

۱۴۲۸ھ

کتاب

الْحَمْدُ لِلَّهِ رَبِّ الْعَالَمِينَ
الرَّحِيمِ ۝ فَلَكَ يَوْمَ الدِّينِ
إِيَّاكَ نَسْتَعِينُ ۝ إِيَّاكَ
الْمُسْتَقِيمَ ۝ صِرَاطَ الَّذِينَ أَنْعَمَ

نماز کے مسائل

تالیف

شیخ الاسلام ابن عثیمین

تقریب

ابن تیمیہ رحمہ اللہ

ترجمہ و توضیح

حافظ محمد شاہد شاہد

حیدرآباد پبلیکیشنز

۱۰/۱۰/۱۰

بِسْمِ اللَّهِ الرَّحْمَنِ الرَّحِيمِ

*** توجہ فرمائیں! ***

کتاب وسنت ڈاٹ کام پر دستیاب تمام الیکٹرانک کتب.....

عام قاری کے مطالعے کے لیے ہیں۔

مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ

لوڈ (UPLOAD) کی جاتی ہیں۔

متعلقہ ناشرین کی اجازت کے ساتھ پیش کی گئی ہیں۔

دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات کی

نشر و اشاعت کی مکمل اجازت ہے۔

تنبیہ

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

اسلامی تعلیمات پر مشتمل کتب متعلقہ ناشرین سے خرید کر
تبلیغ دین کی کاوشوں میں بھرپور شرکت اختیار کریں

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں

ٹیم کتاب وسنت ڈاٹ کام

webmaster@kitabosunnat.com

www.KitaboSunnat.com

فِقْهَ السُّنَّةِ
کتاب الصلوة

نماز کے مسائل

تالیف

السید سابق

www.KitaboSunnat.com

تقریظ

ابوضیاء محمود احمد غضنفر

ترجمہ و تخریج

حافظ محمد اسلم شاہد رومی




حُدیبیہ پبلیکیشنز

رحمان مارکیٹ غزنی سٹریٹ اردو بازار لاہور

فون ۴۲۴۶۰۴

252، 2
سید



جملہ حقوق اشاعت برائے محمد مصطفیٰ ﷺ محفوظ ہیں

نماز کے مسائل

مولف السید سباق

ترجمہ و تصحیح حافظ محمد شاہد رومی

تعداد ایک ہزار
www.KitaboSunnat.com

180/- روپے

الْمَكْتَبَةُ الْإِسْلَامِيَّةُ

ابو جریح محمد مسیح اللہ

۹۹۔۔ جے ماڈل ٹاؤن۔ لاہور

موٹرے پریس

17213

غیر پست کیسز کی جملہ طبعات پاکستان بھر میں تمام بڑے شہروں کے کتب خانوں میں دستیاب ہیں۔ لاہور: کتبہ دہسہ 7230585 دارالسلام

7232400 اہمائی کتب خانہ 7321865 اسلامی اکیڈمی 7357587، کتبہ رحمانیہ 7224228، کتبہ اسلامیہ 7244973 کتبہ سلفیہ 7237184

دارالحدیثی 7839557، کتاب سرائے 7320318، شرکت الانبیاء 7311178، گوجرانوالہ: نوریہ کتب گھر، کتبہ رحمانیہ، والی کتاب گھر 233089

فیصل آباد: کتبہ اسلامیہ 631204، کتبہ احمدیہ، دارالرقم کراچی: کتبہ نورم 4965724، کتبہ احمدیہ (نرسٹ) دارالسلام 4393936

راولپنڈی: تحلیلات طبعی پبلیشرز بازار 5535168، اسلام آباد: اسسٹو داسلاک بکس 2261356 سے طلب فرمائیں۔

فہرست مضامین

- ۱۹ تقریظ ❁
- ۲۳ عرض ناشر ❁
- ۲۵ مقدمہ ❁

نماز

- ۳۱ نماز کا اسلام میں مرتبہ ❁
- ۳۷ ترک صلاۃ کا حکم ❁
- ۴۰ بعض علماء کی رائے ❁
- ۴۲ تارک صلاۃ کے متعلق مناظرہ ❁
- ۴۲ امام شوکانی رحمۃ اللہ علیہ کی تحقیق ❁
- ۴۲ نماز کس پر واجب ہوتی ہے ❁
- ۴۳ بچے کی نماز ❁
- ۴۳ فرائض کی تعداد ❁
- ۴۴ نماز کے اوقات ❁
- ۴۸ ظہر کا وقت ❁
- ۴۸ ٹھنڈا کرنے کی حد ❁
- ۴۹ نماز عصر کا وقت ❁
- ۴۹ پسندیدہ وقت اور مکروہ وقت ❁
- ۵۰ بادل والے روز اس کی جلد ادائیگی کی تاکید ❁
- ۵۰ نماز عصر ہی درمیانی نماز ہے ❁
- ۵۱ نماز مغرب کا وقت ❁
- ۵۳ نماز عشاء کا وقت ❁

نماز کے مسائل

- ۵۴ نماز عشاء کو اول وقت سے مؤخر کرنے کا استحباب ❁
- ۵۵ اس سے قبل سونا اور بعد میں باتیں ❁
- ۵۵ صبح کی نماز کا وقت ❁
- ۵۶ اس میں جلدی مستحب ہے ❁
- ۵۶ وقت کے اندر ایک رکعت کا مل جانا ❁
- ۵۷ نماز سے سوئے رہنا یا بھول جانا ❁
- ۵۸ وہ اوقات جن میں نماز منع ہے ❁
- ۵۹ صبح اور عصر کے بعد نماز کے متعلق فقہائے کرام کی رائے ❁
- ۶۰ سورج کے طلوع، غروب اور برابر کے اوقات ❁
- ۶۱ طلوع فجر کے بعد اور نماز صبح سے قبل نفل ❁
- ۶۲ اقامت کے دوران نفل ❁

آذان

- ۶۳ آذان کی فضیلت ❁
- ۶۶ آذان کی مشروعیت کا سبب ❁
- ۶۷ آذان کی کیفیت ❁
- ۶۹ اقامت کی کیفیت ❁
- ۷۰ ذکر بوقت آذان ❁
- ۷۲ آذان کے بعد دعا ❁
- ۷۲ ذکر بوقت اقامت ❁
- ۷۳ مؤذن کے لیے کیا کچھ مناسب ہے ❁
- ۷۵ اول وقت یا اس سے قبل آذان ❁
- ۷۶ آذان و اقامت کے درمیان فاصلہ ❁
- ۷۶ جو آذان کہے وہی اقامت کہے ❁
- ۷۶ نماز کے لیے کب اٹھا جائے ❁
- ۷۷ آذان کے بعد مسجد سے نکلنا ❁

- ۷۷ فوت ہو جانے والی نماز کے لیے آذان و اقامت
- ۷۸ عورتوں کی آذان اور ان کی اقامت
- ۷۸ مسجد میں نماز ہونے کے بعد داخل ہونا
- ۷۹ اقامت و نماز کے درمیان فاصلہ
- ۷۹ غیر متعین مؤذن کی آذان
- ۷۹ آذان میں جو اضافہ کیا جائے

نماز کی شرطیں

- ۸۴ دخول وقت کا علم
- ۸۴ حدیث اصغر اور اکبر سے پاکیزگی
- ۸۵ بدن، کپڑا اور جگہ
- ۸۷ ستر ڈھانپنا
- ۸۸ مرد کے ستر کی حد
- ۸۸ ان لوگوں کے دلائل جن کی رائے میں یہ ستر نہ ہیں
- ۹۰ ان لوگوں کے دلائل جن کی رائے میں یہ ستر ہیں
- ۹۰ عورت کے ستر کی حد
- ۹۱ کون سے کپڑے واجب اور کون سے مستحب ہیں
- ۹۳ نماز میں سر کھلا رہنا
- ۹۳ قبلہ رخ ہونا
- ۹۴ کعبہ کو دیکھنے والے اور اسے نہ دیکھنے والے کا حکم
- ۹۴ قبلہ کی پہچان کس طرح ہوگی
- ۹۵ اس کا حکم جس پر قبلہ مخفی ہو جائے
- ۹۵ قبلہ کی طرف منہ کرنا کب ساقط ہوگا
- ۹۵ سوار کے لیے نفل نماز
- ۹۶ مجبور، بیمار اور خائف کی نماز

www.KitaboSunnat.com

نماز کا طریقہ

فرائض نماز

- ۱۰۰ نیت ❁
- ۱۰۰ اس کے الفاظ ❁
- ۱۰۱ تکبیر تحریمہ ❁
- ۱۰۱ فرض میں قیام ❁
- ۱۰۲ نفل میں قیام ❁
- ۱۰۲ فرض میں کھڑے ہونا ممکن نہ ہو ❁
- ۱۰۳ فرض اور نفل کی ہر رکعت میں سورہ فاتحہ پڑھنا ❁
- ۱۰۴ بسم اللہ ❁
- ۱۰۵ جو فرض قرأت صحیح نہ کر سکے ❁
- ۱۰۶ رکوع ❁
- ۱۰۷ رکوع سے اٹھنا اور اطمینان ❁
- ۱۰۷ سجود ❁
- ۱۰۸ اطمینان کی حد ❁
- ۱۰۸ سجدے کے اعضاء ❁
- ۱۰۹ آخری قعدہ اور اس میں تشہد ❁
- ۱۰۹ تشہد میں وارد صحیح ترین الفاظ ❁
- ۱۱۱ سلام ❁
- ۱۱۲ ایک سلام کا دوسرے کا استحباب ❁

نماز کی سنتیں

- ۱۱۳ رفع الیدین ❁
- ۱۱۳ رفع یدین کا وقت ❁

- ۱۱۷ تیسری رکعت کے لیے اٹھتے وقت ❁
- ۱۱۸ اس حوالہ سے عورت مرد کی برابری ❁
- ۱۱۸ دائیں ہاتھ کو بائیں ہاتھ پر باندھنا ❁
- ۱۱۹ ہاتھ باندھنے کی جگہ ❁
- ۱۲۰ دعائے توجہ یا دعائے افتتاح ❁
- ۱۲۵ استعاذہ ❁
- ۱۲۵ اس کو آہستہ پڑھنا ❁
- ۱۲۵ دیگر رکعات کی بجائے اس کی مشروعیت پہلی رکعت میں ہے ❁
- ۱۲۶ آمین کہنا ❁
- ۱۲۸ اس میں امام کی موافقت مستحب ہے ❁
- ۱۲۹ آمین کا مفہوم ❁
- ۱۲۹ فاتحہ کے بعد قرأت ❁
- ۱۳۰ فاتحہ کے بعد قرأت کی کیفیت ❁
- ۱۳۲ فاتحہ کے بعد قرأت کے حوالہ سے رسول اللہ ﷺ کا طریقہ ❁
- ۱۳۲ فجر کی قرأت ❁
- ۱۳۳ ظہر میں قرأت ❁
- ۱۳۳ عصر میں قرأت ❁
- ۱۳۴ مغرب میں قرأت ❁
- ۱۳۴ عشاء میں قرأت ❁
- ۱۳۵ جمعہ میں قرأت ❁
- ۱۳۵ عیدین میں قرأت ❁
- ۱۳۷ ایک منتخب سورت کو پڑھنا ❁
- ۱۳۷ صبح کی پہلی رکعت کو لمبا کرنا ❁
- ۱۳۸ آنحضرت ﷺ کی قرأت کی کیفیت ❁
- ۱۳۸ دوران قرأت کیا مستحب ہے ❁
- ۱۴۰ قرأت کو جہر اور سری رکھنے کے مقامات ❁

- ۱۳۱ قرأت خلف الامام
- ۱۳۳ پھرتے وقت تکبیرات
- ۱۳۳ رکوع کی حالتیں
- ۱۳۴ اس میں ذکر
- ۱۳۶ رکوع سے اٹھ کر اذکار اور اعتدال
- ۱۳۹ سجدے کے لیے جھکنے اور اس سے اٹھنے کا طریقہ
- ۱۳۹ سجود کی ہیئت
- ۱۵۱ سجود کی مقدار اور ان کے اذکار
- ۱۵۱ تسبیح کو کامل کرنا
- ۱۵۶ دو سجودوں کے مابین بیٹھنے کا طریقہ
- ۱۵۷ دو سجودوں کے درمیان دعا
- ۱۵۸ جلسہ استراحت
- ۱۵۹ تشہد میں بیٹھنے کا طریقہ
- ۱۶۱ تشہد اول
- ۱۶۲ اس میں تخفیف کا استحباب
- ۱۶۳ نبی کریم ﷺ پر درود
- ۱۶۳ آخری تشہد کے بعد اور سلام سے قبل دعا
- ۱۶۹ سلام کے بعد اذکار اور دعائیں

نفل

- ۱۷۹ نفل کی مشروعیت
- ۱۸۰ نفل کو گھر میں پڑھنے کا استحباب
- ۱۸۱ نفل میں کثرت سجود پر لمبے قیام کی فضیلت
- ۱۸۲ بیٹھ کر نفل نماز کا جواز
- ۱۸۳ نفل کی اقسام

سنت فجر

- ۱۸۵ اس کی تخفیف ❁
- ۱۸۶ اس میں کیا پڑھا جائے ❁
- ۱۸۸ اس سے فراغت کے بعد دعا ❁
- ۱۸۸ اس کے بعد لیٹنا ❁
- ۱۸۹ اس کی قضاء ❁

سنت ظہر

- ۱۹۱ چار والی روایات ❁
- ۱۹۱ چھ والی روایات ❁
- ۱۹۲ آٹھ والی روایات ❁
- ۱۹۲ ظہر سے قبل گُھار کی فضیلت ❁
- ۱۹۳ ظہر کی سنتوں کی قضاء ❁

سنت مغرب

- ۱۹۵ اس میں کیا مستحب ہے ❁

سنت عشاء

- ۱۹۶ عصر سے قبل دو یا چار رکعت ❁
- ۱۹۷ مغرب سے قبل دو رکعت ❁
- ۱۹۷ عشاء سے قبل دو رکعت ❁
- ۱۹۷ نماز ختم کرنے کے بقدر فرض اور نفل کے مابین فاصلے کا استحباب ❁

وتر

- ۱۹۸ اس کی فضیلت اور اس کا حکم ❁

- ۱۹۹ اس کا وقت ❁
- ۲۰۱ تعداد رکعات وتر ❁
- ۲۰۳ وتر میں قرأت ❁
- ۲۰۴ وتر میں قنوت ❁
- ۲۰۵ قنوت کا مقام ❁
- ۲۰۶ اس کے بعد دعاء ❁
- ۲۰۷ ایک رات میں دو وتر نہیں ❁
- ۲۰۷ اس کی قضاء ❁
- ۲۰۸ پانچوں نمازوں میں قنوت ❁
- ۲۰۹ صبح کی نماز میں قنوت ❁

قیام اللیل

- ۲۱۲ اس کی فضیلت ❁
- ۲۱۶ اس کے آداب ❁
- ۲۲۱ اس کا افضل وقت ❁
- ۲۲۲ اس کی تعداد رکعات ❁
- ۲۲۳ قیام اللیل کی قضاء ❁

قیام رمضان

- ۲۲۵ قیام رمضان کی مشروعیت ❁
- ۲۲۶ اس کی تعداد رکعات ❁
- ۲۲۷ اس میں جماعت ❁
- ۲۲۸ اس میں قرأت ❁

نماز چاشت

- ۲۲۹ اس کی فضیلت ❁

- ۲۳۱ اس کا حکم ❁
 ۲۳۲ اس کا وقت ❁
 ۲۳۲ اس کی تعداد رکعات ❁

۲۳۳

نمازِ استخارہ

۲۳۷

نمازِ تسبیح

۲۳۸

نمازِ حاجت

۲۳۹

نمازِ توبہ

۲۴۰

نمازِ کسوف

۲۴۳

نمازِ استسقاء

۲۵۱

تلاوت کے سجدے

۲۵۱

اس کی فضیلت ❁

۲۵۲

اس کا حکم ❁

۲۵۳

سجدہ تلاوت کے مقامات ❁

۲۵۷

اس میں دعا کرنا ❁

۲۵۸

نماز میں سجدات تلاوت کرنا ❁

۲۵۹

کئی سجدے ایک دوسرے سے ملا لینا ❁

۲۵۹

اس کی قضاء ❁

۲۶۰

سجدہ شکر

سجودِ سہو

۲۶۲

۲۶۲ اس کی کیفیت ❁

۲۶۳ سجدہ سہو شروع ہونے کے احوال ❁

نمازِ باجماعت

۲۶۷

۲۷۱ مسجد کی طرف سکون سے جانا مستحب ہے ❁

۲۷۲ امام کے لیے تخفیف مستحب ہے ❁

۲۷۳ امام کا پہلی رکعت کو لمبا کرنا ❁

۲۷۳ امام کی پیروی کا وجوب ❁

۲۷۴ امام کے ساتھ ایک شخص ہوتو ❁

۲۷۶ امام کے مقتدی بن جانے کا جواز ❁

۲۷۷ امام کو پالینا ❁

۲۷۸ جماعت سے پیچھے رہنے کے عذر ❁

۲۷۸ سردی یا بارش ❁

۲۷۹ کھانے کی موجودگی ❁

۲۷۹ دو ناپاک چیزوں کو دور کرنا ❁

۲۷۹ امامت کا زیادہ حق دار کون ❁

۲۸۰ کن کی امامت درست ہے ❁

۲۸۲ جن کی امامت درست نہ ہے ❁

۲۸۲ عورت کی عورتوں کے لیے اقامت کرنا مستحب ہے ❁

۲۸۳ مرد کا صرف عورتوں کو جماعت کروانا ❁

۲۸۳ بدعتی اور فاسق کی امامت مکروہ ہے ❁

۲۸۳ کسی عذر کی وجہ سے امام سے الگ ہونا ❁

۲۸۳ جماعت کے ساتھ نماز دہرانے کا ذکر ❁

۲۸۶ امامت کے لیے سلام کے بعد دائیں ❁

- ۲۸۷ امام یا مقتدی کا اونچا ہونا ❁
- ۲۸۸ مقتدی اور امام کے درمیان رکاوٹ ❁
- ۲۸۸ جس نے کوئی فرض ترک کر دیا ❁
- ۲۸۹ کسی کو نائب جانشین امام بنانا ❁
- ۲۹۰ جس نے ایسی قوم کی امامت کرائی جو اسے ناپسند کریں ❁

مقتدی اور امام کے ٹھہرنے کا مقام

- ۲۹۱ مردوں کے ساتھ عورتوں اور بچوں کے کھڑے ہونے کی جگہ ❁
- ۲۹۲ صف کے پیچھے اکیلے کی نماز ❁
- ۲۹۳ صفوں کو برابر کرنا اور خالی جگہوں کو پر کرنا ❁
- ۲۹۴ پہلی صف میں اور صفوں ❁

مساجد

- ۲۹۷ مساجد بنانے کی فضیلت ❁
- ۲۹۷ مسجد کی طرف متوجہ ہو کر دعا ❁
- ۲۹۸ مسجد میں داخل ہوتے اور نکلنے وقت دعا ❁
- ۲۹۹ مسجد کی طرف جانے اور اس میں بیٹھنے کی فضیلت ❁
- ۳۰۰ تحیۃ المسجد ❁
- ۳۰۰ مساجد میں کونسی افضل ہے ❁
- ۳۰۱ مساجد کو مزین کرنا ❁
- ۳۰۱ مساجد کو صاف رکھنا ❁
- ۳۰۲ ان کا بچاؤ ❁
- ۳۰۲ گم شدہ چیز کا اعلان اور شعر ❁
- ۳۰۳ اس میں سوال کرنا ❁
- ۳۰۴ اس میں آواز بلند کرنا ❁
- ۳۰۵ مسجد میں بات کرنا ❁

نماز کے مسائل

- ۳۰۶ اس میں کھانا پینا اور سونا ❁
 ۳۰۶ انگلیوں کو ایک دوسرے کے اندر داخل کرنا ❁
 ۳۰۷ ستونوں کے درمیان نماز پڑھنا ❁

وہ مقامات جہاں نماز منع ہے

- ۳۰۸ قبرستان میں نماز ❁
 ۳۰۹ یہودیوں اور عیسائیوں کے معبد میں نماز ❁
 ۳۱۰ کوڑے کے ڈھیر، مذبح، شارع عام ❁
 ۳۱۱ کعبہ میں نماز ❁

نماز کے آگے سترہ

- ۳۱۱ اس کا حکم ❁
 ۳۱۲ کس چیز سے سترہ ثابت ہے ❁
 ۳۱۳ امام کا سترہ مقتدیوں کا سترہ ہے ❁
 ۳۱۴ اس کے قریب ہونا مستحب ہونا ❁
 ۳۱۴ نمازی اور سترے کے آگے سے گزرنا حرام ہے ❁
 ۳۱۶ نمازی کے آگے سے گزرنے والے کو ہٹانا مشروع ہے ❁
 ۳۱۷ نماز کو کوئی چیز نہیں توڑتی ❁

نماز میں کیا مباح ہے

- ۳۱۸ بوقت ضرورت متوجہ ہونا ❁
 ۳۲۱ سانپ، بچھو، بھڑ، کو قتل کرنا ❁
 ۳۲۱ بوقت ضرورت چلنا ❁
 ۳۲۳ بچے کو اٹھانا اور ساتھ لگانا ❁
 ۳۲۵ نمازی کو سلام کرنا اور جواب ❁
 ۳۲۶ سبحان اللہ کہنا اور تالی بجانا ❁

- ۳۲۶ امام کو کچھ بتانا
- ۳۲۷ جھینک آئے اور کوئی نعت طے
- ۳۲۷ عذر کی وجہ سے عمامہ یا کپڑے پر سجدہ کرنا
- ۳۲۸ دیگر مباح اعمال کا خلاصہ
- ۳۲۹ مصحف سے قرأت
- ۳۲۹ نماز کے اعمال کے علاوہ دل کا کسی کام میں مشغول ہونا

مکروہاتِ نماز

- ۳۳۳ کپڑے یا جسم کے ساتھ کھیلنا
- ۳۳۳ نماز میں کوکھ پر ہاتھ رکھنا
- ۳۳۴ آسمان کی طرف نگاہ اٹھانا
- ۳۳۴ غافل کرنے والی چیز کو دیکھنا
- ۳۳۴ آنکھیں بند کرنا
- ۳۳۵ سلام کے وقت دونوں ہاتھوں سے اشارہ کرنا
- ۳۳۵ منہ ڈھانپنا اور سدل کرنا
- ۳۳۵ کھانے کی موجودگی میں نماز
- ۳۳۶ دو خباثوں سے فراغت کے وقت نماز
- ۳۳۷ نیند کے غلبہ کے وقت نماز
- ۳۳۷ کسی کا مسجد میں نماز کے لیے جگہ خاص کر لینا

نماز کو باطل کرنے والے امور

- ۳۳۸ جان بوجھ کر کھانا پینا
- ۳۳۸ جان بوجھ کر نماز کی مصلحت کے سوا کام کرنا
- ۳۴۰ جان بوجھ کر عمل کثیر کرنا
- ۳۴۱ بلا عذر کسی رکن یا شرط کو چھوڑنا
- ۳۴۲ نماز میں ہنسنا اور مسکرانا

۳۴۳

نماز کی قضاء

۳۴۹

مریض کی نماز

۳۵۱

نماز خوف

۳۵۷ خوف میں نماز مغرب کی کیفیت ❁

۳۵۷ سخت خوف کے دوران نماز ❁

۳۵۸ اس کی نماز جو دشمن کے پیچھے لگا ہو یا دشمن اس کے پیچھے لگا ہو ❁

۳۶۰

نماز سفر

۳۶۰ چار رکعتوں والی نماز ❁

۳۶۱ قصر کی مسافت ❁

۳۶۳ وہ جگہ جہاں سے قصر شروع کی جائے گی ❁

۳۶۳ مسافر نماز کو پورا کب کرے گا ❁

۳۶۸ سفر میں نفل نماز ❁

۳۶۹ بروز جمعہ سفر کرنا ❁

۳۷۰

دو نمازوں کو جمع کرنا

۳۷۰ عرفہ اور مزدلفہ میں جمع ❁

۳۷۰ سفر میں جمع ❁

۳۷۲ بارش میں جمع ❁

۳۷۳ مرض یا عذر کے سبب جمع ❁

۳۷۴ حاجت میں جمع ❁

۳۷۵ فائدہ ❁

۳۷۵ کشتی ریل گاڑی اور جہاز میں جمع ❁

۳۷۶ سفر کی دعائیں ❁

۳۸۳

جمعہ

۳۸۳ جمعہ کے دن کی فضیلت ❁

۳۸۳ جمعہ میں دعا ❁

۳۸۵ جمعہ کے دن اور رات میں بکثرت درود ❁

۳۸۶ جمعہ کے دن سورہ کہف پڑھنا ❁

۳۸۶ مساجد میں آواز بلند پڑھنا ❁

۳۸۷ اجتماعات بالخصوص جمعہ کے لیے خوبصورتی اختیار کرنا ❁

۳۸۸ جمعہ کے لیے جلدی جانا ❁

۳۸۹ گردنوں کو پھلانگنا ❁

۳۹۰ جمعہ سے قبل نفل کی مشروعیت ❁

۳۹۱ جس پر اونگھ کا غلبہ ہو وہ جگہ بدل لے ❁

۳۹۱ نماز جمعہ کا وجوب ❁

۳۹۳ کس پر جمعہ فرض ہے اور کس پر نہیں ہے ❁

۳۹۵ جمعہ کا وقت ❁

۳۹۶ وہ تعداد جس سے جمعہ منعقد ہوتا ہے ❁

۳۹۷ جمعہ کی جگہ ❁

۳۹۷ جو شرطیں فقہاء نے لگائی ہیں ان پر مباحثہ ❁

۴۰۳

خطبہ جمعہ

۴۰۳ خطبہ جمعہ کا حکم ❁

۴۰۸ خطبہ میں آواز بلند کرنا ❁

۴۱۰ کسی پیش آ جانے والے معاملہ پر خطبہ روک دینا ❁

۴۱۱ دوران خطبہ کلام کی حرمت ❁

۴۱۳ جمعہ یا اور نماز کی ایک رکعت پالینا ❁

- ۴۱۴ رش میں نماز جمعہ پڑھنا ❁
- ۴۱۴ جمعہ سے قبل اور بعد نفل ❁
- ۴۱۶ عید اور جمعہ کا اکھاٹا ہو جانا ❁

عیدین کی نماز

- ۴۱۷ نہانا، خوشبو لگانا اور عمدہ کپڑے پہننا ❁
- ۴۱۸ عید الفطر میں نکلنے سے پہلے کھانا ❁
- ۴۱۸ عید گاہ کی طرف نکلنا ❁
- ۴۱۹ عورتوں اور بچوں کا نکلنا ❁
- ۴۱۹ راستہ تبدیل کرنا ❁
- ۴۲۰ نماز عید کا وقت ❁
- ۴۲۰ عیدین کے لیے آذان و اقامت ❁
- ۴۲۱ عیدین کی نمازوں میں تکبیرات ❁
- ۴۲۲ عید کی نماز سے قبل اور بعد نماز ❁
- ۴۲۳ جن کی نماز عید درست ہے ❁
- ۴۲۵ نماز عید کی قضاء ❁
- ۴۲۵ عیدوں میں کھیلنا، کودنا ❁
- ۴۲۷ ذی الحجہ کے دس دنوں میں نیک عمل کی فضیلت ❁
- ۴۲۸ عید کی مبارک باد دینا مستحب ہے ❁
- ۴۲۸ عیدین کے دنوں میں تکبیرات کہنا ❁



بِسْمِ اللّٰهِ الرَّحْمٰنِ الرَّحِیْمِ

www.KitaboSunnat.com

تقریظ

ابوضیاء محمود احمد غففر

الْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی سَیِّدِ
الْمُرْسَلِیْنَ وَعَلٰی اٰلِهِ وَاَصْحَابِهِ اَجْمَعِیْنَ وَبَعْدُ۔

نماز دین کا ستون ہے نماز اللہ رب العزت اور اس کے بندے کے درمیان ایک روحانی رابطہ ہے نماز ایک نور ہے بندہ مومن جب نماز کو اس کے آداب اور شرائط کو ملحوظ خاطر رکھتے ہوئے ادا کرتا ہے تو اس کے دل پر تجلیات الہیہ کا ورود ہونے لگتا ہے نماز سے بندہ مومن کو دلی سکون اور روحانی مسرت محسوس ہوتی ہے نماز کی حالت میں بندہ مومن اپنے معبود حقیقی سے محو گفتگو ہوتا ہے اس کی حمد و ثناء بیان کرتا ہے اس کی عظمتوں کا اعتراف کرتا ہے کبھی اس کے حضور التجائیں پیش کرتا ہے کبھی رکوع کی حالت میں اپنی عاجزی و انکساری کی انتہاء کر دیتا ہے نماز کی حالت میں ہاتھ باندھ کر کھڑے ہونا اپنے جسم کو رکوع کی حالت میں جھکانا اپنی جبین کو اللہ کی بارگاہ میں ٹیک دینا یہ سب ادائیں اللہ سبحانہ و تعالیٰ کو بہت پسند آتی ہیں یہی وجہ ہے کہ دین اسلام میں نماز کو بڑی بنیادی حیثیت حاصل ہے بندوں کے اعمال صالحہ میں سے نماز ایک ایسا عمل ہے جو اللہ تعالیٰ کو سب اعمال سے بڑھ کر محبوب ہے صحابہ کرام رضی اللہ عنہم نے جب رسول اللہ صلی اللہ علیہ وسلم سے یہ پوچھا کہ اللہ تعالیٰ کو کون سا عمل سب سے زیادہ محبوب ہے تو آپ صلی اللہ علیہ وسلم نے ارشاد فرمایا (الصَّلٰوةُ لَوْ قُتِلَتْهَا) کہ بروقت نماز پڑھنا اللہ تعالیٰ کو سب سے زیادہ محبوب عمل ہے رسول اللہ صلی اللہ علیہ وسلم نے ایک موقع پر صحابہ کرام رضی اللہ عنہم کے سامنے نماز کی اہمیت کو اجاگر کرنے کیلئے تمثیل کے انداز میں ارشاد فرمایا کہ مجھے یہ تو بتاؤ کہ اگر تم میں سے کسی ایک کے گھر کے سامنے دریا بہتا ہو اور وہ اس میں روزانہ پانچ مرتبہ

نہاتا ہو تو کیا اس کے جسم پر میل کچیل کا ذرہ باقی رہ جائے گا سب نے بیک زبان ہو کر یہ کہا کہ پانچ مرتبہ نہانے سے اس کے جسم پر واقعی میل کچیل کا کوئی ذرہ باقی نہیں رہے گا آپ ﷺ نے ارشاد فرمایا کہ یہی مثال ہے پانچ نمازوں کی یعنی جس طرح دن میں پانچ مرتبہ نہانے سے جسم صاف ستھرا ہو جاتا ہے اسی طرح پانچ نمازیں پڑھنے سے انسان کا دل پاکیزہ اور صاف ستھرا ہو جاتا ہے پانچ نمازوں کی ادائیگی ہر مسلمان مرد اور عورت پر فرض ہے نماز کو جان بوجھ کر چھوڑنے والا دائرہ اسلام سے خارج ہو جاتا ہے بلکہ رسول اللہ ﷺ کے فرمان کے مطابق ”نماز ہی مومن اور کافر کے درمیان حد فاصل ہے۔“

رسول اللہ ﷺ نے ارشاد فرمایا کہ نماز میری آنکھوں کی ٹھنڈک ہے یہی وجہ ہے کہ صلحائے امت دل لگا کر نماز ادا کیا کرتے تھے نماز کے دوران وہ دنیا و مافیہا سے بے نیاز ہو جاتے تھے یوں تو اس حوالے سے بہت سی مثالیں پیش کی جاسکتی ہیں لیکن یہاں پر صرف ایک بزرگ ترین شخصیت کے تذکرے پر اکتفاء کیا جاتا ہے تاکہ بات زیادہ طویل نہ ہو واقع یہ ہے کہ ایک دفعہ مفتی مدینہ سیدنا عروہ بن زبیر رضی اللہ عنہ کو امیر المومنین نے دمشق آنے کی دعوت دی آپ اپنے بڑے بیٹے کے ہمراہ دمشق تشریف لے گئے وہاں پر انہیں شاہی مہمان کی حیثیت سے رکھا گیا اور ان سے استفادہ کرنے کیلئے شام کے علماء کو بھی دعوت دی گئی ایک دن ان کے بیٹے نے شاہی اصطبل دیکھنے کی خواہش کا اظہار کیا امیر المومنین کو جب یہ پتہ چلا کہ مفتی مدینہ کا فرزند شاہی اصطبل دیکھنا چاہتا ہے تو اس کا فوری طور پر اہتمام کر دیا گیا بیٹا اصطبل میں اعلیٰ نسل کے گھوڑے دیکھتا ہو جب ایک نہایت عمدہ اور خوبصورت گھوڑے کے پاس پہنچا تو اس کی خوبصورتی دیکھ کر محو حیرت ہوا جب اسے تھکی دیتا ہوا پچھلی جانب آیا تو گھوڑے نے زور سے دوتی چلائی جس کی وجہ سے وہ موقع پر ہی جاں بحق ہو گیا جب مفتی مدینہ سیدنا عروہ بن زبیر رضی اللہ عنہ اپنے لخت جگر کو دفن کرنے کیلئے قبر پر پہنچے تو کسی زہریلے کیڑے نے ان کے پاؤں کو ڈس لیا جس کا زہر ناگ میں تیزی سے سرایت کرنے لگا جب زیادہ تکلیف

ہونے لگی تو شاہی اطباء بلائے گئے انہوں نے متفقہ طور پر یہ فیصلہ کیا کہ ٹانگ کو فوری طور پر کاٹ دیا جائے ورنہ یہ زہر جان لیوا ثابت ہوگا ٹانگ کاٹنے کے جب جملہ انتظامات کر لئے گئے تو شاہی طبیب نے شیخ صاحب سے یہ کہا کہ ہم آپ کو کوئی نشہ آور چیز پلائیں گے جس سے آپ کو ٹانگ کاٹنے کی زیادہ تکلیف محسوس نہیں ہوگی سیدنا عروہ بن زبیر رضی اللہ عنہ نے شاہی طبیب کو یہ کہتے ہوئے کہ میں کوئی حرام چیز اپنے جسم کے اندر داخل کرنے کی اجازت ہرگز نہیں دے سکتا نشہ آور چیز پینے سے صاف انکار کر دیا طبیب نے آٹھ دس افراد منگوائے شیخ محترم نے پوچھا ان افراد کو کیوں بلوایا گیا ہے طبیب نے کہا کہ ٹانگ کاٹنے کا عمل چونکہ بڑا ہی تکلیف دہ ہوگا آپ اسے برداشت نہ کر سکیں گے اسی لئے یہ آپ کو پکڑ کے رکھیں گے یہ بات سن کر آپ نے فرمایا میں نماز شروع کر دیتا ہوں نماز کے دوران آپ اپنا کام سرانجام دے ڈالیں ان شاء اللہ مجھے پکڑنے کی ضرورت محسوس نہیں ہوگی ایسے ہی ہوا جب آپ نے نماز شروع کر دی تو اس میں اتنے محو ہوئے کہ ماحول سے بالکل بے گانہ دیکھائی دینے لگے اس دوران طبیب نے ٹانگ کاٹی آپ کے جسم میں کوئی جنبش تک پیدا نہ ہوئی سبحان اللہ اللہ اکبر نماز کے دوران کسی قدر اللہ کی محبت کا غلبہ ہوا کہ کسی خارجی عمل کا احساس تک باقی نہ رہا۔

امت مسلمہ پر پانچ نمازیں معراج کی رات فرض کی گئیں رسول اللہ صلی اللہ علیہ وسلم نے اپنی زندگی کے آخری لمحات میں امت کے ہر فرد کو لازمی طور پر نماز ادا کرنے کی تلقین کی۔ حجۃ الوداع کے تاریخی موقع پر آپ صلی اللہ علیہ وسلم نے امت کو جو اہم ترین پیغامات دیئے ان میں سے ایک پیغام یہ تھا:

أَعْبُدُوا رَبَّكُمْ، وَصَلُّوا خَمْسَتَكُمْ، وَصُومُوا شَهْرَكُمْ، وَحُجُّوا
بَيْتَكُمْ، وَأَدُّوا زَكَاةَ أَمْوَالِكُمْ طَيِّبَةً بِهَا أَنْفُسُكُمْ تَدْخُلُوا جَنَّةَ
رَبِّكُمْ (بحوالہ مسند امام احمد ۵/۲۶۲، مستدرک حاکم ۱/۹)

”اپنے رب کی عبادت کرو پانچ نمازیں پڑھو، ماہ رمضان کے روزے

رکھو بیت اللہ کا حج کرو؛ بخوشی اپنے مالوں کی زکوٰۃ ادا کرو تو اپنے رب کی جنت میں داخل ہو جاؤ گے۔ ایک موقع پر رسول اللہ ﷺ نے نماز کی اہمیت کو اجاگر کرنے کے لئے یہ ارشاد فرمایا:

رَأْسُ الْأَمْرِ الْإِسْلَامُ وَعَمُودُهُ الصَّلَاةُ، وَذِرْوَةُ سَنَامِهِ الْجِهَادُ
فِي سَبِيلِ اللَّهِ (بحوالہ ترمذی ۱۲/۵)

”اصل معاملہ اسلام ہے، اس کا ستون نماز ہے اور اس کا نقطہ عروج اللہ کی راہ میں جہاد کرنا ہے۔“

قرآن و سنت میں نماز کی ادائیگی پر بہت زور دیا گیا ہے یہی وجہ ہے کہ محدثین نے حدیث کی کتاب کے ہر مجموعے میں کتاب الصلوٰۃ کو ضرور درج کیا ہے محدثین عظام کے نقش قدم پر چلتے ہوئے فضیلۃ الشیخ السید سابق مصری نے اپنی مشہور و معروف کتاب فقہ السنۃ میں کتاب الصلوٰۃ کا اندراج کیا ہے جس میں نماز کے متعلق فقہی ترتیب سے احادیث کو ورطہ تحریر میں لائے جسے اردو قالب میں ڈھالنے کی سعادت جماعت کے معروف قلم کار محترم جناب حافظ محمد اسلم شاہد رومی نے حاصل کی اس سے پہلے ”کتاب الطہارت“ کا اردو ترجمہ بھی موصوف ہی کے قلم سے منظر عام پر آچکا ہے ان دونوں کتابوں کو زیور طباعت سے آراستہ کرنے کا فریضہ عزیزم محمد سمیع اللہ صاحب نے نہایت خوش اسلوبی سے سرانجام دیا یہ کتاب بھی حسب سابق حدیبیہ پبلی کیشنز کی جانب سے شائع کی جا رہی ہے امید ہے کہ یہ کتاب وفاق المدارس کے طلبہ اور عوام الناس کے لئے یکساں مفید ثابت ہوگی دعا ہے کہ اللہ سبحانہ و تعالیٰ مترجم اور ناشر کو دین کی خدمت کرنے کی توفیق ارزانی عطا کرے اور حدیبیہ پبلی کیشنز لاہور کو کامیابی کے مراحل طے کرنے کی سعادت نصیب کرے۔ آمین

وَصَلَّى اللَّهُ عَلَى النَّبِيِّ مُحَمَّدٍ وَعَلَى آلِهِ وَأَصْحَابِهِ وَسَلَّمَ

ابوضیاء محمود احمد غنغفر

۲۶ ستمبر ۲۰۰۳ بروز جمعۃ المبارک

عرض ناشر

قارئین کرام!

السلام علیکم ورحمۃ اللہ وبرکاتہ!

فقہ اسلامی میں معروف عرب عالم السید سابق کے عظیم سلسلہ فقہ السنہ کی کتاب الطہارت کا ترجمہ ”طہارت کے مسائل“ کے نام سے شائع کیا گیا جسے بحمد اللہ تعالیٰ عوام و خواص میں مقبولیت حاصل ہوئی۔ اب اسی سلسلہ کی کتاب الصلوٰۃ یعنی ”نماز کے مسائل“ پیش خدمت ہے۔ اور آپ کو یہ خبر دے کر ہمیں خوشی محسوس ہو رہی ہے کہ دیگر کتب بھی ادارہ کی طرف سے شائع ہو چکی ہیں۔

- (۱) خاندانی نظام (۲) طہارت کے مسائل (۳) فتاویٰ رسول اللہ ﷺ
 (۴) مبشر صحابہؓ (۵) کتاب التوحید (۶) اسلامی طرز زندگی
 (۷) صالحین کے آنسو (۸) توبہ کرنے والے (۹) اسلامی طرز معاشرت
 (۱۰) نبی کریم ﷺ کے لیل و نہار (۱۱) پیارے نبی ﷺ کی پیاری دعائیں
 (۱۲) اسلام میں بچوں کی تعلیم و تربیت

ہماری جماعت کے نامور عالم مؤرخ اسلام مولانا محمد اسحاق بھٹی نے ”طہارت کے مسائل“ پر جو جامع تبصرہ فرمایا جسے ہمارے دینی جرائد و رسائل نے شائع کیا ہم اس پر ان کے شکر گزار ہیں۔

عظیم ادیب و صحافی مولانا محمود احمد غضنفر بھی ہمارے شکر یہ کے مستحق ہیں جنہوں نے ان دونوں کتابوں پر تقریظ لکھی۔ میں اپنے برادر گرامی جناب عمر فاروق قدوسی کا بھی شکر گزار ہوں کہ جن کے صائب مشوروں سے مجھے کتاب کی تیاری کے تمام مراحل

میں سہولت رہی کتاب کے مترجم ہمارے شہر کی معروف علمی شخصیت شیخ الحدیث حافظ محمد اسلم شاہد روٹی صاحب اس سلسلہ میں سب سے زیادہ شکر یہ کے مستحق ہیں کہ جنہوں نے ہماری درخواست کو قبول کر کے کتاب کے تینوں حصوں ”نماز کے مسائل“ طہارت کے مسائل، خاندانی نظام“ کے ترجمہ کی ذمہ داری کو بطریق احسن نبھایا۔ ہم کمپوزر جناب رشید سجانی، شہزاد اور آصف صاحبان کے بھی شکر گزار ہیں جنہوں نے بڑی محنت سے اسے مکمل کیا۔ اللہ پاک سب کو جزائے خیر سے نوازے۔

اللہ کے فضل سے ہمارا پروگرام ہے کہ ہم آئندہ بھی آپ کی خدمت میں ایسی ہی خوبصورت، علمی اور معیاری کتب پیش کرتے رہیں گے۔ قارئین گرامی قدر سے اپنے لیے اپنے والدین، اساتذہ، اعزہ و اقارب، مؤلف، مترجم و دیگر سب متعلقین کے لیے دعا کی درخواست ہے۔

والسلام

طالب دعا

ابو جریر محمد سمیع اللہ عاصم

بِسْمِ اللّٰهِ الرَّحْمٰنِ الرَّحِیْمِ

مقدمہ

الْحَمْدُ لِلّٰهِ وَالصَّلٰوةُ وَالسَّلَامُ عَلٰی رَسُوْلِ اللّٰهِ وَبَعْدُ:

نماز دین کا ستون اور اس کے ارکانِ خمسہ میں سے ایک اہم رکن ہے۔ جس کا مقام مرتبہ ثواب اور فضیلت بکثرت آیات مبارکہ اور احادیث شریفہ میں وارد ہے۔

اللہ تبارک و تعالیٰ نے اسے بنیادِ فوز و فلاح قرار دیا۔ لہذا ارشاد فرمایا:

قَدْ أَفْلَحَ مَنْ تَزَكَّى ۝ وَذَكَرَ اسْمَ رَبِّهِ فَصَلَّى ۝

(ترجمہ) بے شک وہ کامیاب ہوا جو پاک ہوا۔ اور اپنے پروردگار کے

نام کا ذکر کرتا رہا اور نماز پڑھتا رہا۔ (سورۃ الاعلیٰ: ۱۵، ۱۴)

ان آیات مبارکہ میں تین باتوں کی طرف اشارہ ہے پاکیزگی اختیار کریں، اللہ کے نام کا ذکر کریں اور نماز پڑھیں۔ اگر پہلی بات یعنی پاکیزگی پر غور کریں تو نماز انسان کو مکمل تزکیہ عطا کرتی ہے کہ اس سے جہاں انسان کا دل اور باطن پاک صاف ہو جاتا ہے وہاں اس کو ظاہری پاکیزگی بھی نصیب ہوتی ہے۔ نبی کریم ﷺ نے اس کی مثال ایک نہر کے ساتھ بیان فرمائی کہ کوئی شخص کسی نہر کے کنارے پر ہو۔ وہ اس سے ہر روز پانچ مرتبہ نہائے تو اس کے جسم پر کچھ نجاست یا گندگی نہ رہے گی۔ اسی طرح جو شخص روزانہ پانچ مرتبہ نماز ادا کرتا ہے اس کے جسم پر کچھ نجاست و گندگی باقی نہیں رہتی۔ حدیث دیگر میں کچھ یوں بیان ہے کہ جب آدمی وضوء کرتا ہے اس کے تمام اعضاء سے گناہ نکلنے جاتے ہیں۔ نبی کریم ﷺ نے ہاتھوں سے لے کر پاؤں تک اکثر اعضاء کے نام لے کر ارشاد فرمایا کہ ان ان اعضاء سے انسان کے گناہ نکلنے ہیں۔

دوسری بات رب کریم کے نام کا ذکر ہے۔ پوری نماز اللہ تعالیٰ کے ذکر پر مشتمل ہے۔ پارہ اکیس کی پہلی آیت مبارکہ میں نماز اللہ کے ذکر سے تعبیر کیا گیا۔ کچھ ایسا ہی

مفہوم بعض دیگر آیات بابرکات میں بھی ہے۔ جب کہ یہ بات عقلاً بھی معلوم ہے کہ سب نماز اللہ تعالیٰ کا ذکر ہی تو ہے۔ تیسری بات نماز کی ادائیگی ہے جس پر یہ ثواب مرتب ہوتا ہے۔ لہذا نماز ایک ایسی عبادت ہے جس سے انسان کو طہارت، پاکیزگی، اللہ کی رضا، جسمانی راحت اور روحانی لذت ملتی ہے۔ نبی کریم ﷺ نے نماز کو اپنی آنکھوں کی ٹھنڈک قرار دیا۔ اور صحابہ کرام رضوان اللہ علیہم اجمعین بیان فرماتے ہیں کہ جب آپ کسی معاملہ میں پریشان ہوتے تو نماز کی طرف جلدی کرتے۔

نماز کے مسائل:

بد قسمتی سے بعض دیگر عبادات کی طرح نماز بھی فقہاء کی موٹو گائیوں سے بچ نہ سکی اور اس میں بھی انہوں نے خصوصاً جامد اور شخصی تقلید کے دعویداروں نے بہت سے اختلافات پیدا کر دیئے۔ جس سے لوگوں کے ذہنوں میں بہت سے اشکالات پیدا ہو گئے۔ عظیم دانشور اسلامی مفکر اور عرب عالم دین علامہ سید سابق کو اللہ کریم کروٹ کروٹ جنت نصیب فرمائیں۔ انہوں نے اختلافات کو ختم کرنے، دوریاں مٹانے اور امت میں قربتیں بڑھانے کے لیے ”فقہ السنۃ“ کے نام سے ایک ضخیم علمی کتاب مرتب فرمائی جو بیشتر شرعی مسائل اور عبادات پر مشتمل ہے۔ ۱۹۹۰ء کی بات ہے زمانہ طالب علمی میں اپنے جامعہ میں قصاص و دیت کے اہم عنوان پر منعقدہ ایک تقریری مقابلہ میں مجھے اول انعام دیا گیا۔ جس کے منصف حضرات ملک کے نامور علماء و مدرسین تھے۔ میری مراد شیخ الحدیث مولانا پیر محمد یعقوب قریش مرحوم (متوفی ۲۲ جولائی ۲۰۰۳ء) حافظ ثناء اللہ زاہدی (صادق آباد) اور مولانا محمد ابراہیم خلیل الفاضل بلتستانی (اسلام آباد) ہیں۔ بتانے کی بات یہ ہے کہ اس موضوع پر تیاری میں ”فقہ السنۃ“ سے مجھے سب سے زیادہ مدد ملی۔ جس سے یہ بات بخوبی معلوم ہو جاتی ہے کہ مؤلف نے اس کتاب میں ہر موضوع کا حق ادا کیا ہے اور اسے خوب نبھایا ہے۔ اس بڑے سلسلہ سے چند صفحات کتاب الطہارت کے نام سے موسوم ہیں جس کا راقم الحروف نے اردو ترجمہ قارئین کرام کی خدمت میں پیش کیا اور حدیبیہ پبلیکیشنز سے بطریق احسن طبع کر

کے مارکیٹ میں لے آیا۔ ”طہارت کے مسائل“ کے نام سے شائع ہونے والی اس کتاب پر ادارہ کے مدیر برادر محمد سمیع اللہ صاحب نے خوب محنت کی اسے ہر اعتبار سے معیاری اور خوبصورت بنایا اور اس پر مزید یہ کہ اس کی قیمت بھی ایسی کم رکھی جو ہر شخص کی قوت خرید میں تھی۔ بعض احباب نے کتاب کو خریدا اس کے مندرجات کا مطالعہ کیا بلکہ راقم نے بھی اس پر بار بار نظر ڈالی تو یہی رائے قائم ہوئی کہ ایسی کتاب کی اشد ضرورت تھی۔ مجھے اس بات پر بہت خوشی ہوئی کہ اس کا ترجمہ کرنے کی سعادت میرے حصہ میں آئی۔ اب کتاب الصلاة کا ترجمہ بنام ”نماز کے مسائل“ آپ کی خدمت میں ہے۔ امید ہے کہ کتاب الطہارت کی طرح اسے بھی پذیرائی نصیب ہوگی۔ ان شاء اللہ

سید سابق رحمۃ اللہ علیہ مرحوم:

کتاب الطہارت کے مقدمہ میں ہم یہ ذکر کر آئے تھے کہ فقہ السنہ کے مؤلف علامہ سید سابق رحمۃ اللہ علیہ کے حالات ہم کتاب الصلاة کے شروع میں تحریر کریں گے۔ لیکن میسر وسائل کی حد تک آپ کے حالات ہمیں نہ مل سکے البتہ ایک معاصر کتاب کے مقدمہ میں آپ کا سال پیدائش ۱۳۳۲ھ جب کہ وفات ۱۴۲۰ھ مذکور ہے۔ یہ بات طے ہے کہ آپ گذشتہ صدی عیسوی کے نامور عالم ہیں۔ آپ نے لمبی عمر پائی اور آپ کی کتاب فقہ السنہ آپ کی زندگی میں متعدد مرتبہ شائع ہوئی۔ حضرت علامہ ناصر الدین البانی رحمۃ اللہ علیہ نے فقہ السنہ پر تخریج کا سلسلہ ”تمام المرنیہ“ کے نام سے شروع کیا تھا جو کہ مکمل نہ ہو سکا۔ تمام المرنہ کے مقدمہ اور سیاق و سباق سے یہ بات سامنے آتی ہے کہ یہ دونوں بزرگ جہاں ہم عصر تھے وہاں فقہ السنہ اور تمام المرنہ کے حوالوں سے دونوں کے مابین کچھ مراسلت بھی ہوئی جس کا ذکر علامہ البانی نے کیا ہے لیکن سید سابق رحمۃ اللہ علیہ نے اس سلسلہ کی کوئی بات فقہ السنہ کے شروع میں نقل نہیں کی۔ آپ کی علمی شخصیت اور اس عظیم کتاب کے تعارف کے حوالہ سے ہم یہاں مصر کے نامور مفکر اور اخوان المسلمین کے لیڈر امام حسن البناء کے مقدمہ کا ترجمہ پیش کرتے ہیں۔ جو عرب ممالک

سے شائع شدہ فقہ السنہ کے ایڈیشنوں میں ہے۔ اس کی عبارت درج ذیل ہے:

مقدمہ از امام الشہید فضیلۃ الاستاذ حسن البناء:

سب تعریفیں اللہ کے لیے ہیں۔ اللہ تعالیٰ ہمارے نبی حضرت محمد ﷺ پر آپ ﷺ کی آل اور آپ ﷺ کے اصحاب پر رحمت اور سلامتی نازل فرمائے۔

ارشاد باری تعالیٰ ہے:

﴿وَمَا كَانَ الْمُؤْمِنُونَ لِيَنْفِرُوا كَافَّةً فَلَوْلَا نَفَرَ مِنْ كُلِّ فِرْقَةٍ مِنْهُمْ طَائِفَةٌ لِيَتَفَقَّهُوا فِي الدِّينِ وَلِيُنذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ﴾ (سورۃ التوبہ: ۱۲۲)

اور یہ تو ہو نہیں سکتا کہ مومن سب کے سب نکل آئیں تو یوں کیوں نہ کیا کہ ہر ایک جماعت میں سے چند اشخاص نکل جاتے تاکہ دین (کا علم سیکھتے اور اس) میں سمجھ پیدا کرتے اور جب اپنی قوم کی طرف واپس آتے تو ان کو ڈر سنا تے تاکہ وہ بچ جاتے۔

اما بعد: اللہ تبارک و تعالیٰ کے قریب کرنے والا ایک عظیم ترین عمل دعوت اسلامیہ کو پھیلانا اور احکام دینیہ کی نشر و اشاعت ہے۔ خصوصاً جو احکام فقہی مسائل سے تعلق رکھتے ہیں تاکہ لوگ اپنے اعمال اور عبادات کے معاملہ میں واضح راہ اپنا سکیں۔ رسول اللہ ﷺ کا فرمان ہے:

((مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ)) (الحديث)

(ترجمہ) جس کے ساتھ اللہ بھلائی کا ارادہ کریں اسے دین کی سمجھ عطا کرتے ہیں۔ علم تو سیکھنے کا نام ہے۔ انبیاء علیہم السلام نے اپنی وراثت میں نہ کوئی دینار چھوڑا اور نہ درہم انہوں نے اپنے پیچھے صرف علم چھوڑا تو جس نے اس کو لے لیا اس نے وافر حصہ کے ساتھ لے لیا۔

فقہ اسلامی خصوصاً احکام عبادات اور جن مسائل کا تعلق عام امت سے ہو اس کی تعلیم میں سب سے پیارا، بہت نافع اور دلوں اور عقولوں کے قریب تر طریقہ یہ ہے کہ

فنی اصطلاحات اور بکثرت فرضی تفریعات^۱ سے دور رہا جائے۔ جس قدر ممکن ہو ان کو کتاب و سنت کے مآخذ سے آسان و سہل انداز کے ساتھ ملایا جائے۔ جیسے جیسے موقع ملے حکمتوں اور فوائد کا ذکر کیا جائے۔ تاکہ تعلیم حاصل کرنے والے (اور) پڑھنے والے افراد کو یہ محسوس ہو کہ ان کا تعلق اللہ اور اس کے رسول ﷺ کے ساتھ ملایا جا رہا ہے۔ وہ دنیا و آخرت میں مستفید ہوں گے۔ اگر یہ انداز اختیار کیا جائے تو لوگ اپنے علم میں اضافہ کا شوق رکھیں گے اور تعلیم پر توجہ دیں گے۔ اللہ تعالیٰ نے فاضل بھائی الاستاذ شیخ السید سابق کو یہ طریقہ اپنانے کی توفیق بخشی۔ انہوں نے یہ بلحاظ مآخذ آسان اور بلحاظ فائدہ عظیم کتاب مرتب کی ہے۔ انہوں نے اس کتاب میں فقہی احکام کو اسی خوبصورت اسلوب میں بیان کیا ہے۔ لہذا وہ اس کام پر ان شاء اللہ تعالیٰ اجر و ثواب کے مستحق بن گئے ہیں۔ اس دین کے ساتھ غیرت کی حد تک محبت رکھنے والوں کے شکر یہ کہ بھی آپ مستحق ہو گئے ہیں۔ اللہ تعالیٰ آپ کو اپنے دین امت اور دعوت دین کے حوالہ سے جزائے خیر عطا فرمائے۔ اس کتاب کا نفع عام کر دے اور ان کے ہاتھوں خود ان کی ذات کو اور سب لوگوں کو خیر عطاء فرمائے۔ آمین ”حسن البناء“

اظہار تشکر:

اس عظیم سلسلہ کی کتاب الطہارت کے بعد کتاب الصلوٰۃ کے ترجمہ کی تکمیل و اشاعت پر میں اپنے پروردگار کا شکر یہ ادا کرتا ہوں جس کی توفیق سے یہ کام انجام پا سکا۔ سب کچھ اس کے حکم سے ہوتا ہے اس کے حکم کے بغیر کچھ بھی نہیں ہو سکتا۔ فَلِلّٰهِ الْحَمْدُ۔ حَمْدًا كَثِيرًا طَيِّبًا مُّبَارَكًا فِيهِ۔

لیکن مَنْ لَمْ يَشْكُرِ النَّاسَ لَمْ يَشْكُرِ اللّٰهَ کے تحت چند لوگوں کا ذکر بھی ضروری ہے۔ سب سے پہلے حدیبیہ پہلی کیلکیشنز کے مدیر اعلیٰ برادر محمد سمیع اللہ کا شکر یہ ادا کرنا ضروری ہے جنہوں نے پہلے کتاب الطہارت اور اب کتاب الصلوٰۃ کو زکیر خیر خرچ

۱۔ تفریعات سے مراد اصولوں سے نکلنے والی مختلف فروع ہیں۔ یا شاید یہاں لفظ تعریفات ہو جو تفریعات لکھا گیا ہو واللہ اعلم۔ از مترجم۔

کر کے طبع کروایا۔

پھر مولانا محمد اسحاق بھیٹی صاحب کا جنہوں نے کتاب الطہارت پر تبصرہ لکھا۔ پھر مولانا محمد احمد غفغفر صاحب کا جنہوں نے دونوں کتابوں پر تقریظ لکھی۔ پھر مولانا عبدالستار صاحب آف میان خورد ضلع جہلم کا جنہوں نے نظر ثانی اور تصحیح بہت جانفشانی سے کی۔

پھر اپنی قابل فخر تلمیذہ ام حبیبہ (آف بیگم کوٹ) کا کہ جنہوں کم از کم ایک چوتھائی حصہ کے ترجمہ میں معاونت کی۔

فَجَزَاهُمْ اللَّهُ تَعَالَى أَحْسَنَ الْجَزَاءِ فِي الدُّنْيَا وَالْآخِرَةِ۔

حرفے دعا:

دعا میں اپنے والدین و اساتذہ کے ساتھ لکھنے پڑھنے کے حوالہ سے اپنے اولین مربی مولانا فیض الرحمن ثوری بہاولپوری رحمۃ اللہ علیہ (متوفی دسمبر ۱۹۹۶ء) کو کبھی فراموش نہیں کرتا جن کی علمی راہنمائی سے میں ایسی خدمت کے قابل ہوا۔ نیز جامعہ علوم اشریہ جہلم کے رئیس حضرت استاذ حافظ عبدالحمید عامر بن حافظ عبدالغفور جہلمی کی شفقتیں بھی میرے لیے ناقابل فراموش ہیں۔ جو مجھے دورانِ زمانہ تعلیم میسر رہیں۔ موجودہ حالات میں جامعہ سلفیہ (للبنات) چوک بیگم کوٹ (جہاں میں عرصہ آٹھ برس سے صحیح بخاری شریف وغیرہ اسباق پڑھا رہا ہوں) کے منتظم مولانا محمد ارشد بیگم کوٹی بھی میرے لیے مستحق دعا ہیں کہ تحریری، تقریری، تدریسی اور تنظیمی غرضیکہ جو بھی دینی خدمت انجام دینے لگوں آپ کو جہاں از حد دلی مسرت ہوتی ہے وہاں بہر صورت ترغیب و تحریض بھی کرتے ہیں۔ اللہ ہم سب کو اپنے دین کی خدمت کی توفیق بخشے اور روز قیامت حدیث شریف کے خدمت گزاروں کے ساتھ جگہ عطا فرمائے۔ آمین۔

ناچیز مترجم: حافظ محمد اسلم شاہد روٹی

حمید پارک۔ شاہدرہ۔ لاہور

بِسْمِ اللّٰهِ الرَّحْمٰنِ الرَّحِیْمِ

نماز

نماز ایک ایسی عبادت ہے جو اپنے اندر کچھ خاص اقوال و افعال رکھتی ہے۔ یہ اللہ تعالیٰ کی تکبیر (اللہ اکبر) سے شروع ہوتی ہے اور سلام پر ختم ہوتی ہے۔
اس کا اسلام میں مرتبہ:

نماز کا اسلام میں ایسا مرتبہ ہے کہ کسی دوسری عبادت کا مرتبہ اس کے برابر کا نہیں ہے یہ دین کا ایسا ستون ہے جس کے بغیر دین قائم نہیں رہتا۔ رسول اللہ ﷺ نے فرمایا: رأس الأمر الاسلام ہے۔ اس کا ستون نماز ہے اور اس کے کوہان کی بلندی جہاد فی سبیل اللہ ہے۔ عبادات میں سے سب سے اول اللہ تعالیٰ نے یہی واجب فرمائی اس کو فرض کرنے کی ذمہ داری معراج کی رات اللہ نے بغیر واسطہ اپنے پیغمبر ﷺ سے مخاطب ہو کر ادا فرمائی۔ سیدنا انس رضی اللہ عنہ فرماتے ہیں جس رات نبی کریم ﷺ کو اسراء ہوئی آپ ﷺ پر پچاس نمازیں فرض کی گئیں پھر کم کی گئیں حتیٰ کہ پانچ کر دی گئیں۔ پھر آواز دی گئی اے محمد ﷺ! شان یہ ہے کہ میرے ہاں بات بدلا نہیں کرتی۔ بے شک آپ ﷺ کے لیے ان پانچ کے بدلے پچاس ہیں۔^۱

(بروایت احمد نسائی ترمذی اور اس کو صحیح بھی کہا)

یہی سب سے پہلی بات ہے جس پر بندے کا حساب ہوگا۔ سیدنا عبداللہ بن قرظ رضی اللہ عنہ نے نقل فرمایا ہے۔ فرماتے ہیں رسول اللہ ﷺ نے فرمایا ”روز قیامت جس بات کا

۱ جامع الترمذی حدیث نمبر (۲۶۱۶)۔

۲ مسند احمد (۱۴۳/۵)۔ نیز اس مفہوم کی ایک روایت متفق علیہ بھی ہے دیکھئے: مشکوٰۃ مع تخریج

البانی (۱۶۳/۳) حدیث نمبر (۵۸۶۳)۔

بندے سے اول حساب لیا جائے گا وہ نماز ہے اگر یہ درست ہوئی تو اس کے تمام عمل درست ہونگے اور اگر یہ خراب ہوئی تو اس کے تمام عمل خراب ہونگے۔“ یہی وہ آخری وصیت ہے جو رسول اللہ ﷺ نے دنیا چھوڑتے ہوئے اپنی امت کو فرمائی تھی۔ جب آپ ﷺ اپنی آخری سانسیں لے رہے تھے فرما رہے تھے نماز نماز اور اپنے لونڈی/ غلاموں کا خیال رکھنا۔ دین کی یہی آخری چیز مفقود ہوگی۔ جب اگر یہ ضائع ہوگئی تو سب دین ضائع ہو جائے گا۔ رسول اللہ ﷺ نے فرمایا ”اسلام کے کڑے ایک ایک کڑا کر کے ٹونٹنے لگیں گے۔ جب کبھی کوئی ایک کڑا ٹونٹے گا لوگ اس کے ساتھ والے کو مضبوط تھا میں گے۔ سب سے پہلے جو ٹونٹے گا وہ محکم ہے اور سب سے آخر میں نماز۔ (ابن حبان بروایت سیدنا ابوامامہ رضی اللہ عنہما)۔

جو شخص قرآنی آیات پر غور کرے اسے یہ بات نظر آتی ہے کہ اللہ پاک نماز کا ذکر فرماتے ہیں کبھی اسے ذکر کے ساتھ ملاتے ہیں ارشاد ہوا:

﴿إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ﴾ (سورۃ عبکوت: ۴۵)

”کچھ شک نہیں کہ نماز بے حیائی اور بڑی باتوں سے روکتی ہے۔“

﴿قَدْ أَفْلَحَ مَنْ تَزَكَّىٰ وَذَكَرَ اسْمَ رَبِّهِ فَصَلَّىٰ﴾ (سورۃ الاعلیٰ: ۱۵-۱۴)

”بے شک وہ کامیاب ہوا جو پاک ہوا۔ اور اپنے پروردگار کے نام کا ذکر کرتا رہا اور نماز پڑھتا رہا۔“

اور فرمایا:

﴿إِنِّي أَنَا اللَّهُ لَا إِلَهَ إِلَّا أَنَا فَاعْبُدْنِي وَأَقِمِ الصَّلَاةَ لِذِكْرِي﴾

(سورۃ طہ: ۱۴)

”اور میری یاد کے لیے نماز پڑھا کرو۔“

۱۔ معجم طبرانی کبیر (۲/۳۹) حدیث نمبر (۱۲۵۵، ۱۲۵۴)۔

۲۔ دیکھئے البداین والنہایہ (۵/۲۳۸)۔

کبھی اللہ تعالیٰ اسے زکوٰۃ کے ساتھ ذکر فرماتے ہیں ارشاد ہوا۔

﴿وَأَقِيمُوا الصَّلَاةَ وَآتُوا الزَّكَاةَ﴾ (سورۃ البقرہ: ۱۱۰)

”اور نماز قائم کرو اور زکوٰۃ ادا کرو۔“

کبھی صبر کے ساتھ ارشاد ہے۔

﴿وَاسْتَعِينُوا بِالصَّبْرِ وَالصَّلَاةِ﴾ (سورۃ البقرہ: ۲۵)

”اور تم صبر اور نماز کے ساتھ مدد طلب کرو۔“

کبھی قربانی کے ساتھ جیسے فرمایا:

﴿فَصَلِّ لِرَبِّكَ وَانْحَرْ﴾ (سورۃ الکوثر: ۲)

”پس نماز پڑھیے اپنے رب کے لیے اور قربانی کیجئے۔“

اور فرمایا:

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ. لَا

شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ﴾

(سورۃ الانعام: ۱۶۲-۱۶۳)

”کہہ دیجئے! بے شک میری نماز اور میری قربانی اور میرا جینا اور میرا

مرنا (سب) اللہ کے لیے ہے جو جہانوں کا پروردگار ہے۔ جس کا کوئی

شریک نہیں اور مجھ کو اسی بات کا حکم ملا ہے اور میں سب سے اول

فرمانبردار ہوں۔“

کبھی اللہ پاک نیکی کے کاموں کا ذکر نماز سے شروع کرتے ہیں اور اسی پر ختم

کرتے ہیں جیسا کہ سورۃ المعارج کی آیات میں ہے اور سورۃ المؤمنون کے شروع میں بھی

فرمایا:

﴿قَدْ أَفْلَحَ الْمُؤْمِنُونَ. الَّذِينَ هُمْ فِي صَلَاتِهِمْ خَاشِعُونَ. وَالَّذِينَ

هُمْ عَنِ اللَّغْوِ مُعْرِضُونَ. أُولَئِكَ هُمُ الْوَارِثُونَ. الَّذِينَ يَرِثُونَ

الْفِرْدَوْسَ هُمْ فِيهَا خَالِدُونَ﴾ (سورۃ المؤمنون: ۱-۲-۳-۱۰-۱۱)

”بے شک ایمان والے کامیاب ہوئے۔ جو اپنی نمازوں میں عجز و نیاز کرتے ہیں۔ (آگے چل کے فرمایا) اور جو اپنی نمازوں کی پابندی کرتے ہیں۔ یہی لوگ وراثت پانے والے ہیں۔ (یعنی) جو جنت کی میراث حاصل کریں گے۔ اور اس میں ہمیشہ رہیں گے۔“

اسلام نے نماز پر انتہائی توجہ دی ہے۔ خوف اور امن، حضر اور سفر میں اس کی پابندی کا حکم فرمایا: اللہ تعالیٰ نے فرمایا:

﴿حَفِظُوا عَلَى الصَّلَوَاتِ وَالصَّلَاةِ الْوُسْطَىٰ وَقَوْمُوا لِلَّهِ قَنِينًا. فَإِنْ خِفْتُمْ فَرِجَالًا أَوْ رُكْبَانًا فَإِذَا أَمِنْتُمْ فَأَذْكُرُوا اللَّهَ كَمَا عَلَّمَكُمْ مَا لَمْ تَكُونُوا تَعْلَمُونَ﴾ (سورۃ البقرہ: ۲۳۸-۲۳۹)

”(مسلمانو!) سب نمازیں خصوصاً بیچ کی نماز (یعنی عصر) پورے التزام کے ساتھ ادا کرتے رہو اور اللہ کے سامنے ادب سے کھڑے رہا کرو۔ اگر تم خوف کی حالت میں ہو تو پیادے یا سوار (جس حال میں ہو نماز پڑھ لو) پھر جب امن ہو جائے تو جس طریق سے اللہ نے تم کو سکھایا ہے جو تم پہلے نہ جانتے تھے اللہ کو یاد کرو۔“

جنگ، امن اور سفر میں اس کی کیفیت بیان کرتے ہوئے اللہ نے فرمایا:

﴿وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ إِنْ خِفْتُمْ أَنْ يَفْتِنَكُمُ الَّذِينَ كَفَرُوا إِنَّ الْكَافِرِينَ كَانُوا لَكُمْ عَدُوًّا مُّبِينًا. وَإِذَا كُنْتُمْ فِيهِمْ فَأَقَمْتَ فَإَقَمْتُمْ لَهُمُ الصَّلَاةَ فَلْتَقُمْ طَائِفَةٌ مِّنْهُمْ مَعَكُمْ وَلْيَأْخُذُوا أَسْلِحَتَهُمْ فَإِذَا سَجَدُوا فَلْيَكُونُوا مِن وَرَائِكُمْ وَلْتَأْتِ طَائِفَةٌ أُخْرَىٰ لَمْ يُصَلُّوا فَلْيُصَلُّوا مَعَكُمْ وَلْيَأْخُذُوا حِذْرَهُمْ وَأَسْلِحَتَهُمْ وَذَ الَّذِينَ كَفَرُوا لَوْ تَغْفُلُونَ عَنْ أَسْلِحَتِكُمْ وَأَمْتِعَتِكُمْ فَيَمِيلُونَ عَلَيْكُمْ مَيْلَةً وَاحِدَةً وَلَا جُنَاحَ عَلَيْكُمْ إِنْ كَانَ بِكُمْ أَذَىٰ مِنْ مَّطَرٍ أَوْ كُنْتُمْ مَرْضَىٰ أَنْ تَضَعُوا

أَسْلِحَتْكُمْ وَخُدُوا حِذْرَكُمْ إِنَّ اللَّهَ أَعَدَّ لِلْكَافِرِينَ عَذَابًا مُهِينًا.
فَإِذَا قَضَيْتُمُ الصَّلَاةَ فَادْكُرُوا اللَّهَ قِيَامًا وَقُعُودًا وَعَلَىٰ
جُنُوبِكُمْ فَإِذَا اطْمَأْنَنْتُمْ فَأَقِيمُوا الصَّلَاةَ إِنَّ الصَّلَاةَ كَانَتْ عَلَى
الْمُؤْمِنِينَ كِتَابًا مَوْقُوتًا ﴿ (سورة النساء: ۱۰۱-۱۰۳)

”اور جب تم سفر کو جاؤ تو تم پر کچھ گناہ نہیں کہ نماز کو کم کر کے پڑھو
بشرطیکہ تم کو خوف ہو کہ کافر لوگ تم کو ایذا دیں گے بے شک کافر تمہارے
کھلے دشمن ہیں۔ اور جب تم ان میں ہو اور ان کو نماز پڑھانے لگو تو
چاہئے کہ ان کی ایک جماعت تمہارے ساتھ مسلح ہو کر کھڑی رہے جب
وہ سجدہ کر چکیں تو پرے ہو جائیں پھر دوسری جماعت جس نے نماز نہیں
پڑھی آئے اور ہوشیار اور مسلح ہو کر تمہارے ساتھ نماز ادا کرے کافر اس
گھات میں ہیں کہ تم ذرا اپنے ہتھیاروں اور سامان سے غافل ہو جاؤ
کہ تم پر یکبارگی حملہ کر دیں اگر تم بارش کے سبب تکلیف میں ہو یا بیمار ہو تو
تم پر کچھ گناہ نہیں کہ ہتھیار اتار رکھو مگر ہوشیار ضرور رہنا اللہ نے کافروں
کے لیے ذلت کا عذاب تیار کر رکھا ہے۔ پھر جب تم نماز تمام کر چکو تو
کھڑے اور بیٹھے اور لیٹے اللہ کو یاد کرو پھر جب خوف جاتا رہے تو (اس
طرح) نماز ادا کرو (جس طرح حالت امن میں ادا کرتے ہو) بے
شک نماز کا مومنوں پر اوقات (مقررہ) میں ادا کرنا فرض ہے۔“

جو لوگ اس میں کوتاہی کریں اس کا سخت رد کیا گیا ہے جو اسے ضائع کرتے ہیں
انہیں ڈانٹا گیا ہے۔ لہذا اس بزرگ شان والے نے فرمایا:

﴿ فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهْوَةَ
فَسَوْفَ يَلْقَوْنَ عَذَابًا. ﴾ (سورة مريم: ۵۹)

”پھر ان کے بعد کچھ ناخلف ان کے جانشین ہوئے جنہوں نے نماز کو
ضائع کیا اور خواہشات نفسانی کے پیچھے لگ گئے سو عنقریب وہ (جہنم کی

وادی) غی میں ڈال دیئے جائیں گے۔“

اور اللہ تعالیٰ نے فرمایا:

﴿فَوَيْلٌ لِلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ﴾

(سورۃ الماعون: ۳-۴)

”پس ہلاکت ہے ان نمازیوں کے لیے۔ جو اپنی نمازوں کی طرف سے

غافل رہتے ہیں۔“

چونکہ نماز ان بڑے امور میں سے ہے جن میں خاص راہنمائی کی حاجت ہوتی

ہے۔ لہذا سیدنا ابراہیم علیہ السلام نے اپنے رب سے درخواست کی وہ انہیں اور ان کی اولاد کو

اسے قائم کرنے والا بنا دے۔ لہذا فرمایا:

﴿رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي رَبَّنَا وَتَقَبَّلْ دُعَاءِ﴾

(سورۃ ابراہیم: ۴۰)

”اے پروردگار! مجھ کو نماز قائم کرنے والا بنا دے اور میری اولاد کو بھی

اے ہمارے پروردگار! دعا قبول فرما۔“



ترکِ صلاۃ کا حکم

نماز کو نہ مان کر اور انکار کر کے چھوڑنا مسلمانوں کے اجماع کی رو سے کفر اور ملتِ اسلام سے خروج کا باعث ہے رہا وہ شخص جو اس پر ایمان اور اس کی فرضیت کا اعتقاد رکھتے ہوئے چھوڑے۔ یعنی وہ اسے سستی اور ایسی مصروفیت کی بناء پر چھوڑے جو شرعاً عذر شمار نہ ہوتی ہو تو احادیث نے ایسے شخص کے کفر اور وجوب قتل کی صراحت کی ہے اس کے کفر کی صراحت کرنے والی احادیث درج ذیل ہیں:

سیدنا جابر رضی اللہ عنہ سے روایت ہے فرماتے ہیں: رسول اللہ صلی اللہ علیہ وسلم نے فرمایا:

”بندے اور کفر کے درمیان نماز چھوڑنے کا فرق ہے۔“^۱

سیدنا بریدہ رضی اللہ عنہ سے روایت ہے فرماتے ہیں رسول اللہ صلی اللہ علیہ وسلم نے فرمایا:

”ہمارے اور ان کے درمیان عہد نماز ہے جس نے اسے چھوڑا تو اس نے کفر کیا۔“^۲

حضرت عبداللہ بن عمرو بن العاص رضی اللہ عنہ نبی کریم صلی اللہ علیہ وسلم سے بیان فرماتے ہیں کہ

آپ صلی اللہ علیہ وسلم نے ایک دن نماز کا ذکر کیا تو فرمایا:

”جس نے اس کی پابندی کی تو یہ اس کے لیے نور برحمان اور روزِ قیامت نجات بن جائے گی اور جس نے اس کی پابندی نہ کی تو یہ اس کے لیے نور

۱۔ مسند احمد (۳۱۷/۵) سنن ابی داؤد (۲۹۵/۱) حدیث نمبر: (۳۲۵)۔

۲۔ مسند احمد (۳۳۶/۵) سنن نسائی مع شرح السیوطی (۲۳۱/۲۳۲/۱)۔

برہان اور نجات نہ ہوگی۔ وہ روز قیامت قارون فرعون، ہامان اور ابی بن خلف کے ساتھ ہوگا۔^۱

تارکِ صلاۃ کا آخرت میں ائمہ کفر کے ساتھ ہونا اس کے کفر کا تقاضا کرتا ہے۔ امام ابن القیم رحمۃ اللہ علیہ فرماتے ہیں: جو نماز کی پابندی نہیں کرتا اس کی مصروفیت اپنے مال یا بادشاہت یا ریاست یا تجارت کی وجہ سے ہوگی۔ جس کو نماز سے اس کے مال نے مشغول رکھا تو وہ قارون کے ساتھ ہوگا۔ جس کی بادشاہت ہو وہ فرعون کے ساتھ؛ جس کی ریاست اور وزارت ہو وہ ہامان کے ساتھ اور جس کی مصروفیت تجارت کی ہو تو وہ ابی بن خلف کے ساتھ ہوگا۔

۴- سیدنا عبداللہ بن شقیق عقیلی رضی اللہ عنہ سے مروی ہے فرماتے ہیں:

”محمد صلی اللہ علیہ وسلم کے اصحاب نماز کے علاوہ کسی بات کا ترک کفر نہ سمجھتے تھے۔“^۲

۵- محمد بن نصر المروزی رحمۃ اللہ علیہ فرماتے ہیں: میں نے اسحاق رحمۃ اللہ علیہ کو فرماتے ہوئے سنا:

”نبی کریم صلی اللہ علیہ وسلم سے صحیح مروی ہے کہ تارکِ صلاۃ کافر ہے۔ اسی طرح سیدنا محمد صلی اللہ علیہ وسلم کے زمانہ سے آج تک علماء کی رائے ہے کہ جو نماز کو بلا عذر جان بوجہ کر چھوڑے حتیٰ کہ اس کا وقت جاتا رہے تو وہ کافر ہوگا۔

۶- اور ابن حزم رحمۃ اللہ علیہ فرماتے ہیں کہ: سیدنا عمر، عبدالرحمن بن عوف، معاذ بن جبل،

ابو ہریرہ رضی اللہ عنہ وغیرہ صحابہ رضی اللہ عنہم سے مروی ہے:

”کہ جس نے ایک فرض نماز کو جان بوجہ کر چھوڑا حتیٰ کہ اس کا وقت نکل جائے تو وہ کافر مرتد ہے۔“ اور ہم نہیں جانتے کہ ان صحابہ کی رائے کا کوئی مخالف ہو۔

پھر فرماتے ہیں صحابہ اکرام رضی اللہ عنہم اور ان کے بعد والوں میں سے ایک جماعت کے مطابق اس شخص کو کافر قرار دیا جائے گا جو نماز کو جان بوجہ کر چھوڑے حتیٰ کہ اس کا پورا

۱۔ مسند احمد (۲/۱۶۹)۔ ۲۔ دیکھئے جامع الترمذی حدیث نمبر: (۲۶۲۲)۔

وقت جاتا رہے ان میں سیدنا عمر بن الخطاب رضی اللہ عنہ، عبد اللہ بن مسعود رضی اللہ عنہ، عبد اللہ بن عباس رضی اللہ عنہ، معاذ بن جبل رضی اللہ عنہ، جابر بن عبد اللہ رضی اللہ عنہ اور ابو برداء رضی اللہ عنہ ہیں۔ صحابہ کے ساتھ احمد بن حنبل، اسحاق بن راہویہ، عبد اللہ بن مبارک، مخفی، حکم بن عتیبہ، ابو ایوب سختیانی، ابو داؤد طیالسی، ابو بکر بن ابی شیبہ، زہیر بن حرب وغیرہ رحمہم اللہ تعالیٰ شامل ہیں۔

۹- ۱۔ سیدنا ابن عباس رضی اللہ عنہ نبی کریم صلی اللہ علیہ وسلم سے بیان کرتے ہیں کہ آپ صلی اللہ علیہ وسلم نے فرمایا: ”اسلام کی بنیادیں اور دین کے قواعد تین ہیں جن پر اسلام کی بنیاد رکھی گئی ہے جس نے ان میں سے ایک کو بھی چھوڑا تو وہ اس کا کافر ہوگا اس کا خون حلال ہوگا۔ (۱) شہادت لا الہ الا اللہ۔ (۲) فرض نماز۔ (۳) رمضان کا روزہ۔“

ایک اور روایت میں ہے:

”جس نے ان میں سے ایک کو بھی چھوڑا وہ اللہ کا کافر ہے اس سے کوئی فرض اور نفل قبول نہ ہوگا۔“

۲- سیدنا ابن عمر رضی اللہ عنہ سے روایت ہے نبی کریم صلی اللہ علیہ وسلم نے فرمایا:

مجھے حکم دیا گیا ہے کہ میں لوگوں کے ساتھ لڑوں جب تک وہ لا الہ الا اللہ محمد رسول اللہ کی گواہی نہ دیں اور نماز قائم کریں اور زکوٰۃ ادا کریں جب انہوں نے ایسا کر لیا تو انہوں نے مجھ سے اپنے خونوں اور مالوں کو بچا لیا سوائے اسلام کے حق کے۔ جبکہ ان کا حساب اللہ عزوجل پر ہوگا۔“

۳- سیدنا ام سلمہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

تم پر جلد ایسے امراء آئیں گے کہ تم نیکی اور برائی دیکھو گے۔ جس نے (برائی کو) برا جانا وہ بری ہو گیا۔ جس نے انکار کیا وہ سچ گیا لیکن (برا وہ

۱۔ ابویعلیٰ بسند حسن۔

۲۔ حدیث میں وارد الفاظ متوقف اور غڈل کا معنی فرض اور نفل ہے۔

۳۔ صحیح بخاری (۷۵/۱) مع فتح الباری۔ صحیح مسلم (۱/۵۳) حدیث نمبر: (۲۶-۲۷)

ہے) جو (ان پر) راضی ہو گیا اور تابعداری کرنے لگا۔ لوگوں نے کہا اے اللہ کے رسول ﷺ! کیا ہم ان سے لڑائی نہ کریں؟ فرمایا نہیں جب تک وہ نماز پڑھتے رہیں۔^۱

آپ ﷺ نے ظالم حکمرانوں کے ساتھ لڑنے میں نماز کو مانع قرار دیا ہے۔

۴- اور سیدنا ابوسعید رضی اللہ عنہ سے مروی ہے فرماتے ہیں سیدنا علی رضی اللہ عنہ جب یمن کے والی تھے انہوں نے نبی کریم ﷺ کی طرف سونے کا ایک ٹکڑا بھیجا آپ ﷺ نے اس کو چار افراد میں تقسیم کر دیا۔ ایک آدمی نے کہا اے اللہ کے پیغمبر اللہ سے ڈرو تو آپ ﷺ نے فرمایا: تجھ پر افسوس کیا اہل زمین میں سے میں سب سے زیادہ حق دار نہیں کہ جو اللہ سے ڈرے؟ پھر وہ آدمی چلا گیا۔ سیدنا خالد بن ولید رضی اللہ عنہ نے کہا: اے اللہ کے پیغمبر ﷺ! کیا میں اس کی گردن نہ مار دوں؟ فرمایا: ”نہیں شاید کہ یہ نماز پڑھتا ہو۔“ خالد نے کہا کتنے ہی ایسے لوگ ہیں جو اپنی زبان سے وہ کہتے ہیں جو ان کے دل میں نہیں۔ نبی کریم ﷺ نے فرمایا: مجھے حکم نہیں دیا گیا کہ میں لوگوں کے دل کریدوں اور نہ میں ان کے پیٹ چیروں۔^۲

اس حدیث میں بھی یہ بات ہے کہ آپ ﷺ نے نماز کو ہی قتل سے مانع بنایا ہے۔

تو اس کا مفہوم یہ ہوا کہ نماز کا نہ ہونا قتل کا موجب ہے۔^۳

بعض علماء کی رائے:

گزشتہ احادیث کا ظاہر اس بات کا متقاضی ہے کہ تارکِ صلاۃ کافر اور اس کا خون مباح ہے۔ لیکن پہلے اور پچھلے کثیر علماء جن میں ابو حنیفہ رضی اللہ عنہ، مالک رضی اللہ عنہ اور شافعی رضی اللہ عنہ

۱ صحیح مسلم (۱۳۸۱/۳) حدیث نمبر: (۶۳-۱۸۵۴)

۲ صحیح مسلم (۷۴۱/۱) حدیث نمبر: (۱۴۳-۱۰۶۴)

۳ یعنی مفہوم مخالف۔ از مترجم۔

بھی ہیں ان کے نزدیک وہ کافر نہ ہوگا بلکہ فاسق ہوگا۔

۱۰- اور اس سے توبہ کروائی جائے گی۔ اگر وہ توبہ نہ کرے تو مالک امام شافعی وغیرہ کے نزدیک حد کے طور پر قتل کیا جائے گا۔

جبکہ امام ابوحنیفہ رحمۃ اللہ علیہ فرماتے ہیں: اسے قتل نہ کیا جائے گا بلکہ سزا دی جائے گی اور قید کیا جائے گا حتیٰ کہ نماز پڑھنے لگے۔ ان سب نے کافر والی احادیث کو منکر یا ترک کو حلال جاننے والے پر محمول کیا ہے اور ان کا بعض عام نصوص کے ساتھ معارضہ کیا ہے۔ جیسا کہ اللہ تعالیٰ کا فرمان ہے۔

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ
وَمَنْ يُشْرِكْ بِاللَّهِ فَقَدْ ضَلَّ ضَلَالًا بَعِيدًا﴾ (سورة النساء: ۱۱۶)

”اللہ اس گناہ کو نہیں بخشنے گا کہ کسی کو اس کا شریک بنایا جائے اور اس کے سوا (اور گناہ) جس کو چاہے بخش دے گا۔“

اور جیسا کہ سیدنا ابو ہریرہ رضی اللہ عنہ کی احمد اور مسلم میں حدیث ہے رسول اللہ صلی اللہ علیہ وسلم نے فرمایا:

”نبی کی ایک دعا ہوتی ہے جو قبول کی جاتی ہے۔ ہر نبی صلی اللہ علیہ وسلم نے اپنی دعا میں جلدی کی ہے جبکہ میں نے اپنی دعا کو بروز قیامت اپنی امت کی شفاعت کے لیے چھپا رکھا ہے تو یہ ان شاء اللہ اس کو پہنچنے والی ہے جو فوت ہوا کہ وہ اللہ کے ساتھ کسی کو شریک نہ بناتا ہو۔“

اور انہی سے بخاری کی حدیث ہے رسول اللہ صلی اللہ علیہ وسلم نے فرمایا لوگوں میں سے میری شفاعت کے ساتھ سب سے خوش بخت وہ ہوگا جس نے اپنے دل سے خالص ہو کر لا الہ الا اللہ کہا۔^۱

۱ صحیح مسلم (۱/۱۸۹) حدیث نمبر: (۳۲۸-۱۹۹)۔

۲ الترغیب والترہیب (۲/۳۱۲) وقال المنذرى: رواه البخارى۔

تارکِ صلاۃ کے متعلق مناظرہ:

سبکی نے طبقات شافعیہ میں ذکر کیا ہے کہ شافعی رحمۃ اللہ علیہ اور احمد رحمۃ اللہ علیہ کا تارکِ صلاۃ کے متعلق مناظرہ ہو گیا۔ امام شافعی رحمۃ اللہ علیہ نے فرمایا: اے احمد کیا تم کہتے ہو کہ وہ کافر ہو گا؟ کہا ہاں۔ کہا جب وہ کافر ہو گا تو کس چیز کے ساتھ مسلمان ہو گا؟ کہا وہ لا الہ الا اللہ محمد رسول اللہ کہے گا۔ شافعی نے کہا وہ آدمی تو یہ بات ہمیشہ سے کہتا ہے اس نے اس کو چھوڑا نہیں۔ کہا نماز پڑھنے سے وہ مسلمان ہو جائے گا۔ کہا کافر کی تو نماز ہی صحیح نہیں ہوتی اس کی وجہ سے تو اس کے اسلام کا حکم نہیں دیا جاسکتا۔ تو امام احمد خاموش ہو گئے۔
رحمہما اللہ۔

امام شاکانی رحمۃ اللہ علیہ کی تحقیق:

شوکانی رحمۃ اللہ علیہ فرماتے ہیں: حق یہ ہے کہ وہ کافر ہے قتل کیا جائے گا۔ رہا اس کا کفر تو اس کی وجہ یہ ہے کہ اس بات کی صحیح احادیث آئی ہیں کہ شارع نے تارکِ صلاۃ کو اس نام سے موسوم کیا ہے۔ آدمی اور اس پر اس نام کے اطلاق کے جواز میں حائل جس بات کو بنایا ہے وہ نماز ہے۔ تو اس کا ترک جو ہے وہ اطلاق کے جواز کا مقتضی ہے۔ مخالفین نے جو باتیں مخالفت میں وارد کی ہیں ان میں سے کوئی بات ہم پر لازم نہیں آتی۔ کیونکہ ہم کہتے ہیں کہ اس بات میں کوئی رکاوٹ نہیں کہ کفر کی بعض انواع مغفرت اور استحقاق شفاعت سے غیر مانع ہوں جیسے بعض گناہوں کی وجہ سے اہل قبلہ کا کفر ہے جسے شارع نے کفر کا نام دیا ہے۔ لہذا ان تاویلات میں کوئی سہارا موجود نہیں جن کی باریکیوں میں لوگ چلے گئے ہیں۔

یہ کس پر واجب ہوتی ہے؟؟

عاقل اور بالغ مسلمان پر نماز واجب ہوتی ہے۔ کیونکہ سیدنا عائشہ رضی اللہ عنہا کی نبی صلی اللہ علیہ وسلم سے حدیث ہے آپ صلی اللہ علیہ وسلم نے فرمایا: تین افراد سے قلم اٹھالی گئی ہے۔ لٹوئے ہوئے سے

۱۔ قلم اٹھالی گئی۔ یہ مکلف نہ ہونے سے کنایہ ہے۔

حتیٰ کہ بیدار ہو جائے۔ بچے سے حتیٰ کہ عتلم^۱ ہو جائے اور دیوانے سے حتیٰ کہ عقل مند ہو جائے۔ (احمد اصحاب سنن اور حاکم نیز وہ فرماتے ہیں یہ شیخین کی شرط پر صحیح ہے جبکہ ترمذی نے اسے حسن کہا ہے)۔^۲

بچے کی نماز:

گوکہ بچے پر نماز واجب نہ ہے لیکن پھر بھی اس کے سر پرست کے لیے اسے نماز کا حکم دینا مناسب ہے جب اس کی عمر سات برس ہو جائے۔ اور جب دس کو پہنچ جائے تو اس کے ترک پر اسے مارے۔ تاکہ اس کی مشق تربیت ہو جائے اور بعد بلوغ اس کو اس کی عادت ہو جائے۔ سیدنا عمرو بن شعیب عن ابیہ عن جدہ رضی اللہ عنہما سے مروی ہے فرماتے ہیں کہ رسول اللہ ﷺ نے فرمایا:

”جب تمہارے بچے سات برس کے ہو جائیں تو تمہاںہیں نماز کا حکم دو اور جب دس برس کو پہنچیں تو انہیں اس پر مارو اور ان کے بستر الگ الگ کر دو۔“^۳

فرائض کی تعداد:

جن فرائض کو اللہ تعالیٰ نے دن اور رات میں فرض کیا ہے وہ پانچ ہیں۔ لہذا سیدنا ابن محیریز رحمۃ اللہ علیہ بیان کرتے ہیں کہ بنی کنانہ کا ایک شخص جسے مخذبی کہا جاتا تھا اس نے شام میں ایک شخص سے سنا جسے ابو محمد کہا جاتا تھا کہ اصل متن میں بھی واحد کا لفظ ہے لیکن ابوداؤد میں یہ حدیث الودر واجب کے الفاظ سے مذکور ہے کہتے ہیں میں سیدنا عبادۃ بن صامت رضی اللہ عنہ کی طرف چل دیا میں نے انہیں بتایا۔ وہ کہنے لگے ابو محمد نے جھوٹ کہا میں نے رسول اللہ ﷺ کو فرماتے ہوئے سنا:

۱۔ عتلم ہو جائے کا مطلب ہے کہ بالغ ہو جائے۔

۲۔ سنن ابی داؤد (۳/۵۵۸) حدیث نمبر: (۳۳۹۸)۔

۳۔ سنن ابی داؤد (۳۳۳/۱) حدیث نمبر: (۳۹۵)۔

”پانچ نمازیں اللہ نے بندوں پر فرض کی ہیں جس نے ان کو ادا کیا۔ ان کا حق کم جان کر ان میں سے کچھ ضائع نہ کیا اس کے لیے اللہ کے ہاں عہد ہے کہ وہ اسے جنت میں داخل کرے گا۔ اور جس نے ان کو ادا نہ کیا تو اس کے لیے اللہ کے ہاں کوئی عہد نہیں اگر وہ چاہے تو اسے عذاب دے اور اگر چاہے تو اسے بخش دے۔“^۱

ان کی روایت میں ہے فرمایا:

”جس نے ان کو ادا کیا کہ ان کا حق کم جانتے ہوئے ان میں سے کچھ کم کیا۔“

سیدنا طلحہ بن عبید اللہ رضی اللہ عنہ سے روایت ہے کہ ایک اعرابی جس کے بال بکھرے ہوئے تھے رسول اللہ ﷺ کے پاس آیا عرض کیا:

”اے اللہ کے رسول ﷺ! مجھے خبر دیجیے کہ اللہ نے مجھ پر نمازوں میں سے کیا فرض کیا ہے؟ فرمایا پانچ نمازیں الایہ کہ تو کچھ نفل بھی پڑھے۔ کہا مجھے بتائیے کہ اللہ نے مجھ پر روزے سے کیا فرض کیا ہے؟ فرمایا رمضان کا مہینہ الایہ کہ تو کچھ نفل رکھے۔ کہا مجھے بتائیے کہ اللہ نے مجھ پر زکوٰۃ سے کیا فرض کیا ہے؟ کہتے ہیں رسول اللہ ﷺ نے اس کو اسلام کے تمام احکام بتائے۔ وہ کہنے لگا اس ذات کی قسم جس نے آپ ﷺ کو عزت بخشی ہے۔ میں کچھ بھی نفل نہ کروں گا اور جو کچھ اللہ نے مجھ پر فرض کیا ہے اس سے کچھ بھی کم نہ کروں گا۔ تو رسول اللہ ﷺ نے فرمایا: یہ کامیاب ہوا اگر اس نے سچ کہا۔ یا جنت میں داخل ہوا اگر اس نے سچ کہا۔“

نماز کے اوقات:

نماز کے محدود اوقات ہیں انہی میں اسے ادا کیا جانا ضروری ہوتا ہے کیونکہ اللہ تعالیٰ

۱۔ سند امام احمد (۳۱۷/۵)۔

۲۔ صحیح مسلم (۲۱۳۲/۱) حدیث نمبر (۱۰-۱۲)

کا فرمان ہے:

﴿فَإِذَا قُضِيَتْ الصَّلَاةُ فَادْكُرُوا اللَّهَ قِيَامًا وَقُعُودًا وَعَلَىٰ جُنُوبِكُمْ فَإِذَا اطْمَأَنَّتُمْ فَأَقِيمُوا الصَّلَاةَ إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا.﴾ (سورة النساء: ۱۰۳)

”بے شک نماز کا مومنوں پر اوقات (مقررہ) میں ادا کرنا فرض ہے۔“^۱
قرآن کریم نے ان اوقات کی طرف اشارہ بھی کیا ہے: لہذا اللہ تعالیٰ فرماتے ہیں:
﴿وَأَقِمِ الصَّلَاةَ طَرَفِي النَّهَارِ وَزُلْفَا مِنَ اللَّيْلِ إِنَّ الْحَسَنَاتِ يُذْهِبْنَ السَّيِّئَاتِ ذَلِكَ ذِكْرَى لِلذَّاكِرِينَ.﴾ (سورة ہود: ۱۱۳)
اور دن کے دونوں سروں اور رات کی چند ساعات میں نماز پڑھا کرو
کچھ شک نہیں کہ نیکیاں گناہوں کو دور کر دیتی ہیں یہ ان کے لیے نصیحت
ہے جو نصیحت قبول کرنے والے ہیں۔

اور سورۃ الاسراء میں ہے:

﴿أَقِمِ الصَّلَاةَ لِدُلُوكِ الشَّمْسِ إِلَىٰ غَسَقِ اللَّيْلِ وَقُرْآنَ الْفَجْرِ
إِنَّ قُرْآنَ الْفَجْرِ كَانَ مَشْهُودًا.﴾ (سورة الاسراء: ۷۸)
”سورج کے ڈھلنے سے رات کے اندھیرے تک نمازیں اور صبح کو قرآن
پڑھا کرو کیونکہ صبح کے وقت کا قرآن پڑھنا حاضر کیا گیا ہے۔“

۱۔ موقتاً یعنی اسے محدود اوقات میں تقسیم کیا گیا ہے۔

۲۔ حسن فرماتے ہیں: دن کے دونوں سروں کی نماز فجر اور عصر ہے۔ اور ”زلف اللیل“ یہ دو ساعتیں
ہیں یعنی نماز مغرب اور نماز عشاء۔

۳۔ ”لدلوك شمس“ اس کا زوال ہے۔ یعنی اسے اس کے اس اول وقت میں قائم کرو۔ اس میں
نماز ظہر ہے جو کہ ”غسق اللیل“ پر ختم ہوتی ہے جو اندھیرے کا آغاز ہے اس میں نماز عصر اور مغرب و
عشاء داخل ہیں۔ قرآن الفجر کا مطلب فجر کا قرآن یعنی نماز فجر قائم کرو۔ ”مشہوداً“ کا مطلب ہے کہ اس
میں رات کے فرشتے اور دن کے فرشتے حاضر ہوتے ہیں۔

جبکہ سورۃ طہ میں ہے۔

﴿ فَاصْبِرْ عَلَىٰ مَا يَقُولُونَ وَسَبِّحْ بِحَمْدِ رَبِّكَ قَبْلَ طُلُوعِ
الشَّمْسِ وَقَبْلَ غُرُوبِهَا وَمِنْ آنَاءِ اللَّيْلِ فَسَبِّحْ وَأَطْرَافَ النَّهَارِ
لَعَلَّكَ تَرْضَىٰ ﴾ (سورۃ طہ: ۱۳۰)

”سورج کے نکلنے سے پہلے اور اس کے غروب ہونے سے پہلے اپنے
پروردگار کی تسبیح و تحمید کیا کرو اور رات کی ساعات میں بھی اس کی تسبیح کیا
کرو اور دن کے طرف میں بھی تاکہ تم خوش ہو جاؤ۔“

۱۳۔ طلوع شمس سے پہلے کی تسبیح سے مراد صبح کی نماز ہے۔ اس کے غروب سے پہلے
نماز عصر ہے۔ کیونکہ صحیحین میں سیدنا جریر بن عبداللہ الجلیلی رضی اللہ عنہ سے مروی ہے
فرماتے ہیں:

”ہم رسول اللہ صلی اللہ علیہ وسلم کے پاس بیٹھے تھے آپ نے چودہویں رات کے
چاند کی طرف دیکھا تو فرمایا تم جلد ہی اپنے رب کو دیکھو گے جس طرح
تم اس چاند کو دیکھ رہے ہو تم اس کی رؤیت میں کچھ شک نہ رکھو گے۔ اگر
تم سے ہو سکے کہ تم طلوع شمس سے قبل اور اس کے غروب سے قبل کی نماز
سے مغلوب نہ ہو جاؤ تو ایسا کر لو پھر آپ صلی اللہ علیہ وسلم نے یہ آیت پڑھی۔“

یہ وہ آیات ہیں جن میں قرآن نے اوقات (نماز) کی طرف اشارہ کیا ہے۔ رہی
سنت (حدیث) تو اس نے ان کی تعین کر دی ہے اور ذیل میں اسے واضح بیان کر دیا
ہے۔

۱۔ سیدنا عبداللہ بن عمر رضی اللہ عنہما سے روایت ہے۔ رسول اللہ صلی اللہ علیہ وسلم نے فرمایا:
”ظہر کے وقت جب سورج ڈھل جائے اور آدمی کا سایہ اس کی لمبائی
جتنا ہو جائے جب تک عصر کا وقت نہ آجائے۔ اور عصر کا وقت جب تک
سورج زرد نہ ہو جائے۔ اور مغرب کا وقت جب تک شفق غائب نہ ہو
اور عشاء کا وقت نصف آدمی رات تک آدمی رات وسط تک۔ اور صبح کی

نماز کا وقت طلوع فجر سے ہے اور جب تک سورج طلوع نہ ہو جائے۔
جب سورج طلوع ہو جائے تو نماز سے رک جا بے شک وہ شیطان کے
دوسینگوں کے درمیان طلوع ہوتا ہے۔^۱

۲- سیدنا جابر بن عبد اللہ رضی اللہ عنہ سے روایت ہے۔ نبی کریم صلی اللہ علیہ وسلم کے پاس جبریل علیہ السلام آئے۔ آپ سے کہنے لگے۔ اٹھیے اور نماز پڑھیے تو آپ صلی اللہ علیہ وسلم نے ظہر پڑھی جب سورج ڈھل گیا۔ پھر عصر کے وقت آئے کہا اٹھیے نماز پڑھیے تو آپ صلی اللہ علیہ وسلم نے عصر کی نماز پڑھی جب ہر چیز کا سایہ اس کی مثل ہو گیا۔ پھر مغرب کے وقت آئے کہا اٹھیے نماز پڑھیے تو آپ صلی اللہ علیہ وسلم نے مغرب پڑھی جب سورج واجب ہو گیا۔^۲

پھر وہ عشاء کے وقت آئے کہا اٹھیے نماز پڑھیے تو آپ صلی اللہ علیہ وسلم نے عشاء کی نماز پڑھی جب شفق غائب ہو گیا۔ پھر وہ فجر کے وقت آپ کے پاس آئے جب فجر چمکی یا فرمایا فجر نمودار ہوئی۔ پھر اگلے دن وہ آپ صلی اللہ علیہ وسلم کے پاس ظہر کے لیے آئے کہا اٹھیے نماز پڑھیے تو آپ صلی اللہ علیہ وسلم نے ظہر کی نماز پڑھی جب ہر چیز کا سایہ اس کی مثل ہو گیا۔ پھر وہ عصر کو آئے کہا اٹھیے نماز پڑھیے تو آپ صلی اللہ علیہ وسلم نے عصر پڑھی جب ہر چیز کا سایہ اس کے دو مثل ہو گیا۔ پھر وہ مغرب کو آئے اس کا وقت ایک ہی ہے اس سے نہ بٹے۔ پھر عشاء کے وقت آئے جب آدھی رات چلی گئی یا فرمایا تہائی رات تو آپ صلی اللہ علیہ وسلم نے عشاء کی نماز پڑھی پھر وہ آپ کے پاس آئے جب بہت روشنی ہو گئی کہا اٹھیے نماز پڑھیے تو آپ صلی اللہ علیہ وسلم نے فجر کی نماز پڑھی پھر فرمایا:

”ان دو وقتوں کے درمیان وقت (نماز) ہے۔“ (احمد نسائی، ترمذی اور

بخاری فرماتے ہیں یہ دو وقتوں کے متعلق سب سے صحیح روایت ہے یعنی

جبریل کی امامت والی۔)^۳

۱ صحیح مسلم مع شرح النووی (۲۲۳/۱)۔

۲ واجب ہو گیا کا مفہوم ہے کہ غروب ہو گیا اور گر گیا۔

۳ جامع الترمذی (۲۸۱/۱-۲۸۲) حدیث نمبر: (۱۵۰)۔

۱۴- ظہر کا وقت:

گزشتہ دونوں حدیثوں سے یہ بات واضح ہو گئی ہے کہ ظہر کا وقت تب شروع ہوتا ہے جب آسمان کے وسط سے سورج ڈھلے۔ اور جب تک ہر چیز کا سایہ سوائے زوال کے سایہ کے اس کی مثل ہو جائے اس وقت تک یہ چلتا ہے۔ ہاں یہ ہے کہ گرمی کی شدت میں نماز ظہر کی اول وقت سے تاخیر مستحب ہے تاکہ خشوع نہ جاتا رہے۔ جبکہ دیگر حالات میں تعجیل (جلدی) مستحب ہے۔ اس کی دلیل:

- ۱- جو سیدنا انس رضی اللہ عنہ کی روایت ہے فرماتے ہیں: ”جب سردی سخت ہوتی نبی کریم ﷺ نماز کو جلدی کرتے اور جب گرمی سخت ہوتی آپ ﷺ نماز کو ٹھنڈا کرتے۔“^۱
 - ۲- اور سیدنا ابو ذر رضی اللہ عنہ سے مروی ہے: فرماتے ہیں: ”ہم ایک سفر میں نبی کریم ﷺ کے ہمراہ تھے مؤذن نے ظہر کی اذان دینے کا ارادہ کیا آپ ﷺ نے فرمایا: ٹھنڈی کر پھر اس نے اذان دینا چاہی آپ ﷺ نے فرمایا: ٹھنڈی کر دو یا تین مرتبہ فرمایا حتیٰ کہ ہم نے فنی التلول^۲ (نیلوں کا سایہ) دیکھ لیا پھر فرمایا بے شک گرمی کی شدت جہنم کی سانس سے ہے لہذا جب گرمی سخت ہو تو نماز کو ٹھنڈا کر لیا کرو۔“^۳
- ٹھنڈا کرنے کی حد:

فتح الباری میں حافظ ابن حجر رحمہ اللہ نے فرمایا: ٹھنڈا کرنے کی حد میں علماء کا اختلاف ہے۔ ایک قول ہے کہ زوال کے سایہ کے بعد ایک گز سایہ ہو جائے۔ ایک قول ہے (انسانی) قامت کا ربع/چوتھائی ہو جائے ایک قول تہائی جبکہ ایک قول نصف کا ہے اس میں اور بھی اقوال ہیں۔ قواعد میں جو بات چلتی ہے وہ یہ ہے کہ یہ حالات کے حساب سے بدلتا رہتا ہے لیکن شرط یہ ہے کہ آخری وقت تک نہ چلا جائے۔

۱۔ اسے نسائی نے روایت کیا ہے دیکھئے مع حاشیہ سندھی (۱/۲۳۸)۔

۲۔ ”الفنی“ وہ سایہ جو زوال کے بعد ہو۔ تلول: تل کی جمع ہے جو منی وغیرہ زمین پر جمع ہو جائے اس کو تل کہتے ہیں۔ یعنی ذہیر از مترجم۔

۳۔ صحیح مسلم مع شرح نووی (۱/۲۲۲)۔

نماز عصر کا وقت:

جب زوال کے سایہ کے بعد ہر چیز کا سایہ اس کے مثل ہو جائے تو عصر کا وقت شروع ہو جاتا ہے اور یہ غروب شمس تک جاتا ہے۔ سیدنا ابو ہریرہ رضی اللہ عنہ سے مروی ہے نبی صلی اللہ علیہ وسلم نے فرمایا: ”جس نے غروب شمس سے قبل عصر کی ایک رکعت پالی پس تحقیق اس نے عصر کو پالیا (اس کو سب نے روایت کیا ہے)“^۱ بیہقی نے بایں الفاظ اسے روایت کیا ہے: ”جس نے سورج غروب ہونے سے پہلے عصر کی ایک رکعت پڑھ لی پھر باقی غروب شمس کے بعد پڑھی اس کی عسرفوت نہ ہوئی۔“

۱۵- پسندیدہ وقت اور مکروہ وقت:

فضیلت والا اور پسندیدہ وقت سورج کے زرد ہونے کے ساتھ ہی ختم ہو جاتا ہے سیدنا جابر رضی اللہ عنہ اور عبد اللہ بن عمرو رضی اللہ عنہ کی گزشتہ دونوں حدیثیں بھی اسی پر محمول ہوں گی رہا نماز کو زرد ہونے کے بعد تک مؤخر کرنا تو گویہ جائز ہے لیکن اگر بلا عذر ہو تو مکروہ ہے۔ سیدنا انس رضی اللہ عنہ سے مروی ہے فرماتے ہیں میں نے رسول اللہ صلی اللہ علیہ وسلم کو فرماتے ہوئے سنا کہ: یہ منافق کی نماز ہے وہ سورج پر نظر لگا کے بیٹھا رہتا ہے حتیٰ کہ جب وہ شیطان کے دو سینگوں کے درمیان آ جاتا ہے وہ اٹھتا ہے اور اس کی چار چونچیں مارتا ہے۔ وہ اللہ کا ذکر نہیں کرتا مگر تھوڑا سا (اسے بخاری اور ابن ماجہ کے سوا سب نے روایت کیا ہے) ۲۔ امام نووی رحمۃ اللہ علیہ شرح صحیح مسلم میں لکھتے ہیں: اصحاب فقہاء کے نزدیک عصر کے پانچ وقت ہیں:

وقت فضیلت۔

پسندیدہ۔

جواز بلا کراہت۔

جواز مع کراہت۔

۱ صحیح مسلم مع شرح نووی (۲۲۱/۱)۔

۲ صحیح مسلم (۴۳۳/۱) (۱۹۵-۶۲۲)۔

وقت عذر۔

رہا وقت فضیلت تو وہ اس کا اول وقت ہے۔ پسندیدہ وقت جب تک ہر چیز کا سایہ اس کے دو مثل ہو چلتا رہتا ہے۔ جواز کا وقت^۱ (سورج کی) زردی تک ہے جواز مع کراہت کا وقت زردی کی حالت سے غروب تک ہے۔ جبکہ عذر کا وقت ظہر کا وقت ہے یعنی جس شخص نے سفر یا بارش کی وجہ سے ظہر اور عصر کو جمع کرنا ہو۔ ان پانچوں وقتوں میں عصر کی نماز ادا ہوگی۔ اگر غروب شمس کی وجہ سے یہ سب چھوٹ جائیں تو وہ قضاء ہوگی۔

بادل والے روز اس کی جلد ادائیگی کی تاکید:

سیدہ بریدہ اسلمیؓ فرماتے ہیں: ہم ایک غزوہ میں رسول اللہ ﷺ کے ہمراہ تھے۔ آپ ﷺ نے فرمایا ”بادل والے دن میں نماز کو جلد ادا کرو بے شک جس کی نماز عصر فوت ہوگئی تو اس کا عمل ضائع ہو گیا۔“

امام ابن القیمؒ فرماتے ہیں: چھوڑنے کی دو قسمیں ہیں۔ ایک ترک معمی ہے کہ وہ اسے کبھی نہیں پڑھتا تو یہ چیز اس کے سارے عمل ضائع کرے گی اور دوسرا ترک معین دن کا ترک ہے تو یہ چیز اس کے دن کے عمل ضائع کرے گی۔

نماز عصر ہی درمیانی نماز ہے:

اللہ تعالیٰ نے فرمایا:

﴿حَفِظُوا عَلَيَّ الصَّلَاةِ وَالصَّلَاةَ الْوُسْطَىٰ وَقَوْمُوا لِلَّهِ قَنِينًا﴾

(سورۃ البقرہ: ۲۳۸)

”سب نمازیں خصوصاً درمیانی نماز پورے التزام کے ساتھ ادا کرتے رہو اور اللہ کے سامنے ادب سے کھڑے رہا کرو۔“

۱ کتاب کے اصل نسخوں میں عبارت اسی طرح ہے لیکن یہاں جواز ”بلا کراہت“ کی توضیح ضروری ہے۔ از مترجم۔

۲ سنن ابن ماجہ (۱/۲۲۷) حدیث نمبر (۲۹۳)

صحیح احادیث اس بات کی صراحت کے ساتھ ملتی ہیں کہ نماز عصر ہی درمیانی / وسطی نماز ہے۔

۱۶- سیدنا علی رضی اللہ عنہ سے مروی ہے: نبی کریم ﷺ نے جنگ احزاب کے دن فرمایا: ”اللہ تعالیٰ ان (کفار) کی قبروں اور گھروں کو آگ سے بھر دے جیسے انہوں نے ہمیں درمیانی نماز سے مشغول رکھا حتیٰ کہ سورج غروب ہو گیا۔“^۱

۲- اور سیدنا ابن مسعود رضی اللہ عنہ سے مروی ہے فرماتے ہیں: ”مشرکین نے رسول اللہ ﷺ کو نماز عصر سے روک دیا حتیٰ کہ سورج سرخ اور زرد ہو گیا تو رسول اللہ ﷺ نے فرمایا: انہوں نے ہمیں درمیانی نماز نماز عصر سے مشغول رکھا اللہ ان کے پیٹوں کو اور قبروں کو آگ سے بھر دے۔“
یا ”ان کے پیٹوں اور قبروں میں آگ ڈال دے۔“^۲

نماز مغرب کا وقت:

جب سورج غروب ہو جائے اور بادلوں میں چھپ جائے تو مغرب کا وقت شروع ہو جاتا ہے اور یہ وقت سرخ رنگ کے شفق کے غائب ہونے تک چلا جاتا ہے۔ کیونکہ سیدنا عبداللہ بن عمرو رضی اللہ عنہ کی حدیث ہے۔ نبی کریم ﷺ نے فرمایا:

”جب سورج غائب ہو جائے تو نماز مغرب کا وقت ہے جب تک شفق ختم نہ ہو جائے۔“^۳

اور اسی طرح سیدنا ابو موسیٰ سے بھی مروی ہے کہ ایک سائل نے رسول اللہ ﷺ سے نمازوں کے اوقات کے متعلق سوال کیا (اور پوری حدیث ذکر کی) اس میں ہے آپ ﷺ نے اس کو حکم دیا اس نے مغرب کو قائم کیا جب سورج غروب ہو گیا۔ جب

۱ صحیح مسلم مع شرح النووی (۱/۲۲۶)۔

۲ صحیح مسلم مع شرح النووی (۱/۲۲۷)۔ و سنن ابن ماجہ (۱/۲۲۳) حدیث نمبر: (۶۸۶)۔

۳ صحیح مسلم مع شرح النووی (۱/۲۲۳)۔

دوسرا دن ہوا فرماتے ہیں پھر اس کو مؤخر کیا حتیٰ کہ شفق غروب ہونے کو آگیا پھر فرمایا ان دنوں کے درمیان وقت ہے۔^۱

شرح مسلم میں امام نووی رحمۃ اللہ علیہ فرماتے ہیں: ہمارے اصحاب میں سے محققین کے نزدیک جب تک شفق غائب نہ ہو اس کو تاخیر کرنے کے جواز کا قول ہے اس کو اس دوران کسی بھی وقت شروع کرنا جائز ہے اور اس کو اول وقت سے تاخیر پر آدمی گناہ گار نہ ہوگا۔ یہی وہ درست اور صحیح بات ہے جس کے سوا کچھ اور جائز نہ ہے۔ رہی وہ بات جو امامت جبرئیل والی حدیث میں گزری ہے کہ آپ نے مغرب کی نماز کو دونوں دنوں میں ایک ہی وقت پر یعنی غروب آفتاب کے بعد پڑھا تو وہ نماز مغرب کی تعجیل کے مستحب ہونے کی دلیل ہے۔ اس کی صراحت میں احادیث بھی آئی ہیں۔

۱-۱- سیدنا سائب بن یزید رضی اللہ عنہ سے مروی ہے رسول اللہ صلی اللہ علیہ وسلم نے فرمایا میری امت ہمیشہ فطرت پر رہے گی جب تک وہ مغرب کو ستارے طلوع ہونے سے قبل پڑھتے رہیں گے۔ (احمد طبرانی)

۲- مسند میں ہے کہ ابن ابی ایوب الانصاری رضی اللہ عنہ فرماتے ہیں رسول اللہ صلی اللہ علیہ وسلم نے فرمایا: روزہ دار کے افطار پر مغرب کی نماز پڑھ لو اور ستاروں کے طلوع پر جلدی کرو۔

۳- صحیح مسلم میں سیدنا رافع بن خدیج رضی اللہ عنہ سے مروی ہے: ہم مغرب کی نماز رسول اللہ صلی اللہ علیہ وسلم کے ساتھ پڑھتے ہم میں سے ایک نماز پڑھ کر جاتا تو وہ اپنے تیر پھینکنے کی جگہ کو دیکھتا تھا۔^۲

۴- اسی میں سیدہ سلمہ بن اکوع رضی اللہ عنہا سے مروی ہے رسول اللہ صلی اللہ علیہ وسلم مغرب کی نماز اس وقت پڑھتے جب سورج غروب ہو جاتا اور بادلوں میں چھپ جاتا۔^۳

۱- القاموس کے مطابق غروب آفتاب سے عشاء اس کے قریب تک یا عتمہ کے قریب تک آسمان پر جو سرخی رہتی ہے اسے شفق کہتے ہیں۔

۲- صحیح مسلم مع شرح النوی (۲۲۳/۱)۔ (۲۲۳)۔ سنن ابوداؤد حدیث نمبر: (۴۱۸)۔

۳- صحیح مسلم حدیث نمبر: (۱۴۳۱)۔

عشاء کا وقت:

جب سرخ شفق غائب ہو تو عشاء کا وقت شروع ہو جاتا ہے اور آدھی رات تک چلتا ہے۔ سیدہ عائشہ رضی اللہ عنہا سے مروی ہے فرماتی ہیں صحابہ کرام رضی اللہ عنہم عشاء کی نماز غروب شفق سے رات کی پہلی تہائی کے مابین پڑھتے رہتے۔^۱ اور سیدنا ابو ہریرہ رضی اللہ عنہ سے فرماتے ہیں رسول اللہ ﷺ نے فرمایا: اگر میں اپنی امت پر مشقت نہ سمجھوں تو ان کو حکم دوں کہ وہ نماز عشاء کو تہائی رات یا اس کے نصف تک مؤخر کر دیں۔ (احمد، ابن ماجہ، ترمذی اور انہوں نے اسے صحیح کہا ہے)^۲ اور سیدنا ابوسعید رضی اللہ عنہ سے مروی ہے فرماتے ہیں ایک رات نماز عشاء کے لیے ہم نے رسول اللہ ﷺ کا انتظار کیا حتیٰ کہ جب آدھی رات تک کا وقت گزر گیا۔ فرماتے ہیں آپ ﷺ آئے آپ ﷺ نے ہمیں نماز پڑھائی پھر فرمایا تم اپنی جگہوں پر بیٹھے رہو۔ لوگ اپنے سونے کی جگہوں کو پکڑ چکے اور تم یقیناً نماز میں ہی رہے جب تک تم اس کا انتظار کرتے رہے اگر ضعیف کا ضعف، بیمار کی بیماری اور حاجت مند کی حاجت نہ ہو تو میں اس نماز کو آدھی رات تک مؤخر کر دوں۔^۳

رہا مجبوری اور جواز کا وقت تو وہ فجر تک پھیلا ہوا ہے کیونکہ سیدنا ابوقادہ رضی اللہ عنہ کی حدیث ہے فرماتے ہیں رسول اللہ ﷺ نے فرمایا خبردار! سونے میں کچھ کوتاہی نہ ہے کوتاہی تو اس شخص کے لیے ہے جس نے نماز نہ پڑھی حتیٰ کہ دوسری نماز کا وقت آ گیا۔ (مسلم)۔ وقتوں کے حوالہ سے جو حدیث پیچھے گزری ہے وہ اس بات کی دلیل ہے کہ ہر نماز کا وقت دوسری نماز تک پھیلا ہوا ہے۔ سوائے نماز فجر کے، کہ اس کا وقت ظہر تک نہیں جاتا۔ کیونکہ علماء کا اجماع ہے کہ اس کا وقت طلوع شمس کے ساتھ ختم ہو جاتا ہے۔

۱ حدیث میں وارد لفظ عتمہ کا مطلب عشاء ہے۔

۲ صحیح بخاری حدیث نمبر (۸۶۴)۔

۳ جامع ترمذی حدیث نمبر: (۱۶۷)۔

۴ سنن ابوداؤد حدیث نمبر (۴۲۲)۔

نماز عشاء کو اول وقت سے مؤخر کرنے کا استحباب:

افضل طریقہ یہ ہے کہ نماز عشاء کو اس کے پسندیدہ وقت یعنی آدھی رات تک مؤخر کیا جائے۔ سیدہ عائشہ رضی اللہ عنہا کی حدیث ہے فرماتی ہیں۔ ایک رات نبی کریم ﷺ نے دیر کر دی۔ یعنی اتنی دیر کہ رات کا عام حصہ گزر گیا یہاں تک کہ اہل مسجد سو گئے پھر آپ ﷺ نکلے تو نماز پڑھائی۔ فرمایا اگر میں اپنی امت پر مشقت نہ سمجھوں تو یہی اس کا وقت ہے۔^۱

سیدنا ابو ہریرہ رضی اللہ عنہ کی حدیث اور ابو سعید کی حدیث بھی پیچھے گزر چکی ہے وہ دونوں سیدنا عائشہ رضی اللہ عنہا کی حدیث کے ہم معنی ہیں۔ یہ سب احادیث تاخیر کے مستحب اور افضل ہونے کی دلیل ہیں۔ نیز یہ کہ نبی کریم ﷺ نے اس پر ہمیشگی نہیں کی کیونکہ اس میں نمازیوں پر مشقت تھی۔

نبی کریم ﷺ مقتدیوں کے حالات کو مد نظر رکھا کرتے تھے کبھی جلدی کر لیتے اور کبھی تاخیر کرتے۔ سیدنا جابر رضی اللہ عنہ سے مروی ہے فرماتے ہیں رسول اللہ ﷺ ظہر کو ہاجرہ^۲ میں پڑھاتے، عصر جبکہ سورج صاف ہوتا، مغرب جب سورج غروب ہو جاتا، عشاء کو کبھی مؤخر کرتے اور کبھی جلدی کرتے جب دیکھتے کہ لوگ اکٹھے ہو گئے ہیں آپ جلدی کرتے اور جب دیکھتے کہ لوگوں نے دیر کر دی تو تاخیر کرتے، جبکہ وہ لوگ یا نبی ﷺ صبح کی نماز کو غلس یعنی اندھیرے میں پڑھ لیا کرتے تھے۔^۳

۱۔ اَعْتَمَ كَمَا مَطْلَبُ نَمَازِ عِشَاءٍ كَمَا مَوَّخَرُ كَمَا۔ ”رات کا عام حصہ“ یعنی کافی حصہ اکثر حصہ مراد نہیں۔ اس کی دلیل آپ ﷺ کا یہ فرمان ہے کہ یہی اس کا وقت ہے۔ نووی فرماتے ہیں اس فرمان سے مراد یہ نہیں کہ آدھی رات سے بعد تک بھی جائز ہے کیونکہ یہ فتویٰ تو کسی عالم کا بھی نہیں کہ اس کو آدھی رات سے بعد تک مؤخر کرنا افضل ہو۔

۲۔ صحیح بخاری حدیث نمبر: (۵۷۱)۔

۳۔ ”ہاجرہ“ کا مطلب زوال کے بعد نصف النہار میں گرمی کی شدت ہے۔

۴۔ حدیث میں وارد لفظ ”غلس“ کا مطلب آخرات کا اندھیرا ہے۔

۵۔ صحیح بخاری حدیث نمبر: (۵۶۵)

اس سے قبل سونا اور بعد میں باتیں:

نماز عشاء سے پہلے سو جانا اور بعد میں باتیں مکروہ ہیں۔ کیونکہ سیدنا ابو ہریرہ رضی اللہ عنہ کی حدیث ہے کہ جس نماز کو تم عتمہ کہتے ہیں یعنی عشاء اسے نبی کریم صلی اللہ علیہ وسلم مؤخر کرنا پسند کرتے تھے۔ اس سے پہلے سو جانا اور اس کے بعد باتیں کرنا آپ صلی اللہ علیہ وسلم نا پسند کرتے تھے۔^۱ (بروایت جماعت) اور سیدنا ابن مسعود رضی اللہ عنہ سے مروی ہے فرماتے ہیں: رسول اللہ صلی اللہ علیہ وسلم نے ہمارے لیے عشاء کے بعد گفتگو پر جذب فرمایا۔

(ابن ماجہ رضی اللہ عنہ) فرماتے ہیں جذب کا مطلب ہمیں ڈانٹنا اور منع فرمایا۔

اس سے قبل سو جانے اور بعد میں باتیں کرنے کی کراہت کی وجہ یہ ہے کہ سونے سے کبھی اس سے پہلے سونے والے کی نماز وقت مستحب یا جماعت سے فوت ہو سکتی ہے۔ اسی طرح رات کو باتیں کرنا ایسی بیداری کا باعث بنتا ہے جو بہت سے فوائد کے ضیاع کا باعث بنتی ہے۔ اگر آدمی سونا چاہے بشر اور اسے کوئی بیدار کرنے والا ہو یا (بعد میں) خیر کی باتیں کرے تو کراہت نہیں ہے۔ سیدنا ابن عمر رضی اللہ عنہما سے مروی ہے فرماتے ہیں۔ رسول اللہ صلی اللہ علیہ وسلم اس طرح کی باتیں مسلمانوں کے کسی معاملہ میں سیدنا ابو بکر رضی اللہ عنہ کے ساتھ کر رہے تھے جبکہ میں بھی آپ کے ساتھ تھا۔ (احمد ترمذی اور انہوں نے اسے حسن کہا ہے)۔ سیدنا ابن عباس سے مروی ہے فرماتے ہیں ”میں ایک رات سیدہ میمونہ رضی اللہ عنہا کے گھر میں سو گیا جب رسول اللہ صلی اللہ علیہ وسلم ان کے ہاں تھے تو نبی کریم صلی اللہ علیہ وسلم نے اپنی اہلیہ کے ساتھ کچھ دیر گفتگو کی پھر سو گئے۔ (مسلم)۔

صبح کی نماز کا وقت:

صبح فجر صادق کے طلوع سے شروع ہوتی ہے اور طلوع شمس تک رہتی ہے جیسا کہ حدیث میں گزر چکا ہے۔

۱ صحیح بخاری حدیث نمبر: (۵۶۸)

اس میں جلدی مستحب ہے:

نماز صبح میں جلدی مستحب ہے کہ وہ اول وقت میں پڑھ لی جائے۔ کیونکہ سیدنا ابو مسعود انصاری رضی اللہ عنہ کی حدیث ہے کہ رسول اللہ صلی اللہ علیہ وسلم نے صبح کی نماز ایک مرتبہ غلّس (اندھیرے) میں پڑھائی۔ پھر دوسری مرتبہ اس کو روشن کیا۔ پھر اس کے بعد آپ صلی اللہ علیہ وسلم کی نماز غلّس / سخت اندھیرے میں ہی رہی حتیٰ کہ آپ صلی اللہ علیہ وسلم فوت ہو گئے اور آپ نے دوبارہ روشن کر کے نہ پڑھی۔ سیدہ عائشہ رضی اللہ عنہا سے مروی ہے فرماتی ہیں۔ ”مومن عورتیں نبی کریم صلی اللہ علیہ وسلم کے ساتھ نماز فجر میں حاضر ہوا کرتی تھیں۔ انہوں نے اپنی چادریں لپیٹی ہوئیں۔ جب نماز پوری کر لیتیں اپنے گھروں کو واپس جاتیں تو سخت اندھیرے کی وجہ سے انہیں کوئی پہچانتا نہ تھا۔“^۱

رہی سیدنا رافع بن خدیج رضی اللہ عنہ کی حدیث کہ نبی کریم صلی اللہ علیہ وسلم نے فرمایا: ”صبح کو صبح کرو یہ تمہارے اجر کے لیے عظیم تر ہے“ جبکہ دوسری روایت میں ہے: ”فجر کو روشن کرو یہ اجر کے لیے عظیم تر ہے۔“^۲ (اسے خمسہ نے روایت کیا جبکہ ترمذی اور ابن حبان نے صحیح کہا ہے) تو اس سے مراد نکلنے وقت کی روشنی ہے نہ کہ نماز میں داخل ہوتے وقت۔ مطلب یہ ہے کہ تم اس میں قرأت لمبی کرو حتیٰ کہ اس سے روشنی کر کے نکلو۔ جیسے رسول اللہ صلی اللہ علیہ وسلم کیا کرتے تھے۔ آپ ساٹھ (۶۰) آیات سے سو (۱۰۰) آیات تک پڑھا کرتے تھے۔ یا اس سے مراد طلوع فجر کا ثابت ہو جانا ہے لہذا غالب گمان کی بنیاد پر نماز نہ پڑھے۔

وقت کے اندر ایک رکعت کامل جانا:

نماز کا وقت نکل جانے سے قبل جس نے ایک رکعت کو پالیا تو اس نے (پوری) نماز کو پالیا کیونکہ سیدنا ابو ہریرہ رضی اللہ عنہ کی حدیث ہے۔ رسول اللہ صلی اللہ علیہ وسلم نے فرمایا: ”جس نے

۱ جامع ترمذی حدیث نمبر: (۱۷۴)۔

۲ حدیث میں وارد لفظ ”متلفعات بمر وطھن“ کا مطلب ہے وہ اپنی چادریں لپیٹے ہوئیں۔

۳ سنن ابوداؤد حدیث نمبر: (۴۲۳)۔

۴ سنن ابوداؤد حدیث نمبر: (۴۲۳)۔

نماز کی ایک رکعت کو پالیا تو اس نے نماز کو پالیا۔^۱ (بروایت جماعت) اور یہ حکم تمام نمازوں کو شامل ہے۔ جبکہ بخاری میں ہے جب تم میں سے کوئی غروب شمس سے قبل عصر کی نماز کی ایک رکعت کو پالے تو وہ اپنی نماز کو پورا کر لے اور اگر طلوع شمس سے قبل وہ نماز صبح کی ایک رکعت کو پالے تو وہ اپنی نماز کو پورا کر لے ”حدیث میں وارد لفظ سجدة“ سے مراد رکعت ہے۔

ان احادیث سے ظاہر ہوا کہ جس کو فجر یا عصر کی نماز کی ایک رکعت مل گئی اس کے لیے طلوع شمس اور غروب شمس کے وقت نماز مکروہ نہ ہوگی گو کہ یہ دونوں وقت کراہت کے ہیں۔

نیز مکمل رکعت کے مل جانے سے نماز ادا ہوگی (قضاء نہ ہوگی۔ مترجم)۔ اگرچہ اس وقت تک عمداً مؤخر کرنا جائز نہ ہے۔

نماز سے سوئے رہنا یا بھول جانا:

جو کسی نماز سے سویا رہا یا اسے بھول گیا تو جب اسے یاد آئے وہی اس کا وقت ہے کیونکہ سیدنا ابو قتادہ رضی اللہ عنہ کی حدیث ہے فرماتے ہیں۔ لوگوں نے ایک دن نبی کریم صلی اللہ علیہ وسلم سے نماز سے سوئے رہنے کے متعلق عرض کیا تو آپ صلی اللہ علیہ وسلم نے فرمایا: ”نیند میں کوتاہی نہ ہے کوتاہی تو جاگتے میں ہے تم میں سے کوئی اگر نماز بھول جائے یا سویا رہے تو جب یاد آئے پڑھ لے۔“^۲

سیدنا انس رضی اللہ عنہ سے مروی ہے نبی کریم صلی اللہ علیہ وسلم نے فرمایا: جو نماز کو بھول جائے وہ اسے پڑھ لے جب یاد آئے اس کے لیے اس کے علاوہ کوئی کفارہ نہ ہے۔^۳

سیدنا عمران بن حصین رضی اللہ عنہ سے مروی ہے فرماتے ہیں ہم نبی کریم صلی اللہ علیہ وسلم کے ہمراہ رات کو چلتے رہے جب رات کا آخر ہوا ہم نے پڑاؤ ڈالا ہم بیدار نہ ہو سکے حتیٰ کہ سورج

۱ صحیح بخاری حدیث نمبر: (۵۷۹)۔

۲ جامع ترمذی حدیث نمبر: (۱۷۸)

۳ صحیح بخاری حدیث نمبر: (۵۹۷)

کی گرمی نے ہمیں بیدار کیا۔ ہمارے ساتھی خوف سے وضوء کے لیے اٹھے۔ فرماتے ہیں نبی کریم ﷺ نے انہیں ٹھہر جانے کا حکم فرمایا پھر ہم نے سواریاں چلائیں اور چل دیئے حتیٰ کہ جب سورج چڑھ گیا آپ ﷺ نے وضوء کیا پھر سیدنا بلال رضی اللہ عنہ کو حکم فرمایا انہوں نے اذان دی پھر فجر سے قبل دو رکعت نماز پڑھی پھر اقامت کہی تو ہم نے نماز پڑھی۔ لوگوں نے کہا: اے اللہ کے رسول ﷺ! کیا ہم اسے کل اس کے وقت میں دہرانہ لیں؟ فرمایا کیا تمہارا رب تبارک و تعالیٰ تمہیں سود سے منع کرتا ہے اور خود اسے تم سے قبول کرے گا۔^۱

وہ اوقات جن میں نماز منع ہے:

نماز صبح کے بعد جب تک سورج طلوع نہ ہو کسی بھی نماز کی ممانعت آئی ہے نیز جب وہ طلوع ہو رہا ہو حتیٰ کہ ایک نیزے کے بقدر اور اٹھ جائے اور جب وہ برابر ہو جائے۔ حتیٰ کہ غروب کی طرف مائل ہو جائے۔ اور نماز عصر کے بعد حتیٰ کہ سورج غروب ہو جائے لہذا سیدنا ابوسعید رضی اللہ عنہ سے مروی ہے۔ نبی کریم ﷺ نے فرمایا عصر کی نماز کوئی نماز نہیں حتیٰ کہ سورج غروب ہو جائے اور فجر کی نماز کے بعد کوئی نماز نہیں حتیٰ کہ سورج طلوع ہو جائے۔^۲

سیدنا عمرو بن عبسہ رضی اللہ عنہ سے مروی ہے فرماتے ہیں میں نے کہا اے اللہ کے نبی کریم ﷺ! ”مجھے نماز کے متعلق خبر دیجئے؟“ فرمایا ”تو صبح کی نماز پڑھ پھر نماز سے رک جا حتیٰ کہ سورج طلوع ہو جائے۔ اور بلند ہو جائے کیونکہ وہ شیطان کے دو سینگوں کے

۱ صحیح بخاری حدیث نمبر: (۵۹۵) ۲ اس سے زوال سے قبل کا وقت مراد ہے۔ مترجم۔

۳ صحیح بخاری حدیث نمبر: (۵۸۶)

۳ اصر کا مطلب رک جا۔ شیطان دو سینگوں کے درمیان طلوع ہوتا ہے اس کے متعلق امام نووی رحمہ اللہ فرماتے ہیں وہ اس وقت اپنا سر سورج کی طرف جھکا دیتا ہے تاکہ جو کفار سورج کو سجدہ کرتے ہیں وہ ظاہر صورت میں شیطان کو سجدہ کرنے والے ہو جائیں۔ اس وقت اس کو اور اس کے گردہ کو واضح غلبہ اور اختیار مل جاتا ہے کہ وہ نمازیوں پر ان کی نماز خلط ملط کر دیں تو اس وقت نماز کو محفوظ کرنے کے لیے نماز مکروہ ←

درمیان طلوع ہوتا ہے اس وقت کفار اس کو سجدہ کرتے ہیں۔ پھر نماز پڑھ بے شک نماز کی گواہی دی گئی اور وہ حاضر کی گئی ہے حتیٰ کہ سایہ نیزے کے ساتھ برابر ہو جائے۔ پھر نماز سے رک جائے۔ کیونکہ اس وقت جہنم بھڑکائی جاتی ہے۔^۱

جب سایہ آجائے تو نماز پڑھ بے شک نماز گواہی دی گئی اور حاضر کی گئی ہے حتیٰ کہ تو عصر کی نماز پڑھ لے۔ پھر نماز سے رک جاتی کہ سورج غروب ہو جائے بے شک وہ شیطان کے دو سینگوں کے درمیان غروب ہوتا ہے اور اس وقت کفار اس کو سجدہ کرتے ہیں۔^۲

سیدنا عقبہ بن عامر رضی اللہ عنہ سے مروی ہے فرماتے ہیں تین اوقات ایسے ہیں جن میں رسول اللہ صلی اللہ علیہ وسلم نے ہمیں منع فرمایا کہ ہم ان میں نماز پڑھیں اور اپنے مردوں کو دفن کریں۔^۳ جب سورج چمکتے ہوئے طلوع ہو رہا ہو حتیٰ کہ بلند ہو جائے اور جب وہ دوپہر کے وقت اوپر کھڑا ہو (حتیٰ کہ زوال ہو جائے مترجم) اور جب وہ غروب کی طرف مائل ہو حتیٰ کہ غروب ہو جائے۔ (اسے بخاری کے سوا سب نے روایت کیا ہے)۔

صبح اور عصر کے بعد نماز کے متعلق فقہاء کی رائے:

جمہور علماء کی رائے کے مطابق صبح اور عصر کی نمازوں کے بعد فوت شدہ نمازوں کی قضاء جائز ہے۔ کیونکہ رسول اللہ صلی اللہ علیہ وسلم کا فرمان ہے جو نماز کو بھول گیا وہ اسے پڑھ لے

﴿ کردی گئی جیسا کہ ان جگہوں میں مکروہ کی گئی ہے جو شیطانوں کے ٹھکانے ہیں۔ ”مشوودہ“ محضورہ“ کا مطلب ہے کہ اس پر فرشتے گواہ اور حاضر ہوتے ہیں۔ مستقل الظل بالرح اس سے مراد یہ ہے کہ نیزے کے پہلو میں سایہ ہو جائے تو اس میں سے زمین پر کچھ نہ رہے اور یہ اس وقت ہوتا ہے جب سورج برابر ہو جائے۔^۱ فان اور ایک روایت فانہ ہے۔^۲ تسخر جہنم کا مطلب ہے کہ جہنم کو بھڑکایا جاتا ہے۔

^۳ صحیح مسلم حدیث نمبر: (۱۷۳-۱۷۴)

^۴ ان اوقات میں دفن کی ممانعت کا معنی یہ ہے کہ جان بوجھ کر ان اوقات میں تاخیر کر کے دفن کرتا اور اگر ان اوقات میں دفن جان بوجھ کر نہ ہو تو مکروہ نہ ہوگا۔ (۵) بازغہ یعنی ظاہر ہو کر تزییف کا مطلب مائل ہو جائے۔

جب اسے یاد آ جائے۔ اُ رہی نفل نماز تو اسے درج ذیل صحابہ کرام نے مکروہ سمجھا ہے سیدنا علی رضی اللہ عنہ ابن مسعود زید بن ثابت ابو ہریرہ اور سیدنا ابن عمر رضی اللہ عنہم جبکہ سیدنا عمر عصر کے بعد دو رکعت پڑھنے پر صحابہ کرام رضی اللہ عنہم کی موجودگی میں مارا کرتے تھے اور کوئی اعتراض نہ کرتا تھا سیدنا خالد بن ولید رضی اللہ عنہ بھی ایسا کرتے تھے۔ تابعین میں سے سیدنا حسن (بصری) سعید بن مسیب ہے اور ائمہ مذاہب میں سے ابو حنیفہ اور مالک نے اسے مکروہ کہا ہے۔ جبکہ امام شافعی رضی اللہ عنہ کا خیال ہے کہ جس نماز کا کوئی سبب ہو وہ جائز ہوگی۔ جیسے تحیۃ المسجد اور ان دو اوقات میں وضوء کی سنتیں ہیں۔ انہوں نے نبی کریم ﷺ کے ظہر کی سنتیں عصر کے بعد پڑھنے سے دلیل لی ہے۔ حنبلیوں کا مذہب یہ ہے کہ ان دو وقتوں میں نفل نماز حرام ہے گو وہ کسی سبب سے ہو ماسوائے طواف کی دو رکعتوں کے۔ کیونکہ سیدنا جبیر رضی اللہ عنہ بن مطعم کی حدیث ہے: نبی کریم ﷺ نے فرمایا: اے بیعتد مناف! تم کسی کو نہ روکو کہ وہ اس گھر کا طواف کرے اور جس وقت بھی چاہے نماز پڑھے دن ہو یا رات۔^۱

سورج کے طلوع، غروب اور برابر ہوتے وقت نماز کے

متعلق ان کی رائے:

حنفیوں کی رائے کے مطابق ان اوقات میں مطلقاً نماز درست نہ ہوگی۔ وہ فرض ہو واجب ہو یا نفل۔ وہ قضاء ہو یا ادا ہو۔ انہوں نے اسی دن کی عصر اور نماز جنازہ کو مستثنیٰ کہا ہے۔ یعنی جنازہ ان اوقات میں سے جس وقت بھی آ جائے تو بلا کراہت اس پر نماز پڑھ دی جائے گی۔ ایسے ہی سجدہ تلاوت بھی کہ جب سجدہ والی آیت ان اوقات میں سے کسی وقت بھی پڑھ دی جائے۔ امام ابو یوسف نے بروز جمعہ سورج کے استواء کے وقت نفل کو مستثنیٰ کیا ہے۔ شافعیہ کی رائے میں ان اوقات میں وہ نفل مکروہ ہیں جن کا کوئی سبب نہ ہو۔

۱ صحیح مسلم حدیث نمبر (۳۱۱)۔

۲ یہ مذہب حق کے زیادہ قریب ہے۔

۳ سنن ابوداؤد حدیث نمبر: (۱۸۹۴)۔

۲۳- رہے مطلق فرض اور نفل جن کا کوئی سبب ہو بروز جمعہ سورج کے استواء کے وقت نفل اور حرم کی میں نفل تو یہ سب مباح ہیں ان میں کوئی کراہت نہ ہے مالکیوں کی رائے میں طلوع اور غروب کے وقت نوافل کی حرمت ہے گو ان کا سبب بھی ہو نیز نذرمانی ہوئی نماز سجدہ تلاوت اور نماز جنازہ بھی ہاں اگر تاخیر کرنے سے مردے کی حالت بدل جانے کا اندیشہ ہو تو نماز جنازہ جائز ہوگی۔ انہوں نے ان دونوں وقتوں میں فرائض عینیہ کو مباح بتلایا ہے اداء بھی اور قضاء بھی جیسا کہ انہوں نے سورج کے استواء کے وقت نماز کو مطلقاً مباح کہا ہے وہ فرض ہو یا نفل الباجی شرح مؤطا میں تحریر فرماتے ہیں المبسوط میں ابن وہب رضی اللہ عنہ سے مروی ہے: امام مالک رضی اللہ عنہ سے نصف النہار کے وقت نماز کے متعلق پوچھا گیا تو انہوں نے فرمایا: میں نے لوگوں کو دیکھا ہے کہ وہ جمعہ کے روز نصف النہار کے وقت نماز پڑھتے ہیں۔ بعض احادیث میں اس کے متعلق نہیں آئی ہے لیکن میں اس سے اس لیے نہیں روکتا کہ میں نے لوگوں کو ایسا کرتے دیکھا ہے لیکن مجھے یہ پسند نہیں ہے کیونکہ اس سے متعلق نہیں ہے۔

رہے جنلی: تو ان کا مذہب یہ ہے کہ ان تین وقتوں میں نفل تو بالکل نہیں ہوتے ان کا کوئی سبب ہو یا نہ ہو وہ مکہ میں ہو یا دیگر جگہ وہ جمعہ کے روز ہوں یا اور دن میں ماسوائے بروز جمعہ تحیۃ المسجد کے انہوں نے اسے بلا کراہت جائز کہا ہے وقت استواء میں بھی اور خطبہ کے دوران بھی۔ ان کے نزدیک ان اوقات میں نماز جنازہ حرام ہوگی الا یہ کہ میت کی حالت بدل جانے کا اندیشہ ہو تو بلا کراہت جائز ہوگی۔ انہوں نے ان تین اوقات میں فوت شدہ نمازوں کی قضاء نذر کی نماز اور طواف کی دو رکعت کو مباح کہا ہے۔ گو کہ وہ نفل ہوں۔^۱

طلوع فجر کے بعد اور نماز صبح سے قبل نفل:

سیدنا یار مولیٰ ابن عمر رضی اللہ عنہما سے مروی ہے فرماتے ہیں: مجھے سیدنا ابن عمر رضی اللہ عنہما نے طلوع فجر کے بعد نماز پڑھتے ہوئے دیکھا تو فرمایا: رسول اللہ صلی اللہ علیہ وسلم ہماری طرف تشریف

۱ ہر ایک کی قوت دلیل کے لیے ہم نے یہاں ائمہ کی آراء کو ذکر کیا ہے۔

لائے جبکہ ہم اس وقت میں نماز پڑھ رہے تھے تو فرمایا تم میں سے حاضر غائب تک یہ بات پہنچا دے کہ صبح کے بعد سوائے دو رکعت کے کوئی نماز نہیں۔ احمد، ابو داؤد) یہ حدیث گو کہ ضعیف ہے لیکن کئی طرق ایک دوسرے کو قوی کرتے ہیں لہذا یہ اس مسئلہ پر قابل حجت ہو جاتی ہے کہ طلوع فجر کے بعد فجر کی دو سنتوں کے علاوہ نفل پڑھنا مکروہ ہے یہ بات امام شوکانی رحمۃ اللہ علیہ نے نقل کیا ہے۔

حضرت حسن رضی اللہ عنہ (بصری) شافعی رحمۃ اللہ علیہ اور ابن حزم رحمۃ اللہ علیہ کا مذہب بلا کراہت نفل پڑھنے کا جواز ہے۔ امام مالک رحمۃ اللہ علیہ نے جواز اسی شخص تک محدود رکھا ہے جس کی رات کی نماز کس عذر سے رہ گئی ہو۔ انہوں نے ذکر کیا کہ مجھے یہ خبر پہنچی ہے کہ سیدنا عبداللہ رضی اللہ عنہ بن عباس، قاسم رضی اللہ عنہ بن محمد اور عبداللہ بن عامر رضی اللہ عنہ بن ربیعہ فجر (کے طلوع) کے بعد وتر پڑھتے۔ سیدنا عبداللہ بن مسعود رضی اللہ عنہ نے فرمایا صبح کی جماعت کھڑی ہو جائے اور میں وتر پڑھ رہا ہوں تو میں حرج نہیں سمجھتا۔ سیدنا یحییٰ بن سعید سے مروی ہے انہوں نے فرمایا سیدنا عبادۃ بن صامت رضی اللہ عنہ ایک قوم کی امامت کرواتے تھے۔ ایک روز صبح کے لیے آئے مؤذن نے نماز صبح کے لیے اقامت کہی تو اسے سیدنا عبادۃ نے چپ کر دیا حتیٰ کہ وتر پڑھے پھر انہیں صبح کی نماز پڑھائی۔ سیدنا سعید بن جبیر رضی اللہ عنہ سے مروی ہے کہ سیدنا ابن عباس رضی اللہ عنہ سو گئے پھر بیدار ہوئے تو اپنے خادم کو فرمایا دیکھو لوگوں نے کیا کیا ہے ان دنوں آپ کی نظر جاتی رہی تھی (یعنی نابینا ہو گئے تھے)۔ خادم گیا پھر واپس آیا تو کہا۔ لوگ صبح کی نماز پڑھ کر چلے گئے۔ سیدنا ابن عباس رضی اللہ عنہ اٹھے آپ نے وتر پڑھے پھر صبح کی نماز پڑھی۔

اقامت کے دوران نفل:

جب نماز کھڑی کر دی جائے تو نفل میں مشغول ہونا مکروہ ہے لہذا سیدنا ابو ہریرہ رضی اللہ عنہ سے مروی ہے بے شک نبی کریم صلی اللہ علیہ وسلم نے فرمایا:

”جب نماز کی اقامت کہہ دی جائے تو فرض نماز کے سوا کوئی نماز نہیں۔“

ایک اور روایت میں ہے:

”سوائے اس نماز کے جو کھڑی کر دی جائے۔“ (احمد مسلم اصحاب سنن)

سیدنا عبداللہ بن سر رضی اللہ عنہ جس سے مروی ہے فرماتے ہیں: ایک شخص مسجد میں داخل ہوا جبکہ رسول اللہ صلی اللہ علیہ وسلم نماز غداۃ صلی اللہ علیہ وسلم میں تھے اس نے مسجد کے کونے میں دو رکعت نماز پڑھی پھر رسول اللہ صلی اللہ علیہ وسلم کے ساتھ مل گیا۔ جب رسول اللہ صلی اللہ علیہ وسلم نے سلام پھیرا۔ فرمایا اے فلاں! تو نے دونوں میں سے کون سی نماز شمار کی ہے جو تو نے اکیلے نماز پڑھی تھی یا جو تو نے ہمارے ساتھ پڑھی ہے۔؟

رسول اللہ صلی اللہ علیہ وسلم نے جو اس پر رد کیا پھر اسے پڑھی ہوئی نماز دہرانے کا حکم بھی نہیں دیا یہ نماز صحیح ہو جانے کی دلیل ہے گو کہ یہ مکروہ ہے۔ سیدنا ابن عباس سے مروی ہے فرماتے ہیں۔ میں نماز پڑھ رہا تھا جبکہ مؤذن اقامت کہنے لگ گیا تو مجھے نبی کریم صلی اللہ علیہ وسلم نے کھینچا اور فرمایا ”کیا تو صبح کی نماز چار رکعت پڑھے گا؟“ اور سیدنا ابو موسیٰ اشعری رضی اللہ عنہ سے مروی ہے رسول اللہ صلی اللہ علیہ وسلم نے ایک شخص کو دیکھا کہ وہ فجر کی دو رکعتیں اس وقت پڑھ رہا تھا جب مؤذن اذان (یعنی اقامت) کہنے لگ گیا تو آپ نے اس کے کندھے پر ہاتھ مارا اور فرمایا:

”یہ اس سے پہلے کیوں نہ ہوا؟“۔ (طبرانی)

عراقی فرماتے ہیں اس کی سند جید ہے۔



۱۔ نماز غداۃ سے مراد صبح کی نماز ہے۔

۲۔ سنن ابوداؤد حدیث نمبر: (۱۲۶۵)۔

۳۔ صحیح بخاری حدیث نمبر: (۶۶۳)۔

الأذان

۱- الأذان:

یہ نماز کے وقت مخصوص الفاظ کے ساتھ اعلان کا نام ہے۔ اس کے نتیجے میں جماعت کی طرف بلایا جاتا ہے اور شعائر اسلام کا اظہار بھی ہے۔ یہ واجب یا مندوب ہے۔ امام قرطبی رحمۃ اللہ علیہ وغیرہ فرماتے ہیں اذان اپنے تھوڑے الفاظ کے باوجود مسائل عقیدہ پر مشتمل ہے کیونکہ اس کی ابتداء اکبریت (اللہ اکبر) سے ہے جو کہ اپنے اندر اللہ کا وجود اور اس کا کمال رکھتی ہے۔ پھر اس کے بعد توحید کا بیان اور شرک کی نفی ہے۔ پھر محمد صلی اللہ علیہ وسلم کی رسالت کا اثبات ہے۔ رسالت کی شہادت کے بعد ایک مخصوص فرمانبرداری کی دعوت ہے کیونکہ ایسی بات رسول صلی اللہ علیہ وسلم کی طرف سے ہی معلوم ہو سکتی ہے۔ پھر فلاح کی دعوت ہے جو ہمیشہ قائم رہنے والی ہے۔ اس میں مر کے اٹھنے کی طرف اشارہ بھی ہے۔ پھر جو کچھ دوبارہ آتا ہے وہ تاکید کے طور پر ہے۔

۲- اس کی فضیلت:

اذان اور مؤذنین کی فضیلت میں بہت سی احادیث مروی ہیں جن میں سے چند ہم ذیل میں ذکر کرتے ہیں:

۱- سیدنا ابو ہریرہ رضی اللہ عنہ سے مروی ہے: رسول اللہ صلی اللہ علیہ وسلم نے فرمایا:

”اگر لوگ جان لیں کہ اذان میں اور صف اول میں کیا ثواب ہے۔“

یعنی اگر انہیں اذان اور صف اول کی فضیلت اور عظیم ثواب کا علم ہو جائے تو وہ اپنے درمیان قرعے سے فیصلہ کریں گے کیونکہ اس کا شوق رکھنے والے بہت ہونگے۔ صحیحیر کا مطلب نماز ظہر کے لیے جلدی آنا ہے۔ عتمہ نماز عشاء ہے۔ ”حبوا“ حبا الصبی سے ہے جب بچہ پیروں پر چلے لگے۔

پھر انہیں اس پر قرعہ ڈالنے کے سوا کوئی راہ نہ ملے تو وہ ضرور قرعہ ڈالیں گے۔ اگر انہیں معلوم ہو کہ ظہر کو جلدی آنے میں کیا ثواب ہے تو وہ ضروری جلدی آئیں اگر انہیں معلوم ہو کہ عشاء اور صبح میں کیا ثواب ہے تو وہ ضرور آئیں گو گھسیٹ کر ہی۔^۱

۲- سیدنا معاویہ رضی اللہ عنہ سے مروی ہے۔ نبی کریم صلی اللہ علیہ وسلم نے فرمایا: ”اذان دینے والوں کی گردنیں روز قیامت لوگوں میں سب سے لمبی ہوگی۔“^۲

۳- سیدنا براء رضی اللہ عنہ بن عازت سے نبی کریم صلی اللہ علیہ وسلم نے فرمایا: ”اگلی صف والوں پر اللہ رحمت بھیجتے ہیں اور فرشتے دعائے رحمت کرتے ہیں۔ مؤذن کے لیے اس کی آواز کی حد تک بخشش عطا کی جاتی ہے جو بھی رطب و یابس اس کی آواز سنے وہ اس کی تصدیق کرتا ہے اور اس کے ساتھ جس نے نماز پڑھی اسے بھی اس کا اجر ملے گا۔“^۳

۴- سیدنا ابو درداء رضی اللہ عنہ سے فرماتے ہیں میں نے رسول اللہ صلی اللہ علیہ وسلم کو فرماتے ہوئے سنا:

”جو کوئی تین آدمی اذان نہ دیتے ہوں اور نہ ان میں نماز قائم کی جاتی ہو تو شیطان ان پر ضرور غلبہ پالیتا ہے۔“ (احمد)

۵- سیدنا ابو ہریرہ رضی اللہ عنہ سے فرماتے ہیں: رسول اللہ صلی اللہ علیہ وسلم نے فرمایا: ”امام ضامن ہے اور مؤذن امین ہے۔ اے اللہ اماموں کو ہدایت دے اور مؤذنین کو بخش دے۔“

۶- اور سیدنا عقبہ بن عامر رضی اللہ عنہ سے فرماتے ہیں: میں نے نبی کریم صلی اللہ علیہ وسلم کو فرماتے

۱ صحیح بخاری حدیث نمبر: (۶۱۵)

۲ سنن ابن ماجہ حدیث نمبر: (۷۲۵)

۳ صحیح ابوداؤد حدیث نمبر: (۲۲۸)

ہوئے سنا:

”تیرا پروردگار عزوجل بکریوں کے اس چرواہے پر خوش ہوتا ہے جو کسی پہاڑ کی چوٹی پر ہو وہ نماز کے لیے اذان دے اور نماز پڑھے۔ تو اللہ عزوجل فرماتے ہیں: میرے اس بندے کو دیکھو اذان کہتا ہے اور نماز قائم کرتا ہے یہ مجھ سے ڈرتا ہے میں نے اپنے بندے کو بخش دیا اور اسے جنت کا داخلہ دے دیا۔“^۱

۳- اس کی مشروعیت کا سبب:

ہجرت کے پہلے سال اذان مشروع ہوئی اس کی مشروعیت کا سبب درج ذیل احادیث بیان کرتی ہیں:

۱- سیدنا نافع رضی اللہ عنہ سے مروی ہے۔ سیدنا ابن عمر رضی اللہ عنہما فرماتے تھے کہ مسلمان اکٹھے ہوتے اور نماز کے لیے وقت کا اندازہ رکھتے تھے اس کے لیے کوئی نداء نہ کرتا تھا۔ ایک دن انہوں نے بات چیت کی کسی نے کہا عیسائیوں کے ناقوس کی طرح ناقوس بے رکھ لو۔ کسی نے کہا نہیں! تم یہودیوں کے سینگ کی طرح سینگ لے لو۔ سیدنا عمر رضی اللہ عنہ نے کہا کیا تم کسی شخص کو مقرر نہیں کرتے کہ وہ نماز کے لیے اذان کہے۔ تو رسول اللہ نے فرمایا:

”اے بلال! اٹھو تم نماز کے لیے اذان کہو۔“

۲- حضرت عبداللہ بن زید بن عبد ربہ رضی اللہ عنہ سے فرماتے ہیں جب رسول اللہ صلی اللہ علیہ وسلم نے ناقوس کا حکم دے دیا کہ لوگوں کو نماز کے لیے جمع کرنے کے لیے وہ بجایا جائے ایک روایت میں ہے آپ ناپسند کر رہے تھے کیونکہ یہ عیسائیوں کے موافق تھا۔ میں سو رہا تھا

۱ شظیہ: پہار سے جزا ہوا لگ نظر آنے والا نکلا ہے۔

۲ سنن نسائی حدیث نمبر: (۶۶۷)۔

۳ یحییون: کا مطلب ہے کہ وہ اس کے وقتوں کا اندازہ لگاتے تاکہ اس کے لیے آئیں۔

۴ عیسائیوں کا گھنڈ جو وہ عبادت کے لیے بجایا کرتے تھے۔ از مترجم۔

۵ سنن نسائی حدیث نمبر: (۶۶۷)

کہ ایک شخص نے میرے گرد چکر لگایا وہ اپنے ہاتھ میں ناقوس اٹھائے ہوئے تھا میں نے اسے کہا اے اللہ کے بندے! کیا تو یہ ناقوس بیچے گا؟ اس نے کہا تم اس کا کیا کرو گے؟ میں نے کہا ہم اس کے ساتھ نماز کے لیے بلائیں گے۔ اس نے کہا کیا میں تمہیں اس سے بہتر چیز نہ بتا دوں؟ میں نے کہا کیوں نہیں؟ اس نے کہا تم یوں کہو: اللہ اکبر اللہ اکبر اللہ اکبر اللہ اکبر۔ اشھد ان لا الہ الا اللہ۔ اشھد ان محمد رسول اللہ۔ اشھد ان محمد رسول اللہ۔ حی علی الصلوٰۃ۔ حی علی الفلاح۔ حی علی الفلاح۔ اللہ اکبر اللہ اکبر۔ لا الہ الا اللہ۔ پھر پیچھے ہٹا کچھ دور نہ گیا تھا کہنے لگا جب نماز کھڑی کی جائے تو تم یوں اقامت کہو۔ اللہ اکبر اللہ اکبر اشھد ان لا الہ الا اللہ۔ اشھد ان محمد رسول اللہ۔ حی علی الصلوٰۃ۔ حی علی الفلاح۔ قد قامت الصلوٰۃ۔ اللہ اکبر اللہ اکبر لا الہ الا اللہ۔ جب صبح ہوئی میں رسول اللہ ﷺ کے پاس گیا جو کچھ میں نے دیکھا تھا آپ کو بتا دیا۔ آپ ﷺ نے فرمایا: ان شاء اللہ یہ خواب سچ ہے تم بلال کے پاس کھڑے ہو جاؤ جو کچھ تم نے دیکھا ہے اسے بتا دو وہ یہ اذان دے گا کیونکہ اس کی آواز تجھ سے بلند ہے۔^۱ فرماتے ہیں میں بلال کے ساتھ کھڑا ہوا میں انہیں یہ بتانے لگا وہ اس کے ساتھ اذان دینے لگے۔ فرماتے ہیں سیدنا عمر رضی اللہ عنہ نے سنا جبکہ وہ اپنے گھر میں تھے اپنی چادر کھینچتے ہوئے آئے کہنے لگے۔ اس ذات کی قسم جس نے آپ کو حق دے کر بھیجا ہے آپ نے وہی کچھ دیکھا ہے جس طرح میں نے دیکھا ہے۔ فرماتے ہیں نبی کریم ﷺ نے فرمایا: اللہ کی تعریف ہے۔^۲

۴- اس کی کیفیت:

اذان کے تین طریقے روایات میں آئے ہیں جو ہم ذیل میں ذکر کرتے ہیں:

۱۔ اندی منک صوتا کا مطلب ہے کہ اس کی آواز تجھ سے اچھی اور بلند ہے۔ اس سے مسئلہ نکلتا ہے کہ مؤذن کا اچھی اور بلند آواز والا ہونا مستحب ہے۔ سیدنا ابو بکر صدیق رضی اللہ عنہ سے مروی ہے کہ نبی کریم ﷺ کو ان کی آواز اچھی لگی تو آپ ﷺ نے ان کو اذان سکھادی۔ (ابن خزیمہ)۔

اول:

پہلی تکبیر چار مرتبہ باقی اذان دو مرتبہ بغیر دہرانے کے ماسوائے آخری کلمہ کے لہذا اس کے کلمات کی تعداد پندرہ (۱۵) ہو جائے گی جیسا کہ سیدنا عبداللہ رضی اللہ عنہ بن زید رضی اللہ عنہ کی گزشتہ حدیث میں ہے۔

ثانی:

تکبیر چار مرتبہ اور شہادتوں میں سے ہر ایک کو دہرانا ہے مطلب یہ کہ مؤذن کہے گا اشھد ان لا الہ الا اللہ اشھد ان لا الہ الا اللہ۔ اشھد ان محمد رسول اللہ اشھد ان محمد رسول اللہ یہ ذرا آہستہ آواز کے ساتھ پھر انہی کو بآواز بلند دہرائے گا۔ لہذا سیدنا ابو محذورہ رضی اللہ عنہ سے مروی ہے کہ نبی کریم ﷺ نے انہیں انیس (۱۹) کلمات کی اذان سکھائی ہے۔
ثالث:

تکبیر دو مرتبہ لیکن شہادتیں کو دہرانا ہے تو اذان کے کلمات کی تعداد سترہ ہوگی۔ جیسا کہ مسلم نے سیدنا ابو محذورہ رضی اللہ عنہ سے روایت بیان کی ہے کہ رسول اللہ ﷺ نے انہیں بایں الفاظ اذان سکھائی:

اللہ اکبر اللہ اکبر، اشھدان لا الہ الا اللہ اشھدان لا الہ الا اللہ۔
دو مرتبہ اور اشھد ان محمد رسول اللہ دو مرتبہ۔ حی علی الصلاۃ دو مرتبہ۔ حی علی الفلاح دو مرتبہ۔ اللہ اکبر اللہ اکبر لا الہ الا اللہ۔
۵- تھویب:

مؤذن کے لیے تھویب مشروع ہے یعنی وہ صبح کی اذان میں حی علی الصلاۃ کے بعد الصلاۃ خیر من النوم کہتے سیدنا ابو محذورہ رضی اللہ عنہ عرض کرتے ہیں اے اللہ کے رسول ﷺ!

- ۱ کتاب کے دونوں نسخوں میں محض آواز کا ذکر ہے لیکن بآواز بلند زیادہ مناسب معلوم ہوتا ہے۔ از مترجم
- ۲ سنن ابوداؤد حدیث نمبر: (۵۰۰)۔ صحیح مسلم۔ (۶/۳۷۹)۔
- ۳ یہ لفظ آگے بھی آ رہا ہے یہ تثنیہ ہے اور اس سے مراد حی علی الصلاۃ اور حی الفلاح دونوں ہیں۔ از مترجم

مجھے اذان کا طریقہ سکھا دیجیے؟ آپ ﷺ نے انہیں اذان سکھائی اور فرمایا جب صبح کی نماز ہو تو تم کہو الصَّلَاةُ خَيْرٌ مِنَ النَّوْمِ الصَّلَاةُ خَيْرٌ مِنَ النَّوْمِ اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ. (احمد ابوداؤد) صبح کے علاوہ یہ مشروع نہ ہے۔

۲- اقامت کی کیفیت:

اقامت کے تین طریقے روایات میں آئے ہیں اور وہ یہ ہیں:

اول:

پہلی تکبیر چار مرتبہ اس کے ساتھ تمام کلمات دو دو مرتبہ سوائے آخری کلمہ کے کیونکہ سیدنا ابو مخدرہ رضی اللہ عنہ کی حدیث ہے نبی کریم ﷺ نے انہیں اقامت سترہ (۱۷) کلمات کی سکھائی یعنی اللہ اکبر چار مرتبہ اَشْهَدُ أَنْ لَا إِلَهَ إِلَّا اللَّهُ دو مرتبہ۔ اَشْهَدُ أَنْ مُحَمَّدًا رَسُولُ اللَّهِ دو مرتبہ۔ حَيَّ عَلَى الصَّلَاةِ دو مرتبہ۔ حَيَّ عَلَى الْفَلَاحِ دو مرتبہ۔ قَدْ قَامَتِ الصَّلَاةُ دو مرتبہ اللَّهُ أَكْبَرُ اللَّهُ أَكْبَرُ۔ لَا إِلَهَ إِلَّا اللَّهُ۔

ثانی:

پہلی تکبیر دوسری تکبیر اور قد قامت الصلوٰۃ دو مرتبہ۔ باقی تمام کلمات ایک مرتبہ لہذا اس کی تعداد گیارہ کلمات ہوگی۔ سیدنا عبد اللہ بن زید رضی اللہ عنہ کی گزشتہ حدیث میں ہے پھر جب تم اقامت کہو تو یوں کہو 'اللَّهُ أَكْبَرُ اللَّهُ أَكْبَرُ اللَّهُ أَكْبَرُ اَشْهَدُ أَنْ لَا إِلَهَ إِلَّا اللَّهُ اَشْهَدُ أَنْ مُحَمَّدًا رَسُولُ اللَّهِ حَيَّ عَلَى الصَّلَاةِ۔ حَيَّ عَلَى الْفَلَاحِ۔ قَدْ قَامَتِ الصَّلَاةُ۔ اللَّهُ أَكْبَرُ، اللَّهُ أَكْبَرُ لَا إِلَهَ إِلَّا اللَّهُ۔'

ثالث:

اس کا طریقہ پچھلے جیسا ہے سوائے قد قامت الصلوٰۃ والے الفاظ کے یہاں یہ دو مرتبہ نہیں بلکہ ایک مرتبہ کہا جائے گا۔ لہذا اس کی تعداد تیرہ کلمات ہو جائے گی۔ اس

۱ سنن ابوداؤد حدیث نمبر: (۲۰۴)۔ ۲ سنن ابوداؤد حدیث نمبر: (۵۰۳)۔

۳ سنن ابی داؤد حدیث نمبر: (۵۱۰)

طریقہ کو امام مالک رضی اللہ عنہ نے اپنایا ہے کیونکہ یہ اہل مدینہ کا عمل ہے۔ لیکن امام ابن القیم رحمۃ اللہ علیہ فرماتے ہیں قد قامت الصلوٰۃ کو ایک مرتبہ کہنا رسول اللہ صلی اللہ علیہ وسلم سے بالکل ثابت نہ ہے۔ ابن عبدالبر رحمۃ اللہ علیہ فرماتے ہیں یہ بہر صورت دو مرتبہ ہوگا۔

۷۔ ذکر بوقت اذان:

جو شخص اذان سن رہا ہو اس کے لیے درج ذیل ذکر کی پابندی مستحب ہے:

۱۔ جو کچھ مؤذن کہتا ہے سوائے جیعلتین کے وہی کچھ کہتا جائے جیعلتین کے بعد وہ لا حَوْلَ وَلَا قُوَّةَ إِلَّا بِاللَّهِ کہے گا۔ لہذا سیدنا ابوسعید خدری رضی اللہ عنہ سے مروی ہے۔ نبی کریم صلی اللہ علیہ وسلم نے فرمایا: ”جب تم اذان سنو تو کہو جس طرح مؤذن کہتا ہے۔“

سیدنا عمر رضی اللہ عنہ سے مروی ہے نبی کریم صلی اللہ علیہ وسلم نے فرمایا جب مؤذن کہے اللہ اکبر اللہ اکبر تو تم میں سے کوئی کہے اللہ اکبر اللہ اکبر۔ پھر کہے گا أَشْهَدُ أَنْ لَا إِلَهَ إِلَّا اللَّهُ تَوَهُ كَيْفَ أَشْهَدُ أَنْ لَا إِلَهَ إِلَّا اللَّهُ. پھر کہے گا أَشْهَدُ أَنْ مُحَمَّدًا رَسُولُ اللَّهِ تَوَهُ كَيْفَ أَشْهَدُ أَنْ مُحَمَّدًا رَسُولُ اللَّهِ. پھر کہے گا حَيَّ عَلَى الصَّلَاةِ تَوَهُ كَيْفَ لَا حَوْلَ وَلَا قُوَّةَ إِلَّا بِاللَّهِ. پھر کہے گا حَيَّ عَلَى الْفَلَاحِ۔ تَوَهُ كَيْفَ لَا حَوْلَ وَلَا قُوَّةَ إِلَّا بِاللَّهِ۔ پھر کہے گا اللہ اکبر اللہ اکبر۔ تَوَهُ كَيْفَ لَا حَوْلَ وَلَا قُوَّةَ إِلَّا بِاللَّهِ۔ پھر کہے گا لَا إِلَهَ إِلَّا اللَّهُ تَوَهُ كَيْفَ لَا حَوْلَ وَلَا قُوَّةَ إِلَّا بِاللَّهِ۔ پھر کہے گا لَا إِلَهَ إِلَّا اللَّهُ تَوَهُ كَيْفَ لَا حَوْلَ وَلَا قُوَّةَ إِلَّا بِاللَّهِ۔

نووی رحمۃ اللہ علیہ فرماتے ہیں: ہمارے اصحاب نے کہا پیچھے پیچھے کہنے والے کے لیے مستحب ہے کہ وہ سوائے جیعلتین کے وہ مؤذن کی طرح کہے یہ بات اس کے اس پر راضی ہونے اور اس کی موافقت کی دلیل ہوگی۔ رہا جعلتہ تو یہ نماز کے لیے بلانا ہے جو مؤذن کے علاوہ کسی کے لیے مناسب نہ ہے لہذا پیچھے پیچھے کہنے والے کے لیے اور ذکر مستحب رکھا گیا وہ ہے لَا حَوْلَ وَلَا قُوَّةَ إِلَّا بِاللَّهِ کیونکہ اس میں معاملہ کو صرف اللہ کے سپرد کرنا ہے۔ صحیحین میں سیدنا ابو موسیٰ اشعری رضی اللہ عنہ سے مروی ہے۔ رسول اللہ صلی اللہ علیہ وسلم نے فرمایا لَا

۱۔ سنن ابوداؤد حدیث نمبر: (۵۲۲)

۲۔ سنن ابوداؤد حدیث نمبر: (۵۲۷)۔

حَوْلٌ وَلَا قُوَّةَ إِلَّا بِاللَّهِ جنت کے خزانوں میں سے ایک خزانہ ہے۔ ہمارے اصحاب کہتے ہیں ہر سننے والے کے لیے مؤذن کی پیروی ضروری ہے وہ پاک ہو یا بے وضو، جنبی ہو یا حائضہ بڑا ہو یا چھوٹا ہو۔ کیونکہ یہ ذکر ہے اور یہ سب اہل ذکر ہیں۔ ہاں اس سے نماز پڑھنے والا مستثنیٰ ہوگا نیز جو بیت الخلاء میں ہو یا جماع کی حالت میں ہو۔ جب وہ بیت الخلاء سے فارغ ہوگا وہ اس کے ساتھ ساتھ کہے گا۔

۳۔ جب آدمی مؤذن کی آواز سنے جبکہ وہ قرأت، درس، ذکر یا اس طرح کے کام میں مصروف ہو تو وہ اسے بند کر دے گا اور مؤذن کے ساتھ ساتھ وہ الفاظ کہے گا پھر اگر چاہے تو دوبارہ اپنے کام پر لگ جائے۔ اور اگر چاہے تو فرض یا نفل نماز شروع کر دے۔ امام شافعی رحمۃ اللہ علیہ اور ان کے ساتھی کہتے ہیں۔ وہ اس کے ساتھ نہ کہے گا بلکہ جب اپنے کام سے فارغ ہو جائے تو پھر کہے گا۔ المغنی میں ہے آدمی مسجد میں داخل ہو اس نے مؤذن کی اذان کو سنا اس کے لیے انتظار مستحب ہے تاکہ وہ فارغ ہو جائے پھر کہے جیسے وہ کہتا ہے تاکہ دونوں فضیلتیں جمع ہو جائیں۔ اگر اس نے اس کے کہنے کی طرح نہ کہا اور نماز شروع کر دی تو کوئی حرج نہ ہے اس پر امام احمد رحمۃ اللہ علیہ کی نص ہے۔

۲۔ آدمی اذان کے بعد کسی ایک لفظ سے مروی انداز میں نبی کریم صلی اللہ علیہ وسلم پر درود پڑھے پھر آپ صلی اللہ علیہ وسلم کے لیے اللہ سے وسیلہ مانگے۔ کیونکہ سیدنا عبداللہ بن عمر رضی اللہ عنہما کی روایت ہے انہوں نے رسول اللہ صلی اللہ علیہ وسلم کو فرماتے ہوئے سنا جب تم مؤذن کی اذان سنو تو کہو جیسے وہ کہتا ہے پھر مجھ پر درود پڑھو کہ جو مجھ پر ایک مرتبہ درود پڑھتا ہے اللہ اس پر دس رحمتیں بھیجتا ہے پھر میرے لئے اللہ سے وسیلہ مانگو وہ جنت میں ایک درجہ ہے جو اللہ کے بندوں میں سے ایک بندے کو ہی ملے گا اور میں امید رکھتا ہوں کہ وہ میں ہی ہوں گا تو جس نے میرے لئے اللہ سے وسیلہ مانگا اس کے لیے میری شفاعت حلال ہو جائے گی۔ سیدنا جابر رضی اللہ عنہ سے نبی کریم صلی اللہ علیہ وسلم نے فرمایا ”جس نے اذان سنتے وقت کہا ”اے اللہ اس دعوت کامل اور کھڑی ہونے والی نماز کے رب تو محمد صلی اللہ علیہ وسلم کو وسیلہ اور فضیلت عطا فرما اور

ان کو مقام محمود عطا فرما جس کا تو نے ان سے وعدہ فرمایا ہے اس کے لیے روز قیامت میری شفاعت حلال ہوگی۔^۱

۸- اذان کے بعد دعا:

اذان و اقامت کے مابین جو وقت ہے اس میں قبولیت دعا کی امید کی جاتی ہے لہذا اس میں بکثرت دعا مستحب ہے۔ سیدنا انس رضی اللہ عنہ سے مروی ہے نبی کریم صلی اللہ علیہ وسلم نے فرمایا اذان و اقامت کے درمیان دعا رد نہیں کی جاتی۔^۲ اس میں یہ الفاظ بھی زائد ہیں لوگوں نے کہا اے اللہ کے رسول صلی اللہ علیہ وسلم! ہم کیا کہیں؟ فرمایا تم اللہ سے معافی اور دنیا و آخرت کی عافیت کا سوال کرو۔“ سیدنا عبد اللہ بن عمرو رضی اللہ عنہ سے ایک آدمی نے کہا اے اللہ کے رسول صلی اللہ علیہ وسلم! مؤذنین ہم سے فضیلت پاتے ہیں۔ تو رسول اللہ صلی اللہ علیہ وسلم نے فرمایا ”تم کہو جیسے وہ کہتے ہیں پھر تم مانگو تمہیں عطا کیا جائے گا۔“^۳

سیدنا سہل بن سعد رضی اللہ عنہ سے فرماتے ہیں: رسول اللہ صلی اللہ علیہ وسلم نے فرمایا: دو دعائیں رد نہیں کی جاتیں ایک دعا اذان کے وقت اور دعا جنگ کے وقت جب لوگ ایک دوسرے کو مار رہے ہوں۔^۴ سیدنا ام سلمہ رضی اللہ عنہ سے فرماتی ہیں مجھے رسول اللہ صلی اللہ علیہ وسلم نے آذان مغرب کے وقت کی دعا سکھائی: ”اے اللہ یہ تیری رات کے آنے“ تیرے دن کے جانے اور تجھے پکارنے والوں کی آوازوں کا وقت ہے تو تو مجھے بخش دے۔“^۵

۹- ذکر بوقت اقامت:

جو اقامت سننے اس کے لیے مستحب ہے کہ وہ کہے جو کچھ اقامت والا کہہ رہا ہے ماسوائے قد قامت الصلاة کے یہاں پر اقامتہا للہ و اذامہا کہنا مستحب ہے۔ نبی کریم صلی اللہ علیہ وسلم کے کسی صحابی سے مروی ہے کہ سیدنا بلال رضی اللہ عنہ اقامت کہنے لگے جب قد قامت الصلاة کہا۔ نبی کریم صلی اللہ علیہ وسلم نے اقامتہا للہ و اذامہا فرمایا: اور جیعلتین کے وقت

۱ صحیح بخاری حدیث نمبر (۶۱۳)۔ ۲ سنن ابوداؤد حدیث نمبر: (۵۲۱)۔

۳ سنن ابوداؤد حدیث نمبر: (۵۲۳)۔ ۴ سنن ابوداؤد حدیث نمبر: (۲۵۳)۔

۵ سنن ابوداؤد حدیث نمبر: (۵۲۸)۔

لَا حَوْلَ وَلَا قُوَّةَ إِلَّا بِاللَّهِ کہنا ہے۔^۱

۱۰۔ مؤذن کے لیے کیا کچھ مناسب ہے:

درج ذیل صفات سے مؤذن کا متصف ہونا مستحب ہے۔

۱۔ کہ وہ اپنی اذان سے اللہ کی رضا کا طالب ہو۔ وہ اس پر اجرت نہ لے۔ لہذا سیدنا عثمان بن ابی العاص رضی اللہ عنہ سے مروی ہے کہتے ہیں میں نے عرض کیا اے اللہ کے رسول صلی اللہ علیہ وسلم! مجھے میری قوم کا امام بنا دیجئے؟^۲ فرمایا تو ان کا امام ہے۔ ان میں سے کمزور کی پیروی کر۔^۱ اور ایسا مؤذن رکھ جو اپنی اذان پر اجرت نہ لیتا ہو۔^۲ لیکن ترمذی کے الفاظ یہ ہیں کہ نبی کریم صلی اللہ علیہ وسلم نے آخری بات مجھ سے یہ فرمائی تھی کہ میں ایسا مؤذن رکھوں جو اپنی اذان پر اجرت نہ لیتا ہو“ امام ترمذی رحمۃ اللہ علیہ اس روایت کے بعد فرماتے ہیں کہ یہ حدیث حسن ہے اور اکثر اہل علم کے ہاں اس پر عمل ہے انہوں نے اذان پر اجرت لینا مکروہ بتایا ہے اور مؤذن کے لیے یہ مستحب سمجھا ہے کہ وہ اپنی اذان میں ثواب کی امید رکھے۔

۲۔ وہ حدیث اکبر اور اصغر سے پاک ہو۔ کیونکہ سیدنا مہاجر بن قنفذ رضی اللہ عنہ کی حدیث میں ہے نبی کریم صلی اللہ علیہ وسلم نے ان سے فرمایا ”مجھے کسی چیز نے نہ روکا کہ میں اس کا جواب دوں۔“^۳ سوائے اس کے کہ میں نے اللہ کا ذکر بغیر طہارت کے ناپسند کیا۔ (احمد ابوداؤد نسائی ابن ماجہ اور ابن خزیمہ نے اسے صحیح کہا ہے)۔ اگر کوئی بغیر طہارت کے اذان کہہ دے تو شافیہ کے نزدیک کراہت کے ساتھ جائز ہے۔ جبکہ امام احمد اور امام حنیفہ رحمۃ اللہ علیہ کا مذہب عدم کراہت ہے۔

۱۔ سنن ابوداؤد حدیث نمبر (۵۳۰)

۲۔ اس حدیث میں امامت مانگ لینے کا جواز ہے۔

۳۔ کمزور کی پیروی کا مطلب یہ ہے کہ ان کو ہلکی نماز پڑھائے جیسے کمزور ترین آدمی کی ہوتی ہے۔

۴۔ سنن ابوداؤد حدیث نمبر: (۵۳۱) اور سنن ابن ماجہ حدیث نمبر: (۹۸۷)

۵۔ میں اس کا جواب دوں کا مطلب ہے کہ میں اس کے سلام کا جواب دوں۔

۳- وہ قبلہ رخ ہو کر کھڑا ہو۔

ابن المنذر رحمہ اللہ فرماتے ہیں: اس بات پر اجماع ہے کہ کھڑے ہو کر اذان کہنا سنت ہے کیونکہ سنانے کے لیے یہ مفید تر ہے۔ نیز یہ بھی سنت ہے کہ اذان کے وقت منہ قبلہ کی طرف کیا جائے اس لئے کہ رسول اللہ صلی اللہ علیہ وسلم کے مؤذنین قبلہ رخ ہو کر اذان کہا کرتے تھے۔ اگر قبلہ رخ ہونے میں دشواری ہو تو اس کے لیے مکروہ ہے لیکن اذان صحیح ہوگی۔

۴- وہ حَتَّى عَلَى الصَّلَاةِ حَتَّى عَلَى الصَّلَاةِ کہتے ہوئے اپنے سر گردن اور سینے کو دائیں موڑے اور حَتَّى عَلَى الصَّلَاةِ حَتَّى عَلَى الصَّلَاةِ کہتے ہوئے بائیں۔ امام نووی رحمہ اللہ اس کیفیت کے متعلق فرماتے ہیں یہ سب سے صحیح کیفیت ہے۔ ابو حنیفہ رحمہ اللہ فرماتے ہیں۔ سیدنا بلال رضی اللہ عنہ نے اذان دی تو میں ان کے منہ کو دیکھنے لگا اس طرف اور اس طرف یعنی دائیں اور بائیں حَتَّى عَلَى الصَّلَاةِ اور حَتَّى عَلَى الصَّلَاةِ کے وقت۔^۱ رہا مؤذن کا گھومنا: تو امام بیہقی رحمہ اللہ فرماتے ہیں یہ صحیح احادیث میں مروی نہیں ہے۔ المغنی میں امام احمد رحمہ اللہ سے مروی ہے ”وہ نہ گھومے گا الا یہ کہ مینار پر ہوتا کہ دونوں طرف والوں کو سنا دے۔“

۵- اپنی انگلیاں کانوں میں داخل کرے گا۔ سیدنا بلال رضی اللہ عنہ فرماتے ہیں: میں نے اپنی دو انگلیاں کانوں میں داخل کیں پھر میں نے اذان کہی۔ (ابوداؤد ابن حبان)۔ ترمذی رحمہ اللہ فرماتے ہیں اہل علم نے مستحب سمجھا ہے کہ مؤذن اذان کے دوران میں اپنی انگلیاں کانوں میں داخل کرے۔

۶- وہ اذان بآواز بلند کہے گا گو کہ وہ صحراء میں تھا ہو۔ سیدنا عبداللہ بن عبدالرحمن بن ابوصعبہ رضی اللہ عنہ اپنے باپ سے روایت کرتے ہیں۔ سیدنا ابوسعید الخدری رضی اللہ عنہ نے فرمایا: ”میں تجھے دیکھتا ہوں کہ تم بکریوں اور جنگلوں کو پسند کرتے ہو جب تو اپنی بکریوں یا جنگل میں ہو تو اذان کے ساتھ اپنی آواز کو بلند کر۔ مؤذن کی آواز کو

۱ صحیح بخاری حدیث نمبر (۶۳۳) اور سنن ابوداؤد حدیث نمبر: (۵۲۰)

نماز کے مسائل

۷۵

جو بھی سنے جن انسان اور کوئی دیگر چیز وہ اس کے لیے ضرور روز قیامت گواہی دے گا۔ سیدنا ابوسعید رضی اللہ عنہ فرماتے ہیں میں نے یہ بات رسول اللہ صلی اللہ علیہ وسلم سے سنی ہے۔^۱

۷۔ اذان میں آہستگی رکھے۔ یعنی رک رک کر۔ اور ہر دو کلموں کے درمیان خاموشی کے ساتھ فاصلہ کرے اقامت کو تیز کہے۔ اس بات کے مستحب ہونے پر جو روایات دلیل ہیں وہ متعدد طرق سے مروی ہیں۔

۸۔ دوران اقامت بات نہ کرے۔ رہا اذان کے دوران بات کرنا تو اسے اہل علم کی ایک جماعت نے مکروہ کہا ہے جبکہ سیدنا حسن رضی اللہ عنہ قتادہ رضی اللہ عنہ اور عطاء رضی اللہ عنہ نے اس میں رخصت رکھی ہے۔

امام ابو داؤد رضی اللہ عنہ فرماتے ہیں: میں نے امام احمد رضی اللہ عنہ سے کہا ایک شخص اپنی آذان کے دوران بات کر سکتا ہے؟ فرمایا ہاں کہا گیا اقامت کے دوران بات کر سکتا ہے؟ فرمایا نہیں اس کی وجہ یہ ہے کہ اس میں تیزی مستحب ہے۔

۱۱۔ اول وقت یا اس سے قبل آذان:

اذان اول وقت میں ہوگی اس پر تقدیم و تاخیر نہ کی جائے۔ سوائے اذان فجر کے اس میں اول وقت پر تقدیم مشروع ہے بشرطیکہ پہلی اور دوسری اذان میں تمیز ممکن ہو سکے تاکہ اشتباہ واقع نہ ہو۔ سیدنا عبداللہ بن عمر رضی اللہ عنہما سے مروی ہے۔ نبی کریم صلی اللہ علیہ وسلم نے فرمایا: ”بلال رات (کے وقت) میں اذان دیتے ہیں تم (روزے کے لیے) کھاؤ اور پیو حتیٰ کہ ابن ام مکتوم اذان دیں۔“ اذان فجر کو وقت سے مقوم کرنے کے جواز میں جو حکمت ہے وہ اس حدیث میں واضح ہے جسے امام احمد رضی اللہ عنہ وغیرہ نے سیدنا ابن مسعود رضی اللہ عنہ سے روایت کیا ہے کہ نبی کریم صلی اللہ علیہ وسلم نے فرمایا ”تم میں سے کسی کو اذان بلال سحری سے نہ روکے وہ تو اذان دیتے ہیں کہ تم میں سے قیام کرنے والا لوٹ آئے اور سونے

۱ صحیح بخاری حدیث نمبر: (۶۰۹)۔

۲ سیدنا ابن ام مکتوم رضی اللہ عنہ نابینا تھے۔ اس سے مسئلہ نکلا کہ جب نابینا وقت کی پہچان کر سکے تو اس کی اذان جائز ہوگی اور ایسے ہی وہ بچہ بھی جو وقت کی تمیز کر سکے۔ صحیح بخاری حدیث نمبر: (۶۱۷)۔

والا بیدار ہو جائے۔ سیدنا بلال رضی اللہ عنہ کی اذان میں اذان کے الفاظ کے سوا کوئی الفاظ نہ ہوتے تھے۔ طحاوی اور نسائی نے بیان کیا ہے کہ ان کی اور سیدنا ابن مکتوم رضی اللہ عنہ کی اذان میں کچھ زیادہ وقت نہ ہوتا تھا بس یہ کہ یہ چڑھتا اور وہ اترتا۔

۱۲- اذان و اقامت کے درمیان فاصلہ:

اذان و اقامت کے مابین اتنے وقت کا فاصلہ مطلوب ہے جس میں نماز کے لیے تیاری اور اس میں حاضر ہونے کی گنجائش ہو کیونکہ اذان اسی لئے مشروع ہوئی ہے ورنہ تو اس کا فائدہ ختم ہو جائے گا۔ اس متعلق جو احادیث آئی وہ سب ضعیف ہیں۔ امام بخاری رضی اللہ عنہ نے ”اذان و اقامت کے مابین کتنا فاصلہ ہو کا باب منعقد کیا ہے لیکن اندازہ ثابت نہیں ہوا۔ ابن بطلال رضی اللہ عنہ فرماتے ہیں اس کی حد (متعین) نہیں۔ ہاں یہ ہے کہ وقت تک پہنچ جانا اور نمازیوں کا اکھٹا ہو جانا ممکن ہو۔ سیدنا جابر بن سمرہ رضی اللہ عنہ سے مروی ہے فرماتے ہیں: ”رسول اللہ صلی اللہ علیہ وسلم کا مؤذن اذان دیتا پھر کچھ مہلت دیتا اقامت نہ کہتا حتیٰ کہ جب دیکھتا رسول اللہ صلی اللہ علیہ وسلم نکل آئے ہیں آپ صلی اللہ علیہ وسلم کو دیکھتے ہی اقامت کہہ دیتا۔“

۱۳- جو اذان کہے وہی اقامت کہے:

باتفاق علماء مؤذن اور دوسرا شخص بھی اقامت کہہ سکتا ہے لیکن بہتر یہ ہے کہ مؤذن ہی اقامت کی ذمہ داری ادا کرے۔ امام شافعی رضی اللہ عنہ فرماتے ہیں: جب کوئی شخص اذان کہے تو مجھے پسند یہ ہے کہ اقامت بھی اس کے ذمہ ہو۔ امام ترمذی رضی اللہ عنہ فرماتے ہیں اس پر اکثر اہل علم کا عمل ہے کہ جو اذان کہے وہی اقامت کہے۔

۱۴- نماز کے لیے کب اٹھا جائے:

موطا میں امام مالک رضی اللہ عنہ فرماتے ہیں: ”نماز کھڑی ہوتے وقت میں نے لوگوں کے اٹھنے کے متعلق کوئی متعین حد نہیں سنی میں اسے لوگوں کی طاقت کے حساب سے سمجھتا ہوں ان میں سے بعض جو جھل ہوتے ہیں اور بعض ہلکے۔“ ابن المذہب رضی اللہ عنہ نے سیدنا



انس رضی اللہ عنہ سے روایت بیان کی ہے کہ وہ اس وقت اٹھتے جب مؤذن قدامت الصلاة کہتا۔

۱۵- آذان کے بعد مسجد سے نکلنا:

مؤذن کی بات قبول نہ کرنے یا آذان کے بعد مسجد سے نکل جانے پر وعید آئی ہے الایہ کہ عذر ہو یا واپس آ جانے کا پختہ عزم ہو۔ سیدنا ابو ہریرہ رضی اللہ عنہ سے مروی ہے فرماتے ہیں رسول اللہ ﷺ نے ہمیں حکم فرمایا کہ ”جب تم مسجد میں ہو نماز کے لیے آذان کہہ دی جائے تو تم میں سے کوئی مسجد سے نہ نکلے تاکہ نماز پڑھ لے۔ (احمد اور اس کی سند صحیح ہے) سیدنا ابوالشعثاء رضی اللہ عنہ اپنے باپ سے وہ سیدنا ابو ہریرہ رضی اللہ عنہ سے بیان کرتے ہیں کہ ”ایک آدمی مسجد سے نکلا جب کہ مؤذن نے آذان کہہ دی تھی فرمایا اس شخص نے ابوالقاسم رضی اللہ عنہ کی نافرمانی کی ہے۔ سیدنا معاذ رضی اللہ عنہ جہنی سے وہ نبی کریم ﷺ سے بیان کرتے ہیں کہ آپ نے فرمایا ”سنگ دلی پوری سنگ دلی اور کفر و نفاق ہے کہ ایک شخص اللہ کی طرف بلانے والے کو سننے کہ وہ فلاح کی طرف بلا رہا ہے لیکن وہ اس کی بات قبول نہ کرے۔ (احمد طبرانی)۔ ترمذی فرماتے ہیں کہ ایک سے زائد اصحاب نبی کریم ﷺ سے مروی ہے کہ انہوں نے فرمایا جس نے آذان سنی اور (مؤذن کی) بات قبول نہ کی تو اس کی نماز نہیں ہے۔“ بعض اہل علم نے کہا یہ سختی اور ڈانٹ کے طور پر ہے لیکن پھر بھی کسی کو جماعت چھوڑنے کی رخصت نہیں الایہ کہ کوئی عذر ہو۔

۱۶- فوت ہو جانے والی نماز کے لیے آذان و اقامت:

جو نماز سے سویا رہے یا اسے بھول جائے تو اس کے لیے مشروع ہے کہ وہ جب اس نماز کا ارادہ کرے آذان اور اقامت کہے۔ ابوداؤد کی روایت میں اس واقعہ کے متعلق مذکور ہے جس میں نبی کریم ﷺ اور آپ ﷺ کے اصحاب سو گئے اور بیدار نہ ہوئے حتیٰ کہ سورج طلوع ہو گیا آپ ﷺ نے سیدنا بلال رضی اللہ عنہ کو حکم دیا انہوں نے آذان و اقامت کہی اور آپ ﷺ نے نماز پڑھائی۔ اگر فوت شدہ نمازیں متعدد ہوں تو اس کے

لیے مستحب ہے کہ وہ پہلی کے لیے اذان کہہ دے۔ اور اقامت بھی جبکہ دیگر نماز کے لیے اقامت کہہ دے۔

اثرم فرماتے ہیں: میں نے ابو عبد اللہ رضی اللہ عنہ سے سنان سے پوچھا گیا ایک شخص نماز کی قضاء کرتا ہے وہ اذان کے متعلق کیا کرے؟ تو انہوں نے ہشیم عن ابی الزبیر رضی اللہ عنہ عن نافع بن جبیر رضی اللہ عنہ عن ابی عبیدہ بن عبد اللہ رضی اللہ عنہ عن ابیہ والی حدیث ذکر کی کہ مشرکین نے خندق کے روز نبی صلی اللہ علیہ وسلم کو چار نمازوں سے مشغول رکھا حتیٰ کہ جتنا اللہ نے چاہا رات کا ٹھہرہ بھی چلا گیا۔ فرماتے ہیں آپ صلی اللہ علیہ وسلم نے بلال رضی اللہ عنہ کو حکم دیا انہوں نے اذان دی اور اقامت کہی اور آپ صلی اللہ علیہ وسلم نے ظہر کی نماز پڑھائی۔ پھر حکم دیا اقامت کہی تو عصر کی نماز پڑھائی۔ پھر حکم دیا اقامت کہی تو مغرب کی نماز پڑھائی۔ پھر حکم دیا اقامت کہی تو عشاء کی نماز پڑھائی۔

۱۷۔ عورتوں کی اذان اور ان کی اقامت:

سیدنا ابن عمر رضی اللہ عنہما فرماتے ہیں عورتوں پر اذان لازم نہ ہے اور نہ ہی اقامت (بیہقی بسند صحیح) یہی مذہب سیدنا انس رضی اللہ عنہ، حسن رضی اللہ عنہ، ابن سیرین رضی اللہ عنہ، نخعی رضی اللہ عنہ، ثوری رضی اللہ عنہ، مالک رضی اللہ عنہ، ابو ثور رضی اللہ عنہ اور اصحاب رائے کا ہے۔ امام شافعی رضی اللہ عنہ اور اسحاق رضی اللہ عنہ فرماتے ہیں اگر عورتیں اذان دیں اور اقامت کہہ دیں تو حرج نہیں۔ امام احمد سے مروی ہے کہ وہ اگر ایسا کریں تو حرج نہیں اور اگر نہ کریں تو جائز ہے۔ سیدنا عائشہ رضی اللہ عنہا سے مروی ہے کہ وہ اذان دیتیں، اقامت کہتیں اور عورتوں کی امامت کراتی تھیں۔ وہ ان کے وسط میں کھڑی ہوتی تھیں۔“ (بیہقی)۔

۱۸۔ مسجد میں نماز ہونے کے بعد داخل ہونا:

”المغنی“ والے فرماتے ہیں جو کسی مسجد میں داخل ہوا جہاں نماز پڑھی جا چکی ہو وہ اگر چاہے تو اذان و اقامت کہہ دے اس پر امام احمد رضی اللہ عنہ کی نص ہے۔ جیسا کہ اثرم اور سعید بن منصور نے سیدنا انس رضی اللہ عنہ سے روایت بیان کی ہے وہ ایک مسجد میں داخل ہوئے

۱ یعنی ایک اذان دے تاکہ لوگوں کو پریشانی نہ ہو معاملہ غلط ملط نہ ہو۔

لوگوں نے نماز پڑھ لی تھی آپ نے ایک شخص کو حکم دیا اس نے اذان دی اور اقامت کہی تو آپ ﷺ نے انہیں جماعت کے ساتھ نماز پڑھائی۔ اور اگر آدمی چاہے تو بغیر اذان و اقامت کے نماز پڑھ لے۔ سیدنا عروہ فرماتے ہیں جب تو کسی مسجد میں جائے جہاں لوگوں نے نماز پڑھ لی تھی۔ انہوں نے اذان و اقامت کہی۔ تو ان کی اذان و اقامت ہی بعد میں آنے والوں کے لیے کافی ہوگی سیدنا حسن رضی اللہ عنہ، شعیب رضی اللہ عنہ اور نخعی رضی اللہ عنہ کا بھی یہی قول ہے۔ ہاں حسن رضی اللہ عنہ فرماتے ہیں کہ انہیں یہ پسند تھا کہ وہ اقامت کہے۔ اور اگر اذان کہے تو مستحب یہ ہے کہ آہستہ سے کہہ دے اس کو جہر نہ کرے تاکہ بے وقت اذان پر لوگ دھوکہ نہ کھائیں۔

۱۹- اقامت و نماز کے درمیان فاصلہ:

اقامت و نماز کے مابین کلام وغیرہ کا فاصلہ جائز ہے۔ اقامت دوبارہ نہ کہی جائے گی گو کہ فاصلہ لمبا ہو جائے۔ سیدنا انس بن مالک رضی اللہ عنہ سے مروی ہے فرماتے ہیں نماز کی اقامت کہہ دی گئی جبکہ نبی کریم ﷺ مسجد کے کونے میں ایک شخص سے سرگوشی کر رہے تھے آپ ﷺ نماز کے لیے نہ اٹھے حتیٰ کہ لوگ سونے لگے۔ ایک دن نبی کریم ﷺ کو نماز کی اقامت کے بعد یاد آیا کہ آپ ﷺ جنبی تھے تو آپ ﷺ اپنے گھر کو لوٹ گئے غسل کیا پھر واپس آئے اپنے اصحاب کو بغیر (جدید) اقامت کے نماز پڑھائی۔

۲۰- غیر متعین مؤذن کی اذان:

متعین مؤذن کے علاوہ کسی کے لیے اذان کہنا جائز نہیں الا یہ کہ وہ اجازت دے یا یہ ہے کہ وہ کہیں رہ جائے تو اس اندیشہ سے اذان کہہ دی جائے کہ اذان کا وقت فوت نہ ہو جائے۔

۲۱- اذان میں جو اضافہ کیا جائے اور وہ چیز اس میں سے نہ ہو:

اذان ایک عبادت ہے اور عبادات کا دار و مدار اتباع پر ہوتا ہے لہذا ہمارے لیے

جائز نہیں کہ ہم اپنے دین میں کسی چیز کو بڑھائیں یا اس سے کچھ کم کریں۔ صحیح حدیث میں ہے:

”جس نے ہمارے اس دین میں کچھ لہذا کیا جو اس میں سے نہیں تو وہ مردود ہے۔“

یعنی باطل ہے۔ ہم یہاں چند ایسی چیزوں کی طرف اشارہ کریں گے جو غیر شرعی ہیں لیکن بہت رواج پا گئی ہیں حتیٰ کہ بعض لوگ انہیں دین کا حصہ تصور کرتے ہیں جبکہ ان کا دین سے کچھ بھی تعلق نہ ہے۔ ان میں سے:

۱- اذان یا اقامت کے وقت مؤذن کا اَشْهَدَانَّ سَيِّدَنَا مُحَمَّدًا رَسُولُ اللَّهِ کہنا۔ حافظ ابن حجر رحمۃ اللہ علیہ کی رائے ہے کہ منقول کلمات میں اسے بڑھایا نہ جائے جبکہ غیر منقول میں اس کا بڑھانا جائز ہے۔

۲- شیخ اسماعیل العجلونی رحمۃ اللہ علیہ کشف الخفاء میں فرماتے ہیں کہ مؤذن سے اشھد ان محمد رسول اللہ کے شہادت کی دو انگلیوں کے اندرونی طرفوں کو آنکھوں پر پھیرنا ساتھ ساتھ اَشْهَدَانَّ مُحَمَّدًا عَبْدُهُ وَرَسُولُهُ رَضِيْتُ بِاللَّهِ رَبًّا وَبِالْإِسْلَامِ دِينًا وَبِمُحَمَّدٍ صَلَّى اللَّهُ عَلَيْهِ وَسَلَّمَ نَبِيًّا (الدیلمی رحمۃ اللہ علیہ بروایت سیدنا ابو بکر رضی اللہ عنہ) کہ جب وہ مؤذن کے ان الفاظ کو سنتے اشھد ان محمد رسول اللہ اسی طرح کہتے اور اپنی شہادت کی انگلیوں کی اندرونی طرفوں کو چومتے اور آنکھوں پر پھیرتے۔ تو آپ صَلَّى اللَّهُ عَلَيْهِ وَسَلَّمَ نے فرمایا جس نے میرے دوست کی طرح کیا اس کے لیے میری شفاعت حلال ہو جائے گی۔

”المقاصد“ یعنی مقاصد الحسنة والے فرماتے ہیں کہ یہ صحیح نہ ہے۔ اور اسی طرح وہ بھی صحیح نہ ہے جو ابو العباس بن ابی بکر الرداد الیمانی صوفی نے اپنی کتاب موجبات الرحمة وعزائم المغفرة“ میں بیان کیا ہے۔ اس کی سند میں مجاہیل راوی ہیں

۱ کتاب کے دونوں نسخوں میں عبارت یونہی ہے جبکہ.....

نیز وہ منقطع بھی ہے سیدنا حضرت عائشہؓ بیان کرتے ہیں کہ جس نے مؤذن کو اشھد ان محمد رسول اللہ کہتے ہوئے سنتے وقت یہ کہا مَرَحَ مَاحِبًا بِحَبِيبِي قُرَّةَ عَيْنِي مُحَمَّدِ بْنِ عَبْدِ اللَّهِ نَابِنَا وَقُرَّةَ عَيْنِي مُحَمَّدُ بْنُ عَبْدِ اللَّهِ ﷺ پھر وہ اپنے انگوٹھوں کو چومے اور انہیں اپنی آنکھوں پر لگائے وہ نابینا نہ ہوگا اور اسے کبھی آشوب چشم / آنکھوں کی بیماری نہ لگے گی وغیرہ وغیرہ باتیں نقل کی ہیں۔ پھر فرماتے ہیں ان میں سے کسی کا بھی مرفوع ہونا صحیح نہ ہے۔

۳۔ اذان میں ایسا ترنم / نغمہ سرائی اور لے اختیار کرنا کہ کوئی حرف یا حرکت یا مد بڑھ جائے یہ مکروہ ہے۔ اگر اس سے معنی بدل رہا ہو یا ممنوع قسم کا ابہام آ رہا ہو تو حرام ہے۔ سیدنا یحییٰ البرکاءؓ سے مروی ہے: فرماتے ہیں میں نے سیدنا ابن عمرؓ کو دیکھا وہ ایک آدمی کو کہہ رہے تھے میں تجھ سے اللہ کے لیے ناراضگی رکھتا ہوں۔ پھر اپنے ساتھیوں کو بتایا کہ یہ اپنی اذان میں ترنم رکھتا ہے اور اس پر اجرت لیتا ہے۔

۴۔ فجر سے قبل تسبیح (خوانی) حنبلیوں کی کتب میں سے الاقناع اور اس کی شرح میں ہے کہ فجر سے پہلے اذان کے علاوہ جو تسبیح، نعت^۱ یا آواز بلند اس میں اذان سے قبل الصلوٰۃ والسلام علیک یا رسول اللہ بھی شامل ہے جو کہ درست نہیں دعا وغیرہ اذان کی جگہوں پر پڑھی جاتی ہیں یہ سنت نہ ہیں اور نہ ہی کسی عالم نے انہیں

۱۔ اصل کتاب میں لفظ نشید ہے جس کا مطلب ترانہ اور گانا ہے گو کہ اب بعض مساجد میں یہ بھی پڑھے جانے لگے ہیں یا ان کے طرز پر حمد و نعت ہوتی ہے لیکن پھر بھی ہم نے ”نعت“ کا لفظ لکھ کر ترجمہ کچھ ”مہذب“ کر دیا ہے کیونکہ دوسرا لفظ بعض طبیعتوں پر گراں گزر سکتا تھا از مترجم۔

۲۔ پہلے زمانوں میں اذان دینے کی جگہیں مساجد کے مینار وغیرہ ہوا کرتے تھے۔ اب ان کی جگہ لاؤڈ سپیکروں نے لے لی ہے۔ لہذا جیسے ان زمانوں میں ان جگہوں پر ان اوقات میں ان چیزوں کا پڑھنا مکروہ بتایا گیا ہے بعینہ لاؤڈ سپیکروں پر ان کا پڑھنا بھی مکروہ ہوگا اور اگر غور کیا جائے تو لاؤڈ سپیکروں کے ذریعہ سے ایسے اعمال پر پریشانیاں بہت زیادہ ہیں۔ از مترجم۔

مستحب کہا ہے۔ بلکہ یہ مکروہ بدعات میں سے ہے کیونکہ آپ ﷺ کے عہد (مبارک) میں یہ چیزیں نہ تھیں اور نہ ہی آپ ﷺ کے اصحاب کے عہد میں۔ ان کے عہد میں ان کی بالکل کوئی دلیل نہ ہے جس کی طرف رجوع کیا جائے۔ لہذا کسی کے لیے جائز نہیں کہ وہ اس کا حکم دے اور نہ ہی یہ جائز ہے کہ اس کے چھوڑنے والے کو برا کہے۔ رزق (تنخواہ) کا استحقاق اس سے نہ جواڑ جائے۔ کیونکہ یہ کام تو ایک بدعت پر اعانت ہے۔ اس کا کرنا لازم نہ ہوگا کیونکہ اس میں سنت کی مخالفت ہے گو کہ تنخواہ پر رکھنے والا اس کی شرط بھی لگا دے۔

علامہ ابن جوزی رحمۃ اللہ علیہ کی کتاب ”تلمیس ابلیس“ میں ہے۔ میں نے ایسے آدمی کو دیکھا ہے جو رات کو بکثرت نماز پر کھڑا رہتا ہے وعظ کرتا ہے نصیحت کرتا ہے۔ بلند آواز سے قرآن کی کوئی سورت پڑھتا ہے۔ وہ لوگوں کی نیند خراب کرتا ہے اور جو تہجد میں قرآن پڑھ رہے ہیں ان کی قرأت غلط ملط کرتا ہے۔ یہ سب بری باتیں ہیں۔ مفتح الباری میں حافظ ابن حجر فرماتے ہیں: جمعہ اور صبح سے پہلے جو نیا طریقہ نکل آیا ہے کہ تسبیح اور نبی کریم ﷺ پر درود پڑھا جاتا ہے تو یہ اذان کا حصہ نہ ہے نہ لغتاً اور نہ شرعاً۔

۵۔ اذان کے بعد جہری آواز میں پیغمبر ﷺ پر درود و سلام پڑھنا مشروع نہ ہے بلکہ یہ مکروہ بدعت ہے۔ الفتاویٰ الکبریٰ میں ابن حجر رحمۃ اللہ علیہ فرماتے ہیں: ہمارے مشائخ اور دیگر سے آپ ﷺ پر اس انداز میں درود و سلام پڑھنے کے متعلق فتویٰ پوچھا گیا جیسے مؤذن لوگ اذان کے بعد کر رہے ہیں۔ تو انہوں نے فتویٰ دیا کہ اصل (درود پڑھنا) تو سنت ہے لیکن یہ طریقہ بدعت ہے۔ ملک مصر کے

۱۔ یعنی ایسی نعتیں وغیرہ ان اوقات میں نہیں پڑھنی چاہئیں۔ ان کا حکم نہیں دینا چاہئے اور ایسا نہ کرنے والوں کو برا نہ کہنا چاہئے۔ از مترجم۔

۲۔ یعنی اگر کسی سجد وغیرہ کا صدر وغیرہ کسی امام وغیرہ پر ایسی شرط لگا دے۔ از مترجم۔

۳۔ یعنی رات کے بڑے حصے تک۔

۴۔ یعنی انہیں نیکی تصور کرنا تو بالکل ہی غلط ہے کیونکہ یہ بری باتیں ہیں۔

مفتی شیخ محمد عبدہ سے اذان کے بعد نبی کریم ﷺ پر درود و سلام پڑھنے کے متعلق پوچھا گیا تو انہوں نے جواب دیا رہی اذان تو ”الْحَمْدُ“ میں ہے کہ یہ غیر فرض نمازوں کے لیے نہ ہوگی اس کے پندرہ (۱۵) کلمات ہیں اور ہمارے ہاں اس کا آخری کلمہ لا الہ الا اللہ ہے اور جو کچھ اس سے پہلے یا اس کے بعد ذکر کیا جاتا ہے وہ سب نئی باتیں اور بدعتیں ہیں۔ یہ باتیں صرف ترنم اور نغمہ سرائی کے لیے گھڑ لی گئی ہیں ان کا کوئی اور مقصد نہ ہے۔ ایسی نغمہ سرائی کے جواز کا کوئی بھی قائل نہ ہے۔ نہ اس کے کہنے والے کی بات کا کچھ اعتبار ہے۔ جو کہتا ہے کہ ایسی کچھ باتیں بدعت حسنہ ہیں کیونکہ اس انداز کی جو بھی بدعت عبادات میں ہوگی وہ سیئہ ہے جو یہ دعویٰ کرے یہ چیزیں نغمہ سرائی کے لیے نہ ہیں تو وہ جھوٹا ہے۔



نماز کی شرطیں ۱

وہ شرط جو نماز سے قبل ہیں اور نمازی پر ان کی ادائیگی اس انداز میں ضروری ہے کہ اگر ان میں سے کوئی چھوڑ دی تو اس کی نماز باطل ہوگی۔ وہ شرطیں یہ ہیں:

۱- دخول وقت کا علم:

اس میں غالب گمان کافی ہے جس کا وقت شروع ہو جانے کا یقین یا غالب گمان ہو اس کے لیے نماز مباح ہوگی۔ خواہ اس میں اعتماد کو اختیار کیا گیا ہو۔ امین مؤذن کی اذان ہو۔ اجتہاد شخص ہو یا ذرائع میں سے کوئی ایسا ذریعہ جس سے علم حاصل ہو۔

۲- حدث اصغر اور اکبر سے پاکیزگی:

کیونکہ اللہ تعالیٰ کا فرمان ہے:

﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ وَإِنْ كُنْتُمْ جُنُبًا فَاطَّهَّرُوا﴾ (سورة المائدة: ۶)

”مومنو! جب تم نماز پڑھنے کا قصد کیا کرو تو منہ اور کہنیوں تک ہاتھ دھو لیا کرو اور سر کا مسح کر لیا کرو اور ٹخنوں تک پاؤں (دھو لیا کرو) اور اگر نہانے کی حاجت ہو تو (نہا کر) جایا کرو۔“

اور سیدنا ابن عمر رضی اللہ عنہما کی حدیث میں ہے نبی کریم ﷺ نے فرمایا:

۱ شرط وہ چیز ہے جس کے عدم سے عدم لازم آئے لیکن اس کے وجود سے وجود اور عدم لازم نہ آئے جیسے نماز کے لیے وضو ہے اس کے عدم سے عدم صلاہ لازم ہے لیکن اس کے وجود سے نماز کا وجود اور عدم لازم نہ ہے۔

”اللہ تعالیٰ بغیر پاکیزگی کے نماز قبول نہیں کرتے اور نہ ہی خیانت، غلول^۱ سے صدقہ۔“^۲

۳- بدن، کپڑا اور جگہ کی پاکیزگی:

جس میں نماز پڑھنی ہو اس کی اگر قدرت ہو تو نجاست حسی سے پاکیزگی۔ اگر اس کے ازالہ سے عاجز ہو تو اس کے ساتھ نماز پڑھ لے گا اور اس پر دہرانا لازم نہ ہوگا۔ رہی بدن کی طہارت تو سیدنا انس رضی اللہ عنہ کی حدیث ہے نبی کریم صلی اللہ علیہ وسلم نے فرمایا:

”تم پیشاب سے بچو بے شک عام عذاب قبر اس سے ہے۔“ (دارقطنی اور انہوں نے اسے حسن کہا ہے)۔

اور سیدنا علی رضی اللہ عنہ سے مروی ہے فرماتے ہیں:

”میں ایک کثیر مذی والا شخص تھا میں نے ایک آدمی کو حکم دیا کہ وہ نبی کریم صلی اللہ علیہ وسلم سے سوال کرے کیونکہ آپ صلی اللہ علیہ وسلم کی بیٹی (میرے گھر میں) تھی اس نے پوچھا تو فرمایا: تو وضوء کر اور اپنے ذکر کو دھولے۔“^۳

اس طرح سیدہ عائشہ رضی اللہ عنہا سے مروی ہے کہ آپ صلی اللہ علیہ وسلم نے مستحاضہ کو فرمایا تو اپنے آپ سے خون کو دھولے اور نماز پڑھ۔ رہی کپڑے کی پاکیزگی تو اللہ تعالیٰ کا فرمان ہے:

﴿وَيَبَايَكَ فِطْهَرًا﴾ (سورة المدثر)

”اور اپنے کپڑوں کو پس پاک رکھو۔“

اور سیدنا جابر بن سمرہ رضی اللہ عنہ سے مروی ہے فرماتے ہیں: میں نے ایک شخص کو سنا جس نے نبی کریم صلی اللہ علیہ وسلم سے پوچھا: کیا میں اس کپڑے میں نماز پڑھ لوں جس میں اپنی بیوی کے پاس جاتا ہوں؟ فرمایا: ”ہاں الایہ کہ تو اس میں کوئی چیز دیکھے تو تو اس

۱ غلول: تقسیم سے قبل غنیمت میں سے چوری کرنا۔

۲ مسلم (۲۰۴/۱) حدیث نمبر (۲۲۲)۔

۳ صحیح بخاری مع فتح الباری (۲۳۰/۱) حدیث نمبر: (۱۳۲)۔

کو دھولے۔^۱

سیدنا معاویہ رضی اللہ عنہ فرماتے ہیں: میں نے سیدنا ام حبیبہ رضی اللہ عنہا سے کہا:

”کیا نبی کریم صلی اللہ علیہ وسلم اس کپڑے میں نماز پڑھ لیتے تھے جس میں جماع کرتے؟ کہنے لگے ہاں اگر اس میں گند نہ ہوتا۔^۲

سیدنا ابوسعید رضی اللہ عنہ سے مروی ہے: آپ صلی اللہ علیہ وسلم نے نماز پڑھی تو اپنے جوتے اتار دیئے لوگوں نے بھی اپنے جوتے اتار دیئے۔ جب سلام پھیرا فرمایا:

”تم نے کیوں اتارے؟ کہنے لگے ہم نے دیکھا آپ صلی اللہ علیہ وسلم نے اتارے تو ہم نے اتار دیئے۔ فرمایا میرے پاس جبرائیل آئے انہوں نے مجھے بتایا کہ دونوں میں گندگی لگی ہے۔ لہذا تم میں سے کوئی جب مسجد کو آئے وہ اپنے جوتوں کو الٹ پلٹ کرے ان کو دیکھ لے اگر ان میں کوئی گندگی پائے تو اسے زمین کے ساتھ صاف کرے پھر ان میں نماز پڑھ لے۔^۳

اس حدیث میں اس بات کی دلیل ہے اگر نمازی نماز میں داخل ہو گیا اس کو نجاست لگی ہوئی ہے اسے اس کا علم نہیں یا وہ بھولا ہوا ہے پھر اس کا دوران نماز علم ہو گیا اس پر اس کا ازالہ لازم ہوگا پھر اپنی نماز جاری رکھے جتنی پڑھ چکا ہے اسی پر بنیاد ہوگی اور اس پر دہرانا لازم نہ ہوگا۔ رہی اس جگہ کی پاکیزگی جہاں نماز پڑھنی ہے تو اس میں سیدنا ابو ہریرہ رضی اللہ عنہ کی حدیث ہے فرماتے ہیں ایک دیہاتی اٹھا اس نے مسجد میں پیشاب کر دیا۔ لوگ اس کی طرف اٹھے تاکہ اسے پکڑ لیں تو آپ صلی اللہ علیہ وسلم نے فرمایا: اس کو چھوڑ دو اور اس کے پیشاب پر پانی کا ایک سبل یا پانی کا ایک ذنوب بہا دو۔ تم آسانی کرنے والے بنا کر بھیجے گئے ہو اور تم تنگی کرنے والے بنا کر نہیں بھیجے گئے۔^۴ کپڑے کی طہارت

۱ سنن ابن ماجہ حدیث نمبر (۵۴۲)۔ ۲ سنن ابن ماجہ حدیث نمبر (۵۴۰)۔

۳ سنن ابوداؤد حدیث نمبر (۶۵۰)۔

۴ سبل ڈول ہے جب اس میں پانی ہو۔ اور ذنوب بڑا ڈول جو پانی سے بھرا ہو۔

۵ سنن ابن ماجہ حدیث نمبر (۵۲۹)۔

کی جن لوگوں نے شرط لگائی ہے ان کے دلائل کا جائزہ لینے کے بعد امام شوکانی رحمۃ اللہ علیہ فرماتے ہیں: جو دلائل ہم نے آپ کے سامنے رکھے ہیں اور جو کچھ ان میں ہے جب یہ ثابت ہو چکا تو یہ بھی جان لیں کہ یہ دلائل کپڑوں کی طہارت کے وجوب کے افادہ سے کم نہ ہیں۔ لہذا جو شخص اس حال میں نماز پڑھے کہ اس کے کپڑے پر کچھ نجاست ہو وہ ایک واجب کا تارک ہوگا۔ رہا اس کی نماز کا باطل ہونا (جو کہ شرط صحت نہ ہونے کا خاصہ ہے) تو یہ نہیں (یعنی اس کی نماز باطل نہ ہوگی۔ مترجم)۔

”الروضۃ الندیۃ“^۱ میں ہے۔ تین چیزوں کو پاک کرنا جمہور کا مذہب ہے۔ (۱) بدن۔ (۲) کپڑا۔ اور (۳) نماز کے لیے جگہ۔ ایک جماعت کا مذہب ہے کہ یہ صحت نماز کی شرط ہے۔ بعض دیگر کا خیال ہے کہ یہ سنت ہے جبکہ حق بات وجوب ہی ہے۔ لہذا: جس شخص نے کسی نجاست کے لگے نماز پڑھ لی تو اس نے ایک واجب میں کوتاہی کی جبکہ اس کی نماز درست ہوگی۔

۴۔ ستر ڈھانپنا:

کیونکہ اللہ تعالیٰ کا فرمان ہے:

﴿يَا بَنِي آدَمَ خُذُوا زِينَتَكُمْ عِنْدَ كُلِّ مَسْجِدٍ﴾ (سورۃ الاعراف: ۳۱)

”اے بنی آدم ہر مسجد (نماز) کے وقت اپنی زینت کو اپناؤ۔“

زینت سے مراد وہ چیز ہے جو ستر کو ڈھانپ دے جبکہ مسجد سے مراد نماز ہے۔ مطلب یہ ہے کہ تم نماز کے وقت اپنا ستر ڈھانپنا کرو۔ سیدنا سلمۃ بن اکوع رضی اللہ عنہ سے مروی ہے فرماتے ہیں میں نے عرض کیا اے اللہ کے رسول صلی اللہ علیہ وسلم! کیا میں قمیص^۲ میں نماز پڑھ لوں؟ فرمایا ہاں اس کو بٹن لگا لے گو وہ کانٹے کا ہو۔ (تاریخ بخاری وغیرہ)۔

۱۔ نواب صدیق حسن خان قنوجی کی تصنیف ہے جو کہ الدرر السعویہ کی شرح ہے۔

۲۔ مراد یہ ہے کہ جب جسم پر صرف ایک قمیص ہو.....

مرد کے ستر کی حد:

بوقت نماز جس ستر کا ڈھانپنا مرد پر واجب ہے وہ اگلی اور پچھلی شرم گاہ ہے۔ ان دو کے علاوہ جو جگہیں ہیں مثلاً ران، ناف اور گھٹنے تو تعارض آثار کی وجہ سے ان میں آراء بھی مختلف ہیں۔ بعض اس بات کے قائل ہیں کہ یہ ستر نہ ہیں جبکہ بعض کے مذہب کے مطابق یہ ستر ہیں۔

ان لوگوں کے دلائل جن کی رائے میں یہ ستر نہ ہیں:

ناف، ران اور گھٹنوں کے ستر نہ ہونے کے قائلین کا استدلال ان احادیث سے ہے:

۱- حضرت عائشہ رضی اللہ عنہا سے مروی ہے کہ رسول اللہ ﷺ اپنی ران کو کھولے ہوئے بیٹھے تھے۔ سیدنا ابو بکر رضی اللہ عنہ نے (پاس آنے کی) اجازت چاہی آپ ﷺ نے انہیں اجازت دے دی اور آپ اسی حال میں رہے۔

پھر سیدنا عمر رضی اللہ عنہ نے اجازت چاہی آپ ﷺ نے انہیں اجازت دے دی اور آپ ﷺ اسی حال میں رہے۔ پھر سیدنا عثمان رضی اللہ عنہ نے اجازت چاہی تو آپ ﷺ نے اپنا کپڑا اس پر گرالیا۔ جب وہ اٹھ (کر چلے) گئے میں نے عرض کیا اے اللہ کے رسول ﷺ! سیدنا ابو بکر رضی اللہ عنہ اور عمر رضی اللہ عنہ نے اجازت چاہی آپ نے انہیں اجازت دے دی جبکہ آپ ﷺ اپنی حالت پر رہے۔ لیکن جب سیدنا عثمان رضی اللہ عنہ نے اجازت چاہی آپ ﷺ نے اپنے اوپر اپنا کپڑا گرالیا؟ فرمایا اے عائشہ رضی اللہ عنہا! کیا میں اس شخص سے حیاء نہ کروں؟ اللہ کی قسم اس سے فرشتے حیا کرتے ہیں۔^۱

۲- سیدنا انس رضی اللہ عنہ سے مروی ہے: نبی کریم ﷺ نے خیبر کے روز اپنی ران سے چادر کو ہٹایا حتیٰ کہ میں نے آپ ﷺ کے ران کی سفیدی دیکھی۔^۲

ابن حزم فرماتے ہیں: تو صحیح ثابت ہو گیا کہ ران ستر نہ ہے۔ اگر یہ ستر ہوتی تو اللہ

۱ صحیح مسلم (۱۶۸/۱۵/۸)۔

۲ صحیح بخاری مع فتح الباری (۱/۲۷۹:۲۸۰)۔

عز وجل نبوت ورسالت کی حالت میں اپنے پاک اور معصوم رسول ﷺ کی ران لوگوں پر نہ کھولتے نہ سیدنا انس بن مالک رضی اللہ عنہ اور نہ کسی اور کو دکھاتے اس بلند ذات نے تو ستر کھل جانے سے آپ کو بچپن کی حالت اور قبل نبوت بھی محفوظ رکھا تھا۔ لہذا صحیحین میں سیدنا جابر رضی اللہ عنہ سے مروی ہے رسول اللہ ﷺ لوگوں کے ساتھ کعبہ (کی تعمیر) کے لیے پتھر اٹھا رہے تھے۔ آپ پر آپ کا ازار تھا آپ سے آپ کے چچا عباسؓ نے کہا: ”اے میرے بھتیجے! اگر تم پتھروں سے نیچے (بچاؤ کے لیے) اپنا ازار کھول کر کندھوں پر ڈال لو؟ کہتے ہیں آپ نے اسے کھولا اور اسے اپنے کندھے پر ڈال لیا تو آپ بے ہوش ہو کر گر گئے۔ تو اس دن کے بعد آپ کو ننگا نہ دیکھا گیا۔“

۳۔ امام مسلم رحمہ اللہ ابو العالیہ البراء رضی اللہ عنہ سے بیان کرتے ہیں: وہ کہتے ہیں کہ عبد اللہ بن صامت رضی اللہ عنہ نے میری ران پر مارا۔ اور کہا میں نے سیدنا ابو ذر رضی اللہ عنہ سے سوال کیا تو انہوں نے میری ران پر مارا جیسے میں نے تمہاری ران پر مارا۔ اور فرمایا میں نے رسول اللہ ﷺ سے سوال کیا جیسے تم نے مجھ سے سوال کیا ہے تو آپ ﷺ نے میری ران پر مارا جیسے میں نے تمہاری ران پر مارا ہے۔ اور فرمایا: ”نماز پڑھ اس کے وقت میں“ آخر حدیث تک۔

ابن حزم رحمہ اللہ فرماتے ہیں اگر ران کا حصہ ستر ہوتا تو رسول اللہ ﷺ کبھی اپنے مقدس ہاتھ سے ابو ذر رضی اللہ عنہ کی ران کو نہ چھوتے۔ اگر ابو ذر کے ہاں ران ستر ہوتی تو وہ اس پر اپنا ہاتھ نہ مارتے۔ اسی طرح سیدنا عبد اللہ بن صامت رضی اللہ عنہ اور ابو العالیہ رضی اللہ عنہ بھی۔ کسی مسلمان کے لیے بالکل حلال نہیں کہ وہ کسی انسان کی اگلی شرم گاہ پر ہاتھ مارے کپڑوں پر بھی۔ اور نہ پچھلی شرم گاہ پر کپڑوں پر بھی۔ اور نہ کسی اجنبی عورت کے جسم پر کپڑوں پر بھی۔

۴۔ پھر ابن حزم رحمہ اللہ نے اپنی سند سے سیدنا جبیر بن الحویرث رضی اللہ عنہ سے ذکر کیا کہ انہوں نے سیدنا ابو بکر رضی اللہ عنہ کی ران دیکھی جبکہ وہ کھلی ہوئی تھی۔ اور سیدنا انس بن مالک رضی اللہ عنہ، قیس بن شماس کے پاس گئے جبکہ وہ اپنی رانوں سے کپڑا ہٹائے ہوئے تھے۔

ان لوگوں کے دلائل جن کی رائے میں یہ ستر ہیں:

جو لوگ ان کے ستر ہونے کے قائل ہیں ان کا استدلال ان دو حدیثوں سے ہے:

۱- سیدنا محمد بن جحش رضی اللہ عنہ سے مروی ہے فرماتے ہیں رسول اللہ صلی اللہ علیہ وسلم معمر رضی اللہ عنہ کے پاس سے گزرے جبکہ ان کی دونوں رانیں کھلی تھیں۔ فرمایا:

”اے معمر اپنی رانوں کو ڈھک لے۔ بے شک رانیں ستر ہیں۔“^۱

۲- سیدنا جرہد رضی اللہ عنہ سے مروی ہے فرماتے ہیں: رسول اللہ صلی اللہ علیہ وسلم کا گزر ہوا جبکہ مجھ پر ایک چادر تھی اور میری ران کھلی ہوئی تھی۔ فرمایا:

”اپنی ران کو ڈھک لے بے شک ران ستر ہے۔“^۲

اور وہ فرماتے ہیں یہ حدیث حسن ہے جبکہ بخاری نے اسے اپنی صحیح میں معلق بیان کیا ہے۔ یہ وہ روایات ہیں جن سے دونوں فریقوں نے دلیل لی ہے۔ غور کرنے والے کو اختیار ہے کہ دونوں میں سے جوئی رائے چاہے وہ پسند کر لے۔ گو کہ دین میں مناسب ترین یہ ہے کہ نمازی کو جہاں تک ممکن ہو اپنی ناف سے گھٹنوں کو ڈھانپنے۔ امام بخاری رحمۃ اللہ علیہ فرماتے ہیں سیدنا انس رضی اللہ عنہ کی حدیث سنداً بہت مضبوط ہے جبکہ جرہد رضی اللہ عنہ کی حدیث زیادہ احتیاط والی ترین ہے۔ مطلب یہ ہے کہ سیدنا انس رضی اللہ عنہ کی گزشتہ حدیث سنداً صحیح ترین ہے۔

عورت کے ستر کی حد:

عورت کا تمام جسم ستر ہے اس پر اس کا ڈھانپنا واجب ہے۔ سوائے چہرے اور ہتھیلیوں کے۔^۳ اللہ تعالیٰ نے فرمایا:

﴿وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا﴾ (سورۃ النور: ۳۱)

۱ صحیح بخاری مع فتح الباری (۱/۳۷۸)

۲ سنن دارقطنی (۱/۲۲۳)

۳ مؤلف نے پہلے فرمایا: ”عورت کا تمام جسم ستر ہے۔“ یہی بات مناسب ترین ہے جبکہ چہرے اور ہتھیلیوں کے اثناء والا موقف کمزور ہے۔ از مترجم۔“

”اور اپنی آرائش (یعنی زیور کے مقامات کو ظاہر نہ کیا کریں مگر جو اس میں سے کھلا رہتا ہو۔“

مطلب یہ ہے کہ زینت کے مقامات میں سے سوائے چہرے اور ہتھیلیوں کے کچھ ظاہر نہ کیا کریں۔^۱ جیسا کہ یہ بات سیدنا ابن عباس رضی اللہ عنہما اور عمر رضی اللہ عنہما اور عائشہ رضی اللہ عنہا سے صحیح مروی ہے۔ سیدہ عائشہ رضی اللہ عنہا سے ہی روایت ہے نبی صلی اللہ علیہ وسلم نے فرمایا: ”اللہ تعالیٰ حائضہ کی نماز بغیر خمار قبول نہیں فرماتے۔“^۲

سیدنا ام سلمہ رضی اللہ عنہا سے مروی ہے انہوں نے نبی کریم صلی اللہ علیہ وسلم سے سوال کیا: کیا عورت درع اور خمار میں بغیر از نماز پڑھ سکتی ہے؟^۳ فرمایا (ہاں) بشرطیکہ درع ایسی لمبی ہو جو پاؤں کے اوپری حصوں کو ڈھانپتی ہو۔^۴

سیدہ عائشہ رضی اللہ عنہا سے مروی ہے: ان سے پوچھا گیا کہ عورت کتنے کپڑوں میں نماز پڑھے؟ آپ نے پوچھنے والے کو فرمایا تم سیدنا علی رضی اللہ عنہ بن ابوطالب سے پوچھو پھر مجھے بھی آکر بتانا۔ وہ سیدنا علی رضی اللہ عنہ کے پاس گیا ان سے پوچھا انہوں نے فرمایا خمار اور لمبی درع میں۔ وہ سیدہ عائشہ رضی اللہ عنہا کے پاس واپس گیا ان کو جا کے بتایا۔ تو وہ فرمانے لگیں۔ ”سچ کہا۔“

کون سے کپڑے واجب اور کون سے مستحب ہیں:

جو کپڑا ستر کو ڈھانپنے وہ واجب ہے۔ گو کہ ڈھانپنے والا ایسا چست تنگ ہو کہ اعضاء

- ۱ پہلے ذکر کیا گیا ہے کہ یہ موقف شرعاً کمزور ہے۔ از مترجم۔
- ۲ صحیح ابوداؤد حدیث نمبر (۵۹۶)۔ حائض جو بالغ ہو جبکہ خمار سر کی اوڑھنی ہے۔
- ۳ درع قمیص ہے۔ (ع) جب عورت کے لیے پاؤں کے اوپر حصوں تک کو ڈھانپنا لازم ہے۔ تو چہرے اور ہتھیلیوں کو کھلا رکھنے والا موقف شرعاً اور عقلاً کمزور نظر آتا ہے۔ از مترجم۔
- ۴ خمار وہ جس سے عورت اپنے سر کو ڈھانپتی ہے جسے ہمارے ہاں دوپٹہ کہتے ہیں۔ لیکن موٹا ہونا چاہئے۔
- ۵ چونکہ یہ سیدنا ام سلمہ رضی اللہ عنہا کا کلام نہ ہے اس طرح کی روایت کا حکم نبی صلی اللہ علیہ وسلم تک مرفوع کا ہے۔
- ۶ سنن ابوداؤد۔

پوشیدہ کا تعین کرے۔^۱ اگر کپڑا ہلکا ہو اس کے پیچھے سے جلد کا رنگ واضح ہو اس کی سفیدی یا سرخی معلوم ہوتی ہو تو اس میں نماز جائز نہ ہوگی۔ ایک کپڑے میں نماز جائز ہوگی جیسا کہ سیدہ سلمۃ بن اکوع رضی اللہ عنہا کی حدیث میں گزرا۔ سیدنا ابو ہریرہ رضی اللہ عنہ سے مروی ہے۔ رسول اللہ صلی اللہ علیہ وسلم سے ایک کپڑے میں نماز کے متعلق پوچھا گیا تو آپ نے فرمایا:

”کیا تم میں سے ہر ایک کے پاس دو کپڑے ہیں؟“^۲

دو یا زائد کپڑوں میں نماز پڑھنا مستحب ہیں نیز ممکن حد تک انسان صفائی ستھرائی

اختیار کرے۔ سیدنا ابن عمر رضی اللہ عنہما سے مروی ہے۔ رسول اللہ صلی اللہ علیہ وسلم نے فرمایا:

”جب تم میں سے کوئی نماز پڑھے^۳ تو وہ اپنے دو کپڑے پہن لے۔ بے

شک اللہ سب سے زیادہ حق رکھتا ہے جس کے لیے زینت اختیار کی جائے۔

اگر اس کے پاس دو کپڑے نہ ہوں تو وہ جب نماز پڑھے ازار باندھ لے تم

میں سے کوئی اپنی نماز میں یہودیوں کے اشمال کی طرح اشمال نہ کرے۔“^۴

اور عبدالرزاق رحمۃ اللہ علیہ نے روایت بیان کی ہے کہ سیدنا ابی بن کعب رضی اللہ عنہ اور سیدنا

عبداللہ رضی اللہ عنہ بن مسعود کا اختلاف ہو گیا۔ ابی رضی اللہ عنہ نے کہا ایک کپڑے میں نماز مکروہ نہ

ہے۔ ابن مسعود رضی اللہ عنہ نے کہا یہ تو تب تھا جب کپڑوں کی قلت تھی تو سیدنا عمر رضی اللہ عنہ منبر پر

کھڑے ہوئے اور فرمایا بات سیدنا ابی رضی اللہ عنہ کی معتبر ہے اور ابن مسعود رضی اللہ عنہ کی اس بات

پر اکتفاء نہ کیا کہ جب اللہ نے وسعت دی تم بھی وسعت کرو۔^۵ آدمی اپنے اوپر اپنا کپڑا

۱ بظاہر یہ شرعاً اور عقلاً نامناسب ہے۔ متاخرین میں سے شیخ ابن باز اور شیخ ابن عثیمین کے فتاویٰ بھی

مطلے ہیں جن میں ایسا تنگ و چست لباس پہننے کی ممانعت اور کراہت مذکور ہے۔ از مترجم۔

۲ صحیح بخاری مع فتح الباری (۱/۲۷۰) اور صحیح ابوداؤد حدیث نمبر (۱۱۳۷)

۳ جب تم میں سے کوئی نماز پڑھے مطلب یہ ہے کہ نماز پڑھنے کا ارادہ کرے۔

۴ سلسلہ احادیث الصحیحہ للالبانی حدیث نمبر (۱۳۶۹)۔

۵ ولم یال کا مطلب اکتفاء نہیں کیا۔ قباہ کپڑوں کے اوپر پہنا جانے والا ایک کپڑا ہے اس کی جمع اقبیہ ہے۔

تجان چڑے کی شلوار ہے جس کی دو ٹانگیں نہیں ہوتیں یعنی وہ دوپٹ والی شلواروں میں سے ہے۔ از مترجم۔

جمع کر لے۔ آدمی اذار اور رداء میں نماز پڑھ لے۔ ازار اور قمیص میں ازار اور قباء میں شلوار اور رداء میں شلوار اور قمیص میں شلوار اور قباء میں تان اور قباء میں تان اور قمیص میں کہتے ہیں میرا خیال ہے یہ بھی فرمایا کہ تان اور رواء میں۔ (یہ بخاری میں اسی طرح بغیر ذکر سب کے ذکر کے بغیر ہے)۔ سیدنا بریدہ رضی اللہ عنہ سے مروی ہے فرماتے ہیں: رسول اللہ صلی اللہ علیہ وسلم نے ایسے لپٹنے والے کپڑے میں نماز سے منع فرمایا جس کو لپیٹا نہ جائے اور اس بات سے بھی منع فرمایا کہ آدمی شلوار میں نماز پڑھے جبکہ اس پر چادر نہ ہو۔^۱

سیدنا حسن بن علی رضی اللہ عنہما سے مروی ہے جب وہ نماز کے لیے اٹھتے تو اپنے کپڑوں میں سے عمدہ ترین پہنتے۔ ان سے اس کے متعلق پوچھا گیا انہوں نے فرمایا: بے شک اللہ جمیل ہے وہ جمال کو پسند کرتا ہے۔ لہذا میں اپنے رب کے لیے خوبصورتی اختیار کرتا ہوں جبکہ وہ فرماتا ہے:

”تم ہر مسجد (نماز) کے وقت اپنی زینت کو اپناؤ۔“

نماز میں سر کھلا رہنا:

ابن عساکر رحمۃ اللہ علیہ نے سیدنا ابن عباس رضی اللہ عنہما سے بیان کیا ہے کہ نبی کریم صلی اللہ علیہ وسلم بعض اوقات اپنی ٹوپی اتار دیتے تو اسے اپنے آگے سترہ بنا لیتے۔ حنیفوں کے نزدیک ننگے سر مرد کی نماز میں کوئی حرج نہیں اور اگر خشوع کے لیے ہو تو انہوں نے اسے مستحب کہا ہے۔ نماز میں سر ڈھانپنے کے افضل ہونے کی کوئی دلیل مروی نہ ہے۔

۵- قبلہ رخ ہونا:

علماء کا اس بات پر اتفاق ہے کہ بوقت نماز نمازی پر مسجد الحرام کو رخ کرنا واجب ہے۔ کیونکہ اللہ تعالیٰ کا فرمان ہے:

۱ فی لحاف سے مراد وہ کپڑا ہے جیسے لپیٹا جائے۔ الرداء: بڑی چادر کو کہتے ہیں۔

۲ صحیح ابوداؤد حدیث نمبر (۵۶۳)۔

۳ ابن عساکر رحمۃ اللہ علیہ کی روایت کمزور ہے لیکن دوسری روایتوں سے اسے تقویت مل جاتی ہے۔ صحیح

﴿ قَوْلٍ وَجْهَكَ شَطْرَ الْمَسْجِدِ الْحَرَامِ وَحَيْثُمَا كُنْتُمْ فَوَلُّوا
وُجُوهَكُمْ شَطْرَهُ ﴾ (سورۃ البقرہ: ۱۴۴)

”تو اپنا منہ مسجد حرام (یعنی خانہ کعبہ) کی طرف پھیر لو۔ اور تم جہاں ہو
کر دو (نماز پڑھنے کے وقت) اسی (مسجد) کی طرف منہ کر لیا کرو۔“

حضرت براء رضی اللہ عنہ سے مروی ہے فرماتے ہیں ہم نے نبی کریم صلی اللہ علیہ وسلم کے ساتھ بیت
المقدس کی طرف سولہ مہینے یا سترہ مہینے نماز پڑھی۔ پھر ہمیں کعبہ کی طرف پھیرا دیا گیا۔^۱
کعبہ کو دیکھنے والے اور اسے نہ دیکھنے والے کا حکم:

جو کعبہ کو دیکھ رہا ہو اس پر واجب ہے کہ وہ عین کعبہ کا رخ کرے اور جو اس کو
دیکھنے کی استطاعت نہ رکھے اس پر واجب ہے کہ وہ جہت کعبہ کی طرف منہ کرے۔
کیونکہ اس کی طاقت میں تو یہی ہے اور اللہ تعالیٰ کسی جان کو اس کی طاقت سے بڑھ
کر تکلیف نہیں دیتے۔ سیدنا ابو ہریرہ رضی اللہ عنہ سے مروی ہے نبی کریم صلی اللہ علیہ وسلم نے فرمایا:
”مشرق اور مغرب کے مابین قبلہ ہے۔“

اور بخاری نے اس کی تاکید کی ہے۔^۲ یہ اہل مدینہ کی نسبت سے ہے نیز دیگر وہ جو
ان کے حکم میں آئیں جیسے شام، الجزائرہ اور عراق والے۔ رہے اہل مصر تو ان کا قبلہ مشرق
اور جنوب کے مابین ہے۔ جبکہ یمن کے نمازی کے لیے مشرق دائیں طرف اور مغرب
بائیں طرف ہوگا۔ ہندوستان کے نمازی کے لیے مشرق پیچھے اور مغرب اس کے آگے ہو
گا۔ باقی بھی اسی طرح۔

قبلہ کی پہچان کس طرح ہوگی؟

ہر ملک والوں کی کچھ خاص نشانیاں ہیں جن سے قبلہ کی پہچان ہوگی۔ ان میں سے

۱۔ صحیح مسلم (جلد ۲ کتاب المساجد) اور (سنن ابن ماجہ حدیث نمبر ۸۰۳)

۲۔ سنن ابن ماجہ حدیث نمبر: (۱۰۱۱)۔

۳۔ کتاب کے اصل دونوں نسخوں میں عربی لفظ قرآہ البخاری ہے جبکہ یہ اقراء البخاری مناسب معلوم ہوتا
ہے۔ لہذا ہم نے ترجمہ بھی اسی کے موافق کیا ہے۔ از مترجم۔

ایک چیز وہ محراب ہیں جو مسلمانوں نے مسجد میں بنا رکھے ہیں۔ نیز اسی طرح قطب نما بھی ہیں۔

اس کا حکم جس پر قبلہ مخفی ہو جائے:

جس شخص پر قبلہ کی نشانیاں مخفی ہو جائیں اور ایسا بادل یا اندھیرے کی وجہ سے ہو سکتا ہے۔ اس شخص پر لازم ہے کہ وہ کسی شخص سے پوچھ لے جو اسے بتا سکے اور اگر کوئی پوچھنے والا نہ ملے تو اجتہاد کر لے اور جس جہت کا اس نے اجتہاد کیا اس کی طرف منہ کر کے نماز پڑھ لے۔ اس کی نماز درست ہو جائے گی اس پر دہرانا لازم نہ ہوگا گوکہ نماز سے فراغت کے بعد اس پر اس کی خطا بھی واضح ہو جائے۔ لیکن اگر اسے دوران نماز خطا کا علم ہو جائے تو وہ قبلہ کی طرف گھوم جائے گا۔ اور اپنی نماز کو نہ توڑے گا۔ سیدنا ابن عمر رضی اللہ عنہما سے مروی ہے۔ فرماتے ہیں ایک مرتبہ لوگ قباء میں صبح کی نماز پڑھ رہے تھے اچانک ان کے پاس ایک آنے والا آیا۔ اس نے کہانی کریم صلی اللہ علیہ وسلم پر قرآن اتارا گیا اور آپ صلی اللہ علیہ وسلم کو حکم دیا گیا کہ کعبہ کی طرف منہ کر لیں لہذا تم بھی اس کی طرف منہ کر لو ان کے چہرے شام کی طرف تھے تو وہ کعبہ کی طرف گھوم گئے۔

جو پھر نماز پڑھنا چاہے اس پر اجتہاد کو دہرانا لازم ہوگا۔ اگر اس کا اجتہاد تبدیل ہو جائے تو وہ دوسرے پر عمل کرے گا۔ اور پہلے کے ساتھ جو نماز اس نے پڑھی تھی اسے وہ نہ دہرائے گا۔

قبلہ کی طرف منہ کرنا کب ساقط ہوگا؟

قبلہ کی طرف منہ کرنا فرض ہے اور درج ذیل احوال کے علاوہ یہ (باطل) ساقط نہ ہوگا۔

۱- سوار کے لیے نفل نماز:

سوار کے لیے جائز ہے کہ وہ اپنی سواری پر نفل پڑھ لے رکوع اور سجود کے لیے وہ اشارہ کرے گا۔ اس کا سجدہ رکوع سے زیادہ نیچے ہوگا۔ اس کا قبلہ وہیں ہے جس طرف

صحیح مسلم حدیث نمبر (۱۱۷۸)۔

اس کے جانور کا منہ ہو جائے۔ سیدنا عامر بن ربیعہ رضی اللہ عنہ سے مروی ہے فرماتے ہیں میں نے رسول اللہ صلی اللہ علیہ وسلم کو دیکھا آپ صلی اللہ علیہ وسلم اپنی سواری پر نماز پڑھ لیتے جس طرف بھی اس کا منہ ہو جائے۔ (بخاری و مسلم) بخاری نے یہ اضافہ کیا ہے کہ آپ صلی اللہ علیہ وسلم اشارہ کرتے تھے۔ ترمذی میں ہے کہ آپ صلی اللہ علیہ وسلم نماز مکتوبہ لے میں ایسا نہ کرتے تھے۔ احمد، مسلم اور ترمذی میں ہے کہ نبی کریم صلی اللہ علیہ وسلم مکہ سے مدینہ کی طرف آتے ہوئے اپنی سواری پر نماز پڑھتے اس کا منہ جس طرف بھی ہو جائے اس کے متعلق یہ آیت اتری ہے:

﴿فَإِنَّمَا تُولُوا فَتَمَّ وَجْهُ اللَّهِ﴾

”تم جس طرف بھی (منہ) پھیرو تو وہیں اللہ کی ذات ہے۔“

ابن حزم رحمہ اللہ فرماتے ہیں:

”عموماً حضر اور سفر میں صحابہ رضی اللہ عنہم اور تابعین رضی اللہ عنہم سے ایسا ہی مروی

ہے۔“

۲- مجبور بیمار اور ڈرنے والے کی نماز:

ڈرنے والا مجبور کیا گیا اور مریض اگر ان کے لیے قبلہ کی طرف منہ کرنا ممکن نہ ہو تو ان کے لیے غیر قبلہ کی طرف نماز جائز ہے۔ کیونکہ پیغمبر صلی اللہ علیہ وسلم ارشاد فرما رہے ہیں: جب میں تمہیں کسی بات کا حکم دوں تو بقدر استطاعت اس پر عمل کرو۔ اور اللہ تعالیٰ کے فرمان میں ہے۔

﴿فَإِنْ خِفْتُمْ فَرِجَالًا أَوْ رُكْبَانًا﴾

”پس اگر تم کو ڈر ہو تو پیادے یا سوار ہو کر (نماز پڑھ لو)“

حضرت سیدنا ابن عمر رضی اللہ عنہما فرماتے ہیں مطلب یہ ہے کہ قبلہ کی طرف منہ کر سکو یا اس کی طرف منہ نہ کر سکو۔ (بخاری)۔



۱ صحیح بخاری حدیث نمبر (۱۰۰۰)۔

۲ مکتوبہ فرض نماز ہے جبکہ ”ایماء“ کا مطلب سجدہ کے لیے سر سے اشارہ ہے۔

نماز کا طریقہ

رسول اللہ ﷺ سے ایسی احادیث مروی ہیں جو نماز کا طریقہ اور اس کی کیفیت بیان کرتی ہیں۔ ہم یہاں دو حدیثیں ذکر کرنے پر اکتفاء کریں گے۔ پہلی آپ ﷺ کے فعل سے ہے جبکہ دوسری آپ کا قول ہے:

۱- سیدنا عبداللہ بن غنم رضی اللہ عنہ سے مروی ہے کہ سیدنا ابو مالک اشعری رضی اللہ عنہ نے اپنی قوم کو جمع کیا۔ فرمایا: اے اشعریو کے گروہ! تم اکٹھے ہو جاؤ اور اپنی عورتوں اور بچوں کو بھی جمع کر لو میں تمہیں نبی کریم ﷺ کی وہ نماز سکھاتا ہوں جو آپ ہمیں مدینہ میں پڑھایا کرتے تھے۔ لہذا لوگ جمع ہو گئے اور انہوں نے اپنی عورتوں اور بچوں کو جمع کر لیا۔ آپ ﷺ نے وضوء کیا اور انہیں دکھایا کس طرح وضوء کرنا ہے۔ آپ ﷺ نے وضوء کو اس کی جگہوں تک پورا کیا۔ حتیٰ کہ فنی ہوا پھر سایہ ٹوٹا آپ ﷺ اٹھے اذان کہی۔ مردوں نے اگلی صف میں صف بنائی۔ بچوں نے ان کے پیچھے اور عورتوں نے بچوں کے پیچھے۔ پھر نماز کی اقامت کہی آپ ﷺ آگے بڑھے رفع یدین کیا اور تکبیر کہی سورۃ فاتحہ پڑھی نیز ایک اور سورت کی بھی پوشیدہ قرأت کی۔ پھر تکبیر کہی تو رکوع کر لیا۔ تین مرتبہ سبحان اللہ وجمہ پڑھا۔ پھر سمع اللہ لمن حمد کہا اور سیدھے کھڑے ہو گئے۔ پھر تکبیر کہی اور سجدہ میں گر گئے۔ پھر تکبیر کہی تو اپنا سر بلند کیا۔ پھر تکبیر کہی تو سجدہ کیا پھر تکبیر کہی تو کھڑے ہونے کے لیے اٹھے لہذا آپ ﷺ کی تکبیر کی تعداد پہلی رکعت میں چھ تکبیریں ہو گئی۔ جب دوسری رکعت کے لیے اٹھے تو تکبیر کہی۔ جب آپ ﷺ نے نماز پوری کر لی اپنا چہرہ اپنی قوم کی طرف کر

۱ اس جملہ کا مطلب یہ ہے کہ تمام اعضاء کو دھویا۔

لیا فرمایا: تم میری تکبیر کو یاد کر لو۔ تم میرے رکوع اور سجدے کو سیکھ لو۔ بے شک یہ رسول اللہ ﷺ کی وہ نماز ہے جو آپ ﷺ ہمیں اس طرح دن کے اس وقت میں پڑھایا کرتے تھے۔

پھر جب رسول اللہ ﷺ نے (ایک مرتبہ) اپنی نماز پوری کر لی لوگوں کی طرف اپنا چہرہ کر کے متوجہ ہوئے۔ فرمایا اے لوگو! سنو اور یاد کر لو کہ اللہ عزوجل کے کچھ بندے ایسے ہیں جو نہ انبیاء ہیں اور نہ شہداء ان کی مجلس اور ان کے اللہ کے ہاں قرب پر انبیاء اور شہداء رشک کریں گے ایک دیہاتی آدمی جو سخت مزاج لوگوں میں سے تھا۔ وہ اٹھا اس نے اپنا ہاتھ نبی کریم ﷺ کی طرف موڑا۔ کہنے لگا اے اللہ کے نبی ﷺ! لوگوں میں سے کچھ لوگ جو نہ انبیاء ہیں اور نہ شہداء۔ ان پر انبیاء اور شہداء ان کی مجلس اور اللہ کے ہاں قرب پر رشک کریں گے؟ آپ ﷺ ہمیں ان کی صفت بتائیے! اس دیہاتی کے سوال پر نبی کریم ﷺ کا چہرہ خوش ہو گیا۔ آپ ﷺ نے فرمایا وہ لوگ مختلف لوگوں اور الگ الگ قبائل سے ہوں گے۔ ان کے مابین کسی قریبی رشتہ کا تعلق نہ ہوگا۔ ان لوگوں نے باہم اللہ کے لیے محبت اور دوستی کی ہوگی۔ روز قیامت اللہ ان کے لیے نور کے منبر رکھ دیں گے۔ انہیں ان پر بٹھائیں گے۔ ان کے چہروں کو نولائی بنا دیں گے اور ان کے کپڑے بھی نور۔ روز قیامت لوگ گھبراہٹ میں ہوں گے جبکہ وہ نہ گھبرائیں گے۔ وہ اللہ کے ولی ہیں جن پر نہ کوئی خوف ہوگا اور نہ وہ غمگین ہوں گے۔

۲- سیدنا ابو ہریرہ رضی اللہ عنہما سے مروی ہے فرماتے ہیں ایک شخص مسجد میں داخل ہوا پھر نبی کریم ﷺ کی طرف آیا آپ ﷺ کو سلام کہا آپ ﷺ نے اس کے سلام کا جواب دیا اور فرمایا تو لوٹ جا اور نماز پڑھ تو نے نماز نہیں پڑھی۔ وہ لوٹ گیا اس نے ایسا تین مرتبہ کیا۔ کہتے ہیں ﷺ کہنے لگا۔ اس ذات کی قسم جس نے آپ ﷺ کو حق دے کر بھیجا ہے میں اس سے اچھی نہیں پڑھ سکتا۔ لہذا آپ ﷺ مجھے تعلیم دیں۔ فرمایا جب تو نماز کے لیے

۱۔ یہاں نعت کا مطلب مفت ہے۔

۲۔ مسند ابویعلیٰ الموصلی۔ طبع فیصل آباد۔ پاکستان۔

اٹھے تو تکبیر کہے۔ پھر تیرے پاس جو قرآن میسر ہو وہ پڑھ۔ پھر رکوع کر حتیٰ کہ تو رکوع کی حالت میں مطمئن ہو جائے۔ پھر اٹھ حتیٰ کہ تو برابر کھڑا ہو جائے۔ پھر سجدہ کر حتیٰ کہ تو سجدہ کی حالت میں مطمئن ہو جائے پھر اٹھ حتیٰ کہ تو مطمئن ہو کر بیٹھ جائے۔ پھر سجدہ کر حتیٰ کہ تو سجدہ کی حالت میں مطمئن ہو جائے۔ پھر تو ایسے ہی اپنی ساری نماز میں کر۔ اس حدیث کو ”مسئی الصلاۃ“ کی حدیث کا نام دیا گیا ہے۔



فرائض نماز

نماز کے کچھ فرائض اور ارکان ہیں جن سے اس کی حقیقت ترکیب پاتی ہے۔ حتیٰ کہ جب ان میں سے کوئی فرض چھوٹ جائے تو نماز پوری نہیں ہوتی اور نہ ہی وہ شرعاً شمار ہو گی۔ ان کا بیان ذیل میں ہے۔

۱- نیت:

کیونکہ اللہ تعالیٰ کا فرمان ہے:

﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ﴾ (سورۃ البینہ: ۵)

”ان کو حکم تو یہی ہوا تھا کہ اخلاص عمل کے ساتھ اللہ کی عبادت کریں۔“

اور رسول اللہ ﷺ کا فرمان ہے تمام اعمال کا دار و مدار نیتوں پر ہے اور ہر شخص کے لیے وہی کچھ ہے جو اس نے نیت کی تو جس شخص کی ہجرت اللہ اور اس کے رسول ﷺ کے لیے ہو پس اس کی ہجرت اللہ اور اس کے رسول ﷺ کے لیے ہے اور جس کی ہجرت دنیا کو حاصل کرنے کے لیے ہو یا کسی عورت سے نکاح کے لیے ہو تو اس کی ہجرت اس کی طرف ہے جس کی طرف اس نے ہجرت کی۔ اور اس (نیت) کی حقیقت وضوء میں گزر چکی ہے۔

اس کے الفاظ:

ابن قیمؒ اپنی کتاب ”اغاثۃ اللہفان“ میں فرماتے ہیں نیت کسی چیز پر عزم و

۱۔ بعض کی رائے ہے کہ یہ شرط ہے رکن نہ ہے۔ ۲۔ یعنی اس کی ہجرت نفع مند ہے۔

۳۔ یعنی اس کی ہجرت گھنیا اور حقیر ہے۔

ارادہ کا نام ہے۔ اس کا مقام دل ہے اس کا زبان سے کوئی بھی تعلق نہ ہے۔ اسی لئے نہ نبی کریم ﷺ سے اور نہ ہی صحابہ رضی اللہ عنہم سے نیت کے الفاظ کسی حال میں مروی نہ ہیں یہ جو عبارات وضوء اور نماز کے شروع کے وقت نیت بنائی گئی ہے۔ یہ چیزیں شیطان نے اہل دوسو سہ کے لیے وجہ معرکہ بنا دی ہیں۔ وہ انہیں ان پر روکتا ہے۔ ان پر عذاب کرتا ہے۔ ان کی صحت کی جستجو میں انہیں مبتلا کرتا ہے آپ ان میں سے کسی کو دیکھیں گے کہ وہ انہیں بار بار پڑھتا ہے اور اس کی ادائیگی میں بڑی محنت دکھاتا ہے حالانکہ اس کا نماز سے کچھ بھی تعلق نہ ہے۔

۲۔ تکبیر تحریر یہ:

حضرت علی رضی اللہ عنہ کی حدیث ہے نبی کریم ﷺ نے فرمایا: نماز کی چابی وضوء ہے اس کو حرام کرنے والی تکبیر اور اس کو حلال کرنے والا سلام ہے۔^۱ (شافعی احمد ابوداؤد ابن ماجہ ترمذی نیز وہ فرماتے ہیں یہ اس باب میں صحیح ترین اور حسن ترین روایت ہے۔ امام حاکم رحمہ اللہ اور ابن اسکن رحمہ اللہ نے بھی اسے صحیح کہا ہے) تکبیر تحریر یہ رسول اللہ ﷺ کے قول اور فعل سے بھی ثابت ہے جیسا کہ گزشتہ دو حدیثوں میں مروی ہے۔ اس کے لیے لفظ ”اللہ اکبر“ متعین ہے۔ جیسا کہ سیدنا ابو حمید رضی اللہ عنہ کی حدیث میں ہے نبی کریم ﷺ جب نماز کے لیے کھڑے ہوتے تو سیدھے کھڑے ہو جاتے اور رفع یدین کرتے پھر ”اللہ اکبر“ کہتے۔^۲

اس طرح کی ایک روایت بزار نے مسلم کی شرط پر صحیح سند کے ساتھ بیان کی ہے سیدنا علی رضی اللہ عنہ فرماتے ہیں کہ آپ ﷺ جب نماز کے لیے کھڑے ہوتے۔ ”اللہ اکبر“ کہتے۔ طبرانی میں ”مسئی الصلاة“ کی حدیث میں ہے پھر وہ ”اللہ اکبر“ کہے۔

۳۔ فرض میں قیام:

جس کو قدرت ہو اس کے لیے کتاب سنت اور اجماع کی رو سے یہ واجب ہے۔

۱۔ دوسواں کا مطلب دوسو ہے۔ ح سنن ابن ماجہ حدیث نمبر: (۲۷۶)

ح سنن ابن ماجہ حدیث نمبر: (۸۰۳)

اللہ تعالیٰ نے فرمایا:

﴿حَافِظُوا عَلَى الصَّلَوَاتِ وَالصَّلَاةِ الْوُسْطَىٰ وَقُومُوا لِلَّهِ قَانِتِينَ﴾

(سورۃ البقرہ: ۲۳۸)

” (مسلمانو!) سب نمازیں خصوصاً بیچ کی نماز (یعنی نماز عصر) پورے

التزام کے ساتھ ادا کرتے رہو اور اللہ کے آگے ادب سے کھڑے رہا کرو۔

سیدنا عمران بن حصین رضی اللہ عنہ سے مروی ہے فرماتے ہیں مجھے بو اسیر (بیماری) تھی۔

میں نے نبی کریم صلی اللہ علیہ وسلم سے نماز کے متعلق پوچھا: فرمایا کھڑے ہو کر نماز پڑھ۔ اگر تو

طاقت نہ پائے تو بیٹھ کر (اور) اگر اس کی بھی طاقت نہ پائے تو پہلو پر (یعنی لیٹ

کر)۔ اسی پر علماء کی گفتگو کا اتفاق ہے۔ نیز اس دوران دونوں پاؤں کو جدا جدا رکھنے کے

استحباب پر بھی علماء کا اتفاق ہے۔

نفل میں قیام:

رہا نفل تو اس میں نمازی کے لیے کھڑے ہونے کی قدرت کے باوجود بیٹھنا جائز

ہے۔ لیکن یہ ہے کہ کھڑے ہونے والے کا ثواب بیٹھنے والے کی نسبت پورا ہوگا۔ لہذا

سیدنا عبداللہ بن رضی اللہ عنہ سے مروی ہے۔ فرماتے ہیں مجھے حدیث بیان کی گئی کہ رسول

اللہ صلی اللہ علیہ وسلم نے فرمایا: آدمی کی بیٹھنے کی حالت میں نماز آدھی نماز ہے۔^۴

فرض میں کھڑے ہونا ممکن نہ ہو:

جو شخص فرض نماز میں کھڑا ہونے سے عاجز ہو وہ اپنے حسب قدرت نماز پڑھنے گا۔

۱۔ ادب کے مطلب خشوع اور انکساری ہے۔ جبکہ کھڑے ہونے سے نماز کے لیے کھڑا ہونا مراد ہے۔

۲۔ کتاب کے اصل نسخوں میں عمر بن حصین ہے جبکہ عمران بن حصین درست ہے۔ از مترجم۔

۳۔ صحیح بخاری حدیث نمبر (۱۱۱۷)۔

۴۔ یعنی بلاوجہ بیٹھنے والے کو کھڑے ہونے والے کی نسبت نصف ثواب ملے گا۔ واللہ اعلم۔ از مترجم

۵۔ بخاری (۱۱۱۶)

اللہ تعالیٰ کسی جان کو اس کی گنجائش سے زیادہ تکلیف نہیں دیتے۔ اس کو اس کا کامل اجر ملے گا کمی نہ ہوگی۔ سیدنا ابو موسیٰ اشعری رضی اللہ عنہ سے مروی ہے نبی کریم صلی اللہ علیہ وسلم نے فرمایا ”جب بندہ مہربان ہو یا مسافر اللہ تعالیٰ اس کے لیے وہی لکھتے ہیں جو وہ صحیح و مقیم حالت میں عمل کرتا تھا۔“ (صحیح)

www.KitaboSunnat.com

فرض اور نفل کی رکعات میں سے ہر رکعت میں سورۃ فاتحہ پڑھنا:

ہر رکعت میں سورۃ فاتحہ کی قرأت فرض ہونے کے متعلق صحیح احادیث آئی ہیں چونکہ اس متعلق احادیث صحیح اور صریح ہیں۔ لہذا اختلاف کی نہ کوئی گنجائش ہے اور نہ اس کا مقام ہے۔ ہم ذیل میں ان احادیث کو ذکر کرتے ہیں۔

۱- حضرت عبادۃ بن صامت رضی اللہ عنہ سے۔ نبی کریم صلی اللہ علیہ وسلم نے فرمایا: اس شخص کی نماز نہیں جس نے فاتحہ نہ پڑھی۔^۱

۲- سیدنا ابو ہریرہ رضی اللہ عنہ سے فرماتے ہیں رسول اللہ صلی اللہ علیہ وسلم نے فرمایا: جس شخص نے کوئی نماز پڑھی اس میں ام القرآن نہ پڑھی (دیگر روایت میں فاتحہ الکتاب ہے تو وہ ناقص ہے۔) ناقص ہے پوری نہ ہے۔^۲

۳- انہیں رضی اللہ عنہم سے روایت ہے فرماتے ہیں رسول اللہ صلی اللہ علیہ وسلم نے فرمایا وہ نماز کفایت نہیں کرتی جس میں فاتحہ الکتاب نہ پڑھی جائے۔ (ابن خزیمہ۔ بسند صحیح، نیز ابن حبان اور ابو حاتم) ۴- اور دارقطنی میں بسند صحیح ہے ”اس شخص کے لیے نماز کفایت نہ کرے گی جس نے فاتحہ الکتاب نہ پڑھی۔“

۵- سیدنا ابو سعید رضی اللہ عنہ فرماتے ہیں: ”ہمیں حکم دیا گیا کہ ہم فاتحہ الکتاب پڑھیں اور جو آسان ہو۔ (ابوداؤد)۔ حافظ اور ابن سید الناس نے فرمایا اس کی سند صحیح ہے۔“

۶- ”مسئی الصلاة“ والی حدیث کے بعض طرق میں یہ بھی ہے۔ ”پھر تو ام القرآن

۱ صحیح بخاری (۱/۱۹۷)

۲ ناقص ہے۔ امام خطابی فرماتے ہیں: وہ نماز ناقص ہے اس میں بطلان اور فساد والا ناقص ہے۔

۳ صحیح مسلم (صفحہ ۲۲) جلد نمبر ۱۔

پڑھ“ یہاں تک کہ فرمایا: ”پھر تو ہر رکعت میں ایسے ہی کر۔“
 ۷۔ پھر نبی ﷺ سے ثابت ہے کہ فرض و نفل کی ہر رکعت میں آپ فاتحہ پڑھتے تھے اور
 آپ ﷺ سے اس کے برخلاف ثابت نہیں ہے۔ عبادت میں حکم کا مدار اتباع پر ہوتا
 ہے۔ آپ ﷺ نے فرمایا: تم نماز پڑھو جیسے تم مجھے دیکھتے ہو کہ میں نماز پڑھتا ہوں۔“
 بسم اللہ:

علماء کا اس بات پر اتفاق ہے سورۃ نمل میں بسم اللہ آیت کا ایک حصہ ہے جو بسم اللہ
 سورتوں کے شروع میں ہے اس میں ان کا اختلاف تین مشہور مذاہب پر ہے۔
اول:

یہ سورۃ فاتحہ اور ہر سورۃ کی ایک آیت ہے۔ اس بنیاد پر سورۃ فاتحہ میں اس کو
 پڑھنا واجب ہے۔ اس کا حکم سورۃ فاتحہ والا ہوگا فاتحہ پڑھیں یا آہستہ پڑھیں۔
 اس مذہب کی قوی ترین دلیل سیدنا نعیم رضی اللہ عنہما انجیر کی روایت ہے۔ فرماتے ہیں میں
 نے سیدنا ابو ہریرہ رضی اللہ عنہما کے پیچھے نماز پڑھی انہوں نے بسم اللہ الرحمن الرحیم اور پھر
 سورۃ فاتحہ پڑھی۔ الحدیث۔ اس کے آخر میں ہے فرماتے ہیں۔ اس ذات کی قسم
 جس کے قبضہ میں میری جان ہے میں نماز کے حوالہ سے رسول ﷺ کے ساتھ تم
 سب سے زیادہ مشابہت رکھتا ہوں۔ فتح الباری میں حافظ فرماتے ہیں بسم اللہ کے جبر
 نے متعلق وارد یہ سب سے صحیح حدیث ہے۔

ثانی:

یہ ایک مستقل آیت ہے جو برکت کے لیے اور سورتوں کے درمیان فاصلہ کے لیے
 اتاری گئی ہے۔ سورۃ فاتحہ میں اس کو پڑھنا جائز بلکہ مستحب ہے۔ اس کو جبر پڑھنا مسنون
 نہ ہے۔ کیونکہ سیدنا انس رضی اللہ عنہ کی حدیث ہے فرمایا میں نے رسول اللہ ﷺ کے پیچھے نماز
 پڑھی اور سیدنا ابو بکر، عمر اور عثمان رضی اللہ عنہم کے پیچھے بھی اور وہ بسم اللہ الرحمن الرحیم کو جبر نہ

کرتے تھے۔

ثالث:

یہ فاتحہ اور کسی بھی سورۃ کی آیت نہ ہے اور نفل کی بجائے فرض میں اس کی سری اور جہری پڑھنا مکروہ ہے۔ یہ مذہب قوی نہ ہے۔

امام ابن القیم رحمۃ اللہ علیہ نے پہلے اور دوسرے مذہب کو اکٹھے یوں بیان فرمایا ہے۔ نبی کریم صلی اللہ علیہ وسلم کبھی بسم اللہ الرحمن الرحیم کو جہر کر لیا کرتے تھے جبکہ جہر کی نسبت مخفی زیادہ پڑھا کرتے تھے۔ اس بات میں کوئی شک نہیں کہ آپ نے اسے ہر دن و رات میں ہمیشہ پانچ مرتبہ کبھی جہر نہیں پڑھا نہ حضرت نہ سفر میں۔ (اگر آپ جہر پڑھتے تھے تو یہ بات) آپ صلی اللہ علیہ وسلم کے خلفاء راشدین، جمہور صحابہ کرام اور آپ صلی اللہ علیہ وسلم کے اہل شہر پر فضیلتوں والے زمانوں میں مخفی نہ رہتی۔

جو فرض قرأت صحیح نہ کر سکے:

خطابی رحمۃ اللہ علیہ فرماتے ہیں: اصل یہ ہے کہ فاتحہ الکتاب کے بغیر نماز کفایت نہ کرے گی۔ یہ بات معقول ہے کہ فاتحہ الکتاب کا پڑھنا اس پر لازم ہے جو اسے صحیح پڑھ سکے نہ کہ جو صحیح نہ پڑھ سکے۔ اگر نمازی یہ صحیح نہ پڑھ سکے اور دیگر قرآن وہ صحیح پڑھ سکے تو اس پر لازم ہے کہ وہ سات آیات کے بقدر قرآن پڑھ لے۔ کیونکہ فاتحہ کے بعد سب سے بڑھ کر جس کا ذکر ہے وہ اس کی مثل قرآن ہے۔ اگر قرآن کا کوئی بھی حصہ سیکھ لینا اس کے لیے ممکن نہ ہو مثلاً اس کی طبیعت اس سے عاجز ہے یا اس کا حافظہ اچھا نہیں یا اس کی زبان میں لکنت ہے یا اس پر کوئی اور قدرتی عارضہ ہے۔ تو اس کے لیے قرآن کے بعد ذکر کے زیادہ لائق وہ کچھ ہے جو نبی کریم صلی اللہ علیہ وسلم نے سکھایا ہے یعنی سبحان اللہ الحمد للہ اور لا الہ الا اللہ آپ صلی اللہ علیہ وسلم سے مروی ہے کہ آپ صلی اللہ علیہ وسلم نے فرمایا: کلام اللہ کے بعد افضل ذکر سبحان اللہ الحمد للہ لا الہ الا اللہ اور اللہ اکبر ہے۔ اعمیٰ۔

صحیح بخاری حدیث نمبر (۷۰۲) اور صحیح مسلم جلد ۲ کتاب الصلوٰۃ۔

اس کی تائید اس روایت میں بھی ہے جسے خطابی رحمۃ اللہ علیہ نے سیدنا رافعہ رضی اللہ عنہ بن رافع سے بیان کیا ہے کہ ”نبی صلی اللہ علیہ وسلم نے ایک شخص کو نماز سکھائی فرمایا اگر تیرے پاس قرآن ہو تو پڑھ لے ورنہ الحمد للہ اللہ اکبر اور لا الہ الا اللہ پڑھ اور پھر رکوع کر۔“
(۵) رکوع:

اس کی فرضیت پر اجماع ہے کیونکہ اللہ تعالیٰ کا فرمان ہے:

﴿يَا أَيُّهَا الَّذِينَ آمَنُوا إِزْكُمُوهُوا وَاسْجُدُوا﴾ (سورة الحج: ۷۷)

”اے اہل ایمان تم رکوع کرو اور سجدہ کرو۔“

(رکوع) کیسے ہوتا ہے:

محض اس صورت میں جھک جانے سے رکوع ہو جاتا ہے کہ دونوں ہاتھ گھٹنوں کو لگ جائیں لیکن اس میں اطمینان ضروری ہے جیسا کہ ”مسئی الصلاة“ والی حدیث میں گزرا ہے۔ ”پھر رکوع کر حتیٰ کہ تو رکوع کی حالت میں مطمئن ہو جائے۔“ سیدنا ابو قتادہ رضی اللہ عنہ سے مروی ہے فرماتے ہیں رسول اللہ صلی اللہ علیہ وسلم نے فرمایا: ”لوگوں میں سے بلحاظ چوری سب سے بڑا وہ ہے جو اپنی نماز سے چراتا ہے۔ لوگوں نے کہا اے اللہ کے پیغمبر صلی اللہ علیہ وسلم! وہ اپنی نماز سے کیسے چراتا ہے؟ فرمایا وہ اس کے رکوع اور سجود پورے نہیں کرتا (یا فرمایا) وہ رکوع اور سجود میں اپنی پشت کو سیدھا نہیں کرتا۔ (احمد طبرانی، ابن خزیمہ حاکم اور وہ فرماتے ہیں کہ یہ صحیح الاسناد ہے)۔ اور سیدنا ابو مسعود رضی اللہ عنہ بدری سے مروی ہے نبی کریم صلی اللہ علیہ وسلم نے فرمایا ”وہ نماز کفایت نہیں کرتی جس میں آدمی رکوع اور سجدے میں اپنی پشت کو سیدھا نہ کرے۔“ اور فرمایا اس کی سند صحیح ہے۔ جبکہ امام ترمذی رحمۃ اللہ علیہ فرماتے ہیں یہ حسن صحیح ہے۔ نبی کریم صلی اللہ علیہ وسلم کے اصحاب اور ان کے بعد کے اہل علم کا اس پر عمل ہے ان کی رائے میں آدمی کو رکوع اور سجود میں اپنی پشت سیدھی رکھنی

۱۔ السنن الکبریٰ للبیہقی طبع حیدرآباد دکن۔ بھارت۔

۲۔ سنن ابن ماجہ حدیث نمبر (۸۷۰)

۳۔ صلب کا مطلب پشت ہے مراد یہ ہے کہ سیدھا کھڑا ہو جائے۔

چاہئے۔ سیدنا حذیفہ رضی اللہ عنہ سے مروی ہے انہوں نے ایک آدمی کو دیکھا وہ رکوع اور سجود کو پورا نہ کرتا تھا تو آپ صلی اللہ علیہ وسلم نے اس کو فرمایا تو نے نماز نہیں پڑھی اگر تو (اس حال میں) مر گیا تو اس فطرت پر نہ مرے گا جس پر اللہ نے سیدنا محمد صلی اللہ علیہ وسلم کو پیدا فرمایا۔^۱

۶۔ رکوع سے اٹھنا اور اطمینان کے ساتھ برابر کھڑے ہو جانا:

کیونکہ نبی کریم صلی اللہ علیہ وسلم کی نماز کے طریقہ میں سیدنا ابو حمید رضی اللہ عنہ کا قول ہے ”اور جب اپنا سر اٹھاتے برابر کھڑے ہو جاتے حتیٰ کہ ہر فقار ^۲ اپنی جگہ پر لوٹ آتا۔“^۳

سیدنا عائشہ رضی اللہ عنہا نبی صلی اللہ علیہ وسلم سے روایت کرتی ہیں:

”جب نبی کریم صلی اللہ علیہ وسلم رکوع سے اپنا سر اٹھاتے تو سجدہ نہ کرتے حتیٰ کہ برابر کھڑے ہو جائے۔“ (مسلم)

آپ صلی اللہ علیہ وسلم نے فرمایا:

”پھر اٹھ حتیٰ کہ تو برابر کھڑا ہو جائے۔“ (متفق علیہ)

سیدنا ابو ہریرہ رضی اللہ عنہ فرماتے ہیں رسول اللہ صلی اللہ علیہ وسلم نے فرمایا:

اللہ تعالیٰ اس شخص کی نماز کو نہیں دیکھتے جو رکوع اور سجود کے درمیان اپنی پشت کو سیدھا نہ کرے۔“ (احمد منذری فرماتے ہیں اس کی سند جید ہے۔)

۷۔ سجود:

قرآن کریم سے وہ مقام پیچھے گزرا ہے جو اس کے وجوب پر دلالت کرتا ہے۔ رسول اللہ صلی اللہ علیہ وسلم نے اسے مسی الصلوة والی حدیث میں اپنے اس فرمان میں واضح فرمایا ہے۔ ”پھر تو سجدہ کر حتیٰ کہ سجدہ کی حالت میں مطمئن ہو جائے۔ پھر اٹھ حتیٰ کہ تو بیٹھنے کی

۱۔ فطرت دین ہے۔ صحیح بخاری (باب نمبر ۵۰۹ حدیث نمبر ۷۰۳)

۲۔ فقار ”فقارہ“ کی جمع ہے یہ کمر کی ہڈیوں کو کہتے ہیں۔ (جن کو مہرے کہتے ہیں) صحیح

۳۔ صحیح بخاری (باب نمبر ۵۱ جلد نمبر ۱)

۴۔ ”اللہ تعالیٰ“ والے الفاظ اصل کتاب کے نسخوں میں نہ ہیں یہ ہم نے اضافہ کیا ہے۔ از مترجم

حالت میں مطمئن ہو جائے۔ پھر سجدہ کرتی کہ تو سجدہ کی حالت میں مطمئن ہو جائے۔ لہذا پہلا سجدہ اور اس سے اٹھنا پھر دوسرا سجدہ یہ سب اطمینان کے ساتھ فرض ہے۔ اور یہ فرض اور نفل کی رکعات میں سے ہر رکعت میں ہے۔

اطمینان کی حد:

ایک وقت تک ٹھہرے رہنا اطمینان ہے جبکہ اعضاء کو قرار مل چکا ہو۔ علماء نے اس کا کم از کم اندازہ ایک تسبیح کے بقدر رکھا ہے۔

سجدے کے اعضاء:

سجدہ کے اعضاء چہرہ، دو ہتھیلیاں، دو گھٹنے اور دو پاؤں ہیں۔ لہذا سیدنا عباس رضی اللہ عنہ بن عبدالمطلب رضی اللہ عنہ سے مروی ہے انہوں نے نبی کریم صلی اللہ علیہ وسلم کو فرماتے ہوئے سنا:

”جب بندہ سجدہ کرتا ہے اس کے ساتھ سات آراب سجدہ کرتے ہیں اس کا چہرہ اس کی دو ہتھیلیاں، اس کے دو گھٹنے اور اس کے دو پاؤں۔“^۱

حضرت ابن عباس رضی اللہ عنہ سے مروی ہے فرماتے ہیں نبی کریم صلی اللہ علیہ وسلم نے حکم فرمایا ہے کہ آدمی سات اعضاء پر سجدہ کرے اور نہ کپڑے کو اور نہ بالوں کو سینے (سات اعضاء یہ ہیں) پیشانی، دو ہاتھ، دو گھٹنے اور دو پاؤں اور ایک لفظ میں ہے: نبی کریم صلی اللہ علیہ وسلم نے فرمایا:

”مجھے حکم دیا گیا ہے کہ میں سات ہڈیوں پر سجدہ کروں۔ پیشانی پر (اور اپنے ہاتھ سے ناک کی طرف اشارہ کیا) اور دو ہاتھ اور دو گھٹنے اور دونوں قدموں پر۔“^۲

اور ایک روایت میں ہے مجھے حکم دیا گیا ہے کہ میں سات پر سجدہ کروں اور نہ بالوں کو ہسینوں اور نہ کپڑے کو پیشانی، ناک دو ہاتھ، دو گھٹنے اور دو قدم۔^۳

- ۱ سات اداب یعنی سات اعضاء۔ یہ آراب کی جمع ہے۔ ۲ سنن ابوداؤد حدیث نمبر (۸۹۱)۔
- ۳ صحیح بخاری (باب نمبر ۵۲۳ حدیث نمبر ۷۷۱)۔ ۴ صحیح مسلم (۴/۲۰۷)
- ۵ کف اور کف سینٹا ہے۔ مراد یہ ہے کہ اپنے کپڑوں اور بالوں کو نہ جمع کرے اور نہ ہی بخود کے وقت کسی حال میں ان کو سینے۔
- ۶ سنن ابوداؤد حدیث نمبر (۸۸۹)۔

سیدنا ابو حمید رضی اللہ عنہ سے مروی ہے کہ نبی کریم صلی اللہ علیہ وسلم جب سجدہ کرتے تو اپنی ناک اور پیشانی کو زمین پر لگاتے۔ (ابوداؤد ترمذی اور انہوں نے اسے صحیح کہا ہے)

نیز فرماتے ہیں: اس بات پر اہل علم کا عمل ہے کہ آدمی اپنی ناک اور پیشانی پر سجدہ کرے۔ اگر ناک کی بجائے اپنی پیشانی پر سجدہ کرے تو اہل علم میں سے ایک قوم نے فرمایا اس کو کافی ہے۔ جبکہ دوسروں نے کہا اس کو کافی نہ ہے حتیٰ کہ پیشانی اور ناک پر سجدہ کرے۔

۸- آخری قعدہ اور اس میں تشہد:

نبی مکرم صلی اللہ علیہ وسلم کی سیرت سے یہ بات معروف اور ثابت ہے کہ آپ آخری قعدہ میں بیٹھتے (اور) اس میں تشہد پڑھتے۔ مسی الصلاة (یعنی جو شخص اپنی نماز میں کو درست نہ پڑھتا تھا) والے کو آپ صلی اللہ علیہ وسلم نے فرمایا: ”جب تو آخری سجدہ سے اپنا سر اٹھالے اور تو بقدر تشہد بیٹھ جائے تو یقیناً تیری نماز پوری ہوگئی۔“ ابن قدامہ رحمۃ اللہ علیہ فرماتے ہیں سیدنا ابن عباس رضی اللہ عنہما سے مروی ہے۔ انہوں نے کہا: ہم اپنے اوپر تشہد فرض ہونے سے قبل کہا کرتے تھے ”السَّلَامُ عَلَى اللَّهِ قَبْلَ عِبَادِهِ۔ السَّلَامُ عَلَى جِبْرِيلَ السَّلَامُ عَلَى ميكَائيلَ تُوْنَبِي كَرِيْمٍ صلی اللہ علیہ وسلم نے فرمایا: تم السلام علی اللہ نہ کہو بلکہ تم التحیات للہ کہو۔ یہ اس بات کی دلیل ہے کہ یہ فرض ہے۔ جبکہ اس سے قبل یہ فرض نہ تھا۔

تشہد میں وارد صحیح ترین الفاظ:

تشہد میں جو صحیح ترین الفاظ وارد ہیں وہ سیدنا ابن مسعود رضی اللہ عنہ سے مروی تشہد ہے فرماتے ہیں جب ہم رسول اللہ صلی اللہ علیہ وسلم کے ساتھ نماز میں بیٹھتے ہم کہتے السَّلَامُ عَلَى اللَّهِ قَبْلَ عِبَادِهِ السَّلَامُ عَلَى فُلَانٍ وَ فُلَانٍ تُوْرَسُولِ اللَّهِ صلی اللہ علیہ وسلم نے فرمایا تم السلام علی اللہ نہ کہو بے شک اللہ ہی تو سلام ہے۔ بلکہ تم میں سے کوئی جب (تشہد کے لیے) بیٹھے تو کہے اَلتَّحِيَّاتُ لِلَّهِ وَالصَّلَوٰتُ وَالطَّيِّبٰتُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ جب تم یہ کہہ لو گے تو (تمہارا سلام) آسمان و زمین میں یا آسمان و زمین کے مابین اللہ کے ہر نیک بندے کو پہنچے گا۔

أَشْهَدَانِ لَا إِلَهَ إِلَّا اللَّهُ وَأَشْهَدَانِ مُحَمَّدٌ عَبْدُهُ وَرَسُولُهُ پھر تم میں سے کوئی وہ دعا اختیار کرے جو اس کو پسند لگے اس دعا کو وہ پڑھ لے۔ (۱) اسے سب نے روایت کیا ہے) مسلم فرماتے ہیں لوگوں کا سیدنا ابن مسعود رضی اللہ عنہ والے تشہد پر اجماع ہے۔ کیونکہ ان کے اصحاب رضی اللہ عنہم ایک دوسرے سے (لفظی) اختلاف نہ ہے جبکہ دیگر کے اصحاب نے اختلاف کیا ہے۔ ترمذی رضی اللہ عنہ خطابی رضی اللہ عنہ ابن عبد البر رضی اللہ عنہ اور ابن المنذر رضی اللہ عنہ فرماتے ہیں۔ ابن مسعود رضی اللہ عنہ کا تشہد تشہد کے متعلق صحیح ترین حدیث ہے۔ بلحاظ صحت سیدنا ابن عباس کا تشہد سیدنا ابن مسعود رضی اللہ عنہ کے تشہد کے بعد آتا ہے وہ فرماتے ہیں: نبی کریم صلی اللہ علیہ وسلم ہمیں تشہد سکھاتے تھے جیسے آپ صلی اللہ علیہ وسلم ہمیں قرآن سکھاتے تھے آپ صلی اللہ علیہ وسلم فرماتے تھے:

”التَّحِيَّاتُ الْمُبَارَكَاتُ كَأَثِ الصَّلَوَاتِ الطَّيِّبَاتِ لِلَّهِ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ أَشْهَدَانِ لَا إِلَهَ إِلَّا اللَّهُ وَأَشْهَدَانِ مُحَمَّدًا عَبْدُهُ وَرَسُولُهُ“۔ (شافعی، مسلم، ابوداؤد نسائی) ^۱

امام شافعی رضی اللہ عنہ فرماتے ہیں تشہد کے متعلق مختلف احادیث مروی ہیں یہ مجھے زیادہ پسند ہے کیونکہ یہ ان میں سے زیادہ کامل ہے۔ حافظ فرماتے ہیں۔ امام شافعی رضی اللہ عنہ سے اس کو پسند کرنے کے متعلق پوچھا گیا تو فرمانے لگے اس لئے کہ میں نے اسے وسیع پایا ہے اور میں نے سیدنا ابن عباس رضی اللہ عنہ سے صحیح سنا ہے۔ میرے نزدیک یہ بلحاظ الفاظ دیگر سے جامع اور بڑا ہے میں نے اسے اپنا لیا ہے لیکن جو شخص اس کے علاوہ کسی اور صحیح تشہد کو اپنائے اس پر اعتراض نہ ہے۔ یہاں ایک اور بھی تشہد ہے جسے امام مالک رضی اللہ عنہ نے اختیار کیا ہے اور اسے موطا میں عبد الرحمن بن عبد القاری رضی اللہ عنہ سے روایت کیا ہے انہوں نے یہ سیدنا عمر رضی اللہ عنہ بن الخطاب سے سنا جب وہ لوگوں کو منبر پر تشہد سکھا رہے تھے فرما رہے تھے تم کہو:

۱ صحیح مسلم (۱۱۶/۳-۱۱۷)

۲ سنن ابوداؤد حدیث نمبر (۹۶۸)

التَّحِيَّاتُ لِلَّهِ الزَّكَايَاتُ لِلَّهِ الطَّيِّبَاتُ وَالصَّلَوَاتُ لِلَّهِ السَّلَامُ
عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى
عِبَادِ اللَّهِ الصَّالِحِينَ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا
عَبْدُهُ وَرَسُولُهُ ۝

امام نووی رحمۃ اللہ علیہ فرماتے ہیں تشہد کی یہ ساری احادیث صحیح ہیں اور باتفاق محدثین
سب سے صحیح سیدنا ابن مسعود رضی اللہ عنہ کی حدیث ہے پھر سیدنا ابن عباس رضی اللہ عنہما کی۔ امام
شافعی رحمۃ اللہ علیہ نے فرمایا ان میں سے جو بھی تشہد پڑھ لے کفایت کرے گا۔ اور علماء نے ان
میں سے ہر ایک کے جواز پر اجماع کیا ہے۔

۹- سلام:

سلام کی فرضیت رسول اللہ صلی اللہ علیہ وسلم کے قول اور آپ صلی اللہ علیہ وسلم کے فعل سے ثابت ہے۔
لہذا سیدنا علی رضی اللہ عنہ سے مروی ہے نبی کریم صلی اللہ علیہ وسلم نے فرمایا:
”نماز کی چابی وضوء ہے اس کی تحریم تکبیر ہے اور اس کی تحلیل سلام
ہے۔“^۱

سیدنا عامر رضی اللہ عنہ بن سعد اپنے باپ سے روایت کرتے ہیں:

”میں نبی کریم صلی اللہ علیہ وسلم کو دیکھتا تھا کہ وہ اپنے دائیں اور بائیں سلام پھیرتے
تھے حتیٰ کہ آپ صلی اللہ علیہ وسلم کے رخساروں کی سفیدی دیکھی جاتی تھی۔“^۲

سیدنا وائل بن حجر رضی اللہ عنہ سے مروی ہے۔ فرماتے ہیں میں نے رسول اللہ صلی اللہ علیہ وسلم کے
ساتھ نماز پڑھی تو آپ نے اپنے دائیں سلام پھیرا السلام علیکم ورحمة اللہ
وبَرَکاتہ اور اپنے بائیں بھی السلام علیکم ورحمة اللہ وبَرَکاتہ۔^۳ بلوغ الرام

۱ مؤطا امام مالک کتاب الصلوٰۃ۔

۲ سنن ابوداؤد (باب نمبر ۲۲۳ حدیث نمبر ۶۱۳)

۳ صحیح مسلم مع النووی باب السلام للتحلل من الصلوٰۃ اور سنن نسائی حدیث نمبر ۱۳۲۶۔

۴ سنن ابوداؤد (باب نمبر ۳۴۰ حدیث نمبر ۹۸۴۰)۔

میں حافظ ابن حجر رحمۃ اللہ علیہ نے فرمایا: ”اسے ابو داؤد نے بسند صحیح روایت کیا ہے۔“

ایک سلام کا وجوب جبکہ دوسرے کا استحباب:

جمہور علماء کی رائے میں پہلا سلام فرض ہے جبکہ دوسرا مستحب ہے۔ ابن المنذر رحمۃ اللہ علیہ فرماتے ہیں: علماء کا اس بات پر اجماع ہے کہ جس نے ایک سلام پر اکتفاء کیا اس کی نماز جائز ہوگی۔ ابن قدامہ رحمۃ اللہ علیہ المغنی میں فرماتے ہیں دونوں سلاموں کے وجوب پر امام احمد رحمۃ اللہ علیہ نے صریح نص نہیں دی انہوں نے بس یہ فرمایا ہے کہ دو سلام رسول اللہ صلی اللہ علیہ وسلم سے مروی ہونا صحیح ترین ہے۔ تو جائز ہے کہ اس کی مشروعیت کا مذہب اختیار کیا جائے نہ کہ ایجاب کا۔ جیسا کہ دیگر نے بھی یہ مذہب اپنایا ہے۔ ایک روایت میں ان کا یہ قول بھی اس پر دلالت کرتا ہے۔ کہ: مجھے پسندیدہ ترین دو سلام میں ہیں۔ اس کی وجہ یہ بھی ہے کہ سیدنا عائشہ رضی اللہ عنہا سے سلمہ بن اکوع اور سہل بن سعد رضی اللہ عنہما نے روایت بیان کی ہے کہ نبی کریم صلی اللہ علیہ وسلم ایک سلام کہتے تھے مہاجرین بھی ایک سلام کہتے تھے۔ جو کچھ ہم نے ذکر کیا ہے اس میں صحابہ کے اقوال اور اخبار کو جمع کر دیا ہے کہ مشروع اور مسنون دو سلام ہیں جبکہ واجب ایک ہے۔ اس اجماع کی صحت پر وہ بات دلیل ہے جسے ابن المنذر نے ذکر کیا ہے لہذا اس سے کوئی پھرنے کی جگہ نہ ہے۔ امام نووی رحمۃ اللہ علیہ فرماتے ہیں: امام شافعی اور جمہور سلف و خلف کا مذہب دو سلام ہے۔ امام مالک رحمۃ اللہ علیہ اور ایک جماعت نے فرمایا مسنون ایک ہی سلام ہے ان کا تعلق ضعیف احادیث سے ہے جو ان صحیح احادیث کی برابری نہیں کر سکتیں اگر ان میں سے کوئی (صحیح) ثابت بھی ہو جائے تو اس بات پر محمول ہوگی کہ آپ نے ایک سلام کے اکتفاء کے بیان جواز کے لیے ایسا کیا۔ جن علماء کی رائے معتبر ہے ان کا اجماع ہے کہ واجب صرف ایک سلام ہے۔ اگر ایک سلام کہے تو مستحب یہ ہے کہ اپنے چہرے کے سامنے والی طرف کہہ دے اور اگر دو سلام کہے تو پہلی کو دائیں کرے جبکہ دوسری کو اپنے بائیں کرے۔ دونوں سلاموں میں منہ پھیرے گا حتیٰ کہ وہ دیکھ لے جو اس کے بائیں رخسار کی جانب ہے۔ یہی صحیح بات ہے..... یہاں تک کہ فرمایا اور

اگر دو سلام کہہ لے اپنے دائیں اور بائیں یا اپنے چہرے کے سامنے یا پہلی بائیں اور دوسری دائیں تو اس کی نماز صحیح ہوگی۔ اور دو سلامیں پوری ہو جائیں گی لیکن اس سے ان کی کیفیت کی فضیلت چھوٹ جائے گی۔



نماز کی سنتیں

نماز کی کچھ سنتیں ہیں۔ نمازی کے لیے مستحب ہے کہ وہ ان کی پابندی کرے تاکہ وہ ان کا ثواب پالے۔ ہم انہیں ذیل میں ذکر کرتے ہیں:

۱- رفع الیدین:

چار مقامات پر رفع یدین کرنا مستحب ہے (پہلا): تکبیر تحریمہ کے وقت ابن المنذر رحمہ اللہ فرماتے ہیں: اس بات میں اہل علم کا اختلاف نہ ہے کہ آپ صلی اللہ علیہ وسلم جب نماز شروع کرتے رفع یدین کرتے۔ حافظ ابن حجر رحمہ اللہ فرماتے ہیں: نماز کے شروع والا رفع الیدین پچاس صحابہ رضی اللہ عنہم سے مروی ہے۔ ان میں سے وہ دس بھی ہیں جنہیں جنت کی خوشخبری دی گئی ہے۔ امام بیہقی رحمہ اللہ نے حاکم سے بیان کیا ہے وہ فرماتے ہیں اس سنت کے علاوہ ہمارے علم میں کوئی ایسی سنت نہیں جس کی رسول اللہ صلی اللہ علیہ وسلم سے روایت پر خلفاء اربعہ کا اتفاق ہو۔ پھر ان دس کا جن کو جنت کی خوشخبری دی گئی ہے اور پھر ان سے بعد والے اصحاب بھی باوجودیکہ ان کے علاقے دور دور اور مختلف تھے۔ امام بیہقی فرماتے ہیں یہ بات ایسے ہی ہے جیسے ہمارے استاذ ابو عبد اللہ امام نے فرمائی ہے۔

رفع یدین کا طریقہ:

رفع یدین کے طریقے کے متعلق متعدد روایات آئی ہیں۔ پسندیدہ طریقہ جس پر جمہور کا عمل ہے یہ کہ اپنے ہاتھوں کو کندھوں کے برابر تک اس انداز میں اٹھائے کہ اس کی انگلیوں کے کنارے اس کے کانوں کے اوپر والے حصوں کے برابر ہو جائیں اور انگوٹھے کانوں کی نوک کے برابر۔ جبکہ تھیلیاں کندھوں کے برابر ہو جائیں۔

امام نووی رحمۃ اللہ علیہ فرماتے ہیں: اس طریقہ سے امام شافعی رحمۃ اللہ علیہ نے روایات احادیث کو جمع کر دیا ہے اور لوگوں اور لوگوں نے ان سے اس جمع کو مستحسن کہا ہے اور مستحب ہے کہ ہاتھ اٹھاتے وقت انگلیوں کو پھیلائے۔ لہذا سیدنا ابو ہریرہ رضی اللہ عنہ سے مروی ہے فرماتے ہیں جب نبی کریم صلی اللہ علیہ وسلم نماز کے لیے کھڑے ہوتے اپنے ہاتھوں کو پھیلا کر اٹھاتے۔^۱

رفع یدین کا وقت:

مناسب یہ ہے کہ رفع یدین تکبیر تحریمہ کے ساتھ مل کر ہو یا اس سے مقدم ہو جائے لہذا سیدنا نافع رضی اللہ عنہ سے مروی ہے کہ سیدنا ابن عمر رضی اللہ عنہما جب نماز شروع کرتے اللہ اکبر کہتے اور رفع یدین کرتے۔ اور انہوں نے اسے نبی کریم صلی اللہ علیہ وسلم تک مرفوع بیان کیا ہے۔^۲ انہی سے مروی ہے فرماتے ہیں نبی کریم صلی اللہ علیہ وسلم اپنے ہاتھوں کو اس وقت اٹھاتے جب تکبیر کہتے حتیٰ کہ دونوں ہاتھ کندھوں کے برابر یا اس کے قریب ہو جاتے۔ (الحدیث)^۳

رہا رفع یدین تکبیر تحریمہ سے مقدم کرنا۔ تو سیدنا ابن عمر رضی اللہ عنہما سے روایت ہے فرماتے ہیں: نبی کریم صلی اللہ علیہ وسلم جب نماز کے لیے کھڑے ہوتے اپنے دونوں ہاتھوں کو اتنا اٹھاتے کہ وہ کندھوں کے برابر ہو جاتے پھر تکبیر کہتے۔^۴ سیدنا مالک بن الحویرث رضی اللہ عنہ کی حدیث ان الفاظ سے ہے۔ ”اللہ اکبر کہتے پھر رفع یدین کرتے۔“^۵ یہ اس بات کی دلیل ہے کہ تکبیر رفع یدین پر مقدم ہے لیکن حافظ فرماتے ہیں میں نے کوئی ایسا شخص نہیں دیکھا جس کا قول رفع یدین پر تکبیر کو مقدم کرنے کا ہو۔

دوسرا اور تیسرا مقام:

رکوع جاتے اور اس سے اٹھتے ہوئے رفع یدین مستحب ہے۔^۶ بائیس صحابہ کرام رضی اللہ عنہم نے بیان کیا ہے کہ رسول اللہ صلی اللہ علیہ وسلم ایسا کرتے تھے۔ سیدنا ابن عمر رضی اللہ عنہما سے مروی ہے

۱ سنن ابوداؤد (حدیث نمبر ۷۴۸ باب نمبر ۲۶۹) ۲ صحیح بخاری حدیث نمبر (۷۳۹)۔

۳ ایضاً۔ ۴ صحیح بخاری حدیث نمبر: (۷۳۷)۔

۵ جس طرح یہ تو اتر سے مروی ہے اسے سنت مؤکدہ کہنا زیادہ مناسب ہوگا۔ (از مترجم)

فرماتے ہیں جب نبی کریم ﷺ نماز کے لیے کھڑے ہوتے تو رفع یدین کرتے حتیٰ کہ دونوں ہاتھ آپ کے کندھوں کے برابر ہو جاتے پھر تکبیر کہتے۔ جب رکوع کا ارادہ کرتے تو اسی طرح دونوں ہاتھوں کو اٹھاتے۔ اور جب اپنا سر رکوع سے اٹھاتے تو اسی طرح دونوں ہاتھوں کو اٹھاتے اور سَمِعَ اللَّهُ لِمَنْ حَمِدَهُ رَبَّنَا وَلَكَ الْحَمْدُ کہتے (بخاری، مسلم، بیہقی)۔

بخاری شریف میں ہے ”اور آپ ﷺ سجدہ کرتے ہوئے اور سجدوں سے اپنا سر اٹھاتے ہوئے ایسا نہ کرتے۔“ مسلم میں ”جب آپ سجدوں سے اپنا سر اٹھاتے تو ایسا نہ کرتے تھے۔“ اسی میں ہے کہ دو سجدوں کے مابین آپ اپنے ہاتھوں کو نہ اٹھاتے تھے۔“ امام بیہقی رحمہ اللہ نے اضافہ کیا ہے کہ:

((فَمَا زَالَتْ تِلْكَ صَلَاتُهُ حَتَّى يَقِيَ اللَّهُ تَعَالَى))

یعنی آپ ﷺ کی نماز ہمیشہ اسی طرح رہی حتیٰ کہ آپ ﷺ اللہ تعالیٰ سے جا ملے۔

ابن المدینی رحمہ اللہ فرماتے ہیں:

”میرے نزدیک یہ حدیث مخلوق پر حجت ہے جو بھی اسے سنے اس پر لازم ہے کہ وہ اس پر عمل کرے کیونکہ اس کی سندوں میں کوئی چیز نہ ہے۔ (ضعیف وغیرہ)

امام بخاری رحمہ اللہ نے اس مسئلہ میں ایک الگ جزء تصنیف کیا ہے اس میں وہ حضرت حسن اور حمید بن ہلال سے روایت مروی ہے ”کہ صحابہ یہ ﷺ عمل کرتے تھے یعنی تین جگہوں پر رفع یدین۔ سیدنا حسن نے کسی صحابی کو بھی مستثنیٰ نہیں کیا۔

رہا جو حنفیوں کا مذہب ہے کہ رفع یدین صرف تکبیر تحریمہ کے وقت مشروع ہے ان کا استدلال سیدنا ابن مسعود رضی اللہ عنہ کی اس حدیث سے ہے فرماتے ہیں میں ضرور تمہارے

۱ صحیح بخاری حدیث نمبر (۷۳۶)۔

۲ حذو تکبیر کا مطلب یہ ہے کہ پورے پورے آپ کے کندھوں کے برابر۔

لئے رسول اللہ ﷺ والی نماز پڑھتا ہوں۔ انہوں نے نماز پڑھی تو رفع یدین صرف ایک مرتبہ کیا ”تو یہ مذہب قوی نہ ہے۔ کیونکہ اس پر بہت سے ائمہ حدیث نے طعن کیا ہے۔ ابن حبان رحمۃ اللہ علیہ فرماتے ہیں: اہل کوفہ نے نماز میں رکوع کے وقت اور اس سے اٹھتے وقت رفع یدین کی نفی کی سب سے اچھی یہ روایت پیش کی ہے۔ لیکن یہ سب سے ضعیف حدیث ہے جس پر ان کا بھروسہ ہے کیونکہ اس میں علتیں ہیں جو اسے باطل قرار دیتی ہیں اگر بالفرض اسے صحیح تسلیم بھی کر لیں جیسا کہ امام ترمذی رحمۃ اللہ علیہ نے اس کی صراحت کی ہے تو بھی یہ ان احادیث صحیحہ کے مقابلے کی نہ ہے جو حد شہرت کو پہنچ گئی ہیں۔ التقیح والے نے تو اس بات کو بھی جائز کہا ہے کہ سیدنا ابن مسعود رضی اللہ عنہ رفع یدین بھول گئے ہوں گے جیسے وہ اور باتیں بھی بھول گئے تھے۔ نصب الرایہ میں زلیعی رحمۃ اللہ علیہ والے سے نقل کر کے فرماتے ہیں۔ سیدنا ابن مسعود رضی اللہ عنہ کے اس بات کو بھول جانے میں کوئی ایسی بات نہیں جیسے عجیب شمار کیا جائے۔ سیدنا ابن مسعود رضی اللہ عنہ تو قرآن کا بعض حصہ بھول گئے جس میں مسلمانوں کا ان کے بعد کوئی اختلاف نہ ہے اور وہ حصہ معوذتین ہیں۔ جس بات کے منسوخ ہونے پر علماء کا اتفاق ہے اسے بھی وہ بھول گئے جیسے تطبیق ہے۔ وہ بھول گئے کہ امام کے پیچھے دو نے کیسے کھڑے ہونا ہے اور وہ اس بات کو بھی بھول گئے جن میں علماء کا اختلاف نہ ہے کہ نبی کریم ﷺ نے یوم النحر کو صبح کی نماز اس کے وقت میں پڑھی تھی۔ عرفہ میں نبی کریم ﷺ کی نمازوں کی جمع کی کیفیت کو وہ بھول گئے۔ وہ اس بات کو بھی بھول گئے جس میں علماء کا اختلاف نہ ہے کہ سجدوں میں کہنی اور کلائی زمین پر رکھنی ہے۔ وہ بھول گئے کہ نبی کریم ﷺ وَمَا خَلَقَ الذُّكْرَ وَالْأُنثَىٰ كَسْ طَرَحَ پڑھا کرتے تھے۔ جب یہ جائز ہے کہ سیدنا ابن مسعود رضی اللہ عنہ نماز کے حوالہ سے ایسی باتیں بھول گئے تھے تو کیسے جائز نہیں کہ وہ اسی طرح رفع یدین بھی بھول گئے ہوں؟

(چوتھا) تیسری رکعت کے لیے اٹھتے وقت:

نافع سیدنا ابن عمر رضی اللہ عنہما سے بیان کرتے ہیں کہ جب آپ دو رکعتوں سے اٹھتے تو

رفع یدین کرتے۔ ابن عمر رضی اللہ عنہما سے نبی کریم صلی اللہ علیہ وسلم تک مرفوع بیان کرتے تھے۔ سیدنا علی رضی اللہ عنہ نبی کریم صلی اللہ علیہ وسلم کی نماز کا طریقہ بیان کرتے ہیں کہ آپ صلی اللہ علیہ وسلم جب دو سجدوں سے اٹھتے تو اپنے کندھوں کے برابر رفع یدین کرتے اور تکبیر کہتے۔^۱ حدیث میں وارد دو سجدوں سے مراد دو رکعتیں ہے۔

اس حوالہ سے عورت کی مرد کے ساتھ برابری:

امام شوکانی رحمۃ اللہ علیہ فرماتے ہیں: یہ بات جان لو کہ اس سنت میں مرد اور عورتیں مشترک ہیں اس میں ان دونوں کے مابین فرق کرنے والی کوئی دلیل نہیں ملتی۔ نیز اسی طرح کوئی ایسی دلیل بھی نہیں ملتی جو مقدار رفع میں مرد اور عورت کے درمیان فرق کرتی ہو۔

۲- دائیں ہاتھ کو بائیں پر باندھنا:

نماز میں دائیں ہاتھ کو بائیں ہاتھ پر باندھنا مندوب ہے۔ اس کے متعلق بیس (۲۰) احادیث ملتی ہیں۔ جو اٹھائیس (۲۸) صحابہ رضی اللہ عنہم اور تابعین رضی اللہ عنہم نے نبی کریم صلی اللہ علیہ وسلم سے بیان کی ہیں۔ سیدنا سہل بن سعد رضی اللہ عنہ سے مروی ہے فرماتے ہیں لوگوں کو حکم دیا جاتا تھا آدی اپنے دائیں ہاتھ کو نماز میں اپنے بائیں بازو پر رکھے۔ ابو حازم فرماتے ہیں ”میں تو یہی جانتا ہوں کہ وہ اسے رسول اللہ صلی اللہ علیہ وسلم تک مرفوع صلی اللہ علیہ وسلم کرتے ہیں۔“^۲

حافظ ابن حجر رحمۃ اللہ علیہ فرماتے ہیں: اس کا حکم مرفوع کا ہے کیونکہ یہ اس بات پر محمول ہے کہ ان کو اس بات کا حکم دینے والے نبی کریم صلی اللہ علیہ وسلم ہیں۔ آپ صلی اللہ علیہ وسلم سے مروی ہے آپ صلی اللہ علیہ وسلم نے فرمایا: ”ہم انبیاء کی جماعت کو حکم دیا گیا ہے کہ ہم افطار میں جلدی کریں سحری میں تاخیر کریں اور نماز میں اپنے دائیں ہاتھوں کو اپنے بائیں پر رکھیں۔“ سیدنا

۱ صحیح بخاری حدیث نمبر (۷۳۹)

۲ سنن ابن ماجہ حدیث نمبر (۸۶۳)

۳ حدیث میں وارد لفظ غمی کا مطلب یرفع ہے۔

۴ صحیح بخاری حدیث نمبر: (۷۴۰)۔

جابر رضی اللہ عنہ سے مروی ہے فرماتے ہیں: رسول اللہ ﷺ ایک آدمی کے پاس سے گزرے جو نماز پڑھ رہا تھا اس نے اپنا بایاں ہاتھ دائیں پر رکھا ہوا تھا۔ آپ نے اس کو کھینچ لیا اور دائیں کو بائیں پر رکھا۔ (احمد وغیرہ) نووی فرماتے ہیں اس کی سند صحیح ہے۔ ابن عبد البر فرماتے ہیں: نبی کریم ﷺ سے اس میں اختلاف نہ آیا ہے۔ جمہور صحابہ اور تابعین رحمہم اللہ کا بھی یہی قول ہے۔ اسے امام مالک رحمہ اللہ نے بھی مؤطا میں ذکر کیا ہے اور فرماتے ہیں:

((لَمْ يَزَلْ مَالِكٌ يَقْبِضُ حَتَّى لَقِيَ اللَّهَ عَزَّ وَجَلَّ))۔

کہ آپ ﷺ ہمیشہ اسی طرح ہاتھ باندھتے تھے حتیٰ کہ اللہ عزوجل کو جا ملے۔

ہاتھ باندھنے کی جگہ:

کمال بن الہمام رحمہ اللہ فرماتے ہیں: کوئی ایسی حدیث صحیح ثابت نہ ہے جو سینے سے نیچے ہاتھ باندھنے اور ناف کے نیچے ہاتھ باندھنے کے عمل کی موجب ہو۔ خفیوں کے نزدیک جو مقرر ہے وہ ناف سے نیچے ہے جبکہ شافعیوں کے نزدیک سینے سے نیچے ہے۔ امام احمد رحمہ اللہ سے دو مذہبوں کی طرح دو قول ہیں اور ان دونوں کے مابین برابری ثابت ہے۔ امام ترمذی رحمہ اللہ فرماتے ہیں: اصحاب نبی کریم ﷺ تابعین اور ان کے بعد کے اہل علم کی رائے یہ ہے کہ آدمی نماز میں اپنے دائیں ہاتھ کو بائیں پر رکھے۔ بعض کا خیال ہے کہ ناف سے اوپر جبکہ بعض کا خیال ہے کہ ناف سے نیچے۔ یہ سب ہی ان کے ہاں واقع ہے انتھلی۔

لیکن کچھ روایات مروی ہیں جو اس بات کا فائدہ دیتی ہیں کہ آپ ﷺ اپنے ہاتھوں کو اپنے سینے پر رکھتے تھے۔ لہذا سیدنا حلب الطائی رضی اللہ عنہ سے مروی ہے فرماتے ہیں۔ میں نے نبی کریم ﷺ کو دیکھا کہ آپ ﷺ دایاں ہاتھ بائیں پر اپنے سینے پر جوڑ سے اوپر رکھا کرتے تھے۔ سیدنا وائل بن حجر رضی اللہ عنہ سے مروی ہے فرماتے ہیں: ”میں نے نبی کریم ﷺ کے ساتھ نماز پڑھی تو آپ ﷺ نے اپنے دائیں ہاتھ کو اپنے

بائیں ہاتھ پر اپنے سینے پر باندھا۔^۱ نیز ابو داؤد اور نسائی کے الفاظ یہ ہیں کہ پھر آپ ﷺ نے اپنے دائیں ہاتھ کو اپنے بائیں ہاتھ کی ہتھیلی اور پہنچنے اور کلائی پر باندھا۔^۲ یعنی آپ ﷺ نے اپنے دائیں ہاتھ کو اپنے بائیں ہاتھ کی پشت اس کے پہنچنے اور اس کی کلائی پر رکھا۔

۳- دعائے توجہ یا دعا استفتاح:

نمازی کے لیے مستحب ہے کہ وہ ان دعاؤں میں سے کوئی بھی دعا پڑھ لے جو دعا نبی کریم ﷺ پڑھا کرتے اور اس کے ساتھ نماز کو شروع کرتے تھے۔ یعنی تکبیر تحریمہ کے بعد اور قرأت سے پہلے۔ ہم چند دعاؤں کو ذیل میں ذکر کرتے ہیں:

۱- سیدنا ابو ہریرہ رضی اللہ عنہما سے مروی ہے: فرماتے ہیں جب رسول اللہ ﷺ نماز میں تکبیر نہ تحریمہ (کہتے قرأت سے قبل کچھ دیر خاموش رہتے۔ میں نے عرض کیا اے اللہ کے پیغمبر ﷺ! میرے ماں باپ آپ ﷺ پر قربان! مجھے بتائیے کہ تکبیر اور قرأت کے مابین جو آپ ﷺ کی خاموشی ہے آپ ﷺ اس میں کیا کہتے ہیں؟ فرمایا میں کہتا ہوں:

((اَللّٰهُمَّ بَاعِدْبَيْنِيْ وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ، اَللّٰهُمَّ نَقِّنِيْ مِنْ خَطَايَايَ كَمَا يُنْقَى الثُّوْبُ الْاَبْيَضُ مِنَ الدَّنَسِ، اَللّٰهُمَّ اغْسِلْنِيْ مِنْ خَطَايَايَ بِاللَّحْلِجِ وَالْمَاءِ وَالْبُرْدِ))

ترجمہ: اے اللہ! دوری ڈال میرے اور میرے گناہوں کے درمیان جیسے تو نے دوری ڈالی ہے مشرق اور مغرب کے مابین اے اللہ! مجھے میرے گناہوں سے صاف کر دے جیسے سفید کپڑا میل کچیل سے صاف کیا جاتا ہے۔ اے اللہ! مجھ سے میرے گناہوں کو دھو ڈال برف پانی اور

۱ صحیح ابن خزیمہ حدیث نمبر (۴۷۹)۔

۲ رخ/پہنچا: یہ کلائی اور ہتھیلی کے مابین جوڑ ہے۔

۳ سنن نسائی حدیث نمبر (۸۹۲)

۴ حیثہ کا مطلب تھوڑا وقت ہے۔

اولوں کے ساتھ۔^۱

۲- سیدنا علیؑ سے مروی ہے فرماتے ہیں جب رسول اللہ ﷺ نماز کے لیے کھڑے ہوتے تکبیر کہتے پھر فرماتے:

((وَجْهْتُ وَجْهِي لِلذِّى فَطَرَ السَّمَوَاتِ وَالْأَرْضَ حَنِيفًا مُسْلِمًا وَمَا أَنَا مِنَ الْمُشْرِكِينَ، إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ۔ لَا شَرِيكَ لَهُ، وَبِذَلِكَ أُمِرْتُ وَأَنَا مِنَ الْمُسْلِمِينَ۔ اَللّٰهُمَّ اَنْتَ الْمَلِكُ لَا اِلٰهَ اِلَّا اَنْتَ اَنْتَ رَبِّيْ وَاَنَا عَبْدُكَ، ظَلَمْتُ نَفْسِيْ وَاَعْتَرَفْتُ بِذُنُوبِيْ فَاغْفِرْ لِيْ ذُنُوبِيْ جَمِيعًا اِنَّهُ لَا يَغْفِرُ الذُّنُوبَ اِلَّا اَنْتَ، وَاَهْدِنِيْ لِحَسَنِ الْاَخْلَاقِ لَا يَهْدِيْ لِاِحْسَانِهٖ اِلَّا اَنْتَ، وَاَصْرِفْ عَنِّيْ سَيِّئَهَا يَصْرِفْ عَنِّيْ يَسَّهَا اِلَّا اَنْتَ لَبِيْكَ وَسَعْدُ يَكُ وَالْخَيْرُ كُلُّهُ فِىْ يَدَيْكَ، وَالشَّرُّ لَيْسَ اِلَيْكَ، وَاَنَا بِكَ تَبَارَكْتَ وَتَعَالَيْتَ اَسْتَغْفِرُكَ وَاَتُوْبُ اِلَيْكَ۔)) (رواه احمد و مسلم، و الترمذی، و ابوداؤد و غیر ہم)

”نے اپنے چہرے کو اس ذات کے لیے متوجہ کر دیا جس نے آسمانوں اور زمین کو پیدا کیا۔ یکطرفہ مسلمان ہو کر اور میں مشرکوں میں سے نہیں ہوں۔ بے شک میری نماز، میری قربانی، میرا جینا اور میرا جہانوں کے پروردگار کے لیے ہے جس کا کوئی شریک نہ ہے مجھے اسی بات کا حکم دیا گیا ہے اور میں فرمانبرداروں میں سے ہوں۔ اے اللہ تو بادشاہ ہے تیرے سوا کوئی معبود نہ ہے۔ تو میرا رب ہے میں تیرا بندہ ہوں۔ میں نے اپنی جان پر ظلم کیا۔ شان یہ ہے کہ تیرے سوا گناہوں کو کوئی نہیں بخشتا مجھے اچھے اخلاق کی ہدایت دے۔ اچھے اخلاق کی ہدایت تیرے سوا کوئی

نہیں دے سکتا۔ مجھ سے برے اخلاق دور کر دے کہ مجھ سے برے اخلاق تیرے سوا کوئی دور نہیں کر سکتا۔ میں تیرے حضور حاضر ہوں۔ میں تیرا فرمانبردار ہوں۔^۱ ہر بھلائی تیرے ہاتھوں میں ہے۔ شر تیری طرف نہیں ہے۔ میں تیرے ساتھ ہوں اور تیری طرف ہوں۔ تو بابرکت ہے۔ تو بلند ہے۔ میں تجھ سے مغفرت مانگتا ہوں اور تیرے حضور تو بہ کرتا ہوں۔^۲

۳- سیدنا عمر رضی اللہ عنہ سے مروی ہے کہ وہ تکبیر تحریمہ کے بعد یہ پڑھا کرتے تھے۔
 ((سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ
 وَلَا إِلَهَ غَيْرُكَ))

”پاک ہے تو اے اللہ اور تیری تعریف ہے۔ تیرا نام بابرکت ہے۔ تیری شان بلند ہے اور تیرے سوا کوئی معبود نہیں۔“^۳

امام ابن القیم رحمۃ اللہ علیہ فرماتے ہیں: سیدنا عمر رضی اللہ عنہ سے صحیح مروی ہے کہ آپ اس کے ساتھ نبی کریم صلی اللہ علیہ وسلم کی جگہ پر نماز کو شروع کرتے تھے اس کو جہر کرتے اور یہ لوگوں کو سکھاتے تھے۔ لہذا یہ اس اعتبار سے مرفوع کے حکم میں ہے۔ اسی لئے امام احمد رحمۃ اللہ علیہ نے

۱- لیبک: الب بالمکان نے ہے جب آدمی کسی جگہ ٹھہر جائے یہاں مراد ہے ”میں نے تیری بات ماننے کے بعد پھر مانی۔“ امام نووی رحمۃ اللہ علیہ فرماتے ہیں علماء نے فرمایا: اس کا مطلب ہے کہ ”میں تیری فرمانبرداری کو قائم کرنے کے بعد پھر قائم کرنا والا ہوں۔ بعددیک: اس کے متعلق امام ازہری رحمۃ اللہ علیہ وغیرہ نے فرمایا اس کا معنی ہے ”تیرے حکم پر تیاری کے بعد پھر تیار ہوں اور تیرے دین کے تابعداری کے بعد پھر تابعدار ہوں۔“ الشریس الیک یعنی اس کے ذریعہ سے تیرا قرب حاصل نہیں کیا جا سکتا۔ یا ادب کی وجہ سے تیری طرف اضافت نہیں کی جا سکتی۔ یا وہ تیری طرف چڑھایا نہیں جاتا۔ یا یہ کہ شرتیری نسبت سے قائم نہ ہے اسے تو نے حکمت بالغہ کے تحت پیدا کیا ہے۔ یہ تو محض مخلوقین کی نسبت شر ہے۔

۲- صحیح مسلم جلد نمبر ۲ کتاب الصلوٰۃ المسافرین۔

۳- تعالیٰ جَدُّكَ یعنی تیرا جلال اور تیری عظمت بلند ہے۔

۴- جامع ترمذی حدیث نمبر (۲۴۳)۔

فرمایا: رہا میں تو میرا مذہب وہ ہے جو سیدنا عمر رضی اللہ عنہ سے مروی ہے۔ اگر کوئی شخص کسی اور مروی دعا سے نماز شروع کرے تو بھی اچھا ہے۔

۴- سیدنا عاصم بن حمید رضی اللہ عنہ سے مروی ہے۔ فرماتے ہیں میں نے سیدنا عائشہ رضی اللہ عنہا سے پوچھا کہ رسول اللہ صلی اللہ علیہ وسلم کس چیز کے ساتھ قیام اللیل (یعنی رات کی نماز) کو شروع کیا کرتے تھے؟ فرمانے لگیں تم نے مجھ سے وہ بات پوچھی ہے جو تم سے قبل کسی نے نہیں پوچھی۔ آپ صلی اللہ علیہ وسلم جب کھڑے ہوتے دس مرتبہ اللہ اکبر کہتے۔ دس مرتبہ الحمد للہ کہتے۔ دس مرتبہ سبحان اللہ کہتے۔ دس مرتبہ لا الہ الا اللہ کہتے دس مرتبہ استغفر اللہ کہتے پھر فرماتے:

((اللَّهُمَّ اغْفِرْ لِيْ وَاهْدِنِيْ وَاَرْزُقْنِيْ وَعَافِنِيْ۔))

ترجمہ: یعنی اے اللہ مجھے بخش دے مجھے ہدایت دے۔ مجھے رزق دے اور مجھے عافیت دے۔

نیز آپ صلی اللہ علیہ وسلم روز قیامت تک مقام سے پناہ مانگتے تھے۔ (ابوداؤد نسائی، ابن

ماجہ)

۵- سیدنا عبدالرحمن رضی اللہ عنہ بن عوف سے مروی ہے فرماتے ہیں میں نے سیدہ عائشہ رضی اللہ عنہا سے سوال کیا۔ جب نبی کریم صلی اللہ علیہ وسلم رات کو قیام کرتے تو کس دعا کے ساتھ اپنی نماز کو شروع کرتے تھے؟ فرمانے لگیں جب آپ صلی اللہ علیہ وسلم رات کو قیام کرتے اپنی نماز کو اس دعا سے شروع کرتے۔

”اے اللہ جبرئیل، میکائیل اور اسرافیل علیہم السلام کے رب! آسمانوں اور زمین کو پیدا کرنے والے۔ غیب اور شہادت حاضر کو جاننے والے۔ تو فیصلہ کرے گا اپنے بندوں کے درمیان جس چیز میں وہ اختلاف کرتے ہیں۔ جس چیز میں اختلاف کیا گیا ہے اس میں مجھے اپنے حکم سے حق کی ہدایت دے۔ بے شک تو جسے چاہتا ہے صراط مستقیم کی طرف

جب کھڑے ہوتے دس مرتبہ اللہ اکبر کہتے۔ یعنی تکبیر تحریرہ کے بعد۔

ہدایت دیتا ہے۔^۱

- ۶- سیدنا نافع بن جبیر بن مطعم رضی اللہ عنہ اپنے باپ سے روایت کرتے ہیں: فرماتے ہیں میں نے سنا کہ رسول صلی اللہ علیہ وسلم نفل نماز میں یہ پڑھا کرتے تھے۔ ”اللہ اکبر کبیرا۔ تین مرتبہ۔ الحمد للہ کثیرا تین مرتبہ۔ سبحان اللہ بکرة واصیلا تین مرتبہ۔ اَللّٰهُمَّ اِنِّیْ اَعُوْذُبِکَ مِنَ الشَّیْطٰنِ الرَّجِیْمِ مِنْ هَمَزِهِ وَنَفْحِهِ وَنَفْسِهِ۔ میں نے کہا اے اللہ کے رسول صلی اللہ علیہ وسلم! شیطان کا ہمز، نفث اور نَفْح کیا ہے؟ فرمایا اس کا ہمز موتہ^۲ ہے جو بنی آدم کو لاحق ہوتی ہے۔ رہا اس کا نَفْح وہ تکبر ہے جبکہ اس کا نفث شعر ہے۔^۳
- ۷- سیدنا ابن عباس رضی اللہ عنہما سے مروی ہے: فرماتے ہیں نبی کریم صلی اللہ علیہ وسلم جب رات کو تہجد کے لیے اٹھتے فرماتے:

”اے اللہ تیرے لیے تعریف ہے۔ تو آسمانوں، زمین اور جو ان میں ہیں ان کو قائم رکھنے والا ہے۔ تیرے لئے تعریف ہے تو آسمانوں، زمین اور جو ان میں ہیں ان کا نور ہے۔ تیرے لئے تعریف ہے تو آسمانوں، زمین اور جو ان میں ہیں ان کا مالک ہے۔ تیرے لئے تعریف ہے۔ تو حق ہے۔ تیرا وعدہ حق ہے۔ تیری ملاقات حق ہے۔ تیرا قول حق ہے۔ جنت حق ہے۔ جہنم حق ہے۔ انبیاء حق ہیں۔ سیدنا محمد صلی اللہ علیہ وسلم حق ہیں۔ قیامت حق ہے۔ اے اللہ میں تیرے لئے مسلمان ہوا۔ تجھ پر ایمان لایا۔ تجھ پر بھروسہ کیا۔ تیری طرف جھکا۔ تیری مدد سے جھگڑا کیا۔ تیری طرف فیصلہ لایا۔ تو میرے لئے بخش دے جو (گناہ) میں نے پہلے کئے۔ جو پیچھے کئے جو پوشیدہ کئے اور جو علانیہ کئے۔ تو مقدم ہے۔ تو مؤخر ہے۔ تیرے سوا کوئی الٰہ نہیں۔ کوئی غیر تیرے سوا معبود

۱ صحیح مسلم حدیث نمبر (۱۸۱۱)

۲ ”موتہ“ مرگی ہے۔

۳ سنن ابن ماجہ حدیث نمبر (۸۰۷)۔

نہیں۔ گناہ سے پھرنے اور نیکی کرنے کی طاقت صرف اللہ کی طرف سے ہے۔^۱

ابوداؤد میں سیدنا ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم یہ تہجد میں اللہ اکبر کہہ لینے کے بعد پڑھتے۔

۸- استعاذہ:

دعائے افتتاح کے بعد اور قرأت سے پہلے نمازی کے لیے استعاذہ پڑھنا مستحب ہے۔ کیونکہ اللہ تعالیٰ فرماتے ہیں:

﴿فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ﴾

”جب تم قرآن پڑھو تو شیطان رجیم سے اللہ کی پناہ مانگ لیا کرو۔ الخ۔“

ابن المنذر رضی اللہ عنہ فرماتے ہیں نبی صلی اللہ علیہ وسلم سے مروی ہے کہ آپ صلی اللہ علیہ وسلم قرأت سے پہلے أَعُوذُ بِاللَّهِ مِنَ الشَّيْطَانِ الرَّجِيمِ پڑھا کرتے تھے۔

۴- اس کو آہستہ پڑھنا:

اس کو سری پڑھنا مسنون ہے۔ المغنی والے نے فرمایا استعاذہ کو آدی سری پڑھے گا اور اس کو جہرنہ کرے گا۔ میں اس میں کوئی اختلاف نہیں جانتا۔ انتہی۔

لیکن امام شافعی رحمۃ اللہ علیہ کی رائے میں جہری نماز میں اس کو جہری اور سری پڑھنے میں اختیار ہے۔ سیدنا ابو ہریرہ رضی اللہ عنہ سے اس کو جہر پڑھنا ضعیف سند سے مروی ہے۔

دیگر رکعات کی بجائے اس کی مشروعیت پہلی رکعت میں ہے:

استعاذہ صرف پہلی رکعت میں مشروع ہے۔ سیدنا ابو ہریرہ رضی اللہ عنہ سے مروی ہے

۱ صحیح مسلم حدیث نمبر (۱۸۰۸)

۲ یعنی جب تم قرأت کا ارادہ کرو تو اعوذ باللہ پڑھو۔ جیسے اللہ تعالیٰ نے فرمایا ”جب تم نماز کے لیے اٹھو تو اپنے چہروں کو دھو لیا کرو۔“

فرماتے ہیں جب رسول اللہ ﷺ دوسری رکعت میں کھڑے ہوتے تو قرأت الحمد للہ رب العالمین سے شروع کرتے اور خاموش نہ رہتے۔^۱

امام ابن القیم رحمۃ اللہ علیہ فرماتے ہیں فقہاء کا اختلاف ہے کہ یہ مقام استعاذہ ہے یا نہیں؟ لیکن اس بات پر اتفاق ہے کہ یہ مقام استفتاح نہ ہے۔ اس میں دو قول ہیں۔ امام احمد رحمۃ اللہ علیہ سے دونوں مروی ہیں ان کے بعض اصحاب نے اس کی بنیاد بتائی ہے کہ آیا نماز کی قرأت ایک ہی قرأت ہے کہ اس میں ایک استعاذہ کافی ہو جائے۔ یا ہر رکعت کی قرأت اپنی ذات میں الگ الگ ہے؟ اس بات میں ان کا کوئی اختلاف نہ ہے کہ دعائے استفتاح مجموعی نماز کے لیے ہے۔ ایک استعاذہ پر اکتفاء صحیح حدیث کی وجہ سے زیادہ ظاہر ہے انہوں نے سیدنا ابو ہریرہ رضی اللہ عنہ کی حدیث ذکر کی۔ پھر فرماتے ہیں استفتاح تو ایک ہی کافی ہوگا کیونکہ دو قرأتوں کے مابین سکوت کی رکاوٹ نہیں آئی بلکہ ان کے درمیان ذکر کی رکاوٹ آئی ہے۔ تو یہ گویا ایک قرأت کی طرح ہے جب اس میں رکاوٹ الحمد للہ یا سبحان اللہ یا لا الہ الا اللہ یا نبی کریم صلی اللہ علیہ وسلم پر درود وغیرہ سے آئے۔ امام شوکانی رحمۃ اللہ علیہ فرماتے ہیں جو کچھ سنت میں ہے اسی پر اکتفاء مناسب ترین ہے اور وہ یہ ہے کہ صرف پہلی رکعت میں قرأت سے قبل استعاذہ ہو۔

۵- آئین کہنا:

ہر نمازی کے لیے مسنون ہے کہ وہ قرأت فاتحہ کے بعد آئین کہے۔ وہ امام ہو مقتدی ہو یا منفرد ہو۔ جہری نماز میں اسے جہر کہے گا اور سری میں پوشیدہ کہے گا۔ سیدنا نعیم الحجر رضی اللہ عنہ سے مروی ہے فرماتے ہیں: میں نے سیدنا ابو ہریرہ رضی اللہ عنہ کے پیچھے نماز پڑھی۔ آپ رضی اللہ عنہ نے بسم اللہ الرحمن الرحیم پڑھی۔ پھر سورۃ فاتحہ پڑھی حتیٰ کہ جب ولا الضالین پر پہنچے تو آئین کہا۔ اور لوگوں نے بھی آئین کہا۔ پھر ابو ہریرہ رضی اللہ عنہ سلام کے بعد فرماتے ہیں۔ اس ذات کی قسم جس کے قبضہ قدرت میں میری جان ہے۔

۱ صحیح مسلم مع شرح النوی۔ طبع کراچی پاکستان۔

میں بلحاظ نماز رسول اللہ ﷺ کے ساتھ تم سب سے زیادہ مشابہت رکھتا ہوں۔ (بخاری شریف نے اس معلق^۱ بیان کیا ہے۔ نیز نسائی، ابن خزیمہ، ابن حبان اور ابن السراج)۔

بخاری شریف میں ہی ہے: ابن شہابؒ فرماتے ہیں رسول اللہ ﷺ آئین کہتے تھے۔ عطاء نے فرمایا آئین ایک دعا ہے۔ سیدنا ابن زبیرؓ اور جو لوگ ان کے پیچھے تھے انہوں نے آئین کہی حتیٰ کہ مسجد میں گونج پیدا ہو گئی۔ نافع فرماتے ہیں سیدنا ابن عمرؓ اسے نہ چھوڑتے تھے اور لوگوں کو ترغیب دلاتے تھے میں نے ان سے اس متعلق ایک حدیث بھی سنی ہے۔ حضرت ابو ہریرہؓ سے مروی ہے۔ رسول اللہ ﷺ جب غیر المغضوب علیہم ولا الضالین پڑھتے آئین کہتے حتیٰ کہ آپ کے ساتھ پہلی صف والے اسے سن لیتے۔ ‘‘مک بن ماجہ میں یہ بھی ہے فرماتے ہیں حتیٰ کہ اس کو پہلی صف والے سن لیتے تو اس سے مسجد گونج اٹھتی۔ شاکم نے بھی اس کو روایت کیا ہے اور فرماتے ہیں کہ یہ ان دونوں (بخاری، مسلم) کی شرط پر صحیح ہے۔ امام بیہقیؒ نے روایت کیا اور فرمایا یہ حدیث حسن صحیح ہے۔ اور دارقطنی نے بھی اور انہوں نے فرمایا کہ اس کی سند حسن ہے۔

سیدنا واکلؓ بن حجرؓ سے مروی ہے فرماتے ہیں میں نے رسول اللہ ﷺ کو سنا آپ ﷺ نے غیر المغضوب علیہم ولا الضالین پڑھا۔ تو آئین کہا اس کے ساتھ آپ ﷺ اپنی آواز کو لمبا کرتے تھے۔ لسان کے الفاظ ہیں: اس کے ساتھ اپنی آواز کو بلند کیا۔‘‘ امام ترمذیؒ نے اسے حسن کہا۔ اور فرمایا کہ اصحاب نبی کریم ﷺ تابعین اور ان کے بعد والوں میں سے بہت سے اہل علم نے یہی کہا ہے ان کی رائے ہے کہ آدمی آئین

- | | |
|------------------------------------|---|
| ۱۔ صحیح ابن خزیمہ حدیث نمبر (۴۴۹)۔ | ۲۔ معلق کا مطلب یہ ہے کہ سند ذکر نہیں کی۔ |
| ۳۔ گونج یعنی بلند آواز۔ | ۴۔ سنن ابوداؤد حدیث نمبر (۹۳۳)۔ |
| ۵۔ سنن ابن ماجہ حدیث نمبر (۸۵۳)۔ | ۶۔ سنن ابوداؤد حدیث نمبر (۹۳۲)۔ |

کہتے ہوئے اپنی آواز کو بلند کرے گا اور اسے آہستہ نہ کہے گا۔ حافظ فرماتے ہیں اس حدیث کی سند صحیح ہے۔ عطاء فرماتے ہیں میں نے اس مسجد میں دو سو (۲۰۰) صحابہ رضی اللہ عنہم کو دیکھا ہے جب امام ولا الضالین کہتا ہے ان کی آئین کی گونج سنتا تھا۔ سیدہ عائشہ رضی اللہ عنہا سے مروی ہے بے شک نبی کریم ﷺ نے فرمایا یہودی تم پر کسی بات کا اتنا حسد نہیں کرتے جتنا حسد وہ تم پر سلام اور آئین خلف الامام پر کرتے ہیں۔

اس میں امام کی موافقت مستحب ہے:

مقتدی کے لیے مستحب ہے کہ وہ امام کی موافقت کرے آئین میں اس سے پہل نہ کرے اور نہ اس سے پیچھے رہے۔ سیدنا ابو ہریرہ رضی اللہ عنہ سے مروی ہے: ”رسول اللہ ﷺ نے فرمایا: جب امام غیر المغضوب علیہم ولا الضالین کہے تو تم آئین کہو بے شک جس کا کہنا فرشتوں کے کہنے کے موافق ہو گیا اس کے پچھلے گناہ بخش دیئے جائیں گے۔ (بخاری) انہی سے روایت ہے نبی کریم ﷺ نے فرمایا:

”جب امام غیر المغضوب علیہم ولا الضالین کہے تو تم آئین کہو۔ بے شک فرشتے بھی آئین کہتے ہیں اور امام بھی آئین کہتا ہے۔ تو جس کی آئین فرشتوں کی آئین کے موافق ہو گئی اس کے پچھلے گناہ بخش دیئے جائیں گے۔“

۱۔ صحیح بخاری مع فتح الباری (۲/۳)۔

۲۔ سنن ابن ماجہ حدیث نمبر (۸۵۷)۔

۳۔ خطابی فرماتے ہیں: آپ ﷺ کے فرمان جب امام آئین کہے تو تم بھی آئین کہو کا مطلب یہ ہے کہ امام کے ساتھ کہو حتی کہ تمہاری اور اس کی آئین اکٹھی ہو جائے۔ رہا آپ ﷺ کا فرمان ”جب وہ آئین کہے تم آئین کہو“ تو یہ اس کے خلاف نہ ہے۔ اور نہ اس بات کی دلیل ہے کہ وہ اسے آپ کی آئین سے مؤخر کہتے تھے۔ یہ ایسے ہی جب کوئی کہنے والا کہے ”جب امیر فافلہ چل پڑے تو تم بھی چلو۔ یعنی جب امیر سفر شروع کرنے لگے تو تم بھی چلنے کی تیاری کرو۔ تا کہ تمہارا چلنا اس کے چلنے کے ساتھ ہو۔ اس کی وضاحت دوسری حدیث میں ہے کہ ”امام آئین کہتا ہے۔“ الحدیث۔

۴۔ صحیح بخاری حدیث نمبر (۷۸۰)۔

انہی سے مروی ہے۔ رسول اللہ ﷺ نے فرمایا:

”جب امام آمین کہے تو تم بھی آمین کہو بے شک جس کا آمین کہنا فرشتوں کے آمین کہنے کے موافق ہو گیا اس کے پچھلے گناہ بخش دیئے جائیں گے۔ (اسے سب نے روایت کیا ہے)

آمین کا مفہوم:

آمین میں الف مقصورہ اور مددوہ دونوں طرح ہے اور میم مخفف ہے۔ یہ فاتحہ میں سے نہیں ہے۔ یہ تو ایک دعا ہے اس کا مطلب ہے۔ ”اے اللہ قبول فرما“۔

۶۔ فاتحہ کے بعد قرأت:

نمازی کے لیے مسنون ہے کہ وہ فاتحہ پڑھنے کے بعد فجر کی دو سنتوں، جمعہ، ظہر، عصر، مغرب اور عشاء کی پہلی دو رکعتوں اور نفل کی تمام رکعات میں کوئی سورت یا قرآن کا کچھ حصہ پڑھ لے۔ سیدنا ابو قتادہ رضی اللہ عنہ سے مروی ہے۔ نبی کریم ﷺ پڑھا کرتے تھے ظہر کی پہلی دو رکعتوں میں سورۃ فاتحہ اور دو سورتیں۔ دوسری دو رکعتوں میں سورۃ فاتحہ آپ ﷺ ہمیں کبھی آیت سنا دیا کرتے تھے۔ آپ ﷺ پہلی رکعت کو اتنا لمبا کرتے جتنا دوسری کو لمبا نہ کرتے تھے۔ اسی طرح عصر میں اور اسی طرح صبح میں۔ (بخاری، مسلم، ابوداؤد) امام ابوداؤد رحمہ اللہ نے یہ اضافہ بھی کیا ہے ”ہم نے گمان کیا کہ اس سے آپ ﷺ کا مقصد یہ ہے کہ لوگ پہلی رکعت کو پالیں۔“ سیدنا جابر بن سمرہ رضی اللہ عنہ فرماتے ہیں ”اہل کوفہ نے سیدنا سعد رضی اللہ عنہ کی سیدنا عمر رضی اللہ عنہ کے ہاں شکایت کی۔ آپ نے ان کو (کوفہ کی گورنری سے) معزول کر دیا۔ اور ان کا گورنر سیدنا عمار رضی اللہ عنہ کو مقرر کر دیا۔ انہوں نے شکایتیں کیں۔ حتیٰ کہ کہنے لگے یہ اچھی طرح نماز نہیں پڑھاتا۔ آپ نے ان کو پیغام بھیجا۔ فرمایا اے ابو اسحق! ان لوگوں کا گمان ہے کہ تو نماز اچھی طرح نہیں پڑھاتا۔ ابواسحاق نے کہا: اللہ کی قسم میں ان کو رسول اللہ ﷺ والی نماز پڑھایا کرتا تھا۔ میں اس سے کمی نہ کرتا تھا۔ تمہیں عشاء

۱ صحیح بخاری حدیث نمبر (۷۷۸-۷۷۹)۔

۲ ماخرم عنہا کا مطلب کی کرنا ہے۔

کی نماز پڑھاتا میں پہلی دو رکعتوں کو لمبا کرتا۔ اور دوسری دو میں تخفیف کرتا تھا فرمایا اے ابواسحاق تجھ پر یہی گمان تھا۔ آپ (سیدنا عمر رضی اللہ عنہ) نے ان (سیدنا سعد رضی اللہ عنہ) کے ساتھ ایک آدمی یا کچھ آدمی کوفہ کی طرف بھیجے۔ انہوں نے ان کے متعلق کوفہ والوں سے سوال کیا کوئی مسجد نہ چھوڑی جہاں سوال نہ کیا ہو۔ سب لوگ کی تعریف کرتے رہے تا آنکہ بنو عبس کی ایک مسجد میں داخل ہوئے۔ ان میں سے ایک شخص کھڑا ہوا جس کا نام اسامہ بن قتادہ جبکہ کنیت ابوسعده تھی۔ وہ کہنے لگا: اگر تم ہمیں اللہ کا واسطہ دیتے ہو (تو سنو) سیدنا سعد رضی اللہ عنہ جو ہے یہ لشکر کے ساتھ نہیں جاتا اور تقسیم برابری کی نہیں کرتا اور فیصلے میں عدل نہیں کرتا۔ سیدنا سعد رضی اللہ عنہ نے کہا: اللہ کی قسم میں تین (بد) دعائیں کرتا ہوں: اے اللہ اگر تیرا یہ بندہ جھوٹا ہے دکھاوے اور سناوے کو کھڑا ہوا ہے تو تو اس کی عمر لمبی کر دے اور اس کا فقر لمبا کر دے اور اس کو فتنوں پر پیش کر دے۔ وہ اس کے بعد کہا کرتا تھا ”میں) بوڑھا فتنوں میں ڈالا گیا ہوں مجھے سیدنا سعد رضی اللہ عنہ کی (بد) دعا لگ گئی ہے عبد الملک کہتے ہیں: میں نے اس کو بعد میں دیکھا اس کے دونوں ابرو بڑھاپے کی وجہ سے اس کی آنکھوں پر گر گئے تھے۔ وہ راہ میں لڑکیوں کے درپے ہوتا اور ان کو آنکھوں سے اشارے کرتا تھا۔“

سیدنا ابو ہریرہ رضی اللہ عنہ فرماتے ہیں ہر نماز میں قرأت کی جاتی ہے تو جس میں رسول اللہ ﷺ نے ہمیں (قرأت) سنائی ہم نے تم کو سنا دی۔ اور جس میں آپ ﷺ نے ہم سے مخفی رکھی ہم نے تم سے مخفی رکھی۔ اگر تو ام القرآن (سورہ فاتحہ) سے زائد کچھ نہ پڑھے تو تجھیر کافی ہے اور اگر زیادہ پڑھ لے تو وہ بہتر ہے۔“

فاتحہ کے بعد قرأت کی کیفیت:

فاتحہ کے بعد قرأت جائز ہے وہ جس طریقہ پر بھی ہو۔ سیدنا حسین رضی اللہ عنہ فرماتے ہیں ”ہم نے خراسان میں جہاد کیا۔ ہمارے ساتھ تین سو (۳۰۰) صحابہ کرام رضی اللہ عنہم تھے۔ ان میں جو شخص ہم کو نماز پڑھاتا وہ سورت کی کچھ آیات پڑھتا پھر رکوع کر دیتا۔ سیدنا ابن

۱ یعنی پہلی دو میں قرأت کو لمبا کرتا تھا۔

۲ صحیح بخاری باب نمبر ۹۰ (حدیث نمبر: ۷۵۵)

عباس رضی اللہ عنہ سے مروی ہے کہ انہوں نے ہر رکعت میں سورۃ فاتحہ اور سورۃ بقرہ کی ایک آیت پڑھی۔ (دارقطنی بسند قوی)۔ امام بخاری رحمۃ اللہ علیہ فرماتے ہیں: باب ہے دو سورتوں کو ایک رکعت میں جمع کرنا، سورتوں کے آخری حصوں کو پڑھنا۔ کسی سورت سے قبل دوسری سورت کو پڑھنا نیز سورت کا اول حصہ پڑھنا۔ سیدنا سائب بن عبداللہ رضی اللہ عنہ سے مذکور ہے کہ نبی کریم صلی اللہ علیہ وسلم نے صبح کی نماز میں سورۃ المؤمنون پڑھی حتیٰ کہ جب سیدنا موسیٰ اور ہارون علیہما السلام کا ذکر آیا یا سیدنا عیسیٰ کا ذکر تو آپ کو کھانسی لگ گئی تو آپ نے رکوع کر لیا۔ سیدنا عمر رضی اللہ عنہ نے پہلی رکعت میں سورۃ البقرہ کی ایک سو بیس (۱۲۰) آیات پڑھیں اور دوسری میں ”مثانی“ کی ایک سورت۔ احنف نے پہلی رکعت میں سورۃ کہف پڑھی جبکہ دوسری میں سورۃ یونس یا یوسف پڑھی اور بتایا کہ انہوں نے سیدنا عمر رضی اللہ عنہ کے ساتھ صبح کی نماز پڑھی تو انہوں نے بھی یہی سورتیں پڑھی تھیں۔ سیدنا ابن مسعود رضی اللہ عنہ نے سورۃ الانفال کی چالیس (۴۰) آیات پڑھیں جبکہ دوسری رکعت میں ”مفصل“ کی ایک سورۃ پڑھ دی۔ سیدنا قتادہ رضی اللہ عنہ نے اس شخص کے متعلق کہ جو دو رکعتوں میں ایک ہی سورۃ پڑھے یا دو رکعتوں میں ایک سورۃ کو دہرائے۔ فرمایا: ”سب اللہ کی کتاب ہے۔“ امام عبید اللہ بن ثابت سیدنا انس رضی اللہ عنہ سے بیان کرتے ہیں ”انصار کا ایک شخص قباء میں ان کی امامت کرتا تھا۔ وہ جب بھی کوئی سورت شروع کرتا جس سے ان کو (جہر) قرأت والی نماز پڑھائے تو وہ شروع میں قل هو اللہ احد پڑھتا حتیٰ کہ اس سے فارغ ہو جاتا پھر اس کے ساتھ دوسری سورت پڑھتا۔ وہ ایسا ہر رکعت میں کرتا تھا۔ اس کے ساتھیوں نے اس سے گفتگو کی کہنے لگے تو اسی سورت کو شروع میں پڑھتا ہے پھر تمہارے خیال میں وہ تمہیں کافی نہیں ہوتی۔ جب تک تم دوسری نہ پڑھ لو۔ یا تم اسی کو پڑھا کرو یا اس کو چھوڑ دو اور دوسری کو پڑھا کرو۔ اس نے کہا میں اس کو نہ چھوڑ دوں گا۔ اگر تم پسند کرو تو میں تمہاری امامت اسی کے ساتھ کروں گا۔ اور اگر تم ناپسند کرو تو میں تمہیں چھوڑ دیتا ہوں۔ ان کا خیال تھا کہ یہ ہم میں افضل ہے لہذا انہوں نے کسی اور کا امامت کرنا اچھا نہ سمجھا۔ جب نبی کریم صلی اللہ علیہ وسلم ان کے

پاس گئے انہوں نے آپ کو اس کی خبر دی۔ آپ ﷺ نے فرمایا اے فلاں! تجھے اس بات سے کیا مانع ہے کہ تم وہ کرو جو تمہارے ساتھی تمہیں حکم دیتے ہیں؟ نیز تیرے اس سورت کو ہر رکعت میں لازم کرنے پر تجھے کیا چیز آمادہ کرتی ہے؟ اس نے کہا میں اس سے محبت کرتا ہوں۔ آپ ﷺ نے فرمایا تیری اس کے ساتھ جو محبت ہے وہ تجھے جنت میں داخل کر دے گی۔^۱ جبینہ کے ایک شخص سے مروی ہے اس نے نبی کریم ﷺ کو سنا کہ آپ ﷺ صبح کی دونوں رکعتوں میں اذا زلزلت الارض پڑھ رہے تھے۔ میں نہیں جانتا کہ رسول اللہ ﷺ بھول گئے تھے یا آپ ﷺ نے اسے جان بوجھ کر پڑھا (ابوداؤد)۔^۲ اس کی سند میں کچھ طعن نہ ہے۔

فاتحہ کے بعد قرأت کے حوالہ سے رسول اللہ ﷺ کا طریقہ:

ہم یہاں مختصراً بتائیں گے جیسا کہ امام ابن القیم نے بتایا ہے کہ رسول اللہ ﷺ کی فاتحہ کے بعد قرأت کیسی تھی۔^۳ فرماتے ہیں جب آپ قرأت فاتحہ سے فارغ ہو تو اور سورت کو پڑھنے لگتے۔ کبھی اس کو لمبا کرتے اور کبھی سفر وغیرہ کے عارضہ سے اس کو مختصر کرتے اور اس میں عموماً درمیانہ انداز رکھتے۔

فجر کی قرأت:

آپ فجر کی نماز میں اندازاً ساٹھ سے سو تک آیات پڑھتے۔ آپ ﷺ نے اس میں سورۃ ”ق“ پڑھی۔^۴ ”روم“ پڑھی۔ اذا الشمس کورت پڑھی۔^۵ اذا زلزلت دونوں رکعتوں میں پڑھی۔ آپ ﷺ جب سفر میں تھے آپ ﷺ نے اس میں معوذتین پڑھیں۔ آپ ﷺ نے اس نماز میں ایک دفعہ سورۃ المؤمنون شروع کی حتیٰ کہ آپ ﷺ جب موسیٰ و ہارون علیہما السلام کے ذکر پر پہنچے آپ کو کھانسی آنے لگی۔ پہلی رکعت میں تھے آپ نے رکوع کر دیا۔ آپ بروز جمعہ اس میں ”الم تنزیل

۱۔ صحیح بخاری حدیث نمبر (۷۷۴)۔ ۲۔ سنن ابوداؤد حدیث نمبر (۸۱۶)۔

۳۔ عنادین ابن القیم کے نہیں ہیں۔ ۴۔ صحیح ابن خزیمہ حدیث نمبر: (۵۳۴)۔

۵۔ سنن ابوداؤد حدیث نمبر: (۸۱۷)۔

السجدة“ اور سورۃ ”هل اتى على الانسان“ دونوں مکمل پڑھتے تھے۔ آپ ایسا نہ کرتے تھے جیسے کہ آج کل بعض لوگ کرتے ہیں کہ کچھ حصہ اس کا پڑھ لیا اور کچھ اس کا۔ رہی وہ بات جو بعض جاہل لوگوں نے تصور بنا لیا ہے کہ جمعہ کے دن کی صبح کو سجدہ کی وجہ سے فضیلت دی گئی ہے۔ تو یہ بات بڑی جہالت کی ہے۔ اس لیے اس گمان کی وجہ سے بعض ائمہ نے سورۃ سجدہ کی قرأت کو ناپسند کیا ہے۔ آپ ﷺ تو ان سورتوں کو اس لیے پڑھتے تھے کہ یہ دونوں انسان کی پیدائش اور روز قیامت کے بیان پر مشتمل ہیں۔ نیز سیدنا آدم کی پیدائش جنت اور جہنم کا داخلہ وغیرہ۔ جو باتیں بروز جمعہ ہوئیں اور ہوگی۔ لہذا اس دن کی فجر کو آپ ﷺ وہ قرأت کرتے کہ جو کام اس دن ہوئے اور جو ہوں گے۔ تاکہ امت کو اس دن کے واقعات یاد دلائے جائیں۔ جیسا کہ آپ ﷺ جمعہ اور عید وغیرہ بڑے مجموعوں میں سورۃ ”ق“ - ”اقتربت“ - ”یسبح“ اور ”الغاشیۃ“ پڑھا کرتے تھے۔

ظہر میں قرأت:

رہی نماز ظہر تو اس میں آپ ﷺ کبھی قرأت کو لمبا کر دیتے تھے۔ حتیٰ کہ سیدنا ابو سعید رضی اللہ عنہ فرماتے ہیں: ”ایک جانے والا بقیع کی طرف جاتا نماز ظہر کی جماعت کھڑی کی جاتی وہ قضائے حاجت کرتا پھر اپنے گھر آتا وضوء کرتا اور نبی کریم ﷺ کو پہلی رکعت میں ہی پاتا کیونکہ آپ ﷺ اس کو لمبا کرتے تھے۔ اس میں کبھی آپ ﷺ الم تنزیل کے برابر کی سورت پڑھتے۔ کبھی ”سبح اسم ربك الاعلیٰ“ اور ”واللیل اذانیٰ“ اور کبھی ”والسما ذات البروج“ اور ”السما والطارق“ پڑھا کرتے تھے۔

عصر میں قرأت:

رہی عصر کی نماز تو اس میں ظہر سے نصف قرأت ہوتی۔ جب لمبی کرتے تو لمبی ہوتی جب اسے چھوٹا کرتے تو یہ بھی چھوٹی ہوتی۔

۱۔ یسبح سے مراد سورۃ الاعلیٰ ہے جو ”سبح اسم ربك الاعلیٰ“ سے شروع ہوتی ہے۔

۲۔ صحیح مسلم حدیث نمبر (۱۰۲۰)۔ ۳۔ صحیح مسلم (۱۷۹/۴)۔

مغرب میں قرأت:

مغرب کی نماز میں آپ ﷺ کا جو طریقہ تھا آج کل عمل اس کے خلاف ہے۔ آپ نے کبھی اس کی دو رکعتوں میں سورۃ الاعراف پڑھی۔ کبھی ”الطور“ اور کبھی ”المرسلات“۔ ابو عمر ابن عبد اللہ رضی اللہ عنہما فرماتے ہیں: نبی کریم ﷺ سے مروی ہے کہ آپ نے مغرب میں لمص ”الاعراف“ پڑھی۔ آپ ﷺ نے اس میں ”الصفات“ پڑھی۔ آپ ﷺ نے اس میں حم ”الدخان“ پڑھی۔ آپ ﷺ نے اس میں سج اسم ربک الاعلیٰ پڑھی۔ آپ نے اس میں ”والتین والزیتون“ پڑھی۔ آپ ﷺ نے اس میں معوذتین پڑھیں۔ اور آپ ﷺ نے اس میں ”المرسلات“ پڑھی۔ آپ اس نماز میں قصار مفصل سورتیں پڑھا کرتے تھے۔ فرماتے ہیں یہ سب روایات صحیح اور مشہور ہیں۔ ابن عبد البر کی بات ختم ہوئی۔

اس نماز میں جو ہمیشہ قصار مفصل کا پڑھنا لازم بن گیا ہے تو یہ مروان بن حکم کے فعل سے ہے۔ اس پر سیدنا زید رضی اللہ عنہما بن ثابت نے رد بھی کیا تھا جب انہوں نے فرمایا تھے کیا ہے کہ تو مغرب میں قصار مفصل پڑھتا ہے جبکہ میں نے نبی کریم ﷺ کو دیکھا کہ آپ دو لمبیوں میں سے لمبی سورت مغرب میں پڑھتے تھے۔ راوی کہتے ہیں میں نے کہا دو لمبیوں میں سے لمبی کیا ہے؟ فرمایا ”الاعراف“ یہ حدیث صحیح ہے اسے اہل سنن نے روایت کیا ہے۔ امام نسائی رضی اللہ عنہ نے سیدہ عائشہ رضی اللہ عنہا سے ذکر کیا ہے کہ نبی کریم ﷺ نے مغرب میں سورۃ الاعراف پڑھی۔ اسے دو رکعتوں میں تقسیم کیا لہذا قصار مفصل میں سے کسی آیت یا سورۃ کی پابندی کر لینا سنت کے خلاف ہے اور یہ مروان بن حکم کا فعل ہے۔

عشاء میں قرأت:

رہی عشاء۔ تو آپ ﷺ نے اس میں ”والتین والزیتون“ پڑھی۔ آپ نے سیدنا معاذ رضی اللہ عنہما کے لیے اس نماز کے حوالہ سے ”والشمس وضحاها“۔ ”سبح

۱ سنن نسائی مع شرح السیوطی (۲/۱۷۰)۔

۲ سنن ابوداؤد حدیث نمبر: (۸۱۶)

اسم ربك الاعلیٰ۔“ واللیل اذا یغشی“ اور اس طرح کی سورتیں مقرر فرمائیں۔ آپ ﷺ نے ان کو اس میں سورۃ البقرہ پڑھنے سے روکا۔ جب وہ آپ ﷺ کے ساتھ نماز پڑھتے گئے تھے پھر بنی عمرو بن عوف کے محلہ میں گئے۔ وہاں انہوں نے جتنی رات چاہے گزر جانے کے بعد دوبارہ انہیں عشاء پڑھائی اور اس میں سورۃ بقرہ پڑھ دی۔ اسی لئے آپ نے ان کو فرمایا تھا۔ ”اے معاذ! کیا تو فتنہ باز ہے؟“ ناقدین اسی لفظ کے ساتھ چٹ گئے ہیں۔ انہوں نے اس سے پہلی اور پچھلی بات پر غور نہیں کیا۔

جمعہ میں قرأت:

جمعہ کی نماز میں آپ سورۃ الجمعہ۔ السنن الفقیہین یا الغاشیہ مکمل پڑھتے۔ تیسرے سورۃ سجاور الغاشیہ بھی پڑھتے۔ رہا یا ایہا الذین امنوا والی دونوں سورتوں کے آخری حصہ کو پڑھنا تو آپ ﷺ نے ایسا کبھی نہ کیا تھا۔ یہ آپ ﷺ کے اس طریقہ کے خلاف ہے جس پر آپ کا پابندی سے عمل تھا۔

عیدین میں قرأت:

عیدوں کی نمازوں میں کبھی آپ سورۃ ”ق“ اور اقتربت مکمل پڑھتے۔ اور کبھی سج اور الغاشیہ پڑھتے۔ یہی آپ ﷺ کا طریقہ رہا جس پر آپ ﷺ نے ہیئتی کی تا آنکہ آپ اللہ عزوجل سے جا ملے۔ اس کو کسی چیز نے منسوخ نہ کیا۔ اسی لئے آپ ﷺ کے بعد خلفاء راشدین نے بھی اسی کو اپنایا۔ سیدنا ابو بکر رضی اللہ عنہ نے فجر میں سورۃ بقرہ پڑھی طلوع شمس کے قریب اس سے سلام پھیرا۔ لوگوں نے کہا اے رسول ﷺ کے جانشین! سورج طلوع ہونے کے قریب تھا۔ فرمایا اگر وہ طلوع ہو جاتا تو ہم کو غافل نہ پاتا۔ سیدنا عمر رضی اللہ عنہ اس میں سورۃ یوسف، نحل، ہود، بنی اسرائیل اور اسی طرح کی سورتیں پڑھا کرتے تھے۔ اگر

۱ صحیح بخاری حدیث نمبر: (۷۰۵)

۲ صحیح مسلم (۱۶۶/۶) - (۱۶۷)۔

۳ صحیح مسلم (۱۹۱/۶)۔

آپ ﷺ کا نماز کو لمبا پڑھانا منسوخ ہوتا تو آپ ﷺ کے خلفاء راشدین پر مخفی نہ رہتا کہ اس کی اطلاع ناقدین کو ہوگئی۔ رہی وہ حدیث جو صحیح مسلم میں سیدنا جابر بن سمرہ رضی اللہ عنہ سے مروی ہے کہ نبی کریم ﷺ فجر میں ”ق والقرآن المجید“ پڑھا کرتے تھے۔ اس کے بعد آپ ﷺ کی نماز تخفیف والی ہوتی تھی۔ اس میں بعد سے مراد بعد الفجر ہے۔ یعنی آپ فجر کی قرأت دیگر نمازوں سے لمبی کرتے تھے اور اس کے بعد کی آپ ﷺ کی نمازیں تخفیف والی ہوتی تھیں۔ اس کی ایک دلیل ام حبیبہ رضی اللہ عنہا کا قول بھی ہے۔ انہوں نے سیدنا ابن عباس رضی اللہ عنہما کو والمرسلات عرفا پڑھتے سنا۔ تو کہنے لگیں: اے میرے بیٹے تو نے مجھے یہ سورۃ پڑھ کے یاد کرا دیا ہے کہ یہی وہ آخری سورت ہے جو میں نے رسول اللہ ﷺ کو نماز مغرب میں پڑھتے ہوئے سنی تھی۔ آپ ﷺ یہ آخر کی بات ہے۔ حتیٰ کہ کہتے ہیں ”رہا آپ ﷺ کا یہ فرمانا کہ تم میں سے جو لوگوں کی امامت کرائے وہ تخفیف کریں“ اور سیدنا انس رضی اللہ عنہ کا فرمانا کہ ”نبی کریم ﷺ لوگوں میں خفیف ترین نماز پڑھاتے تھے لیکن مکمل کر کے“ تو تخفیف ایک امر نسبی ہے جو اس بات کی طرف لوٹتا ہے جو رسول اللہ ﷺ کا فعل تھا جس پر آپ ﷺ نے مواظبت کی۔ یہ مقتدیوں کے حسب خواہش نہ تھا۔ آپ ﷺ لوگوں کو ایسا حکم نہ دیتے تھے جس کی خود مخالفت کرتے ہوں۔ آپ ﷺ کو معلوم ہوتا تھا کہ میرے پیچھے کبیر ضعیف اور حاجت مند لوگ ہیں۔ جو کچھ آپ ﷺ نے کیا وہ وہی تخفیف کا فعل ہے جس کا آپ ﷺ نے حکم بھی دیا۔ کیونکہ یہ بھی ہوتا تھا کہ آپ ﷺ کی نماز اس سے کئی گنا لمبی ہو۔ لیکن وہ ان میں سے طویل ترین کی نسبت سے خفیف ہی ہوتی تھی۔ آپ ﷺ کا طریقہ جس پر آپ نے ہمیشگی فرمائی ہے وہ ہر اس بات پر فیصل ہے جس میں جھگڑا کرنے والے جھگڑتے ہوں۔ اس کی دلیل وہ بھی ہے جسے نسائی وغیرہ نے سیدنا ابن عمر رضی اللہ عنہما سے روایت کیا ہے۔ فرماتے ہیں رسول اللہ ﷺ ہمیں تخفیف کا حکم دیتے تھے۔ اور ہمیں ”صافات“ کے ساتھ نماز پڑھاتے تھے۔ تو سورۃ صافات کو پڑھنا اس تخفیف میں سے ہے جس کا آپ ﷺ حکم فرماتے تھے۔

ایک منتخب سورۃ کو پڑھنا:

آپ ﷺ کسی خاص نماز کے لیے کسی عاص سورۃ کو منتخب نہ فرماتے تھے کہ اس کے سوا کوئی اور پڑھتے ہی نہ ہوں۔ ہاں جمعہ اور عیدین میں ایسا تھا۔ رہیں دیگر سب نمازیں تو امام ابو داؤد نے سیدنا عمرو بن شعیب رضی اللہ عنہما عن ابیہ عن جدہ والی روایت میں ذکر کیا ہے: وہ فرماتے ہیں مفصل کی ہر چھوٹی اور بڑی سورت کو میں نے رسول اللہ ﷺ سے سنا ہے کہ آپ لوگوں کی امامت کراتے ہوئے فرض نماز میں پڑھتے تھے۔ آپ کا طریقہ سورتوں کو کامل پڑھنے کا تھا۔ کبھی آپ سورت کو دو رکعتوں میں پڑھتے تھے۔ کبھی آپ سورت کا اول حصہ پڑھتے۔ رہا سورتوں کا آخری یا درمیانی حصہ پڑھنا تو یہ آپ سے منقول نہ ہے۔ دو سورتوں کو ایک رکعت میں پڑھنا آپ کا یہ عمل نفل میں تھا۔ رہا فرض تو اس میں آپ سے یہ منقول نہ ہے۔ سیدنا ابن مسعود رضی اللہ عنہما کی جو حدیث ہے کہ ”میں ان ملتی جلتی سورتوں کو جانتا ہوں کہ جن میں سے دو سورتوں کو رسول اللہ ﷺ رکعت میں ملا دیتے تھے یعنی الرحمن اور نجم ایک رکعت میں۔ اقتربت اور الحاقہ ایک رکعت میں۔ طور اور ذاریات ایک رکعت میں۔ اذا وقعت اور ”ن“ ایک رکعت میں۔ الحدیث.....“ تو یہ ایک فعل کی حکایت ہے جس میں اس کا محل متعین نہ ہے آیا یہ فرض میں تھا یا نفل میں؟ تو اس میں احتمال ہے۔ رہا ایک ہی سورت کو دو رکعتوں میں اکٹھا پڑھنا تو کم ہی آپ ایسا کرتے تھے۔ امام ابو داؤد نے جبینہ کے ایک شخص سے بیان کیا کہ اس نے رسول اللہ ﷺ کو صبح کی دونوں رکعتوں میں اذا زلزلت پڑھتے ہوئے سنا۔ کہتے ہیں میں نہیں جانتا کہ رسول اللہ ﷺ بھول گئے یا آپ نے عمد اس کو پڑھا؟^۱

صبح کی پہلی رکعت کو لمبا کرنا:

آپ ﷺ صبح کی پہلی رکعت کو دوسری سے لمبا کرتے تھے۔ ہر نماز میں بھی آپ ﷺ ایسا کرتے تھے۔ کبھی آپ ﷺ پہلی رکعت کو اتنا لمبا کرتے کہ قدم چلنے کی

۱۔ اور یہ اصول معروف ہے کہ ”احتمال سے استدلال ثابت نہیں ہوتا۔“ از مترجم۔

۲۔ سنن ابو داؤد حدیث نمبر: (۸۱۶)۔

آواز نہ سنائی دیتی۔ آپ صبح کی نماز کو دیگر سب نمازوں کی نسبت سے لمبا کرتے تھے۔ اس کی وجہ یہ ہے کہ فجر کا قرآن حاضر کیا گیا ہے۔ اس پر اللہ تعالیٰ اور اس کے فرشتے حاضر ہوتے ہیں۔ ایک قول یہ ہے کہ اس میں دن اور رات کے فرشتے حاضر ہوتے ہیں۔ ان دونوں اقوال کی بنیاد اس بات پر ہے کہ جو نزول الہی ہے آیا وہ صبح کی نماز مکمل ہونے تک رہتا ہے یا طلوع فجر تک رہتا ہے؟ اس حوالہ سے یہ بھی مروی ہے اور وہ بھی مروی ہے۔ نیز اس کے لمبا کرنے کی ایک وجہ یہ بھی ہے کہ جب فجر کی رکعات کی تعداد کم رکھی گئی ہے تو جتنی تعداد کم ہے اس کے عوض میں اس کو لمبا کر دیا گیا ہے۔

نیز یہ بھی کہ یہ نیند کے بعد ہوتی ہے جبکہ لوگ آرام میں ہوتے ہیں۔ نیز یہ بھی کہ ابھی تک ذرائع معاش اور اسباب دنیا کی طرف متوجہ نہیں ہوئے۔ نیز یہ بھی کہ یہ نماز کان زبان اور دل کی ہم آہنگی کے وقت ہوتی ہے کیونکہ اس وقت سب فارغ ہوتے ہیں کوئی مصروفیت نہیں ہوتی۔ لہذا آدمی قرآن کو سمجھتا ہے اور اس پر غور کرتا ہے۔

نیز یہ بھی کہ یہ عمل کی بنیاد اور شروع ہے۔ لہذا اس کو فضیلت دی گئی ہے کہ اس کا اہتمام کیا جائے اور اسے لمبا کیا جائے۔ یہ ایسے رموز ہیں جن کی معرفت صرف ان لوگوں کو ہے جن کی شریعت کے رازوں اس کے مقاصد اور اس کی حکمتوں پر نظر ہوتی ہے۔

آپ ﷺ کی قرأت کی کیفیت:

آپ ﷺ کی قرأت لمبی لمبی ہوتی تھی۔ ہر آیت پر ٹھہرتے اور وہاں اپنی آواز کو لمبا کرتے تھے۔ امام ابن القیم رحمہ اللہ کی بات ختم ہوئی۔

دوران قرأت کیا مستحب ہے؟

دوران قرأت آواز کو اچھا اور خوبصورت بنانا مسنون ہے۔ لہذا حدیث میں ہے کہ

۱۔ شاید اس کا مفہوم یہ ہے کہ سب نمازی آجائیں اور اب کسی کے آنے کی آواز نہ آئے واللہ اعلم۔ از مترجم۔

۲۔ سنن نسائی حدیث نمبر (۱۰۱۵)۔

نبی کریم ﷺ نے فرمایا

”تم اپنی آوازوں کے ساتھ قرآن کو خوبصورت کرو۔“^۱

اور فرمایا ”وہ ہم میں سے نہیں جس نے اپنی آواز کے ساتھ قرآن کو مترنم نہ کیا۔ اور فرمایا قرآن کے لیے سب سے اچھی آواز اس شخص کی ہے کہ جس کو تم سنو اور یہ سمجھ لو کہ یہ اللہ سے ڈرتا ہے۔“ اور فرمایا ”اللہ نے کسی بات کا اتنا اذن نہیں کیا جتنا نبی کریم کو قرآن کو مترنم کرنے کے لیے حسن صوت کا اذن کیا۔“^۲

امام نووی رحمۃ اللہ علیہ فرماتے ہیں: یہ قرأت کرنے والے کے لیے خواہ وہ نماز میں ہو یا نہ ہو اس کے لیے مسنون ہے کہ جب وہ آیت رحمت سے گزرے اللہ تعالیٰ سے اس کا فضل مانگے۔ اور جب آیت عذاب سے گزرے تو جہنم سے یا عذاب سے۔ یا شر سے۔ یا بری جگہ سے پناہ مانگے یا یہ کہے: **اللَّهُمَّ إِنِّي أَسْأَلُكَ الْحَافِيَا** اس طرح کے الفاظ۔ جس ایسی آیت سے گزرے جس میں اللہ سبحانہ و تعالیٰ کی تزیہ ہو۔ تو اللہ کی تزیہ کرے اور سبحانہ و تعالیٰ یا تبارک اللہ رب العالمین کہے۔ یا کہے جلت عظمۃ ربنا یا اس طرح کے اور الفاظ۔ سیدنا حذیفہ بن یمان رضی اللہ عنہ سے مروی ہے۔ فرماتے ہیں ایک رات میں نے نبی کریم ﷺ کے ساتھ نماز پڑھی تو آپ ﷺ نے سورۃ البقرہ شروع کر دی میں نے کہا آپ سو (۱۰۰) پر رکوع کریں گے۔ آپ چلتے گئے۔ میں نے کہا اس کو ساری نماز میں پڑھیں گے۔ لیکن آپ ﷺ چلتے گئے۔ میں نے کہا اس (کے اختتام) پر رکوع کریں گے (لیکن آپ ﷺ چلتے گئے) پھر آپ ﷺ نے آل عمران شروع کی۔ اس کو پڑھ دیا۔ پھر النساء شروع کر دیا تو اس کو بھی پڑھ دیا۔ آپ ﷺ آہستہ آہستہ پڑھتے تھے۔ جب آپ ﷺ تسبیح کی آیت پر گزرتے تسبیح کہتے۔ جب سوال پر گزرتے سوال کرتے۔ جب تعویذ پر گزرتے پناہ مانگتے۔ (مسلم)

۱ سنن نسائی حدیث نمبر (۱۰۱۶)۔

۲ یہاں اذن کا معنی استیع یعنی غور سے سنا ہے۔ ۳ سنن نسائی حدیث نمبر (۱۰۱۹)۔

۴ صحیح مسلم (۶/۶۲-۶۱)۔

ہمارے اصحاب نے کہا ہے کہ یہ مستحب ہے یعنی قاری تسبیح، سوال اور استعاذہ کرے۔ نماز میں ہو یا نہ ہو۔ امام ہو، مقتدی ہو یا منفرد۔ کیونکہ یہ تو دعا ہے اس میں سب برابر ہیں۔ جیسے آمین کہنا ہے۔ جو شخص بھی اَلَيْسَ اللّٰهُ بِالْحَكَمِ الْحَاكِمِينَ کہے اس کے لیے بلی وَاَنَا عَلَىٰ ذَٰلِكَ مِنَ الشَّاهِدِينَ کہنا مستحب ہے۔ جب اَلَيْسَ ذَٰلِكَ بِقَادِرٍ عَلَىٰ اَنْ يَّحْيِيَ الْمَوْتَىٰ پڑھے تو بلی اَشْهَدُ کہے گا۔ جب فَبِأَيِّ حَدِيثٍ بَعْدَهُ يُؤْمِنُونَ پڑھے اَمَنْتُ بِاللّٰهِ کہے گا۔ اور جب سبح اسم ربك الاعلى کہے تو سبحان ربی الاعلى کہے گا۔ وہ یہ نماز میں بھی کہے گا اور نماز کے علاوہ بھی۔

قرأت کو جہر اور سری رکھنے کے مقامات:

نمازی کے لیے ان نمازوں میں قرأت کو جہر کرنا مسنون ہے۔ صبح اور جمعہ کی دونوں رکعتوں میں، مغرب اور عشاء کی پہلی دو رکعتوں میں، عیدین، کسوف اور استسقاء میں۔ جبکہ سری قرأت ظہر میں۔ عصر میں مغرب کی تیسری رکعت میں، عشاء کی دوسری دو رکعتوں میں ہوگی۔ رہے دیگر نوافل تو دن والوں میں جہر قرأت نہ ہوگی۔ جبکہ رات والوں میں جہری اور سری کے مابین اختیار ہے۔ افضل طریقہ درمیان ہے۔ رسول اللہ ﷺ ایک رات سیدنا ابو بکر رضی اللہ عنہ کے پاس سے گزرے وہ اپنی آواز کو پست رکھ کے نماز پڑھ رہے تھے۔ آپ ﷺ عمر رضی اللہ عنہ کے پاس سے گزرے تو وہ اپنی آواز بلند کر کے نماز پڑھ رہے تھے۔ جب دونوں آپ کے پاس جمع ہوئے فرمایا ابو بکر رضی اللہ عنہ! میں تیرے پاس سے گزرا تو تو اپنی آواز آہستہ رکھ کے نماز پڑھ رہا تھا؟ کہنے لگے اے اللہ کے پیغمبر ﷺ! میں نے اس (اللہ) کو سنا دیا جس سے میں نے سرگوشی کی۔ آپ نے عمر رضی اللہ عنہ کو فرمایا میں تیرے پاس سے گزرا تو تو بلند آواز سے نماز پڑھ رہا تھا؟ کہنے لگے اے اللہ کے پیغمبر ﷺ! میں سونے والے کو جگاتا ہوں اور شیطان کو دور بھگاتا ہوں۔ تو آپ ﷺ نے فرمایا: ”اے ابو بکر رضی اللہ عنہ اپنی آواز کو کچھ بلند کرو۔ اور عمر کو فرمایا ”تو اپنی آواز کو کچھ آہستہ

سامع کے کہنے پر احتمال ہے کسی صحیح روایت میں نہیں آیا۔ (صحیح)

کرو۔ اگر آدمی بھول جائے جہر کی بجائے قرأت سری کرے یا سری کی جگہ جہر کر دے تو اس پر کچھ نقصان نہ ہوگا۔ اور اگر اسے دوران قرأت یاد آئے تو اسی پر بنیاد رکھ دے گا۔
قرأت خلف الامام:

اصل یہ ہے کہ فرض اور نفل کی رکعات میں سے ہر رکعت میں سورہ فاتحہ پڑھے بغیر نماز درست نہ ہوگی۔ جیسا کہ فرائض صلاۃ میں گزرا ہے۔ ہاں یہ ہے کہ مقتدی سے قرأت ساقط ہو جاتی ہے۔ اس پر جہری نمازوں میں خاموش رہنا اور غور سے سننا واجب ہے۔ کیونکہ اللہ تعالیٰ کا فرمان ہے۔

﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ﴾

اور جب قرآن پڑھا جائے تو اس پر کان لگا دو اور چپ رہو تا کہ تم پر رحم کیا جائے۔

رسول اللہ ﷺ کا فرمان ہے:

”جب امام تکبیر کہے تو تم بھی تکبیر کہو اور جب وہ قرأت کرے تو تم چپ رہو۔“^۱

یہ حدیث بھی اسی پر محمول ہوگی کہ ”جس کا امام ہو تو امام کی قرأت اس کے لیے قرأت ہے۔“ یعنی امام کی قرأت اس کے لیے جہری نماز میں قرأت ہوگی۔ رہی سری نماز تو اس میں مقتدی پر قرأت لازم ہے۔ اسی طرح اس پر جہری نماز میں بھی قرأت واجب ہوگی لیکن اس انداز سے کہ وہ امام کی قرأت بھی غور سے سن سکے۔

ابوبکر بن العربی رضی اللہ عنہ نے فرمایا: جس بات کو ہم ترجیح دیتے ہیں وہ یہ ہے کہ سری نمازوں میں قرأت واجب ہے۔ اس لیے کہ روایات کا عموم اس پر دلیل ہے۔^۲ رہا جہری

۱ سنن ابوداؤد حدیث نمبر: (۱۳۲۹)۔

۲ صحیح مسلم (ج نمبر ۲ صفحہ نمبر ۳۱)

۳ جو دو جب قرأت (یعنی مقتدی پر) کے دلائل ہیں وہ فرائض صلاۃ میں گزر چکے ہیں۔

نمازوں میں تو اس کی کوئی راہ نہ ہے۔ اس کی درج ذیل تین وجوہ ہیں:

اول:

یہ عمل اہل مدینہ ہے۔ دوسری بات یہ قرآن کا حکم ہے۔ اللہ تعالیٰ نے فرمایا: وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا۔ سنت سے دو حدیثوں نے اس کی تاکید کی ان میں سے ایک سیدنا عمران بن حصین رضی اللہ عنہ کی حدیث ہے کہ ”مجھے معلوم ہو گیا۔“ کہ تم میں سے کوئی اس پر مجھ سے نزاع کر رہا ہے۔“

ثانی:

آپ صلی اللہ علیہ وسلم کا فرمان: ”وَإِذَا قُرِءَ فَاَنْصِتُوا۔“

ثالث:

اس بات پر ترجیح کہ امام کے ساتھ قرأت کرنے کی کوئی راہ نہ ہے۔ تو آدمی کب پڑھے گا؟ اگر کہا جائے کہ امام کے سکتے میں پڑھے گا تو ہم کہیں گے کہ امام کو سکوت لازم نہ ہے۔ تو اس بہت پر فرض کو کیسے جوڑا/سوار کر دیا جائے جو خود فرض نہ ہے؟۔ ہاں یہ ضرور ہے کہ جبر کے ساتھ بھی قرأت کی ایک صورت ہم کو ملتی ہے وہ ہے تدبر اور تفکر کے ساتھ دل میں پڑھنا۔ یہی قرآن و حدیث کا نظام اور عبادت کی روح ہے۔ نیز سنت کی پابندی اور ترجیح پر عمل کی صورت ہے۔ اتھی۔ یہ زہریؒ اور ابن المبارک کا پسندیدہ مذہب ہے۔ امام مالک، احمد اور اسحاق رضی اللہ عنہم کا قول بھی یہی ہے۔ نیز امام ابن تیمیہ رحمۃ اللہ علیہ نے اسی موقف کی نصرت کی اور اس کو راجح بتلایا ہے۔

۱۔ عموم اپنی اصل پر رہتا ہے جب تک خصوص نہ آئے۔ لہذا: سورۃ فاتحہ کی مقتدی کے لیے جبری نمازوں میں قرأت خصوص سے ثابت ہے۔ لہذا: سورۃ فاتحہ پڑھنے کا ثبوت مضبوط ہے۔ از مترجم۔

۲۔ جب نبی کریم صلی اللہ علیہ وسلم نے ایک شخص کو سنا کہ اس نے آپ کے پیچھے سبح اسم ربك الاعلیٰ پڑھی۔ تو آپ نے اس کو یہ فرمایا۔

۳۔ حدیث میں وارد لفظ خالجنیہا کا مطلب ہے۔ ”وہ مجھ سے اس کے متعلق نزاع کرتا ہے۔“

۷۔ پھرتے وقت تکبیرات:

ہر دفعہ اٹھنے، جھکنے، قیام اور قعود میں آدمی تکبیر کہے گا۔ ماسوائے اس کے کہ جب رکوع سے اٹھے اس وقت آدمی سمع اللہ لمن حمدہ کہے گا۔ سیدنا ابن مسعود رضی اللہ عنہ سے مروی ہے فرماتے ہیں میں نے رسول اللہ صلی اللہ علیہ وسلم کو دیکھا آپ ہر جھکنے اٹھنے قیام اور قعود میں تکبیر کہتے تھے۔ اور انہوں نے اسے صحیح کہا ہے پھر فرماتے ہیں

اسی پر اصحاب نبی کریم صلی اللہ علیہ وسلم کا عمل ہے جن میں سیدنا ابوبکر، سیدنا عمر، سیدنا عثمان علی رضی اللہ عنہ وغیرہ ہیں۔ اور ان کے بعد تابعین ہیں اور اسی پر عام علماء اور فقہاء کا فتویٰ ہے۔ اتنی۔ ابوبکر عبدالرحمن بن الحارث رضی اللہ عنہ سے مروی ہے۔ انہوں نے سیدنا ابو ہریرہ رضی اللہ عنہ کو کہتے ہوئے سنا رسول اللہ صلی اللہ علیہ وسلم جب نماز کے لیے کھڑے ہوتے تو تکبیر کہتے پھر جب رکوع کرتے تکبیر کہتے۔ پھر رکوع سے جب اپنی کمر کو اٹھاتے تو سمیع اللہ لمن حمدہ کہتے۔ پھر آپ صلی اللہ علیہ وسلم کھڑے کھڑے کہتے رَبَّنَا لَكَ الْحَمْدُ سجدے سے پہلے کہتے۔ پھر جب سجدہ کے لیے جھکتے اللہ اکبر کہتے۔ پھر جب اپنا سر اٹھاتے تکبیر کہتے۔ پھر جب دو رکعت سے بیٹھ کر اٹھتے تکبیر کہتے۔ پھر یہ ہر رکعت میں کرتے حتیٰ کہ نماز سے فارغ ہو جاتے۔ ابو ہریرہ رضی اللہ عنہ فرماتے ہیں آپ کی نماز ایسی ہی تھی حتیٰ کہ آپ دنیا چھوڑ گئے۔ سیدنا عکرمہ سے مروی ہے کہتے ہیں میں نے سیدنا ابن عباس رضی اللہ عنہما سے کہا میں نے بطحاء میں ظہر کی نماز ایک احمق شیخ کے پیچھے پڑھی تو اس نے بائیس (۲۲) تکبیریں کہیں۔ جب سجدہ کرتا تکبیر کہتا اور جب اپنا سر اٹھاتا تو بھی۔ تو سیدنا ابن عباس رضی اللہ عنہما نے فرمایا یہ ابوالقاسم صلی اللہ علیہ وسلم کی نماز ہے۔ جب آدمی پھرنے لگے تو تکبیر کو شروع کرنا مستحب ہے۔

۸۔ رکوع کی حالتیں:

رکوع میں واجب صرف اس انداز میں جھکنا ہے کہ دونوں ہاتھ گھٹنوں سے مل

۱۔ مؤطا امام مالک کتاب الصلوٰۃ۔ ۲۔ سنن ابوداؤد حدیث نمبر (۸۳۶)۔

۳۔ مسند امام احمد طبع بیروت۔

جائیں۔ لیکن اس میں سنت یہ ہے کہ جھکنے کے ساتھ سر برابر ہو۔ اور ہاتھوں کو گھٹنوں پر سہارا دے دیا جائے۔ لیکن ان کو پہلوؤں سے الگ رکھا جائے۔ انگلیوں کو گھٹنے اور ساق پندلی پر پھیلا دیا جائے اور کمر کو بچھا دیا جائے۔ سیدنا عقبہ رضی اللہ عنہ بن عامر سے مروی ہے۔ ”انہوں نے رکوع کیا اپنے بازوؤں کو ہٹائے رکھا ہاتھوں کو گھٹنوں پر رکھا اپنی انگلیوں کو اپنے گھٹنوں کے پیچھے سے کھول (کر پھیلا) دیا۔ اور فرمایا اس طرح میں نے رسول اللہ صلی اللہ علیہ وسلم کو نماز پڑھتے ہوئے دیکھا۔“

حضرت ابو حمید سے مروی ہے نبی کریم صلی اللہ علیہ وسلم جب رکوع کرتے اعتدال کرتے تصویب اور تفتیح نہ کرتے تھے۔ آپ صلی اللہ علیہ وسلم نے اپنے ہاتھوں کو اپنے گھٹنوں پر ایسے رکھا گویا ان دونوں کو پکڑے ہوئے ہوں۔ (نسائی)۔ مسلم شریف میں سیدنا عائشہ رضی اللہ عنہا سے مروی ہے: ”جب آپ رکوع کرتے اپنے سر کو نہ اٹھاتے اور نہ جھکاتے۔ لیکن اس کے دوران رہتے۔“ سیدنا علی رضی اللہ عنہ سے مروی ہے فرماتے ہیں: جب رسول اللہ صلی اللہ علیہ وسلم رکوع کرتے اگر آپ کی پشت پر پانی کا پیالہ رکھا جائے تو وہ نہ گرے۔“ سیدنا مصعب بن سعد سے مروی ہے فرماتے ہیں: ”میں نے اپنے باپ کے پہلو میں نماز پڑھی میں نے اپنی ہتھیلیوں کے مابین تطبیق ۵ کر لی پھر میں نے ان کو اپنی رانوں کے مابین کر دیا۔ انہوں نے مجھے اس سے منع کیا اور فرمایا ہم اس طرح کرتے تھے۔ تو ہمیں حکم دیا گیا کہ ہم اپنے ہاتھوں کو اپنے گھٹنوں پر رکھیں۔“

۹- اس میں ذکر:

رکوع میں سبحان ربی العظیم کے الفاظ سے ذکر مستحب ہے۔ سیدنا عقبہ بن عامر رضی اللہ عنہ

۱ سنن نسائی حدیث نمبر (۱۰۳۸)۔

۲ تفتیح کا مطلب اوپر اٹھانا جبکہ تصویب سے مراد نیچے جھکانا ہے۔

۳ سنن نسائی حدیث نمبر (۱۰۴۰)۔

۴ یعنی آپ صلی اللہ علیہ وسلم کی کمر برابر ہونے کی وجہ سے اس سے کوئی چیز نہ گرے گی۔

۵ تطبیق کا یہی مفہوم ہے جو عبارت میں درج ہے۔ از مترجم۔

۶ سنن نسائی حدیث نمبر (۱۰۳۳)۔

سے مروی ہے فرماتے ہیں: جب یہ آیت اتری فَسَبِّحْ بِاسْمِ رَبِّكَ الْعَظِيمِ نبی کریم ﷺ نے ہم سے فرمایا اس کو تم اپنے رکوع میں کر لو۔ (احمد ابوداؤد وغیرہ باسناد جید)۔ سیدنا حذیفہ رضی اللہ عنہ سے مروی ہے۔ فرماتے ہیں میں نے رسول اللہ ﷺ کے ساتھ نماز پڑھی۔ آپ ﷺ اپنے رکوع میں سبحان ربی العظیم پڑھتے تھے۔ اُسے سبحان ربی العظیم وجمہ کے الفاظ تو یہ متعدد طرق سے مروی ہیں جو کہ سب ضعیف ہیں۔

امام شوکانی رحمہ اللہ فرماتے ہیں: یہ طرق باہم تائید کرتے ہیں۔ لیکن درست یہ ہے نمازی تسبیح پر اکتفاء کرے۔ یا اس کے ساتھ درج ذیل اذکار میں سے کوئی ملائے:

۱- سیدنا علی رضی اللہ عنہ سے مروی ہے: نبی کریم ﷺ جب رکوع کرتے فرماتے:

((اَللّٰهُمَّ لَكَ رَكَعْتُ، وَبِكَ اَمَنْتُ، وَلَكَ اَسْلَمْتُ، اَنْتَ رَبِّيْ خَشَعَ سَمْعِيْ وَبَصْرِيْ وَمَخِيْ وَعَظْمِيْ وَعَصْبِيْ وَمَا اسْتَقَلْتُ بِهٖ قَدَمِيْ لِلّٰهِ رَبِّ الْعَالَمِيْنَ۔))^۱

اے اللہ میں نے تیرے لیے رکوع کیا، میں تجھ پر ایمان لایا، میں تیرے لئے فرمانبردار ہوا۔ تو میرا رب ہے۔ میرے کان، آنکھ، دماغ، ہڈی، پٹھے اور جو کچھ (جسم) میرے پاؤں نے اٹھا رکھا ہے۔ (سب تیرے) تابع ہو گئے۔

۲- سیدہ عائشہ رضی اللہ عنہا سے مروی ہے: رسول اللہ ﷺ اپنے رکوع اور سجدے میں یہ پڑھا کرتے تھے۔ "سُبُوْحٌ قُدُوْسٌ رَبِّ الْمَلٰٓئِكَةِ وَالرُّوْحِ"۔^۲

۳- سیدنا عوف بن مالک الاجعمی سے مروی ہے: فرماتے ہیں ایک رات میں نے

۱ سنن نسائی حدیث نمبر (۱۰۴۷)۔

۲ سنن نسائی حدیث نمبر (۱۰۵۲)۔

۳ اس میں فصیح عبارت شروع میں حسہ ہے۔ یہ دونوں مبتداء محذوف انت کی خبر ہیں۔ درحقیقت اس کا مفہوم یہ ہوگا تو ہر اس چیز سے پاک اور منزہ ہے جو تیرے جلال کے لائق نہ ہے۔

۴ سنن نسائی حدیث نمبر (۱۰۴۹)۔

رسول اللہ ﷺ کے ساتھ قیام کیا آپ ﷺ نے سورہ بقرہ پڑھی..... تا آنکہ فرمایا آپ ﷺ اپنے رکوع میں یہ پڑھتے تھے۔ ”سُبْحَانَ ذِي الْجَبْرُوتِ وَالْمَلَكُوتِ وَالْكِبْرِيَاءِ وَالْعَظْمَةِ“^۱

۴- سیدہ عائشہ رضی اللہ عنہا فرماتی ہیں: رسول اللہ ﷺ اپنے رکوع اور سجود میں اکثر یہ کہا کرتے تھے۔ ”سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي“ آپ قرآن پر عمل کرتے تھے۔^۲

۱۰- رکوع سے اٹھ کر اذکار اور اعتدال:^۳

نمازی گواہ ہو مقتدی ہو یا منفرد اس کے لیے مستحب ہے کہ وہ رکوع سے اٹھتے وقت سمع اللہ لمن حمدہ کہے۔ جب سیدھا کھڑا ہو جائے تو ربنا ولك الحمد یا اللہم ربنا ولك الحمد کہے۔ سیدنا ابو ہریرہ رضی اللہ عنہ سے مروی ہے جب نبی کریم ﷺ رکوع سے اپنی کمر اٹھاتے سمع اللہ لمن حمدہ کہتے۔ پھر آپ ﷺ کھڑے ہونے کی حالت میں ربنا ولك الحمد کہتے۔^۴

اور بخاری شریف میں سیدنا انس رضی اللہ عنہ کی حدیث ہے جب وہ (امام) سمع اللہ لمن حمدہ کہے تو تم اللہم ربنا ولك الحمد کہو۔^۵ بعض علماء کی رائے ہے کہ مقتدی سمع اللہ لمن حمدہ نہیں کہے گا۔ بلکہ وہ جب اسے امام سے سنے تو اس حدیث کی رو سے اللہم ربنا ولك الحمد کہے گا۔ نیز احمد وغیرہ میں سیدنا ابو ہریرہ رضی اللہ عنہ کی حدیث بھی ہے رسول اللہ ﷺ نے فرمایا جب امام سمع اللہ لمن حمدہ کہے تو تم اللہم ربنا ولك الحمد کہو۔ جس کا (یہ) کہنا فرشتوں کے کہنے سے مل گیا اس کے پچھلے گناہ بخش دیئے جائیں گے۔^۶

۱ سنن نسائی حدیث نمبر (۱۰۵۰)۔

۲ یعنی آپ ﷺ اللہ کے فرمان فسبح بحمد ربك واستغفره پر عمل کرتے تھے۔

۳ اعتدال سے مراد رکوع سے اٹھ کر برابر کھڑے ہو جانا ہے۔ از مترجم۔

۴ سنن نسائی حدیث نمبر (۱۰۶۱)۔ ۵ سنن نسائی حدیث نمبر (۱۰۶۲)۔

۶ صحیح بخاری حدیث نمبر (۷۹۶)۔

لیکن رسول اللہ ﷺ کا فرمان صَلُّوا كَمَا رَأَيْتُمُونِي أُصَلِّيْ اس بات کا تقاضا کرتا ہے کہ ہر نمازی تسبیح و تحمید کو اکھٹا کہے گا گو وہ مقتدی ہو۔ جو لوگ کہتے ہیں کہ مقتدی دونوں کو اکھٹا نہ کہے گا بلکہ صرف تحمید کہے گا۔ ان کے جواب میں امام نووی رحمۃ اللہ علیہ کی ذکر کردہ یہ بات لائی جاسکتی ہے۔ وہ فرماتے ہیں۔ ہمارے اصحاب نے کہا اس کا مطلب ہے کہ تم رہنا لک الحمد کہو۔ ساتھ ہی تم کو آپ کا سمع اللہ لمن حمد کہنا معلوم ہو گیا۔ اس کا خاص ذکر صرف اس لئے کیا گیا کہ وہ نبی کریم ﷺ کا سمع اللہ لمن حمدہ جہر سنتے تھے اس میں سنت جہر ہے۔ وہ آپ ﷺ کا رہنا لک الحمد نہ سنتے تھے کہ آپ ﷺ اسے سری کہتے تھے۔ وہ آپ ﷺ کا فرمان صَلُّوا كَمَا رَأَيْتُمُونِي أُصَلِّيْ جانتے تھے ساتھ ہی ساتھ آپ ﷺ کی مطلق اقتداء بھی ان کو معلوم تھی۔ وہ سمع اللہ لمن حمدہ میں موافقت کرتے تھے۔ لہذا آپ کو اس کا حکم دینے کی ضرورت نہ پڑی۔ وہ رہنا لک الحمد نہ جانتے تھے لہذا ان کو اس کا حکم دیا گیا تحمید میں یہ کم از کم الفاظ ہیں جن پر بوقت اعتدال اکتفاء کیا جائے گا۔ درج ذیل احادیث میں سے کچھ مزید پڑھ لینا بھی مستحب ہے۔

۱- سیدنا رفاعہ بن رافع رضی اللہ عنہ سے مروی ہے: فرماتے ہیں ایک روز ہم نبی کریم ﷺ کے پیچھے نماز پڑھ رہے تھے۔ جب رسول اللہ ﷺ نے اپنا سر رکوع سے اٹھایا فرمایا: سمع اللہ لمن حمدہ۔ آپ ﷺ کے پیچھے ایک آدمی نے کہا رَبَّنَا لَكَ الْحَمْدُ حَمْدًا كَثِيرًا طَيِّبًا مُبَارَكًا فِيهِ۔ جب رسول اللہ ﷺ نے سلام پھیرا۔ فرمایا ابھی کون بولا تھا؟ اس آدمی نے کہا اے اللہ کے پیغمبر میں تھا! تو رسول اللہ ﷺ نے فرمایا میں نے تیس (۳۰) اور کچھ سفر شتے دیکھے جو اس کی طرف جلدی کر رہے تھے کہ اسے پہلے کون لکھے گا۔

۱۔ کتاب میں لفظ تسبیح ہے جبکہ تسبیح مناسب ہے۔ جو سمع اللہ لمن حمدہ کا خلاصہ ہے جبکہ تحمید رہنا ولک الحمد کا خلاصہ ہے۔ از مترجم۔

۲۔ حدیث میں وارد لفظ المجمع تین سے دس تک کے عدد پر بولا جاتا ہے۔

۳۔ صحیح بخاری حدیث نمبر (۷۹۸)۔

- ۲- سیدنا علی رضی اللہ عنہ سے مروی ہے۔ رسول اللہ ﷺ جب رکوع سے اٹھتے فرماتے سَمِعَ اللَّهُ لِمَنْ حَمِدَهُ. رَبَّنَا وَلَكَ الْحَمْدُ مِلَأَ السَّمَوَاتِ وَالْأَرْضِ وَمَا بَيْنَهُمَا وَمِثْلًا مَا شِئْتَ مِنْ شَيْءٍ بَعْدُ. (احمد، مسلم، ابوداؤد، ترمذی)
- ۳- سیدنا عبداللہ بن ابی اوفی رضی اللہ عنہ سے مروی ہے۔ نبی کریم ﷺ رکوع سے اپنا سراٹھا کر فرماتے تھے یا دعا کرتے تھے:

”اللَّهُمَّ لَكَ الْحَمْدُ مِثْلًا السَّمَاءِ وَمِثْلًا الْأَرْضِ وَمِثْلًا مَا شِئْتَ مِنْ شَيْءٍ بَعْدُ اللَّهُمَّ طَهِّرْنِي بِالثَّلْجِ وَالْبَرْدِ. وَالْمَاءِ الْبَارِدِ اللَّهُمَّ طَهِّرْنِي مِنَ الذُّنُوبِ وَنَقِّنِي مِنْهَا كَمَا يُنْقَى الثُّوبُ الْأَبْيَضُ مِنَ الْوَسْخِ.“^۱

اس دعا کا مفہوم کامل طہارت کی درخواست ہے۔

- ۴- سیدنا ابوسعید رضی اللہ عنہ خدری فرماتے ہیں۔ جب رسول اللہ ﷺ سمع اللہ من حمدہ کہتے تو فرماتے:

اللَّهُمَّ رَبَّنَا لَكَ الْحَمْدُ مِثْلًا السَّمَوَاتِ وَمِثْلًا الْأَرْضِ وَمِثْلًا مَا شِئْتَ مِنْ شَيْءٍ بَعْدُ أَهْلَ الشَّاءِ وَالْمَجْدِ أَحَقُّ مَا قَالَ الْعَبْدُ وَكُلُّنَا لَكَ عَبْدٌ لَا مَانِعَ لِمَا أَعْطَيْتَ وَلَا مُعْطَى لِمَا مَنَعْتَ. وَلَا يَنْفَعُ ذَا الْجَدِّ مِنْكَ الْجَدُّ.“^۲

۱۔ جملہ میں مشہور طریقہ ہمزہ کا فتح ہے۔ مطلب یہ ہے کہ اگر حمد کو جسم مل جائے تو وہ اپنی بڑائی کی وجہ سے آسمانوں، زمین اور ان کے مابین کو بھر دے۔

۲۔ صحیح مسلم حدیث نمبر: (۱۰۶۹-۱۰۶۸)

۳۔ اہل الشاء والمجد: اہل اختصاص یا نداء کی وجہ سے منصوب ہے یعنی یا اہل الشاء یا امدح اہل الشاء. الحمد مشہور قرأت جیم پر فتح ہے۔ مطلب حصہ، عظمت اور غنی ہے۔ یعنی اسے یہ چیز نفع نہ دے گی۔ اسے صرف عمل صالح نفع دے گا۔

۴۔ صحیح مسلم حدیث نمبر (۱۰۷۱)۔

۵- آپ ﷺ سے صحیح مروی ہے کہ آپ ﷺ مع اللہ من حمدہ کہنے کے بعد فرمایا کرتے تھے۔ لِرَبِّي الْحَمْدُ لِرَبِّي الْحَمْدُ. حتیٰ کہ آپ کا اعتدال آپ ﷺ کے رکوع کے برابر ہو جاتا۔

۱۱- سجدہ کے لیے جھکنے اور اس سے اٹھنے کا طریقہ:

جمہور کا مذہب (سجدہ میں) ہاتھوں سے پہلے دونوں گھٹنوں کو زمین پر لگانے کا استحباب ہے۔ اسے ابن المذر نے عمر التحفی، مسلم بن یسار سفیان ثوری، احمد اسحاق رحمہم اور اصحاب الرائے سے بیان کیا ہے۔ فرماتے ہیں میں بھی یہی کہتا ہوں انھیں۔ ابوالطیب نے اسے اکثر فقہاء سے بیان کیا ہے۔

امام ابن القیم رحمہم فرماتے ہیں: آپ ﷺ اپنے ہاتھوں سے پہلے اپنے گھٹنے رکھتے تھے پھر بعد میں ہاتھ رکھتے پھر اپنے پیشانی اور ناک۔ یہی وہ صحیح روایت ہے جسے شریک نے عاصم بن کلیب عن ابیہ سے بیان کیا ہے..... کہ سیدنا وائل بن حجر رحمہم نے فرمایا میں نے رسول اللہ ﷺ کو دیکھا آپ ﷺ جب سجدہ کرتے اپنے گھٹنوں کو ہاتھوں سے پہلے رکھتے اور جب اٹھتے تو گھٹنوں کو ہاتھوں سے پہلے اٹھاتے۔ آپ ﷺ کے اس فعل پر اس سے خلاف روایت نہ ہے۔ انھیں۔ امام مالک، اوزاعی اور ابن حزم رحمہم کا مذہب گھٹنوں سے قبل ہاتھ رکھنے کا استحباب ہے۔ یہ امام احمد رحمہم سے بھی ایک روایت ہے۔

اوزاعی رحمہم فرماتے ہیں میں نے لوگوں کو دیکھا ہے کہ وہ اپنے ہاتھ گھٹنوں سے قبل رکھتے ہیں۔ ابن ابی داؤد رحمہم نے فرمایا اصحاب الحدیث کا یہی قول ہے۔ رہا سجدہ سے دوسری رکعت کے لیے اٹھنے کا طریقہ تو اس میں بھی اختلاف ہے۔ جمہور کے نزدیک مستحب یہ ہے کہ آدمی اپنے ہاتھ اٹھائے پھر اپنے گھٹنے۔ جبکہ دوسروں کے نزدیک اپنے ہاتھوں سے پہلے اپنے گھٹنے اٹھائے گا۔

سجود کی ہیئت:

سجدہ کرنے والے کے لیے اپنے سجدوں میں درج ذیل باتوں کا لحاظ رکھنا مستحب

۱ سنن ابوداؤد (باب نمبر ۳۹۲ حدیث نمبر ۸۲۹) ۲ اصحاب الحدیث: اہل حدیث کا دوسرا نام ہے۔

ہے:

۱- اپنی ناک پیشانی اور ہاتھوں کو زمین پر لگانا نیز ان کو پہلوؤں سے ہٹا کر رکھنا۔ سیدنا وائل بن حجر رضی اللہ عنہ سے مروی ہے: ”جب نبی صلی اللہ علیہ وسلم سجدہ کرتے اپنی پیشانی کو اپنی دونوں ہتھیلیوں کے مابین رکھتے۔ اور اپنی بغلوں کو کھول کر رکھتے۔“^۱

سیدنا ابو حمید رضی اللہ عنہ سے مروی ہے کہ نبی کریم صلی اللہ علیہ وسلم جب سجدہ کرتے اپنی ناک اور پیشانی کو زمین پر لگاتے۔ اپنے بازوؤں کو اپنے پہلوؤں سے ہٹا کر رکھتے تو اپنی ہتھیلیوں کو اپنے کندھوں کے برابر رکھتے۔ (ابن خزیمہ، ترمذی) اور وہ فرماتے ہیں کہ یہ حدیث حسن صحیح ہے۔^۲

۲- دونوں ہتھیلیوں کو کانوں یا کندھوں کے برابر رکھنا۔ اس (کانوں) میں اور اس (کندھوں) کے متعلق روایات آئی ہیں۔ بعض علماء نے دونوں روایتوں کو جمع کرنے کی صورت بتائی ہے کہ آدمی انگوٹھوں کے کناروں کو کانوں کے برابر کرے جبکہ اس کی ہتھیلیاں اس کے کندھوں کے برابر ہوں۔

۳- اپنی انگلیوں کو لمبا کر کے پھیلائے۔ حاکم اور ابن حبان میں ہے کہ نبی کریم صلی اللہ علیہ وسلم جب رکوع کرتے اپنی انگلیوں کے درمیان کشادگی کرتے اور جب سجدہ کرتے اپنی انگلیوں کو بند کرتے۔^۳

۴- اپنے پاؤں کی انگلیوں کو قبلہ رخ کر لے۔ بخاری میں سیدنا ابو حمید رضی اللہ عنہ کی حدیث ہے کہ نبی کریم صلی اللہ علیہ وسلم جب سجدہ کرتے تو اپنے ہاتھوں کو اس طرح رکھتے کہ نہ وہ (بہت) پھیلائے ہوں اور نہ بند کئے ہوں۔ اور آپ صلی اللہ علیہ وسلم اپنے پاؤں کی انگلیوں کے کناروں کو قبلہ رخ کرتے۔^۴

۱- سنن ابوداؤد حدیث نمبر (۷۳۶)۔

۲- جامع ترمذی نمبر ابواب الصلوٰۃ۔

۳- صحیح ابن خزیمہ حدیث نمبر (۲۳۲)۔

۴- صحیح بخاری (جلد نمبر باب نمبر ۵۲۱)۔

۱۳- سجود کی مقدار اور ان کے اذکار:

سجدہ کندہ کے لیے اپنے سجدہ میں سبحان ربی الاعلیٰ کہنا مستحب ہے۔ سیدنا عقبہ بن عامر رضی اللہ عنہ سے مروی ہے۔ فرماتے ہیں جب آیت سح اسم ربک الاعلیٰ اتری نبی کریم صلی اللہ علیہ وسلم نے فرمایا: ”اس کو تم اپنے سجدوں میں کر لو۔“

سیدنا حذیفہ رضی اللہ عنہ سے مروی ہے نبی کریم صلی اللہ علیہ وسلم اپنے سجدوں میں ”سبحان ربی الاعلیٰ“ پڑھا کرتے تھے۔ (احمد، مسلم اصحاب السنن) ترمذی فرماتے ہیں یہ حدیث حسن صحیح ہے۔ مناسب یہ ہے کہ رکوع اور سجود میں تسبیح ہے اس کی تعداد تین تسبیحات سے کم نہ ہو۔

امام ترمذی رحمۃ اللہ علیہ فرماتے ہیں: اس پر اہل علم کا عمل ہے وہ مستحب سمجھتے تھے کہ آدمی رکوع اور سجود میں تین تسبیحات سے کم نہ کرے۔ انتہی۔ رہا یہ کہ کم از کم کتنا کافی ہے؟ تو جمہور کی رائے یہ ہے کہ رکوع اور سجود میں کم از کم ایک تسبیح کی مقدار کافی ہے۔ اور یہ بات گزر چکی ہے کہ فرض اطمینان ہے اور وہ ایک تسبیح کے بقدر ^۱ اندازہ کیا گیا ہے۔
رہا تسبیح کو کامل کرنا:

تو اس کا اندازہ بعض علماء نے دس (۱۰) تسبیح رکھا ہے۔ کیونکہ سیدنا سعد بن جبیر رضی اللہ عنہ کی سیدنا انس رضی اللہ عنہ سے روایت ہے۔ فرماتے ہیں۔ ”اس لڑکے سے بڑھ کر میں نے رسول اللہ صلی اللہ علیہ وسلم کی نماز سے مشابہ کسی کو نہیں پایا مراد سیدنا عمر بن عبدالعزیز رضی اللہ عنہ ہیں۔ ہم نے رکوع کا اندازہ ^۲ لگایا تو دس تسبیحات تھیں۔
اور سجدہ میں بھی دس تسبیحات۔“

۱ سنن ابوداؤد حدیث نمبر: (۸۶۹)۔

۲ احادیث کے مطابق کم از کم مقدار جو کفایت کرے گی وہ تین تسبیحات ہیں۔ از مترجم۔

۳ حدیث میں وارد لفظ حَرُزْنَا کا مطلب ہے کہ ہم نے اندازہ لگایا۔

۴ سنن ابوداؤد حدیث نمبر (۸۸۸)۔

امام شوکانی رحمۃ اللہ علیہ فرماتے ہیں: اس میں ان لوگوں کے لیے حجت ہے جو کہتے ہیں کہ تسبیحات کا کمال دس تسبیحات ہیں۔ درست بات یہ ہے کہ اکیلا شخص جتنی تسبیحات چاہے پڑھ لے اور جب وہ زیادہ کر لے بہتر ہے۔ وہ صحیح احادیث بھی یہی بات بتا رہی ہیں جن میں آپ صلی اللہ علیہ وسلم کے اس کو لمبا کرنے کا ذکر ہے۔ اسی طرح امام بھی لمبا کر سکتا ہے بشرطیکہ مقتدیوں کو لمبا کرنے میں تکلیف نہ ہو۔ انتہی۔

ابن عبداللہ رحمۃ اللہ علیہ فرماتے ہیں: ہر امام کے لیے تخفیف ہی مناسب ہے۔ کیونکہ آپ صلی اللہ علیہ وسلم نے اس کا حکم فرمایا ہے گو کہ اس کو اپنے پچھلوں کی قوت برداشت بھی معلوم ہو لیکن اسے کیا پتہ کہ کوئی نئی بات پیش آ جائے کوئی نئی ضرورت، حاجت، نیا معاملہ وغیرہ پیش آ جائے۔ ابن المبارک رحمۃ اللہ علیہ فرماتے ہیں: امام کے لیے پانچ تسبیحات پڑھنا مستحب ہے تاکہ اس سے پچھلے تین تسبیحات تو پاسکیں۔ نماز کے لیے مستحب ہے کہ وہ محض تسبیحات پر اکتفاء نہ کرے بلکہ اس پر مزید کچھ دعا بھی کر لے۔ صحیح حدیث میں ہے۔ نبی کریم صلی اللہ علیہ وسلم نے فرمایا: ”تم میں سے کوئی اپنے رب کے قریب ترین تب ہوتا ہے جب وہ سجدہ میں ہو تو تمہیں اس حالت میں قرأت سے منع کیا گیا ہے۔ رکوع جو ہے اس میں تم رب کی عظمت بیان کرو۔ جبکہ سجدہ میں دعا کی زیادہ کوشش کرو بہت لائق ہے کہ تمہاری دعا قبول کر لی جائے۔“

اس کے متعلق بہت سی احادیث آئی ہیں۔ جن کو ہم ذیل میں ذکر کرتے ہیں۔

- ۱- سیدنا علی رضی اللہ عنہ سے مروی ہے کہ رسول اللہ صلی اللہ علیہ وسلم جب سجدہ کرتے۔ فرماتے: ((اَللّٰهُمَّ لَكَ سَجَدْتُ، وَبِكَ اَمَنْتُ، وَلَكَ اَسْلَمْتُ، سَجَدَ وَجْهِي لِلَّذِي خَلَقَهُ وَصَوْرَهُ فَاَحْسَنَ صُوْرَهُ، فَشَقَّ سَمْعَهُ وَبَصْرَهُ: فَتَبَارَكَ اللهُ اَحْسَنُ الْخَالِقِيْنَ)) (رواہ أحمد و مسلم)

۱۔ سنن نسائی حدیث نمبر (۱۰۴۶)۔

۲۔ حدیث میں وارد الفاظ تمن میں ق اور م پر فتح پر قیام پر کسرہ ہے مراد ”حق دار“ اور ”لائق“ ہے۔

اے اللہ میں نے تیرے لئے سجدہ کیا۔ تجھ پر ایمان لایا۔ تیرے لئے فرمانبردار ہوا۔ میرے چہرے نے اس ذات کو سجدہ کیا جس نے اسے پیدا کیا۔ اس کی تصویر بنائی تو اس کی تصویر اچھی بنائی۔ اس کے سمع اور بصر کو کھولا۔ بابرکت ہے۔ اللہ جو بہترین پیدا کرنے والا ہے۔“

۲- سیدنا ابن عباس رضی اللہ عنہما سے مروی ہے۔ وہ رسول اللہ ﷺ کی نماز تہجد کا طریقہ بتاتے ہیں۔ فرمایا پھر آپ نماز کے لیے نکلے۔ آپ ﷺ نے نماز پڑھی آپ ﷺ اپنی نماز میں یا جہود میں یہ پڑھتے تھے۔

((اَللّٰهُمَّ اجْعَلْ فِيْ قَلْبِيْ نُورًا، وَفِيْ سَمْعِيْ نُورًا، وَفِيْ بَصْرِيْ نُورًا، وَعَنْ يَمِيْنِيْ نُورًا، وَعَنْ يَسَارِيْ نُورًا، وَامَامِيْ نُورًا، وَخَلْفِيْ نُورًا، وَفَوْقِيْ نُورًا، وَتَحْتِيْ نُورًا، واجْعَلْنِيْ نُورًا، قَالَ شُعْبَةُ: اَوْ قَالَ: ((اجْعَلْ لِيْ نُورًا))۔))

اے اللہ میرے دل میں نور کر دے۔ میرے کانوں میں نور، میری آنکھوں میں نور، میرے دائیں نور، میرے بائیں نور، میرے آگے نور، میرے پیچھے نور، میرے اوپر نور، میرے نیچے نور اور مجھے نور کر دے۔ شعبہ رضی اللہ عنہ کہتے ہیں یا فرمایا میرے لیے نور کر دے۔

امام نووی رضی اللہ عنہ فرماتے ہیں: علماء نے فرمایا: آپ ﷺ نے اپنے تمام اعضاء اور اطراف میں نور مانگا ہے۔ اس سے مراد حق کی وضاحت اور اس کی طرف ہدایت ہے۔ لہذا آپ ﷺ نے اپنے تمام اعضاء، اپنے جسم، اپنے تصرفات، تقلبات، حالت، مجموعی حال اور چہ اطراف کے لیے نور مانگا۔ تاکہ ان میں سے کوئی چیز حق سے روگردانی نہ کر سکے۔

۱ سنن ابوداؤد حدیث نمبر (۷۶۰) اور صحیح مسلم (۶/۶۱-۶۰)

۲ صحیح مسلم (۶/۳۹-۵۲)۔

۳- سیدہ عائشہ رضی اللہ عنہا سے مروی ہے۔ فرماتے ہیں میں نے نبی کریم ﷺ کو ان کے بستر پر موجود نہ پایا۔ اپنے ہاتھ سے ٹولا۔ میرا ہاتھ آپ ﷺ کو جا لگا جبکہ آپ حالتِ سجدہ میں تھے اور فرما رہے تھے۔

”رَبِّ اعْطِ نَفْسِي تَقْوَاهَا وَزَكِّهَا أَنْتَ خَيْرُ مَنْ زَكَّاهَا أَنْتَ وَلِيَّهَا وَمَوْلَاهَا۔“

اے پروردگار! میرے نفس کو اس کا تقویٰ دے دے۔ اسے پاک کر دے تو ہی اس کو بہترین پاک کرنے والا ہے۔ تو اس کا ولی ہے اور اس کا مولیٰ ہے۔^۱

سیدنا ابو ہریرہ رضی اللہ عنہ سے مروی ہے کہ نبی کریم ﷺ اپنے سجدوں میں کہا کرتے تھے: ((اللَّهُمَّ اغْفِرْ لِي ذَنْبَهُ كُلَّهُ دِقَّةً وَجِلَّةً وَأَوَّلَهُ وَآخِرَهُ وَعَلَانِيَتَهُ وَسِرَّهُ))^۲

اے اللہ میرے سب گناہ معاف کر دے۔ چھوٹے بھی، بڑے بھی، پہلے بھی، پچھلے بھی، علانیہ بھی اور پوشیدہ بھی۔

۵- سیدہ عائشہ رضی اللہ عنہا فرماتی ہیں۔ میں نے ایک رات نبی کریم ﷺ کو موجود نہ پایا میں نے آپ کو مسجد میں ڈھونڈا۔ تو آپ ﷺ سجدہ میں تھے اور آپ ﷺ کے قدم کھڑے تھے آپ ﷺ پڑھ رہے تھے۔

((اللَّهُمَّ إِنِّي أَعُوذُ بِرِضَاكَ مِنْ سَخِطِكَ، وَأَعُوذُ بِمُعَافَاتِكَ مِنْ عُقُوبَتِكَ، وَأَعُوذُ بِكَ مِنْكَ لَا أُحْصِي ثَنَاءً عَلَيْكَ أَنْتَ

۱ دیکھئے حسن حصین للجزیری (۲۰۴) ۲ سنن ابوداؤد حدیث نمبر (۸۷۸)

۳ حدیث میں وارد لفظ دقہ میں ”ذ“ پر زیر ہے مطلب چھوٹے۔ جملہ میں ”ج“ پر پیش یا زیر ہے۔ مطلب: بڑے۔

۴ سجدہ میں دونوں ایزویوں کو ملانے کا بھی ذکر ہے۔ (بیہقی بیہقی عن عائشہ)

كَمَا أَنْتَ عَلَى نَفْسِكَ))^۱

اے اللہ میں تیری رضا کے ساتھ تیری ناراضگی سے پناہ چاہتا ہوں۔
تیری معافی کے ساتھ تیری سزا سے پناہ چاہتا ہوں۔ میں تیرے ساتھ
تیری پناہ چاہتا ہوں۔ میں تیری ثناء کو نہیں کر سکتا جس طرح تو نے خود
اپنی ذات کی ثناء کی ہے۔“

۶- انہی سے مروی ہے۔ انہوں نے ایک رات آپ ﷺ کو موجود نہ پایا۔ فرماتی ہیں
میں نے گمان کیا کہ آپ ﷺ اپنی کسی بیوی کے پاس چلے گئے۔ لہذا: میں نے
آپ ﷺ کو ڈھونڈھا تو آپ ﷺ رکوع یا سجدہ میں تھے اور یہ پڑھ رہے تھے۔

((سُبْحَانَكَ اللَّهُمَّ وَبِحَمْدِكَ لَا إِلَهَ إِلَّا أَنْتَ))

اے اللہ تو پاک ہے اور تیری تعریف ہے تیرے سوا کوئی معبود نہ ہے۔^۲
میں نے کہا میرے ماں باپ آپ ﷺ پر قربان۔ میں ایک حالت میں
ہوں۔ جبکہ آپ ﷺ ایک اور حالت میں ہے۔

۷- آپ ﷺ سجدہ کی حالت میں یہ بھی پڑھا کرتے تھے۔

((اللَّهُمَّ اغْفِرْ لِي خَطِيئَتِي وَجَهْلِي ، وَأَسْرَأِي فِي أَمْرِي ، وَمَا

أَنْتَ أَعْلَمُ بِهِ مِنِّي . اللَّهُمَّ اغْفِرْ لِي جِدِّي وَهَزْلِي ، وَخَطِيئِي ،

وَعَمْدِي ، وَكُلُّ ذَلِكَ عِنْدِي . اللَّهُمَّ اغْفِرْ لِي مَا قَدَّمْتُ وَمَا

أَخَّرْتُ ، وَمَا أَسْرَرْتُ وَمَا أَعْلَنْتُ . أَنْتَ إِلَهِي لَا إِلَهَ إِلَّا أَنْتَ))

اے اللہ مجھ سے میری خطا اور نادانی معاف کر دے۔ میرے معاملے میں

میرا اسراف بھی اور وہ کچھ بھی جو تو مجھ سے زیادہ جانتا ہے۔ اے اللہ مجھ

سے میرے ارادہ کے گناہ معاف کر دے۔ میرے مزاح والے بھی میری

۱ سنن ابوداؤد حدیث نمبر (۸۷۹)۔

۲ سنن نسائی حدیث نمبر (۱۱۳۲)۔

خطا بھی میرا عمد بھی اور یہ سب گناہ میرے پاس ہیں۔ اے اللہ مجھے بخش دے وہ گناہ جو میں نے پہلے کئے۔ جو پیچھے کئے جو پوشیدہ کئے اور جو علانیہ کئے۔ تو ہی میرا اللہ ہے۔ تیرے سوا کوئی اللہ نہ ہے۔

۱۴۔ دو سجدوں کے مابین بیٹھنے کا طریقہ:

دو سجدوں کے مابین بیٹھنے کا مسنون طریقہ یہ ہے کہ آدمی ”افتراش“ سے بیٹھے۔ وہ یہ ہے کہ اپنے بائیں پاؤں کو موڑھا اسے بچھالے اور اس پر بیٹھے۔ جبکہ اپنے دائیں پاؤں کو کھڑا کرے اس کی انگلیوں کے کنارے قبلہ رخ کر دے۔ سیدہ عائشہ رضی اللہ عنہا سے مروی ہے کہ نبی کریم ﷺ اپنے بائیں پاؤں کو بچھاتے اور دائیں کو کھڑا رکھتے۔^۱

سیدنا ابن عمر رضی اللہ عنہما سے مروی ہے فرماتے ہیں نماز کا طریقہ یہ ہے کہ آدمی دائیں پاؤں کو کھڑا کرے۔ اس کی انگلیوں کا منہ قبلہ کی طرف کر دے اور بائیں پر بیٹھے۔^۲

نافع فرماتے ہیں جب سیدنا ابن عمر رضی اللہ عنہما نماز پڑھتے ہر چیز کو قبلہ رخ کر لیتے حتیٰ کہ اپنے جوتوں کو بھی۔ (اثرم)۔ سیدنا ابو حمید رضی اللہ عنہ کی حدیث میں رسول اللہ ﷺ کی نماز کا طریقہ مروی ہے۔ ”پھر آپ نے اپنے بائیں پاؤں کو موڑا اور اس پر بیٹھ گئے پھر اعتدال کیا حتیٰ کہ ہر ہڈی اپنی جگہ پر آگئی پھر سجدہ کے لیے جھک گئے۔“^۳

اقعاء کا استحباب بھی مروی ہے۔ وہ یہ ہے کہ آدمی اپنے دونوں پاؤں کو بچھالے اور پچھلے حصوں پر بیٹھ جائے۔ ابو عبیدہ فرماتے ہیں اہل الحدیث کا یہ قول ہے۔ ابو الزبیر سے مروی ہے انہوں نے طاؤس کو کہتے ہوئے سنا: ہم نے سیدنا ابن عباس رضی اللہ عنہما سے پاؤں پر اقعاء کے متعلق گفتگو کی۔ تو انہوں نے فرمایا یہ سنت ہے۔ کہتے ہیں ہم نے کہا اسے ہم پاؤں پر ظلم خیال کرتے ہیں؟ تو فرمایا یہ تمہارے نبی کریم ﷺ

۱۔ صحیح بخاری حدیث نمبر (۸۲۸) عن ابی حمید ساعدی۔

۲۔ سنن نسائی حدیث نمبر (۱۱۵۹) ۳۔ سنن ابوداؤد حدیث نمبر (۳۷۰-۳۷۱)

کی سنت ہے۔^۱

سیدنا ابن عمر رضی اللہ عنہما سے مروی ہے کہ جب سجدہ اولیٰ سے اپنا سر اٹھاتے آپ صلی اللہ علیہ وسلم اپنی انگلیوں کے کناروں پر بیٹھتے اور فرماتے یہ سنت ہے۔ طاؤس سے مروی ہے فرماتے ہیں میں نے ”عبادۃ“ کو دیکھا ہے اس سے مراد سیدنا عبداللہ بن عباس، سیدنا عبداللہ بن عمر اور سیدنا عبداللہ بن زبیر رضی اللہ عنہم ہیں یہ ”اقعاء“ کرتے تھے۔ (یہ دونوں روایات بیہقی کی ہیں)۔

حافظ فرماتے ہیں یہ صحیح الاسناد ہیں۔ رہا اس مفہوم کا اقعاء کہ آدمی اپنی سرین کو زمین پر رکھے اور رانوں کو کھڑا کر دے تو یہ باتفاق علماء مکروہ ہے۔ سیدنا ابو ہریرہ رضی اللہ عنہ فرماتے ہیں۔ مجھے نبی کریم صلی اللہ علیہ وسلم نے تین باتوں سے منع فرمایا مرغ کی طرح چونچ مارنے سے، کتے کی طرح اقعاء سے اور لومڑی کی طرح ادھر ادھر جھانکنے سے۔ (احمد، بیہقی، طبرانی، ابویعلیٰ اور اس کی سند حسن ہے) جو شخص دو سجدوں کے درمیان بیٹھے اس کے لیے مستحب ہے کہ وہ اپنا دایاں ہاتھ دائیں ران پر اور بائیں ہاتھ بائیں ران پر اس انداز سے رکھ دے کہ انگلیاں کھلی ہوں ان کا رخ قبلہ کی طرف ہو۔ تھوڑی سی کشادہ ہوں اور گھٹنوں تک ختم ہوتی ہوں۔

دو سجدوں کے درمیان دعا:

آئندہ دو دعاؤں میں سے سجدوں میں کسی دعا کا پڑھنا مستحب ہے۔ اگر چاہیں تو اسے دہرایا بھی جاسکتا ہے۔ نسائی اور ابن ماجہ رضی اللہ عنہما نے سیدنا حذیفہ رضی اللہ عنہ سے بیان کیا ہے کہ نبی کریم صلی اللہ علیہ وسلم دو سجدوں کے درمیان رب اغفر لی پڑھا کرتے تھے۔^۲ اور امام ابوداؤد رضی اللہ عنہ نے سیدنا ابن عباس رضی اللہ عنہما سے بیان کیا ہے کہ نبی کریم صلی اللہ علیہ وسلم دو سجدوں کے درمیان یہ

۱ صحیح مسلم کتاب المساجد اور ابوداؤد حدیث نمبر (۸۳۶)۔

۲ اصل کتاب میں ”دو سجدوں میں“ کا لفظ ہے۔ لیکن ”دو سجدوں کے درمیان میں“ زیادہ مناسب ہے۔ از مترجم۔

۳ سنن ابوداؤد حدیث نمبر (۸۷۴)۔

پڑھا کرتے تھے۔

((اَللّٰهُمَّ اغْفِرْ لِيْ وَارْحَمْنِيْ وَعَافِنِيْ وَاهْدِنِيْ وَارْزُقْنِيْ))^۱
 اے اللہ مجھے بخش دے، مجھ پر رحم فرما، مجھے عافیت دے مجھے ہدایت دے
 اور مجھے رزق دے۔^۲

۱۵- جلسہ استراحت:

یہ معمولی سا بیٹھنا ہے۔ جب نمازی پہلی رکعت کے دوسرے سجدے سے فارغ ہو تو دوسری رکعت اٹھنے سے قبل۔ نیز تیسری رکعت کے دوسرے سجدے سے فارغ ہونے سے چوتھی رکعت کے لیے اٹھنے سے قبل یہ جلسہ ہوگا۔ اس کے حکم کے متعلق علماء کا اختلاف ہے۔ اس کی وجہ احادیث کا مختلف ہونا ہے۔ اس کے متعلق امام ابن القیم رحمۃ اللہ علیہ نے جو کچھ فرمایا ہے ہم اس کا خلاصہ ذکر کرتے ہیں۔ وہ فرماتے ہیں۔ اس کے متعلق فقہاء کا اختلاف ہے آیا یہ نماز کی سنتوں میں سے ہے کہ ہر ایک کے لیے اس کا کرنا مستحب ہو۔ یا سنتوں میں سے نہ ہے بس اسے وہی کرے گا جس کو اس کی حاجت ہو؟ اس میں دو قول ہیں۔ امام احمد رحمۃ اللہ علیہ سے دونوں مروی ہیں۔ خلال فرماتے ہیں: جلسہ استراحت میں امام احمد رحمۃ اللہ علیہ کا مرجع سیدنا مالک بن الحویرث رحمۃ اللہ علیہ کی حدیث ہے۔ کہتے ہیں: مجھے یوسف بن موسیٰ نے خبر دی کہ سیدنا ابوامامہ رحمۃ اللہ علیہ سے اٹھنے کے متعلق پوچھا گیا؟ انہوں نے فرمایا: پاؤں کے اگلے حصوں پر۔ جیسا کہ سیدنا رفاعہ کی حدیث میں ہے۔ جبکہ ابن عجلان رحمۃ اللہ علیہ کی حدیث میں اس بات کی دلیل ہے کہ آپ صلی اللہ علیہ وسلم اپنے پاؤں کے اگلے حصوں (کے سہارے) پر اٹھتے تھے متعدد اصحاب نبی کریم صلی اللہ علیہ وسلم اور وہ لوگ جو آپ صلی اللہ علیہ وسلم کی نماز کا طریقہ روایت کرتے ہیں۔ انہوں نے اس جلسہ کا ذکر نہیں کیا۔ اس کا ذکر صرف سیدنا ابو حمید رحمۃ اللہ علیہ اور سیدنا مالک بن الحویرث رحمۃ اللہ علیہ کی حدیث میں آیا ہے۔ اگر آپ صلی اللہ علیہ وسلم کی سیرت میں اس کا کرنا ہمیشہ ہوتا تو آپ صلی اللہ علیہ وسلم کی نماز کا طریقہ بتانے والا ہر شخص یہ بھی

۱۔ اسے ترمذی نے روایت کیا ہے اور اس میں وعافنی کی جگہ واجبرنی بھی ہے۔

۲۔ سنن ابوداؤد حدیث نمبر (۸۵۰)۔

ضرور بتاتا۔ اس میں محض آپ ﷺ کا فعل اس کے نماز کی سنتوں میں سے ہونے کی دلیل نہ ہے۔ ہاں جب تک یہ معلوم نہ ہو کہ آپ ﷺ کا یہ کام ایسی سنت ہے جس کی پیروی کی جائے۔ اور اگر یہ فرض کر لیا جائے کہ آپ ﷺ نے یہ کسی ضرورت کی بنا پر کیا تھا تو یہ بات اس کے نماز کی سنتوں میں سے ایک سنت ہونے کی دلیل نہ بن سکے گی۔

۱۶- تشہد میں بیٹھنے کا طریقہ:

تشہد کے لیے بیٹھتے وقت درج ذیل سنتوں کو ملحوظ رکھنا چاہئے۔

(۱) اپنے ہاتھوں کو اس طریقے پر رکھے جو درج ذیل احادیث سے واضح ہے:

۱- سیدنا ابن عمر رضی اللہ عنہما سے مروی ہے کہ نبی کریم ﷺ جب تشہد کے لیے بیٹھتے اپنے بائیں ہاتھ کو بائیں گھٹنے پر اور دائیں کو دائیں پر رکھتے اور تریپن (۵۳) کی گرہ باندھتے۔ اپنی انگشت سبابہ سے اشارہ کرتے۔ ایک روایت میں ہے آپ ﷺ اپنی سب انگلیوں کو بند کر لیتے اور انگوٹھے کے ساتھ والی انگلی سے اشارہ کرتے۔^۱

۲- سیدنا اہل بن حجر رضی اللہ عنہما سے مروی ہے: کہ نبی ﷺ نے اپنی بائیں ہتھیلی کو اپنی ران اور بائیں گھٹنے پر رکھا۔ دائیں کہنی کے کنارے کو دائیں ران پر رکھا اپنی انگلیوں کو بند کر لیا۔ ایک حلقہ دائرہ بنا لیا۔ دوسرے روایت میں ہے درمیانی انگلی اور انگوٹھے کا دائرہ بنا لیا اور انگشت سبابہ سے اشارہ کیا۔ پھر اپنی انگلی کو اٹھایا۔ میں نے دیکھا آپ ﷺ اسے ہلاتے اور اس کے ساتھ دعا پڑھتے تھے۔^۲ امام بیہقی رحمۃ اللہ علیہ فرماتے ہیں: اس بات کا احتمال ہے کہ ہلانے سے مراد اس سے اشارہ کرنا ہو اس کو ہلاتے رہنا مراد نہ ہے۔ تاکہ یہ سیدنا ابن زبیر رضی اللہ عنہ والی روایت کے موافق ہو جائے کہ نبی ﷺ جب دعا پڑھتے اپنی انگلی سے اشارہ کرتے تھے اسے ہلاتے نہ تھے۔ (ابوداؤد باسناد صحیح) اسے نووی رحمۃ اللہ علیہ نے ذکر کیا

۱- تریپن کی گرہ کا مطلب یہ ہے کہ اپنی انگلیوں کو بند کیا۔ اور انگوٹھے کو انگشت سبابہ/ شہادت کی انگلی کے نیچے سے درمیانی انگلی سے ملا دیا۔

۲- صحیح مسلم (۸۰/۵)

۳- مسند امام احمد (۳/۳۱۸)

۴- سنن ابوداؤد حدیث نمبر (۷۲۷)

۱۔ ہے۔

۳۔ سیدنا زبیر رضی اللہ عنہ سے مروی ہے۔ فرماتے ہیں جب رسول اللہ صلی اللہ علیہ وسلم تہجد کے لیے بیٹھتے اپنے دائیں ہاتھ کو دائیں ران پر اور بائیں ہاتھ کو بائیں ران پر رکھتے۔ سببہ کے ساتھ اشارہ کرتے۔ آپ کی نظر آپ کے اشارے سے تجاوز نہ کرتی تھی۔ تلو اس حدیث میں دائیں کو بائیں پر بغیر بند کئے رکھنے کے اکتفاء کی دلیل ہے نیز دائیں ہاتھ کی سببہ سے اشارہ کرنا ہے۔ اس میں یہ بھی ہے کہ نمازی کی نظر کا اپنے اشارہ سے تجاوز نہ کرنا مسنون ہے۔ تو یہ تین صحیح طریقے ہیں۔ کسی بھی طریقہ پر عمل جائز ہوگا۔

(ب) آدمی اپنی دائیں انگشت شہادت سے اشارہ کرے اسے سلام تک تھوڑا سا میڑھا رکھنا ہوگا۔ سیدنا میر الخزاعی رضی اللہ عنہ سے مروی ہے۔ فرماتے ہیں میں نے رسول اللہ صلی اللہ علیہ وسلم کو دیکھا آپ صلی اللہ علیہ وسلم نماز میں بیٹھے ہوئے تھے آپ صلی اللہ علیہ وسلم نے اپنا دایاں بازو دائیں ران پر رکھا ہوا تھا۔ اپنی انگشت شہادت کو اٹھائے ہوئے تھے اسے کچھ میڑھا کیا ہوا تھا اور آپ صلی اللہ علیہ وسلم دعا کر رہے تھے۔^۲

سیدنا انس بن مالک رضی اللہ عنہ سے مروی ہے فرماتے ہیں رسول اللہ صلی اللہ علیہ وسلم سیدنا انس بن مالک رضی اللہ عنہ سے مروی ہے۔ فرماتے ہیں رسول اللہ صلی اللہ علیہ وسلم سیدنا سعد رضی اللہ عنہ کے پاس سے گزرے جو دو انگلیوں سے دعا (اشارہ) کر رہے تھے آپ نے فرمایا: ”اے سعد! ایک کرے“ سیدنا ابن عباس رضی اللہ عنہ سے اس شخص کے متعلق سوال کیا گیا جو بوقت دعا انگلی سے اشارہ کرتا ہو؟ فرمایا یہ اخلاص ہے۔ سیدنا انس بن مالک رضی اللہ عنہ نے فرمایا یہ عاجزی ہے۔ مجاہد رضی اللہ عنہ فرماتے ہیں یہ شیطان کے لیے ہتھوڑا ہے۔

۱۔ سنن ابوداؤد حدیث نمبر (۹۹۰)۔

۲۔ سنن ابوداؤد حدیث نمبر (۹۹۱)۔

۳۔ سنن ابوداؤد حدیث نمبر (۹۹۱)۔

۴۔ حدیث میں وارد لفظ احد سے مراد یہ ہے کہ ایک انگلی سے اشارہ کر۔ ح۔ مسند امام احمد طبع بیروت۔

۵۔ نئی کے وقت اٹھانا یعنی کلہ شہادت میں لا کے وقت۔ اور اثبات کے وقت نیچے کرنا یعنی لا اللہ کے وقت۔

شافیہ کی رائے کہ شہادت میں الا اللہ کہتے وقت انگلی سے ایک مرتبہ اشارہ کیا جائے حنفیہ کے نزدیک آدمی نفی کے وقت انگلی اٹھائے گا اور اثبات کے وقت رکھ دے گا۔

مالکیہ کے نزدیک نماز سے فارغ ہونے تک اسے دائیں بائیں ہلاتا رہے گا۔ اور حنابلہ کا مذہب یہ ہے کہ جب اسم الجلالہ ذکر ہو آدمی اپنی انگلی سے اشارہ کرے گا۔ یہ توحید کا اشارہ ہے۔ انگلی کو نہ ہلائے گا۔

(ج) پہلے تشہد میں افتراش اور دوسرے تشہد میں تورک ہوگا۔ رسول اللہ ﷺ کی نماز کے طریقہ کے متعلق سیدنا ابو حمید ساعدی رضی اللہ عنہ کی حدیث میں ہے۔ ”جب آپ ﷺ دو رکعتوں میں بیٹھے اپنے بائیں پاؤں پر بیٹھے اور دایاں کھڑا کرتے۔ جب آخری رکعت میں بیٹھے۔ اپنا بائیں پاؤں آگے کرتے اور دوسرا کھڑا کرتے اور اپنی مقعد پر بیٹھ جاتے۔“^۱

۱۔ تشہد اول:

جمہور علماء کی رائے میں تشہد اول سنت ہے۔ کیونکہ سیدنا عبد اللہ بن بعینہ رضی اللہ عنہ کی حدیث ہے کہ نبی کریم ﷺ ظہر کی نماز میں کھڑے ہو گئے جبکہ آپ ﷺ کو بیٹھنا چاہیے تھا۔ جب آپ ﷺ نے اپنی نماز پوری کر لی دو سجدے کے لیے ہر سجدہ میں بیٹھے بیٹھے تکبیر کہتے۔ یہ سلام سے پہلے کئے۔ لوگوں نے بھی آپ ﷺ کے ساتھ یہ سجدے کئے۔ جو آپ ﷺ بیٹھنا بھول گئے تھے یہ اس کی جگہ ہو گئے۔^۲

سبل السلام میں ہے: حدیث میں اس بات کی دلیل ہے کہ اگر تشہد اول سہوا چھوٹ

۱۔ افتراش کا مفہوم دو سجدوں کے درمیان بیٹھنے کے طریقے میں گزر گیا ہے۔ جبکہ تورک یہ ہے کہ آدمی اپنے دائیں پاؤں کو کھڑا کرے۔ اس کی انگلیاں قبلہ رخ کرے۔ اس کے نیچے اپنے بائیں پاؤں کو موڑے اور اپنی مقعد کے ساتھ زمین پر بیٹھے۔

۲۔ جب دو رکعتوں میں بیٹھے: یعنی تشہد اول کے لیے۔

۳۔ صحیح بخاری حدیث نمبر (۸۲۸)۔

۴۔ صحیح بخاری (باب نمبر ۵۳۶ حدیث نمبر ۷۹۰)۔

جائے تو اس کو سجدہ سہو درست کر دے گا۔ آپ ﷺ کا فرمان صَلُّوا كَمَا رَأَيْتُمُونِيْ اَصْلِيَّ تَشْهَدُ اَوْلَ كَيْ وَجُوبٍ پَر دَلِيْلٍ هِيَ۔ اس کے ترک پر اس کو مکمل کرنا اس بات کی دلیل ہے کہ اگر یہ واجب ہوتا تو سجدہ سہو سے مکمل نہ ہوتا۔ اس سے اس کے عدم وجوب پر استدلال اس وقت تک پورا نہیں ہو سکتا جب تک اس بات کی دلیل نہ آجائے کہ ہر واجب واجب جو سہواً چھوٹ جائے اس سے سجدہ سہو کفایت نہ کریں گے۔ فتح الباری میں حافظ فرماتے ہیں: ابن بطلان رضی اللہ عنہ نے کہا: اس بات کی دلیل کہ سجدہ سہو واجب کا قائم مقام نہیں ہوتا: یہ ہے کہ اگر تکبیر تحریمہ بھول جائے اس کو اس سے کامل نہ کیا جائے گا تو اس طرح تشہد بھی ہے۔ اس کی وجہ یہ بھی ہے کہ یہ ایسا ذکر ہے جس کو کسی حال میں جہر نہ کیا جائے تو وجوب نہ ہوگا۔؟ جیسے دعائے افتتاح ہے۔ دیگر نے آپ ﷺ کے لوگوں کو اس کی متابعت پر ثابت رکھنے سے حجت پکڑی ہے۔ باوجودیکہ آپ ﷺ کو معلوم تھا کہ انہوں نے اس کا ترک عمداً کیا ہے۔ اور یہ بات محل نظر ہے۔ جن لوگوں کا قول اس کے وجوب کا ہے میں لیث بن سعد اسحاق اور احمد مشہور ہیں۔ بیہقی قول شافعی کا ہے۔ اور حنفیہ سے بھی ایک روایت ہے۔ طبرانی نے اس کے وجوب پر حجت اس بات سے لی ہے کہ پہلے نماز دو رکعت فرض کی گئی تھی اس میں تشہد واجب تھا۔ پس جب اس میں اضافہ کر دیا گیا تو اس اضافہ نے اس وجوب کو زائل نہ کیا۔

اس میں تخفیف کا استحباب:

اس میں تخفیف مستحب ہے۔ لہذا سیدنا ابن مسعود رضی اللہ عنہ سے مروی ہے فرماتے ہیں جب نبی کریم صلی اللہ علیہ وسلم پہلی دو رکعتوں میں بیٹھتے گویا کہ آپ رُضْفُ لُ پُرتے ہوتے۔^۱ اور ترمذی میں فرماتے ہیں یہ حدیث حسن ہے مگر یہ ہے کہ ابو عبیدہ رضی اللہ عنہ نے اپنے باپ سے نہیں سنا۔

۱ رُضْفُ رُضْفُ کی جمع ہے۔ گرم پتھر کو کہتے ہیں۔ یہ کم بیٹھنے سے کنایہ ہے۔

۲ سنن ابوداؤد حدیث نمبر (۹۹۵)۔

۳ سیدنا عبیدہ بن عبد اللہ بن مسعود رضی اللہ عنہ وہی ہیں جنہوں نے اس حدیث کو اپنے باپ ابن مسعود سے روایت کیا ہے۔

ترمذی رضی اللہ عنہ فرماتے ہیں: اہل علم کے ہاں اس پر عمل ہے وہ پسند کرتے ہیں کہ آدمی دو رکعتوں پر بیٹھنے کو لمبا نہ کرے۔ وہ تشہد پر کچھ بھی اضافہ نہ کرے۔ ابن القیم رضی اللہ عنہ فرماتے ہیں آپ صلی اللہ علیہ وسلم سے تشہد اول میں اپنے اور اپنی آل پر درود پڑھنا منقول نہ ہے۔ نہ آپ اس میں عذاب قبر عذاب نارِ فتنہ زندگی، فتنہ موت اور فتنہ مسیح الدجال سے پناہ مانگتے۔ جس نے ان کو مستحب جانا ہے اس نے عموماً اور اطلاقات سے یہ سمجھا ہے۔ لیکن ان کا مقام اور آخری تشہد کے ساتھ ان کی تقید کی وضاحت درست ہے۔

۱۸- نبی کریم صلی اللہ علیہ وسلم پر درود:

نماز کے لیے مستحب ہے کہ وہ درج ذیل الفاظ میں سے کسی ایک کے ساتھ نبی صلی اللہ علیہ وسلم پر درود پڑھے۔

۱- سیدنا ابو مسعود البدری رضی اللہ عنہ فرماتے ہیں: ”بشیر بن سعد رضی اللہ عنہ نے کہا اے اللہ کے پیغمبر! اللہ تعالیٰ نے ہم کو حکم فرمایا ہے کہ ہم آپ پر درود بھیجیں۔ تو ہم آپ صلی اللہ علیہ وسلم پر درود کس طرح پڑھیں؟ آپ خاموش رہے پھر فرمایا تم کہو: اَللّٰهُمَّ صَلِّ عَلٰی مُحَمَّدٍ وَعَلٰی آلِ مُحَمَّدٍ كَمَا صَلَّيْتَ عَلٰی اِبْرٰهِيْمَ. وَبَارِكْ عَلٰی مُحَمَّدٍ وَعَلٰی آلِ مُحَمَّدٍ كَمَا بَارَكْتَ عَلٰی آلِ اِبْرٰهِيْمَ فِي الْعَالَمِيْنَ اِنَّكَ حَمِيْدٌ مَّجِيْدٌ. اور سلام جیسا کہ تم

۲- اللہم کا معنی یا اللہ ہے۔ نبی کریم صلی اللہ علیہ وسلم پر اللہ کے صلاۃ کا مطلب۔ اللہ کا نبی کریم کی تعریف کرنا اس کے فضل اور شرف کا اظہار اس کی تکریم اور اس کو اپنے قریب کرنے کا ارادہ ہے۔

۳- ”آپ صلی اللہ علیہ وسلم کی آل“ کے متعلق ایک قول یہ ہے کہ بنو ہاشم اور بنو المطلب کے وہ لوگ جن پر صدقہ حرام ہے۔ ایک قول ہے کہ آپ صلی اللہ علیہ وسلم کی اولاد اور آپ کی ازواج۔ ایک قول ہے کہ روز قیامت تک آپ صلی اللہ علیہ وسلم کی امت اور آپ صلی اللہ علیہ وسلم کے تابع داد ایک قول ہے کہ آپ صلی اللہ علیہ وسلم کی امت کے متقی لوگ۔ ابن القیم رضی اللہ عنہ نے فرمایا پہلا صحیح ہے۔ دوسرا قول بھی اس کے ساتھ ملتا ہے۔ تیسرے اور چوتھے کو انہوں نے ضعیف کہا ہے۔ امام نووی رضی اللہ عنہ فرماتے ہیں ان میں ظاہر ترین قول جسے زہری وغیرہ محققین نے بھی پسند کیا ہے وہ ”آپ کے سب امتی ہیں۔“

۴- حَمِيْدٌ وہ ذات جس کے لیے حمد کی صفات اور ایسے اسباب ہوں جن کے مقصدی سے وہ محمود ہو جائے اگر دوسرا اس کی حمد نہ بھی کرے تو وہ اپنی ذات میں حمید ہے۔ مجید وہ ہے جو عظمت و جلال میں کامل ہو۔

جانتے ہو۔

۲- سیدنا کعب بن عجرہ رضی اللہ عنہ سے مروی ہے فرماتے ہیں ہم نے کہا اے اللہ کے پیغمبر صلی اللہ علیہ وسلم ہم کو معلوم ہو گیا کہ ہم آپ پر سلام کیسے بھیجیں۔ لیکن ہم آپ صلی اللہ علیہ وسلم پر درود کس طرح بھیجیں؟ فرمایا تم کہو: **اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ. اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ.** نبی کریم صلی اللہ علیہ وسلم پر درود مستحب ہے واجب نہ ہے۔ اس کی دلیل احمد اور ابوداؤد کی سیدنا فضالہ بن عبید رضی اللہ عنہ والی روایت ہے جیسے ترمذی رحمۃ اللہ علیہ نے صحیح بھی کہا ہے۔ فرماتے ہیں نبی صلی اللہ علیہ وسلم نے ایک شخص کو سنا وہ اپنی نماز میں دعا کر رہا تھا۔ اس نے نبی صلی اللہ علیہ وسلم پر درود نہ پڑھا۔ نبی کریم صلی اللہ علیہ وسلم نے فرمایا: اور اس نے جلدی کی ہے۔ پھر آپ نے اسے بلایا۔ اس کو یا کسی اور کو کہا جب تم میں سے کوئی نماز پڑھے تو وہ اللہ کی حمد اور اس کی ثناء سے ابتداء کرے۔ پھر نبی کریم صلی اللہ علیہ وسلم پر درود پڑھے۔ پھر جو اللہ توفیق دے دعا کرے۔ **الْمُسْتَعِي** والے نے فرمایا اس میں اس شخص کی دلیل ہے جس کے خیال میں آپ صلی اللہ علیہ وسلم پر درود فرض نہ ہے۔ اس لیے کہ آپ صلی اللہ علیہ وسلم نے درود کے تارک کو دوبارہ پڑھنے کا حکم نہ دیا۔ اس کی تائید میں آپ صلی اللہ علیہ وسلم کا وہ فرمان بھی ہے جو سیدنا ابن مسعود رضی اللہ عنہ کی روایت میں تشہد کے ذکر کے بعد ہے۔ فرمایا ”پھر وہ جو چاہے مانگ لے۔“ امام شوکانی رحمۃ اللہ علیہ فرماتے ہیں۔ وجوب کے قائلین کی کوئی دلیل میرے ہاں ثابت نہ ہے۔

۱۹- آخری تشہد کے بعد اور سلام سے قبل دعا:

تشہد کے بعد اور سلام سے قبل دنیا اور آخرت کی بھلائی کی دعا کرنا مستحب ہے۔

۱ صحیح مسلم (جلد نمبر ۲- صفحہ نمبر ۳۲۱)

۲ صحیح بخاری حدیث نمبر (۵۹۵)۔

۳ کتاب کے اصل نسخوں میں ”آخری تشہد اور سلام سے قبل دعا“ کی عبارت ہے۔ لیکن ہم نے عبارت کو مناسب کرنے کے لیے ”آخری تشہد (کے بعد)“ کا اضافہ کر دیا ہے۔ از مترجم۔

سیدنا عبداللہ بن مسعود رضی اللہ عنہ سے مروی ہے: نبی صلی اللہ علیہ وسلم نے ان کو تشہد سکھایا۔ پھر اس کے آخر میں فرمایا۔ ”پھر تو جو مانگنا چاہے اختیار کرے۔ دعا مطلقاً مستحب ہے وہ ماثور ہو یا نہ ہو۔ ہاں ماثور دعا افضل ہے۔ اس موقع پر جو دعائیں مروی ہیں ان میں سے بعض ہم ذکر کرتے ہیں:

۱- سیدنا ابو ہریرہ رضی اللہ عنہ سے فرماتے ہیں رسول اللہ صلی اللہ علیہ وسلم نے فرمایا: جب تم میں سے کوئی آخری تشہد سے فارغ ہو جائے۔ وہ چار باتوں سے اللہ کی پناہ چاہے۔ وہ کہے:

اللَّهُمَّ إِنِّي أَعُوذُ بِكَ مِنْ عَذَابِ جَهَنَّمَ وَمِنْ عَذَابِ الْقَبْرِ وَمِنْ فِتْنَةِ الْمَحْيَا وَالْمَمَاتِ، وَمِنْ شَرِّ فِتْنَةِ الْمَسِيحِ الدَّجَالِ۔^۱

۲- سیدہ عائشہ رضی اللہ عنہا سے مروی ہے کہ نبی کریم صلی اللہ علیہ وسلم نماز میں یہ دعا پڑھا کرتے تھے:

((اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ وَأَعُوذُ بِكَ مِنْ فِتْنَةِ الدَّجَالِ، وَأَعُوذُ بِكَ مِنْ فِتْنَةِ الْمَحْيَا وَالْمَمَاتِ اللَّهُمَّ إِنِّي أَعُوذُ بِكَ مِنَ الْمَأْتَمِ وَالْمَغْرَمِ۔))^۲

۳- سیدنا علی رضی اللہ عنہ سے مروی ہے۔ فرماتے ہیں جب رسول اللہ صلی اللہ علیہ وسلم نماز کے لیے کھڑے ہوتے تشہد اور سلام کے مابین آخر میں آپ صلی اللہ علیہ وسلم یہ فرماتے:

((اللَّهُمَّ اغْفِرْ لِي مَا قَدَّمْتُ وَمَا أَخَّرْتُ وَمَا أَسْرَرْتُ وَمَا أَعْلَنْتُ وَمَا أَسْرَفْتُ وَمَا أَنْتَ أَعْلَمُ بِهِ مِنِّي أَنْتَ الْمُقَدِّمُ وَأَنْتَ الْمُؤَخِّرُ لَا إِلَهَ إِلَّا أَنْتَ۔))۔ (مسلم)

۴- سیدنا عبداللہ بن عمرو رضی اللہ عنہ سے مروی ہے کہ سیدنا ابو بکر نے رسول اللہ صلی اللہ علیہ وسلم سے کہا: مجھے کوئی دعا سکھائیے جو دعا میں اپنی نماز میں پڑھا کروں؟ فرمایا تم کہو:

((اللَّهُمَّ إِنِّي ظَلَمْتُ نَفْسِي ظُلْمًا كَثِيرًا وَلَا يَغْفِرُ الذُّنُوبَ إِلَّا))

۱ صحیح مسلم جلد نمبر ۲ کتاب الصلوٰۃ۔ ۲ سنن نسائی حدیث نمبر (۱۳۱۳) (باب نمبر ۷۹۲)

۳ مائتم: گناہ جبکہ مغرم قرض ہے۔ ۴ صحیح بخاری حدیث نمبر: (۷۹۳)۔

أَنْتَ فَاعْفِرْ لِي مَغْفِرَةً مِنْ عِنْدِكَ وَارْحَمْنِي إِنَّكَ أَنْتَ الْعَفْوُورُ
الرَّحِيمُ۔))^۱

۵- سیدنا حنظلہ بن علی رضی اللہ عنہ سے مروی ہے کہ مجھ بن الادرع رضی اللہ عنہ نے انہیں حدیث سنائی فرماتے ہیں رسول اللہ صلی اللہ علیہ وسلم مسجد میں داخل ہوئے اچانک ایک شخص کو دیکھا جو اپنی نماز پوری کر چکا تھا۔^۲ وہ تشہد میں یہ پڑھ رہا تھا:

((اللَّهُمَّ إِنِّي أَسْأَلُكَ يَا اللَّهُ الْوَاحِدُ الْوَاحِدُ الصَّمَدُ الَّذِي لَمْ
يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ أَنْ تَغْفِرَ لِي ذُنُوبِي إِنَّكَ
أَنْتَ الْعَفْوُورُ الرَّحِيمُ۔))

تو نبی کریم صلی اللہ علیہ وسلم نے تین مرتبہ فرمایا یقیناً بخش دیا گیا۔^۳

۶- سیدنا شداد بن اوس رضی اللہ عنہ سے مروی ہے۔ فرماتے ہیں نبی کریم صلی اللہ علیہ وسلم اپنی نماز میں یہ کہا کرتے تھے۔

((اللَّهُمَّ إِنِّي أَسْأَلُكَ الثَّبَاتَ فِي الْأَمْرِ وَالْعَزِيمَةَ عَلَى الرَّشْدِ وَ
أَسْأَلُكَ شُكْرَ نِعْمَتِكَ وَحُسْنَ عِبَادَتِكَ وَأَسْأَلُكَ قَلْبًا سَلِيمًا
وَلِسَانًا صَادِقًا وَأَسْأَلُكَ مِنْ خَيْرِ مَا تَعَلَّمَ وَأَعُوذُ بِكَ مِنْ شَرِّ مَا
تَعَلَّمَ وَأَسْتَغْفِرُكَ لِمَا تَعَلَّمُ۔))^۴

۷- سیدنا ابو جحزہ رضی اللہ عنہ فرماتے ہیں: ہمیں سیدنا عمار بن یاسر رضی اللہ عنہ نے نماز پڑھائی اس کو مختصر کیا۔ لوگوں نے اس پر اعتراض کیا تو فرمایا کیا میں نے رکوع اور سجدہ کو پورا نہیں کیا؟ لوگوں نے کہا کیوں نہیں! فرمایا میں نے اس میں وہ دعا کی تھی جو دعا رسول اللہ صلی اللہ علیہ وسلم کیا کرتے تھے:

۱ صحیح بخاری (باب نمبر ۵۳۹ حدیث نمبر ۷۹۴)۔

۲ "نماز پوری کر چکا تھا" سے یہاں مراد یہ ہے کہ نماز پوری کرنے کے قریب تھا۔

۳ سنن ابوداؤد حدیث نمبر (۹۷۲)۔ سنن نسائی حدیث نمبر (۱۳۰۵)۔

((اَللّٰهُمَّ بِعِلْمِكَ الْغَيْبِ وَقُدْرَتِكَ عَلٰى الْخَلْقِ اَحْيِنِيْ مَا عَلِمْتَ الْحَيٰةَ خَيْرًا لِّيْ، وَتَوَفَّنِيْ اِذَا كَانَتِ الْوَفَاةُ خَيْرًا لِّيْ، اَسْأَلُكَ خَشِيَّتَكَ فِي الْغَيْبِ وَالشَّهَادَةِ وَكَلِمَةَ الْحَقِّ فِي الْغَضَبِ وَالرِّضَا، وَالْقَصْدَ فِي الْفَقْرِ وَالْغِنَى، وَلَدَّةَ النَّظْرِ اِلَى وَجْهِكَ، وَالشُّوْقَ اِلَى لِقَائِكَ، وَاَعُوْذُبِكَ مِنْ ضَرَاءٍ مُّضِرَّةٍ وَمِنْ فِتْنَةٍ مُّضِلَّةٍ، اَللّٰهُمَّ زَيِّنَا بِزَيِّنَةِ الْاِيْمَانِ، وَاَجْعَلْنَا هٰذِهِ مُهْتَدِيْنَ))

اے اللہ تیرے علم غیب اور تیری مخلوق پر قدرت کے وسیلہ سے میں سوال کرتا ہوں کہ تو مجھے زندہ رکھ جب تک تیرے علم میں میرے لئے حیات بہتر ہو، اور مجھے فوت کر دے جب میرے لئے وفات بہتر ہو۔ میں تجھ سے کھلے اور چھپے تیرا ڈر مانگتا ہوں، خوشی اور ناراضگی میں کلمہ حق۔ فقر و غنی میں میانہ روی کی درخواست کرتا ہوں۔ تیرے چہرے کی طرف نظر کی لذت، تیری ملاقات کا شوق مانگتا ہوں، میں کسی بھی نقصان دہ تکلیف سے اور گمراہ کن فتنہ سے تیری پناہ چاہتا ہوں۔ اے اللہ ہم کو زینت ایمان سے مزین فرما اور ہمیں ہدایت یافتہ ہدایت کنندہ بنا دے۔“ (احمد نسائی باسناد جید)۔

۸- سیدنا ابوصالح رضی اللہ عنہ صحابہ کرام رضی اللہ عنہم میں سے ایک شخص سے بیان کرتے ہیں۔ فرماتے ہیں نبی کریم صلی اللہ علیہ وسلم نے ایک شخص کو فرمایا تم نماز میں کیا پڑھتے ہو؟ اس نے کہا میں شہد پڑھتا ہوں پھر کہتا ہوں۔

((اَللّٰهُمَّ اِنِّيْ اَسْأَلُكَ الْجَنَّةَ وَاَعُوْذُبِكَ مِنَ النَّارِ))

لیکن میں آپ کی طرح اور معاذ کی طرح دندنہ اچھا نہیں کر سکتا۔ فرمایا ہم ان دونوں کے متعلق ہی دندنہ کرتے ہیں۔^۱

۱ دندنہ کلام غیر مفہوم کو کہتے ہیں۔

۲ سنن ابوداؤد حدیث نمبر (۱۳۸۰)۔

۹- سیدنا ابن مسعود رضی اللہ عنہ سے نبی کریم صلی اللہ علیہ وسلم نے انہیں پڑھنے کے لیے یہ دعا سکھائی۔

((اَللّٰهُمَّ اَلْفَ بَيْنَ قُلُوْبِنَا وَاصْلِحْ ذَاتَ بَيْنِنَا وَاهْدِنَا سُبُلَ السَّلَامِ وَنَجِّنَا مِنَ الظُّلُمَاتِ اِلَى النُّوْرِ وَجَنِّبْنَا الْفَوَاحِشَ مَا ظَهَرَ مِنْهَا وَمَا بَطَنَ وَبَارِكْ لَنَا فِيْ اَسْمَاعِنَا وَاَبْصَارِنَا وَقُلُوْبِنَا وَاَزْوَاجِنَا وَذُرِّيَّاتِنَا وَتُبْ عَلَيْنَا اِنَّكَ اَنْتَ التَّوَّابُ الرَّحِيْمُ وَاَجْعَلْنَا شَاكِرِيْنَ لِنِعْمَتِكَ مُشِيْنِيْنَ بِهَا وَقَابِلِيْهَا وَاَتَمِّمَهَا عَلَيْنَا))

(احمد، ابوداؤد)

اے اللہ ہمارے دلوں میں الفت ڈال دے ہمارے مابین اصلاح فرما دے ہمیں سلامتی کے راہ دکھا، ہمیں اندھیروں سے روشنی کی طرف نجات دے۔ ہمیں ظاہر اور باطن کی بے حیائیوں سے بچا، ہمارے لئے ہمارے کانوں، آنکھوں، دلوں، بیویوں اور اولادوں میں برکت دے۔ ہماری توبہ قبول فرما۔ بے شک تو ہی توبہ قبول کرنے والا مہربان ہے۔ ہمیں اپنی نعمت کا شکر کرنے والا اس کی تعریف کرنے والا اور اس کو قبول کرنے والا بنا دے اور اس کو ہم پر تمام کر دے۔ (احمد، ابوداؤد)

۱۰- سیدنا انس رضی اللہ عنہ فرماتے ہیں: میں رسول اللہ صلی اللہ علیہ وسلم کے ساتھ بیٹھا ہوا تھا جبکہ ایک شخص کھڑا نماز پڑھ رہا تھا۔ جب اس نے رکوع کیا اور تشهد میں بیٹھا۔ اس نے اپنی دعا میں یہ کہا:

((اَللّٰهُمَّ اِنِّیْ اَسْأَلُكَ بِاَنَّ لَكَ الْحَمْدُ لَا اِلٰهَ اِلَّا اَنْتَ الْمَنَّانُ بَدِیْعُ السَّمٰوٰتِ وَاَلْاَرْضِ یَا ذَا الْجَلَالِ وَاَلْاِکْرَامِ یَا حٰیُّ یَا قَیُّوْمُ اِنِّیْ اَسْأَلُكَ))

تو نبی کریم صلی اللہ علیہ وسلم نے اپنے اصحاب سے فرمایا تم جانتے ہو کہ اس نے کس چیز کے ساتھ دعا کی ہے؟ لوگوں نے کہا اللہ اور اس کا رسول بہتر جانتے ہیں۔ فرمایا اس ذات کی

قسم جس کے قبضہ میں محمد ﷺ کی جان ہے اس نے اللہ سے اس کے اس اسمِ عظیم کے ساتھ دعا کی ہے کہ اس کے ساتھ جب اس سے دعا کی جائے وہ قبول فرماتا ہے جب اس سے اس کے ساتھ مانگا جائے۔ وہ عطا کرتا ہے۔^۱

۱۱- سیدنا عمیر بن سعد رضی اللہ عنہ سے مروی ہے فرماتے ہیں۔ سیدنا ابن مسعود رضی اللہ عنہ ہمیں نماز میں تشہد سکھاتے۔ پھر فرماتے جب تم میں سے کوئی تشہد سے فارغ ہو اسے یہ پڑھنا چاہئے:

((اَللّٰهُمَّ اِنِّیْ اَسْأَلُكَ مِنْ خَیْرِ مَا سَأَلْتُكَ مِنْهُ عِبَادُكَ الصّٰلِحُوْنَ، وَاَعُوْذُبِكَ مِنْ شَرِّ مَا اسْتَعَاذَكَ مِنْهُ عِبَادُكَ الصّٰلِحُوْنَ، رَبَّنَا اٰتِنَا فِی الدُّنْیَا حَسَنَةً وَفِی الْاٰخِرَةِ حَسَنَةً وَقِنَا عَذَابَ النَّارِ، قَالَ: لَمْ یَدْعُ نَبِیٌّ وَّلَا صَالِحٌ بِشَیْءٍ اِلَّا دَخَلَ فِیْ هَذَا الدُّعَاِ)) (رواہ ابن ابی شیبہ و سعید بن منصور)

اے اللہ میں تیری ہر خیر مانگتا ہوں جس کو میں نے جان لیا اور جس کو میں نے نہ جانا۔ میں ہر شر سے تیری پناہ مانگتا ہوں جس کو میں نے جان لیا اور جس کو میں نے نہ جانا۔ اے اللہ میں تجھ سے ہر وہ خیر مانگتا ہوں جو تجھ سے تیرے نیک بندوں نے مانگی۔ میں ہر اس شر سے تیری پناہ چاہتا ہوں جس سے تیرے نیک بندوں نے تجھ سے پناہ طلب کی۔ اے اللہ ہمیں دنیا میں بھلائی دے اور آخرت میں بھلائی دے اور ہمیں آگ کے عذاب سے بچا، فرمایا کسی نبی کریم اور کسی صالح بندہ نے جو بھی چیز مانگی ہو وہ اس میں داخل ہوگی۔

۲۰- سلام کے بعد اذکار اور دعائیں:

سلام کے بعد نبی کریم ﷺ سے کافی سارے اذکار اور دعائیں مروی ہیں۔ جن کا

۱ اور دیکھئے سنن ابوداؤد حدیث نمبر (۱۳۹۵)۔

پڑھنا نمازی کے لیے مسنون ہے۔ ہم انہیں ذیل میں ذکر کرتے ہیں:

۱- سیدنا ثوبان رضی اللہ عنہ فرماتے ہیں جب نبی کریم صلی اللہ علیہ وسلم اپنی نماز سے پھرتے تو تین مرتبہ استغفر اللہ کہتے اور فرماتے:

((اَللّٰهُمَّ اَنْتَ السَّلَامُ وَمِنْكَ السَّلَامُ - تَبَارَكْتَ يَا ذَا الْجَلَالِ وَالْاِكْرَامِ))^۱

مسلم رضی اللہ عنہ نے یہ اضافہ کیا ہے: ولید کہتے ہیں میں نے اوزاعی سے کہا استغفار کس طرح ہے انہوں نے کہا آدی کہے استغفر اللہ، استغفر اللہ، استغفر اللہ۔

۲- سیدنا معاذ بن جبل رضی اللہ عنہ سے مروی ہے نبی صلی اللہ علیہ وسلم نے ایک دن ان کا ہاتھ پکڑا پھر فرمایا:

اے معاذ! میں یقیناً تم سے محبت رکھتا ہوں۔ سیدنا معاذ رضی اللہ عنہ نے آپ صلی اللہ علیہ وسلم سے کہا اے اللہ کے پیغمبر صلی اللہ علیہ وسلم! میرے ماں باپ آپ صلی اللہ علیہ وسلم پر قربان میں بھی آپ سے محبت رکھتا ہوں۔ فرمایا اے معاذ! میں تجھے وصیت کرتا ہوں کہ تو ہر نماز کے بعد اَللّٰهُمَّ اَعِنِّيْ عَلٰی ذِكْرِكَ وَشُكْرِكَ وَحُسْنِ عِبَادَتِكَ کہنا نہ چھوڑ۔^۲

اور سیدنا ابو ہریرہ سے مروی ہے نبی کریم صلی اللہ علیہ وسلم نے فرمایا: ”کیا تم پسند کرتے ہو کہ تم دعائیں بہت کوشش کرو؟ تم کہو:

((اَللّٰهُمَّ اَعِنَّا عَلٰی ذِكْرِكَ وَشُكْرِكَ وَحُسْنِ عِبَادَتِكَ))۔

(احمد بسند جید)

۳- حضرت عبد اللہ بن زبیر رضی اللہ عنہ فرماتے ہیں: رسول اللہ صلی اللہ علیہ وسلم جب نماز کے بعد سلام

۱- اللهم انت السلام ومنك السلام اس میں پہلا سلام اللہ تعالیٰ کے اسماء میں سے ایک اسم ہے جبکہ دوسری بمعنی سلامتی ہے۔ تبارک سے مراد ہے کہ تیری خیر بڑھ گئی ہے۔

۲- سنن ابوداؤد حدیث نمبر (۱۵۱۳)۔

۳- سنن ابوداؤد حدیث نمبر (۱۵۲۲) اور نسائی فی عمل الروم واللیلۃ حدیث نمبر (۱۰۹)

پھیرتے فرماتے:

((لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ۔ لَا حَوْلَ وَلَا قُوَّةَ إِلَّا بِاللَّهِ وَلَا نَعْبُدُ إِلَّا إِيَّاهُ أَهْلُ النِّعْمَةِ وَالْفَضْلِ وَالشَّاءِ الْحَسَنِ لَا إِلَهَ إِلَّا اللَّهُ مُخْلِصِينَ لَهُ الدِّينَ وَلَوْ كَرِهَ الْكَافِرُونَ۔))^۱

۳- سیدنا مغیرہ بن شعبہ رضی اللہ عنہ سے مروی ہے۔ رسول اللہ صلی اللہ علیہ وسلم ہر فرض نماز کے بعد فرمایا کرتے تھے:

((لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ۔ اللَّهُمَّ لَا مَانِعَ لِمَا أَعْطَيْتَ وَلَا مُعْطِيَ لِمَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ۔))^۲

۵- سیدنا عقبہ بن عامر رضی اللہ عنہ فرماتے ہیں۔ رسول اللہ صلی اللہ علیہ وسلم نے مجھے حکم فرمایا کہ میں ہر نماز کے بعد معوذتین پڑھا کروں۔ احمد اور ابوداؤد کے الفاظ میں معوذات ^۳ ہے۔ (احمد بخاری، مسلم)

۶- سیدنا ابوامامہ رضی اللہ عنہ سے مروی ہے۔ بے شک نبی کریم صلی اللہ علیہ وسلم نے فرمایا:

”جس نے ہر نماز کے بعد آیت الکرسی کو پڑھا۔ سوائے اس کی موت کے اس کے دخول جنت میں کوئی مانع نہ ہے۔“^۴

اور سیدنا علی رضی اللہ عنہ سے مروی ہے بے شک نبی صلی اللہ علیہ وسلم نے فرمایا:

”جس نے ہر فرض نماز کے بعد آیت الکرسی کو پڑھا وہ دوسری نماز تک اللہ کے ذمہ ^۵ ہمیں ہے۔“ (طبرانی باسناد حسن)۔

۱ سنن ابوداؤد حدیث نمبر (۱۵۰۶-۱۵۰۷)۔

۲ صحیح بخاری حدیث نمبر (۸۰۳)۔

۳ معوذات میں قل هو اللہ احد بھی ہے۔

۴ مسند طبرانی (۱۳۴/۸) ۵ اللہ کے ذمہ سے مراد اس کی حفاظت ہے۔

۷- سیدنا ابو ہریرہ رضی اللہ عنہ سے مروی ہے۔ نبی صلی اللہ علیہ وسلم نے فرمایا:

”جس نے ہر نماز کے بعد تینتیس (۳۳) مرتبہ سبحان اللہ پڑھا، تینتیس (۳۳) مرتبہ الحمد للہ اور تینتیس (۳۳) مرتبہ اللہ اکبر پڑھا تو یہ ننانوے ہو گئے۔ پھر وہ سو (۱۰۰) پورا کرنے کے لیے یہ پڑھے لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ۔ اس کے گناہ بخش دیئے جائیں گے گو وہ سمندر کی جھاگ کے برابر ہوں۔“

۸- سیدنا کعب بن عجرہ رضی اللہ عنہ سے مروی ہے: رسول اللہ صلی اللہ علیہ وسلم نے فرمایا:

پیچھے کہے جانے والے چند کلمات ہیں۔ ہر فرض نماز کے بعد جن کا قائل یا فاعل نقصان نہ اٹھائے گا۔ تینتیس (۳۳) مرتبہ تسبیح، تینتیس (۳۳) مرتبہ تحمید اور چونتیس (۳۴) مرتبہ تکبیر۔“

۹- سیدنا سمی ابوصالح رضی اللہ عنہ سے وہ ابو ہریرہ رضی اللہ عنہ سے بیان کرتے ہیں۔ وہ فرماتے ہیں۔ کہ فقراء مہاجرین رسول اللہ صلی اللہ علیہ وسلم کے پاس آئے۔ کہنے لگے اہل دثور ^۱ بلند درجات اور مقیم نعمتیں لے گئے۔ فرمایا وہ کیا؟ کہنے لگے وہ نماز پڑھتے ہیں جیسے ہم نماز پڑھتے ہیں۔ وہ روزہ رکھتے ہیں جیسے ہم روزہ رکھتے ہیں۔ وہ صدقہ کرتے ہیں ہم صدقہ نہیں کرتے۔ وہ (غلام) آزاد کرتے ہیں جبکہ ہم آزاد نہیں کرتے۔

رسول اللہ صلی اللہ علیہ وسلم نے فرمایا: کیا میں تم کو وہ چیز نہ سکھا دوں جس سے تم اپنے پہلوں کو پالو گے اور اپنے بعد والوں سے سبقت پاؤ گے اور کوئی بھی تم سے افضل نہ ہوگا مگر وہ جو ایسے کرے جیسے تم نے کیا؟۔ انہوں نے کہا کیوں نہیں۔ اے اللہ کے پیغمبر صلی اللہ علیہ وسلم؟ فرمایا:

۱- حدیث میں وارد لفظ لفظ زبد سے مراد وہ جھاگ ہے جو پانی کے اوپر ہوتی ہے۔ جبکہ گناہوں سے صغیرہ گناہ مراد ہیں۔

۲- صحیح ابن خزیمہ حدیث نمبر (۷۵۰)۔ ۳- صحیح مسلم جلد نمبر ۲۔ کتاب المساجد۔

۴- دولت مند، امیر لوگ صاحب ثروت، بخیر، متمول حضرات۔

”تم ہر نماز کے بعد سبحان اللہ، الحمد للہ اور اللہ اکبر تینتیس (۳۳)“

تینتیس (۳۳) مرتبہ پڑھا کرو۔“

فقراء مہاجرین رسول اللہ ﷺ کی طرف لوٹ کر آئے۔ کہنے لگے ہمارے اہل اموال بھائیوں نے سن لیا جو کچھ ہم نے کیا تو وہ بھی ایسا کرنے لگے۔ تو رسول اللہ ﷺ نے فرمایا: ”یہ اللہ کا فضل ہے جسے وہ چاہتا ہے عطا فرماتا ہے۔ سچی کہتے ہیں میں نے یہ حدیث اپنے کسی اہل خانہ کو بیان کی۔ تو اس نے کہا۔ تو نے وہم کیا ہے اس نے تجھے یہ کہا ہوگا کہ تم تینتیس (۳۳) مرتبہ تسبیح، تینتیس (۳۳) مرتبہ تحمید اور چونتیس (۳۴) مرتبہ تکبیر کہو۔ میں ابوصالح کی طرف لوٹ گیا میں نے انہیں یہ بتایا۔ انہوں نے میرا ہاتھ پکڑا۔ اور فرمایا اللہ اکبر، سبحان اللہ، الحمد للہ اور اللہ اکبر، سبحان اللہ اور الحمد للہ حتیٰ کہ ان سب کو تینتیس (۳۳) تک پہنچا دیا۔“

۱۰۔ یہ بھی صحیح مروی ہے کہ تسبیح پچیس (۲۵) مرتبہ ہو۔ تحمید بھی اسی تعداد میں تکبیر بھی اسی تعداد میں اور آدمی لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ۔ بھی اسی تعداد میں کہے۔

۱۱۔ سیدنا عبد اللہ بن عمر رضی اللہ عنہما فرماتے ہیں: رسول اللہ ﷺ نے فرمایا: ”دو خصلتیں ہیں جس نے ان دونوں کی پابندی کی وہ دونوں اس کو جنت میں داخل کریں گی وہ دونوں آسان ہیں لیکن ان پر عمل کرنے والے قلیل ہیں۔ لوگوں نے کہا اے اللہ کے پیغمبر وہ دونوں کیا ہیں؟ فرمایا تم ہر نماز کے بعد دس (۱۰) دس (۱۰) مرتبہ الحمد للہ، اللہ اکبر اور سبحان اللہ پڑھا کرو اور (دوسرے) جب تم اپنے بستر پر جاؤ تو تسبیح، تحمید اور تکبیر (۱۰۰) مرتبہ پڑھو۔ تو یہ زبان پر دو سو پچاس (۲۵۰) ہوں گے جبکہ ترازو میں دو ہزار اور پانچ سو (۲۵۰۰) ہونگے۔ تم میں سے کون ہے جو دن اور رات میں دو ہزار پانچ سو برائیاں

۱۔ صحیح بخاری حدیث نمبر (۸۰۲)۔

۲۔ یعنی چاروں پچیس (۲۵) پچیس (۲۵) مرتبہ ہو گئے تو کل تعداد سو (۱۰۰) ہو جائے گی۔ از مترجم۔

۳۔ کیونکہ ہر نیکی کا بدلہ دس گنا ہے۔

کرے؟ لوگوں نے کہا: کیسے ہو سکتا ہے ایسا کرنے والے کم ہوں گے؟ فرمایا تم میں سے کسی کے پاس شیطان اس کی نماز میں آتا ہے۔ وہ اسے ایسے ایسے کام یاد دلاتا ہے تو وہ یہ کہہ نہیں پاتا۔ نیز وہ اس کے سونے کے وقت آ جاتا ہے وہ اسے سلاتا ہے تو وہ یہ کہہ نہیں پاتا۔ فرماتے ہیں میں نے رسول اللہ ﷺ کو دیکھا ہے کہ وہ اپنے ہاتھ سے ان کو عقدہ کرتے تھے۔^۱

۱۲- سیدنا علی رضی اللہ عنہ سے مروی ہے۔ وہ اور سیدنا فاطمہ رضی اللہ عنہا ایک خادم کی درخواست لے کر آئے جو ان کے بعض کاموں میں آسانی کر دے۔ نبی کریم ﷺ نے ان دونوں کو انکار کر دیا۔ پھر ان دونوں کو فرمایا: کیا جو تم نے مجھ سے مانگا ہے میں تم دونوں کو اس سے بہتر بات نہ بتا دوں؟ ان دونوں نے کہا کیوں نہیں؟ فرمایا وہ چند کلمات ہیں جو مجھے جبرئیل علیہ السلام نے سکھائے ہیں۔ تم ہر نماز کے بعد دس مرتبہ (۱۰) تسبیح کہو۔ دس مرتبہ تحمید اور دس مرتبہ تکبیر۔ اور جب تم دونوں اپنے بستر پر جاؤ تو تینتیس ۳۳ مرتبہ سبحان اللہ تینتیس ۳۳ مرتبہ الحمد للہ اور چونتیس ۳۴ مرتبہ اللہ اکبر کہو۔ اور فرمایا اللہ کی قسم! جب سے یہ (کلمات) رسول اللہ ﷺ نے مجھے سکھائے ہیں میں نے ان کو نہیں چھوڑا۔^۲

۱۳- سیدنا عبدالرحمن بن غنم رضی اللہ عنہ سے مروی ہے۔ نبی ﷺ نے فرمایا جس نے نماز مغرب اور فجر سے سلام پھیرنے کے بعد اور پاؤں موڑنے سے پہلے لَا إِلَهَ إِلَّا اللَّهُ وَعُدَّةُ لَا شَرِيكَ لَهُ لَهُ الْمُلْكُ وَلَهُ الْحَمْدُ بِيَدِهِ الْخَيْرُ يُحْيِي وَيُمِيتُ وَهُوَ عَلَى كُلِّ شَيْءٍ قَدِيرٌ . دس (۱۰) مرتبہ پڑھا۔ اس کے لیے ہر دفعہ کے بدلے دس نیکیاں لکھی جائے گی۔ اس کی دس برائیاں مٹا دی جائے گی۔ اس کے دس درجے بلند کر دیئے جائیں گے۔ اس کے لیے ہر ناپسندیدہ بات سے پناہ ہوگی۔ اور شیطان مردود سے پناہ ہوگی۔ اور وہ کسی ایسے گناہ میں ملوث نہ ہوگا جو اسے پالے سموائے شرک کے۔

۱ یعنی نہیں اپنے ہاتھ سے گنتے تھے۔ ۲ جامع ترمذی حدیث نمبر (۳۴۱۰)۔

۳ سنن ابوداؤد احادیث نمبر (۵۰۶۳، ۵۰۶۴، ۵۰۶۵)۔

۴ اس کو پالے سے مراد یہ ہے کہ اسے ہلاک کر دے۔

وہ بلحاظ عمل سب لوگوں سے افضل ہوگا۔ ہاں ایسا شخص اس پر فضیلت پائے گا جو اس کے کہنے سے افضل (زیادہ) کہہ لے۔^۱

۱۴- سیدنا مسلم بن حارث رضی اللہ عنہما اپنے باپ سے روایت کرتے ہیں۔ فرماتے ہیں مجھے نبی ﷺ نے فرمایا: جب تم صبح کی نماز پڑھ لو۔ تو لوگوں میں سے کسی سے بات کرنے سے قبل سات مرتبہ اَللّٰهُمَّ اَجِرْنِي مِنَ النَّارِ پڑھ لو۔ اگر تم اس دن مر جاؤ اللہ عزوجل تمہارے لیے جہنم سے پناہ لکھ دیں گے۔ اور جب تم مغرب کی نماز پڑھ چکو۔ تو لوگوں میں سے کسی سے بات کرنے سے پہلے سات مرتبہ اَللّٰهُمَّ اِنِّيْ اَسْأَلُكَ الْجَنَّةَ اور اَللّٰهُمَّ اَجِرْنِي مِنَ النَّارِ پڑھ لو۔ اگر تم اس رات میں فوت ہو جاؤ تو اللہ عزوجل تمہارے لیے جہنم سے پناہ لکھ دیں گے۔ (احمد، ابوداؤد)

۱۵- ابو حاتم نے روایت ذکر کی ہے کہ نبی کریم ﷺ اپنی نماز سے فارغ ہوتے وقت کہتے:

((اَللّٰهُمَّ اَصْلِحْ لِيْ دِيْنِي الَّذِيْ هُوَ عِصْمَةٌ اَمْرِيْ، وَاَصْلِحْ لِيْ دُنْيَايَ الَّتِيْ جَعَلْتْ فِيْهَا مَعَاشِيْ: اَللّٰهُمَّ اِنِّيْ اَعُوْذُ بِرِضَاكَ مِنْ سَخِطِكَ، وَاَعُوْذُ بِعَفْوِكَ مِنْ نَقْمَتِكَ۔ وَاَعُوْذُ بِكَ مِنْكَ، لَا مَانِعَ لِمَا اَعْطَيْتْ، وَلَا مُعْطِيٍّ لِمَا مَنَعْتَ، وَلَا يَنْفَعُ ذَا الْجَدِّ مِنْكَ الْجَدُّ))^۲

اے اللہ میرے لیے میرا دین درست کر دے جو میرے معاملے کی حفاظت ہے۔ میری دنیا درست کر دے جس میں تو نے میری گزران رکھی ہے۔ اے اللہ میں تیری رضا کے ساتھ تیرے غضب سے پناہ مانگتا ہوں۔ تیری معافی کے ساتھ تیرے انتقام سے، تیرے ساتھ تجھ سے پناہ چاہتا ہوں۔ تو عطا کرے کوئی روکنے والا نہیں۔ جس سے تو روک دے

۱ جامع ترمذی حدیث نمبر (۳۴۷۴)۔

۲ مسند ابوالرحمہ حدیث نمبر (۳۱۹۲)۔

اسے کوئی عطا کرنے والا نہیں۔ اور کسی غنی والے کو تجھ سے غنی نفع نہ دے گی۔

۱۶- امام بخاری اور ترمذی رضی اللہ عنہما نے روایت ذکر کی ہے۔ سیدنا سعد بن ابوقحاص رضی اللہ عنہ اپنے بچوں کو یہ کلمات سکھایا کرتے تھے جیسے معلم بچوں کو کتابت سکھاتا ہے وہ فرماتے کہ رسول اللہ صلی اللہ علیہ وسلم (ہر) نماز کے بعد ان کے ذریعہ سے پناہ مانگتے تھے۔

((اَللّٰهُمَّ اِنِّىْ اَعُوْذُبِكَ مِنَ الْبُخْلِ، وَاَعُوْذُبِكَ مِنَ الْحُبْنِ، وَاَعُوْذُبِكَ اَنْ اُرَدَّ اِلَى اَرْضِ الْعُمْرِ، وَاَعُوْذُبِكَ مِنْ فِتْنَةِ الدُّنْيَا، وَاَعُوْذُبِكَ مِنْ عَذَابِ الْقَبْرِ))^۱

اے اللہ میں تیرے ساتھ بخل سے پناہ مانگتا ہوں۔ میں تیرے ساتھ بزدلی سے پناہ مانگتا ہوں۔ میں تیرے ساتھ اس بات سے پناہ مانگتا ہوں کہ میں ذلیل ترین عمر کی طرف لوٹا دیا جاؤں۔ میں تیرے ساتھ دنیا کے فتنے سے پناہ مانگتا ہوں اور میں تیرے ساتھ قبر کے عذاب سے پناہ مانگتا ہوں۔

۱۷- ابوداؤد اور حاکم نے روایت ذکر کی ہے کہ نبی صلی اللہ علیہ وسلم ہر نماز کے بعد یہ فرمایا کرتے تھے۔

((اَللّٰهُمَّ عَافِنِىْ فِىْ بَدَنِىْ، اَللّٰهُمَّ عَافِنِىْ فِىْ سَمْعِىْ، اَللّٰهُمَّ عَافِنِىْ فِىْ بَصْرِىْ۔ اَللّٰهُمَّ اِنِّىْ اَعُوْذُبِكَ مِنَ الْكُفْرِ وَالْفَقْرِ، اَللّٰهُمَّ اِنِّىْ اَعُوْذُبِكَ مِنْ عَذَابِ الْقَبْرِ، لَا اِلٰهَ اِلَّا اَنْتَ))

اے اللہ مجھے میرے بدن میں عافیت دے، اے اللہ مجھے میرے سننے میں عافیت دے۔ اے اللہ مجھے میرے دیکھنے میں عافیت دے۔ اے اللہ میں تیرے ساتھ کفر اور فقر سے پناہ مانگتا ہوں۔ اے اللہ میں

۱ صحیح بخاری حدیث نمبر (۲۸۲۲)۔

تیرے ساتھ عذابِ قبر سے پناہ مانگتا ہوں۔ تیرے سوا کوئی الٰہ نہیں ہے۔

۱۸- امام احمد، ابوداؤد اور نسائی رضی اللہ عنہم نے داؤد الطفاوی رضی اللہ عنہ جو کہ ضعیف راوی ہے اس کی سند سے سیدنا زید بن ارقم رضی اللہ عنہ کی روایت ذکر کی ہے۔ نبی صلی اللہ علیہ وسلم اپنی (ہر) نماز کے بعد یہ فرمایا کرتے تھے۔

((اَللّٰهُمَّ رَبَّنَا وَرَبَّ كُلِّ شَيْءٍ اَنَا شَهِيدٌ اَنَّكَ الرَّبُّ وَحَدَكَ لَا شَرِيكَ لَكَ، اَللّٰهُمَّ رَبَّنَا وَرَبَّ كُلِّ شَيْءٍ اَنَا شَهِيدٌ اَنَّ مُحَمَّدًا عَبْدُكَ وَرَسُولُكَ. اَللّٰهُمَّ رَبَّنَا وَرَبَّ كُلِّ شَيْءٍ اَنَا شَهِيدٌ اَنَّ الْعِبَادَ كُلَّهُمْ اِخْوَةٌ اَللّٰهُمَّ رَبَّنَا وَرَبَّ كُلِّ شَيْءٍ اجْعَلْنِي مُخْلِصًا لَكَ وَاهْلِي فِي كُلِّ سَاعَةٍ مِنَ الدُّنْيَا وَالْآخِرَةِ يَا ذَا الْجَلَالِ وَالْاِكْرَامِ، اِسْمَعْ وَاسْتَجِبْ اللهُ اَكْبَرُ الْاَكْبَرُ، نُورُ السَّمٰوٰتِ وَالْاَرْضِ، اللهُ اَكْبَرُ الْاَكْبَرُ، حَسْبِيَ اللهُ وَنِعْمَ الْوَكِيْلُ، اللهُ اَكْبَرُ الْاَكْبَرُ.))^۱

اے اللہ ہمارے پروردگار۔ ہر چیز کے پروردگار۔ میں گواہ ہوں کہ تو رب ہے تو یکتا ہے، تیرا کوئی شریک نہ ہے۔ اے اللہ ہمارے پروردگار ہر چیز کے پروردگار۔ میں گواہ ہوں کہ (سیدنا) محمد صلی اللہ علیہ وسلم تیرے بندے اور تیرے رسول ہیں۔ اے اللہ ہمارے پروردگار! ہر چیز کے پروردگار میں گواہ ہوں کہ (مؤمن) بندے سب بھائی (بھائی) ہیں۔ اے اللہ ہمارے پروردگار ہر چیز کے پروردگار مجھے دنیا و آخرت کی ہر گھڑی اپنے لئے مخلص بنا دے اور میرے اہل خانہ کو بھی۔ اے جلال و بزرگی والے! تو سن اور قبول فرما۔ اللہ سب سے بڑا ہے۔ اللہ سب سے بڑا

۱ سنن ابوداؤد حدیث نمبر (۱۵۰۸)۔

۲ یعنی میرے اہل خانہ کو بھی اپنے لئے مخلص کر دے۔

ہے۔ آسمانوں اور زمین کا نور ہے۔ اللہ سب سے بڑا ہے۔ اللہ سب سے بڑا ہے۔ اللہ سب سے بڑا ہے۔ مجھے اللہ کافی ہے اور وہ بہترین کارساز ہے۔ اللہ سب سے بڑا ہے۔ اللہ سب سے بڑا ہے۔

۱۹- احمد رضی اللہ عنہ ابن شیبہ رضی اللہ عنہ اور ابن ماجہ رضی اللہ عنہ نے سیدنا ام سلمہ رضی اللہ عنہا سے ایسی سند سے روایت ذکر کی ہے جس میں ایک مجہول (راوی) ہے۔ نبی کریم صلی اللہ علیہ وسلم جب صبح کی نماز پڑھتے سلام پھیرنے کے بعد کہتے۔

((اَللّٰهُمَّ اِنِّیْ اَسْأَلُكَ عِلْمًا نَافِعًا وَرِزْقًا وَاسِعًا وَعَمَلًا مُتَقَبَّلًا))۔^۱



۱ کتاب کے اصل نسخوں میں ابن شیبہ ہے جبکہ درست ابن ابی شیبہ ہے۔ از مترجم۔

۲ سنن ابن ماجہ حدیث نمبر (۹۲۵)۔

نفل

۱- اس کی مشروعیت:

ہو سکتا ہے کہ انسان سے فرائض میں کچھ کمی رہ جائے اس کو پورا کرنے کے لیے نفل کو مشروع کیا گیا ہے۔ اس کی ایک وجہ یہ بھی ہے کہ نماز میں جو فضیلت ہے وہ دیگر عبادت میں نہ ہے۔ سیدنا ابو ہریرہ رضی اللہ عنہ سے مروی ہے نبی کریم صلی اللہ علیہ وسلم نے فرمایا:

روز قیامت لوگوں کے اعمال پر جس کا سب سے پہلے حساب ہو گا وہ نماز ہے۔ ہمارا رب فرشتوں سے فرمائے گا جبکہ وہ خود بہتر جانتا ہے: تم میرے بندے کی نماز دیکھو۔ اس نے اس کو پورا کیا یا اس کو کم کیا؟ اگر وہ پوری ہوئی تو اس کے لیے پوری لکھی جائے گی۔ (اگر اس نے اس میں سے کچھ کم کیا؟ وہ فرمائے گا دیکھو میرے بندے کا کوئی نفل ہے؟ اگر اس کا نفل ہو وہ فرمائے گا میرے بندے کے لیے اس کے فرض کو اس کے نفل سے پورا کر دو۔ پھر اعمال پر مواخذہ اسی طرح ہو گا۔

سیدنا ابو امامہ رضی اللہ عنہ سے مروی ہے رسول اللہ صلی اللہ علیہ وسلم نے فرمایا:

”اللہ نے اپنے بندے کو کسی چیز کی اجازت نہیں دی جو ان دو رکعت

۱ اصل لفظ تطوع ہے جو غیر فرض نماز کا نام ہے وہ سنت ہو یا نفل۔

۲ صحیح سنن ترمذی (جلد نمبر ۱ حدیث نمبر ۳۷۷)۔

سے افضل ہو جو وہ ادا کرتا ہے۔ جب تک بندہ اپنی نماز میں رہے اس پر نیکی چھڑکی جاتی ہے۔“ الحدیث امام احمد، ترمذی اور سیوطی رحمہم اللہ نے اسے صحیح کہا ہے۔

امام مالک رحمہ اللہ نے مؤطا میں فرمایا: مجھے یہ خبر پہنچی ہے کہ نبی کریم صلی اللہ علیہ وسلم نے فرمایا: ”سیدھے رہو اور ہرگز استطاعت نہ پاؤ گے۔ تم جان لو کہ تمہارے اعمال میں بہتر نماز ہے اور وضوء کی پابندی صرف مؤمن ہی کرتا ہے۔“ امام مسلم رحمہ اللہ نے سیدنا ربیعہ بن مالک اسلمی رضی اللہ عنہ سے روایت بیان کی ہے۔ فرماتے ہیں رسول اللہ صلی اللہ علیہ وسلم نے فرمایا:

”تو مانگ“ میں نے کہا میں جنت میں آپ صلی اللہ علیہ وسلم کا ساتھ مانگتا ہوں فرمایا کیا کچھ اور بھی؟ میں نے کہا بس یہی ہے فرمایا تو اپنے نفس پر کثرت سجود سے میری مدد کر۔

۲- اس نماز کو گھر میں پڑھنے کا استحباب:

۱- امام احمد اور مسلم رحمہم اللہ نے حضرت جابر رضی اللہ عنہ سے روایت بیان کی ہے۔ نبی صلی اللہ علیہ وسلم نے فرمایا:

”جب تم میں سے کوئی اپنی مسجد میں نماز پڑھے تو وہ اپنی نماز سے اپنے گھر کے لیے بھی حصہ رکھ لے۔ بے شک اللہ عزوجل اس کی نماز کے سبب اس کے گھر میں خیر کرنے والے ہیں۔“^۲

۲- مسند احمد میں سیدنا عمر رضی اللہ عنہ سے مروی ہے رسول اللہ صلی اللہ علیہ وسلم نے فرمایا:

”آدمی کا اپنے گھر میں نفل نماز پڑھنا روشنی ہے تو جو چاہے وہ اپنے گھر کو روشن کر لے۔“

۱ حدیث میں وارد لفظ یذرا کا مطلب بشرو ہے یعنی چھڑی جاتی ہے۔

۲ صحیح مسلم کتاب المسافرین۔

۳- سیدنا عبداللہ بن عمر رضی اللہ عنہما سے مروی ہے۔ فرماتے ہیں رسول اللہ صلی اللہ علیہ وسلم نے فرمایا: ”تم اپنی نماز میں سے کچھ اپنے گھر کے لیے بھی رکھا کرو اور ان کو قبریں بناؤ۔“^۱

۴- ابوداؤد رضی اللہ عنہ نے باسناد صحیح سیدنا زید بن ثابت رضی اللہ عنہ سے بیان کیا ہے۔ نبی کریم صلی اللہ علیہ وسلم نے فرمایا:

”آدمی کا اپنے گھر میں (نفل) نماز پڑھنا میری اس مسجد میں نماز سے افضل ہے۔ سوائے فرض کے۔“ ان احادیث میں اس بات کی دلیل ہے کہ گھر میں نفل نماز مستحب ہے۔ اور آدمی کی یہ (نفل) نماز گھر میں مسجد سے بھی افضل ہے۔

نووی رضی اللہ عنہ فرماتے ہیں:

”گھروں میں نفل کی ترغیب اس لیے ہے کہ یہ مخفی رہے اور ریاء سے اعمال کو ضائع کر دینے والے عوامل سے دور رہے۔ گھر میں اس سے برکت ہوگی رحمت اور فرشتوں کا نزول ہوگا اور شیطان وہاں سے بھاگے گا۔“

۳- نفل میں کثرتِ سجود پر لمبے قیام کی افضلیت:

سوائے ابوداؤد کے سب نے سیدنا مغیرہ بن شعبہ رضی اللہ عنہ سے بیان کیا ہے۔ وہ فرماتے ہیں رسول اللہ صلی اللہ علیہ وسلم قیام کرتے اور نماز پڑھتے حتیٰ کہ آپ صلی اللہ علیہ وسلم کے پاؤں یا آپ صلی اللہ علیہ وسلم کی پنڈلیاں سوج جاتیں۔ کوئی آپ صلی اللہ علیہ وسلم سے کہتا تو آپ صلی اللہ علیہ وسلم فرماتے: کیا میں شکر گزار بندہ نہ ہو جاؤں؟^۲

۱- کیونکہ قبروں/قبرستان میں نماز نہیں ہوتی۔

۲- صحیح بخاری کتاب الصلوٰۃ باب کراہیۃ الصلوٰۃ فی المقابر۔

۳- الخضر للردی صحیح بخاری حدیث نمبر (۵۹۵)

امام ابو داؤد نے حضرت عبداللہ بن حبشی رضی اللہ عنہ سے بیان کیا ہے۔ نبی کریم صلی اللہ علیہ وسلم سے پوچھا گیا کون سا عمل افضل ہے؟ فرمایا: ”لمبا قیام“۔ پوچھا گیا کون سا صدقہ افضل ہے؟ فرمایا: ”غریب کی محنت (سے)۔“ پوچھا گیا کون سی ہجرت افضل ہے؟ فرمایا جس نے ان چیزوں کو چھوڑا جو اللہ نے اس پر حرام کیں۔ پوچھا گیا کون سا جہاد افضل ہے؟ فرمایا جس نے اپنے مال اور جان کے ساتھ مشرکوں سے جہاد کیا۔ پوچھا گیا کون سا قتل عزت والا ہے؟ فرمایا جس کا خون بہا دیا جائے اور اس کا گھوڑا مار دیا جائے۔ (یعنی جہاد میں۔ از۔ مترجم)۔

۴۔ بیٹھ کر نفل نماز کا جواز:

کھڑے ہونے کی طاقت ہوتے ہوئے بھی بیٹھ کر نفل درست ہے۔ جیسا کہ یہ بھی درست ہے کہ آدمی کچھ حصہ بیٹھ جائے اور کچھ کھڑا رہے گو کہ یہ ایک ہی رکعت میں ہو۔ یعنی کچھ حصہ کھڑے ہو کر ادا کر دے اور کچھ بیٹھ کر۔ اس میں پہلے کھڑا ہو جائے یا بعد میں۔ یہ سب بلا کراہت جائز ہے۔ وہ جس طرح چاہے بیٹھ سکتا ہے جبکہ افضل طریقہ چارزانو بیٹھنا ہے۔ امام مسلم رحمۃ اللہ علیہ نے سیدنا علقمہ رضی اللہ عنہ سے بیان کیا ہے۔ فرماتے ہیں میں نے سیدنا عائشہ رضی اللہ عنہا سے کہا۔ رسول اللہ صلی اللہ علیہ وسلم دو رکعتوں میں جب بیٹھے ہوتے تو کیسے کرتے تھے؟ فرماتی ہیں آپ صلی اللہ علیہ وسلم ان میں قرأت کرتے جب رکوع کا ارادہ ہوتا کھڑے ہوتے اور رکوع کرتے۔ امام احمد رحمۃ اللہ علیہ اور اصحاب سنن نے حضرت عائشہ رضی اللہ عنہا سے بیان کیا ہے۔ فرماتی ہیں میں نے نہیں دیکھا کہ رسول اللہ صلی اللہ علیہ وسلم کوئی نماز کبھی بیٹھ کر پڑھتے ہوں حتیٰ کہ جب عمر رضی اللہ عنہ میں داخل ہوئے تو آپ صلی اللہ علیہ وسلم نماز میں بیٹھ جاتے تھے اس میں قرأت کرتے حتیٰ کہ جب چالیس یا تیس آیات رہ جاتیں تو ان کو کھڑے ہو کر پڑھتے۔ پھر سجدہ کرتے۔

۱۔ یعنی عمر بڑی ہوگی۔

۲۔ المختصر صحیح مسلم للالبانی حدیث نمبر (۳۷۴)۔

۵- نفل کی اقسام:

نفل کی تقسیم نفل مطلق اور نفل مقید پر ہے۔ نفل مطلق میں محض نماز کی نیت پر اکتفاء ہوگا۔ نووی رحمۃ اللہ علیہ فرماتے ہیں: اگر آدمی نفل نماز شروع کر دے اور تعداد کی نیت نہ کرے تو اس کی ایک رکعت پر سلام پھیر لینے یا زیادہ پڑھ لینے کی اجازت ہے وہ اس کی دو تین سو ہزار وغیرہ رکعات کر سکتا ہے۔ اگر وہ رکعات کی تعداد معلوم رکھے بغیر نماز پڑھ چکے تو بلا اختلاف درست ہوگی ہمارے اصحاب کا اس پر اتفاق ہے۔ ”الاملاء“ میں امام شافعی رحمۃ اللہ علیہ سے اس پر نص مروی ہے۔ بیہقی رحمۃ اللہ علیہ نے اپنی سند سے بیان کیا ہے کہ سیدنا ابو ذر رضی اللہ عنہ نے بڑی تعداد میں نماز پڑھ لی۔ جب سلام پھیرا تو اخف بن قیس رحمہ اللہ نے ان سے کہا: آپ جانتے ہیں کہ آپ نے جفت پر سلام پھیرا یا طاق پر؟ فرمایا اگر میں نہیں جانتا تو بے شک اللہ جانتا ہے۔ میں نے اپنے دوست ابو القاسم رحمۃ اللہ علیہ سے سنا پھر رونے لگے۔ پھر فرمایا میں نے اپنے دوست ابو القاسم رحمۃ اللہ علیہ کو فرماتے ہوئے سنا:

جو کوئی بندہ اللہ کے لیے کوئی سجدہ کرے اللہ اس کے بدلے میں اس کا

ایک درجہ بلند کرتے ہیں اور اس کا ایک گناہ مٹا دیتے ہیں۔ (مسند

داری بسند صحیح۔ لیکن ایک راوی کی عدالت میں اختلاف ہے)

نفل مقید وہ ہیں جنہیں فرائض کے بعد مشروع کیا گیا ہے۔ ان کو سنن راتبہ بھی

کہتے ہیں۔ اس میں فجر، ظہر، عصر، مغرب، عشاء وغیرہ کی سنتیں شامل ہیں۔ ان سب کی

وضاحت ہم آپ کے سامنے رکھتے ہیں۔



سنت فجر

سنت فجر کی پابندی کی فضیلت میں متعدد احادیث آئی ہیں۔ ہم انہیں ذیل میں درج کرتے ہیں۔

۱- سیدنا عائشہ رضی اللہ عنہا سے روایت ہے۔ نبی کریم صلی اللہ علیہ وسلم فجر سے قبل کی دو رکعتوں کے متعلق فرمایا:

”وہ مجھے سب دنیا سے بڑھ کر محبوب ہیں۔“^۱

۲- سیدنا ابو ہریرہ رضی اللہ عنہ سے مروی ہے رسول اللہ صلی اللہ علیہ وسلم نے فرمایا:

”تم فجر کی دو رکعتیں نہ چھوڑو گو کہ تمہیں گھوڑے بھگا میں۔“ (احمد)

ابوداؤد دیلمی، طحاوی

حدیث کا مطلب یہ ہے کہ جیسا بھی سخت عذر ہو تم فجر کی دو رکعتیں نہ چھوڑو گو کہ دشمن کا مقابلہ ہو۔

۳- سیدنا عائشہ رضی اللہ عنہا سے مروی ہے فرماتی ہیں:

”نوافل میں سے کسی پر رسول اللہ صلی اللہ علیہ وسلم اتنا سخت معاہدہ نہ کرتے جتنا

صبح سے قبل کی دو رکعت پر کرتے۔“ (متفق علیہ احمد، ابوداؤد)

۴- انہی سے مروی ہے۔ نبی کریم صلی اللہ علیہ وسلم نے فرمایا:

۱- صحیح مسلم کتاب الصلوٰۃ باب استحباب رکعتی الفجر۔

۲- معاہدہ کا معنی مواظبت یعنی ہمیشگی ہے۔

”فجر کی دو رکعتیں دنیا و ما فیہا سے بہتر ہیں۔“^۱

۵- احمد رضی اللہ عنہ اور مسلم رضی اللہ عنہ میں انہی سے مروی ہے۔ فرماتی ہیں:

”میں نے خیر میں آپ کو کسی بات میں اتنی جلدی کرتے نہ دیکھا جتنا فجر کی دو رکعتوں میں کرتے تھے۔“^۲

۲- اس کی تخفیف:

نبی کریم صلی اللہ علیہ وسلم کی سیرت سے معروف یہ ہے کہ آپ صلی اللہ علیہ وسلم فجر کی دو رکعتوں کی قرأت میں تخفیف کرتے تھے:

۱- سیدنا حفصہ رضی اللہ عنہ سے مروی ہے۔ فرماتی ہیں:

”رسول اللہ صلی اللہ علیہ وسلم فجر کی دو رکعتیں صبح سے قبل میرے گھر میں پڑھتے۔

وہ ان دونوں میں بہت تخفیف کرتے۔“^۳

نافع فرماتے ہیں:

سیدنا عبداللہ رضی اللہ عنہ (یعنی ابن عمر) ان دونوں میں ایسے ہی تخفیف کرتے تھے۔ (احمد، متفق علیہ)۔

۲- حضرت عائشہ رضی اللہ عنہا سے مروی ہے۔ فرماتی ہیں:

رسول اللہ صلی اللہ علیہ وسلم صبح سے قبل دو رکعتیں پڑھتے تو ان میں تخفیف کرتے حتیٰ

کہ میں شک کرتی کہ آپ صلی اللہ علیہ وسلم نے ان میں سورہ فاتحہ بھی پڑھی یا نہیں؟^۴

۳- اور انہی سے مروی ہے۔ فرماتی ہیں نماز فجر سے قبل رسول اللہ صلی اللہ علیہ وسلم کا قیام اس

۱- جامع ترمذی صحیح حدیث نمبر (۳۴۰)۔

۲- صحیح مسلم کتاب الصلوٰۃ ایضاً۔

۳- صحیح بخاری کتاب الاذان باب الاذان بعد الفجر۔

۴- صحیح مسلم حدیث نمبر (۱۶۸۴)۔

قدر ہوتا جتنا آپ ﷺ سورہ فاتحہ پڑھتے۔ (احمد نسائی، بیہقی، مالک، طحاوی)۔

اس میں کیا پڑھا جائے:

فجر کی دو رکعت میں نبی کریم ﷺ سے جو کچھ پڑھنا مروی ہے وہ مستحب ہے آپ ﷺ سے مندرجہ ذیل مروی ہے:

① سیدہ عائشہ رضی اللہ عنہا سے مروی ہے۔ فرماتی ہیں رسول اللہ ﷺ فجر کی دو رکعتوں میں قُلْ يَا أَيُّهَا الْكَافِرُونَ اور قُلْ هُوَ اللَّهُ أَحَدٌ پڑھتے اور دونوں کو آہستہ پڑھتے۔ آپ ﷺ ان دونوں کو فاتحہ کے بعد پڑھتے۔ کیونکہ اس کے بغیر نماز نہیں ہوتی جیسا کہ گزر چکا۔
② انہی سے مروی ہے۔ نبی ﷺ فرمایا کرتے تھے:

”دوسورتیں جو ہیں وہ دونوں بہت اچھی ہیں۔“ آپ ان دونوں کو فجر سے قبل کی دو رکعتوں میں پڑھتے تھے (یعنی) قُلْ يَا أَيُّهَا الْكَافِرُونَ اور قُلْ هُوَ اللَّهُ أَحَدٌ۔ (احمد ابن ماجہ)

③ حضرت جابر رضی اللہ عنہ سے مروی ہے۔ ایک آدمی کھڑا ہوا۔ اس نے فجر کی دو رکعتیں پڑھیں پہلی رکعت میں پڑھا قُلْ يَا أَيُّهَا الْكَافِرُونَ حتی کہ سورت ختم ہو گئی۔ تو نبی کریم ﷺ نے فرمایا یہ ایسا بندہ ہے جس نے اپنے رب کو پہچان لیا۔ دوسری میں اس نے قُلْ هُوَ اللَّهُ أَحَدٌ کو پڑھا حتی کہ سورت ختم ہو گئی۔ تو نبی ﷺ نے فرمایا:

یہ ایسا بندہ ہے جو اپنے رب پر ایمان لایا۔ طلحہ رضی اللہ عنہ فرماتے ہیں: لہذا میں پسند کرتا ہوں کہ میں ان دو سورتوں کو ان دو رکعتوں میں پڑھا کروں۔ (ابن حبان، طحاوی)

۴۔ حضرت ابن عباس رضی اللہ عنہما سے فرماتے ہیں رسول اللہ ﷺ فجر کی دو رکعتوں میں: قُولُوا آمَنَّا بِاللَّهِ وَمَا أُنزِلَ إِلَيْنَا اور جو آل عمران میں ہے تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ پڑھتے تھے۔ یعنی آپ پہلی رکعت میں فاتحہ کے بعد اس آیت کو پڑھتے۔

صحیح مسلم حدیث نمبر (۱۶۸۹)۔

﴿ قُولُوا آمَنَّا بِاللَّهِ وَمَا أُنزِلَ لِي إِبْرَاهِيمَ وَإِسْمَاعِيلَ وَيَعْقُوبَ وَالْأَسْبَاطِ وَمَا أُوتِيَ مُوسَى وَعِيسَى وَمَا أُوتِيَ النَّبِيُّونَ مِنْ رَبِّهِمْ لَا نُفَرِّقُ بَيْنَ أَحَدٍ مِنْهُمْ وَنَحْنُ لَهُ مُسْلِمُونَ ﴾ (سورة البقرہ: ۱۳۶)

”تم کہو کہ ہم اللہ پر ایمان لائے اور جو (کتاب) ہم پر اتری اس پر اور جو (صحیفے) ابراہیم اور اسماعیل علیہ السلام اور اسحاق علیہ السلام اور یعقوب علیہ السلام اور ان کی اولاد پر نازل ہوئے ان پر اور جو (کتابیں) موسیٰ علیہ السلام و عیسیٰ علیہ السلام کو عطا ہوئیں ان پر۔ اور جو اور پیغمبروں کو ان کے پروردگار کی طرف سے ملیں ان پر (سب پر ایمان لائے) ہم ان پیغمبروں میں سے کسی میں کچھ فرق نہیں کرتے اور ہم اسی (اللہ) کے فرمانبردار ہیں۔

جبکہ دوسری رکعت میں یہ پڑھتے:

﴿ قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ فَإِنْ تَوَلَّوْا فَقُولُوا اشْهَدُوا بِأَنَّا مُسْلِمُونَ. ﴾ (سورة آل عمران: ۶۴)

”دو کہ اے اہل کتاب جو بات ہمارے اور تمہارے درمیان یکساں (تسلیم کی گئی) ہے اس کی طرف آؤ وہ یہ کہ اللہ کے سوا ہم کسی کی عبادت نہ کریں اور اس کے ساتھ کسی چیز کو شریک نہ بنائیں اور ہم میں سے کوئی کسی کو اللہ کے سوا اپنا کارساز نہ سمجھے۔ اگر یہ لوگ (اس بات کو) نہ مانیں تو (ان سے) کہہ دو کہ تم گواہ رہو کہ ہم (اللہ کے) فرمانبردار ہیں۔“

۵- انہی سے امام ابوداؤد رضی اللہ عنہ کی روایت ہے کہ آپ پہلی رکعت میں قُولُوا آمَنَّا بِاللَّهِ اور دوسری میں یہ پڑھتے:

﴿ فَلَمَّا أَحَسَّ عِيسَى مِنْهُمُ الْكُفْرَ قَالَ مَنْ أَنْصَارِي إِلَى اللَّهِ قَالَ

۱ صحیح مسلم حدیث نمبر (۱۶۹۱)۔ ۲ صحیح مسلم حدیث نمبر (۱۶۹۲)۔

الْحَوَارِيُّونَ نَحْنُ أَنْصَارُ اللَّهِ آمَنَّا بِاللَّهِ وَاشْهَدُوا بِأَنَّا مُسْلِمُونَ ﴿۱۸۸﴾

(سورۃ آل عمران: ۵۲)

”سیدنا عیسیٰ علیہ السلام نے ان کی طرف سے کفر دیکھا تو کہنے لگے کہ کوئی ہے جو اللہ کے لیے میرا مددگار ہو۔ حواری بولے ہم اللہ (کے لیے) مددگار ہیں ہم اللہ پر ایمان لائے اور آپ گواہ رہیں کہ ہم فرمانبردار ہیں۔“

⑥ اکیلی سورۃ فاتحہ پر اکتفاء بھی جائز ہے۔ کیونکہ سیدہ عائشہ رضی اللہ عنہا کا بیان گزر چکا کہ آپ کا قیام اس قدر ہوتا جتنا آپ سورۃ فاتحہ پڑھتے تھے۔

(۴) اس سے فراغت کے بعد دعاء:

”الأذکار“ میں امام نووی فرماتے ہیں: ہم نے ابن اسنی کی کتاب میں ابوالخیر سے روایت ذکر کی ہے۔ جن کا نام عامر بن اسامہ ہے۔ وہ اپنے باپ سے بیان کرتے ہیں انہوں نے فجر کی دو رکعتیں پڑھیں۔ رسول اللہ صلی اللہ علیہ وسلم نے ان کے قریب دو ہلکی سی رکعتیں پڑھیں۔ پھر سنا وہ بیٹھے ہوئے پڑھ رہے تھے۔ اللَّهُمَّ رَبِّ جِبْرَائِيلَ وَإِسْرَافِيلَ وَمِيكَائِيلَ وَمُحَمَّدٍ النَّبِيِّ صلی اللہ علیہ وسلم أَعُوذُ بِكَ مِنَ النَّارِ يَوْمَ تَمِينِ مَرْتَبَةٍ پڑھا۔ اس میں ہم نے سیدنا انس رضی اللہ عنہ کی روایت بھی ذکر کی ہے۔ نبی کریم صلی اللہ علیہ وسلم نے فرمایا جس نے بروز جمعہ صبح کی نماز سے قبل یہ کلمات تین مرتبہ پڑھے اسْتَغْفِرُ اللَّهُ الَّذِي لَا إِلَهَ إِلَّا هُوَ الْحَيُّ الْقَيُّومُ وَأَتُوبُ إِلَيْهِ اللَّهُ تَعَالَى اس کے گناہ بخش دیں گے گو کہ سمندر کی جھاگ کے برابر ہوں۔^۱

۵- اس کے بعد لیٹنا:

سیدہ عائشہ رضی اللہ عنہا فرماتی ہیں رسول اللہ صلی اللہ علیہ وسلم جب فجر کی دو رکعتیں پڑھتے اپنی

۲ کتاب الاذکار للنووی۔

۱ فجر کی سنتوں میں سورۃ کافرون و سورۃ اخلاص پڑھنی دوسری روایت سے ثابت ہے یہ صرف حضرت عائشہ رضی اللہ عنہا کا ایک خیال تھا۔ (صحیح)

دائیں کروٹ پر لیٹتے۔^۱ سب نے سیدہ عائشہ رضی اللہ عنہا سے یہ بھی بیان کیا ہے۔ فرماتی ہیں جب رسول صلی اللہ علیہ وسلم فجر کی دو رکعتیں پڑھ لیتے تو اگر میں سو رہی ہوتی آپ لیٹ جاتے اور اگر میں بیدار ہوتی آپ میرے ساتھ باتیں کرتے۔^۲ اس کے حکم میں بہت اختلاف کیا گیا ہے۔ ظاہر بات یہ ہے کہ یہ اس شخص کے لیے مستحب ہے جس نے سنتیں اپنے گھر میں پڑھی ہوں نہ کہ جو مسجد میں پڑھے۔ فتح الباری میں حافظ فرماتے ہیں۔ بعض سلف کا مذہب ان کا گھر میں استحباب ہے نہ کہ مسجد میں ابن عمر رضی اللہ عنہما سے بھی یہی بیان ہے۔ ہمارے بعض شیوخ نے بھی اس بات کو قوی بتلایا ہے کہ نبی کریم صلی اللہ علیہ وسلم سے یہ منقول نہیں کہ آپ نے ایسا مسجد میں کیا ہو۔ سیدنا ابن عمر رضی اللہ عنہما سے صحیح مروی ہے کہ آپ اس شخص کو کنکری مارتے جو مسجد میں ایسا کرتا (ابن ابی شیبہ) اتنی۔ امام احمد رضی اللہ عنہ سے اس متعلق پوچھا گیا۔ انہوں نے فرمایا میں ایسا نہیں کرتا اور اگر کوئی شخص ایسا کرے تو اچھا ہے۔

۶۔ اس کی قضاء:

سیدنا ابو ہریرہ رضی اللہ عنہ سے مروی ہے۔ نبی کریم صلی اللہ علیہ وسلم نے فرمایا: جس نے فجر کی دو رکعتیں نہ پڑھیں حتیٰ کہ سورج طلوع ہو جائے تو ان کو پڑھ لے۔^۳ امام نوری رحمۃ اللہ علیہ فرماتے ہیں اس کی سند جید ہے۔ سیدنا قیس بن عمر رضی اللہ عنہما سے مروی ہے وہ صبح کے لیے نکلے۔ انہوں نے نبی کریم صلی اللہ علیہ وسلم کو صبح (کی نماز) میں پایا۔ انہوں نے فجر کی دو رکعتیں نہ پڑھی تھیں۔ انہوں نے نبی کریم صلی اللہ علیہ وسلم کے ساتھ نماز پڑھی۔ پھر صبح کی نماز سے فارغ ہو کر اٹھے۔ فجر کی دو رکعتیں پڑھیں۔ نبی کریم صلی اللہ علیہ وسلم ان کے پاس سے گزرے۔ فرمایا: ”یہ کیسی نماز ہے۔“ انہوں نے آپ کو خبر دی تو نبی کریم صلی اللہ علیہ وسلم خاموش رہے اور کچھ نہ

۱ صحیح بخاری حدیث نمبر (۱۱۶۰)۔ ۲ صحیح بخاری حدیث نمبر (۱۱۶۱)۔

۳ صحیح سنن ترمذی حدیث نمبر (۳۴۷)۔

۴ خاموشی رضا مندی کی دلیل ہے۔ اس سے معلوم ہوا کہ جس کسی کی سنتیں رہ جائیں اور فرض جماعت میں مل گیا ہے ان سنتوں کو بعد میں ادا کر لے تو کوئی حرج نہیں۔ اور ضمنیہ بھی معلوم ہوا کہ نبی عالم الغیب نہ تھے۔

کہا۔ (احمد، ابن خزیمہ، ابن حبان اور سوائے نسائی کے اصحاب سنن۔ لسعراقی فرماتے ہیں اس کی سند حسن ہے)۔ امام احمد رحمۃ اللہ علیہ اور شیخین رحمۃ اللہ علیہما نے حضرت عمران رضی اللہ عنہ بن حصین سے بیان کیا ہے کہ نبی کریم صلی اللہ علیہ وسلم ایک مرتبہ رات کو سفر پر تھے۔ سب لوگ نماز فجر سے سوئے رہے۔ وہ سورج کی گرمی سے بیدار ہوئے۔ وہ کچھ چلے حتیٰ کہ سورج بلند ہو گیا پھر آپ صلی اللہ علیہ وسلم نے مؤذن کو حکم دیا۔ اس نے اذان کہی تو فجر سے قبل دو رکعت پڑھ لیں۔ پھر اقامت کہی پھر نماز فجر پڑھی۔ ان احادیث کا ظاہر یہ بتاتا ہے کہ طلوع شمس سے قبل اور اس کے طلوع کے بعد بھی اس کی قضاء ہو سکتی ہے۔ اس کا چھوٹ جانا کسی عذر سے ہو یا بغیر عذر کے۔ وہ اکیلی رہ گئی ہوں یا صبح کی نماز کے ساتھ۔



۱۔ صحیح سنن ابوداؤد حدیث (۱۱۶۸)۔

۲۔ حدیث میں وارد الفاظ کا مفہوم یہ ہے کہ سب آگے کوچل دیئے حتیٰ کہ سورج بلند ہو گیا۔

محکم دلائل وبراہین سے مزین متنوع ومنفرد موضوعات پر مشتمل مفت آن لائن مکتبہ

سنت ظہر

ظہر کی سنتوں کے حوالہ سے مروی ہے کہ وہ چار رکعات ہیں یا چھ یا آٹھ۔ ان کا تفصیلی بیان آپ کے پیش خدمت ہے۔

چار والی روایات:

① سیدنا ابن عمر رضی اللہ عنہما سے مروی ہے۔ فرماتے ہیں میں نے نبی کریم صلی اللہ علیہ وسلم سے دس رکعات یاد کی ہیں۔ ظہر سے قبل دو رکعتیں۔ اس کے بعد دو رکعتیں۔ مغرب کے بعد اپنے گھر میں دو رکعتیں۔ عشاء کے بعد اپنے گھر میں دو رکعتیں۔ اور صبح کی نماز سے قبل دو رکعتیں۔^۱

② سیدنا مغیرہ بن سلیمان رضی اللہ عنہ سے مروی ہے۔ فرماتے ہیں میں نے سیدنا ابن عمر رضی اللہ عنہما کو فرماتے ہوئے سنا: رسول اللہ صلی اللہ علیہ وسلم کی نماز ایسی تھی کہ ظہر سے قبل دو رکعت اور اس کے بعد دو رکعت اور مغرب کے بعد دو رکعت اور عشاء کے بعد دو رکعت اور صبح سے قبل دو رکعت نہ چھوڑتے تھے۔“ (احمد بسند جید)۔

چھ والی روایات:

① سیدنا عبداللہ رضی اللہ عنہ بن شقیق سے مروی ہے۔ فرماتے ہیں میں نے سیدہ عائشہ رضی اللہ عنہا سے رسول اللہ صلی اللہ علیہ وسلم کی نماز کے متعلق پوچھا۔ وہ فرمانے لگیں آپ صلی اللہ علیہ وسلم ظہر سے قبل چار اور اس کے بعد دو رکعت پڑھتے تھے۔^۲

۱ صحیح بخاری حدیث نمبر (۱۱۷۲)۔ ۲ سنن ابوداؤد حدیث نمبر (۱۲۵۱)۔

④ سیدہ ام حبیبہ رضی اللہ عنہا بنت ابوسفیان سے مروی ہے۔ نبی کریم صلی اللہ علیہ وسلم نے فرمایا: جس نے دن اور رات میں بارہ (۱۲) رکعت نماز پڑھی۔ اس کے لیے جنت میں گھر بنایا جاتا ہے چار ظہر سے قبل، دو اس کے بعد۔ دو رکعت مغرب کے بعد۔ دو رکعت عشاء کے بعد اور دو رکعت نماز فجر سے پہلے۔^۱

آٹھ والی روایات:

① سیدہ ام حبیبہ رضی اللہ عنہا فرماتی ہیں۔ رسول اللہ صلی اللہ علیہ وسلم نے فرمایا: جس نے ظہر سے پہلے چار اور اس کے بعد چار پڑھیں۔ اللہ اس کے گوشت کو جہنم پر حرام کر دیتے ہیں۔^۲

② سیدنا ابو ایوب رضی اللہ عنہ انصاری سے مروی ہے کہ ظہر سے قبل چار رکعت پڑھتے آپ سے کہا گیا آپ اس نماز پر بھیگتی کرتے ہیں۔ فرمانے لگے: میں نے رسول اللہ صلی اللہ علیہ وسلم کو ایسا کرتے ہوئے دیکھا۔ میں نے آپ صلی اللہ علیہ وسلم سے پوچھا تو آپ صلی اللہ علیہ وسلم نے فرمایا: یہ ایک ایسی گھڑی ہے جس میں آسمان کے دروازے کھولے جاتے ہیں۔ میں نے پسند کیا کہ اس گھڑی میں میرا عمل صالح (اللہ کی طرف) اٹھایا جائے۔^۳

ظہر سے قبل چار کی فضیلت:

① حضرت عائشہ رضی اللہ عنہا فرماتی ہیں رسول اللہ صلی اللہ علیہ وسلم کسی حال میں بھی ظہر سے قبل چار اور فجر سے قبل دو رکعت نہ چھوڑتے تھے۔^۴ اور انہی سے مروی ہے کہ آپ صلی اللہ علیہ وسلم ظہر سے قبل چار رکعت پڑھتے ان میں قیام لبا کرتے اور ان میں رکوع وجود اچھے کرتے۔

فتح الباری میں حافظ فرماتے ہیں: بہتر یہ ہے کہ اسے دو حالتوں پر محمول کیا جائے

۱۔ جامع ترمذی حدیث نمبر: (۴۱۵)

۲۔ سنن ابوداؤد حدیث نمبر (۱۲۶۹) اور جامع ترمذی حدیث نمبر (۴۲۷)۔

۳۔ جامع ترمذی ابواب الصلوٰۃ عند الزوال۔

۴۔ صحیح بخاری حدیث نمبر (۱۱۸۲)۔

یعنی کبھی آپ ﷺ دو پڑھتے اور کبھی چار پڑھتے تھے۔ یہ بھی کہا گیا ہے کہ یہ اس بات پر محمول ہے کہ آپ ﷺ مسجد میں دو رکعت پر اکتفاء کرتے جبکہ اپنے گھر میں چار پڑھتے تھے۔ اور یہ بھی احتمال ہے کہ آپ جب گھر میں ہوتے دو رکعت پڑھتے پھر مسجد کی طرف جاتے اور وہاں بھی پڑھتے۔ ابن عمر رضی اللہ عنہما آپ ﷺ کا گھر کی بجائے مسجد والا عمل دیکھا جبکہ سیدہ عائشہ رضی اللہ عنہا دونوں حالتوں پر مطلع ہوئیں۔ پہلی بات کہ سیدہ عائشہ رضی اللہ عنہا کی یہ حدیث بھی تقویت دیتی ہے کہ جسے امام احمد رضی اللہ عنہ اور ابو داؤد رضی اللہ عنہ نے روایت کیا ہے کہ آپ ﷺ اپنے گھر میں ظہر سے قبل چار رکعت پڑھتے پھر نکلتے۔ ابو جعفر الطبری فرماتے ہیں چار آپ ﷺ کے اکثر احوال میں تھیں جبکہ دو قلیل میں۔

اگر اس سے قبل یا بعد چار رکعت پڑھے تو افضل یہ ہے کہ ہر دو رکعت کے بعد سلام پھیر دے۔ یہ بھی جائز ہے کہ انہیں ایک سلام کے ساتھ اکٹھا پڑھ لے کیونکہ رسول اللہ ﷺ کا فرمان ہے:

”دن اور رات کی نماز دو دو رکعت ہے۔“ (ابو داؤد بسند صحیح)

ظہر کی سنتوں کی قضاء:

سیدہ عائشہ رضی اللہ عنہا فرماتی ہیں کہ نبی کریم ﷺ اگر ظہر سے قبل چار رکعت نہ پڑھتے تو ان کو اس کے بعد پڑھ لیتے۔^۱

ابن ماجہ نے انہی سے بیان کیا ہے فرماتی ہیں رسول اللہ ﷺ سے جب ظہر سے قبل چار رکعت چھوٹ جاتیں تو انہیں ظہر کے بعد دو رکعتوں کے بعد پڑھتے یہ ہے پہلے والی مؤکدہ سنتوں کی قضاء۔ رہی بعد والی مؤکدہ سنتوں کی قضاء تو اس میں سیدہ ام سلمہ رضی اللہ عنہا کی روایت ہے جسے امام احمد رضی اللہ عنہ نے بیان کیا ہے فرماتی ہیں رسول اللہ ﷺ نے ظہر کی نماز پڑھی۔ آپ ﷺ کے پاس مال آ گیا۔ آپ ﷺ بیٹھے اسے

۱ صحیح ترمذی حدیث نمبر (۳۵۰)۔

۲ پہلے والی سنتوں کا وقت فرض نماز کے وقت کے آخر تک چلا جاتا ہے۔

تقسیم کرنے لگے حتیٰ کہ مؤذن عصر کے لیے آپ ﷺ کے پاس آ گیا۔ آپ ﷺ نے عصر پڑھی پھر میری طرف آئے وہ میرا دن تھا آپ ﷺ نے دو مختصر رکعتیں پڑھیں ہم نے کہا: اے اللہ کے رسول ﷺ! یہ دو رکعتیں کیا ہیں آپ کو ان کا حکم دیا گیا ہے؟ فرمایا: نہیں! بلکہ یہ دو رکعتیں میں ظہر کے بعد پڑھتا تھا مجھے اس مال کی تقسیم نے اس سے مشغول کر دیا حتیٰ کہ مؤذن عصر کے لیے آ گیا۔ لہذا میں نے ان کو چھوڑنا ناپسند کیا۔^۱



۱ بعض روایات میں ہے میں نے کہا اے اللہ کے رسول ﷺ! جب یہ جھوٹ جائیں تو آپ انہیں پورا کرتے ہیں؟ فرمایا نہیں۔ یہی فرماتے ہیں یہ روایت ضعیف ہے۔
 ۲ سنن ابن ماجہ حدیث نمبر (۱۱۵۹)۔

سنت مغرب

نماز مغرب کے بعد دو رکعت نماز مسنون ہے۔ کیونکہ سیدنا ابن عمر رضی اللہ عنہما سے گزر چکا کہ یہ ان نمازوں میں سے ہے جنہیں نبی کریم صلی اللہ علیہ وسلم چھوڑتے نہ تھے: اس میں کیا مستحب ہے:

مغرب کی سنتوں میں مستحب ہے کہ ان میں فاتحہ کے بعد قل یا ایہا الکافرون اور قل هو اللہ احد پڑھی جائیں۔ سیدنا ابن مسعود رضی اللہ عنہ سے مروی ہے۔ وہ فرماتے ہیں:

جتنی مرتبہ رسول اللہ صلی اللہ علیہ وسلم سے سنا میں شمار نہیں کر سکتا کہ آپ صلی اللہ علیہ وسلم مغرب کے بعد اور فجر سے قبل کی دو رکعتوں میں قل یا ایہا الکافرون اور قل هو اللہ احد پڑھا کرتے تھے۔^۱

اسی طرح یہ بھی مستحب ہے کہ یہ گھر میں ادا کی جائیں۔ سیدنا محمود بن لبید رضی اللہ عنہ فرماتے ہیں: رسول اللہ صلی اللہ علیہ وسلم بنو عبد الاشہل (قبیلہ) میں گئے ان کو مغرب کی نماز پڑھائی جب سلام پھیرا فرمایا یہ دو رکعت اپنے گھروں میں ادا کرو۔ (احمد، ابوداؤد، ترمذی، نسائی) یہ گزر چکا ہے کہ آپ صلی اللہ علیہ وسلم ان دونوں کو اپنے گھر میں ادا کرتے تھے۔^۲

۱ سنن ابن ماجہ حدیث نمبر (۱۱۶۶)۔

۲ سنن ابن ماجہ حدیث نمبر (۱۱۶۵)۔

سنت عشاء

ایسی احادیث گزر چکی ہیں جن میں عشاء کے بعد دو رکعت مسنون ہونے کی دلیل

ہے۔ جو کہ کچھ سنتیں اور نوافل گزرے ہیں ان کی ادائیگی کی تاکید ہے۔ کچھ اور ضروری سنتیں باقی ہیں جن کی ادائیگی بغیر تاکید کے مستحب ہے۔ ہم انہیں ذیل میں ذکر کرتے ہیں:

① عصر سے قبل دو یا چار رکعت:

اس کے متعلق چند احادیث ہیں جن میں کلام بھی ہے لیکن وہ اپنے کثرتِ طرق کی وجہ سے ایک دوسری کی تائید کرتی ہیں۔

ان میں سے سیدنا ابن عمر رضی اللہ عنہما کی حدیث ہے فرماتے ہیں رسول اللہ صلی اللہ علیہ وسلم نے فرمایا:

”اللہ اس شخص پر رحم فرمائے جس نے عصر سے قبل چار رکعت پڑھیں۔“^۱

ان میں سے ایک سیدنا علی رضی اللہ عنہ کی حدیث ہے کہ نبی کریم صلی اللہ علیہ وسلم عصر سے قبل چار رکعت پڑھتے اور ہر دو رکعتوں کے مابین مقرب ملائکہ نبیوں اور ان کے تابع مؤمنوں اور مسلمانوں پر سلام کے ساتھ فاصلہ کرتے۔^۲

رہا صرف دو رکعت پر اکتفاء۔ تو اس کی دلیل آپ صلی اللہ علیہ وسلم کے اس فرمان کا عموم

۱ صحیح سنن ترمذی حدیث نمبر (۱۵۳)۔

۲ جامع ترمذی حدیث نمبر (۴۲۹)۔

ہے کہ ”ہر دو اذانوں کے درمیان نماز ہے۔“

۲- مغرب سے قبل دو رکعت:

بخاری شریف نے سیدنا عبداللہ رضی اللہ عنہ بن مغفل سے بیان کیا ہے کہ نبی کریم صلی اللہ علیہ وسلم نے فرمایا: ”مغرب سے قبل نماز پڑھو، مغرب سے قبل نماز پڑھو۔“ پھر تیسری مرتبہ فرمایا: ”اس کے لیے جو چاہے“ اس بات کو ناپسند کرتے ہوئے کہ لوگ اسے سنت (مؤکدہ) بنا لیں گے۔ ابن حبان کی ایک روایت میں ہے کہ نبی کریم صلی اللہ علیہ وسلم نے مغرب سے قبل دو رکعت پڑھیں۔ جبکہ مسلم میں سیدنا ابن عباس رضی اللہ عنہما سے مروی ہے فرماتے ہیں ہم غروب شمس سے پہلے دو رکعت پڑھتے تھے اور رسول اللہ صلی اللہ علیہ وسلم ہمیں دیکھتے تھے تو آپ صلی اللہ علیہ وسلم نے نہ ہمیں حکم فرمایا اور نہ ہم کو منع کیا۔ فتح الباری میں حافظ فرماتے ہیں: خلاصہ دلائل اس بات کی راہنمائی کرتا ہے کہ ان کو بھی سنت فجر کی طرح مختصر پڑھنا مستحب ہے۔

۳- عشاء سے قبل دو رکعت:

جسے سب نے سیدنا عبداللہ رضی اللہ عنہ بن مغفل سے بیان کیا ہے کہ نبی کریم صلی اللہ علیہ وسلم نے فرمایا: ”ہر دو اذان کے مابین نماز ہے۔ ہر دو اذان کے مابین نماز ہے“ پھر تیسری مرتبہ فرمایا: اس کے لیے جو چاہے۔ ابن حبان میں سیدنا ابن زبیر رضی اللہ عنہ کی حدیث ہے کہ نبی کریم صلی اللہ علیہ وسلم نے فرمایا: ”کوئی بھی فرض نماز نہیں مگر اس سے پہلے دو رکعتیں ہیں۔“ نماز ختم کرنے کے بعد فرض اور نفل کے مابین فاصلے کا استحباب:

نبی کریم صلی اللہ علیہ وسلم کے اصحاب میں سے ایک صاحب بیان کرتے ہیں کہ رسول اللہ صلی اللہ علیہ وسلم نے عصر کی نماز پڑھائی۔ ایک آدمی اٹھا نماز پڑھنے لگا۔ حضرت عمر رضی اللہ عنہ نے اسے دیکھا تو کہا بیٹھ جا۔ سوائے اس کے نہیں کہ اہل کتاب ہلاک ہوئے کہ ان کی نماز میں کوئی فاصلہ نہ تھا۔ تو رسول اللہ صلی اللہ علیہ وسلم نے فرمایا: ”ابن الخطاب نے اچھا کہا“۔ (احمد بسند صحیح)

۱ صحیح مسلم حدیث نمبر (۱۹۳۰)۔ ۲ صحیح بخاری حدیث نمبر (۱۱۸۳)۔

۳ صحیح مسلم حدیث نمبر (۱۹۳۸)۔

وتر

۱۔ اس کی فضیلت اور اس کا حکم:

وتر سنت مؤکدہ ہے۔ اس کا رسول اللہ ﷺ نے شوق دلایا اور اس کی ترغیب دی ہے۔ لہذا سیدنا علی رضی اللہ عنہ سے مروی ہے انہوں نے فرمایا: ”تمہاری فرض نماز کی طرح وتر حتمیٰ ہے۔ لیکن رسول اللہ ﷺ نے وتر پڑھے پھر فرمایا: ”اے اہل قرآن! وتر پڑھو بے شک اللہ وتر ہے اور کو پسند کرتا ہے۔“

اور جو مذہب امام ابو حنیفہ رضی اللہ عنہ کا وتر کے وجوب کا ہے تو وہ مذہب ضعیف ہے۔ ابن المنذر رضی اللہ عنہ فرماتے ہیں: میں کوئی ایسا (عالم) نہیں جانتا جس نے اس پر امام ابو حنیفہ رضی اللہ عنہ کی موافقت کی ہو۔

احمد ابوداؤد نسائی اور ابن ماجہ میں ہے کہ بنی کنانہ کے ایک شخص الخدجی کو انصار کے ایک شخص جس کی کنیت ابو محمد ہے نے خبر دی کہ وتر واجب ہے الخدجی حضرت عبادہ بن صامت رضی اللہ عنہ کی طرف گئے انہیں بتایا: ابو محمد کہتے ہیں کہ وتر واجب ہے۔

۱۔ حتمی یعنی لازم نہ ہے۔

۲۔ یعنی وہ ذات پاک ایک ہے۔ وہ وتر کو پسند کرتا اور اس پر ثواب دیتا ہے۔ نافع فرماتے ہیں سیدنا ابن عمر رضی اللہ عنہما سوائے وتر کے کچھ (نفل) نہ پڑھتے تھے۔

۳۔ سنن ابوداؤد حدیث نمبر (۱۴۱۶)۔

تو سیدنا عبادہ رضی اللہ عنہ بن صامت نے فرمایا ابو محمد نے جھوٹ لے کہا۔ میں نے رسول اللہ صلی اللہ علیہ وسلم کو فرماتے ہوئے سنا: ”پانچ نمازیں اللہ تبارک و تعالیٰ نے بندوں پر فرض کی ہیں۔ جو ان کو ادا کرے ان میں سے کسی کو ان کا حق کم جان کر ضائع نہ کرے۔ اس کا اللہ تبارک و تعالیٰ کے ہاں عہد ہے کہ وہ اسے جنت میں داخل کرے گا۔ اور جس نے ان کو ادا نہ کیا اس کا اللہ کے ہاں کوئی عہد نہیں۔ اگر چاہے اسے عذاب دے اور اگر چاہے اسے بخش دے۔“

بخاری شریف اور مسلم شریف میں سیدنا طلحہ رضی اللہ عنہ بن عبید اللہ کی حدیث ہے کہ رسول اللہ صلی اللہ علیہ وسلم نے فرمایا: ”دن اور رات میں اللہ نے پانچ نمازیں فرض کی ہیں۔“ ایک اعرابی نے کہا کیا مجھ پر کوئی اور بھی ہے؟ فرمایا نہیں۔ ہاں یہ تو نفل پڑھے۔

۲- اس کا وقت:

علماء کا اس بات پر اجماع ہے کہ وتر کا وقت صرف نماز عشاء کے بعد شروع ہوتا ہے اور یہ فجر تک چلا جاتا ہے۔ سیدنا ابو تمیم الحیثانی رضی اللہ عنہ سے مروی ہے کہ سیدنا عمرو رضی اللہ عنہ بن العاص نے ایک جمعہ کو لوگوں کو خطبہ دیا۔ فرمایا سیدنا ابو ہریرہ رضی اللہ عنہ نے مجھے حدیث بیان کی ہے کہ نبی صلی اللہ علیہ وسلم نے فرمایا: ”اللہ تعالیٰ نے تمہیں ایک اضافی نماز عطا فرمائی ہے جو کہ وتر ہے تم اسے نماز عشاء سے نماز فجر کے درمیان پڑھو۔“

ابو تمیم کہتے ہیں سیدنا ابو ذر رضی اللہ عنہ نے میرا ہاتھ پکڑا۔ مسجد میں سیدنا ابو بصرہ رضی اللہ عنہ کی طرف چل دیئے۔ کہا آپ نے رسول اللہ صلی اللہ علیہ وسلم سے سنا جو کچھ عمرو نے کہا؟ ابو بصرہ نے کہا میں نے یہ رسول اللہ صلی اللہ علیہ وسلم سے سنا ہے۔ (احمد باسناد صحیح)

سیدنا ابو مسعود انصاری رضی اللہ عنہ سے مروی ہے۔ فرماتے ہیں: رسول اللہ صلی اللہ علیہ وسلم رات

۱ ابو محمد نے جھوٹ کہا یعنی غلط کہا۔

۲ سنن ابوداؤد حدیث نمبر (۱۳۲۰)۔

۳ سنن ابوداؤد حدیث نمبر (۱۳۱۸)۔

کے اول درمیان اور آخر حصہ میں وتر پڑھا کرتے تھے۔^۱

سیدنا عبداللہ بن ابی قیس رضی اللہ عنہ سے مروی ہے۔ فرماتے ہیں میں نے سیدنا عائشہ رضی اللہ عنہا سے رسول اللہ صلی اللہ علیہ وسلم کے وتر کے متعلق پوچھا؟ فرمایا کبھی آپ صلی اللہ علیہ وسلم رات کے اول میں وتر پڑھتے اور کبھی آخر میں وتر پڑھتے۔ میں نے کہا آپ صلی اللہ علیہ وسلم کی قرأت کیسی تھی۔ کیا قرأت پوشیدہ رکھتے یا جہر کرتے؟ فرمایا ہر طرح کرتے تھے۔ کبھی پوشیدہ رکھتے اور کبھی جہر کرتے۔ کبھی غسل کر کے سو جاتے اور کبھی وضوء کر کے سو جاتے۔ (یعنی جنابت کے حوالہ سے)۔^۲

۳۔ جس کو گمان ہو کہ وہ آخر رات کو بیدار نہ ہو سکے گا اس کے لیے اس کو جلدی پڑھنا اور جس کو گمان ہو کہ وہ آخر رات کو بیدار ہو سکے گا اس کے لیے اس کو مؤخر کرنا مستحب ہے: اس شخص کے لیے رات کے اول میں وتر میں جلدی مستحب ہے جس کو خدشہ ہو کہ وہ آخر رات کو بیدار نہ ہو سکے گا۔ اسی طرح اس شخص کے لیے اس کو آخر رات تک مؤخر کرنا مستحب ہے جس کو گمان ہو کہ وہ آخر رات کو بیدار ہو سکے گا۔ سیدنا جابر رضی اللہ عنہ سے مروی ہے نبی کریم صلی اللہ علیہ وسلم نے فرمایا: ”تم میں سے جس کو گمان ہو کہ وہ آخر (یعنی رات) کو بیدار نہ ہو سکے گا وہ اول میں ہی وتر پڑھ لے اور تم میں سے جس کو گمان ہو کہ وہ آخر کو بیدار ہو سکے گا تو وہ آخر میں وتر پڑھے۔ کیونکہ آخر رات کی نماز حاضر کی گئی ہے۔ اور وہ افضل ہے۔“^۳

اور سیدنا جابر رضی اللہ عنہ ہی سے مروی ہے: رسول اللہ صلی اللہ علیہ وسلم نے سیدنا ابو بکر رضی اللہ عنہ کو فرمایا: تم وتر کب پڑھتے ہو؟ کہا اول رات میں عشاء کے بعد۔ فرمایا تو تم

۱ سنن ابوداؤد حدیث نمبر (۱۴۳۵)۔

۲ سنن ابوداؤد حدیث نمبر (۱۴۳۷)۔

۳ یعنی اس میں فرشتے حاضر ہوتے ہیں۔

۴ جامع ترمذی حدیث نمبر (۴۵۵)۔ ۵ عتمہ سے مراد نماز عشاء ہے۔

عمر؟ کہا آخر رات کو۔ فرمایا اے ابو بکرؓ تو نے بھروسہ لے کر اپنایا ہے اور اے عمرؓ تو نے قوت لے کر اپنایا ہے۔“^۱

رسول اللہ ﷺ کے معمول کی انتہاء یہ تھی کہ آپ بوقت سحر وتر پڑھتے تھے کیونکہ یہ افضل ہے جیسے کہ گزر چکا۔ حضرت عائشہ رضی اللہ عنہا نے فرمایا: رات کے ہر حصہ میں رسول اللہ ﷺ نے وتر پڑھے۔ رات کے اول درمیان اور آخر میں آپ کے وتر کی انتہاء سحری پر ہے۔^۲

اس کے باوجود آپ نے اپنے بعض اصحاب کو احتیاط اور سمجھ داری کا دامن تھامتے ہوئے یہ وصیت فرمائی کہ وہ وتر کے بغیر نہ سوائیں۔ حضرت سعد بن ابوقاصؓ رسول اللہ ﷺ کی مسجد میں نماز عشاء ادا کرتے پھر ایک وتر پڑھتے اس سے زیادہ نہ پڑھتے تھے۔ ان سے کہا گیا اے ابواسحاق! آپ ایک وتر پڑھتے ہیں اس سے زیادہ نہیں؟ فرمایا جی ہاں۔ میں نے رسول اللہ ﷺ کو فرماتے ہوئے سنا: ”جو وتر پڑھے بغیر نہ سوائے وہ سمجھ دار ہے۔“ (احمد اور اس کے رجال ثقات ہیں)۔

۴- تعداد رکعات وتر:

ترمذی فرماتے ہیں: نبی کریم ﷺ سے وتر تیرہ رکعت، نو سات، پانچ، تین اور ایک مروی ہے۔ اسحاق بن ابراہیم فرماتے ہیں جو کچھ نبی ﷺ سے مروی ہے کہ آپ تیرہ رکعت وتر پڑھتے تھے اس سے مراد یہ ہے کہ آپ رات کی نماز مع وتر تیرہ رکعت پڑھتے تھے۔ یعنی مجملہ ان کے وتر بھی ہے۔ تو رات کی نماز کی نسبت وتر کی طرف کر دی گئی۔

۱ یعنی احتیاط اور سمجھ داری پر۔

۲ یعنی آخر رات کو قیام کے عزم پر۔

۳ سنن ابوداؤد حدیث نمبر (۱۴۳۴)۔

۴ سنن ابوداؤد حدیث نمبر (۱۴۳۵)۔

وتر کو دو رکعت ادا کرنا بھی جائز ہے۔^۱ پھر ایک تشہد اور سلام کے ساتھ ایک رکعت ہوگی۔ جیسا کہ کل نماز بھی دو تشہدوں اور ایک سلام سے جائز ہے۔ یعنی تمام رکعات کو ایک دوسری کے ساتھ ملا دے۔ اس میں تشہد نہ ہوگا۔ ہاں آخر سے قبل والی رکعت میں تشہد ہوگا۔ پھر آدمی آخری رکعت کے لیے اٹھے گا اسے پڑھے گا اس میں تشہد ہوگا اور سلام ہوگا۔

سب نماز کو آخری رکعت کے ایک تشہد اور سلام کے ساتھ ادا کرنا بھی جائز ہے۔ یہ سب طریقے جائز ہیں۔ نبی کریم ﷺ سے مروی ہیں۔

امام ابن القیم رحمۃ اللہ علیہ فرماتے ہیں: صحیح، صریح اور محکم سنت میں پانچ متصل اور سات متصل وتر آئے ہیں۔ جیسے سیدہ ام سلمہ رضی اللہ عنہا کی حدیث ہے کہ رسول اللہ ﷺ سات اور پانچ وتر پڑھتے۔ ان کے مابین کسی سلام یا کلام کا فاصلہ نہ کرتے تھے۔^۲ اور جیسے کہ حضرت عائشہ رضی اللہ عنہا کا فرمان ہے کہ رسول اللہ ﷺ رات کو تیرہ رکعت پڑھتے۔ ان میں سے پانچ وتر بناتے۔ ان میں صرف آخری رکعت میں بیٹھتے۔^۳ سیدہ عائشہ رضی اللہ عنہا کی ہی حدیث ہے کہ آپ ﷺ رات کو نو (۹) رکعت پڑھتے۔ ان میں صرف آٹھویں میں بیٹھتے۔ اللہ کا ذکر کرتے۔ اس کی حمد کرتے اور اس سے دعا کرتے۔ پھر اٹھتے اور سلام نہ پھیرتے پھر نویں رکعت پڑھتے۔ پھر بیٹھتے تشہد پڑھتے پھر ایسا سلام کہتے۔ جو ہم کو سناتے پھر سلام کے بعد بیٹھے بیٹھے دو رکعت پڑھتے۔ تو یہ گیارہ رکعت ہو گئیں۔ جب آپ ﷺ سن رسیدہ ہوئے۔ آپ ﷺ پر گوشت چڑھ گیا۔ آپ سات رکعت وتر پڑھتے۔ ان میں صرف چھٹی اور ساتویں میں بیٹھتے اور سلام صرف ساتویں میں پھیرتے۔^۴

۱ یعنی ہر دو رکعت کے بعد سلام پھیر دے۔

۲ سنن ابن ماجہ حدیث نمبر (۱۱۹۲)

۳ سنن ابوداؤد حدیث نمبر (۱۳۳۲)

۴ صحیح مسلم (۱۷/۶)

ایک روایت ہے آپ ﷺ سات رکعت نماز پڑھتے۔ ان میں سے صرف آخری میں بیٹھتے۔ (اسے سب نے روایت کیا ہے)۔ یہ تمام احادیث صحیح اور صریح ہیں۔ ان کا کوئی معارض نہ ہے۔ سوائے آپ ﷺ کے اس فرمان کے ”رات کی نماز دو دو رکعت ہے۔“^۱ یہ حدیث صحیح ہے۔ لیکن جس نے ارشاد فرمایا ہے انہوں نے ہی سات اور پانچ وتر پڑھے ہیں۔ آپ ﷺ کی سب سنتیں برحق ہیں وہ ایک دوسری کی تصدیق کرتی ہیں۔ نبی کریم ﷺ نے رات کی نماز کے متعلق ایک سائل کو جواب دیا تھا کہ وہ دو دو رکعت ہے۔ اس نے آپ ﷺ سے وتر کے متعلق نہ پوچھا تھا۔ وتر اس اکائی کا نام ہے جو اپنے سے پچھلی سے الگ ہو۔ پانچ سات اور نو جو مغرب کی طرح متصل ہوں۔ ان کا نام بھی تین متصل کی طرح ہوگا۔ اگر پانچ اور سات دو مسلمانوں کے ساتھ الگ ہو جائیں جیسے گیارہ ہوتی ہیں تو وتر اس رکعت کا نام: دوگا۔ جو اکیلی الگ کی گئی ہے۔ جیسے آپ ﷺ نے فرمایا: ”رات کی نماز دو دو رکعت ہے جب صبح کا ڈر ہو تو آدمی ایک وتر پڑھ لے وہ جو کچھ پڑھ چکا اس کے لیے وتر ہو جائے گا۔“ لہذا: آپ ﷺ کا فعل اور آپ ﷺ کا قول متفق ہو گئے اور انہوں نے ایک دوسرے کی تصدیق کر دی۔

۵- وتر میں قرأت:

وتر میں فاتحہ کے بعد قرآن کے کسی بھی حصہ کی قرأت جائز ہے۔ حضرت علی رضی اللہ عنہ نے فرمایا قرآن کا کوئی بھی حصہ چھوڑا ہوا نہ ہے۔ تم جس حصہ کے ساتھ بھی چاہو وتر پڑھ لو۔ لیکن اگر آدمی تین وتر پڑھے تو مستحب طریقہ یہ ہے کہ پہلی رکعت میں فاتحہ کے بعد سبح اسم ربک الاعلیٰ دوسری میں قل یا ایہا الکافرون اور تیسری میں قل هو اللہ احد اور معوذتین پڑھے۔ کیونکہ احمد ابو داؤد اور ترمذی میں سیدہ عائشہ رضی اللہ عنہا کی روایت ہے جسے ترمذی نے حسن کہا ہے۔ فرماتی ہیں رسول اللہ ﷺ پہلی رکعت میں سبح اسم ربک الاعلیٰ دوسری میں قل یا ایہا الکافرون

اور تیسری میں قل هو اللہ احد اور معوذتین پڑھتے تھے۔^۱

① وتر میں قنوت:

وتر میں تمام سال قنوت مشروع ہے۔ کیونکہ احمد اور اصحاب سنن وغیرہ نے سیدنا حسن بن رضی اللہ عنہ سے روایت بیان کی ہے۔ فرماتے ہیں مجھے رسول اللہ ﷺ نے کچھ کلمات سکھائے جو میں وتر میں پڑھا کروں۔ (وہ یہ ہیں)

((اللَّهُمَّ اهْدِنِي فِيمَنْ هَدَيْتَ، وَعَافِنِي فِيمَنْ عَافَيْتَ، وَتَوَلَّنِي فِيمَنْ تَوَلَّيْتَ، وَبَارِكْ لِي فِي مَا أَعْطَيْتَ وَرِقْنِي شَرَّمَا قَضَيْتَ، فَإِنَّكَ تَقْضِي وَلَا يَقْضِي عَلَيْكَ، وَإِنَّهُ لَا يَدِيلُ مَنْ وَالَيْتَ، وَلَا يَعْرِهُ مَنْ عَادَيْتَ، تَبَارَكْتَ رَبَّنَا وَتَعَالَيْتَ، وَصَلَّى اللَّهُ عَلَى النَّبِيِّ مُحَمَّدٍ))^۲

”اے اللہ مجھے ہدایت دے ان میں جنہیں تو نے ہدایت دی۔ اور مجھے عافیت دے ان میں جنہیں تو نے عافیت دی۔ اور تو میرا والی بن جا ان میں جن کا تو والی بنا اور میرے لیے برکت دے اس چیز میں جو تو نے عطا کی ہے۔ اور مجھے بچا اس چیز کے شر سے جس کا تو نے فیصلہ کیا۔ بے شک تو فیصلہ کرتا ہے اور تیرے خلاف فیصلہ نہیں کیا جاتا شان یہ ہے جس کا تو دوست بنے وہ ذلیل نہیں ہوتا۔ اور جس سے تو دشمنی رکھے وہ عزت نہیں پاتا۔ تو بابرکت ہے اے ہمارے رب اور تو بلند ہے۔ اور اللہ رحمت نازل فرمائی کریم محمد ﷺ پر۔“

امام ترمذی رضی اللہ عنہ فرماتے ہیں یہ حدیث حسن ہے۔ فرماتے ہیں نبی کریم ﷺ سے قنوت کے متعلق اس سے اچھی کوئی حدیث معروف نہ ہے۔ امام نووی رضی اللہ عنہ فرماتے ہیں اس کی اسناد صحیح ہیں۔ ابن حزم رضی اللہ عنہ نے اس کی صحت کے متعلق توقف کیا ہے لہذا

سنن ابوداؤد حدیث نمبر (۱۳۲۳) ۶ سنن ترمذی حدیث نمبر (۳۶۳)

فرماتے ہیں یہ حدیث گوان میں سے نہیں جن سے حجت پکڑ لی جائے لیکن ہم اس کے متعلق نبی کریم ﷺ سے اس کے علاوہ حدیث نہیں پاتے۔ ہمارے نزدیک ضعیف حدیث رائے سے زیادہ پسندیدہ ہے۔ ابن حنبلؒ فرماتے ہیں یہ سیدنا ابن مسعودؓ، ابو موسیٰؓ، ابن عباسؓ، براءؓ، انسؓ اور حسن بصریؓ، عمر بن عبدالعزیزؓ، ثوری ابن المبارکؓ اور ابو حنیفہؓ کا مذہب ہے۔ امام احمدؓ سے بھی ایک روایت یہی ہے۔

نوویؒ فرماتے ہیں یہ صورت دلیل میں قوی ہے۔ شافعی وغیرہ کا مذہب ہے کہ قنوت وتر میں صرف رمضان کے آخری نصف حصہ میں ہوگی۔ کیونکہ ابو داؤد نے سیدنا عمر بن خطابؓ سے روایت بیان کی ہے کہ آپ نے لوگوں کو سیدنا ابی بن کعبؓ پر جمع کیا۔ وہ انہیں بیس راتیں نماز پڑھاتے تھے اور قنوت صرف رمضان کے باقی نصف میں پڑھتے۔^۱ محمد بن نصرؒ سے مروی ہے انہوں نے سیدنا سعید بن جبیرؓ سے وتر میں قنوت کے آغاز کے متعلق پوچھا۔ انہوں نے فرمایا سیدنا عمرؓ بن خطاب نے ایک لشکر بھیجا۔ وہ کسی سخت مشکل میں پھنس گئے آپ کو ان پر ڈر پیدا ہوا۔ جب رمضان کا آخری نصف ہوا تو آپ قنوت میں ان کے لیے دعا کرنے لگے۔

۱۔ قنوت کا مقام:

قرأت سے فارغ ہو کر رکوع سے قبل قنوت جائز ہے۔ اسی طرح رکوع سے اٹھنے کے بعد بھی جائز ہے۔ حضرت حمید سے بھی مروی ہے۔ فرماتے ہیں میں نے سیدنا انسؓ سے قنوت کے متعلق پوچھا وہ رکوع سے قبل ہے یا رکوع کے بعد؟ فرمایا ہم یہ رکوع سے قبل بھی کرتے تھے اور بعد بھی۔^۲ (ابن ماجہ، محمد بن نصر)

فتح الباری میں حافظ فرماتے ہیں اس کی اسناد قوی ہیں۔ اگر رکوع سے قبل قنوت پڑھے تو قرأت سے فارغ ہونے کے بعد رفع یدین کر کے تکبیر کہے۔ اسی طرح

۱ سنن ابوداؤد حدیث نمبر (۱۳۲۹)۔ ۲ سنن ابن ماجہ حدیث نمبر (۱۱۸۳)۔

قنوت سے فارغ ہونے کے بعد بھی تکبیر کہے۔ یہ بعض صحابہ کرام رضی اللہ عنہم سے مروی ہے۔ بعض علماء نے قنوت کے وقت ہاتھوں کا اٹھانا مستحب سمجھا ہے جبکہ بعض نے مستحب نہیں سمجھا۔ رہا ہاتھوں کو منہ پر پھیرنا۔ تو امام بیہقی رحمۃ اللہ علیہ فرماتے ہیں: بہتر یہ ہے کہ ایسا نہ کرے اور جو کچھ سلف رضی اللہ عنہم کرتے تھے اسی پر اکتفاء کرے یعنی ہاتھوں کو اٹھانا ہے۔ ان کو نماز میں منہ پر نہیں پھیرنا۔

۸- اس کے بعد دعاء:

نمازی کے لیے مستحب ہے کہ وتر سے سلام پھیرنے کے بعد وہ تین مرتبہ **سُبْحَانَ الْمَلِكِ الْقُدُّوسِ** کہے۔ تیسری مرتبہ وہ اپنی آواز کو بلند کرے گا پھر کہے **رَبُّ الْمَلَائِكَةِ وَالرُّوحِ**۔ کیونکہ ابوداؤد اور نسائی میں سیدنا ابی رضی اللہ عنہ بن کعب کی حدیث ہے۔ فرماتے ہیں رسول اللہ صلی اللہ علیہ وسلم وتر میں سبح اسم ربک الاعلیٰ، قل یا ایہا الکافرون اور قل هو اللہ احد پڑھا کرتے تھے۔ جب سلام پھیرتے تو تین مرتبہ **سُبْحَانَ الْمَلِكِ الْقُدُّوسِ** پڑھتے اس کو ذرا کھینچ کر پڑھتے جبکہ تیسری مرتبہ اپنی آواز کو بلند کرتے۔ (یہ نسائی کے الفاظ ہیں)۔

جبکہ دارقطنی نے یہ اضافہ کیا ہے کہ پھر **رَبُّ الْمَلَائِكَةِ وَالرُّوحِ** کہتے۔ پھر وہ دعاء پڑھتے جسے احمد اور اصحاب سنن نے سیدنا علی رضی اللہ عنہ سے روایت کیا ہے کہ نبی کریم صلی اللہ علیہ وسلم اپنے وتر کے آخر میں یہ پڑھا کرتے تھے۔

((اللَّهُمَّ إِنِّي أَعُوذُ بِرِضَاكَ مِنْ سَخِطِكَ وَأَعُوذُ بِمُعَافَاتِكَ مِنْ عُقُوبَتِكَ، وَأَعُوذُ بِكَ مِنْكَ، لَا أُحْصِي نِثَاءَ عَلَيْكَ، أَنْتَ كَمَا أَثْنَيْتَ عَلَيَّ نَفْسِكَ))۔

”اے اللہ میں تیری رضا کے ساتھ تیری ناراضگی سے پناہ چاہتا ہوں اور تیری معافی کے ساتھ تیری سزا سے اور تیرے ساتھ تجھ سے میں

تجھ پر ثناء شمار نہیں کر سکتا جیسے تو نے خود اپنے نفس کی ثنا کی ہے۔“

۹- ایک رات میں دو وتر نہیں ہیں:

جو وتر پڑھ چکا پھر اس کے ذہن میں نماز پڑھنے کا ارادہ بنے اس کے لیے (نفل) نماز پڑھ لینا جائز ہے جبکہ وہ وتر کو نہ دہرائے گا۔ کیونکہ ابو داؤد نسائی اور ترمذی کی روایت ہے جسے امام ترمذی رحمۃ اللہ علیہ نے حسن کہا ہے: سیدنا علی رضی اللہ عنہ فرماتے ہیں میں نے رسول اللہ صلی اللہ علیہ وسلم کو فرماتے ہوئے سنا: ”ایک رات میں دو وتر نہیں ہیں۔“^۱

سیدنا عائشہ رضی اللہ عنہا سے مروی ہے کہ نبی کریم صلی اللہ علیہ وسلم ایسا سلام پھیرتے جو ہم کو سناتے پھر سلام کے بعد بیٹھے بیٹھے آپ دو رکعت پڑھتے۔ (مسلم)

سیدہ ام سلمہ رضی اللہ عنہا سے مروی ہے فرماتی ہیں کہ آپ صلی اللہ علیہ وسلم وتر کے بعد بیٹھے بیٹھے دو رکعت پڑھتے تھے۔^۲

۱۰- اس کی قضاء:

جمہور علماء کا مذہب وتر کی قضاء کا مشروع ہونا ہے۔ کیونکہ بیہقی اور حاکم میں روایت ہے جسے حاکم نے شیخین کی شرط پر صحیح کہا ہے۔ سیدنا ابو ہریرہ رضی اللہ عنہ سے مروی ہے نبی کریم صلی اللہ علیہ وسلم نے فرمایا:

”جب تم میں سے کوئی صبح کرے اس نے وتر نہ پڑھے ہوں تو وہ وتر پڑھ لے۔“^۳

ابو داؤد نے سیدنا ابوسعید رضی اللہ عنہ خدری سے روایت بیان کی ہے کہ نبی کریم صلی اللہ علیہ وسلم نے فرمایا:

”جو اپنے وتر سے سو گیا یا اسے بھول گیا تو وہ پڑھ لے جب اسے یاد آئے۔“^۴

۱ صحیح سنن ترمذی حدیث نمبر (۳۸۷) ۲ جامع ترمذی حدیث نمبر (۴۷۱)

۳ صحیح سنن ترمذی حدیث نمبر (۳۸۷)

۴ اللؤلؤ والمرجان (جلد نمبر ۱/ حدیث نمبر ۳۹۷)

احمد اور طبرانی میں حسن سند کے ساتھ روایت ہے رسول اللہ ﷺ صبح کرتے تو تورتے پڑھتے۔

اس بات میں اختلاف ہے کہ کس وقت اس کی قضاء ہوگی۔ حنفیہ کے نزدیک ممانعت کے اوقات کے علاوہ اس کی قضاء ہوگی۔ شافعیہ کے نزدیک دن یا رات کے کسی بھی وقت میں اس کی قضاء ہو سکتی ہے۔ جبکہ امام مالک اور امام احمد ﷺ کے نزدیک فجر کے بعد جب تک صبح کی نماز نہ پڑھی جائے۔

پانچوں نمازوں میں قنوت:

مشکلات کے وقت پانچوں نمازوں میں جہری قنوت کرنا مشروع ہے۔ لہذا سیدنا ابن عباس رضی اللہ عنہما سے مروی ہے فرماتے ہیں پیغمبر ﷺ نے ایک ماہ مسلسل ظہر، عصر، مغرب، عشاء اور صبح ہر نماز میں قنوت پڑھی۔ یعنی نماز کے بعد جب سَمِعَ اللَّهُ لِمَنْ حَمِدَهُ آخری رکعت میں کہہ لیتے تو ان کے خلاف بددعا کرتے یعنی بنو سلیم کے قبیلہ پر اور رعل، ذکوان اور عصبہؓ پر جبکہ آپ ﷺ کے جو پیچھے ہوتے وہ آمین کہتے۔ احمد ﷺ یہ اضافہ کیا ہے کہ آپ ﷺ نے ان کی طرف اسلام کی دعوت دینے والے پیغام بھیجے۔ انہوں نے ان کو قتل کر دیا۔ عکرمہ فرماتے ہیں یہ قنوت کا آغاز تھا۔ سیدنا ابو ہریرہ رضی اللہ عنہ سے مروی ہے کہ نبی کریم ﷺ جب کسی کے خلاف یا کسی کے حق میں دعا کا ارادہ کرتے تو رکوع کے بعد قنوت پڑھتے۔ بعض دفعہ آپ ﷺ سَمِعَ اللَّهُ لِمَنْ حَمِدَهُ رَبَّنَا وَلَكَ الْحَمْدُ۔ جب کہہ لیتے تو کہتے:

۱

۱ کتاب کے اصل نسخہ میں یونہی ہے جبکہ مناسب الفاظ نماز کے بعد کی بجائے رکوع کے بعد ہیں۔ از مترجم۔

۲ رعل، ذکوان اور عصبہ بنو سلیم کے قبائل ہیں۔ انہوں نے کہا کہ ہم مسلمان ہو گئے ہیں۔ انہوں نے پیغمبر سے درخواست کی ہمارے پاس ایسے لوگ بھیجیں جو ہم کو دین کا علم سکھائیں آپ نے ان کی طرف ستر اصحاب بھیجے۔ انہوں نے ان کو قتل کر دیا۔ تو یہ قنوت کا سبب ۱۰۱-۱۰۲ سنن ابوداؤد حدیث نمبر (۱۴۴۳)

((اَللّٰهُمَّ اُنْجِ الْوَلِيْدَ بْنَ الْوَلِيْدِ، وَسَلْمَةَ بْنَ هِشَامٍ، وَعِيَاشَ بْنَ اَبِي رَبِيْعَةَ، وَالْمُسْتَضْعَفِيْنَ مِنَ الْمُؤْمِنِيْنَ اَللّٰهُمَّ اَشْدُدْ وَطْاَتَكَ عَلٰى مُضَرَ وَاَجْعَلْهَا عَلَيْهِمْ سِنِيْنَ كَسِيْنِيْ يُوسُفَ))

”اے اللہ ولید بن ولید، سلمہ بن ہشام، عیاش بن ابی ربیعہ اور کمزور بنائے گئے مومنوں کو نجات دے اے اللہ مضر پر اپنی پکڑ لٹخت کر دے اور ان پر قحط سالی دے جیسے سیدنا یوسف علیہ السلام کے زمانہ میں قحط سالی ^۱ ہوئی۔“

فرمایا آپ صلی اللہ علیہ وسلم اس کو جہر کرتے۔ جبکہ بعض نمازوں میں اور نماز فجر میں یہ بھی کہتے: ”اے اللہ فلاں اور فلاں پر لعنت کر۔“ یہ عرب کے دو قبیلے تھے۔ حتیٰ کہ اللہ نے یہ آیت نازل فرمائی۔

﴿ لَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبُهُمْ فَلَا إِلَهَ إِلَّا اللَّهُ ﴾ (سورۃ:)

”آپ کے لیے معاملہ میں کچھ اختیار نہیں یا وہ ان توبہ کی قبول کرے یا وہ ان کو عذاب دے پس بے شک وہ ظالم ہیں۔“ ^۲

صبح کی نماز میں قنوت:

صبح کی نماز میں قنوت سوائے مشکلات کے غیر مشروع ہے۔ مشکل اوقات میں اس میں اور تمام نمازوں میں قنوت پڑھی جائے گی جیسے کہ گزر چکا۔ احمد نسائی، ابن ماجہ اور ترمذی کی روایت ہے جسے امام ترمذی رحمۃ اللہ علیہ نے صحیح بھی کہا ہے۔ حضرت ابو مالک

۱۔ حدیث میں آمدہ لفظ وطاة کا مطلب دباننا اور سخت گرفت کرنا ہے۔

۲۔ یہ قحط سالی قرآن کریم میں مذکور ہے۔

۳۔ صحیح بخاری حدیث نمبر (۳۵۹۰)

اشجعی فرماتے ہیں کہ میرے باپ^۱ نے رسول اللہ ﷺ کے پیچھے سولہ (۱۶) سال کی عمر میں نماز پڑھی۔ نیز سیدنا ابو بکر عمر اور عثمان رضی اللہ عنہم کے پیچھے بھی۔ میں نے کہا کیا وہ قنوت پڑھتے تھے؟ کہا نہیں! اے میرے بیٹے یہ نیا طریقہ ہے۔^۲ ابن حبان، خطیب اور ابن خزیمہ نے روایت بیان کی ہے جسے انہوں نے صحیح بھی کہا ہے۔ سیدنا انس رضی اللہ عنہ سے مروی ہے کہ نبی کریم ﷺ صبح کی نماز میں قنوت نہ پڑھتے تھے۔ ہاں صرف اس وقت جب کسی قوم کے حق میں یا کسی قوم کے خلاف دعا کرتے۔^۳ سیدنا زبیر رضی اللہ عنہ اور خلفائے ثلاثہ سے مروی ہے کہ وہ نماز فجر میں قنوت نہ پڑھتے تھے۔ یہی حنفیہ، حنابلہ، ابن المبارک، ثوری اور اسحاق کا مذہب ہے۔ شافعیہ کا مذہب یہ ہے کہ صبح کی نماز کی دوسری رکعت میں رکوع کے بعد قنوت سنت ہے۔ کیونکہ سوائے ترمذی کے سب نے ابن سیرین سے بیان کیا ہے کہ سیدنا انس رضی اللہ عنہ بن مالک سے پوچھا گیا: کیا نبی کریم ﷺ نے صبح کی نماز میں قنوت پڑھی؟ کہا جی ہاں۔ پوچھا گیا: رکوع سے پہلے یا اس کے بعد؟ فرمایا رکوع کے بعد۔^۴ اور جو روایت احمد، بزار، دارقطنی، بیہقی اور حاکم میں ہے جسے انہوں نے صحیح بھی کہا ہے فرماتے ہیں رسول اللہ ﷺ ہمیشہ فجر میں قنوت پڑھتے رہے حتیٰ کہ دنیا کو چھوڑ گئے۔ اس سے استدلال محل نظر ہے۔ کیونکہ جس قنوت کے متعلق سوال کیا گیا تھا۔ وہ مشکلات کے وقت کی قنوت ہے۔ یہ بات بصراحت بخاری اور مسلم کی روایت میں آئی ہے۔

رہی دوسری حدیث تو اس کی سند میں ابو جعفر الرازی ہے جو کہ قوی نہ ہے۔ اس

۱ کتاب کے اصل نسخوں میں ابی شد کے ساتھ لکھا ہے۔ جو کہ درست نہ ہے۔ ہم نے درست الفاظ کی رو سے ترجمہ لکھا ہے۔

۲ جامع ترمذی حدیث نمبر (۳۰۲)

۳ یہ لفظ ابن حبان کے ہیں۔ جبکہ دوسروں کے الفاظ میں ”صبح کی نماز“ کا ذکر نہیں ہے۔

۴ سنن ابن ماجہ حدیث نمبر (۱۱۸۳-۱۱۸۴)

کی یہ حدیث حجت پکڑنے کے درجہ میں نہ ہے۔ کیونکہ یہ بات معقول نہ ہے کہ رسول اللہ ﷺ نماز فجر میں اپنی ساری زندگی قنوت پڑھتے رہے پھر اسے آپ کے بعد خلفاء نے چھوڑ دیا ہو۔ بلکہ سیدنا انس رضی اللہ عنہ بذات خود بھی صبح میں قنوت نہ پڑھتے تھے۔ جیسا کہ یہ آپ سے ثابت ہے۔ اگر اس حدیث کی صحت کو تسلیم کر لیا جائے تو اس میں مذکور قنوت کو اس بات پر محمول کیا جائے گا کہ آپ ﷺ رکوع کے بعد دعا اور ثناء کے لیے لمبا قیام کرتے تھے یہاں تک کہ آپ ﷺ دنیا کو چھوڑ گئے۔ یہ قنوت کے معانی میں سے ایک معنی ہے اور یہی یہاں زیادہ مناسب ہے۔ آپ ﷺ اس بات کو جس درجہ میں بھی سمجھ لیں پھر بھی یہ ایسا اختلاف ہے جس فعل اور ترک دونوں مباح ہیں۔ اور بے شک بہترین سیرت حضرت محمد ﷺ کی سیرت ہے۔



قیام اللیل

۱- اس کی فضیلت:

① اللہ نے اپنے نبی کریم ﷺ کو اس کا حکم فرمایا: لہذا فرمایا:

﴿وَمِنَ اللَّيْلِ فَتَهَجَّدْ بِهِ نَافِلَةً لَكَ عَسَىٰ أَنْ يَبْعَثَكَ رَبُّكَ مَقَامًا مَّحْمُودًا﴾ (سورۃ بنی اسرائیل: ۷۹)

”اور بعض حصہ شب میں بیدار ہوا کرو (اور تہجد کی نماز پڑھا کرو یہ شب خیزی) آپ کے لیے (سبب) زیادت ہے۔ قریب ہے کہ اللہ آپ کو مقام محمود میں داخل کرے۔“

یہ حکم گو کہ رسول اللہ ﷺ کے ساتھ خاص ہے لیکن عام مسلمان بھی اس میں اس وجہ سے شامل ہیں کہ ان سے آپ ﷺ کی اقتداء طلب کی گئی ہے۔

② اس نے واضح فرمایا کہ رات کے قیام کی پابندی کرنے والے ہی نیک ہیں وہ اس کی رحمت اور خیر کے مستحق ہیں لہذا فرمایا:

﴿إِنَّ الْمُتَّقِينَ فِي جَنَّاتٍ وَعُيُونٍ آخِذِينَ مَا آتَاهُمْ رَبُّهُمْ إِنَّهُمْ كَانُوا قَبْلَ ذَلِكَ مُحْسِنِينَ كَانُوا قَلِيلًا مِّنَ اللَّيْلِ مَا يَهْجَعُونَ وَبِالْآسَاحَارِهِمْ يَسْتَغْفِرُونَ﴾ (سورۃ الذاریات: ۱۵-۱۸)

”شک پر ہیزگار بہشتوں اور چشموں میں ہونگے۔ جو جو (نعمتیں) ان کا پروردگار انہیں دیتا ہوگا ان کو لے رہے ہونگے بے شک وہ اس سے پہلے نیکیاں کرتے تھے۔ رات کے تھوڑے حصے میں سوتے تھے۔ اور اوقات سحر میں بخشش مانگا کرتے تھے۔“

③ اللہ نے ان کی مدح اور تعریف کی ہے اور مجملہ اپنے نیک بندوں کے ان کو شمار کیا ہے: لہذا فرمایا:

﴿وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا وَإِذَا خَاطَبَهُمُ الْجَاهِلُونَ قَالُوا سَلَامًا وَالَّذِينَ يَبْتِئُونَ لِربِّهِمْ سُجْدًا وَقِيَامًا﴾ (سورة الفرقان: ۶۳-۶۴)

”اللہ کے بندے تو وہ ہیں جو زمین پر آہستگی سے چلتے ہیں اور جب جاہل لوگ ان سے گفتگو کرتے ہیں تو سلام کہتے ہیں۔ اور جو اپنے پروردگار کے آگے سجدے کر کے اور کھڑے رہ کر راتیں بسر کرتے ہیں۔“

④ اللہ نے اپنی آیات پر ایمان رکھنے میں ان کے حق میں گواہی دی۔ لہذا فرمایا:

﴿إِنَّمَا يُؤْمِنُ بِآيَاتِنَا الَّذِينَ إِذَا ذُكِرُوا بِهَا خَرُّوا سُجَّدًا وَسَبَّحُوا بِحَمْدِ رَبِّهِمْ وَهُمْ لَا يَسْتَكْبِرُونَ تَتَجَافَى جُنُوبُهُمْ عَنِ الْمَضَاجِعِ يَدْعُونَ رَبَّهُمْ خَوْفًا وَطَمَعًا وَمِمَّا رَزَقْنَاهُمْ يُنفِقُونَ فَلَا تَعْلَمُ نَفْسٌ مَّا أُخْفِيَ لَهُمْ مِنْ قُرَّةِ أَعْيُنٍ جَزَاءً بِمَا كَانُوا يَعْمَلُونَ﴾

”آیتوں پر تو وہی لوگ ایمان لاتے ہیں کہ جب ان کو ان سے نصیحت کی جاتی ہے تو سجدے میں گر پڑتے اور اپنے پروردگار کی تعریف کے ساتھ تسبیح کرتے ہیں اور غرور نہیں کرتے۔ ان کے پہلو بچھونوں سے الگ رہتے ہیں۔ وہ اپنے پروردگار کو خوف اور امید سے پکارتے اور ہم نے ان کو دیا ہے اس میں سے خرچ کرتے ہیں۔ کوئی تنفس نہیں جانتا کہ ان کے لیے کیسی آنکھوں کی ٹھنڈک چھپا کر رکھی گئی ہے یہ ان اعمال کا صلہ ہے جو وہ کرتے تھے۔“ (سورة عبہ: ۱۵-۱۷)

⑤ اللہ نے ان کے اور دیگر لوگوں کے مابین برابری کی نفی کی ہے یعنی وہ لوگ جن میں یہ صفت نہ ہو۔ لہذا: فرمایا:

﴿ اَمَّنْ هُوَ قَانَتْ اَنَاءَ اللَّيْلِ سَاجِدًا وَقَائِمًا يَحْذَرُ الْآخِرَةَ وَيَرْجُو رَحْمَةَ رَبِّهِ. قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ اِنَّمَا يَتَذَكَّرُ اُولُو الْاَلْبَابِ. ﴾ (سورة الزمر: ۹)

”مشرک اچھا ہے) یا وہ جو رات کے وقتوں میں زمین پر پیشانی رکھ کر اور کھڑے ہو کر عبادت کرتا اور آخرت سے ڈرتا اور اپنے پروردگار کی رحمت کی امید رکھتا ہے۔ کہہ دیجئے بھلا جو لوگ علم رکھتے ہیں اور جو نہیں رکھتے دونوں برابر ہو سکتے ہیں۔ نصیحت تو وہی پکڑتے ہیں۔ جو عقلمند ہیں۔“

یہ ان میں سے چند آیات ہیں جو اس بابت کتاب اللہ میں ہیں۔ رہی رسول اللہ ﷺ کی سنت (حدیث) تو اس میں سے کچھ پیش خدمت ہے:

① سیدنا عبداللہ بن سلام فرماتے ہیں: جب رسول اللہ ﷺ مدینہ میں آئے تو شروع میں لوگ تیزی سے آپ ﷺ کی طرف آنے لگے۔ ان لوگوں میں سے میں بھی تھا جب میں نے آپ ﷺ کے چہرے پر نگاہ دوڑائی اور اسے غور سے دیکھا تو میں پہچان گیا کہ یہ چہرہ کذاب کا چہرہ نہیں۔ فرماتے ہیں سب سے پہلی بات جو میں نے آپ ﷺ سے سنی وہ یہ تھی:

نبی کریم ﷺ نے فرمایا:

”اے لوگو! تم سلام کو پھیلاؤ، کھانا کھلاؤ، صلہ رحمی کرو اور رات کو نماز پڑھو جب لوگ سو رہے ہوں تم اپنے رب کی جنت میں سلامت داخل ہو جاؤ گے۔“

② سیدنا سلمان فارسی رضی اللہ عنہ فرماتے ہیں: رسول اللہ صلی اللہ علیہ وسلم نے فرمایا:

”تم رات کے قیام کو لازم پکڑو۔ بے شک یہ تم سے پہلے کے نیک لوگوں کی عادت ہے۔ یہ تمہارے پروردگار کے حضور قرب کا ذریعہ ہے یہ غلطیوں کو مٹانے والی (عبادت) ہے۔ یہ گناہوں سے روکنے والی ہے اور یہ جسم سے بیماری کو نکال پھینکنے والی ہے۔“

③ سیدنا سہل بن سعد رضی اللہ عنہ فرماتے ہیں: حضرت جبرئیل علیہ السلام نبی کریم صلی اللہ علیہ وسلم کے پاس آئے کہا: اے محمد صلی اللہ علیہ وسلم آپ جیسے چاہیں زندگی گزاریں بے شک آپ فوت ہونے والے ہیں۔ آپ جیسے چاہے عمل کریں بے شک آپ کو اس پر جزاء دی جائے گی۔ آپ جس کو چاہیں قبول کریں بے شک آپ اسے چھوڑنے والے ہیں۔ اور جان لیجیے کہ مومن کا شرف قیام اللیل ہے جبکہ اس کی عزت اس کی لوگوں سے بے پروائی (میں) ہے۔“

④ سیدنا ابوالدرداء رضی اللہ عنہ سے مروی ہے: نبی کریم صلی اللہ علیہ وسلم نے فرمایا: تین آدمیوں سے اللہ محبت رکھتا ہے۔ ان سے ہنتا ہے اور ان کو خوشخبری دیتا ہے: (ایک) وہ کہ جب جماعت شکست کھا گئی اس نے اس کے پیچھے اپنی جان کے ساتھ اللہ عزوجل کے لئے لڑائی کی یا تو وہ قتل کر دیا جائے گا یا اللہ بزرگ و برتر اس کی مدد کرے گا اور اس کو کافی ہو جائے گا۔ لہذا اللہ فرماتے ہیں میرے اس بندے کو دیکھو کیسے اس نے اپنی جان کے ساتھ میرے لئے صبر کیا۔ (دوسرا) وہ شخص جس کے لیے خوبصورت عورت (بیوی) اور نرم بستر ہو تو وہ رات کا قیام کرے اللہ فرماتے ہیں: اس نے اپنی شہوت کو چھوڑا ہے اور میرا ذکر کرتا ہے اگر یہ چاہے تو لیٹ جائے۔ اور (تیسرا) وہ شخص جو سفر میں ہے اس کے ساتھ مسافروں کا ایک قافلہ ہے۔ وہ رات کو جاگتے (سفر کرتے) رہے پھر سو گئے تو یہ بوقت سحر تنگی اور تکلیف میں بھی قیام کرتا

! سنن ترمذی حدیث نمبر (۳۵۴۹)

ہے۔^۱

② اس کے آداب:

جو شخص قیام اللیل کا ارادہ کرے اس کے لیے درج ذیل امور مسنون ہیں:

① کہ وہ سوتے وقت رات کو قیام کی نیت کر لے۔ سیدنا ابو درداء رضی اللہ عنہ سے مروی ہے۔ نبی کریم صلی اللہ علیہ وسلم نے فرمایا:”جو اپنے بستر پر جائے اور وہ نیت رکھتا ہو کہ وہ اٹھے گا اور رات کو نماز پڑھے گا اس پر اس کی آنکھ غالب آگئی حتیٰ کہ صبح ہوگئی۔ اس کے لیے لکھ دیا جائے گا جو اس نے نیت کی۔ اور اس کی نیند اس پر اس کے رب کی طرف سے صدقہ ہوگی۔“^۲② بیدار ہوتے وقت آدمی اپنے چہرے سے نیند کو جھاڑنے، مسواک کرے اور آسمان کی طرف دیکھے۔ پھر رسول اللہ صلی اللہ علیہ وسلم سے مروی دعا پڑھتے ہوئے یہ کہے:

((لَا إِلَهَ إِلَّا أَنْتَ سُبْحَانَكَ، أَسْتَغْفِرُكَ لِذَنْبِي وَأَسْأَلُكَ رَحْمَتَكَ، اللَّهُمَّ زِدْنِي عِلْمًا وَلَا تُرْغِ قَلْبِي بَعْدَ إِذْ هَدَيْتَنِي وَهَبْ لِي مِنْ لَدُنْكَ رَحْمَةً إِنَّكَ أَنْتَ الْوَهَّابُ الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ))

”نہیں ہے کوئی معبود تیرے سوا تو پاک ہے۔ میں تجھ سے اپنے گناہوں کا استغفار کرتا ہوں۔ میں تجھ سے تیری رحمت کا سوال کرتا ہوں۔ اے اللہ میرے علم میں اضافہ فرما۔ مجھے ہدایت عطا کرنے کے بعد میرے دل کو ٹیڑھا نہ کرنا۔ مجھے اپنی طرف سے رحمت عطا فرما بے شک تو ہی عطا کرنے والا ہے۔ اس اللہ کے لیے تعریف ہے جس نے

۱ سنن نسائی حدیث نمبر (۱۶۱۶)

۲ سنن نسائی حدیث نمبر (۱۷۸۸)

ہمیں مارنے کے بعد ہم کو زندہ کر دیا اور اسی کی طرف اٹھ کر جانا ہے۔“

پھر آپ ﷺ سورہ آل عمران کے آخر سے دس آیات پڑھتے یعنی إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ لآيَاتٍ لِأُولِي الْأَلْبَابِ سے آخر سورہ تک۔

پھر آپ ﷺ پڑھتے:

((اللَّهُمَّ لَكَ الْحَمْدُ أَنْتَ نُورُ السَّمَوَاتِ وَالْأَرْضِ وَمَنْ فِيهِنَّ، وَلَكَ الْحَمْدُ، أَنْتَ قَيِّمُ السَّمَوَاتِ وَالْأَرْضِ وَمَنْ فِيهِنَّ، وَلَكَ الْحَمْدُ، أَنْتَ الْحَقُّ، وَوَعْدُكَ الْحَقُّ، وَلِقَاؤُكَ حَقٌّ، وَالْحِجَّةُ حَقٌّ، وَالنَّارُ حَقٌّ، وَالنَّبِيُّونَ حَقٌّ، وَمُحَمَّدٌ حَقٌّ، وَالسَّاعَةُ حَقٌّ، اللَّهُمَّ لَكَ أَسْلَمْتُ، وَبِكَ آمَنْتُ، وَعَلَيْكَ تَوَكَّلْتُ، وَإِلَيْكَ أَنْبَتُ، وَبِكَ خَاصَمْتُ، وَإِلَيْكَ حَاكَمْتُ، فَاعْفِرْ لِي مَا قَدَّمْتُ وَمَا أَخَّرْتُ، مَا أَسْرَرْتُ، وَمَا أَعْلَنْتُ، أَنْتَ اللَّهُ لَا إِلَهَ إِلَّا أَنْتَ.))

”اللہ تیرے لئے تعریف ہے۔ تو آسمانوں، زمین اور جو ان میں ہیں ان کا نور ہے۔ تیرے لئے تعریف ہے۔ تو آسمانوں، زمین اور جو ان میں ہیں کو قائم رکھنے والا ہے۔ تیرے لئے تعریف ہے۔ تو حق ہے۔ تیرا وعدہ حق ہے، تیری ملاقات حق ہے، جنت حق ہے، دوزخ حق ہے۔ (سب) نبی حق ہیں، محمد ﷺ حق ہیں اور قیامت حق ہے اے اللہ میں تیرے لئے مسلمان ہوا۔ تجھ پر ایمان لایا۔ تجھ پر توکل کیا۔ تیری طرف میں جھکا، تیرے (حق) ذریعہ سے میں نے جھڑا کیا، تیری طرف

میں فیصلہ لایا تو میرے لئے بخش دے جو کچھ میں نے پہلے کیا اور جو پیچھے کیا جو کچھ میں نے پوشیدہ کیا اور جو اعلانیہ کیا۔ تو اللہ ہے۔ تیرے سوا کوئی معبود نہ ہے۔“^۱

③ آدمی صلاۃ اللیل کو دو مختصر رکعتوں سے شروع کرے۔ پھر ان کے بعد جیسے چاہے نماز پڑھے۔ سیدہ عائشہ رضی اللہ عنہا سے مروی ہے۔ فرماتی ہیں۔ رسول اللہ ﷺ جب رات کو اٹھ کر نماز پڑھتے تو شروع دو ہلکی رکعتوں کے ساتھ کرتے۔“

سیدنا ابو ہریرہ رضی اللہ عنہ سے مروی ہے نبی کریم ﷺ نے فرمایا:
”جب تم میں سے کوئی رات کو اٹھے تو اپنی نماز کو دو ہلکی رکعتوں کے ساتھ شروع کرے۔“ (یہ دونوں روایتیں مسلم کی ہیں)

④ وہ اپنے گھر والوں کو جگائے۔ لہذا: سیدنا ابو ہریرہ رضی اللہ عنہ سے مروی ہے۔ نبی کریم ﷺ فرمایا: اللہ اس مرد پر رحم فرمائے جو رات کو اٹھا اس نے نماز پڑھی اور اپنی بیوی کو جگایا۔ اگر وہ انکار کرے تو اس کے چہرے پر پانی چھڑکا۔ اللہ اس عورت پر رحم فرمائے جو رات کو اٹھی اس نے نماز پڑھی اور اپنے خاوند کو جگایا اگر وہ انکار کرے تو اس کے چہرے پر پانی چھڑکا۔^۲ انہی سے مروی ہے رسول اللہ ﷺ نے فرمایا:

”جب مرد رات کو اپنی بیوی کو جگائے دونوں نے نماز پڑھی یا دونوں نے اکٹھی دو رکعت پڑھیں وہ اللہ کا ذکر کرنے والے مردوں اور ذکر کرنے والی عورتوں میں لکھے جاتے ہیں۔“ (ان دونوں کو ابو داؤد وغیرہ نے باسناد صحیح روایت کیا ہے)

سیدہ ام سلمہ رضی اللہ عنہا سے مروی ہے کہ نبی کریم ﷺ ایک رات بیدار ہوئے فرمایا: ”سبحان اللہ۔ آج رات کتنے فتنے اتارے گئے آج رات کتنے خزانے اتارے گئے۔ کون کسروں (میں سونے) والیوں کو جگائے گا کتنی ہی دنیا میں پہننے والی ہیں جو

۱ سنن نسائی حدیث نمبر (۱۶۲۰)

۲ سنن نسائی حدیث نمبر (۱۶۱۱)

روزِ قیامت تنگی ہوگی۔ (بخاری شریف)

سیدنا علی رضی اللہ عنہ سے مروی ہے کہ ایک رات رسول اللہ ﷺ ان کے اور سیدہ فاطمہ رضی اللہ عنہا کے پاس آئے فرمایا: کیا تم دونوں نماز نہیں پڑھتے؟“ کہتے ہیں وہ کہنے لگیں اے اللہ کے رسول ﷺ! ہماری جانیں اللہ کے قبضہ میں ہیں اگر وہ ہمیں اٹھانا چاہے تو اٹھا دے۔ جب میں نے یہ کہا تو آپ ﷺ چلے گئے۔ پھر میں نے جاتے ہوئے آپ ﷺ سے سنا آپ ﷺ اپنی ران پر ہاتھ مار کر کہہ رہے تھے۔
”انسان سب سے زیادہ جھگڑا کرنے والی چیز ہے۔“^۱

⑤ اگر اونگھ کا غلبہ ہو تو چھوڑ دے اور لیٹ جائے تا آنکہ اس سے نیند جاتی رہے۔
لہذا: سیدہ عائشہ رضی اللہ عنہا سے مروی ہے کہ نبی کریم ﷺ نے فرمایا:

”جب تم میں سے کوئی رات کو اٹھے۔ اس کی زبان پر قرآن مشکل لگ رہا ہو۔ وہ نہ جانتا ہو کہ کیا کہہ رہا ہے تو وہ لیٹ جائے۔“^۲

سیدنا انس رضی اللہ عنہ فرماتے ہیں رسول اللہ ﷺ مسجد میں داخل ہوئے۔ ایک رسی دو ستونوں کے درمیان بندھی ہوئی تھی۔ آپ ﷺ نے فرمایا: یہ کیا ہے؟ کہنے لگے یہ زینب رضی اللہ عنہا کی ہے وہ نماز پڑھتی ہے۔ جب سست ہو جائے یا تھک جائے۔ وہ اس کو تھام لیتی ہے۔ فرمایا: اس کو کھول دو۔ تم میں سے (ہر) ایک اپنی چستی میں نماز پڑھے۔ جب سست ہو جائے یا تھک جائے تو لیٹ جائے۔^۳

۶- وہ اپنے نفس پر مشقت نہ ڈالے۔ بلکہ رات کو اس قدر قیام کرے جتنی اس میں طاقت ہو اس پر ہمیشگی کرے اور اسے سوائے ضرورت کے ترک نہ کرے۔ لہذا سیدنا

۱ اصل کتاب میں عبارت یونہی ہے لیکن درحقیقت یہ سیدنا فاطمہ رضی اللہ عنہا کی بجائے سیدنا علی رضی اللہ عنہ نے کہا تھا جیسا کہ اگلے الفاظ سے بھی پتہ چل رہا ہے۔ از مترجم۔

۲ سنن نسائی حدیث نمبر (۱۶۱۳) ۳ صحیح مسلم حدیث نمبر (۱۸۳۶)

۴ صحیح مسلم حدیث نمبر (۱۸۳۱)

عائشہ رضی اللہ عنہا سے مروی ہے۔ فرماتی ہیں رسول اللہ ﷺ نے فرمایا تم اعمال کو اختیار کرو جتنی تم طاقت رکھتے ہو۔ اللہ کی قسم اللہ نہیں اکتاتا^۱ ”حتیٰ کہ تم اکتا جاؤ گے۔“ ان دونوں نے سیدہ عائشہ رضی اللہ عنہا سے روایت بیان کی ہے کہ رسول اللہ ﷺ سے پوچھا گیا: ”اللہ تعالیٰ کے نزدیک محبوب ترین عمل کون سا ہے؟“ فرمایا: ”جو ہمیشہ ہو گو وہ کم ہو۔“^۲ مسلمان نے انہی سے بیان کیا ہے کہ رسول اللہ ﷺ کا عمل بیٹھکی والا ہوتا تھا اور جب آپ ﷺ کوئی عمل کرتے تو اس کو ثابت رکھتے۔ سیدنا عبد اللہ بن عمر رضی اللہ عنہما سے مروی ہے۔ فرماتے ہیں رسول اللہ ﷺ نے فرمایا:

”اے عبد اللہ رضی اللہ عنہ تو فلاں کی طرح نہ ہو جا جو رات کو قیام کرتا تھا تو اس نے قیام اللیل کو چھوڑ دیا۔“^۳

ان دونوں نے سیدنا ابن مسعود رضی اللہ عنہ سے بیان کیا ہے فرماتے ہیں۔ نبی کریم ﷺ کے پاس ایک آدمی کا ذکر کیا گیا جو صبح ہونے تک سوتا رہتا ہے فرمایا یہ ایسا آدمی ہے جس کے ”کانوں“ میں شیطان پیشاب کر دیتا ہے یا فرمایا ”کلن“ میں۔^۴ ان دونوں نے سیدنا سالم رضی اللہ عنہ بن عبد اللہ بن عمر عن ابیہ رضی اللہ عنہ سے روایت بیان کی ہے کہ نبی کریم ﷺ نے ان کے باپ کو فرمایا ”عبد اللہ اچھا آدمی ہے کاش رات کو قیام کرتا ہو۔ سالم کہتے ہیں: اس کے بعد عبد اللہ رات کو کم ہی سویا کرتے تھے۔

③ اس کا وقت:

رات کی نماز شروع رات میں بھی جائز ہے۔ درمیان میں بھی اور آخر میں بھی بشرطیکہ نماز عشاء کے بعد ہو۔ سیدنا انس رضی اللہ عنہ نبی کریم ﷺ کی نماز کا طریقہ بیان کرتے

- ۱ حدیث کا مفہوم یہ ہے کہ اللہ ثواب بند نہیں کرتا حتیٰ کہ تم عبادت بند کر دو گے۔
- ۲ صحیح مسلم حدیث نمبر (۱۸۳۳) صحیح مسلم حدیث نمبر (۱۸۴۰)
- ۳ صحیح بخاری حدیث نمبر (۱۱۵۲)
- ۴ سنن نسائی حدیث نمبر (۱۶۰۹)

ہوئے فرماتے ہیں۔ اگر ہم آپ ﷺ کو رات میں نماز پڑھتے ہوئے دیکھنا چاہتے تو ہم آپ ﷺ کو دیکھ سکتے تھے اور اگر ہم آپ ﷺ کو رات میں سویا ہوا دیکھنا چاہتے تو ہم دیکھ سکتے تھے۔ آپ ﷺ (کسی) ماہ میں (نفل) روزے رکھتے جاتے حتیٰ کہ ہم کہتے کہ آپ ﷺ اس کا کوئی روزہ نہ چھوڑیں گے۔ اور آپ ﷺ روزہ چھوڑتے جاتے حتیٰ کہ ہم کہتے کہ آپ اس کا کوئی روزہ نہ رکھیں گے۔^۱ حافظ ابن حجر رحمۃ اللہ علیہ فرماتے ہیں آپ ﷺ کی تہجد کا کوئی وقت معین نہ تھا۔ بلکہ جب آپ ﷺ کے لیے قیام میسر ہوتا یہ اس حساب سے تھا۔

۲۔ اس کا افضل وقت:

افضل یہ ہے کہ اسے (رات کی) آخری تہائی تک مؤخر کر دیا جائے۔

① سیدنا ابو ہریرہ رضی اللہ عنہ سے مروی ہے۔ رسول اللہ ﷺ نے فرمایا:

”ہمارا عزت و جلال والا رب ہر رات کو آسمان دنیا پر نزول فرماتا ہے جس وقت رات کی آخری تہائی باقی رہ جاتی ہے تو وہ فرماتا ہے کون مجھ سے دعا کرتا ہے پس میں اس کے لیے قبول کر لوں۔ کون مجھ سے مانگتا ہے پس میں اسے عطا کر دوں۔ کون مجھ سے بخشش کا طلب گار ہے پس میں اسے بخش دوں۔“^۲

② سیدنا عمرو بن عبسہ رضی اللہ عنہ سے روایت ہے فرماتے ہیں میں نے رسول اللہ ﷺ کو فرماتے ہوئے سنا:

”رب کے سب سے قریب بندہ بچھلی رات کے درمیان میں ہوتا ہے اگر تجھ میں استطاعت ہو کہ تو ان لوگوں میں سے ہو جائے جو اس وقت اللہ کا ذکر کرتے ہیں۔ تو تو ہو جا۔“^۱ (حاکم فرماتے ہیں کہ مسلم کی شرط

۱ صحیح بخاری حدیث نمبر (۱۶۲۸)

۲ صحیح بخاری حدیث نمبر (۱۱۳۵)

پر ہے امام ترمذی رحمۃ اللہ علیہ فرماتے ہیں کہ یہ حسن صحیح ہے۔ نیز اسے نسائی اور ابن خزیمہ نے بھی روایت کیا ہے۔

③ ابو مسلم نے سیدنا ابو ذر رضی اللہ عنہ سے کہا رات کا کون سا قیام افضل ہے؟ فرمایا میں نے رسول اللہ صلی اللہ علیہ وسلم سے پوچھا تھا جیسے تم نے مجھ سے پوچھا ہے۔ تو آپ صلی اللہ علیہ وسلم نے فرمایا غابرات کا درمیان۔ (احمد باسناد جید)

④ سیدنا عبداللہ رضی اللہ عنہ بن عمرو سے مروی ہے۔ نبی کریم صلی اللہ علیہ وسلم نے فرمایا اللہ کے ہاں پسندیدہ روزہ سیدنا داؤد علیہ السلام کا روزہ ہے۔ اور اللہ کے ہاں پسندیدہ نماز سیدنا داؤد علیہ السلام کی نماز ہے۔ وہ نصف رات سوتے تھے۔ ایک تہائی قیام کرتے تھے اور رات کا چھٹا حصہ سو جاتے تھے۔ ۳۰ آپ ایک دن روزہ رکھتے اور ایک دن روزہ چھوڑتے تھے۔“ ۳۴

(۵) اس کی تعداد رکعات:

رات کو نماز کے لیے کوئی مخصوص عدد اور کوئی معین حد نہ ہے۔ یہ نماز ادا ہو جاتی ہے گو نماز عشاء کے بعد ایک رکعت وتر ہی ہو۔ ۵

① سیدنا سرہ رضی اللہ عنہ بن جناب رضی اللہ عنہ سے مروی ہے۔ فرماتے ہیں ہم کو رسول اللہ صلی اللہ علیہ وسلم نے حکم دیا کہ ہم رات کو نماز پڑھیں کچھ کم ہو یا زیادہ۔ اور ہم اس کے آخر میں وتر کر لیں۔ (طبرانی، بزار)

② سیدنا انس رضی اللہ عنہ سے بیان کیا گیا ہے۔ وہ اسے نبی کریم صلی اللہ علیہ وسلم تک مرفوع بیان کرتے ہیں۔ فرمایا: ”میری اس مسجد میں نماز دس ہزار نماز کے برابر ہے۔ مسجد الحرام

۱ جامع ترمذی (۵/۵۶۹-۵۷۰)

۲ غابرات کا معنی باقی رات یا نصف رات ہے۔

۳ اس کو آسانی سے سمجھنے کا طریقہ یہ ہے کہ رات کو چھ حصوں میں تقسیم کر لیا جائے۔ از مترجم۔

۴ سنن نسائی حدیث نمبر (۱۶۳۱)

۵ گویا مؤلف کے ہاں وترات کی نفل نماز ہے اور صلاۃ اللیل میں شامل ہے۔ از مترجم۔

میں نماز ایک لاکھ نماز کے برابر ہے۔ ارض رباط^۱ میں دو نماز میں لاکھ نماز کے برابر ہے۔ اور ان سب سے زیادہ وہ دو رکعتیں ہیں جنہیں بندہ رات کے درمیان میں پڑھے۔ (ابو اسحاق، ابن حبان در کتاب الثواب اور اس پر منذری رحمۃ اللہ علیہ نے الترغیب والترہیب میں سکوت کیا ہے)۔^۲

③ سیدنا ایاس بن معاویہ المزنی رحمۃ اللہ علیہ سے مروی ہے کہ رسول اللہ صلی اللہ علیہ وسلم نے فرمایا: ”رات کے درمیان میں نماز ضروری ہے گو کہ بکری کے دوہنے^۳ کے برابر ہو۔ اور جو نماز عشاء کے بعد ہے وہ رات سے ہی ہے۔“ (طبرانی۔ سوائے محمد بن اسحاق کے اس کے رواۃ ثقات ہیں)۔
www.KitaboSunnat.com

④ سیدنا ابن عباس رضی اللہ عنہما سے مروی ہے۔ فرماتے ہیں میں نے قیام اللیل کا ذکر کیا۔ کسی نے کہا رسول اللہ صلی اللہ علیہ وسلم نے فرمایا: اس کا نصف اس کی تہائی، اس کی چوتھائی، اونٹنی دھونے کے^۴ وقفہ کے برابر ہے۔ بکری دھونے کے وقفہ کے برابر ہے۔“

⑤ انہی سے مروی ہے۔ فرماتے ہیں ہم کو رسول اللہ صلی اللہ علیہ وسلم نے رات کی نماز کا حکم فرمایا اور اس کی ترغیب دی ہے حتیٰ کہ فرمایا تم رات کی نماز کو لازم کر لو گو کہ ایک رکعت ہو۔ (طبرانی کبیر اور اوسط)

افضل طریقہ یہ ہے کہ گیارہ رکعت یا تیرہ رکعت پر بیٹھنے کی جائے۔ ان کو اکٹھا پڑھنے یا جدا جدا پڑھنے کا آدمی کو اختیار ہے۔ سیدہ عائشہ رضی اللہ عنہا فرماتی ہیں۔ ”رسول اللہ صلی اللہ علیہ وسلم رمضان میں اور نہ اس کے علاوہ گیارہ رکعت سے زیادہ نہ پڑھتے تھے۔ آپ

۱ ارض رباط وہ جگہ ہے جہاں مجاہدین انتظار کرتے ہوں۔

۲ صحیح ابن حبان۔

۳ یعنی اتنا وقت کہ جتنے میں بکری کو دھولیا جائے۔

۴ حدیث میں وارد لفظ فواق کے متعلق منذری رحمۃ اللہ علیہ فرماتے ہیں۔ یہ یہاں اس وقفہ کے اندازہ کے معنی میں ہے کہ دھوتے وقت جب آپ اپنے ہاتھ کو تھن / پستان سے ہٹائیں اور پھر پکڑیں۔

ﷺ چار پڑھتے پس تو ان کی خوبی اور لمبائی نہ پوچھ۔ پھر چار پڑھتے پس تو ان کی خوبی اور لمبائی نہ پوچھ۔ پھر تین پڑھتے۔ میں نے کہا اے اللہ کے پیغمبر ﷺ! کیا آپ وتر پڑھنے سے پہلے سوتے ہیں؟ فرمایا اے عائشہ رضی اللہ عنہا بے شک میری دونوں آنکھیں سوتی ہیں جبکہ میرا دل نہیں سوتا۔^۱

ان دونوں نے حضرت قاسم بن محمد رضی اللہ عنہ سے بھی بیان کیا ہے۔ فرماتے ہیں میں نے سیدہ عائشہ رضی اللہ عنہا کو فرماتے ہوئے سنا: رسول اللہ ﷺ کی رات کی نماز تیرہ رکعت ہوتی تھی۔ جبکہ آپ ﷺ ایک سجدہ (رکعت) وتر پڑھتے تھے۔

۶۔ قیام الیل کی قضاء:

امام مسلم رضی اللہ عنہ نے حضرت عائشہ رضی اللہ عنہا سے بیان کیا ہے کہ نبی کریم ﷺ سے جب درد وغیرہ کی وجہ سے رات کی نماز چھوٹ جاتی آپ دن کو بارہ رکعت پڑھتے تھے۔^۲ اور سوائے امام بخاری رضی اللہ عنہ کے سب نے یہ روایت سیدنا عمر رضی اللہ عنہ سے بیان کی ہے کہ نبی کریم ﷺ نے فرمایا: جو اپنے درد سے یا اس کے کچھ حصہ سے سویا رہا تو اس کو فجر اور ظہر کی نمازوں کے درمیان پڑھ لیا۔ اس کے لیے ایسے لکھا جائے گا جیسے اس نے اسے رات کو پڑھا ہو۔^۳



۱ صحیح مسلم حدیث نمبر (۱۷۲۳)

۲ سنن نسائی حدیث نمبر (۱۷۹۰)

۳ سنن نسائی حدیث نمبر (۱۷۹۱)

قیامِ رمضان

(۱) قیامِ رمضان کی مشروعیت:

قیامِ رمضان یا نمازِ تراویحؑ مردوں اور عورتوں کے لیے سنت ہے جو نمازِ عشاء کے بعد اور وتر سے پہلے دو دو رکعت ادا کی جائے گی۔ اس کے بعد بھی اسے ادا کرنا جائز ہے لیکن یہ افضل طریقہ کے خلاف ہے اس کا وقت آخر رات تک چلتا ہے۔ سب نے سیدنا ابو ہریرہ رضی اللہ عنہ سے بیان کیا ہے۔ فرماتے ہیں رسول اللہ صلی اللہ علیہ وسلم قیامِ رمضان کی ترغیب دیتے لیکن اس میں سختی کے ساتھ حکم نہ دیتے تھے۔ آپ صلی اللہ علیہ وسلم فرماتے جس نے ایمان اور احتساب کے ساتھ رمضان کا قیام کیا اس کے پچھلے گناہ بخش دیئے جائیں گے۔ سوائے امام ترمذی رحمۃ اللہ علیہ کے سب نے سیدنا عائشہ رضی اللہ عنہا سے بیان کیا ہے فرماتی ہیں نبی کریم صلی اللہ علیہ وسلم نے مسجد میں نماز پڑھی۔ آپ صلی اللہ علیہ وسلم کی نماز کے ساتھ بہت سے لوگوں نے نماز پڑھی۔ پھر اگلی رات آپ صلی اللہ علیہ وسلم نے نماز پڑھی تو وہ زیادہ ہو گئے۔ پھر تیسری رات اکٹھے ہو گئے لیکن آپ صلی اللہ علیہ وسلم ان کی طرف نہ نکلے۔ جب آپ صلی اللہ علیہ وسلم نے صبح کی فرمایا میں نے تمہارا عمل دیکھا تو مجھے تمہاری طرف نکلنے سے محض اس خدشہ نے روکا تھا کہ یہ تم پر

۱۔ یہ ترویج کی جمع ہے۔ یہ اصل میں چار رکعت کے بعد آرام طلبی پر بولا جاتا ہے۔ پھر اس کا اطلاق ہر چار رکعت پر ہونے لگا۔

۲۔ حضرت عرفی رحمۃ اللہ علیہ فرماتے ہیں۔ حضرت علی رضی اللہ عنہ قیامِ رمضان کا حکم دیتے تھے۔ وہ مردوں کے لیے ایک امام اور عورتوں کے لیے ایک اور امام مقرر کرتے تھے۔ میں عورتوں کا امام تھا۔

۳۔ ایمان کا مطلب تصدیق ہے۔ جبکہ احتساب یہ ہے کہ اللہ کی رضا مقصود ہو۔

۴۔ سنن نسائی حدیث نمبر (۱۶۰۳)

فرض نہ ہو جائے۔ اور یہ رمضان کی بات ہے۔^۱

۲- اس کی تعداد رکعات:

سب نے سیدہ عائشہ رضی اللہ عنہا سے بیان کیا ہے کہ نبی کریم صلی اللہ علیہ وسلم رمضان میں اور نہ اس کے علاوہ گیارہ رکعت سے زیادہ نہ پڑھتے تھے۔^۲ ابن خزیمہ اور ابن حبان نے اپنی اپنی صحیح میں سیدنا جابر رضی اللہ عنہ سے بیان کیا ہے کہ آپ صلی اللہ علیہ وسلم نے صحابہ رضی اللہ عنہم کو آٹھ رکعتیں اور ایک وتر پڑھایا۔ پھر انہوں نے اگلی رات آپ صلی اللہ علیہ وسلم کا انتظار کیا لیکن آپ صلی اللہ علیہ وسلم ان کی طرف نہ آئے۔ ابو یعلیٰ اور طبرانی نے بسند حسن انہی سے بیان کیا ہے فرماتے ہیں سیدنا ابی بن کعب رضی اللہ عنہ رسول اللہ صلی اللہ علیہ وسلم کے پاس آئے۔ کہا اے اللہ کے رسول صلی اللہ علیہ وسلم! مجھ سے آج رات ایک بات ہوگئی یعنی ہمارے گھر کی عورتیں کہنے لگیں تم قرآن پڑھتے ہو اور ہم قرآن نہیں پڑھتیں۔ تو ہم تمہاری نماز کے ساتھ نماز پڑھ لیں۔ تو میں نے ان کو آٹھ رکعتیں پڑھا دیں اور وتر بھی تو یہی پسندیدہ سنت ہوگئی اور آپ صلی اللہ علیہ وسلم نے کچھ نہ کہا۔^۳

یہ وہ مسنون طریقہ ہے جو نبی کریم صلی اللہ علیہ وسلم سے مروی ہے۔ اس کے علاوہ کچھ بھی آپ سے صحیح مروی نہیں ہے۔ ہاں یہ صحیح ہے کہ بعض لوگ سیدنا عمر رضی اللہ عنہ اور علی رضی اللہ عنہ کے زمانہ میں بیس (۲۰) رکعت پڑھتے تھے۔ یہی جمہور فقہاء حنیفہ حنابلہ اور داؤد کی رائے ہے۔ امام ترمذی رحمۃ اللہ علیہ فرماتے ہیں اکثر اہل علم اس رائے پر ہیں جو بیس (۲۰) رکعت کی رائے حضرت عمر رضی اللہ عنہ، علی رضی اللہ عنہ وغیرہ اصحاب نبی کریم صلی اللہ علیہ وسلم سے مروی ہے۔

یہی ثوری رحمۃ اللہ علیہ، ابن المبارک رحمۃ اللہ علیہ اور شافعی رحمۃ اللہ علیہ کا قول ہے اور وہ فرماتے

۱ سنن نسائی حدیث نمبر (۱۶۰۵)

۲ صحیح بخاری حدیث نمبر ۱۱۳۷

۳ صحیح ابن حبان حدیث نمبر (۹۲۲)

ہیں اسی طرح میں نے مکہ میں لوگوں کو دیکھا کہ وہ بیس (۲۰) رکعت پڑھتے تھے۔
 بعض علماء کی رائے یہ ہے کہ مسنون گیارہ رکعت مع وتر ہیں جبکہ باقی مستحب
 ہیں۔ الکمال ابن الہمام فرماتے ہیں: دلیل کا تقاضا یہ ہے کہ سنت بیس سے ہے جو
 رسول اللہ ﷺ نے عمل کیا پھر اسے اس ڈر سے چھوڑ دیا کہ ہم پر فرض نہ ہو جائے۔ جبکہ
 باقی مستحب ہیں۔ یہ ثابت ہے کہ یہ (نماز) مع وتر گیارہ رکعت تھی جیسا کہ صحیحین میں
 ہے۔ لہذا: ہمارے مشائخ / بزرگوں کے اصول کے مطابق ان میں سے آٹھ مسنون
 ہوگی۔ جبکہ بارہ (۱۲) مستحب ہوگی۔

۳- اس میں جماعت:

قیام رمضان میں جائز ہے کہ نماز جماعت کے ساتھ پڑھی جائے جبکہ انفرادی
 پڑھنا بھی جائز ہے۔ لیکن اس کی نماز با جماعت جمہور کے نزدیک مسجد میں افضل
 ہے۔ ایسی روایات گزر چکی ہیں جن سے یہ بات سمجھ آتی ہے کہ پیغمبر ﷺ نے
 مسلمانوں کو جماعت کے ساتھ نماز پڑھائی۔ لیکن آنے کی پابندی نہ کی۔ اس ڈر سے
 کہ کہیں ان پر فرض نہ ہو جائے۔ پھر یوں ہوا کہ سیدنا عمر رضی اللہ عنہ نے ان کو ایک امام پر
 جمع کر دیا۔ عبدالرحمن بن عبدالقاری فرماتے ہیں: میں رمضان کی ایک رات میں سیدنا
 عمر بن خطاب رضی اللہ عنہ کے ساتھ مسجد کی طرف گیا۔ لوگ الگ الگ گروہوں، ٹولیوں میں
 تھے۔ کوئی آدمی خود نماز پڑھ رہا ہے۔ کوئی نماز پڑھا رہا ہے تو اس کی نماز کے ساتھ
 ایک گروہ بھی نماز پڑھ رہا ہے۔ تو سیدنا عمر رضی اللہ عنہ نے فرمایا: میرا خیال ہے کہ اگر میں

۱۔ امام مالک رحمہ اللہ کا مذہب اس کی وتر کے علاوہ چھتیس (۳۶) رکعات ہیں۔ زرقانی فرماتے ہیں:
 ابن حبان نے ذکر کیا کہ پہلے تراویح گیارہ رکعت تھی۔ لوگ لمبی قرأت کرتے تھے۔ یہ ان پر جو عمل ہوگی تو
 انہوں نے قرأت میں تخفیف کر دی اور رکعات کی تعداد بڑھا دی۔ لہذا وہ بغیر جفت اور طاق کے
 بیس (۲۰) رکعت پڑھنے لگے یعنی درمیانی قرأت کے ساتھ۔ پھر قرأت میں اور تخفیف کر دی اور رکعات
 بغیر جفت اور طاق کے چھتیس (۳۶) کر دیں۔ اور پھر معاملہ اسی پر چل پڑا۔

ان کو ایک قاری پر جمع کر دوں تو مثل^۱ ہوگا۔ پھر حکم فرمایا تو ان کو سیدنا ابی بنی اللہ بن کعب پر جمع کر دیا۔ پھر میں ان کے ہمراہ دوسری رات کو نکلا جبکہ لوگ اپنے قاری کے ساتھ نماز پڑھ رہے تھے۔ تو سیدنا عمر رضی اللہ عنہ نے فرمایا یہ اچھا نیا طریقہ ہے۔ اور جس گھڑی میں یہ سوئے رہتے وہ اس سے افضل ہے جس میں یہ قیام کرتے ہیں۔ ان کی مراد آخر رات^۲ ہے۔ لوگ اول رات میں قیام کرتے تھے۔“

۴- اس میں قرأت:

قیام رمضان کی قرأت میں کوئی چیز مسنون نہیں ہے۔ سلف سے مروی ہے کہ وہ دو سو (۲۰۰) آیات کے ساتھ قیام کرتے تھے۔ وہ لمبے قیام کی وجہ سے لاشیوں پر سہارا لگاتے تھے۔ وہ طلوع فجر سے کچھ پہلے ہی نماز سے سلام پھیرتے تھے۔ تو خادموں سے کھانے میں اس ڈر سے جلدی کرواتے کہ طلوع فجر نہ ہو جائے۔ وہ آٹھ رکعت میں سورہ بقرہ کے ساتھ قیام کرتے تھے جب اس کو بارہ (۱۲) رکعات میں پڑھا جائے گا تو یہ تخفیف شمار کی جائے گی۔

ابن قدامہ رضی اللہ عنہ فرماتے ہیں: امام احمد رضی اللہ عنہ نے فرمایا: ماہ رمضان میں لوگوں کے لیے ایسی قرأت کی جائے جو لوگوں پر تخفیف کرے مشقت نہ ڈالے خصوصاً چھوٹی راتوں میں۔ شامی فرماتے ہیں: مہینہ میں ایک قرآن سے کم پڑھنا مستحب نہیں ہے تاکہ لوگ سارا قرآن سن لیں۔ اور پیچھے والوں پر مشقت کو کم روہ جانتے ہوئے ایک ختم سے زیادہ بھی نہ کیا جائے۔ اچھا اندازہ لوگوں کے حالات کے حساب سے بہتر ہوگا۔ اگر سب لوگ لمبا کرنے پر متفق ہو جائیں تو افضل ہے۔ جیسا کہ سیدنا ابو ذر رضی اللہ عنہ نے فرمایا: ”ہم نے نبی کریم ﷺ کے ساتھ قیام کیا حتیٰ کہ ہم کو ڈر پیدا ہوا کہ ہم سے فلاح یعنی سحری نہ چھوٹ جائے۔ قاری دو سو (۲۰۰) آیات پڑھا کرتا تھا۔“

۱ مثل یعنی افضل ہے۔ مثالی ہوگا۔ ۲ یعنی ان کو ایک امام پر اکٹھا کرنے کا طریقہ۔

۳ یعنی یہ نماز آخر رات میں افضل ہے۔ ۴ صحیح بخاری حدیث نمبر (۲۰۱۰)

۵ جیسے گرمیوں کی راتیں ہوتی ہیں۔

نمازِ چاشت

(۱) اس کی فضیلت:

نماز چاشت کی فضیلت میں بکثرت احادیث آئی ہیں ہم ان میں سے چند کو ذیل میں ذکر کرتے ہیں:

① سیدنا ابو ذر رضی اللہ عنہ سے مروی ہے فرماتے ہیں: رسول اللہ صلی اللہ علیہ وسلم نے فرمایا:

”تم میں سے ہر ایک کے ہر جوڑ پر صبح کو صدقہ لازم ہوتا ہے۔ ہر تسبیح صدقہ ہے۔ ہر تحمید صدقہ ہے۔ ہر تہلیل صدقہ ہے۔ ہر تکبیر صدقہ ہے۔ امر بالمعروف صدقہ ہے۔ نہی عن المنکر صدقہ ہے۔ اور ان سب سے دو رکعتیں کفایت^۱ کرتی ہیں جو آدمی بوقت چاشت پڑھتا ہے۔“

② احمد اور ابوداؤد میں سیدنا بریدہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: انسان میں تین سو ساٹھ (۳۶۰) جوڑ ہیں۔ اس پر ان میں سے ہر جوڑ کی طرف سے صدقہ کرنا لازم ہے۔ لوگوں نے کہا اے اللہ کے پیغمبر صلی اللہ علیہ وسلم! اس کی کون طاقت رکھتا ہے؟ فرمایا مسجد میں تھوک ہو اس کو دفن کر دے یا کوئی چیز راستے میں پڑی ہو اسے ہٹا دے۔ اگر یہ میسر نہ ہو تو چاشت کی دو رکعتیں اس سے کفایت کریں گی۔“

۱ حدیث میں وارد لفظ مجزئی کے یاہ پر زبر ہے۔ اس کا معنی کفایت کرنا ہے۔ اگر پیش ہو تو اجزاء کے معنی میں ہوگا۔

۲ صحیح مسلم حدیث نمبر (۱۶۷۱) ح ۳ سنن ابوداؤد حدیث نمبر (۱۲۸۵)

امام شوکانی رحمۃ اللہ علیہ فرماتے ہیں: ”یہ دونوں حدیثیں نمازِ ضحیٰ کی عظیم فضیلت ان کے بڑے درجے اور ان کی مشروعیت کی تاکید پر دلالت کرتی ہیں۔ نیز یہ کہ یہ دو رکعتیں تین سو ساٹھ (اجزاء) کی طرف سے صدقہ میں کفایت کرتی ہیں۔ جو عمل اس طرح کا ہو وہ اس لائق ہے کہ اس پر ہمیشگی اور پابندی کی جائے۔ یہ دونوں احادیث اس بات کی بھی دلیل ہیں کہ بکثرت تسبیح، تحمید، تہلیل، امر بالمعروف نہی عن المنکر اور تھوک کو دفن کرنے کی کوشش کرنی چاہئے۔ اور راستہ سے ایسی چیز ہٹانی چاہئے جو گزرنے والے کو تکلیف دے۔ ایسی تمام نیکیاں کرنی چاہئیں تاکہ انسان پر ہر روز جو صدقات لازم ہیں، ہم ان کو پورا کر سکیں۔“

③ حضرت نواس بن سمان رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا: ”اللہ عزوجل فرماتے ہیں: اے ابن آدم! تو دن کے شروع میں چار رکعتوں سے ہرگز عاجز نہ آ۔ میں تجھے دن کے آخر میں کفایت کروں گا۔ (حاکم طبرانی اور اس کے رجال ثقات ہیں)۔ احمد، ترمذی، ابوداؤد اور نسائی بسند جید اسے نعیم الغطفانی سے روایت کیا ہے۔ ترمذی کے الفاظ ہیں۔ رسول اللہ صلی اللہ علیہ وسلم سے روایت ہے وہ اللہ تعالیٰ سے بیان کرتے ہیں فرمایا: ”اے ابن آدم! تو میرے لئے دن کے شروع میں چار رکعات پڑھ۔ میں تجھے اس کے آخر میں کفایت کروں گا۔“

④ سیدنا عبداللہ رضی اللہ عنہ بن عمر رضی اللہ عنہما فرماتے ہیں: رسول اللہ صلی اللہ علیہ وسلم نے ایک سر یہ بھیجا انہوں نے غنیمت پائی اور واپسی میں جلدی کی۔ لوگوں نے ان کے جنگ کے قرب کے متعلق گفتگو کی۔ نیز ان کے بکثرت غنیمت لانے اور جلد لوٹ آنے کو بھی موضوع گفتگو بنایا۔ رسول اللہ صلی اللہ علیہ وسلم نے فرمایا کیا میں تمہیں ان سے قریب جنگ زیادہ

۱ سنن ابوداؤد حدیث نمبر (۱۲۹۱)

۲ لشکر کا ایک ٹکڑا۔

۳ جنگ کا جلدی ختم ہونا مراد ہے۔

غنیمت اور قریب ترین رجوع^۱ پر دلالت نہ کروں؟ جس نے وضوء کیا پھر نماز چاشت کے لیے مسجد گیا اس کی جنگ زیادہ قریب ہے۔ اس کی غنیمت اکثر ہے اور اس کا لوٹنا بھی قریب ترین ہے۔“ (احمد طبرانی نیز ابویعلیٰ نے بھی اس طرح کی روایت بیان کی ہے)۔

⑤ سیدنا ابو ہریرہ رضی اللہ عنہ سے مروی ہے۔ فرماتے ہیں مجھے میرے دوست (حضرت محمد) صلی اللہ علیہ وسلم نے تین باتوں کی وصیت فرمائی:

”ہر ماہ میں تین روزے چاشت کی دو رکعتیں اور یہ کہ میں سونے سے قبل وتر پڑھ لیا کروں۔“

⑥ سیدنا انس رضی اللہ عنہ سے مروی ہے فرماتے ہیں میں نے رسول اللہ صلی اللہ علیہ وسلم کو سفر میں دیکھا آپ نے چاشت کی نماز آٹھ رکعت پڑھی جب سلام پھیرا فرمایا میں نے امید اور خوف والی نماز پڑھی ہے۔ میں نے اپنے رب سے تین چیزیں مانگیں اس نے مجھے دو عطا کر دیں۔ جب کہ ایک مجھ سے روک دی۔ میں نے اپنے رب سے سوال کیا کہ میری امت سنیں میں مبتلا نہ ہو اس نے یہ پورا کر دیا۔ میں نے اپنے رب سے سوال کیا کہ ان پر ان کا دشمن غالب نہ آئے اس نے یہ پورا کر دیا۔ میں نے اپنے رب سے سوال کیا کہ وہ انہیں فرقوں میں نہ بانٹے اس نے میرے لئے اس پر انکار کر دیا۔^۲

۲-۱ اس کا حکم:

صلواتِ ضحیٰ ایک مستحب عبادت ہے۔ جو اس کا ثواب حاصل کرنا چاہے وہ اسے ادا کرے ورنہ اس کے چھوڑنے پر کچھ ملامت / مذمت نہ ہے۔ سیدنا ابو سعید رضی اللہ عنہ سے مروی ہے۔ فرماتے ہیں: ”آپ صلی اللہ علیہ وسلم نماز چاشت پڑھتے جاتے حتیٰ کہ ہم کہتے کہ آپ

۱ لفظ اوشک قرب کے معنی میں ہے۔ صحیح بخاری حدیث نمبر (۱۱۷۸)

۲ سنین کا معنی قحط سالی ہے۔

۳ صحیح ابن خزیمہ طبع بھارت۔

ﷺ اسے نہ چھوڑیں گے۔ اور آپ ﷺ اسے چھوڑتے جاتے حتیٰ کہ ہم کہتے کہ آپ ﷺ یہ نماز نہ پڑھیں گے۔“^۱

۳- اس کا وقت:

سورج کے ایک نیزہ کے بقدر بلند ہو جانے پر اس کا وقت شروع ہو جاتا ہے اور زوال کے وقت ختم ہوتا ہے۔ لیکن مستحب یہ ہے کہ اسے سورج بلند ہونے اور گرمی سخت ہونے تک مؤخر کیا جائے۔ سیدنا زید بن ارقم رضی اللہ عنہ سے مروی ہے۔ فرماتے ہیں نبی کریم ﷺ اہل قباء کی طرف گئے جبکہ وہ چاشت کی نماز پڑھ رہے تھے۔ آپ نے فرمایا اواہین کی نماز کا وقت تب ہے کہ جب چاشت کے وقت فصال کے پاؤں جلنے لگیں۔“^۵

۴- اس کی تعداد رکعات:

اس کی کم از کم رکعتیں دو ہیں جیسا کہ سیدنا ابو ذر رضی اللہ عنہ کی حدیث میں گزر چکا ہے۔ اور زیادہ سے زیادہ جو رسول اللہ ﷺ کے فعل سے ثابت ہے وہ آٹھ رکعتیں ہیں۔ اور جو آپ ﷺ کے قول سے ثابت ہے وہ بارہ رکعتیں ہیں۔ ایک جماعت جن میں ابو جعفر الطبری، مسلمی اور الشافعیہ میں الرویانی شامل ہیں کا مذہب یہ ہے کہ ان میں اکثر کی کوئی حد نہیں ہے۔ شرح ترمذی میں عراقی فرماتے ہیں میں صحابہ رضی اللہ عنہم اور تابعین رضی اللہ عنہم میں سے کسی کو نہیں دیکھا جو اسے بارہ رکعتوں میں محصور کرے۔ یہی بات امام سیوطی رحمۃ اللہ علیہ نے بھی کہی ہے۔

۱ جامع ترمذی حدیث نمبر (۴۷۷)

۲ قباء ایک جگہ ہے۔ اس کے اور مدینہ کے مابین دو میل کا فاصلہ ہے۔

۳ اواہین یعنی اللہ کی طرف لوٹنے والے۔

۴ رمضت کا مطلب جلس۔ فصال فصیل کی جمع ہے اونٹنی کے بچے کو کہتے ہیں۔ یعنی جب اونٹنی کے بچے سورج کی گرمی محسوس کرنے لگیں اور یہ بھی ہوتا ہے کہ جب سورج بلند ہو جائے۔

۵ صحیح مسلم حدیث نمبر (۱۷۴۶)۔

سعید بن منصور نے حضرت حسن رضی اللہ عنہ سے بیان کیا ہے۔ ان سے پوچھا گیا کیا اصحاب رسول اللہ صلی اللہ علیہ وسلم یہ نماز پڑھا کرتے تھے۔ فرمایا جی ہاں۔ ان میں سے کوئی دو رکعت پڑھتا۔ کوئی چار پڑھتا اور کوئی نصف النہار تک چلا جاتا۔ حضرت ابراہیم رضی اللہ عنہ نخعی رضی اللہ عنہ سے مروی ہے کہ ایک شخص نے حضرت اسود رضی اللہ عنہ بن یزید سے پوچھا میں نمازِ چاشت کتنی پڑھوں؟ فرمایا جتنی تم چاہو۔ سیدنا ام ہانی رضی اللہ عنہا سے مروی ہے کہ نبی کریم صلی اللہ علیہ وسلم نے چاشت کی نفل نماز آٹھ رکعت پڑھی آپ صلی اللہ علیہ وسلم ہر دو رکعت پر سلام پھیرتے تھے۔^۱

سیدہ عائشہ رضی اللہ عنہا سے مروی ہے فرماتی ہیں:

”نبی کریم صلی اللہ علیہ وسلم نمازِ چاشت چار رکعت اور مزید بھی جتنی اللہ چاہے ادا کرتے تھے۔“^۲



۱ سنن ابوداؤد حدیث نمبر (۲۹۰)

۲ صحیح مسلم حدیث نمبر (۱۶۶۵)

نمازِ استخارہ

جو شخص کسی مباح کام کا ارادہ کرے اور اس پر اس میں خیر کی صورت خلط ملط ہو جائے اس کے لیے دو غیر فرض رکعتیں پڑھنا مسنون ہے۔ گو کہ وہ نمازوں کے ساتھ مقرر کردہ سنتوں میں سے ہو جائیں یا تحیۃ المسجد ہو جائے۔ دن اور رات میں کسی بھی وقت وہ اس (نماز میں) سورۃ فاتحہ کے بعد جہاں سے چاہے قرآن پڑھ لے۔ پھر اللہ کی حمد کرے اس کے نبی کریم ﷺ کے لیے درود پڑھے۔ پھر وہ دعا پڑھے جسے بخاری نے سیدنا جابر رضی اللہ عنہ سے بیان کیا ہے۔ فرماتے ہیں ہمیں رسول اللہ ﷺ تمام معاملات میں اس طرح استخارہ سکھاتے جس طرح ہمیں قرآن کی کوئی سورت سکھاتے تھے۔ آپ ﷺ فرماتے: جب تم میں سے کسی کو معاملہ پریشان کرے وہ غیر فرض دو رکعت ادا کرے پھر کہے۔

((اَللّٰهُمَّ اَسْتَخِيْرُكَ بِعِلْمِكَ وَاسْتَقْدِرُكَ بِقُدْرَتِكَ وَاَسْأَلُكَ مِنْ فَضْلِكَ الْعَظِيْمِ فَاِنَّكَ تَقْدِرُ وَلَا اَقْدِرُ وَتَعْلَمُ وَلَا اَعْلَمُ وَاَنْتَ عَلَّامُ الْغُيُوْبِ اَللّٰهُمَّ اِنْ كُنْتَ تَعْلَمُ اَنْ هٰذَا الْاَمْرُ خَيْرٌ

۱ واجب اور مندوب کا کرنا مطلوب ہے۔ جبکہ حرام اور مکروہ کا ترک مطلوب ہے۔ اس لیے استخارہ صرف مباح معاملہ میں ہی جاری ہوگا۔

۲ شوکانی فرماتے ہیں کہ یہ عموم کی دلیل ہے۔ آدمی کسی معاملہ کو اس کی چھوٹائی اور غیر اہم ہونے کی وجہ سے حقیر نہ سمجھے نہ اس میں استخارہ چھوڑے جب معاملہ قریب آئے اسے ہلکانہ جانے کیونکہ اس پر آگے بڑھنے سے یا اس کو چھوڑ دینے سے عظیم نقصان بھی ہو سکتا ہے۔ اسی لیے نبی ﷺ نے فرمایا: تم میں سے کوئی اپنے رب سے ہی مانگے حتیٰ کہ اپنے جوتے کا تسمہ بھی۔“

۳ یعنی میں تجھ سے بھلائی اور خیر کا طلب گار ہوں۔

لَبِي فِي دِينِي وَمَعَايِشِي وَعَاقِبَةِ أَمْرِي، أَوْ قَالَ: عَاجِلِ أَمْرِي
وَأَجَلِهِ فَأَقْدُرُهُ لِي وَيَسِّرْهُ لِي ثُمَّ بَارِكْ لِي فِيهِ وَإِنْ كُنْتَ تَعْلَمُ
إِنَّ هَذَا الْأَمْرَ شَرٌّ لِي فِي دِينِي وَمَعَايِشِي وَعَاقِبَةِ أَمْرِي، أَوْ قَالَ:
عَاجِلِ أَمْرِي وَأَجَلِهِ فَاصْرِفْهُ عَنِّي وَاصْرِفْنِي عَنْهُ وَاقْدِرْ لِي
الْحَيْرَ حَيْثُ كَانَ، ثُمَّ أَرْضِنِي بِهِ))

”اللہ میں تیرے علم کے ساتھ تجھ سے خیر طلب کرتا ہوں۔ تیری قدرت کے ساتھ تجھ سے طاقت مانگتا ہوں۔ میں تیرے عظیم فضل کا تجھ سے سوال کرتا ہوں۔ بے شک تو قدرت رکھتا ہے اور میں قدرت نہیں رکھتا۔ تو جانتا ہے اور میں نہیں جانتا تو علام الغیوب ہے۔ اے اللہ اگر تو جانتا ہے کہ یہ کام میرے لئے میرے دین، میرے معاش اور میرے معاملے کے انجام میں بہتر ہے یا فرمایا میرے معاملے کی جلدی اور اس کی تاخیر میں^۱ (بہتر ہے)۔ تو تو اس کو میرے مقدر میں کر دے۔ اور اس کو میرے لئے آسان کر دے۔ پھر میرے لئے اس میں برکت دے۔ اور اگر تو جانتا ہے کہ یہ معاملہ میرے لئے میرے دین، میرے معاش اور میرے معاملہ کے انجام میں برا ہے یا فرمایا میرے معاملے کی جلدی اور اس کی تاخیر میں (برا ہے)۔ تو تو اس کو مجھ سے ہٹا دے اور مجھے اس سے ہٹا دے۔ میرے مقدر میں خیر کر دے وہ جہاں بھی ہو پھر مجھے اس پر راضی کر دے۔“ فرمایا وہ اپنے کام کا نام لے۔ یعنی وہ کام کا نام ”اے اللہ اگر یہ معاملہ“ والے الفاظ پر لے گا۔^۲

وہ یہاں اپنے کام کا نام لے۔

ان دونوں کو جمع کرے۔ اس سے دنیا اور آخرت بھی مراد ہو سکتی ہے۔ از مترجم۔

صحیح بخاری حدیث نمبر (۱۱۲۶) اور سنن ابوداؤد حدیث نمبر (۱۵۳۸)۔

اس میں کوئی مخصوص قرأت صحیح مروی نہ ہے۔ جیسا کہ اس کے تکرار کا استحباب بھی صحیح مروی نہ ہے۔ امام نووی رحمۃ اللہ علیہ فرماتے ہیں: مناسب یہ ہے کہ آدمی استخارہ کے بعد وہ کام کرے جس پر اسے شرح صدر ہو۔ استخارہ سے پہلے والی خواہش کے شرح صدر پر بھروسہ نہ کرے۔ بلکہ استخارہ کرنے والے کو چاہئے کہ اپنی پسند بالکل چھوڑ دے ورنہ وہ اللہ سے استخارہ کرنے والا نہ ہوگا۔ وہ خیر کی طلب میں اپنی ذات سے علم اور قدرت کی نفی میں اور ان دونوں کو اللہ کے لیے ثابت کرنے میں وہ غیر صادق (یعنی جھوٹا) ہوگا۔ اگر اس کو اس میں صادق بننا ہے تو اپنی ذات سے طاقت اور قوت نیز اپنی پسند کی نفی کرنی ہوگی۔



نمازِ تسبیح

سیدنا عکرمہ رضی اللہ عنہ سیدنا ابن عباس رضی اللہ عنہما سے بیان کرتے ہیں۔ فرماتے ہیں رسول اللہ صلی اللہ علیہ وسلم نے سیدنا عباس رضی اللہ عنہ بن عباس رضی اللہ عنہ کو فرمایا ”اے عباس رضی اللہ عنہ! اے میرے چچا! کیا میں تمہیں نہ دوں، کیا میں تمہیں عطا نہ کروں، کیا میں تمہیں خاص نہ کروں۔ کیا میں تیرے ساتھ دس (۱۰) کام نہ کروں۔ جب تم یہ کر لو گے اللہ تمہارے اگلے پچھلے پرانے نئے خطا، عمد، صغیرہ کبیرہ، پوشیدہ اور علانیہ دس (۱۰) گناہ بخش دیں گے دس خصالتیں یہ ہیں (یعنی جو پیچھے گناہ مذکور ہیں۔ مترجم)۔ تم چار رکعت پڑھو ہر رکعت میں سورۃ فاتحہ اور ایک سورۃ پڑھو جب تم پہلی رکعت میں قرأت سے فارغ ہو جاؤ تو تم کھڑے کھڑے پندرہ (۱۵) مرتبہ سبحان اللہ والحمد للہ ولا الہ الا اللہ واللہ اکبر کہو۔ پھر تم رکوع کرو تو تم رکوع کی حالت میں دس (۱۰) مرتبہ یہ کہو۔ پھر تم اپنا سر رکوع سے اٹھاؤ تو دس مرتبہ یہ کہو۔ پھر تم سجدہ میں جاؤ تو بحالت سجدہ دس مرتبہ کہو۔ پھر تم اپنا سر سجدہ سے اٹھاؤ تو دس مرتبہ یہ کہو۔ پھر تم سجدہ کرو تو یہ دس مرتبہ کہو۔

۱۔ اجوک کا معنی خاص کرنا ہے۔

۲۔ یعنی تجھے ایسی چیز سکھا دوں جو تیرے دس قسم کے گناہ معاف کر دے۔

۳۔ یعنی کوئی بھی سورت ہو۔ کوئی خاص نہ ہو۔

۴۔ یعنی رکوع والے ذکر/دعا کے بعد۔ اور تمام حالات میں ایسے ہی ہو گا کہ نمازی ہر رکن میں اس

رکن والے ذکر کے بعد یہ پڑھے گا۔

پھر تم اپنا سر سجدہ سے سر اٹھاؤ تو یہ دس مرتبہ کہو۔^۱ یہ ہر رکعت میں کچھ بہتر (۷۵) مرتبہ ہے۔ تم ایسا چار رکعتوں میں کرو۔ اگر تم طاقت پاؤ کہ ہر روز ایک مرتبہ یہ نماز پڑھو تو (ایسا) کر لو۔ اگر طاقت نہ پاؤ تو ہر جمعہ میں ایک مرتبہ۔ اگر نہ کرو تو ہر سال میں ایک مرتبہ۔ اگر نہ کرو تو اپنی عمر (زندگی) میں ایک مرتبہ۔^۲ (ابوداؤد ابن ماجہ، صحیح ابن خزیمہ اور طبرانی)۔ حافظ فرماتے ہیں: یہ حدیث کثیر طرق سے روایت کی گئی ہے اور صحابہ کرام رضی اللہ عنہم کی ایک جماعت سے بھی مروی ہے۔ ان میں مناسب ترین عکرمہ کی یہ حدیث ہے۔ اسے (علماء کی) ایک جماعت نے صحیح کہا ہے۔ جن میں الحافظ ابو بکر الآجری ہمارے شیخ ابو محمد عبدالرحیم المصری اور ہمارے شیخ الحافظ ابوالحسن المقدسی رحمہم اللہ شامل ہیں۔ ابن المبارک رضی اللہ عنہ فرماتے ہیں نماز تسبیح کی ترغیب دی گئی ہے اس کو ہر وقت عادت بنالینا اور اس سے غفلت نہ برتنا مستحب ہے۔

نماز حاجت

امام احمد رضی اللہ عنہ نے بسند صحیح حضرت ابودرداءؓ سے بیان کیا ہے کہ نبی کریم ﷺ نے فرمایا:

”جس نے وضوء کیا، پورا وضوء کیا پھر دو رکعتیں مکمل کر کے پڑھیں۔ جو کچھ اس نے مانگا اللہ اسے وہ جلد یا بدیر عطا فرمائے گا۔“



۱ یعنی جلسہ استراحت میں۔ انھنے سے پہلے پڑھے۔

۲ سنن ابوداؤد حدیث نمبر (۱۲۹۷)

نمازِ توبہ

سیدنا ابو بکر رضی اللہ عنہ سے مروی ہے۔ فرماتے ہیں میں نے سنا رسول اللہ صلی اللہ علیہ وسلم فرما رہے تھے: جو کوئی بندہ گناہ کرے پھر اٹھے وضوء کرے پھر نماز پڑھے۔ پھر اللہ سے بخش مانگے تو اللہ اسے ضرور بخشے گا۔ پھر آپ صلی اللہ علیہ وسلم نے یہ آیت پڑھی۔

﴿ وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ وَمَنْ يَغْفِرَ اللَّهُ إِلَّا اللَّهُ وَلَمْ يُصِرُّوا عَلَىٰ مَا فَعَلُوا وَهُمْ يَعْلَمُونَ أُولَٰئِكَ جَزَاؤُهُمْ مَغْفِرَةٌ مِنْ رَبِّهِمْ وَجَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا ﴾

”اور وہ لوگ جب کوئی کھلا گناہ یا اپنے حق میں کوئی اور برائی کر بیٹھے ہیں تو اللہ کو یاد کرتے اور اپنے گناہوں کی بخشش مانگتے ہیں۔ اور اللہ کے سوا گناہ بخش بھی کون سکتا ہے؟ اور جان بوجھ کر اپنے افعال پر اڑے نہیں رہتے۔ ایسے ہی لوگوں کا صلہ پروردگار کی طرف سے بخشش اور باغ ہیں جن کے نیچے نہریں بہ رہی ہیں۔ وہ ان میں ہمیشہ رہیں گے ہیں۔“

طبرانی کبیر میں سند حسن سیدنا ابو برداء رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا: ”جس نے وضوء کیا۔ اچھا وضوء کیا۔ پھر اٹھا تو دو رکعت یا چار رکعت فرض یا غیر فرض نماز پڑھی۔ ان میں رکوع و سجود اچھی طرح کرتا رہا۔ پھر سے بخشش مانگی وہ اسے بخش دے گا۔“

یعنی دو رکعتیں۔ کیونکہ ابن حبان، بیہقی اور ابن خزیمہ کی روایت میں یہ موجود ہے۔

نماز کسوف^۱

علماء کا اس بات پر اتفاق ہے کہ نماز کسوف مردوں اور عورتوں کے لیے سنت مؤکدہ ہے افضل یہ ہے کہ اسے جماعت کے ساتھ پڑھا جائے۔ گو کہ اس میں جماعت کوئی شرط نہیں ہے۔ اس کے لیے ندا ان الفاظ میں ہوگی۔ ”الصلاة جامعة“ جمہور علماء کے مطابق اس کی دو رکعتیں ہیں۔ ہر رکعت میں دو رکوع ہوں گے۔ سیدنا عائشہ رضی اللہ عنہا مروی ہے فرماتی ہیں۔ نبی کریم ﷺ کی حیات مبارکہ میں سورج گرہن ہوا۔ رسول اللہ ﷺ مسجد کی طرف نکلے۔ آپ ﷺ کھڑے ہوئے تکبیر کہی۔ لوگوں نے آپ کے پیچھے صف بنائی۔ تو آپ ﷺ نے لمبی قرأت کی۔ پھر تکبیر کہی تو لمبا رکوع کیا جو پہلی قرأت سے چھوٹا تھا۔ پھر آپ ﷺ نے اپنا سر اٹھایا تو سمع اللہ لمن حمدہ ربنا دلک الحمد کہا پھر کھڑے ہوئے تو لمبی قرأت کی جو پہلی قرأت سے چھوٹی تھی۔ پھر تکبیر کہی تو رکوع کیا جو پہلے رکوع سے چھوٹا تھا پھر کہا سمع اللہ لمن حمدہ ربنا دلک الحمد پھر سجدہ کیا۔ پھر دوسری رکعت میں اسی طرح کیا حتیٰ کہ چار رکوع^۲ اور چار سجدے مکمل کر لئے حتیٰ کہ آپ کے سلام پھیرنے سے پہلے سورج چمکنے لگا۔ پھر آپ ﷺ اٹھے تو لوگوں کو خطبہ سُن دیا۔ اللہ کی

۱ یعنی سورج اور چاند گرہن کی نماز۔ ۲ رکعت سے مراد رکوع ہے۔

۳ امام شافعی رحمہ اللہ نے اس سے استدلال کیا ہے کہ ”خطبہ نماز کی شروط میں سے ہے۔ جبکہ ابو حنیفہ رحمہ اللہ اور امام مالک فرماتے ہیں نماز کسوف میں خطبہ نہیں ہے۔ پیغمبر ﷺ نے تو محض ان لوگوں کے رد میں خطبہ دیا تھا جن کا زعم تھا کہ سورج گرہن سیدنا ابراہیم علیہ السلام (بن حضرت محمد ﷺ) کی وفات کی وجہ سے ہوا ہے۔“

ثناء کی جس کا وہ اہل ہے۔ پھر فرمایا:

”بے شک سورج اور چاند اللہ بزرگ و برتر کی نشانیوں میں سے دو نشانیاں ہیں۔ ان کو گرہن کسی کی موت یا اس کی زندگی پر نہیں لگتا تم جب تم ان دونوں (کے گرہن) کو دیکھو تو نماز کی طرف جلدی کرو۔“^۱

ان دونوں نے ایسے ہی سیدنا ابن عباس رضی اللہ عنہما سے بیان کیا ہے کہ سورج گرہن ہوا تو رسول اللہ صلی اللہ علیہ وسلم نے نماز پڑھی۔ اس میں آپ صلی اللہ علیہ وسلم نے سورہ بقرہ کے برابر لمبا قیام کیا۔ پھر لمبا رکوع کیا۔ پھر اٹھے تو لمبا قیام کیا وہ پہلے قیام سے چھوٹا تھا۔ پھر لمبا رکوع کیا وہ پہلے رکوع سے چھوٹا تھا۔ پھر اٹھے تو لمبا قیام کیا وہ پہلے قیام سے چھوٹا تھا۔ پھر لمبا رکوع کیا وہ پہلے رکوع سے چھوٹا تھا پھر سجدہ کیا۔ پھر سلام پھیرا تو سورج چمک چکا تھا۔ آپ صلی اللہ علیہ وسلم نے فرمایا:

”بے شک سورج اور چاند اللہ کی نشانیوں میں سے دو نشانیاں ہیں ان دونوں کا گرہن کسی کی موت اور اس کی زندگی کی وجہ سے نہیں ہوتا جب تم اس کو دیکھو تو اللہ کا ذکر کرو۔“^۲

ابن عبدالبر رحمۃ اللہ علیہ فرماتے ہیں: یہ دو حدیثیں اس متعلق مروی احادیث میں سے سب سے صحیح ہیں۔ امام ابن القیم رحمۃ اللہ علیہ فرماتے ہیں: نماز کسوف کے متعلق صریح، صحیح اور محکم سنت ہر رکعت میں رکوع کا تکرار ہے۔ کیونکہ سیدنا عائشہ رضی اللہ عنہا ابن عباس رضی اللہ عنہما، جابر رضی اللہ عنہ، ابی بن کعب، سیدنا عبداللہ بن عمرو بن العاص اور سیدنا ابو موسیٰ اشعری رضی اللہ عنہ کی حدیث ہے۔ ان سب نے نبی صلی اللہ علیہ وسلم سے ایک رکعت میں رکوع کا تکرار بیان کیا ہے۔ جن لوگوں نے رکوع کا تکرار بیان کیا ہے وہ تعداد میں ان لوگوں سے زیادہ، جلیل القدر اور رسول

۱ صحیح بخاری حدیث نمبر (۱۰۳۶)

۲ صحیح بخاری (۱۰۵۸)

اللہ ﷺ کے قریبی ہیں جنہوں نے اس کو ذکر نہیں کیا۔

یہ امام مالک رحمۃ اللہ علیہ، شافعی رحمۃ اللہ علیہ اور احمد رحمۃ اللہ علیہ کا مذہب ہے۔ جبکہ ابوحنیفہ رحمۃ اللہ علیہ کا مذہب یہ ہے کہ نماز کسوف عید اور جمعہ کی ہیئت کی طرح دو رکعت ہے۔ کیونکہ سیدنا نعمان رضی اللہ عنہ بن بشیر کی حدیث ہے۔ فرماتے ہیں: ہمیں رسول اللہ ﷺ نے کسوف کی نماز تمہاری نماز کی طرح پڑھائی۔ آپ ﷺ رکعت میں دو دو رکوع اور سجدہ کرتے تھے اور اللہ سے سوال کرتے حتیٰ کہ سورج چمک جاتا۔ سیدنا قبصہ رضی اللہ عنہ اہلحالی کی حدیث میں ہے کہ نبی کریم ﷺ نے فرمایا:

”جب تم اس کو دیکھو تو یہ نماز اس نئی ترین فرض نماز کی طرح پڑھو جو تم پڑھ چکے ہو۔“ (احمد نسائی)

دونوں ہی رکعتوں میں سورہ فاتحہ کی قرأت واجب ہے۔ اس کے بعد نمازی قرآن کا جو حصہ چاہے اختیار کر لے۔ قرأت کو جبر کرنا اور اس کو پوشیدہ رکھنا بھی جائز ہے۔ ہاں امام بخاری رحمۃ اللہ علیہ فرماتے ہیں جبر زیادہ صحیح ہے۔

اس کا وقت گرہن سے لے کر سورج کے چمک جانے تک ہے۔ چاند گرہن کی نماز بھی سورج گرہن کی طرح ہے۔ سیدنا حسن رضی اللہ عنہ بصری فرماتے ہیں: چاند کو گرہن لگا جبکہ سیدنا ابن عباس رضی اللہ عنہما بصرہ کے گورنر تھے۔ آپؓ نکلے آپ نے ہم کو دو رکعت پڑھائیں ہر رکعت میں دو رکوع تھے۔ پھر آپ سوار ہوئے اور فرمایا میں نے یہ نماز ایسے پڑھائی جیسے میں نے نبی کریم ﷺ کو پڑھاتے ہوئے دیکھا۔ (مسند شافعی)

اس میں تکبیر دعا، صدقہ اور استغفار مستحب ہے جیسا کہ بخاری اور مسلم نے سیدہ عائشہ رضی اللہ عنہا سے بیان کیا ہے کہ نبی کریم ﷺ نے فرمایا: ”بے شک سورج اور چاند اللہ کی نشانیوں میں سے دو نشانیاں ہیں۔ ان کو کسی کی موت اور کسی کی زندگی پر گرہن نہیں لگتا۔ پس جب تم اس کو دیکھو تو اللہ سے دعا کرو۔ تکبیر کہو“

حدیث میں لفظ رکعتیں ہے جس کا یہاں مفہوم دو رکوع ہے۔

صدقہ کرو اور نماز پڑھو۔“ ان دونوں نے حضرت ابو موسیٰ سے بھی بیان کیا ہے فرماتے ہیں سورج کو گرہن ہوا۔ نبی کریم ﷺ اٹھے آپ ﷺ نے نماز پڑھائی اور فرمایا: ”جب تم اس میں سے کچھ دیکھو تو اللہ کے ذکر اس سے دعا اور اس سے استغفار میں جلدی کرو۔“



۱ صحیح بخاری حدیث نمبر (۱۰۴۴)

۲ صحیح بخاری حدیث نمبر (۱۰۵۹)

نمازِ استسقاء

استسقاء کا معنی پانی پلانے کی درخواست ہے۔ یہاں اس کا مفہوم یہ ہے کہ خشک سالی اور بارش کی بندش پر اللہ سے درج ذیل صورتوں میں سے کسی صورت میں پانی مانگنا ہے:

۱- وقتِ کراہت کے علاوہ کسی بھی وقت میں امامِ مقتدیوں کو دو رکعت نماز پڑھائے گا۔ پہلی رکعت میں فاتحہ کے بعد سج اسم ربک الاعلیٰ اور دوسری میں فاتحہ کے بعد سورۃ الغاشیہ کو جہر کر کے پڑھے گا۔ پھر نماز کے بعد یا اس سے قبل خطبہ ہوگا۔ جب خطبہ ختم ہو جائے تو سب نمازی اپنی چادریں الٹائیں گے اس کی صورت یہ ہوگی کہ جو کنارہ دائیں کندھے پر ہو وہ اپنے بائیں کندھوں پر کر لیں گے۔ اور جو بائیں پر ہو اسے دائیں پر کر لیں گے۔ وہ اپنا رخ قبلہ کی طرف کریں گے۔ وہ اپنے ہاتھوں کو بہت اونچا اٹھا کر اللہ عزوجل سے دعا کریں گے۔ سیدنا ابن عباس رضی اللہ عنہما سے مروی ہے۔ فرماتے ہیں کہ نبی کریم صلی اللہ علیہ وسلم تواضع کرتے ہوئے عام کپڑے پہنے ہوئے، خشوع کرتے ہوئے، نرمی کرتے ہوئے اور عاجزی کرتے ہوئے نکلے۔ آپ صلی اللہ علیہ وسلم نے دو رکعت پڑھائیں جیسے عید کی نماز پڑھی جاتی ہے۔ آپ صلی اللہ علیہ وسلم نے تمہارے اس خطبہ کی طرح خطبہ نہ دیا۔“^۱

سیدہ عائشہ رضی اللہ عنہا سے مروی ہے فرماتی ہیں لوگوں نے رسول اللہ صلی اللہ علیہ وسلم سے بارش کی قحط کی شکایت کی۔ آپ صلی اللہ علیہ وسلم نے حکم فرمایا آپ صلی اللہ علیہ وسلم کے لیے عید گاہ میں منبر رکھا گیا۔

۱- بغیر اذان اور اقامت کے۔

۲- متبذلاً: یعنی کام والے کپڑے پہنے۔ مترسلاً: نرمی کرتے ہوئے۔

۳- سنن ابوداؤد حدیث نمبر (۱۱۶۵) ۲ بارش کا قحط: یعنی اس کا رک جانا۔

آپ ﷺ نے لوگوں کو ایک دن کا وعدہ دیا جس میں وہ نکلیں گے۔ آپ ﷺ اس وقت نکلے جب سورج کا حاجب^۱ ظاہر ہوا۔ آپ ﷺ منبر پر بیٹھے آپ ﷺ نے تکبیر کہی اور اللہ کی تعریف کی پھر فرمایا: تم نے اپنے علاقوں کی خشک سالی کی شکایت کی۔ جبکہ اللہ نے تم کو حکم فرمایا ہے کہ تم اس سے دعا کرو اور اس نے تم سے وعدہ کیا ہے کہ وہ تمہاری دعا قبول کرے گا۔ پھر فرمایا: الحمد للہ رب العالمین۔ الرحمن الرحیم۔ مالک یوم الدین۔ اللہ کے سوا کوئی معبود نہیں وہ جو چاہتا ہے کرتا ہے۔ اے اللہ! تیرے سوا کوئی اللہ نہ ہے تو غنی ہے اور ہم فقیر ہیں۔ ہم پر بارش نازل فرما۔ جو کچھ تو نے ہم پر نازل فرمایا اسے ایک وقت تک قوت اور بلاغ بنا دے۔“ پھر آپ ﷺ نے اپنے ہاتھ بلند کئے۔ آپ ﷺ دعا ہی کرتے رہے حتیٰ کہ آپ ﷺ کی بغلوں کی سفیدی دیکھی گئی۔ پھر آپ ﷺ نے لوگوں کی طرف اپنی پشت کو پھیرا۔ اور اپنی چادر کو اٹھایا جبکہ آپ ﷺ اپنے ہاتھ اٹھائے ہوئے تھے۔ پھر آپ ﷺ لوگوں کی طرف متوجہ ہوئے۔ اور اترے آپ ﷺ نے دو رکعت نماز پڑھائی۔ اللہ تعالیٰ نے ایک بجلی پیدا کی وہ کڑکی اور چمکی پھر وہ اللہ تعالیٰ کے حکم سے برسی۔ آپ ﷺ اپنی مسجد تک نہ آئے تھے حتیٰ کہ نالے بہہ پڑے جب آپ ﷺ نے گھر کی طرف لوگوں کی تیزی دیکھی ہنسنے لگے حتیٰ کہ آپ ﷺ کی داڑھیں کھل گئیں آپ ﷺ نے فرمایا:

”میں گواہی دیتا ہوں بے شک اللہ ہر چیز پر قادر ہے اور بے شک میں

اللہ کا بندہ اور اس کا رسول ہوں۔“

سیدنا عباد بن تمیم رضی اللہ عنہ اپنے چچا سیدنا عبد اللہ بن زید رضی اللہ عنہ المازنی سے بیان کرتے ہیں کہ نبی کریم ﷺ طلب باران کے لیے لوگوں کو لے کر نکلے۔ آپ ﷺ نے ان کو

۱ حاجب الشمس یعنی سورج کی روشنی۔

۲ حدیث میں وارد لفظ لکن کا معنی گھر ہے۔

۳ سنن ابوداؤد حدیث نمبر (۱۱۷۳)

دو رکعتیں پڑھائیں۔ ان دونوں میں قرأت جہر کی..... الحدیث۔^۱

سیدنا ابو ہریرہ رضی اللہ عنہ نے فرمایا ایک روز نبی کریم صلی اللہ علیہ وسلم طلب باران کے لیے نکلے آپ صلی اللہ علیہ وسلم نے ہم کو بغیر اذان اور اقامت کے دو رکعتیں پڑھائیں۔ پھر آپ صلی اللہ علیہ وسلم نے ہم کو خطبہ دیا۔ اللہ سے دعا کی۔ اپنے ہاتھوں کو بلند کر کے قبلہ کی طرف اپنا منہ پھیرا۔ پھر آپ صلی اللہ علیہ وسلم نے اپنی چادر کو الٹایا۔ دائیں کنارے کو بائیں پر اور بائیں کو دائیں پر کر دیا۔^۲

② امام خطبہ جمعہ میں دعا کرے گا اور نمازی اس کی دعا پر آمین کہیں گے۔ جیسا کہ امام بخاری رحمۃ اللہ علیہ اور مسلم رحمۃ اللہ علیہ نے شریک سے بیان کیا ہے۔ وہ سیدنا انس رضی اللہ عنہ سے بیان کرتے ہیں کہ ایک شخص بروز جمعہ مسجد میں داخل ہوا جبکہ رسول اللہ صلی اللہ علیہ وسلم کھڑے خطبہ دے رہے تھے۔ اس نے کہا اے اللہ کے پیغمبر صلی اللہ علیہ وسلم! اموال تباہ ہو گئے اور راستے بند ہو گئے۔ آپ صلی اللہ علیہ وسلم ہمارے لیے اللہ سے دعا کریں کہ وہ ہم پر بارش نازل فرمائے۔

رسول اللہ صلی اللہ علیہ وسلم نے اپنے ہاتھوں کو اٹھایا پھر فرمایا: ”اے اللہ ہم پر بارش برسا اے اللہ ہم پر بارش برسا“ سیدنا انس رضی اللہ عنہ کہتے ہیں اللہ کی قسم! ہم آسمان میں کوئی بادل اور کوئی قزح نہ دیکھتے تھے۔ ہمارے اور سلع ^۳ کے درمیان کوئی گھر اور مکان نہ تھا۔ اس کے پیچھے سے ترس / ڈھال کی طرح ^۴ ایک بدلی نکلی جب وہ آسمان کے درمیان میں آئی اور پھیل گئی۔ پھر برسی۔ اللہ کی قسم ہم نے ایک ہفتہ تک سورج نہ دیکھا۔ پھر وہ

۱ صحیح بخاری حدیث نمبر (۱۰۲۳) ج ۲ سنن ابن ماجہ حدیث نمبر (۱۲۶۸)

۲ یعنی لوگوں کے پاس کچھ نہیں جو وہ بازاروں میں لے کر جائیں۔

۳ بادل کے متفرق ٹکڑے۔

۴ سلع ایک پہاڑ ہے۔

۵ یعنی جیسے وہ گھومتی ہے۔

۶ یعنی پورے سات دن۔

شخص اگلے جمعہ کو اسی دروازے سے مسجد میں داخل ہوا جبکہ رسول اللہ ﷺ کھڑے خطبہ دے رہے تھے وہ آپ ﷺ کے سامنے کھڑا ہو گیا۔ اس نے کہا اے اللہ کے پیغمبر ﷺ! اموال تباہ ہو گئے اور راستے بند ہو گئے۔ آپ ﷺ اللہ سے دعا کریں کہ وہ اسے ہم سے بند کر دے۔ رسول اللہ ﷺ نے اپنے ہاتھ بلند کئے۔ پھر کہا اے اللہ ہمارے ارد گرد اور نہ ہم پر اے اللہ ٹیلوں پر پہاڑیوں پر وادیوں کے اندر اور درخت اگنے کی جگہوں پر آسمان رک گیا اور ہم دھوپ میں چلتے ہوئے نکلے۔^۵

③ یہ کہ امام جمعہ کے دن کے علاوہ (بھی) نماز کی بجائے صرف دعا کرے گا یہ مسجد اور غیر مسجد ہر جگہ جائز ہے۔ جیسا کہ ابن ماجہ اور ابو عوانہ نے بیان کیا ہے کہ سیدنا ابن عباس رضی اللہ عنہما نے فرمایا: کہ ایک اعرابی نے نبی ﷺ سے آ کر کہا اے اللہ کے رسول ﷺ میں آپ ﷺ کے پاس ایسی قوم کا نمائندہ بن کر آیا ہوں جن کا چرواہا زور راہ نہیں پاتا۔ اور جن کو اونٹ سے کوئی خطرہ نہیں۔ تو نبی ﷺ منبر پر چڑھے اللہ کی حمد و ثنا کی پھر فرمایا: اے اللہ ہم کو ایسی بارش سے سیراب کر جو بچانے والی ہے انجام کار میں عمدہ سرسبز و شادابی والی عام بکثرت اور جلدی آنے والی اور دیر نہ کرنے والی ہو۔“ آپ ﷺ پھر منبر سے اترے۔ اس کے بعد جو

۱۔ وہ سائل جس نے پہلے دعا کی درخواست کی تھی۔ وہ ہفتہ کے بعد آیا پیغمبر ﷺ سے درخواست کرنے لگا کہ بارش بہت ہو گئی آپ ﷺ اللہ سے اسے روکنے کی دعا کریں۔

۲۔ اکام اکمہ کی جمع ہے اس سے وہ زمین مراد ہے۔ جو عام سطح سے بلند ہو۔

۳۔ پہاڑیاں۔ یعنی بارش برسا بند ہو گئی۔

۵۔ صحیح بخاری حدیث نمبر (۱۰۱۳)

۱۔ یعنی قحط کی وجہ سے ان کے چرواہے کو کوئی چارہ مہیا نہیں ہے۔ اور نہ ساغھ مستی سے اپنی دم ہلاتا ہے۔

۲۔ مغیثاً: قحط و تباہی سے بچانے والی مرنیاً: اچھے انجام والی۔ مریعاً: سرسبز و شادابی والی۔ طبقاً: عام بارش غدقاً: بکثرت برسنے والی۔ دانت: دیر کرنے والی۔ احیئاً: ہم بارش برسانے لگے۔

جس طرف سے بھی آتا یہی کہتا کہ خوب بارش ہوئی۔ اس کو (ابن ماجہ ابو عوانہ اس کے رجال ثقہ ہیں۔ حافظ نے تلخیص میں اس پر سکوت فرمایا۔

سیدنا شرجیل بن السمط رضی اللہ عنہ سے مروی ہے کہ انہوں نے سیدنا کعب بن مرہ رضی اللہ عنہ کو کہا۔ اے کعب رضی اللہ عنہ! ہمیں رسول اللہ صلی اللہ علیہ وسلم کی حدیث سنائیے انہوں نے کہا کہ ”میں نے رسول اللہ صلی اللہ علیہ وسلم کو فرماتے ہوئے سنا جبکہ ایک شخص نے آپ صلی اللہ علیہ وسلم سے یہ درخواست کی کہ قبیلہ مضر والوں کے لئے بارش کی دعا کیجئے۔ لوگوں نے کہا تو بڑا بہادر ہے کہ مضر کے لئے دعا کی درخواست کرتا ہے؟ اس نے کہا اے اللہ کے رسول صلی اللہ علیہ وسلم آپ صلی اللہ علیہ وسلم نے اللہ سے مدد مانگی تو اللہ نے آپ صلی اللہ علیہ وسلم کی مدد کی اور آپ صلی اللہ علیہ وسلم نے اللہ سے دعا کی تو اللہ نے اسے قبول کیا رسول اللہ صلی اللہ علیہ وسلم نے یہ کہتے ہوئے ہاتھ اٹھائے۔ ”اے اللہ ہمیں ایسی بارش سے سیراب کر جو انجام کار میں عمدہ سرسبز و شاداب کرنے والی، عام بکثرت، جلد آنے والی، دیر نہ کرنے والی اور نفع دینے والی۔ نقصان نہ دینے والی ہو۔ پھر ان کی دعا قبول کی گئی ابھی کچھ عرصہ نہ گذرا تھا کہ وہ آ کر بکثرت بارش کی شکایت کرنے لگے انہوں نے کہا کہ مکان گر گئے۔ پھر آپ صلی اللہ علیہ وسلم نے ہاتھ اٹھائے اور فرمایا: ”اے اللہ! ہمارے ارد گرد ہم پر نہیں۔“ پھر بادل دائیں بائیں پھٹنے لگے۔

اور شععی رضی اللہ عنہ سے مروی ہے: فرماتے ہیں کہ عمر رضی اللہ عنہ دعائے استسقاء کے لئے نکلے تو استغفار سے زیادہ کچھ نہ کہا تو ان لوگوں نے کہا ہم نہیں دیکھتے کہ آپ صلی اللہ علیہ وسلم بارش کی دعا کر رہے ہیں۔ انہوں نے فرمایا کہ میں نے آسمان کے ان مجاری رحم کے

۱۔ سنن ابن ماجہ حدیث نمبر (۱۴۷۰)

۲۔ سنن ابن ماجہ حدیث نمبر (۱۴۶۹)

۳۔ بجایع السماء سے انوار مراد ہیں اور انوار ان ستاروں کو کہتے ہیں کہ جن کے وقت عموماً بارش ہوتی ہے اسی وجہ سے استغفار کو ان سے تشبیہ دی ہے۔

ذریعے سے بارش مانگی ہے جن کے ذریعے بارش نازل ہوتی ہے پھر انہوں نے یہ آیت پڑھی۔

اس کو سعید نے اپنے سنن میں عبدالرزاق، بیہقی اور ابن ابی شیبہ نے بھی روایت کیا۔ یہ وہ دعائیں ہیں جو احادیث میں وارد ہوئی ہیں۔

① امام شافعی رحمۃ اللہ علیہ نے فرمایا: سالم بن عبداللہ رضی اللہ عنہ سے مروی ہے وہ اپنے باپ سے مرفوع حدیث بیان کرتے ہیں کہ نبی کریم صلی اللہ علیہ وسلم جب دعائے استسقاء کرتے۔ تو یوں کہتے۔

”اے اللہ! ہم پر ایسی بارش نازل فرما جو بچانے والی۔ بکثرت برسنے والی عام، صحت افزاء اور دوام والی ہو۔ اے اللہ! ہم پر بارش برسا، اور ہمیں نا امیدوں میں سے نہ کر۔ اے اللہ! تیرے بندوں، شیروں، چوپاؤں، اور مخلوق کو مشقت پہنچی ہے جس کا شکوہ ہم صرف تیری طرف کرتے ہیں۔ اے اللہ! ہمارے لئے کھیتیاں اگاہ دے ہمارے جانوروں کے تھنوں میں دودھ بھر دے۔ ہمیں آسمانی برکات سے نواز دے۔ اور زمینی برکات بھی اگاہ دے اے اللہ! ہم سے (یہ) مشقت بھوک اور ننگا پن رفع فرما، ہم سے وہ آزمائش دور فرما جو تیرے علاوہ اور کوئی دور نہیں کر سکتا اے اللہ! ہم تجھ سے بخشش چاہتے ہیں یقیناً تو بخشنے والا ہے پس ہم پر آسمان کو برستا ہوا چھوڑ دے۔“

امام شافعی رحمۃ اللہ علیہ فرماتے ہیں کہ میرے نزدیک مستحب یہ ہے کہ امام اس طریقے سے دعاء کرے۔

② سیدہ سعدہ رضی اللہ عنہا سے مروی ہے کہ نبی کریم صلی اللہ علیہ وسلم نے دعائے استسقاء میں اس طرح فرمایا:

”اے بزرگی و عنایت والے! ہم پر ایسا بادل عام کر دے جو گہرا ہو۔

جللنا: ہم پر عام کر دے۔ کشیفا: ڈمیروں کی طرح۔ قسیفا: جو مضبوط ہوں۔ دلو قُدور سے آنے والا۔ ضحوگما: بجلی والا۔ رزاذاً: چھوٹی چھوٹی بارش۔ قطعاً: وہ بارش جو بالکل باریک ہو۔

مضبوط ہو۔ زور سے آنے والا ہو، چمکنے والا ہو۔ جس میں سے تو ہم پر چھوٹی چھوٹی بارش اور باریک باریک بوندیں برسائے جو بکثرت پڑنے والی ہوں۔ (صحیح ابوعوانہ)۔

③ سیدنا عمرو بن شعیب عن ابیہ عن جدہ رضی اللہ عنہ سے مروی ہے فرماتے ہیں رسول اللہ صلی اللہ علیہ وسلم جب دعائے استسقاء کرتے تو فرماتے:

”اے اللہ! اپنے بندوں اور جانوروں کو سیراب کر دے۔ اپنی رحمت کو پھیلا دے اور اپنے مردہ شہروں کو زندہ کر دے۔“

دعائے استسقاء میں مستحب یہ ہے کہ ہتھیلیوں کی پشت کو اٹھایا جائے۔ مسلم شریف میں سیدنا انس رضی اللہ عنہ سے مروی ہے کہ رسول اللہ صلی اللہ علیہ وسلم نے دعائے استسقاء کی تو اپنی دونوں ہتھیلیوں کی پشت کو آسمان کی طرف اٹھایا۔ بارش دیکھنے کے وقت یہ کہنا مستحب ہے۔ اے اللہ اس بارش کو نفع مند بنا۔ آدمی اپنے بدن کا کچھ حصہ بھی کھولے تاکہ وہ بارش اس پر پڑے۔ اور جب بارشیں بکثرت ہو رہی ہوں اور نقصان کا خدشہ ہو تو کہتے اے اللہ! اس بارش کو رحمت بنا۔ عذاب نہ بنا۔ آزماتیں عمارتیں گرنے کا سبب اور غرق کا سبب نہ بنا۔ اے اللہ پہاڑیوں پر درخت اگنے کی جگہوں پر اے اللہ ہمارے آس پاس ہو اور ہم پر نہ ہو۔ یہ سب دعائیں درست ہیں اور نبی کریم صلی اللہ علیہ وسلم سے ثابت ہیں۔

۱ سنن ابوداؤد حدیث نمبر (۱۱۷۶)

۲ اس میں اس بات کی دلیل ہے کہ جب تکلیف کو رفع کرنے کے لئے دعا کی جائے تو ہاتھوں کی پشت کو آسمان کی طرف اٹھایا جائے اور جب کسی چیز کے حصول کی دعا کی جائے تو ہتھیلیوں کی اندرونی جانب آسمان کی طرف اٹھائی جائے۔

۳ صحیح مسلم (۲۰۷۵)

۴ صحیحاً۔ سے بارش مراد ہے۔

۵ مختصر صحیح بخاری لازہری حدیث نمبر (۵۵۶)

تلاوت کے سجدے

جو شخص ایسی آیت کو پڑھے جس میں سجدہ ہو یا وہ اسے سنے تو اس کے لئے مستحب یہ ہے کہ وہ تکبیر کہے اور سجدے میں جائے پھر اٹھنے کے لئے تکبیر کہے ان کو سجود التلاوت کہا جاتا ہے اس میں نہ تشهد پڑھنا ہے اور نہ سلام پھیرنا جناب نافع سے مروی ہے وہ سیدنا ابن عمر رضی اللہ عنہما سے بیان کرتے ہیں:

”کہ رسول اللہ صلی اللہ علیہ وسلم ہم پر قرآن پڑھ رہے تھے جب سجدے والی آیت سے گذرے تو تکبیر کہی آپ صلی اللہ علیہ وسلم نے بھی سجدہ کیا اور ہم نے بھی سجدہ کیا۔“

ابوداؤد رحمۃ اللہ علیہ نے فرمایا: عبدالرزاق رحمۃ اللہ علیہ کہتے ہیں کہ ثوری رحمۃ اللہ علیہ کو یہ حدیث عجیب لگتی تھی اور امام ابوداؤد رحمۃ اللہ علیہ نے فرمایا ان کے لئے یہ عجیب لگتی کیونکہ اس میں آپ صلی اللہ علیہ وسلم کی تکبیر کا ذکر ہے۔ حضرت عبداللہ بن مسعود رضی اللہ عنہ فرماتے ہیں کہ جب تو سجدے والی آیت پڑھے تو تکبیر کہہ کر سجدے میں جاؤ اور سجدے سے سراٹھاتے وقت بھی تکبیر کہو۔

۱- اس کی فضیلت:

سیدنا ابو ہریرہ رضی اللہ عنہ سے مروی ہے کہتے ہیں کہ رسول اللہ صلی اللہ علیہ وسلم نے فرمایا: ”جب ابن آدم سجدے والی آیت پڑھتا ہے پھر سجدہ کرتا ہے تو شیطان روتا ہوا وہاں سے ہٹ جاتا ہے اور کہتا ہے ہائے افسوس! اس کو حکم ہوا

۱ سنن ابوداؤد حدیث نمبر (۱۴۱۳)۔ ۲ ایضاً۔

۳ الویل: ہلاکت: مراد اس کی اپنے نفس سے ہے یعنی: اے شیطان کا غم اور ہلاکت۔

تو اس نے سجدہ کر لیا اس کے لئے جنت ہے۔ مجھے حکم ملا تو میں نے
نافرمانی کی میرے لئے آگ ہے۔ (احمد، مسلم، ابن ماجہ)

② اس کا حکم:

جمہور علماء کا مسلک یہ ہے کہ سجدہ تلاوت سننے اور پڑھنے والے کے لئے مسنون
ہے۔ جیسے بخاری شریف میں سیدنا عمر رضی اللہ عنہ سے مروی ہے کہ انہوں نے جمعہ والے دن
منبر پر سورۃ النحل پڑھی جب سجدے والی آیت پر آئے تو اتر کر سجدہ کیا۔ جب اگلا جمعہ
آیا پھر اسی سورۃ کو پڑھا پھر جب سجدے والی آیت پر آئے تو فرمایا: اے لوگو! بے شک
ہمیں سجدے کا حکم (بطور وجوب) نہیں دیا گیا جس نے سجدہ کیا اس نے اچھا کیا اور
جس نے نہیں کیا اس پر کچھ گناہ نہیں۔ اور دیگر لفظ میں کہ اللہ نے ہم پر یہ سجدہ فرض نہیں
کئے ہاں اگر ہم چاہیں (تو کر لیں)۔

سیدنا زید بن ثابت رضی اللہ عنہ سے مروی ہے فرماتے ہیں: میں نے نبی صلی اللہ علیہ وسلم پر سورۃ
”والنجم“ پڑھی تو آپ صلی اللہ علیہ وسلم نے سجدہ نہیں کیا۔ (دارقطنی) نیز فرمایا ہم میں سے کسی نے
بھی سجدہ نہیں کیا۔ اور حافظ ابن حجر رحمۃ اللہ علیہ نے ”فتح الباری“ میں اس بات کو راجح قرار دیا
ہے کہ سجدہ تلاوت کو ترک کرنے کا بیان جواز کے لئے تھا۔ امام شافعی رحمۃ اللہ علیہ نے بھی اسی
پر جزم کیا ہے۔ دارقطنی اور بزار کی وہ روایت بھی اس کی تائید کرتی ہے جو سیدنا ابو ہریرہ
رضی اللہ عنہ سے مروی ہے۔ فرماتے ہیں: نبی کریم صلی اللہ علیہ وسلم نے ”سورۃ النجم“ میں سجدہ کیا اور ہم
نے بھی آپ صلی اللہ علیہ وسلم کے ساتھ سجدہ کیا۔ حافظ رحمۃ اللہ علیہ نے فتح الباری میں فرمایا: اس کے
رجال ثقہ ہیں۔ حضرت عبداللہ بن مسعود رضی اللہ عنہ سے مروی ہے: آنحضرت صلی اللہ علیہ وسلم نے
سورۃ ”النجم“ پڑھی تو آپ صلی اللہ علیہ وسلم نے بھی سجدہ کیا۔ جو صحابہ رضی اللہ عنہم پاس تھے انہوں
نے بھی سجدہ کیا سوائے قریش کے ایک بوڑھے کے اس نے ہتھیلی میں کنکریاں یا مٹی

۱ صحیح بخاری حدیث نمبر (۱۰۷۷)

۲ اس بوڑھے کا نام اکثر کے نزدیک امیہ بن خلف ہے۔ از مترجم۔

اٹھائی اور اپنے ماتھے تک لے گیا۔ اور کہا کہ مجھے یہی کافی ہے۔ سیدنا عبداللہ بن مسعود رضی اللہ عنہ فرماتے ہیں کہ میں نے بعد میں دیکھا کہ وہ حالت کفر میں ہی قتل ہو گیا۔^۱

۳۔ سجود التلاوة کے مقامات:

قرآن پاک میں سجدہ تلاوت کے کل پندرہ (۱۵) مقام ہیں۔ سیدنا عمرو رضی اللہ عنہ بن عاص سے روایت ہے کہ نبی کریم صلی اللہ علیہ وسلم نے انہیں قرآن کے پندرہ سجدات پڑھائے جن میں سے تین سجدے مفصل میں اور دو سورۃ ”الحج“ میں تھے۔ اس کو امام منذری اور امام نووی رحمہم اللہ نے حسن کہا ہے اور وہ آیات یہ ہیں۔

(۱) ﴿إِنَّ الدِّينَ عِنْدَ رَبِّكَ لَاسْتِكْبَرُونَ عَنْ عِبَادَتِهِ وَيَسْبَحُونَهُ وَلَهُ يَسْجُدُونَ﴾ (سورۃ الاعراف: ۲۰۶)

”جو لوگ تمہارے پروردگار کے پاس ہیں وہ اس کی عبادت سے سرکشی نہیں کرتے اور اس پاک ذات کو یاد کرتے اور اس کے آگے سجدے کرتے رہتے ہیں۔“

(۲) ﴿وَلِلَّهِ يَسْجُدُ مَنْ فِي السَّمَوَاتِ وَالْأَرْضِ طَوْعًا وَكَرْهًا وَظِلِّلَهُم بِالْغُدُوِّ وَالْأَصَالِ﴾ (سورۃ الرعد: ۱۵)

”اور جتنی مخلوقات آسمانوں اور زمین میں ہیں خوشی سے یا زبردستی سے اللہ کے آگے سجدہ کرتی ہیں اور ان کے سائے بھی صبح و شام (سجدہ کرتے ہیں)۔“

(۳) ﴿وَلِلَّهِ يَسْجُدُ مَا فِي السَّمَوَاتِ وَمَا فِي الْأَرْضِ مِنْ دَابَّةٍ وَالْمَلَائِكَةِ وَهُمْ لَا يَسْتَكْبِرُونَ﴾ (سورۃ النحل: ۴۹)

۱ صحیح بخاری حدیث نمبر (۱۰۶۷)

۲ سنن ابوداؤد حدیث نمبر (۱۳۰۲)

”اور تمام جاندار جو آسمانوں میں ہیں اور جو زمین میں ہیں سب اللہ کے آگے سجدہ کرتے ہیں اور فرشتے بھی اور وہ ذرا غرور نہیں کرتے۔“

(۴) ﴿قُلْ اٰمِنُوْا بِهٖ اَوْلَا تُوْمِنُوْا اِنَّ الَّذِيْنَ اُوْتُوْا الْعِلْمَ مِنْ قَبْلِہٖ اِذَا يُتْلٰی عَلَیْہِمۡ یَخْرُوْنَ لِلاَّذْقَانِ سُجَّدًا﴾ (سورۃ الاسراء: ۱۰۷)

”دو کہ تم اس پر ایمان لاؤ یا نہ لاؤ جن لوگوں کو اس سے پہلے علم دیا گیا ہے جب وہ ان کو پڑھ کر سنایا جاتا ہے تو وہ ٹھوڑیوں کے بل سجدے میں گر پڑتے تھے۔“

(۵) ﴿اِذَا تُتْلٰی عَلَیْہِمۡ اٰیٰتُ الرَّحْمٰنِ خَرُّوْا سُجَّدًا وَّ بَکۡیًا﴾

(سورۃ مریم: ۵۸)

”جب ان کے سامنے ہماری آیتیں پڑھی جاتی تھیں تو سجدے میں گر پڑتے اور روتے رہتے تھے۔“

(۶) ﴿اَلَمْ تَرَ اَنَّ اللّٰہَ یَسْجُدُ لَہٗ مَنْ فِی السَّمٰوٰتِ وَمَنْ فِی الْاَرْضِ وَالشَّمْسُ وَالْقَمَرُ وَالنُّجُوْمُ وَالْجِبَالُ وَالشَّجَرُ وَالدَّوَابُّ وَکَثِیْرٌ مِّنَ النَّاسِ وَکَثِیْرٌ حَقًّا عَلَیْہِ الْعَذَابُ وَمَنْ یُّہِنِ اللّٰہَ فَمَالہٗ مِنْ مُّکْرِمٍ اِنَّ اللّٰہَ یَفْعَلُ مَا یَشَآءُ﴾ (سورۃ الحج: ۱۸)

”کیا آپ نے نہیں دیکھا کہ جو (مخلوق) آسمانوں میں ہے اور جو زمین میں ہے اور سورج اور چاند اور ستارے اور پہاڑ اور درخت اور چار پائے اور بہت سے انسان اللہ کو سجدہ کرتے ہیں۔ اور بہت سے ایسے ہیں جن پر عذاب ثابت ہو چکا ہے اور جس شخص کو اللہ ذلیل کرے اس کو کوئی عزت دینے والا نہیں بے شک اللہ جو چاہتا ہے کرتا ہے۔“

(۷) ﴿یٰۤاٰیُّہَا الَّذِیْنَ اٰمَنُوْا ارْکَعُوْا وَاَسْجُدُوْا وَاَعْبُدُوْا رَبَّکُمْ وَاَفْعَلُوْا

الْخَيْرَ لَعَلَّكُمْ تَفْلِحُونَ. ﴿سورة الحج: ۷۷﴾

”مومنو! رکوع کرتے اور سجدے کرتے اور اپنے پروردگار کی عبادت

کرتے اور نیک کام کرتے رہو تا کہ فلاح پاؤ۔“

﴿۸﴾ وَإِذَا قِيلَ لَهُمْ اسْجُدُوا لِلرَّحْمَنِ قَالُوا وَمَا الرَّحْمَنُ أَنَسْجُدُ لِمَا

تَأْمُرُنَا وَزَادَهُمْ نُفُورًا. ﴿سورة الفرقان: ۶۰﴾

”اور جب ان (کفار) سے کہا جاتا ہے کہ رحمن کو سجدہ کرو تو وہ کہتے

ہیں رحمن کیا؟ جس کے لیے تم ہم سے کہتے ہو ہم اس کے آگے سجدہ

کریں اور وہ اس سے بدکتے ہیں۔“

﴿۹﴾ أَلَا يَسْجُدُوا لِلَّهِ الَّذِي يُخْرِجُ الْخَبَاءَ فِي السَّمَوَاتِ وَالْأَرْضِ

وَيَعْلَمُ مَا تُخْفُونَ وَمَا تُعْلِنُونَ. ﴿سورة النمل: ۲۵﴾

” (اور نہیں سمجھتے) کہ اللہ کو جو آسمانوں اور زمین میں چھپی چیزوں کو

ظاہر کر دیتا ہے اور تمہارے پوشیدہ اور ظاہر اعمال کو جانتا ہے کیوں سجدہ

نہیں کرتے۔“

﴿۱۰﴾ إِنَّمَا يُؤْمِنُ بِآيَاتِنَا الَّذِينَ إِذَا ذُكِرُوا بِهَا خَرُّوا سُجَّدًا وَسَبَّحُوا

بِحَمْدِ رَبِّهِمْ وَهُمْ لَا يَسْتَكْبِرُونَ. ﴿سورة السجده: ۱۵﴾

”آیتوں پر تو وہی لوگ ایمان لاتے ہیں کہ جب ان کو نصیحت کی

جاتی ہے تو سجدے میں گر پڑتے ہیں اور اپنے پروردگار کی تعریف کے

ساتھ تسبیح کرتے ہیں اور غرور نہیں کرتے۔“

﴿۱۱﴾ وَظَنَّ دَاوُدُ أَنَّمَا فَتَنَّاهُ فَاسْتَغْفَرَ رَبَّهُ وَخَرَّ رَاكِعًا وَأَنَابَ ﴿سورة ص: ۲۴﴾

﴿سورة ص: ۲۴﴾

”اور داؤد نے خیال کیا کہ ہم نے ان کو آزمایا ہے۔ تو انہوں نے

اپنے پروردگار سے مغفرت مانگی اور جھک کر گر پڑے اور (اللہ کی

طرف) رجوع کیا۔“

(۱۲) ﴿وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ لَا تَسْجُدُوا لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي خَلَقَهُنَّ إِن كُنتُمْ آيَاهُ تَعْبُدُونَ﴾ (سورۃ حم سجدہ: ۳۷)

”رات اور دن اور سورج اور چاند اس کی نشانیوں میں سے ہیں۔ تم لوگ نہ تو سورج کو سجدہ کرو اور نہ چاند کو۔ بلکہ اللہ ہی کو سجدہ کرو جس نے ان چیزوں کو پیدا کیا ہے۔ اگر تم کو اس کی عبادت منظور ہے۔“

(۱۳) ﴿فَاسْجُدُوا لِلَّهِ وَاعْبُدُوا﴾ (سورۃ النجم: ۶۲)

”تو اللہ کے آگے سجدہ کرو اور (اسی کی) عبادت کرو۔“

(۱۴) ﴿وَإِذَا قُرِئَ عَلَيْهِمُ الْقُرْآنُ لَا يَسْجُدُونَ﴾ (سورۃ الانشقاق: ۲۱)

”اور جب ان کے سامنے قرآن پڑھا جاتا ہے تو سجدہ نہیں کرتے۔“

(۱۵) ﴿وَاسْجُدْ وَاقْتَرِبْ﴾ (سورۃ العلق: ۱۹)

”اور سجدہ کرنا اور (اللہ کا) قرب حاصل کرتے رہنا۔“

(۴) اس کی شرائط کیا ہیں:

جمہور نے اس کی بھی وہی شرائط رکھی ہیں۔ جو نماز کی شرائط ہیں۔ یعنی طہارت قبلہ رخ ہونا اور ستر کا ڈھانپنا۔ امام شوکانی رحمۃ اللہ علیہ نے فرمایا کہ سجود التلاوة والی احادیث میں کوئی ایسی معتبر بات نہیں ہے جو اس پر دلیل ہو کہ سجدہ تلاوت کرنے والا با وضو ہو۔ نبی

سیدنا ابوسعید رضی اللہ عنہ سے مروی ہے کہتے ہیں: کہ رسول اللہ صلی اللہ علیہ وسلم نے منبر پر یہ آیت پڑھی جب مقام سجدہ پر آئے۔ تو منبر سے اتر کر سجدہ کیا اور لوگوں نے بھی ساتھ سجدہ کیا پھر اگلے دن پڑھا تو جب مقام سجدہ پر آئے تو لوگ سجدے کے لئے تیار ہوئے۔ نبی صلی اللہ علیہ وسلم نے فرمایا: ”یہ تو ایک نبی صلی اللہ علیہ وسلم کی توبہ ہے لیکن میں دیکھتا ہوں کہ تم سجدہ کے لیے تیار ہوئے۔“ پھر آپ صلی اللہ علیہ وسلم اترے اور سجدہ کیا تو لوگوں نے بھی سجدہ کیا۔ (ابوداؤد) اس کے رجال صحیح کے رجال ہیں۔

کریم ﷺ کے حاضرین مجلس بھی آپ ﷺ کے ساتھ سجدہ کرتے مگر یہ منقول نہیں ہے کہ آپ ﷺ نے ان میں سے کسی کو وضو کا حکم دیا ہو اور یہ بھی بعید ہے کہ سب وضو کی حالت میں ہوں۔ اسی طرح یہ بھی کہ مشرک بھی آپ ﷺ کے ساتھ سجدہ کرتے تھے جبکہ وہ نجس ہیں۔ جن کے وضو کا اعتبار بھی نہیں ہے۔ یعنی وہ درست نہیں ہے۔ امام بخاری رحمۃ اللہ علیہ نے سیدنا ابن عمر رضی اللہ عنہما سے بیان کیا ہے کہ وہ بغیر وضو کے سجدہ تلاوت کرتے تھے۔ اسی طرح ان سے ابن ابی شیبہ نے بھی روایت کیا۔ اور جو سیدنا ابن عمر رضی اللہ عنہما سے بیہقی میں اسی سند سے روایت ہے۔ حافظ نے فتح الباری میں کہا کہ وہ صحیح ہے یعنی انہوں نے کہا: ”آدی سجدہ نہ کرے مگر جبکہ وہ پاک ہو۔“ ان میں حافظ ابن حجر کے قول سے تطبیق ہو جاتی ہے کہ دوسرا قول طہارت کبریٰ پر یا حالت اختیار پر محمول ہوگا جبکہ پہلا قول ضرورت پر مبنی ہوگا۔ حدیث میں ایسی بات نہیں ہے جو کپڑوں اور جگہ کی طہارت پر معتبر سمجھی جائے۔ ہاں ستر ڈھانپنا اور حتی الامکان قبلہ رخ ہونا تو اس کے متعلق کہا گیا ہے کہ بالاتفاق اس کا اعتبار ہوگا۔ ”فتح“ میں فرمایا کہ بغیر وضو کے سجدہ تلاوت کے جواز پر شععی ابن عمر سے کوئی موافقت نہیں کرتا۔ اس کو ابن ابی شیبہ نے انہی کے واسطے سے صحیح سند کے ساتھ تخریج کیا۔ اسی طرح ابو عبد الرحمن السلمی سے بیان کیا کہ وہ آیت سجدہ پڑھتے تو اس حال میں سجدہ کرتے۔ کہ نہ وہ قبلہ رخ ہوتے۔ نہ با وضو ہوتے۔ اور وہ چلتے ہوئے بس اشارے سے سجدہ کر لیتے۔ سیدنا ابن عمر رضی اللہ عنہما کے ہم مسلک لوگوں میں سے کچھ اہل بیت بھی ہیں۔

(۵) اس میں دعا کرنا:

جو شخص سجدہ تلاوت کرے تو اس میں جو چاہے دعا کرے: اس باب میں آنحضرت ﷺ سے سوائے حدیث سیدہ عائشہ رضی اللہ عنہا کے کوئی صحیح حدیث منقول نہیں ہے۔ سیدہ عائشہ رضی اللہ عنہا فرماتی ہیں: ”کہ رسول اللہ ﷺ سجدہ قرآن میں فرماتے:

صحیح بخاری (باب نمبر ۵ حدیث ۱۰۷۱)

((سَجَدَ وَجْهِي لِلَّذِي خَلَقَهُ وَشَقَّ سَمْعَهُ وَبَصَرَهُ بِحَوْلِهِ
وَقُوَّتِهِ فَتَبَارَكَ اللَّهُ أَحْسَنُ الْخَالِقِينَ))

”میرے چہرے نے اس ذات کو سجدہ کیا جس نے اسے پیدا کیا اور
اپنی قوت و عنایت سے اس کی آنکھیں اور کان (پھاڑے) بنائے پس
اللہ بابرکت ہے۔ سبجو بہترین پیدا کرنے والا ہے۔“^۱

اس کو حاکم نے بھی روایت کیا۔ امام ترمذی رحمۃ اللہ علیہ اور ابن السکن رحمۃ اللہ علیہ نے صحیح کہا اس
کے آخر میں فرمایا:

”تین دفعہ“ جب نماز میں سجدہ تلاوت کرے تو سجدے میں ”سبحان
ربی الاعلیٰ“ بھی کہے۔

(۶) نماز میں سجدات تلاوت کرنا:

امام اور اکیلے کے لیے جائز ہے کہ جب نماز میں خواہ سری ہو یا جھری آیت سجدہ
پڑھے تو فوراً سجدہ کرے۔ امام بخاری رحمۃ اللہ علیہ اور امام مسلم رحمۃ اللہ علیہ نے ابو رافع سے بیان کیا
کہتے ہیں: میں نے سیدنا ابو ہریرہ رضی اللہ عنہ کے ساتھ صلوة العتمہ (یا صلوة العشاء کہا)
پڑھی تو انہوں نے سورہ ”اذا السماء انشقت“ پڑھی تو اس میں سجدہ کیا۔ میں نے کہا
اے سیدنا ابو ہریرہ رضی اللہ عنہ! یہ کونسا سجدہ ہے؟ انہوں نے کہا میں نے نبی کریم صلی اللہ علیہ وسلم کے پیچھے
اسی سورت میں سجدہ کیا تھا تب سے میں اس میں سجدہ کرتا رہوں گا حتیٰ کہ میں ان سے جا

۱۔ یہ زیادتی حاکم کی روایت میں ہے۔

۲۔ سنن ابوداؤد (۱۳۱۳)

۳۔ مقتدی پر لازم ہے کہ جب امام سجدہ تلاوت کرے تو اس کی پیروی کرے گو کہ وہ امام کو سجدہ
تلاوت والی آیت پڑھتے ہوئے خود نہ سنے۔ اگر امام ایسی آیت پڑھے لیکن سجدہ نہ کرے تو مقتدی بھی
سجدہ نہ کرے۔ بلکہ امام کی پیروی کرے۔ اسی طرح اگر مقتدی خود پڑھے یا کسی پڑھنے والے سے سنے
جبکہ وہ اکیلا نماز پڑھ رہا ہو تو وہ نماز میں سجدہ نہ کرے بلکہ فارغ ہونے کے بعد کرے۔

ملوں۔^۱ اور شرط شیخین پر اسے صحیح کہا۔ سیدنا ابن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے ظہر کی پہلی رکعت میں سجدہ کیا صحابہ رضی اللہ عنہم کا خیال ہے کہ انہوں نے ”الم تنزیل“ اسجدہ پڑھی۔ امام نووی رحمۃ اللہ علیہ فرماتے ہیں: ہمارے نزدیک امام کے لئے بھی سجدہ والی آیت پڑھنا مکروہ نہیں ہے جیسا کہ مقتدی کے لئے غیر مکروہ ہے۔ نماز سری و جھری کا حکم برابر ہے۔ اور جب وہ پڑھے تب ہی سجدہ کرے۔

امام مالک رحمۃ اللہ علیہ نے فرمایا: مطلقاً مکروہ ہے۔

امام ابو حنیفہ رحمۃ اللہ علیہ نے فرمایا: سری نماز میں مکروہ ہے جبکہ جھری میں نہیں۔ صاحب بحر الرائق نے فرمایا: ہمارے مذہب کے مطابق مستحب یہ ہے کہ امام سجدہ کو سلام تک مؤخر کرے تاکہ مقتدی پریشان نہ ہو۔

(۷) کئی سجدے ایک دوسرے سے ملا لینا۔

پڑھنے والا جب آیت سجدہ پڑھے اور بار بار پڑھے یا ایک ہی مسجد میں کسی اور سے سنے۔ اس شرط کے ساتھ کہ سجدے کو تلاوت کی آخری بار تک تاخیر کرے۔ پھر اگر پہلی دفعہ تلاوت کے بعد سجدہ کر لے تو کہا گیا ہے کہ وہی ایک ہی کافی ہے۔^۲ اور ایک قول یہ ہے کہ دوبارہ سجدہ کرے گا کیونکہ سبب جدید ہے۔ (تو سجدہ بھی اور کرنا ہو گا)۔^۳

(۸) اس کی قضاء:

جمہور کے نزدیک جب آیت سجدہ پڑھے یا سنے اس کے بعد آدمی سجدہ کر لے۔ اگر سجدے کو مؤخر کیا تو جب تک فاصلہ طویل نہ ہو وہ سجدہ اس سے ساقط نہ ہوگا۔ اور اگر فاصلہ طویل ہے تو وہ فوت^۴ ہو گیا اب قضاء نہ کرے گا۔

۱ یہ مذہب حنفیہ ہے۔

۲ ابوداؤد (۱۳۰۸)

۳ یہ مذہب امام احمد مالک اور شافعی کا ہے۔

۴ یعنی سجدے کا وقت جاتا رہے۔

سجدہ شکر

جمہور کے نزدیک اس شخص کے لئے سجدہ شکر کرنا مستحب ہے جس کو کوئی ایسی نئی نعمت ملے جو اسے خوش کر دے یا اس سے کوئی مصیبت ٹل گئی۔ سیدنا ابو بکر رضی اللہ عنہ سے روایت ہے کہ: نبی کریم ﷺ کو جب کوئی خوش کن معاملہ پیش آتا یا خوشخبری دی جاتی تو اللہ کا شکر ادا کرتے ہوئے سجدے میں گر جاتے۔^۱

امام ترمذی رحمۃ اللہ علیہ نے اسے حسن کہا ہے: اور امام بیہقی رحمۃ اللہ علیہ نے اس سند کے ساتھ جو امام بخاری رحمۃ اللہ علیہ کی شرط پر ہے بیان کیا ہے کہ سیدنا علی رضی اللہ عنہ نے جب نبی کریم ﷺ کو ہر مزان کے قبول اسلام کا خط لکھا تو آپ ﷺ سجدے میں گر گئے۔ پھر سر اٹھایا تو فرمایا: ہر مزان پر سلامتی ہو۔ ہر مزان پر سلامتی ہو۔“ سیدنا عبدالرحمن رضی اللہ عنہ بن عوف سے مروی ہے کہ ایک دفعہ آپ ﷺ نکلے تو میں بھی آپ ﷺ کے پیچھے چلا گیا حتیٰ کہ آپ ﷺ کھجوروں کے باغ میں داخل ہوئے تو لہبا سجدہ کیا حتیٰ کہ مجھے آپ ﷺ کی وفات کا خدشہ ہوا۔ میں دیکھنے آیا تو آپ ﷺ نے اپنا سر اٹھا کر فرمایا ”اے عبدالرحمن تجھے کیا ہوا۔“ میں نے اس کا ذکر آپ ﷺ سے کیا آپ ﷺ نے فرمایا کہ میرے پاس جبرئیل علیہ السلام آئے اور کہا کیا آپ ﷺ کو خوشخبری نہ دوں؟ اللہ کریم نے آپ ﷺ سے فرمایا: ”جو تجھ پر درود پڑھے گا میں اس پر رحمت کروں گا اور جس نے آپ ﷺ پر سلام بھیجا میں اس پر سلامتی بھیجوں گا۔ تو میں نے اللہ کا شکر ادا کرتے ہوئے سجدہ کیا۔“^۲

۱ صحیح سنن ابن ماجہ (ج ۱/۱۳۳۰) ۲ فضل الصلاۃ علی النبی ﷺ لئلا یبانی (۷)

حاکم نے بھی اسے روایت کیا اور کہا کہ یہ شیخین کی شرط پر ہے۔ میرے علم میں سجدہ شکر کے متعلق اس سے صحیح روایت اور کوئی نہیں ہے۔ امام بخاری رحمۃ اللہ علیہ نے سیدنا کعب بن مالک رضی اللہ عنہ کے بارے میں روایت کیا کہ جب ان کے پاس ان کے حق میں اللہ کے قبولِ توبہ کی خوشخبری آئی تو انہوں نے بھی سجدہ شکر کیا۔ احمد نے ذکر کیا کہ جب سیدنا علی رضی اللہ عنہ نے خوارج کے مقتولوں میں ذالشدیہ کو پایا تو سجدہ شکر ادا کیا۔ سعید بن منصور نے ذکر کیا کہ جب سیدنا ابو بکر صدیق رضی اللہ عنہ کو مسیلمہ کے قتل کی خبر ملی تو انہوں نے سجدہ شکر ادا فرمایا۔

سجود شکر جو نماز کے محتاج ہیں یہ بھی کہا گیا ہے کہ اس کے لئے یہ شرط نہیں کیونکہ وہ نماز نہیں ہیں۔ فتح العلام میں کہا کہ یہی اقرب الی الفہم بات ہے۔ امام شوکانی رحمۃ اللہ علیہ نے فرمایا کہ حدیث باب میں اس بات کی دلالت نہیں ہے کہ سجود شکر کے لئے وضوء طہارت نہیں اور طہارت مکان شرط ہے۔ امام یحییٰ رحمۃ اللہ علیہ اور ابو طالب رحمۃ اللہ علیہ بھی اسی موقف پر ہیں۔ اس میں سجود شکر پر تکبیر کی بھی دلالت نہیں ہے۔ اور ”الْبَحْر“ میں ہے کہ تکبیر کہے گا۔ امام یحییٰ رحمۃ اللہ علیہ نے کہا: کہ نماز میں سجدہ شکر نہ کرے گا۔ بات ایک ہی ہے کہ یہ نماز کے توابع میں سے نہیں ہے۔



۱۔ خوارج کا ایک شخص تھا جس کا یہ نام تھا۔

سجودِ سھو

یہ بات ثابت ہے کہ آنحضرت ﷺ سے نماز میں کبھی سہو ہو جاتا تھا اور آپ ﷺ کا یہ فرمان بھی درست ہے جو فرمایا: ”بلاشبہ میں ایک بشر ہوں میں بھی بھول جاتا ہوں جس طرح تم بھول جاتے ہو۔ جب میں بھول جاؤں تو مجھے یاد دلا دو۔“
امت کے لئے اس متعلق کچھ احکام مشروع ہیں ذیل میں ہم ان کا خلاصہ بیان کر رہے ہیں۔

(۱) اس کی کیفیت:

سجودِ سھو وہ دو سجدے ہیں جنہیں نمازی سلام سے پہلے یا بعد میں کرتا ہے۔ دونوں طرح نبی کریم ﷺ سے ثابت ہے۔ صحیح بخاری میں سیدنا ابو سعید خدری رضی اللہ عنہما سے منقول ہے: کہ رسول اللہ ﷺ نے فرمایا: ”جب تم میں سے کسی ایک کو نماز میں شک گذرے اور وہ نہ جانے کہ کتنی نماز پڑھی ہے تین یا چار تو اس کو چاہئے کہ شک کو ختم کرے اور اس مقدار پر بنیاد رکھے جس پر اسے یقین ہے۔ پھر سلام سے قبل دو سجدے کرے۔“ صحیحین میں ذوالیحدین کے قصے میں مروی ہے کہ نبی کریم ﷺ نے سلام کے بعد سجدے کئے۔ افضل یہ ہے کہ احادیث کی پیروی کی جائے جن حالات میں سلام سے پہلے سجدے مذکور ہیں ان میں پہلے کر لے اور جن حالات میں سلام کے بعد مذکور ہیں ان میں سلام کے بعد کرے اس کے علاوہ حالات میں اختیار ہے۔

امام شوکانی رحمۃ اللہ علیہ فرماتے ہیں:

مختصر صحیح مسلم لابانی (۳۵۱۰)

اس مقام کے متعلق منقول اقوال میں سے احسن یہ ہے کہ آپ ﷺ کے اقوال و افعال کی روشنی میں مقتضی سامنے آئے خواہ قبل کا ہو یا بعد کا اس پر عمل کیا جائے۔ اسبابِ سجود میں سے جو سلام سے قبل کے ساتھ مشروط ہو اس میں پہلے کئے جائیں اور جو اسبابِ سجود میں سے سلام کے بعد کے ساتھ مشروط ہو اس میں بعد میں سجدے کئے جائیں۔ اور جن حالات میں انہیں دونوں میں سے کسی کے ساتھ شرط وارد نہیں ہوئی کمی زیادتی کے فرق کے بغیر انہیں اختیار ہوگا کہ پہلے کر لئے جائیں یا بعد میں۔ جیسا کہ امام مسلم رحمۃ اللہ علیہ نے اپنی صحیح میں سیدنا عبداللہ بن مسعود رضی اللہ عنہ سے بیان کیا ہے کہ نبی ﷺ نے فرمایا: ”جب کوئی شخص زیادتی یا کمی کر دے تو اسے چاہئے کہ دو سجدے کر لے۔“^۱

(۲) وہ احوال جن میں سجدہ سہو مشروع ہوتا ہے:

مندرجہ ذیل احوال میں سجدہ سہو مشروع ہے۔

(۱) جب نماز مکمل کرنے سے پہلے سلام پھیر دے۔ جیسا کہ ابن سیرین رحمۃ اللہ علیہ کی حدیث میں ہے جو سیدنا ابو ہریرہ رضی اللہ عنہ سے مروی ہے فرماتے ہیں۔ کہ رسول اللہ ﷺ نے ہمیں دوپہر کی نمازوں میں سے ایک ستماز پڑھائی تو دو رکعتیں پڑھا کر سلام پھیر دیا۔ آپ ایک لکڑی پر ٹیک لگا کر کھڑے ہو گئے۔ جو مسجد میں پڑی تھی۔ گویا آپ ﷺ غصے کی حالت میں ہیں۔ آپ ﷺ نے اپنا دائیاں ہاتھ بائیں پر رکھا اور انگلیوں کو ایک دوسری کے اندر ڈال لیا۔ اور اپنا رخسار مبارک بائیں ہاتھ کی ہتھیلی کی پشت پر رکھا۔ جلدی کرنے والے مسجد کے دروازوں سے نکل گئے۔ لوگوں نے کہا نماز کم ہو گئی؟ ان لوگوں میں سیدنا ابو بکر اور سیدنا عمر رضی اللہ عنہما بھی تھے لیکن وہ بات کرنے سے ڈرے۔ انہی لوگوں میں ایک صاحب تھے۔ جنہیں ذوالیدین رضی اللہ عنہ کہا جاتا تھا۔ انہوں نے کہا اے اللہ کے رسول ﷺ کیا آپ ﷺ بھول گئے ہیں یا نماز کم کر دی گئی ہے؟ ”آپ ﷺ نے

۱ بخاری (۱۳۳۲) ۲ ظہر یا عصر کی نماز۔ ۳ سر بیچ کی جمع ہے۔ مراد وہ لوگ ہیں جو پہلے نکل گئے تھے۔

۴ انہیں ذوالیدین کہنے کی وجہ یہ ہے کہ آپ بہت صدقہ کرنے والے تھے۔

فرمایا نہ میں بھولا ہوں نہ نماز کم ہوئی ہے۔“ پھر فرمایا کیا ایسے ہی ہوا ہے جیسے ذوالیدین نے کہا؟ انہوں نے کہا جی ہاں پھر آپ ﷺ آگے بڑھے اور جو چھوڑی تھی۔^۱ وہ نماز ادا کی۔ پھر سلام پھیرا پھر تکبیر کہی اور اپنے دوسرے سجدوں کی طرح سجدہ کیا یا اسے بھی طویل۔ پھر اپنا سر اٹھایا تو تکبیر کہی۔ پھر تکبیر کہہ کر اپنے دوسرے سجدوں کی طرح یا اس سے بھی طویل سجدہ کیا۔ پھر سر اٹھایا۔ الحدیث^۲

حضرت عطاء بن یشیق سے مروی ہے کہ سیدنا عبداللہ بن زبیر رضی اللہ عنہما نے مغرب کی نماز پڑھائی تو دو رکعت پر سلام پھیر دیا۔ پھر اٹھے تاکہ حجر اسود کو استلام کریں۔ لوگوں نے سبحان اللہ کہا آپ رضی اللہ عنہما نے فرمایا کیا ہوا؟ کہتے ہیں کہ پھر انہوں نے باقی نماز پڑھائی اور دو سجدے کئے۔ کہتے ہیں یہ بات سیدنا ابن عباس رضی اللہ عنہما سے ذکر ہوئی تو انہوں نے فرمایا: انہوں نے اپنے نبی کریم ﷺ کی سنت سے کچھ بعید نہیں کیا۔^۳

(۲) جب نماز میں کچھ زیادتی ہو جائے۔ جیسا کہ سب محدثین نے سیدنا عبداللہ بن مسعود رضی اللہ عنہ سے بیان کیا ہے کہ نبی کریم ﷺ نے پانچ رکعت نماز پڑھائی اس پر آپ ﷺ سے کہا گیا کہ کیا نماز زیادہ کر دی گئی؟ فرمایا: کیا ہوا؟ انہوں نے کہا آپ نے پانچ رکعت نماز پڑھائی ہے پھر آپ ﷺ نے سلام کے بعد دو سجدے کئے۔^۴

اس حدیث میں دلیل ہے کہ جو بھول کر ایک رکعت زائد نماز پڑھ لے اور چوتھی رکعت میں نہ بیٹھے تو اس کی نماز صحیح ہو جائے گی۔

(۳) جبکہ پہلا تشهد بھول جائے یا نماز کی سنتوں میں سے کوئی سنت بھول جائے جیسا

۱ اس میں اس بات کی دلیل ہے کہ جو شخص بھول کر غیر مکمل نماز پڑھ لے چاہے دو رکعت پر سلام پھیر دے یا کم زیادہ پر وہ اپنی پہلی نماز برقرار رکھے گا۔ اور باقی جو رہ گئی ہے صرف وہ مکمل کرے گا۔

۲ صحیح بخاری (۶۰۵۱) ۳ اماط: یعنی دو رکعت۔

۴ صحیح بخاری (۳۰۱)

کہ سب محدثین نے ابن نحسینہ سے بیان کیا ہے کہ نبی کریم ﷺ نے نماز پڑھائی تو دو رکعت کے بعد کھڑے ہو گئے تب لوگوں نے سبحان اللہ کہا لیکن آپ ﷺ کھڑے رہے۔ جب نماز سے فارغ ہوئے تو دو سجدے کئے پھر سلام پھیرا۔^۱

حدیث میں یہ ہے کہ جو پہلا تشہد بھول گیا اور بالکل سیدھا کھڑا ہونے سے پہلے یاد آ گیا تو وہ لوٹے گا اور اگر بالکل سیدھا کھڑا ہو گیا تو دوبارہ نہ لوٹے گا۔ اس کی تائید وہ روایت کرتی ہے جسے احمد، ابوداؤد اور ابن ماجہ نے سیدنا مغیرہ بن شعبہ رضی اللہ عنہ سے روایت کیا کہ نبی کریم ﷺ نے فرمایا: ”جب تم میں سے کوئی دو رکعتوں کے بعد کھڑا ہو گیا لیکن ابھی سیدھا کھڑا نہیں ہوا تو اسے چاہئے کہ بیٹھ جائے اگر سیدھا کھڑا ہو گیا تو نہ بیٹھے اور سہو کے دو سجدے کر لے۔“^۲

(۴) جب نماز میں شک ہو تو سجدہ کیا جائے۔ سیدنا عبدالرحمن رضی اللہ عنہ بن عوف سے مروی ہے کہتے ہیں کہ میں نے رسول اللہ ﷺ کو فرماتے ہوئے سنا:

”جب تم میں سے کسی کو نماز میں شک ہو ایک رکعت پڑھی ہے یا دو تو اسے ایک شمار کرے۔ اور جب نہ جانے کہ دو پڑھی ہیں یا تین تو اسے دو شمار کرے اور جب نہ معلوم ہو کہ تین پڑھی ہیں یا چار تو تین پر بنیاد رکھے پھر جب نماز سے فارغ ہو تو سلام سے پہلے دو سجدے کر لے۔ (احمد، ابن ماجہ اور ترمذی نے اس کو صحیح کہا ہے) ایک روایت میں ہے کہ میں نے یوں فرماتے ہوئے سنا:

”جس نے کوئی نماز پڑھی اس کو کم رکعت کا شک ہو تو وہ نماز پڑھتا جائے تاکہ زیادہ کا شک ہو جائے۔“^۳

۱۔ حدیث میں ہے کہ: مقتدی اپنے امام کے ساتھ امام کے سہو کی وجہ سے سجدہ کرے گا۔ جبکہ حنفیہ و شافعیہ کے نزدیک یہ ہے کہ مقتدی امام کے سہو کی وجہ سے سجدہ کرے گا۔ اپنی ذات کے سہو کا سجدہ نہ کرے گا۔ صحیح بخاری (۱۲۳۳)

۲۔ ابوداؤد (۱۰۳۶)

۳۔ مسند احمد (۱/۱۹۵)

سیدنا ابوسعید خدری رضی اللہ عنہ سے روایت ہے فرماتے ہیں رسول اللہ ﷺ نے فرمایا:
 ”جب تم میں سے کسی کو نماز میں شک ہو اسے معلوم نہ ہو کہ تین
 پڑھی یا چار تو اسے چاہئے کہ شک دور کرے اور جس قدر یقین ہو اس
 پر بنیاد رکھے پھر سلام سے پہلے دو سجدے کر لے۔ اگر اس نے پانچ
 پڑھ لی ہیں تو وہ (سجدے) اس کی نماز کو جفت کر دیں گے اور اگر چار
 پوری کرنے کے لئے پڑھی ہے تو شیطان کے لئے شرمندگی کا سبب
 ہونگے۔“

ان دونوں احادیث میں جمہور کے مذہب کی دلیل ہے کہ جب نمازی کو رکعات
 کی تعداد میں شک ہو تو سب سے کم تعداد پر بنیاد رکھے جس پر یقین ہو پھر سہو کے لئے
 سجدہ کرے۔



نمازِ باجماعت

- جماعت کے ساتھ نماز پڑھنا سنت موکدہ ہے۔ اس کی فضیلت میں بہت سی احادیث آئی ہیں۔ ان میں سے بعض ہم ذیل میں ذکر کرتے ہیں۔
- (۱) سیدنا ابن عمر رضی اللہ عنہما سے روایت ہے رسول اللہ صلی اللہ علیہ وسلم نے فرمایا:
- ”جماعت کی نماز اکیلی نماز سے ستائیس درجے افضل ہے۔“^۱
- (۲) سیدنا ابو ہریرہ رضی اللہ عنہ فرماتے ہیں۔ رسول اللہ صلی اللہ علیہ وسلم نے فرمایا:

”آدمی کی جماعت کے ساتھ نماز اس کی گھر میں اور بازار میں نماز سے پچیس درجے افضل ہے۔ اس کی وجہ یہ ہے کہ جب وہ وضو کرے پھر وہ مسجد کی طرف نکلے اسے صرف نماز ہی نکالے۔ پھر وہ جو بھی قدم اٹھائے گا اس کی وجہ سے اس کا ایک درجہ بلند کیا جائے گا۔ اور اس کے بدلے میں اس کی ایک غلطی مٹائی جائے گی۔ پھر جب وہ نماز پڑھے گا تو جب تک اپنی نماز کی جگہ رہے گا بشرطیکہ وہ بے وضو نہ ہو تب تک فرشتے اس کے لئے دعا کرتے رہتے ہیں۔ اے اللہ اس پر

۱۔ یہ حکم فرض نماز کے متعلق ہے۔ جبکہ نفل نماز بھی باجماعت ادا کرنا جائز ہے۔ اجتماع کم ہو یا زیادہ حکم برابر ہے۔ ثابت ہے کہ نبی صلی اللہ علیہ وسلم نے دو رکعت نفل پڑھے سیدنا انس رضی اللہ عنہ نے آپ صلی اللہ علیہ وسلم کے ساتھ دائیں جانب نماز پڑھی جیسا کہ سیدہ ام سلیم رضی اللہ عنہا اور ام حرام رضی اللہ عنہا نے بھی آپ صلی اللہ علیہ وسلم کے پیچھے نماز پڑھی۔ ایسا کئی دفعہ ہوا اور یہ واقعہ ایک سے زائد مرتبہ پیش آیا۔

۲۔ صحیح بخاری حدیث نمبر (۶۳۵)

رحمت نازل کر اے اللہ اس پر رحم کر اور جب تک وہ نماز کے انتظار میں ہے گویا نماز میں ہے۔“^۱

(۳) سیدنا ابو ہریرہ رضی اللہ عنہ ہی سے مروی ہے کہ: نبی کریم صلی اللہ علیہ وسلم کے پاس ایک نابینا شخص آیا اس نے کہا: اے اللہ کے رسول صلی اللہ علیہ وسلم میرا کوئی رہنما نہیں ہے جو مسجد تک میری رہنمائی کرے پھر اس نے رسول اللہ صلی اللہ علیہ وسلم سے اپنے گھر میں نماز پڑھنے کی رخصت کا سوال کیا آپ صلی اللہ علیہ وسلم نے اس کو رخصت دے دی۔ جب وہ جانے لگا تو آپ صلی اللہ علیہ وسلم نے اس کو بلایا اور فرمایا:

”کیا تم نماز کی اذان سنتے ہو؟ کہا جی ہاں فرمایا پھر نماز کے لیے آؤ۔“^۲

(۴) حضرت ابو ہریرہ رضی اللہ عنہ سے مروی ہے رسول اللہ صلی اللہ علیہ وسلم نے فرمایا:

”اس ذات کی قسم جس کے قبضہ قدرت میں میری جان ہے۔ یقیناً میں ارادہ کرتا ہوں کہ لکڑیاں جمع کرنے کا حکم دوں وہ جمع کی جائیں پھر ایک آدمی کو حکم دوں وہ لوگوں کی امامت کروائے پھر میں اسے چھوڑ کر ان آدمیوں کی طرف جاؤں ان کے گھروں کو ان پر جلا دوں۔“^۳

(۵) سیدنا ابن مسعود رضی اللہ عنہ فرماتے ہیں: ”جو یہ پسند کرے کہ کل کو اللہ سے مسلمان ہونے کی حالت میں ملاقات کرے اسے چاہئے کہ جہاں بھی اذان ہو جائے ان نمازوں کی پابندی کرے۔ بے شک اللہ کریم نے تمہارے نبی کریم صلی اللہ علیہ وسلم کے لئے ہدایت کے طریقے مشروع کئے ہیں۔ اور نمازیں بھی ہدایت کے طریقوں میں سے

۱ صحیح بخاری حدیث نمبر (۶۳۷)

۲ صحیح مسلم حدیث نمبر (۶۵۳/۲۵۵)

۳ اس سے مراد وہ لوگ ہیں جو نماز کے لیے مسجد میں نہیں آئے۔ از مترجم۔

۴ حدیث نمبر (۶۳۳)

ہیں۔ اگر تم بھی اپنے گھروں میں نمازیں پڑھنے لگو جیسا کہ یہ ایک رہنے والا اپنے گھر میں نماز پڑھتا ہے تو تم اپنے نبی کریم ﷺ کا طریقہ چھوڑ بیٹھو گے اور اگر تم نے اپنے نبی کریم ﷺ کا طریقہ چھوڑ دیا تو تم گمراہ ہو جاؤ گے بے شک میں نے اپنے ساتھیوں کو دیکھا کہ نماز سے صرف وہی منافق پیچھے رہتا تھا جس کا نفاق معروف ہو چکا تھا۔ ایسا بھی ہوا کہ ایک آدمی کو اس حال میں لایا جاتا کہ وہ دو آدمیوں کا سہارا لئے ہوئے ہوتا حتیٰ کہ اس کو صف میں کھڑا کر دیا جاتا۔^۱ اسی کی ایک روایت میں ہے فرمایا: بے شک رسول اللہ ﷺ نے ہمیں ہدایت کے طریقوں کی تعلیم دی۔ (ان میں سے) اس مسجد میں نماز پڑھنا بھی ہے جس میں اذان دی گئی ہو۔

(۶) سیدنا ابو الدرداء رضی اللہ عنہ سے مروی ہے فرماتے ہیں: میں نے رسول اللہ ﷺ کو یہ فرماتے ہوئے سنا: ”جو کوئی تین شخص کسی بستی یا گاؤں میں رہتے ہوں جہاں نماز قائم نہیں کی جاتی تو ان پر شیطان غلبہ پا لیتا ہے لہذا تم جماعت کو لازم پکڑو۔ بلاشبہ بھیڑ یا بکریوں میں سے الگ رہنے والی بکری کو ہی کھاتا ہے۔“^۲

(۱) مساجد میں عورتوں کا جماعت کے ساتھ شامل ہونا اور ان کی اپنے گھروں میں نماز کی فضیلت۔

عورتوں کا مساجد کی طرف نکلنا اور جماعت کے ساتھ حاضر ہونا جائز ہے لیکن شرائط یہ ہیں کہ ایسے حال سے اجتناب کریں جو شہوت کو ہوا دے۔ زینت اور خوشبند سے دعوت فتنہ دینے سے بچیں سیدنا ابن عمر رضی اللہ عنہما سے مروی ہے کہ نبی کریم ﷺ نے فرمایا: ”عورتوں کو مساجد کی طرف نکلنے سے منع نہ کرو لیکن ان کے گھر ان کے لئے بہتر ہیں۔“^۳ سیدنا ابو ہریرہ رضی اللہ عنہ سے مروی ہے نبی کریم ﷺ نے فرمایا: ”اللہ کی

۱ صحیح مسلم حدیث نمبر (۶۵۴)۔

۲ سنن ابوداؤد حدیث نمبر (۵۴۷)۔

۳ سنن ابوداؤد حدیث نمبر (۵۶۷)۔

لوٹدیوں کو اللہ کی مساجد سے نہ روکو اور انہیں چاہئے کہ وہ بغیر خوشبو کے نکلیں۔ سیدنا ابو ہریرہ رضی اللہ عنہ سے مروی ہے رسول اللہ صلی اللہ علیہ وسلم نے فرمایا: ”جس کسی عورت نے بخور نامی خوشبو لگائی ہو تو وہ ہمارے ساتھ نمازِ عشاء میں شامل نہ ہو۔“

عورتوں کے لئے اپنے گھروں میں نماز پڑھنا افضل ہے۔ جیسا کہ احمد اور طبرانی نے حضرت ام حمیدۃ الساعدہ سے بیان کیا ہے وہ رسول اللہ صلی اللہ علیہ وسلم کے پاس آئیں اور کہنے لگیں اے اللہ کے رسول صلی اللہ علیہ وسلم میں آپ صلی اللہ علیہ وسلم کے ساتھ نماز پڑھنا چاہتی ہوں۔ آپ صلی اللہ علیہ وسلم نے فرمایا مجھے معلوم ہے جبکہ تیرا اپنے حجرے میں نماز پڑھنا تیری قوم کی مسجد میں نماز پڑھنے سے بہتر ہے۔ اور تیرا تیری قوم کی مسجد میں نماز پڑھنا بڑی مسجد میں تیری نماز سے بہتر ہے۔“

اس دور والی مسجد میں نماز پڑھنا مستحب ہے جہاں لوگ کثیر تعداد میں جمع ہوتے ہوں۔ جیسا کہ امام مسلم رحمۃ اللہ علیہ نے سیدنا ابو موسیٰ رضی اللہ عنہ سے بیان کیا ہے کہ رسول اللہ صلی اللہ علیہ وسلم نے فرمایا: ”لوگوں میں نماز کے اعتبار سے سب سے بڑے اجر والا وہ ہے جو زیادہ دور سے چل کر آیا۔“

سیدنا جابر رضی اللہ عنہ سے مروی ہے فرماتے ہیں: مسجد نبوی صلی اللہ علیہ وسلم کے ارد گرد کچھ گھر خالی ہوئے تو بنو سلمہ (قبیلہ) نے مسجد کے پڑوس میں آ جانے کا ارادہ کیا۔ یہ بات رسول اللہ صلی اللہ علیہ وسلم تک پہنچی آپ صلی اللہ علیہ وسلم نے فرمایا: ”مجھے اطلاع ملی ہے کہ تم مسجد کے قریب آنے کا ارادہ رکھتے ہو؟ انہوں نے کہا جی ہاں ہم نے یہ ارادہ کیا ہے۔ فرمایا: ”اے بنی سلمہ! اپنے گھروں میں ہی رہو تمہارے قدموں کے نشانات لکھے جاتے

۱۔ اماء اللہ: امت کی جمع ہے۔

۲۔ تفلات: خوشبو استعمال کے بغیر۔

۳۔ صحیح مسلم حدیث نمبر (۱۴۳/۱۴۴)

۴۔ سنن ابوداؤد حدیث نمبر (۵۷۰)

ہیں۔ شیخان وغیرہ نے بھی سیدنا ابو ہریرہ رضی اللہ عنہ سے ایک روایت بیان کی ہے جو کہ گذر چکی ہے۔ سیدنا ابی بن کعب رضی اللہ عنہ سے روایت ہے فرماتے ہیں: رسول اللہ ﷺ نے فرمایا: آدمی کی کسی دوسرے آدمی کے ساتھ نماز اس کے اکیلے نماز پڑھنے سے پاکیزہ ہے۔ اس کا دو آدمیوں کے ساتھ نماز پڑھنا ایک آدمی کے ساتھ نماز پڑھنے سے پاکیزہ ہے۔ اور اگر اس سے زیادہ ہو تو وہ اللہ کو زیادہ محبوب ہے۔^۱

۳۔ مسجد کی طرف سکون سے جانا مستحب ہے:

مسجد کی طرف سکون و وقار سے چل کر جانا مستحب ہے۔ بھاگنا اور جلدی کرنا مکروہ ہے۔ کیونکہ جب انسان نماز کے لئے نکلتا ہے تب سے وہ نمازی کے حکم میں ہوتا ہے۔ سیدنا ابو قتادہ رضی اللہ عنہ سے مروی فرماتے ہیں: ایک دفعہ ہم نبی کریم ﷺ کے ساتھ نماز پڑھ رہے تھے اچانک آپ ﷺ نے کچھ آدمیوں کا شور سنا۔ جب آپ ﷺ نے نماز پڑھ لی۔ تو فرمایا: ”تمہیں کیا ہوا؟“ انہوں نے کہا ہم نے نماز کی طرف جلدی کی۔ فرمایا: ”اس طرح نہ کرو؛ جب تم نماز کے لئے آؤ تو تم پر سکون لازم ہے۔ جو نماز تم پالو وہ پڑھ لو اور جو چھوٹ جائے اسے پورا کر لو۔“^۲

سیدنا ابو ہریرہ رضی اللہ عنہ، نبی کریم ﷺ سے بیان کرتے ہیں آپ ﷺ نے فرمایا: ”جب تم اقامت سنو تو مسجد کی طرف چلو جبکہ تم پر وقار و سکنہ لازم ہے۔ اور جلدی نہ

- ۱۔ صحیح بخاری حدیث نمبر (۶۵۶) (شیخان سے مراد بخاری و مسلم ہیں)
- ۲۔ از کسی من صلوتہ وحدہ: یعنی اجر میں بھی زیادہ ہے اور نمازی کے گناہوں سے پاک ہونے میں بھی یلغ ہے۔
- ۳۔ سنن ابوداؤد حدیث نمبر (۵۵۳)
- ۴۔ سکیذہ اور وقار کا ایک ہی معنی ہے۔ لیکن امام نووی رحمۃ اللہ علیہ نے اس میں فرق کیا ہے وہ کہتے ہیں سکیذہ یہ ہے کہ حرکات میں نرمی ہو اور فضولیات سے اجتناب ہو۔ اور وقار صیغہ میں ہے نظر نیچی ہو۔ آواز پست ہو اور بلاوجہ ادھر ادھر نہ جھانکے۔ اللؤلؤ والمرجان (ج ۱/۳۵۰)

کرو۔ جو نماز تم پا لو وہ پڑھ لو اور جو تم سے چھوٹ جائے اس کو پورا کر لو۔
۴- امام کے لیے تخفیف مستحب ہے:

امام کے لئے یہ مستحب ہے کہ وہ مقتدیوں کو ہلکی نماز پڑھائے۔ جیسا کہ سیدنا ابو ہریرہ رضی اللہ عنہ کی حدیث ہے نبی کریم صلی اللہ علیہ وسلم نے فرمایا: ”جب تم میں سے کوئی لوگوں کو نماز پڑھائے اسے چاہئے کہ وہ ہلکی نماز پڑھائے۔ بلاشبہ اس میں کمزور بیمار اور بوڑھے لوگ بھی ہوتے ہیں۔ پس جب اکیلا پڑھے تو جتنی چاہے طویل کر لے۔ سب نے سیدنا انس رضی اللہ عنہ سے بیان کیا ہے وہ نبی کریم صلی اللہ علیہ وسلم سے بیان کرتے ہوئے کہتے ہیں فرمایا: ”میں نماز میں داخل ہوتا ہوں جب کہ میں اس کو طویل کرنا چاہتا ہوں پھر میں بچے کے رونے کی آواز سنتا ہوں تو نماز ہلکی کر دیتا ہوں۔ اس کی وجہ یہ ہے کہ میں جانتا ہوں۔ جو بچے کے رونے کی وجہ سے اس کی ماں سخت تکلیف محسوس کرتی ہے۔ امام بخاری رحمۃ اللہ علیہ اور امام مسلم رحمۃ اللہ علیہ نے سیدنا انس رضی اللہ عنہ سے بیان کیا ہے کہ میں نے کسی امام کے پیچھے نماز نہیں پڑھی جو نبی کریم صلی اللہ علیہ وسلم کی نماز سے بہت ہلکی پڑھاتا ہو اور مکمل بھی پڑھاتا ہو۔ ابو عمر ابن عبدالبر نے کہا کہ ہلکی نماز پڑھانا ہر امام کے لئے ایسا حکم ہے جس پر اجماع ہو چکا ہے یہ علماء کے ہاں مندوب ہے کہ اس (تخفیف) سے اقل الکمال تر مراد ہے نماز کا کچھ حصہ کم کرنا مراد نہ ہے۔ رسول اللہ صلی اللہ علیہ وسلم نے کوئے کی طرح ٹھونگے (چونچیں) مارنے سے منع فرمایا ہے۔

آپ صلی اللہ علیہ وسلم نے ایک آدمی کو نماز پڑھتے ہوئے دیکھا جو رکوع پورا نہیں کر رہا تھا۔ اس کو فرمایا: ”جاؤ اور نماز پڑھو تم نے نماز نہیں پڑھی۔“ اور فرمایا کہ ”جو اپنے رکوع اور سجدے میں اپنی کمر درست نہیں کرتا تر اللہ کریم اس کی طرف نظر (رحمت) نہ کرے گا۔“

۱۔ اسی سے یہ مسئلہ اخذ کیا گیا ہے کہ مقتدی جس قدر نماز امام کے ساتھ پالے وہ اس کی پہلی نماز معتبر ہوگی وہ اقوال و افعال میں اسی کو بنیاد بنائے گا۔

۲۔ صحیح بخاری حدیث نمبر (۷۰۳) ۳۔ اقل الکمال: یعنی تین تسبیحات۔

۴۔ صحیح بخاری حدیث نمبر (۷۹۳)

نیز ابو عمر کہتے ہیں کہ جو شخص بھی اپنی قوم کو ان شرائط سے امامت کرائے۔ جو ہم نے بیان کی ہیں اس کے لئے استحباب تخفیف میں کسی کا اختلاف میرے علم میں نہیں۔ سیدنا عمر رضی اللہ عنہ سے مروی ہے فرماتے ہیں بندوں کو اللہ سے بغض نہ دلاؤ۔ تم میں سے کوئی اتنی لمبی نماز نہ پڑھائے کہ جو اس کے پیچھے ہیں ان پر گراں گذرے۔

۵- امام کا پہلی رکعت کو لمبا کرنا:

نیز اس شخص کا انتظار کرنا جس کو وہ نماز میں شامل ہوتا محسوس کرے تاکہ وہ جماعت کو پالے۔ امام کے لیے مشروع ہے کہ پہلی رکعت کو نئے داخل ہونے والے شخص کے لئے کچھ لمبا کر دے تاکہ وہ بھی جماعت کی فضیلت کو پالے اسی طرح اس شخص کا انتظار بھی مستحب ہے جو اس وقت جماعت میں داخل ہو جبکہ وہ (امام) رکوع کی حالت میں ہو۔ یا آخری قعود میں ہو۔ سیدنا ابو قتادہ رضی اللہ عنہ سے روایت ہے کہ رسول اللہ صلی اللہ علیہ وسلم پہلی رکعت کو لمبا کرتے تھے۔ فرماتے ہیں ہمارا خیال ہے کہ وہ ایسا اسی ارادے سے کرتے تھے۔ کہ لوگ پہلی رکعت کو پالیں۔ سیدنا ابوسعید رضی اللہ عنہ سے مروی ہے فرماتے ہیں۔ کہ نماز کھڑی کی جاتی پھر کوئی جانے والا بقیع کی طرف جا کر اپنی حاجت کو پورا کرتا وہ وضو کر کے آتا جبکہ رسول اللہ صلی اللہ علیہ وسلم رکعت کو لمبا کرنے کی وجہ سے ابھی پہلی رکعت میں ہوتے تھے۔^۱

۶- امام کی پیروی کا وجوب اور اس سے آگے بڑھنے کی حرمت:

امام کی اقتداء لازم ہے اور اس سے آگے بڑھنا حرام ہے۔^۲ جیسا کہ سیدنا ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: ”امام اس لئے بنایا گیا ہے کہ

۱ سنن ابن ماجہ حدیث نمبر (۸۲۵)

۲ اس پر علماء کا اتفاق ہے۔ کہ تکبیر تحریرہ اور سلام میں امام سے سبقت کرنا نماز کو باطل کر دیتا ہے۔ اس کے علاوہ ارکان میں سبقت کے حوالہ سے اختلاف ہے۔ جبکہ امام احمد رضی اللہ عنہ کے نزدیک اس سے بھی نماز باطل ہو جاتی ہے۔ فرماتے ہیں جس نے نماز میں امام سے سبقت کی اس کی نماز نہیں رہی برابری تو وہ بھی مکروہ ہے۔

اس کی اقتداء کی جائے تو تم اس سے اختلاف نہ کرو۔ جب وہ تکبیر کہے تو تکبیر کہو؛ جب وہ رکوع کرے تو رکوع کرو؛ جب وہ سمع اللہ لمن حمدہ کہے تو تم ربنا لک الحمد کہو؛ جب وہ سجدے کرے تم بھی سجدہ کرو۔^۱ اور جب وہ بیٹھ کر نماز پڑھائے تو تم سب بیٹھ کر نماز پڑھو۔“ (متفق علیہ) ابوداؤد اور احمد کی روایت میں ہے: کہ امام اس لئے بنایا گیا ہے کہ اس کی اقتداء کی جائے۔ جب وہ تکبیر کہے تم بھی تکبیر کہو یا اس وقت تک تم تکبیر نہ کہو جب تک وہ تکبیر نہ کہے؛ جب وہ رکوع کرے تم بھی رکوع کرو؛ تم اس وقت تک رکوع نہ کرو جب تک وہ رکوع نہ کرے؛ جب وہ سجدہ کرے تم بھی سجدہ کرو۔ اور تم اس وقت تک سجدہ نہ کرو؛ جب تک وہ سجدہ نہ کرے۔“

سیدنا ابو ہریرہ رضی اللہ عنہ سے مروی ہے فرماتے ہیں کہ رسول اللہ صلی اللہ علیہ وسلم نے فرمایا: تم میں سے جو شخص امام سے پہلے اپنا سر اٹھالے تو کیا اسے اس بات سے ڈر نہیں لگتا کہ اللہ تعالیٰ اس کے سر کو گدھے کے سر میں تبدیل کر دے۔ یا اللہ اس کی صورت کو گدھے کی صورت میں تبدیل کر دے۔“ سیدنا انس رضی اللہ عنہ سے مروی ہے فرماتے ہیں رسول اللہ صلی اللہ علیہ وسلم نے فرمایا: ”لوگو! میں تمہارا امام ہوں، مجھ سے رکوع میں سبقت نہ کرو نہ سجدہ میں نہ قیام میں نہ قعود میں اور نہ انصاف لیں۔ (احمد، مسلم)

سیدنا براء بن عازب رضی اللہ عنہ سے مروی ہے۔ فرماتے ہیں: ہم نبی صلی اللہ علیہ وسلم کے ساتھ نماز پڑھتے تھے۔ جب آپ صلی اللہ علیہ وسلم سمع اللہ لمن حمدہ کہتے تو ہم میں سے کوئی اپنی پشت نہ جھکا تا جب تک نبی صلی اللہ علیہ وسلم اپنی پیشانی زمین پر نہ رکھ دیتے۔^۲

۷۔ امام کے ساتھ ایک شخص بھی ہو تو جماعت ہو جائے گی۔

امام کے ساتھ جب ایک اور شخص ہو تو جماعت منعقد ہوگی گو کہ ان میں سے ایک بچہ یا عورت ہو۔ سیدنا ابن عباس رضی اللہ عنہما سے مروی ہے فرماتے ہیں: میں نے اپنی

۱ صحیح بخاری حدیث نمبر (۸۰۵) صحیح مسلم حدیث نمبر (۴۱۴)

۲ دلا بالانصراف کا مطلب یہ ہے سلام پھرنے میں۔

۳ صحیح مسلم حدیث نمبر (۴۷۴)

خالہ سیدنا میمونہ رضی اللہ عنہا کے ہاں رات گزاری نبی صلی اللہ علیہ وسلم رات کو نماز کے لئے اٹھے تو میں بھی آپ صلی اللہ علیہ وسلم کے ساتھ نماز پڑھنے اٹھا۔ میں آپ کی بائیں جانب کھڑا ہو گیا۔ پھر آپ صلی اللہ علیہ وسلم نے میرے سر کو پکڑا اور مجھے اپنی دائیں جانب کھڑا کیا۔^۱

سیدنا ابو سعید رضی اللہ عنہ اور سیدنا ابو ہریرہ رضی اللہ عنہ دونوں سے مروی ہے فرماتے ہیں: کہ رسول اللہ صلی اللہ علیہ وسلم نے فرمایا: ”جو شخص رات کو جاگا پھر اس نے اپنی بیوی کو بھی جگایا۔ پھر انہوں نے اکٹھے دو رکعت نماز پڑھی تو وہ بکثرت (اللہ کا) ذکر کرنے والے مردوں اور عورتوں میں سے لکھے جاتے ہیں۔“^۲ سیدنا ابو سعید رضی اللہ عنہ سے مروی ہے کہ ایک شخص مسجد میں داخل ہوا جبکہ رسول اللہ صلی اللہ علیہ وسلم صحابہ رضی اللہ عنہم کو نماز پڑھا چکے تھے۔ رسول اللہ صلی اللہ علیہ وسلم نے فرمایا کہ ”اس پر کون صدقہ کرے گا؟ یعنی اس کے ساتھ نماز پڑھے۔“ لوگوں میں سے ایک شخص اٹھا اس نے اس کے ساتھ نماز پڑھی۔ (احمد، ابوداؤد)

امام ترمذی رحمۃ اللہ علیہ نے اس کو روایت بھی کیا اور حسن کہا۔ نیز ابن ابی شیبہ نے بیان کیا ہے کہ وہ سیدنا ابو بکر رضی اللہ عنہ تھے جنہوں نے اس شخص کے ساتھ نماز پڑھی۔ امام ترمذی رحمۃ اللہ علیہ نے اس حدیث سے اس بات کو جواز پر دلیل لی ہے کہ لوگ اس مسجد میں باجماعت نماز ادا کر سکتے ہیں جس میں پہلے نماز ادا کی جا چکی ہو فرماتے ہیں۔ احمد اور اسحق کا بھی یہی قول ہے۔ دیگر اہل علم نے فرمایا کہ وہ اکیلے نماز پڑھیں گے جیسا کہ

۱۔ اس حدیث میں اس شخص کی اقتداء کے جواز کی دلیل ہے جس نے امامت کی نیت نہ کی لیکن اس کو امام بنا دیا گیا اس نے اکیلے نماز شروع کی تھی۔ اس میں فرض و نفل کا کوئی فرق نہ ہے۔ بخاری میں سیدہ عائشہ رضی اللہ عنہا کی حدیث ہے کہ رسول اللہ صلی اللہ علیہ وسلم اپنے حجرہ میں نماز پڑھتے جبکہ ان کے حجرے کی دیوار چھوٹی تھی۔ لوگوں نے رسول اللہ صلی اللہ علیہ وسلم کو دیکھا تو آپ صلی اللہ علیہ وسلم کی نماز کے ساتھ نماز پڑھنے لگے پھر لوگوں نے صبح اس کے متعلق گفتگو کی پھر رسول اللہ صلی اللہ علیہ وسلم دوسری رات کھڑے ہوئے تو لوگ آپ صلی اللہ علیہ وسلم کی نماز کے ساتھ پھر نماز پڑھنے لگے۔

۲۔ سنن ابوداؤد حدیث نمبر (۱۳۰۸)

سفیان مالک رضی اللہ عنہ، ابن المبارک رضی اللہ عنہ اور ثوری رضی اللہ عنہ کا بھی یہی قول ہے۔^۱

۸- امام کے مقتدی بن جانے کا جواز:

ایسا آدمی جس کو امام بنایا گیا ہو جب مقرر امام آ جائے تو اس کے لیے مقتدی بن جانا جائز ہے۔ جیسا کہ شیخین کی حدیث سیدنا سہل بن سعد رضی اللہ عنہ سے مروی ہے۔ ”کہ رسول اللہ ﷺ بغرض صلح عمرو بن عوف کے محلہ میں گئے۔ پھر نماز کا وقت ہوا سیدنا بلال رضی اللہ عنہ سیدنا ابو بکر صدیق رضی اللہ عنہ کے پاس آئے کہا: کیا آپ لوگوں کو نماز پڑھائیں گے میں اقامت کہوں؟ انہوں نے کہا جی ہاں کہتے ہیں پھر سیدنا ابو بکر رضی اللہ عنہ نے لوگوں کو نماز پڑھائی۔ لوگ نماز میں ہی تھے کہ رسول اللہ ﷺ آ گئے۔ پس آپ ﷺ آ گے بڑھے اور صف میں شامل ہو گئے۔ لوگوں نے تالیاں بجائیں۔ سیدنا ابو بکر صدیق رضی اللہ عنہ نماز میں (اور طرف) متوجہ نہ ہوتے تھے جب لوگوں نے زیادہ تالیاں بجائیں تو وہ متوجہ ہوئے انہوں نے رسول اللہ ﷺ کو دیکھا۔ رسول اللہ ﷺ نے انہیں اشارہ فرمایا کہ اپنی جگہ ٹھہرے رہو۔ سیدنا ابو بکر صدیق رضی اللہ عنہ نے اس بات پر اپنے ہاتھ اٹھائے کہ رسول اللہ ﷺ نے انہیں یہ حکم دیا اس پر اللہ کا شکر ادا کیا پھر سیدنا ابو بکر رضی اللہ عنہ پیچھے ہٹے حتیٰ کہ صف میں سیدھے کھڑے ہو گئے۔ نبی کریم ﷺ آ گے بڑھے اور نماز پڑھائی، جب سلام پھیرا تو فرمایا: اے ابو بکر رضی اللہ عنہ! جب میں نے تجھے حکم دیا تھا تو تجھے وہاں کھڑا رہنے سے کیا بات مانع ہوئی؟ سیدنا ابو بکر رضی اللہ عنہ نے عرض کیا سیدنا ابو قحافہ رضی اللہ عنہ کے بیٹے کے لئے یہ کیسے ممکن تھا کہ وہ رسول اللہ ﷺ کے آگے نماز پڑھتا رہے۔ پھر رسول اللہ ﷺ نے فرمایا تمہیں کیا ہے کہ میں تمہیں تالیاں بجاتے ہوئے دیکھتا ہوں؟ جب نماز میں کوئی معاملہ پیش آ جائے تو چاہئے کہ آدمی

۱۔ رہا ایک وقت میں اور ایک ہی جگہ ایک سے زیادہ مرتبہ جماعت کروانا تو اس کی حرمت پر اجماع ہے کیونکہ اس طرح جماعت کی مشروعیت سے شارع کی غرض کی نفی ہوتی ہے۔ اور اس میں حکم مشروع کے خلاف وقوع کی وجہ سے بھی (حرمت ہے)۔

سبحان اللہ کہے۔ جب مقتدی سبحان اللہ کہے گا تو امام متوجہ ہوگا جبکہ تالیاں بجانا تو عورتوں کے لئے ہے۔^۱

۹۔ امام کو پالینا:

جس نے امام کو پالیا وہ کھڑے کھڑے تکبیر تحریمہ کہے گا۔^۲ اور جس حالت میں امام ہو وہ امام کے ساتھ جماعت میں مل جائے گا۔^۳ اور وہ رکعت شمار نہ کرے گا حتیٰ کہ امام کے ساتھ رکوع پالے اس میں حکم برابر ہے کہ وہ امام کے ساتھ مکمل رکوع پالے یا اتنا جھکے کہ اس کے ہاتھ گھٹنوں تک پہنچ جائیں جبکہ یہ امام کے اٹھنے سے پہلے ہو۔ سیدنا ابو ہریرہ رضی اللہ عنہ سے روایت ہے کہ فرماتے ہیں رسول اللہ صلی اللہ علیہ وسلم نے فرمایا: ”جب تم نماز میں اس حال میں پہنچو کہ ہم سجدے کی حالت میں ہوں تو تم بھی سجدہ کرو۔ لیکن اس رکعت کو شمار نہ کرو۔“^۴ جس نے ایک رکعت بھی پالی تو گویا اس نے نماز کو پالیا۔“ اس کو (ابوداؤد صحیح ابن خزیمہ اور مستدرک حاکم اور انہوں نے کہا کہ یہ صحیح ہے)۔ جس سے کچھ نماز گزر چکی ہو وہ اسی طرح کرے گا جیسے امام کرتا ہے اس کے ساتھ آخری قعدہ

۱۔ اس حدیث میں دلیل ہے کہ ایک صف سے ساتھ والی صف میں چلے جانے سے نماز باطل نہیں ہوتی۔ اور یہ کہ آدمی کسی پیش آنے والے امر پر اللہ کا شکر ادا کر سکتا ہے نیز تسبیح کے ساتھ باخبر کرنا یہ دو امر جائز ہیں۔ کسی عذر کی وجہ سے نماز میں جائن بنانا بھی بطریق اولیٰ جائز ہوا۔ اس میں یہ بھی جواز ہے کہ آدمی نماز کے بعض حصے میں امام اور بعض میں مقتدی بن سکتا ہے۔ اور نماز میں حمد و ثناء کے لئے ہاتھ اٹھانے کا جواز۔ بوقت ضرورت متوجہ ہونے کا جواز نمازی سے اشارے سے مخاطب ہونا دین میں مقام و مرتبہ حمد و شکر کا جواز مفضول کا فاضل کی امامت کا جواز اور نماز میں معمولی سے عمل کی گنجائش کا جواز ملتا ہے۔ اور تکبیر انتقال بھی کرے تو بہتر ورنہ اسے تکبیر تحریمہ کافی ہوگی۔

۲۔ اس کے لئے جماعت کی فضیلت اور اس کا ثواب ثابت ہو جائے گا۔ جبکہ اس نے امام کے سلام سے پہلے تکبیر تحریمہ پالی ہو۔

۳۔ یعنی جس نے امام کو بحالت سجدہ پایا اس کی موافقت میں سجدہ کرے گا لیکن اسے رکعت شمار نہ کرے گا۔ ومن ادرك الركعة. یعنی امام کے ساتھ رکوع پالے: فقد ادرك الصلوة: یعنی اس نے رکعت کو پالیا اور اس کے لئے وہ شمار میں لائی جائے گی۔

میں بیٹھے گا۔ اور دعا کرے گا جب تک امام سلام نہ پھیر لے وہ کھڑا نہ ہو۔ اور جب اپنی باقی نماز پوری کرنے کے لئے کھڑا ہو تو تکبیر کہے گا۔

۱۰۔ جماعت سے پیچھے رہنے کے عذر:

درج ذیل حالات میں سے کسی حالت کے پیدا ہونے سے جماعت سے پیچھے رہنے کی رخصت ہے:

۱-۲ سردی یا بارش: سیدنا ابن عمر رضی اللہ عنہما سے روایت ہے نبی کریم صلی اللہ علیہ وسلم سے بیان کرتے ہیں۔ آپ صلی اللہ علیہ وسلم مؤذن کو حکم دیتے وہ نماز کے لئے اذان دیتا اور کہتا: اپنے گھروں میں نماز پڑھ لو جبکہ بحالت سفر رات سردی اور بارش والی ہوتی۔ سیدنا جابر رضی اللہ عنہ سے مروی ہے فرماتے ہیں ہم رسول اللہ صلی اللہ علیہ وسلم کے ساتھ ایک سفر میں نکلے تو بارش ہو گئی آپ صلی اللہ علیہ وسلم نے فرمایا: ”جو تم میں سے چاہے وہ اپنے مقام پر ہی نماز پڑھ لے۔“ (احمد، مسلم، ابوداؤد، ترمذی)۔ سیدنا عبداللہ بن عباس رضی اللہ عنہما سے مروی ہے کہ ایک بارش والے روز میں آپ صلی اللہ علیہ وسلم نے اپنے مؤذن سے کہا کہ جب تم اشھد ان محمد الرسول اللہ کہو تو وحی علی الصلوٰۃ نہ کہنا بلکہ کہنا: اپنے گھروں میں نماز پڑھو: کہتے ہیں گویا لوگوں نے آپ پر انکار کیا سیدنا ابن عباس رضی اللہ عنہما نے فرمایا: کیا تم اس پر تعجب کرتے ہو؟ بے شک ایسا تو اس شخص نے کہا ہے جو مجھ سے بہتر تھا۔ یعنی نبی کریم صلی اللہ علیہ وسلم نے بے شک نماز تو لازم ہے۔ اور میں نے ناپسند کیا کہ تمہیں اس طرح نکالوں کہ تم مٹی اور پھسلن میں چلو۔^۱

مسلم شریف میں ہے سیدنا ابن عباس رضی اللہ عنہما نے جس دن اپنے مؤذن کو اس کا حکم دیا وہ جمعہ کا دن تھا اور اس دن بارش ہوئی تھی۔ سخت گرمی، اندھیرا اور کسی ظالم سے خوف بھی سردی کا سا حکم رکھتا ہے ابن بطلال کہتے ہیں: اس پر علماء کا اجماع ہے کہ زیادہ بارش میں اندھیرے میں ہوا میں اور اس کے مشابہ حالات میں نماز سے پیچھے رہنا جائز ہے۔

۱ صحیح بخاری حدیث نمبر (۶۶۶) ۲ رعل کا معنی ٹھہرنے کی جگہ ہے۔

۳ صحیح بخاری حدیث نمبر (۶۶۸)

۳- کھانے کی موجودگی: سیدنا ابن عمر رضی اللہ عنہما سے مروی ہے فرماتے ہیں نبی کریم صلی اللہ علیہ وسلم نے فرمایا: ”جب تم میں سے کوئی کھانے پر حاضر ہو تو جلدی نہ کرے حتیٰ کہ اس سے اپنی حاجت کو پورا کر لے۔ گو کہ نماز کھڑی کر دی جائے۔“ (بخاری)

۴- دونوں پاک چیزوں کو دور کرنا: سیدہ عائشہ رضی اللہ عنہا سے مروی ہے فرماتی ہیں۔ میں نے نبی کریم صلی اللہ علیہ وسلم کو فرماتے ہوئے سنا: ”جب کھانا حاضر ہو تو نماز نہیں اور نہ کہ جب آدمی دو خباثوں سے فارغ ہونے والا ہو۔“

۵- حضرت ابو درداء رضی اللہ عنہ سے مروی ہے۔ فرماتے ہیں: ”آدمی کی فقاہت میں سے یہ بھی ہے کہ وہ اپنی ضروریات پر توجہ کرے تاکہ جب وہ نماز کی طرف توجہ کرے تو اس کا دل (دوسری جانب سے) فارغ ہو۔“ (بخاری)

۱۱- امامت کا زیادہ حق دار کون ہے:

امامت کا اولین حق دار وہ ہے جو کتاب اللہ کا زیادہ قاری ہو۔ اگر کچھ لوگ قرأت میں برابر مقام رکھتے ہوں تو وہ جو ان میں سنت کا زیادہ عالم ہو اگر اس میں بھی برابر ہوں تو ہجرت میں سب سے پہلے والا امامت کا حق دار ہوگا اگر اس میں بھی برابر ہوں تو وہ امامت کروائے جو عمر میں سب سے بڑا ہو۔

۱- سیدنا ابو سعید رضی اللہ عنہ سے روایت ہے کہتے ہیں رسول اللہ صلی اللہ علیہ وسلم نے فرمایا: ”جب تین آدمی ہوں تو ان میں سے ایک کو امامت کروانی چاہئے ان میں سے امامت کا زیادہ حق دار وہ ہے جو ان میں سے زیادہ قاری ہو۔“ ”زیادہ قاری سے زیادہ حافظ مراد ہے کیونکہ سیدنا عمرو رضی اللہ عنہ بن سلمہ کی حدیث میں ہے: ”چاہئے کہ تمہیں وہ شخص امامت کرائے جو قرآن کا زیادہ قاری ہے۔“

۲- سیدنا ابن مسعود رضی اللہ عنہ سے مروی ہے فرماتے ہیں: رسول اللہ صلی اللہ علیہ وسلم نے

۱۔ وهو بدافع الاخبين: اس سے پیشاب اور پاخانہ مراد ہے۔

۲۔ صحیح مسلم کتاب المساجد۔ ۳۔ صحیح مسلم حدیث نمبر (۲۷۳)

فرمایا: ”لوگوں کو وہ شخص امامت کرائے جو ان میں سے کتاب اللہ کا زیادہ قاری ہو۔ اگر وہ لوگ قرأت میں برابر ہوں تو جو سنت کا زیادہ عالم ہو۔ اگر علم بالسنہ میں سب برابر ہوں تو ہجرت میں پہل کرنے والا۔ اگر ہجرت میں بھی سب برابر ہوں تو زیادہ عمر والا شخص امامت کرائے کوئی آدمی کسی آدمی کو اس کی بادشاہت میں امامت نہ کرائے۔ اور اس کے گھر میں اس کی باعزت جگہ پر اس کی اجازت کے بغیر نہ بیٹھے اور ایک لفظ میں یوں ہے: کوئی آدمی کسی آدمی کو اس کے گھر میں اور اس کی بادشاہت میں امامت نہ کرائے۔“ اور اس کو سعید بن منصور نے بھی روایت کیا ہے لیکن اس میں یہ ہے: ”کہ کوئی شخص کسی شخص کی بادشاہت میں امامت اس کی اجازت کے بغیر نہ کرائے اور نہ اس کے مقام تکریم پر اس کے اذن کے بغیر بیٹھے اس کا مفہوم یہ ہے کہ بادشاہ صاحب گھر صاحب مجلس اور امام مجلس کسی اور کی بجائے امامت کے زیادہ حقدار ہیں۔ جب تک کہ ان میں سے کوئی اجازت نہ دے دے۔ سیدنا ابو ہریرہ رضی اللہ عنہ؛ نبی کریم صلی اللہ علیہ وسلم سے بیان کرتے ہیں کہ فرمایا: ”کسی ایسے شخص کے لئے مناسب نہ ہے جو اللہ پر اور یوم آخرت پر ایمان رکھتا ہے کہ کسی قوم کا امام ان کی اجازت کے بغیر بنے اور نہ یہ مناسب ہے کہ انہیں چھوڑ کر اپنے نفس کو دعا میں خصوصیت دے اگر اس نے ایسا کیا تو اس نے ان سے خیانت کی۔“ (ابوداؤد)

۱۲- کن کی امامت درست ہے:

جو بچہ تیز کی صلاحیت رکھتا ہو اس کی امامت درست ہے۔ نابینا کی امامت اور کھڑے امام کی بیٹھے مقتدی کو امامت بیٹھے امام کی کھڑے مقتدی کو امامت درست ہے۔ فرض پڑھنے والے کی نفل والے کو نفل پڑھنے والے کی فرض پڑھنے

۱ التکرمة۔ وہ بستر (وغیرہ) جو گھر والے کے لئے خصوصی بچایا جائے۔ اس سے کوئی خاص نشست یا کرسی وغیرہ بھی مراد ہو سکتی ہے۔ از مترجم۔

۲ صحیح مسلم حدیث نمبر (۲۷۳)

والے کو وضوء والے کی تیمم والے کو تیمم والے کی وضوء والے مسافر کو مقیم، مقیم کی مسافر کو اور صفوں کی امامت فاضل کے لئے درست ہے جیسا کہ سیدنا عمرو بن سلمہ رضی اللہ عنہ نے اپنی قوم کی امامت کی جبکہ ان کی عمر چھ یا سات برس تھی۔ رسول اللہ صلی اللہ علیہ وسلم نے دو دفعہ سیدنا عبداللہ رضی اللہ عنہ بن ام مکتوم کو مدینہ میں اپنا جانشین بنایا۔ وہ انہیں نماز پڑھایا کرتے تھے۔ جبکہ وہ نابینا تھے۔ اور رسول اللہ صلی اللہ علیہ وسلم نے اپنے مرض الموت میں سیدنا ابو بکر صدیق رضی اللہ عنہ کے پیچھے بیٹھ کر نماز پڑھی۔ آپ صلی اللہ علیہ وسلم نے اپنے گھر میں بحالت مرض بیٹھ کر نماز پڑھی اور لوگوں نے پیچھے کھڑے ہو کر نماز پڑھی اس پر آپ صلی اللہ علیہ وسلم نے انہیں اشارہ کیا کہ بیٹھ جاؤ۔ جب سلام پھیرا تو فرمایا: ”امام اس لئے بنایا گیا ہے تاکہ اس کی اقتداء کی جائے۔ جب وہ رکوع کرے تو تم بھی رکوع کرو؛ جب وہ اٹھے تم بھی اٹھو؛ جب وہ بیٹھ کر نماز پڑھائے تو تم اس کے پیچھے بیٹھ کر نماز پڑھو۔“ سیدنا معاذ رضی اللہ عنہ نبی کریم صلی اللہ علیہ وسلم کے ساتھ عشاء کی نماز پڑھ کر لوٹے پھر اپنی قوم کو نماز پڑھاتے وہ نماز ان کے لئے نفل ہوتی جبکہ قوم کی فریضہ عشاء ہوتی سیدنا محجن بن الادرع رضی اللہ عنہ کہتے ہیں میں نبی کریم صلی اللہ علیہ وسلم کے پاس آیا جب کہ آپ صلی اللہ علیہ وسلم مسجد میں تھے نماز کا وقت ہوا۔ آپ صلی اللہ علیہ وسلم نے نماز پڑھی جبکہ میں نے نہ پڑھی آپ صلی اللہ علیہ وسلم نے مجھے فرمایا: ”نماز کیوں نہیں پڑھی۔“ میں نے کہا اے اللہ کے رسول صلی اللہ علیہ وسلم میں نے گھر میں نماز پڑھ لی تھی پھر آپ صلی اللہ علیہ وسلم کے پاس آیا تھا۔ آپ صلی اللہ علیہ وسلم نے فرمایا جب تم آؤ تو ان کے ساتھ بھی نماز پڑھو اور اسے نفل بنا لینا۔“ رسول اللہ صلی اللہ علیہ وسلم نے ایک آدمی کو دیکھا جو کہ اکیلا نماز پڑھ رہا تھا فرمایا: ”کیا کوئی ہے جو

۱ صحیح سنن نسائی (ج ۱/۶۱۱) صحیح بخاری (۲۳۰۲)

۲ اخلق، اوزاعی، ابن منذر اور طاہر یہ کا مذہب یہ ہے کہ جو شخص قیام پر قادر ہو اس کی اقتداء ایسے امام کے ساتھ جائز نہ ہوگی جو کسی عذر سے بیٹھا ہے بلکہ اس پر امام کی پیروی میں واجب ہے کہ وہ بھی بیٹھ جائے اور دلیل اس حدیث سے پیش کی۔ اور جبکہ کہا گیا ہے کہ یہ منسوخ ہے۔ امام بخاری رحمۃ اللہ علیہ نے صحیح بخاری میں جبکہ حافظ ابن حجر رحمۃ اللہ علیہ نے فتح الباری میں اس کے نسخ کو ترجیح دی ہے۔ از مترجم۔ صحیح بخاری حدیث نمبر (۶۸۹) ۳ صحیح بخاری حدیث نمبر (۷۰۰)

اس پر صدقہ کرے کہ اس کے ساتھ نماز پڑھ لے؟ اور سیدنا عمرو بن العاص رضی اللہ عنہ نے اسے بطور امام نماز پڑھائی جبکہ وہ بحالت تیمم تھے۔ اور رسول اللہ صلی اللہ علیہ وسلم نے اس کو برقرار رکھا۔ رسول اللہ صلی اللہ علیہ وسلم نے مکہ میں فتح مکہ کے زمانہ میں لوگوں کو سوائے مغرب کے دو دو رکعت نماز پڑھائی۔ اور آپ صلی اللہ علیہ وسلم فرما رہے تھے: ”اے اہل مکہ! اٹھو! دو دو دوسری رکعتیں بھی پڑھو بے شک ہم تو مسافر ہیں۔“

جب مسافر مقیم کے ساتھ نماز پڑھے تو چار ہی پڑھے گا گو کہ وہ امام کے ساتھ ایک سے بھی کم رکعت پائے۔ سیدنا ابن عباس رضی اللہ عنہما سے منقول ہے۔ ان سے پوچھا گیا کہ مسافر کا کیا حال ہے کہ وہ جب وہ اکیلا نماز پڑھے تو دو رکعت پڑھے گا اور جب مقیم امام کے پیچھے پڑھے تو چار پڑھے گا؟ فرمایا سنت اسی طرح ہے۔ ایک لفظ میں یوں ہے کہ انہیں موسیٰ بن سلمہ نے کہا جب ہم آپ صلی اللہ علیہ وسلم کے ساتھ ہوں تو چار پڑھیں اور جب ہم لوٹیں تو دو رکعت پڑھیں؟ فرمایا ابو القاسم صلی اللہ علیہ وسلم کی سنت یہی ہے۔ (احمد)

۱۳۔ جن کی امامت درست نہیں ہے:

جمہور علماء کے نزدیک معذور کی امامت صحیح کے لئے درست نہ ہے اور نہ اس معذور کی ایسے مقتدی کی امامت جائز ہے جو کسی اور عذر میں مبتلا ہو۔^۱

جبکہ مالکیہ کہتے ہیں کہ معذور کی امامت صحیح کے لئے کراہت کے ساتھ جائز ہے۔
۱۴۔ عورت کی عورتوں کے لیے امامت کرانا مستحب ہے:

سیدہ عائشہ رضی اللہ عنہا عورتوں کو جماعت کروایا کرتی تھیں اور ان کے ساتھ ہی صف میں کھڑی ہوتی تھیں۔ سیدہ ام سلمہ رضی اللہ عنہا بھی ایسا کرتی تھیں اور رسول اللہ صلی اللہ علیہ وسلم نے

۱۔ منہ احمد (۱۳۱/۴)

۲۔ جس کے پیٹ میں کچھ محسوس ہوتا ہو یا دسلل البوں کا مریض ہو یا بے اختیار اس سے رتخ خارج ہو جاتی ہے۔

۳۔ جیسے سلسل البول والا اس کی اقتداء کرے جس کی بے اختیار ہوا خارج ہوتی ہو۔

۴۔ تلخیص الجیر (۲/۵۹۷)

ورقہ کو مؤذن بنایا جو ان کے لئے اذان کہا کرتا تھا۔ نبی کریم ﷺ نے انہیں یہ حکم بھی دیا کہ وہ اپنے گھر کی عورتوں کی فرائض میں امامت کریں۔

۱۵- آدمی کا صرف عورتوں کو جماعت کروانا:

ابو یعلیٰ اور الطبرانی نے ”اللاوسط“ میں حسن سند کے ساتھ روایت کیا کہ سیدنا ابی بن کعب رضی اللہ عنہ نبی کریم ﷺ کے پاس آئے اور کہا: ”اے اللہ کے رسول ﷺ! میں نے رات کو ایک کام کیا۔ فرمایا: ”کیا کام کیا؟“ سیدنا ابی بن کعب رضی اللہ عنہ نے کہا میرے گھر کی عورتوں نے کہا کہ آپ رضی اللہ عنہ قرأت کرتے ہیں ہم نہیں کرتیں آپ رضی اللہ عنہ ہمیں نماز پڑھائیے۔ میں نے انہیں آٹھ رکعت اور ایک وتر پڑھایا۔ تو نبی کریم ﷺ خاموش ہو گئے۔ فرماتے ہیں ہم نے خیال کیا کہ ان کا سکوت بطور رضا تھا۔^۱

۱۶- بدعتی اور فاسق کی امامت مکروہ ہے:

امام بخاری رضی اللہ عنہ نے روایت کیا ہے سیدنا عبداللہ بن عمر رضی اللہ عنہ نے حجاج بن یوسف کے پیچھے نماز پڑھی۔ امام مسلم رضی اللہ عنہ نے روایت کیا ہے سیدنا ابوسعید الخدری رضی اللہ عنہ نے مروان کے پیچھے عید کی نماز پڑھی۔ اور سیدنا عبداللہ بن مسعود رضی اللہ عنہ نے ولید بن عقبہ بن ابی معیط کے پیچھے نماز پڑھی جب کہ وہ شراب پیا کرتا تھا۔ ایک دن اس نے صبح کی نماز چار رکعت پڑھا دی اس پر سیدنا عثمان بن عفان رضی اللہ عنہ نے اسے کوڑے مارے۔ صحابہ کرام رضی اللہ عنہم اور تابعین رضی اللہ عنہم ابن عبید کے پیچھے نماز پڑھتے تھے جبکہ اس پر الحاد کی تہمت تھی اور وہ گمراہی کی دعوت دیتا تھا۔ اس میں صحیح مسلک یہ ہے جس کی طرف علماء بھی گئے ہیں کہ جس کی بذات خود نماز درست ہے کسی اور کے لیے اس کی امامت بھی درست ہے۔ لیکن اس کے باوجود انہوں نے فاسق اور بدعتی کے پیچھے نماز پڑھنا نا پسند کیا ہے۔ ابوداؤد اور ابن حبان میں روایت ہے۔ جبکہ امام ابوداؤد رضی اللہ عنہ اور امام منذری رضی اللہ عنہ نے اس پر سکوت بھی کیا ہے جیسا کہ سائب بن خلاد سے مروی ہے:

ایک آدمی نے کسی قوم کو امامت کرائی۔ پھر اس نے قبلہ کی جانب میں تھوکا رسول اللہ ﷺ دیکھ رہے تھے فرمایا (آئندہ) یہ شخص تمہیں نماز نہ پڑھائے اس کے بعد اس نے انہیں نماز پڑھانا چاہا لیکن انہوں نے اسے روکا اور نبی کریم ﷺ کا حکم اسے بتایا۔ اس نے نبی کریم ﷺ سے اس کا ذکر کیا تو آپ ﷺ نے فرمایا: ”ہاں اس لئے کہ تو نے اللہ اور اس کے رسول کو تکلیف دی ہے۔“

۱۷۔ کسی عذر کی وجہ سے امام سے الگ ہونا جائز ہے:

جو شخص امام کے ساتھ نماز میں داخل ہوا اور امام نماز کو لمبا کر دے تو اس کے لئے جائز ہے کہ جدائی کی نیت سے امام سے جدا ہو اور اکیلا نماز کو پورا کرے۔ اور یہ تب ہوگا کہ جب درج ذیل صورت پیش آئے یعنی کوئی مرض پیش آجائے یا مال کے ضائع ہونے یا تلف ہونے کا خوف ہو۔ یا ساتھیوں کے چھوٹ جانے کا ڈر ہو یا نیند کا غلبہ وغیرہ ہو۔ جیسا کہ سب محدثین نے سیدنا جابر رضی اللہ عنہ سے بیان کیا ہے۔ فرماتے ہیں کہ سیدنا معاذ رضی اللہ عنہ رسول اللہ ﷺ کے ساتھ عشاء کی نماز پڑھتے پھر لوٹتے اور اپنی قوم کو امامت کراتے۔ نبی ﷺ نے عشاء کو تاخیر سے پڑھایا۔ انہوں نے نبی کریم ﷺ کے ساتھ نماز پڑھی پھر اپنی قوم کی طرف لوٹے۔ اور سورۃ بقرہ شروع کر دی۔ ایک آدمی پیچھے ہٹا اور اپنی نماز پڑھ لی۔ اس کو کہا گیا اے فلاں! تو منافق ہو گیا ہے؟ اس نے کہا میں نے منافقت نہیں کی۔ لیکن میں ضرور رسول اللہ ﷺ کو جا کر خبر دوں گا۔ وہ نبی کریم ﷺ کے پاس آیا اور آپ ﷺ کو اس بات کی خبر دی۔ آپ ﷺ نے فرمایا:

”اے معاذ تو فتنہ ڈالنے والا بننا چاہتا ہے۔ اے معاذ! تو فتنہ ڈالنے والا بننا چاہتا ہے۔ (تم) فلاں فلاں سورۃ پڑھ لیا کرو۔“

۱۸۔ جماعت کے ساتھ نماز دہرانے کا ذکر:

سیدنا یزید الاسود رضی اللہ عنہ سے مروی ہے کہ فرماتے ہیں کہ ہم نے منیٰ میں نبی ﷺ

۱ لا یصلی لکم: یہ نفی نھی کے معنی میں ہے۔ ۲ صحیح بخاری حدیث نمبر (۷۶۹)

کے ساتھ فجر کی نماز پڑھی۔ پھر دو آدمی آئے اور اپنی سواریوں پر ہی ٹھہر گئے۔ نبی کریم ﷺ نے انہیں بلانے کا حکم دیا تو ان دونوں کو اس حال میں لایا گیا کہ ان کے فرائض کا نپ رہے تھے۔ آپ ﷺ نے ان دونوں سے کہا تمہیں اس سے کیا مانع تھا کہ تم لوگوں کے ساتھ نماز پڑھو؟ کیا تم دونوں مسلمان نہیں ہو؟ انہوں نے کہا۔ کیوں نہیں اے اللہ کے رسول ﷺ۔ ہم نے اپنے گھروں میں نماز پڑھ لی تھی۔ آپ ﷺ نے ان دونوں کو فرمایا جب تم اپنے گھروں میں نماز پڑھ لو پھر تم امام کے پاس آؤ تو اس کے ساتھ بھی نماز پڑھ لو۔ وہ تمہارے لئے نفل ہو جائے گی۔^۱

اس کو امام نسائی رحمۃ اللہ علیہ اور امام ترمذی رحمۃ اللہ علیہ نے بھی اس لفظ کے ساتھ روایت کیا: ”کہ جب تم دونوں گھر نماز پڑھ چکو پھر جماعت والی مسجد میں آؤ تو ان کے ساتھ بھی نماز پڑھ لیا کرو وہ تمہارے لئے نفل ہو جائے گی۔“ امام ترمذی رحمۃ اللہ علیہ نے کہا یہ حدیث حسن صحیح ہے۔ اور ابن اسکن نے بھی اس کو صحیح کہا اس حدیث میں اس امر کی مشروعیت پر دلیل ہے۔ کہ جو شخص پہلے فرض نماز اکیلے یا باجماعت پڑھ چکا ہو پھر کسی اور مسجد میں دوسری جماعت پالے تو اسے چاہئے کہ نفل کی نیت سے پھر وہی نماز پڑھ لے۔ مروی ہے کہ سیدنا حذیفہ رضی اللہ عنہ نے ظہر، عصر اور مغرب کی نماز پڑھی جبکہ وہ دونوں جماعت سے ادا بھی کر چکے تھے۔ جیسا کہ سیدنا انس رضی اللہ عنہ سے مروی ہے کہ انہوں نے سیدنا ابوموسیٰ رضی اللہ عنہ کے ساتھ مردہ میں صبح کی نماز پڑھی پھر وہ دونوں جامع مسجد گئے نماز کی اقامت کہی گئی تو انہوں نے سیدنا مغیرہ بن شعبہ رضی اللہ عنہ کے ساتھ پھر نماز پڑھ لی۔ اب رہا رسول اللہ ﷺ کا وہ فرمان جو حدیث صحیح میں مروی ہے۔ کہ ”کوئی نماز ایک دن میں دو دفعہ نہ پڑھو،“ مسلم کے متعلق ابن عبدالبر کا قول یہ ہے: کہ احمد رحمۃ اللہ علیہ نے اس بات پر

۱ یعنی ان کے کندھے اور پہلو کا درمیانی گوشت خوف کی وجہ سے حرکت کر رہا تھا۔

۲ ترمذی حدیث نمبر (۲۱۹) و سنن ابوداؤد حدیث نمبر (۵۷۵)

۳ مردہ: وہ جگہ جہاں دانے اور کھجوریں خشک کی جاتی ہیں۔

۴ مسند احمد (۱۹/۲)

اتفاق کیا ہے کہ اس سے مراد وہ آدمی ہے جو اپنے اوپر فرض کی گئی نماز پڑھے پھر فراغت کے بعد اسے فرض ہی کی نیت سے دوبارہ پڑھ لے۔ جو شخص دوسری دفعہ جماعت کے ساتھ اس نیت سے پڑھے کہ وہ نفل ہے جبکہ وہ اس متعلق نبی کریم ﷺ کے حکم کی اقتداء کر رہا ہو تو یہ ایک ہی نماز کو ایک دن میں دوبارہ پڑھنا نہ ہوگا۔ کیونکہ پہلی نماز فرض تھی جبکہ دوسری نفل۔ لہذا یہ اعادہ نہ ہوگا۔

۱۹- امام کے لیے سلام کے بعد دائیں یا بائیں مڑ کر پھر اپنی جائے نماز سے اٹھنا مستحب ہے: ۱

سیدنا قیسہ بن ہلب رضی اللہ عنہ کی حدیث جو ان کے باپ سے مروی ہے فرماتے ہیں کہ: نبی کریم ﷺ ہمیں امامت کرایا کرتے تھے۔ آپ ﷺ دونوں جانب پھرا کرتے تھے دائیں جانب بھی اور بائیں جانب بھی۔ (ابوداؤد ابن ماجہ ترمذی نیز انہوں نے کہا کہ یہ حدیث حسن ہے۔ اہل علم کا اسی پر عمل ہے کہ جانین میں سے جس جانب چاہے پھر جائے۔ دونوں امر نبی کریم ﷺ سے صحیح ثابت ہیں)۔ سیدہ عائشہ رضی اللہ عنہا سے مروی ہے کہ نبی کریم ﷺ جب سلام پھیرتے تو صرف اتنی مقدار بیٹھتے جس میں کہتے:

((اَللّٰهُمَّ اَنْتَ السَّلَامُ وَمِنْكَ السَّلَامُ تَبَارَكْتَ يَا ذَا الْجَلَالِ وَالْاِكْرَامِ))

”اے اللہ! تو ہی سلام ہے اور سلامتی تیری ہی طرف سے ہے اے جلال و اکرام والے تو بابرکت ہے۔“ (احمد، مسلم، ترمذی، ابن ماجہ)

۱ جبکہ مغرب اور صبح کے بعد جب تک دس دفعہ پرنہ کہہ لے: لا الہ الا اللہ وحدہ لا شریک لہ لہ الملک ولہ الحمد یحییٰ ویمیت وهو علی کل شیء قدیدر۔ ترجمہ: اللہ کے علاوہ کوئی معبود نہ ہے وہ اکیلا ہے اس کا کوئی شریک نہ ہے۔ اسی کی بادشاہی ہے اور اسی کے لئے حمد ہے وہ زندہ کرتا ہے اور مارتا ہے اور وہ ہر چیز پر قادر ہے۔“ تب تک منتقل نہ ہوگا کیونکہ جو اس فعل پر فضیلت لازم آتی ہے وہ پاؤں موڑنے سے پہلے اس دعا کے کہنے کے ساتھ مشروط ہے۔

۲ سنن ابن ماجہ حدیث نمبر (۹۱۵)

احمد اور بخاری میں سیدہ ام سلمہ رضی اللہ عنہا سے مروی ہے۔ فرماتی ہیں: رسول اللہ صلی اللہ علیہ وسلم جب نماز ختم کرتے ہوئے اپنا سلام مکمل کرتے تو عورتیں کھڑی ہو جاتیں اور آپ صلی اللہ علیہ وسلم اٹھنے سے پہلے تھوڑی دیر اپنی جگہ ٹھہرتے۔^۱ فرماتی ہیں ہمارا خیال یہ ہے۔ اصل اللہ جانتا ہے۔ کہ آپ صلی اللہ علیہ وسلم اس لئے ایسا کرتے تھے کہ عورتیں مردوں کے نکلنے سے پہلے چلی جائیں۔

۲۰۔ امام یا مقتدی کا اونچا ہونا:

امام کے لئے مکروہ ہے کہ وہ مقتدیوں سے اونچی جگہ پر کھڑا ہو۔ سیدنا ابو مسعود انصاری رضی اللہ عنہ سے مروی ہے کہ فرماتے ہیں: ”رسول اللہ صلی اللہ علیہ وسلم نے منع فرمایا ہے کہ امام کسی چیز کے اوپر کھڑا ہو جبکہ مقتدی اس کے پیچھے ہوں“ یعنی اس سے نیچے ہوں۔ (دارقطنی) ”حافظ“ نے ”التلخیص“ میں اس پر سکوت فرمایا ہے۔ ہمام بن حارث سے روایت ہے کہ سیدنا حذیفہ رضی اللہ عنہ نے مدائن میں لوگوں کو ایک دکان پر امامت کرائی۔ سیدنا ابو مسعود رضی اللہ عنہ نے ان کی قمیض کو پکڑا اور کھینچا۔^۲ جب وہ نماز سے فارغ ہوئے انہوں نے کہا: تم نہیں جانتے کہ صحابہ رضی اللہ عنہم اس سے روکے جاتے تھے۔ کہا کیوں نہیں۔ مجھے تب یاد آیا جب آپ نے مجھے کھینچا۔ (ابوداؤد شافعی، بیہقی) حاکم، ابن خزیمہ اور ابن حبان نے اس کو صحیح کہا۔

اگر امام کو مقتدیوں سے بلند مقام پر کھڑا ہونے میں کوئی غرض (مصلحت) ہو تب یہ مکروہ نہیں ہے۔ سیدنا سہل بن سعد الساعدی رضی اللہ عنہ سے روایت ہے کہتے ہیں۔ میں نے نبی کریم صلی اللہ علیہ وسلم کو دیکھا جس دن منبر رکھا گیا آپ صلی اللہ علیہ وسلم منبر پر بیٹھے۔ پھر آپ صلی اللہ علیہ وسلم نے تکبیر کہی اور آپ صلی اللہ علیہ وسلم اسی پر تھے پھر رکوع کیا پھر اترے۔^۳ اور منبر کے پاس سجدہ کیا۔ پھر دوبارہ ایسے کیا۔ جب فارغ ہوئے تو لوگوں کی طرف متوجہ ہوئے اور فرمایا:

۱۔ سنن ابن ماجہ حدیث نمبر (۹۳۲) ۲۔ المدائن: عراق کا ایک شہر۔ دکان: اونچی جگہ۔
۳۔ جبذہ اس کی سند سے پکڑا۔ ۴۔ اقصیٰ: پیچھے کی جانب چلنا۔

”اے لوگو! میں نے یہ اس لئے کیا تا کہ تم میری اقتداء کرو اور مجھ سے اپنی نماز سیکھ لو۔“ (احمد، بخاری مسلم)

رہا مقتدی کا امام سے بلند ہونا تو یہ جائز ہے۔ جیسا کہ سعید بن منصور شافعی رحمۃ اللہ علیہ امام بیہقی رحمۃ اللہ علیہ اور امام بخاری رحمۃ اللہ علیہ نے اس کو تعلقاً روایت کیا ہے۔ سیدنا ابو ہریرہ رضی اللہ عنہ سے مروی ہے کہ آپ صلی اللہ علیہ وسلم نے امام کے ساتھ مسجد کی چھت پر نماز پڑھی۔ جبکہ صحابہ کرام رضی اللہ عنہم نے اس پر سکوت کیا۔ (سنن سعید بن منصور)۔

امام الشوکانی رحمۃ اللہ علیہ نے فرمایا: رہا مقتدی کا بلند ہونا سو وہ اگر بہت زیادہ ہو یعنی کہ وہ تین سو ہاتھ سے اس طرح بلند ہو کہ اس کو امام کے فعل کا جاننا ممکن نہ رہے تو ایسا کرنا بلا جماع ممنوع نہیں ہے۔ مسجد وغیر مسجد کا اس میں کوئی فرق نہ ہے۔ اور اگر اس سے کم مقدار ہو تو اصل اس میں جواز ہوگا الا یہ کہ اس کی ممانعت پر کوئی دلیل قائم ہو۔ اس اصل کو سیدنا ابو ہریرہ رضی اللہ عنہ کا فعل مذکور بھی تقویت دیتا ہے۔ جبکہ اس پر انکار نہیں کیا گیا۔

۲۱۔ مقتدی کا اس طرح امام کی اقتداء کرنا کہ دونوں کے درمیان کوئی رکاوٹ ہو:

مقتدی کی نماز جبکہ امام اور مقتدی کے درمیان کچھ رکاوٹ ہو جائز ہے بشرطیکہ مقتدی امام کے انقالات کو رؤیت یا سماع^۱ سے جان سکے۔ امام بخاری رحمۃ اللہ علیہ فرماتے ہیں حضرت حسن رضی اللہ عنہ نے فرمایا کوئی حرج نہیں کہ تو اس طرح نماز پڑھے جبکہ تیرے اور اس (امام) کے درمیان نہر ہو۔ ابو مجلز نے کہا۔ جبکہ تکبیر تحریمہ سنائی دے تو مقتدی امام کی اقتداء کر سکتا ہے اگرچہ ان کے درمیان کوئی راستہ یا دیوار حائل ہو۔ نیز وہ حدیث بھی گذر چکی ہے جس میں نبی کریم صلی اللہ علیہ وسلم اور لوگوں کی نماز کا ذکر ہے کہ لوگ حجرے کے پیچھے سے آپ صلی اللہ علیہ وسلم کی اقتداء میں آپ صلی اللہ علیہ وسلم کی نماز کے ساتھ نماز ادا کرتے تھے۔

۲۲۔ جس نے کوئی فرض ترک کر دیا اس کی اقتداء کا حکم:

جب امام لاعلمی میں کوئی شرط یا کسی رکن کو ترک کر دے تو اس کی امامت درست

۱۔ علماء نے فتویٰ دیا ہے کہ ریڈیو کے پیچھے نماز صحیح نہیں ہے۔

ہوگی بشرطیکہ جس چیز کو امام نے چھوڑا مقتدی اس کو پورا کر لے۔ جیسا کہ سیدنا ابو ہریرہ رضی اللہ عنہ کی حدیث ہے کہ نبی کریم صلی اللہ علیہ وسلم نے فرمایا: ”وہ تمہیں نماز پڑھاتے ہیں اگر وہ درست عمل کریں تو تمہیں بھی اجر ہے اور انہیں بھی اور اگر ائمہ غلطی کر جائیں تو تمہیں اجر مل جائے گا اور ان پر گناہ ہوگا۔“

سیدنا سہل رضی اللہ عنہ سے روایت ہے کہ فرماتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا:

”امام ضامن ہے۔ پھر اگر اس نے اچھا کیا تو اسے بھی اجر ہے اور تمہیں بھی اور اگر وہ برائی کرے تو اس پر گناہ ہے۔“ یعنی تم پر گناہ نہ ہے۔ (ابن ماجہ)

اور سیدنا عمر رضی اللہ عنہ سے صحیح مروی ہے کہ انہوں نے ایک دفعہ لاعلمی میں بحالت جنابت نماز پڑھا دی۔ پھر انہوں نے دوبارہ نماز پڑھی لیکن لوگوں نے نماز دوبارہ نہ پڑھی۔

۲۳- کسی کو جانشین / نائب امام بنانا:

جب امام کو نماز میں کوئی عذر پیش آ جائے یعنی اسے یاد آئے کہ میں بے وضو ہوں یا بے وضو ہو جائے تو اس کے لئے جائز ہے کہ کسی کو اپنا نائب بنائے تاکہ وہ مقتدیوں کو نماز مکمل کرائے۔ سیدنا عمرو بن میمون رضی اللہ عنہ کہتے ہیں میں کھڑا تھا میرے اور سیدنا عمر رضی اللہ عنہ کے درمیان جس دن آپ صلی اللہ علیہ وسلم شہید ہوئے۔ صرف سیدنا عبداللہ بن عباس رضی اللہ عنہما تھے۔ پھر جونہی انہوں نے تکبیر کہی۔ میں نے سنا انہوں نے کہا مجھے قتل کر دیا یا مجھے کتے نے کاٹ کھایا جب (قاتل نے) انہیں نیزہ مارا۔ سیدنا عمر رضی اللہ عنہ نے سیدنا عبدالرحمن بن عوف رضی اللہ عنہ کو پکڑا اور آگے بڑھا دیا انہوں نے لوگوں کو ہلکی سی نماز پڑھائی۔

ابورزین سے روایت ہے: کہتے ہیں کہ سیدنا علی رضی اللہ عنہ نے ایک دن نماز پڑھائی

۱ صحیح بخاری حدیث نمبر (۶۹۳) ۲ مصنف عبدالرزاق (۱/۱۵۰-۱۵۱)

تو ان کی نکسیر پھوٹ پڑی۔ انہوں نے ایک آدمی کا ہاتھ پکڑا اور اسے آگے بڑھا دیا پھر خود چلے گئے۔ (سعید بن منصور)۔ احمد نے فرمایا اگر امام کسی کو جانشین بنا دے تو درست ہے کیونکہ سیدنا عمر رضی اللہ عنہ اور سیدنا علی رضی اللہ عنہ نے بھی جانشین بنائے اور اگر وہ اکیلے اکیلے پڑھ لیں تو بھی جائز ہے کیونکہ جس وقت سیدنا معاویہ رضی اللہ عنہ کو نیزہ مارا گیا تو اس وقت لوگوں نے اکیلے اکیلے نماز پڑھ کر اپنی نماز کو مکمل کر لیا تھا۔

۲۴۔ جس نے ایسی قوم کو امامت کرائی جو اسے ناپسند کرتے ہوں:

اس بات کی ممانعت میں احادیث وارد ہوئی ہیں کوئی آدمی ایسی جماعت کو امامت نہ کرائے جو اسے ناپسند کرتے ہوں۔ اور کراہت سے وہ کراہت معتبر ہوگی جو دینی ہو اور شرعی سبب سے ہو۔ سیدنا ابن عباس رضی اللہ عنہما رسول اللہ صلی اللہ علیہ وسلم سے بیان کرتے ہیں۔ کہ آپ صلی اللہ علیہ وسلم نے فرمایا: ”کہ تین ایسے شخص ہیں کہ جن کی نماز ان کے سروں سے ایک بالشت بھی اوپر نہیں جاتی ایک وہ شخص جو ایسے لوگوں کو امامت کرائے جو اسے ناپسند کرتے ہوں۔ ایک وہ عورت جو اس حال میں رات گزارے کہ اس کا شوہر اس پر ناراض ہو۔ اور وہ دو (مسلمان) بھائی جو آپس میں ناراض ہوں۔“^۱ (ابن ماجہ) عراقی نے کہا اس کی سند حسن ہے۔ سیدنا عبداللہ بن عمرو رضی اللہ عنہما سے مروی ہے کہ رسول اللہ صلی اللہ علیہ وسلم فرمایا کرتے تھے۔ ”تین شخصوں کی نماز اللہ کریم قبول نہیں فرماتا۔ ایک وہ شخص جو کسی قوم کے آگے بڑھے جب کہ وہ اسے ناپسند کرتے ہوں۔ دوسرا وہ آدمی جو نماز کو پشت کئے ہوئے آئے اور تیسرا وہ شخص جو اپنے آزاد کردہ کو غلام بنا لے۔“^۲

امام ترمذی رحمۃ اللہ علیہ فرماتے ہیں: کہ ایک قوم (محدثین) نے اس بات کو مکروہ جانا کہ کوئی شخص ایسی قوم کو امامت کرائے جو اسے ناپسند کرتے ہوں۔ لیکن اگر امام غیر ظالم ہو تو گناہ ناپسند کرنے والے پر ہوگا۔

۱ سنن ترمذی حدیث نمبر (۳۶۰) ۲ الدبار: یعنی اس کے وقت نکل جانے کے بعد آئے۔

۳ یعنی اپنے آزاد کئے ہوئے غلام کو پھر غلام بنا لے۔

مقتدی اور امام کے ٹھہرنے کا مقام

۱- مستحب ہے کہ اگر ایک مقتدی ہو تو امام کے دائیں جانب کھڑا ہو اور اگر دو یا دو سے زیادہ ہو تو اس کے پیچھے کھڑے ہوں۔

سیدنا جابر رضی اللہ عنہ کی حدیث ہے۔ فرماتے ہیں: رسول اللہ صلی اللہ علیہ وسلم نماز کے لئے کھڑے ہوئے تو میں بھی آیا اور آپ صلی اللہ علیہ وسلم کی بائیں جانب کھڑا ہو گیا۔ آپ صلی اللہ علیہ وسلم نے میرا ہاتھ پکڑ کر گھمایا حتیٰ کہ مجھے اپنی بائیں جانب کھڑا کر دیا۔ پھر سیدنا جابر بن صخر رضی اللہ عنہ آئے وہ آپ صلی اللہ علیہ وسلم کی بائیں جانب کھڑے ہو گئے۔ آپ صلی اللہ علیہ وسلم نے ہم دونوں کے ہاتھوں کو اکٹھا پکڑا اور ہمیں دھکیل دیا تاکہ ہمیں اپنے پیچھے کھڑا کر دیا۔^۱

اگر عورت جماعت میں شامل ہو تو وہ مردوں کے ساتھ صف نہ بنائے گی بلکہ آخر میں اکیلی کھڑی ہو جائے گی۔ اگر اس نے (ان کی صف سے) خلاف کیا تو جمہور کے نزدیک اس کی نماز درست ہوگی۔

سیدنا انس رضی اللہ عنہ نے فرمایا: میں نے اور ہمارے گھر جو یتیم تھا اس نے نبی کریم صلی اللہ علیہ وسلم کے پیچھے نماز پڑھی میری ماں ام سلیم ہمارے پیچھے تھیں۔ ایک لفظ میں یوں ہے کہ میں نے اور یتیم نے آپ کے پیچھے صف بنائی اور بوڑھی ہمارے پیچھے تھیں۔^۲

۲- امام کا سامنے وسط صف میں کھڑا ہونا اور صاحب عقل و دانش کا قریب ہونا مستحب ہے۔

۱۔ مشکوٰۃ المصابیح للابانی (ج ۱/۱۱۰۷) ۲۔ بخاری کتاب الاذان۔

سیدنا ابو ہریرہ رضی اللہ عنہ کی حدیث ہے: نبی کریم صلی اللہ علیہ وسلم نے فرمایا:

”امام کو وسط میں رکھو اور خلل^۱ کو بند کرو۔“ (ابوداؤد)

انہوں نے اور منذری نے اس پر سکوت فرمایا ہے سیدنا عبداللہ رضی اللہ عنہ بن مسعود سے روایت ہے: نبی کریم صلی اللہ علیہ وسلم نے فرمایا: ”چاہئے کہ تم میں سے میرے ساتھ عقل و دانش والے ملیں۔ پھر وہ جوان سے ملتے ہیں پھر وہ جوان سے ملتے ہیں۔ اور بازاروں کے حیثات^۲ سے بچو۔ (احمد، مسلم، ابوداؤد، ترمذی)۔

سیدنا انس رضی اللہ عنہ سے مروی ہے فرماتے ہیں رسول اللہ صلی اللہ علیہ وسلم یہ پسند فرماتے تھے کہ آپ صلی اللہ علیہ وسلم کے ساتھ مہاجرین و انصار ملیں تاکہ وہ آپ صلی اللہ علیہ وسلم سے تعلیم حاصل کر لیں۔ (احمد و ابوداؤد) ان لوگوں کو مقدم کرنے میں حکمت یہ تھی کہ وہ امام سے کچھ سیکھ لیں۔ نیز اگر آپ صلی اللہ علیہ وسلم سہو کریں تو وہ اس پر باخبر کریں اور جب انہیں جانشین بنانے کی ضرورت ہو تو انہیں اپنا جانشین بنا سکیں۔

۳- مردوں کے ساتھ عورتوں اور بچوں کے کھڑے ہونے کی جگہ:

رسول اللہ صلی اللہ علیہ وسلم مردوں کو بچوں سے آگے کھڑا کرتے اور لڑکوں کو ان کے پیچھے اور عورتوں کو ان سے بھی پیچھے۔^۳

امام بخاری رحمۃ اللہ علیہ کے علاوہ باقی سب نے سیدنا ابو ہریرہ رضی اللہ عنہ سے بیان کیا ہے: کہ نبی کریم صلی اللہ علیہ وسلم نے فرمایا: ”آدمیوں کی صفوں میں سے سب سے بہتر پہلی اور سب سے بری آخری صف ہے اور عورتوں کی صفوں میں سے اچھی آخری اور سب سے بری پہلی

۱ الخلل: مقتدیوں میں سے دو آدمیوں کا درمیانی فاصلہ۔

۲ لیلیسی: یعنی مجھ سے قریب ہوں۔ والنہی نہیہ کی جمع مراد عقل ہے الاحلام والنہی کا ایک ہی معنی ہے۔

۳ حیثات الاسواق: آوازوں کا خلط ملط ہونا جیسے بازاروں میں ہوتا ہے۔ مراد بازاروں میں آوازے کسنے کی ممانعت ہے۔ واللہ اعلم۔ از مترجم۔

۴ اگر بچہ ایک ہی ہو تو وہ مردوں کی صف میں ہی شامل ہو جائے گا۔

صف ہے۔“ عورتوں کی جو آخری صف بہتر ہے وہ اس لئے کہ اس میں مردوں کے اختلاط سے دوری ہے۔ بخلاف پہلی صف کے کہ اس میں مردوں سے اختلاط کا گمان ہو سکتا ہے۔

۴- صف کے پیچھے اکیلے کی نماز:

جو شخص صف کے پیچھے نماز کے لیے تکبیر کہے پھر صف میں مل جائے اور امام کے ساتھ رکوع پالے تو اس کی نماز درست ہو جائے گی۔ سیدنا ابو بکر رضی اللہ عنہ سے مروی ہے وہ نبی کریم صلی اللہ علیہ وسلم تک اس حال میں پہنچے جبکہ آپ صلی اللہ علیہ وسلم رکوع کر رہے تھے۔ انہوں نے صف میں ملنے سے پہلے ہی رکوع کر لیا۔ پھر اس کا ذکر نبی صلی اللہ علیہ وسلم سے کیا تو آپ صلی اللہ علیہ وسلم نے فرمایا:

”اللہ تیرے شوق کو بڑھائے آئندہ ایسا نہ کرنا۔“

جس نے صف کے پیچھے اکیلے ہی نماز پڑھ لی جمہور کے نزدیک اس کی نماز کراہت کے ساتھ درست ہو جائے گی۔ جبکہ امام احمد، اسحق، احمد، ابن ابی لیلیٰ، کعب، حسن بن صالح، نخعی اور ابن منذر کا قول ہے کہ جس نے صف سے پیچھے ایک مکمل رکعت پڑھ لی تو اس کی نماز باطل ہو جائے گی۔ حضرت وابصہ رضی اللہ عنہ سے مروی ہے: ”رسول اللہ صلی اللہ علیہ وسلم نے ایک شخص کو دیکھا جو صف کے پیچھے اکیلا نماز پڑھ رہا تھا آپ صلی اللہ علیہ وسلم نے اسے حکم دیا کہ وہ دوبارہ نماز پڑھے۔“ (رواہ الخمسة الا لسنائی) احمد کے الفاظ یہ ہیں: کہتے ہیں: کہ رسول اللہ صلی اللہ علیہ وسلم سے ایسے شخص کی نماز کے بارے میں پوچھا گیا جو صف کے پیچھے اکیلا نماز پڑھے۔ آپ صلی اللہ علیہ وسلم نے فرمایا: ”وہ نماز کو لوٹائے گا۔“ اس حدیث کو ترمذی نے حسن

۱ صحیح سنن ابن ماجہ حدیث نمبر (۸۱۹/۱ ج)

۲ بعض نے کہا لا تعد سے مراد یہ ہے کہ نماز میں آئندہ تاخیر سے نہ آنا۔ اور ایک یہ معنی بیان کیا گیا کہ آئندہ بحالت رکوع نماز میں داخل نہ ہونا۔ ایک معنی لا تعد کا یہ کیا گیا ہے کہ نماز میں جلدی سے دوڑ کر نہ آنا۔

کہا: احمد کی اسناد بھی جید ہے۔ علی بن شیبان سے مروی ہے کہ نبی کریم ﷺ نے ایک شخص کو دیکھا جو صف کے پیچھے نماز پڑھ رہا تھا۔ آپ ﷺ ٹھہر گئے حتیٰ کہ اس نے سلام پھیرا۔ آپ ﷺ نے اس سے کہا: ”اپنی نماز پر (دوبارہ) توجہ کرو صف کے پیچھے اکیلے کی نماز نہیں ہوتی۔“

احمد نے کہا حدیث حسن ہے۔ ابن سید الناس نے کہا اس کے تمام راوی ثقہ اور معروف ہیں۔ جمہور نے سیدنا ابو بکر صدیق رضی اللہ عنہ کی حدیث سے دلیل لیتے ہوئے کہا ہے چونکہ وہ نماز کے بعض حصے میں صف کے پیچھے آئے تھے تو آپ ﷺ نے انہیں اعادہ کا حکم نہیں دیا۔ اور اعادے کا حکم مندوب کی جہت سے اولیٰ طریقہ کی مخالفت پر مبالغہ کرتے ہوئے ہوگا۔

کمال بن ہمام نے کہا: کہ ہمارے ائمہ نے سیدنا وابصہ رضی اللہ عنہ کی حدیث کو مندوب پر اور علی بن شیبان کی حدیث کو نفی کمال پر محمول کیا ہے تا کہ وہ دونوں سیدنا ابو بکر رضی اللہ عنہ کی حدیث کے موافق ہو جائیں۔ جب کہ اس کا ظاہری مفہوم اعادہ کے لزوم کا نہ ہے کیونکہ آپ ﷺ نے انہیں اس کا حکم نہیں دیا۔ جو شخص نماز میں حاضر ہوا اس نے صف میں کوئی گنجائش یا کشادگی نہ دیکھی۔ اس کے متعلق کہا گیا ہے کہ وہ اکیلا کھڑا ہو جائے گا کسی اور کو کھینچنا مکروہ ہے۔ ایک قول یہ ہے کہ تکبیر تحریمہ کے بعد کسی ایک کو جو حکم کو جانتا ہو صف سے کھینچ لے گا۔ اور جس کو کھینچا گیا اس کے لئے مستحب ہے کہ وہ اس کی موافقت کرے۔

۵۔ صفوں کو برابر کرنا اور خالی جگہیں پر کرنا:

امام کے لئے مستحب ہے کہ نماز میں داخل ہونے سے پہلے صفوں کو درست کرائے اور خالی جگہوں کو پر کرنے کا حکم دے۔ سیدنا انس رضی اللہ عنہ سے مروی ہے کہ نبی کریم ﷺ (نماز کی) تکبیر کہنے سے پہلے اپنے چہرے کے ساتھ ہماری طرف متوجہ ہوتے اور

فرماتے: ”مل جاؤ اور برابر ہو جاؤ۔“ اُن دونوں نے سیدنا انس رضی اللہ عنہ سے بیان کیا ہے کہ نبی کریم ﷺ نے فرمایا: ”اپنی صفوں کو درست کرو۔ بلاشبہ صفوں کی برابری نماز کی تکمیل میں سے ہے۔“ سیدنا نعمان بن بشیر رضی اللہ عنہ سے مروی ہے کہ رسول اللہ ﷺ ہمیں صفوں میں اس طرح درست کرتے تھے۔ جیسے نیزے سیدھے کئے جاتے ہیں۔ اِحتیٰ کہ جب آپ ﷺ سے ہم نے سیکھ لیا ہے۔ اور ہم سمجھ چکے ہیں تو ایک دن آپ ﷺ نے اپنا چہرہ ہماری طرف پھیرا ایک آدمی سینہ نکالے ہوئے تھا۔ آپ ﷺ نے فرمایا: ”تم ضرور اپنی صفوں کو درست کرو یا اللہ عالیٰ تمہارے چہروں کے درمیان مخالف ڈال دے گا۔“

احمد اور الطبرانی نے ایسی سند سے جس میں کچھ حرج نہیں سیدنا ابو امامہ رضی اللہ عنہ سے روایت کیا ہیں رسول اللہ ﷺ نے فرمایا: ”اپنی صفوں کو درست کرو۔ اپنے کندھوں کو برابر کر لو۔“ اپنے بھائیوں کے ساتھ نرم برتاؤ کرو اور فاصلوں کو پر کرو۔ شیطان تمہارے درمیان حذف ہنسی طرح داخل ہو جاتا ہے۔ ابو داؤد نسائی اور بیہقی نے سیدنا انس رضی اللہ عنہ سے روایت کیا کہ نبی کریم ﷺ نے فرمایا ”پہلی صف مکمل کرو پھر وہ جو اس سے ملتی ہو اور جو کمی ہو وہ آخری صف میں ہو۔“ بزار نے حسن سند کے ساتھ سیدنا ابن عمر رضی اللہ عنہما سے روایت کیا۔ کہ نبی ﷺ نے فرمایا کہ کوئی قدم اس قدم سے زیادہ اجر والا نہیں ہے جو آدمی صف میں کسی کشادگی کو بند کرنے کے لئے چلتا ہے۔ اور نسائی، حکم اور ابن خزیمہ نے حضرت ابن عمر رضی اللہ عنہما سے روایت کیا کہتے ہیں کہ رسول اللہ ﷺ نے فرمایا۔ ”جس نے صف کو ملایا اللہ اس کو ملائے گا جس نے صف کو توڑا اللہ اسے قطع کرے گا۔“ روى الجماعة الا البخاری اور الترمذی نے سیدنا جابر بن سمرہ رضی اللہ عنہ سے روایت

۱۔ اس سے صفوں کی درستگی میں مبالغہ مراد ہے۔ ۲۔ منتبذا: ظاہر کئے ہوئے۔

۳۔ مخالفۃ الوجہ سے مراد یہ ہے کہ باہم دشمنی، نفرت اور بغض ہوگا۔

۴۔ یعنی ایک کو دوسرے کے برابر کر لو اس طرح کہ تمام نمازیوں کے کندھے دوسرے کے کندھے سے موافق اور برابر ہو جائیں۔

۵۔ الحذف: بھیڑ کے چھوٹے بچے۔ ۶۔ سنن ابوداؤد حدیث نمبر (۶۶۷)

کیا ہے۔ کہتے ہیں کہ ہم پر رسول اللہ ﷺ نکلے اور فرمایا: ”تم اس طرح صف کیوں نہیں باندھتے جیسا کہ فرشتے اپنے رب کے ہاں صف باندھتے ہیں؟ ہم نے کہا اے اللہ کے رسول اللہ ﷺ فرشتے اپنے رب کے ہاں کیسے صف باندھتے ہیں؟ فرمایا ”وہ پہلی صف کو پورا کرتے ہیں اور صف کو بہت ملاتے ہیں۔“

۶۔ پہلی صف میں اور صفوں کے دائیں جانب میں ترغیب دلانا:

رسول اللہ ﷺ کا قول گذر چکا کہ: ”اگر لوگ جان لیں کہ اذان اور پہلی صف میں کیا اجر ہے پھر اس کو نہ پائیں مگر قرعہ اندازی سے تو اس پر قرعہ اندازی بھی کریں گے۔“ الحدیث۔ سیدنا ابو سعید خدری رضی اللہ عنہما سے روایت ہے کہ رسول اللہ ﷺ نے اپنے صحابہؓ میں پہلی صف سے پیچھے ہٹنا دیکھا تو ان کو فرمایا: ”آگے بڑھو اور میری اقتداء کرو اور تمہاری اقتداء تمہارے پیچھے کریں۔ اور ہمیشہ لوگ پیچھے ہٹتے رہیں گے حتیٰ کہ اللہ انہیں پیچھے ہی ہٹا دے گا۔“ (مسلم، نسائی، ابوداؤد ابن ماجہ)

ابوداؤد اور ابن ماجہ نے سیدہ عائشہ رضی اللہ عنہا سے روایت کیا فرماتی ہیں کہ رسول اللہ ﷺ نے فرمایا: ”اللہ اور اس کے فرشتے ان لوگوں پر درود پڑھتے ہیں۔ جو صفوں کے دائیں جانب نماز پڑھتے ہیں۔“ احمد اور الطبرانی کے نزدیک صحیح سند سے ابو امامہ سے مروی ہے کہ نبی کریم ﷺ نے فرمایا: ”بے شک اللہ اور اس کے فرشتے پہلی صف پر درود پڑھتے ہیں۔“ انہوں نے کہا اور دوسری پر بھی؟ فرمایا: ”بے شک اللہ اور اس کے فرشتے پہلی صف والوں پر درود پڑھتے ہیں۔“ انہوں نے کہا دوسری صف والوں پر بھی؟ فرمایا: ”دوسری صف والوں پر بھی۔“

۲۔ امام کے پیچھے آواز پہنچانا:

جب ضرورت ہو تو امام کی آواز کو پیچھے پہنچانا مستحب ہے جبکہ خود امام کی آواز مقتدیوں تک نہ جارہی ہو۔ لیکن اگر امام کی آواز مقتدیوں تک (براہ راست) جارہی ہے تو بہ بدعت ہے اور اتفاقاً ائمہ سے مکروہ ہے۔

مساجد

۱- جن امور میں اللہ تعالیٰ نے اس امت کو خصوصیات دی ہیں ان میں سے ایک یہ بھی ہے کہ اللہ نے اس کے لئے ساری زمین کو سجدہ گاہ اور پاک بنا دیا ہے۔ جس شخص کو جہاں نماز کا وقت پالے اسے چاہئے کہ وہ نماز پڑھ لے۔ سیدنا ابو ذر رضی اللہ عنہ فرماتے ہیں کہ میں نے کہا اے اللہ کے رسول ﷺ سب سے پہلے کون سی مسجد خطہ زمین پر بنائی گئی؟ فرمایا ”مسجد الحرام“ میں نے کہا پھر کونسی؟ فرمایا ”پھر مسجد الاقصیٰ“ میں نے کہا ان دونوں کے درمیان کتنی مدت ہے؟ فرمایا ”چالیس برس“ پھر فرمایا: ”جہاں تو نماز پالے وہیں پڑھ لے وہی سجدہ گاہ ہے۔“ ایک روایت میں یوں ہے۔ ”کہ وہ ساری (زمین) مسجد ہے۔ (رواہ الجماعة)

۲- مساجد بنانے کی فضیلت:

۱- سیدنا عثمان رضی اللہ عنہ سے روایت ہے۔ کہ نبی کریم ﷺ نے فرمایا:

”جو اللہ کے لئے اس کی رضا چاہنے کے لئے مسجد بنائے گا تو اللہ تعالیٰ

اس کے لئے جنت میں ایک گھر بنائے گا۔“^۱

۲- احمد، ابن حبان اور بزار نے صحیح سند کے ساتھ سیدنا ابن عباس رضی اللہ عنہما سے روایت

کیا ہے کہ نبی ﷺ نے فرمایا: ”جو اللہ کے لئے مسجد بنائے گو کہ وہ پرندے کے انڈے

دینے کے لئے۔^۲ گھونسلے جتنی ہو۔ اللہ اس کے لئے جنت میں ایک گھر بنائے گا۔

۱- المفحص: وہ جگہ جس میں قنطرة انڈے دیتی ہے: القنطرة ایک پرندہ ہے۔

۲- اللؤلؤ والمرجان (ج ۱/۳۰۱)

۳- جب مسجد کی طرف متوجہ ہو تو دعا کرنا:

جب کوئی شخص مسجد کی طرف متوجہ ہو تو ذیل کی دعائیں پڑھنا مسنون ہے۔

۱- سیدہ ام سلمہ رضی اللہ عنہا فرماتی ہیں کہ رسول اللہ صلی اللہ علیہ وسلم جب گھر سے نکلتے تو فرماتے۔ ”اللہ کے نام سے ^۱ میں نے اللہ پر توکل کیا۔ اے اللہ میں تیری پناہ میں آتا ہوں اس سے کہ میں بھٹک جاؤں یا مجھے بھٹکا دیا جائے یا میں پھسل جاؤں یا مجھے پھسلا دیا جائے۔ یا میں ظلم کر لوں یا مجھ پر ظلم کیا جائے یا میں جاہل بنوں یا مجھ پر جہالت کی جائے۔“^۲ اس کو اصحاب سنن نے روایت کیا اور امام ترمذی رحمۃ اللہ علیہ نے صحیح کہا۔

۲- اصحاب سنن الثلاثہ نے روایت کیا اور امام ترمذی رحمۃ اللہ علیہ نے اس کو حسن کہا۔ سیدنا انس رضی اللہ عنہ فرماتے ہیں: رسول اللہ صلی اللہ علیہ وسلم نے فرمایا جو گھر سے نکلتے ہوئے یہ کہہ لے۔ ”اللہ کے نام سے میں نے اللہ پر توکل کیا گناہ سے بچنے کی طاقت نہ نیکی کرنے کی قوت مگر (صرف) اللہ کے ساتھ اس کو کہا جاتا ہے۔ تجھے کافی ہوئی۔ تو نے راہ پائی۔ تو نے کفایت پائی۔ اور پورا پالیا۔ اس سے شیطان ہٹ جاتا ہے۔“

۳- بخاری اور مسلم نے سیدنا ابن عباس رضی اللہ عنہما سے روایت کیا کہ نبی کریم صلی اللہ علیہ وسلم نماز کی طرف نکلے اور وہ یہ فرما رہے تھے۔ ”اے اللہ! میرے دل میں نور کر دے۔ اور میری بصارت میں نور، میری سماعت میں نور، میرے دائیں نور، اور میرے پیچھے نور، اور میرے پٹھوں میں نور، اور میرے گوشت میں نور، اور میرے خون میں نور، اور میرے بالوں میں نور، اور میرے بدن میں بھی نور کر دے۔“ اور مسلم کی ایک روایت میں یوں ہے۔ ”اے اللہ! میرے دل میں نور کر دے اور میری زبان میں نور، اور میرے کانوں میں نور، اور میری آنکھوں میں نور، اور میرے پیچھے اور میرے آگے نور کر دے۔ اور میرے اوپر بھی نور کر دے اور میرے نیچے بھی نور، اور مجھے بہت نور عطا فرما۔“^۳

۱ ان الفاظ سے گھر سے نکلتے ہوئے دعا کرنا مشروع ہے خواہ مسجد کی طرف نکلے یا غیر مسجد کی طرف۔

۲ سنن ابوداؤد حدیث نمبر (۵۰۹۴) ج ۲ صحیح بخاری حدیث نمبر (۱۱۳۰)

۴- احمد ابن حزمیہ اور ابن ماجہ نے جس کو الحافظ نے حسن کہا۔ سیدنا ابوسعید رضی اللہ عنہ سے روایت کیا کہ نبی کریم ﷺ نے فرمایا: ”جب کوئی شخص نماز کے لئے اپنے گھر سے نکلے اور یہ الفاظ کہہ لے۔“ اے اللہ! میں تجھ سے اس حق کے ساتھ سوال کرتا ہوں کہ سالکوں کا تجھ پر ہے اور جو اس طرف چلنے والوں کا ہے۔ بے شک نہ میں نعمت کا انکار کرتے ہوئے نکلا ہوں نہ عدم شکر کرتا ہوں اور نہ دکھاوے کے لیے نہ سنانے کے لئے۔ بلکہ میں تیری ناراضگی سے بچنے کے لئے اور تیری رضا کی تلاش میں نکلا ہوں۔ میں تجھ سے سوال کرتا ہوں کہ تو مجھے آگ سے بچالے۔ اور یہ کہ تو میرے گناہوں کو بخش دے کیونکہ صرف تو گناہوں کو معاف فرماتا ہے۔ ایسے شخص کے لئے اللہ تعالیٰ ستر ہزار فرشتے مقرر کر دیتا ہے جو اس کے لئے مغفرت کی دعا کرتے ہیں۔ اور اللہ تعالیٰ اس پر توجہ فرماتا ہے حتیٰ کہ وہ اپنی نماز کو مکمل کر لیتا ہے۔“

۷- مسجد میں داخل ہوتے وقت اور وہاں سے نکلنے وقت دعا کرنا:

جو مسجد میں جانے کا ارادہ کرے اس کے لئے مسنون یہ ہے کہ وہ اپنا دایاں پاؤں پہلے مسجد میں رکھے اور یہ دعا پڑھے۔ میں اللہ عظیم کی پناہ میں آتا ہوں اسے کے باعزت چہرے کے واسطے سے اور اس کی قدیم بادشاہت کے واسطے سے شیطان مردود کی شر سے۔ اے اللہ کے نام کے ساتھ: اے اللہ! محمد ﷺ پر درود بھیجے: اے اللہ! میرے گناہ معاف فرما دے اور میرے لئے اپنی رحمت کے دروازے کھول دے۔“ اور جب نکلنے کا ارادہ کر لے۔ تو اپنا بائیں پاؤں باہر رکھ کر یہ دعا پڑھے۔ اللہ کے نام سے اے اللہ! محمد ﷺ پر سلامتی بھیج: اے اللہ! میرے گناہ معاف فرما دے اور میرے لئے اپنے فضل کے دروازے کھول دے۔ اے اللہ! مجھے مردود شیطان سے بچا۔“

۱ الاشر والبطور: نعمتوں کا انکار کرنا اور شکر نہ کرنا۔

۲ سنن ابوداؤد حدیث نمبر (۳۶۶)

۵- مسجد کی طرف جانے اور اس میں بیٹھنے کی فضیلت:

۱- شیخان اور احمد نے سیدنا ابو ہریرہ رضی اللہ عنہ سے روایت کیا ہے: کہ نبی کریم صلی اللہ علیہ وسلم نے فرمایا: ”جو صبح اور شام مسجد گیا تو جب بھی وہ صبح و شام مسجد گیا اللہ اس کے لئے جنت میں مہمان نوازی تیار کرتا ہے۔“

۲- احمد، ابن ماجہ، ابن خزیمہ اور ابن حبان نے سیدنا ابوسعید رضی اللہ عنہ سے روایت کیا جبکہ ترمذی نے اس کو حسن کہا اور حاکم نے اس کو صحیح کہا۔ کہ نبی کریم صلی اللہ علیہ وسلم نے فرمایا: ”جب تم کسی شخص کو مسجد کا عادی دیکھو تو اس کے لئے ایمان کی گواہی دے دو۔ کیونکہ اللہ کریم نے فرمایا: ”کہ بلاشبہ اللہ کی مساجد کو صرف وہی آباد کر سکتا ہے جو اللہ پر اور آخرت پر ایمان لایا۔“

۳- امام مسلم رضی اللہ عنہ نے سیدنا ابو ہریرہ رضی اللہ عنہ سے روایت کیا کہ نبی کریم صلی اللہ علیہ وسلم نے فرمایا: ”جس نے گھر میں وضو کیا پھر اللہ کے گھروں میں سے کسی گھر کی طرف چلا تا کہ اللہ کے فرائض میں سے ایک فریضہ ادا کرے تو اس کے قدموں میں سے ایک قدم اس کی غلطیاں اس سے مٹائے گا اور دوسرا قدم اس کے درجات بلند کرے گا۔“

۴- طبرانی اور بزار نے صحیح سند کے ساتھ سیدنا ابو الدرداء رضی اللہ عنہ سے روایت کیا کہ نبی کریم صلی اللہ علیہ وسلم نے فرمایا: ”مسجد ہر متقی کا گھر ہے۔ جس کا گھر مسجد ہے اللہ اس کو روح و رحمت اور پل صراط سے اللہ کی رضا کی طرف گزرنے کی جنت تک کفالت دیتا ہے۔“ یہ حدیث پہلے گزر بھی چکی: ”کیا میں تمہیں اس عمل کی خبر نہ دوں جس کے ذریعے اللہ تعالیٰ گناہوں کو مٹاتا ہے اور درجات بلند کرتا ہے۔“

۶- تحیۃ المسجد پڑھنا:

جماعت نے حضرت ابو قتادہ سے روایت کیا کہ نبی کریم صلی اللہ علیہ وسلم نے فرمایا: ”جب تم

۱ من غدا الی المسجد وراح: یعنی گیا اور آیا: والنزل: جو مہمان کے لئے تیار کیا جاتا ہے۔

۲ سنن ابن ماجہ حدیث نمبر (۸۰۲)

میں سے کوئی مسجد میں آئے تو اسے چاہئے کہ وہ بیٹھنے سے پہلے دو رکعت ادا کر لے۔“^۱
 ۷۔ مساجد میں سب سے افضل مسجد کونسی ہے:

۱۔ امام بیہقی رحمۃ اللہ علیہ نے سیدنا جابر رضی اللہ عنہ سے روایت کیا: کہ نبی کریم صلی اللہ علیہ وسلم نے فرمایا:
 ”مسجد الحرام میں نماز پڑھنا لاکھ نماز کی طرح ہے۔ اور میری مسجد میں نماز پڑھنا ہزار
 نماز کے برابر ہے۔ اور بیت المقدس میں نماز پڑھنا پانچ سو نمازوں کے برابر ہے۔“

۲۔ احمد نے روایت کیا ہے کہ نبی کریم صلی اللہ علیہ وسلم نے فرمایا: میری اس مسجد میں اور مساجد
 میں مسجد الحرام کے سوا۔ ہزار نماز پڑھنے سے افضل ہے۔ اور مسجد الحرام میں نماز پڑھنا
 میری مسجد میں نماز پڑھنے سے سو نمازوں کے برابر افضل ہے۔“

۳۔ اور جماعت نے روایت کیا: کہ نبی صلی اللہ علیہ وسلم نے فرمایا: ”صرف تین مساجد کی طرف زاد
 سفر باندھو۔ مسجد الحرام، میری یہ مسجد اور مسجد الاقصیٰ۔“^۲

۸۔ مساجد کو مزین کرنا:

۱۔ احمد، ابوداؤد، نسائی، ابن ماجہ نے سیدنا انس رضی اللہ عنہ سے روایت کیا اور اسے ابن حبان
 نے صحیح کہا۔ کہ نبی کریم صلی اللہ علیہ وسلم نے فرمایا: ”قیامت قائم نہ ہوگی حتیٰ کہ لوگ مساجد پر فخر
 کرنے لگیں۔ ابن خزمیہ کے لفظ یہ ہیں۔“ ”لوگوں پر ایک ایسا زمانہ آئے گا کہ لوگ
 مساجد کے ساتھ فخر کریں گے۔ پھر اسے بہت تھوڑا آباد کریں گے۔“

۲۔ اس کو ابوداؤد اور ابن حبان نے اس کو صحیح بھی کہا میں نے سیدنا ابن عباس رضی اللہ عنہما سے
 روایت کیا ہے کہ نبی صلی اللہ علیہ وسلم نے فرمایا: ”مجھے مساجد کو پختہ بنانے کا حکم نہیں دیا گیا۔“
 ابوداؤد نے یہ زیادہ کیا ہے کہ سیدنا ابن عباس رضی اللہ عنہما نے فرمایا: تم اس کو اسی طرح

۱۔ سیوطی نے اس کو حسن کہا ہے۔ ۲ اللؤلؤ والمرجان (ج ۱/۳۱۳)

۳ اللؤلؤ والمرجان (ج ۱/۸۸۲)

۴ یتساہون: یعنی وہ باہم فخر کریں گے۔

۵ یعنی ان کو ضرورت سے زائد اونچا نہ کیا جائے۔

مزین کرو گے جیسا کہ یہودیوں اور عیسائیوں نے مزین کیا۔

۳- ابن خزیمہ نے اس کو روایت کیا اور صحیح کہا۔ کہ سیدنا عمر رضی اللہ عنہ نے مساجد بنانے کا حکم دیا پھر فرمایا: میں لوگوں کو بارش سے چھپاتا ہوں۔^۱ اور اس سے بچو کہ اس کو سرخ یا زرد کرو کہ لوگوں کو فتنے ٹھیس ڈال دو۔ (رواہ البخاری معلقاً)

مساجد کو صاف رکھنا اور خوشبو ملنا:

احمد ابو داؤد ترمذی، ابن ماجہ اور ابن حبان نے جید سند کے ساتھ سیدہ عائشہ رضی اللہ عنہا سے روایت کیا کہ نبی کریم صلی اللہ علیہ وسلم نے گھروں میں مساجد بنانے کا حکم دیا۔ اور حکم دیا کہ انہیں صاف رکھا جائے اور ان میں خوشبو لگائی جائے اور ابو داؤد میں یہ لفظ ہیں۔ ”کہ بنی کریم صلی اللہ علیہ وسلم ہمیں حکم دیتے تھے کہ ہم گھروں میں مساجد بنائیں اور ان کی بناوٹ اچھی کریں اور انہیں پاک رکھیں۔^۲ اور جب سیدنا عمر رضی اللہ عنہ منبر پر بیٹھے تو عبد اللہ رضی اللہ عنہ مسجد کو تجمیر کرتے۔“

۲- سیدنا انس رضی اللہ عنہ سے روایت ہے کہتے ہیں کہ رسول اللہ صلی اللہ علیہ وسلم نے فرمایا: ”مجھ پر میری امت کے اجر پیش کئے گئے حتیٰ کہ اس تنکے کا (اجر) بھی جسے آدمی مسجد سے نکالے۔“ اور داؤد ترمذی نے اس کو صحیح کہا اور ابن خزیمہ نے روایت کیا۔

۱۰- ان کا بچاؤ:

مساجد عبادت کے گھر ہیں۔ واجب ہے کہ ان کو گندگیوں اور ناپسندیدہ بو سے بچایا جائے۔ مسلم سے نزدیک ہے کہ نبی کریم صلی اللہ علیہ وسلم فرمایا: ”بلاشبہ یہ مسجد بول و براز کے لئے مناسب نہیں بلکہ یہ ذکر اللہ اور قرآن کی قرأت کے لئے ہیں۔“ اور احمد کے نزدیک صحیح سند سے مروی ہے کہ نبی کریم صلی اللہ علیہ وسلم نے فرمایا: ”جب تم میں سے کوئی تھو کے

۱۔ اکن الناس من المطر: یعنی میں انہیں چھپاتا ہوں۔

۲۔ ففتن الناس: یعنی تم انہیں غافل کر دو۔

۳۔ سنن ابو داؤد حدیث نمبر (۴۳۸) ۴۔ صحیح بخاری حدیث نمبر (۳۵۵)

تو اس کے چھپا دے۔ کہ کسی مومن کے جسم یا کپڑے کو لگ جائے تو اسے ایذا دے۔“ اور احمد نے اور بخاری نے سیدنا ابو ہریرہ رضی اللہ عنہ سے روایت کیا ہے کہ نبی کریم صلی اللہ علیہ وسلم نے فرمایا: ”جب تم میں کوئی نماز کے لئے کھڑا ہو تو دائیں جانب ہرگز نہ تھوکے کیونکہ جب تک وہ اپنی نماز کی جگہ میں ہے اللہ سے سرگوشی کر رہا ہے اور اپنے دائیں جانب بھی نہ تھوکے کیونکہ اس کے دائیں طرف فرشتے ہیں۔ اسے چاہئے کہ بائیں جانب یا اپنے پاؤں کے نیچے تھوک دے پھر اسے دفن کر دے۔“ ایک اور حدیث میں جس کی صحت پر اتفاق کیا گیا ہے حضرت جابر رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا: ”جس نے لہسن، پیاز اور کراث کھایا تو وہ ہماری مسجد کے قریب نہ جائے۔“ کیونکہ جن چیزوں سے ابن آدم ایذا پاتا ہے فرشتے بھی اس سے تکلیف محسوس کرتے ہیں۔“ سیدنا عمر رضی اللہ عنہ نے جمعہ کے دن خطبہ دیا تو فرمایا: اے لوگو! تم دو ایسے درختوں میں سے کھاتے ہو جن کو میں ناپسند سمجھتا ہوں۔ ”پیاز اور لہسن“ میں نے رسول اللہ صلی اللہ علیہ وسلم کو دیکھا جبکہ انہوں نے ایک آدمی سے ان کی بو محسوس کی تو حکم دیا پھر اس بقیع کی طرف نکال دیا گیا۔ پس جو انہیں کھائے تو پکا کر ان کی بو کو ختم کر لے۔“

۱۱- (مسجد میں) گمشدہ چیز کا اعلان، بیع و شراء اور شعر کی کراہت:

سیدنا ابو ہریرہ رضی اللہ عنہ سے روایت ہے: کہتے ہیں کہ رسول اللہ صلی اللہ علیہ وسلم نے فرمایا: ”جو شخص کسی کو سنے کہ وہ گمشدہ چیز کا اعلان مسجد میں کر رہا ہے تو اسے کہو اللہ تیری یہ چیز نہ لوٹائے کہ مساجد اس لئے تو نہیں بنائی گئیں۔“

۱ صحیح بخاری حدیث نمبر (۵۸۰)

۲ ان چیزوں کو کھانا جائز تو ہے مگر جو اس کو کھائے اس کو لازم ہے کہ وہ مسجد سے اور لوگوں کے اجتماع سے دور رہے حتیٰ کہ اس کی بو جاتی رہے۔ اور ناپسندیدہ بو بھی اس میں شامل ہے جیسے دھواں اور وغیرہ۔

۳ اللؤلؤ والمرجان (۱/۳۳۱)

۴ سنن ابوداؤد حدیث نمبر (۷۶۷)

سیدنا ابو ہریرہ رضی اللہ عنہ سے روایت ہے کہتے ہیں کہ نبی کریم صلی اللہ علیہ وسلم نے فرمایا: ”جب تم دیکھو کہ کوئی مسجد میں خرید یا فروخت کر رہا ہے اس کو کہو: ”اللہ تیری تجارت میں فائدہ نہ دے۔“ اس کو نسائی اور ترمذی نے روایت کیا اور حسن کہا۔ اور سیدنا عبد اللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے مسجد میں خرید و فروخت سے شعرگانے سے اور گمشدہ چیز کا اعلان کرنے سے منع فرمایا اور جمعہ کے دن نماز سے پہلے حلقے بنا کر بیٹھنے سے منع فرمایا ہے۔ اس کو خمسہ نے روایت کیا اور ترمذی نے صحیح کہا ہے:

اور جس شعر سے روکا گیا ہے وہ اشعار ہیں۔ جو کسی مسلمان کی ’جو ظالم کی مدح‘ فحاشی وغیرہ پر مشتمل ہوں۔ اور جو وہ اشعار ہیں جس میں اسلام کا حکم، اس کی مدح اور نیکی پر ترغیب دینا ہو اس میں کوئی مضائقہ نہیں۔ اور حضرت ابو ہریرہ سے روایت ہے کہ سیدنا عمرؓ سیدنا حسان رضی اللہ عنہما کے پاس سے گذرے جبکہ وہ مسجد میں شعر پڑھ رہے تھے سیدنا عمرؓ نے ان کو گھوڑا لے کر انہوں نے کہا میں اس کو اس میں تب بھی پڑھا کرتا تھا جبکہ اس میں وہ تھے جو آپ صلی اللہ علیہ وسلم سے بہتر تھے۔ پھر وہ سیدنا ابو ہریرہ رضی اللہ عنہ کی طرف متوجہ ہوئے اور فرمایا: ”میں آپ صلی اللہ علیہ وسلم کو اللہ کا واسطہ دیتا ہوں۔“ لے کیا آپ صلی اللہ علیہ وسلم نے رسول اللہ صلی اللہ علیہ وسلم کو فرماتے ہوئے سنا؟ ”کہ میری طرف سے جو اب دو اے اللہ اسے روح القدس سے مدد دے؟ انہوں نے کہا جی ہاں۔ (متفق علیہ)

۱۲- اس میں سوال کرنا:

شیخ الاسلام ابن تیمیہ رحمۃ اللہ علیہ نے فرمایا: اصل تو یہ ہے کہ بلا ضرورت مسجد وغیر مسجد میں سوال کرنا حرام ہے۔ پھر اگر وہ ضرورت مند ہے اور مسجد میں سوال کرے۔ اور کسی کو

۱ صحیح سنن ترمذی حدیث نمبر (ج/۱۰۶۶) ۲ فلحظ الیہ: یعنی انہیں تیز نظروں سے دیکھا۔

۳ انشدک باللہ: یعنی آپ سے اللہ کے نام سے پوچھتا ہوں۔

۴ روح القدس: جبرئیل علیہ السلام۔

۵ صحیح بخاری حدیث نمبر (۴۵۳)

ایذا نہ دے جیسے گردنیں پھلانگنا۔ اور جو بات بیان کرے اس میں جھوٹ بھی نہ بولے نہ اس طرح اونچی آواز سے بات کہے کہ لوگوں کو تکلیف دے۔ اور نہ اس طرح کرے کہ۔ امام کے خطبہ کے دوران سوال کرے یا لوگ علم سن رہے ہوں اس میں مشغول ہوں۔ (جو ان شرائط سے سوال کرے) تب جائز ہے۔

۱۳۔ اس میں آواز بلند کرنا:

اس طرح آواز بلند کرنا حرام ہے جو نمازیوں کو تشویش ناک کرے اگرچہ قرأت قرآن سے ہی ہو۔ علم کو سیکھنا اس سے مستثنیٰ ہے۔ سیدنا ابن عمر رضی اللہ عنہما سے مروی ہے کہ نبی کریم ﷺ لوگوں پر نکلے جبکہ وہ نماز پڑھ رہے تھے اور قرأت میں ان کی آوازیں بلند تھیں۔ آپ ﷺ نے فرمایا: ”بے شک نمازی اپنے رب عزوجل سے سرگوشی کر رہا ہوتا ہے اس کو دیکھنا چاہئے کہ کیا سرگوشی کر رہا ہے اور تم میں سے تمہارا بعض بعض پر قرآن میں آواز بلند نہ کرے۔ اور سیدنا ابوسعید رضی اللہ عنہ خدری سے مروی ہے کہ نبی کریم ﷺ نے مسجد میں اعتکاف کیا۔ تو صحابہ کرام رضی اللہ عنہم کو سنا کہ وہ بلند آواز سے قرأت کر رہے تھے۔ اس پر آپ ﷺ نے پردہ ہٹایا اور فرمایا: سنو! تم میں سے ہر کوئی اپنے رب سے مناجات کر رہا ہے۔ ایک دوسرے کو ایذا نہ دو۔ نہ ایک دوسرے پر قرأت میں آوازیں بلند کرو۔“ (ابوداؤد نسائی، بیہقی، حاکم) حاکم نے کہا کہ یہ شیخین کی شرط پر صحیح ہے۔

۱۴۔ مسجد میں بات کرنا:

امام نووی رحمۃ اللہ علیہ فرماتے ہیں:

مسجد میں جائز امور دینا وغیرہ پر جائز باتیں کی جاسکتی ہیں گو کہ اس میں ہنسنا وغیرہ بھی ہو۔ لیکن جب تک یہ مباح کی حد میں ہو۔ جیسا کہ سیدنا جابر بن سرہ رضی اللہ عنہ کی حدیث میں ہے کہ رسول اللہ ﷺ جس جگہ صبح کی نماز پڑھتے تھے۔ طلوع سورج تک وہاں سے نہ اٹھتے۔ جب سورج طلوع ہو جاتا تو اٹھ جاتے۔ اور کہا کہ صحابہ کرام رضی اللہ عنہم

باتیں کرتے تھے اور جاہلیت کے امور کو ذکر کرتے اور ہنتے تھے اور رسول اللہ ﷺ تبسم فرمایا کرتے۔ (مسلم)

۱۵۔ اس میں کھانا، پینا اور سونا جائز ہے:

سیدنا ابن عمر رضی اللہ عنہما سے مروی ہے۔ ہم رسول اللہ ﷺ کے زمانہ میں مسجد میں قیلولہ کرتے تھے۔ اور ہم نوجوان تھے۔

امام نووی رحمہ اللہ فرماتے ہیں: ثابت ہے کہ اصحاب صفہ اور سیدنا علی رضی اللہ عنہ، صفوان بن امیہ اور کئی صحابہ کرام رضی اللہ عنہم مسجد میں سوتے تھے۔ اور سیدنا ثمامہ بن اثال رضی اللہ عنہ اسلام سے قبل مسجد میں رات گزارتے تھے۔ یہ سب احوال زمانہ نبوی ﷺ کے ہیں۔

امام شافعی رحمہ اللہ نے ”الام“ میں فرمایا: جبکہ مشرک مسجد میں رات گزار سکتا ہے تو اسی طرح مسلمان بھی رات گزار سکتا ہے اور انہوں نے ”المختصر“ میں فرمایا کہ مسجد الحرام کے علاوہ مشرک ہر مسجد میں رات گزار سکتا ہے کوئی مضائقہ نہ ہے۔ اور سیدنا عبد اللہ بن حارث رضی اللہ عنہ نے فرمایا: کہ ہم رسول اللہ ﷺ کے زمانہ مبارک میں مسجد میں روٹی اور گوشت کھاتے تھے۔ رواہ ابن ماجہ بسند حسن۔

۱۶۔ انگلیوں کو ایک دوسری کے اندر داخل کرنا:

جب نماز کے لئے نکلا جائے تو انگلیوں کی تشبیک مکروہ ہے۔ اور تب بھی مکروہ ہے جبکہ مسجد میں نماز کے انتظار میں ہو۔ اس کے علاوہ مکروہ نہ ہے گو کہ مسجد میں ہو۔ سیدنا کعب رضی اللہ عنہ سے روایت ہے فرماتے ہیں: رسول اللہ ﷺ نے فرمایا: ”جب تم میں سے کوئی وضو کرے تو اچھا کرے۔ پھر مسجد کی طرف قصد کئے ہوئے نکلے تو اپنی انگلیوں کو تشبیک نہ کرے کیونکہ وہ نماز میں ہے۔ (احمد ابوداؤد ترمذی)

سیدنا ابوسعید خدری رضی اللہ عنہ سے روایت ہے کہ کہتے ہیں کہ میں رسول اللہ ﷺ کے ساتھ مسجد میں داخل ہوا تو ایک شخص مسجد کے وسط میں احتباء کئے ہوئے انگلیوں کو تشبیک

۱۔ نقیل فیہ: یعنی ہم قیلولہ کے وقت سوتے تھے۔

کئے بیٹھا تھا اس کی انگلیاں ایک دوسری کے اوپر تھیں۔ آپ ﷺ نے اسے اشارہ کیا لیکن وہ اس اشارے کو سمجھ نہ سکا۔ اس پر رسول اللہ ﷺ یہ فرماتے ہوئے متوجہ ہوئے۔ ”جب تم میں سے کوئی مسجد میں ہو تو ہرگز تشبیک نہ کرے کیونکہ تشبیک شیطان کی طرف سے ہے۔ اور تم میں سے کوئی جب تک مسجد میں ہوتا ہے نماز میں ہی ہوتا ہے حتیٰ کہ اس سے نکل جائے۔“ (احمد)

۱۲- ستونوں کے درمیان نماز پڑھنا:

امام اور اکیلے سب کے لئے جائز ہے کہ وہ ستونوں کے درمیان نماز پڑھ لے۔ جیسا کہ بخاری و مسلم نے سیدنا ابن عمر رضی اللہ عنہما سے روایت کیا کہ ”نبی کریم ﷺ جب کعبہ میں داخل ہوئے تو دو ستونوں کے درمیان نماز ادا کی۔“ حضرت سعید بن جبیر ابراہیم الیمتی، سوید بن غفلہ اپنی قوم کو دو ستونوں کے درمیان امامت کراتے تھے۔ رہے مقتدی تو جب وسعت ہو اس صورت میں اس کے درمیان نماز مکروہ ہے اس سبب سے کہ صفوں میں انقطاع آ جاتا ہے۔ لیکن جب کہ تنگی ہو تو مکروہ نہ ہے۔ سیدنا انس رضی اللہ عنہ سے مروی ہے فرماتے ہیں: ”ہمیں ستونوں کے درمیان نماز پڑھنے سے روکا جاتا تھا اور اس سے دور ہٹایا جاتا تھا۔ اس کو حاکم نے روایت کیا اور صحیح کہا۔ اور سیدنا معاویہ بن قرہ رضی اللہ عنہ ہے وہ اپنے باپ سے روایت کرتے ہیں۔“ ہمیں رسول اللہ ﷺ کے زمانہ میں ستونوں کے درمیان صف بندی سے منع کیا جاتا اور سختی سے دور ہٹایا جاتا۔ اس کو ابن ماجہ نے روایت کیا اس کی سند میں ایک شخص مجہول ہے۔ اور حضرت سعید بن منصور نے اپنی سنن میں سیدنا عبداللہ بن مسعود، سیدنا عبداللہ بن عباس اور سیدنا حذیفہ رضی اللہ عنہم کے واسطے سے اس متعلق زحی نقل کی ہے۔ ابن سید الناس نے کہا کہ وہ اس متعلق صحابہ کرام رضی اللہ عنہم میں سے کسی کو اس کا مخالف نہ جانتے تھے۔

وہ مقامات جن میں نماز ممنوع ہے

درج ذیل مقامات میں نماز پڑھنے کی ممانعت وارد ہوئی ہے:

۱- قبرستان میں نماز بنا

شیخین احمد اور نسائی کے نزدیک سیدہ عائشہ رضی اللہ عنہا سے مروی ہے کہ نبی کریم صلی اللہ علیہ وسلم نے فرمایا: ”کہ اللہ یہود و نصاریٰ پر لعنت کرے۔ انہوں نے اپنے انبیاء کی قبور کو مساجد بنا لیا۔“ اور احمد اور مسلم کے نزدیک سیدنا ابو مرثد غنوی رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا: ”کہ قبور پر نہ نماز پڑھو نہ ان پر بیٹھو“ اور انہی دونوں (احمد و مسلم) کے ہاں سیدنا جناب بن عبد اللہ بجلي رضی اللہ عنہ سے بھی مروی ہے کہ فرماتے ہیں میں نے رسول اللہ صلی اللہ علیہ وسلم کو وفات سے پانچ دن پہلے یہ فرماتے ہوئے سنا۔ ”جو تم سے پہلے لوگ تھے وہ اپنے انبیاء و صالحین کی قبور کو سجدہ گاہ بنا لیتے تھے۔ سنو! تم قبور کو مساجد نہ بنانا۔ میں تمہیں اس سے منع کرتا ہوں۔“ سیدہ عائشہ رضی اللہ عنہا فرماتی ہیں کہ سیدہ ام سلمہ رضی اللہ عنہا نے رسول اللہ صلی اللہ علیہ وسلم سے ایک گرجے کا ذکر کیا جو حبشہ میں تھا اور اس کو ”ماریہ“ کہا جاتا تھا۔ اس نے آپ صلی اللہ علیہ وسلم سے ان صورتوں کا بھی ذکر کیا جو انہوں نے وہاں دیکھی تھیں۔ اس پر آپ صلی اللہ علیہ وسلم نے فرمایا: ”وہی وہ لوگ ہیں کہ جب ان میں کوئی عبد صالح یا رجل صالح (کہا) فوت ہو جاتا تو وہ اس کی قبر پر سجدہ گاہ بنا لیتے اور انہوں نے اس میں یہ

۱۔ قبر کو سجدہ بنانے کی ممانعت اس خوف سے ہے کہ میت کی تعظیم میں مبالغہ ہو۔

۲۔ صحیح بخاری حدیث نمبر (۴۳۵)

صورتیں تراشیں۔ یہی لوگ اللہ کے ہاں بدترین مخلوق ہیں۔“

اور نبی کریم ﷺ سے منقول ہے کہ انہوں نے فرمایا: کہ اللہ قبور پر پھرنے والیوں پر اور ان کو مساجد بنانے والوں اور چراغاں کرنے والوں پر لعنت کرے۔“ اکثر علماء نے اس نھی کی کراہت کو عموم پر محمول کیا خواہ مقبرہ نمازی کے آگے ہو یا پیچھے اور ظاہر یہ کہ نزدیک یہ نھی تحریم پر محمول ہے اور یہ کہ قبرستان میں نماز باطل ہے۔ اور ”حنابلہ“ کا مذہب یہ ہے کہ جب تین یا زیادہ قبریں ہوں تو یہی حکم ہے لیکن اگر ایک یا دو قبریں ہوں تو جب قبر کی جانب منہ کر کے نماز پڑھے تو کراہت کے ساتھ نماز درست ہے لیکن اگر ان کی جانب منہ نہیں ہے تو بلا کراہت جائز ہے۔

۲- یہودیوں اور عیسائیوں کے عبادت خانوں میں نماز پڑھنا:

اور سیدنا ابو موسیٰ اشعری رضی اللہ عنہ اور سیدنا عمر بن عبدالعزیز رضی اللہ عنہ نے گرجے میں نماز پڑھی۔ شعی عطاء اور ابن سیرین نے اس میں نماز پڑھنے میں کوئی حرج نہیں سمجھا۔ امام بخاری رضی اللہ عنہ نے فرمایا کہ سیدنا ابن عباس رضی اللہ عنہما اہل کتاب کے عبادت خانے میں نماز پڑھ لیتے مگر اس میں نہ پڑھتے جس میں مور تیں ہوتیں حضرت عمر کی طرف نجران کی جانب سے خط آیا کہ انہوں نے گرجے سے زیادہ عمدہ اور پاکیزہ جگہ کوئی نہیں پائی۔ جو اب انہوں نے لکھا کہ ”اس کو پانی اور بیری سے صاف کرو اور اس میں نماز پڑھ لو۔“ جبکہ حنفیہ اور شافعیہ کے نزدیک دونوں میں مطلق کراہت کا قول ہے۔ (عبادت گاہ یہودیوں کی ہو یا عیسائیوں کی)

۱ صحیح بخاری حدیث نمبر (۴۲۷)

۲ یہی بات ظاہر ہے کہ جس سے کسی حال میں ہٹنا ممکن نہیں۔ صحیح و صریح احادیث قبر کے پاس نماز کی حرمت میں منقول ہیں۔ قبر خواہ ایک ہو یا زیادہ ہوں حکم سب کا برابر ہے۔

۳ صحیح بخاری باب (۵۴) (۴۳۳)

۳- کوڑے کے ڈھیر پر ذبح خانہ عام گذرگاہ اونٹوں کا باڑا، حمام

اور بیت اللہ کی چھت پر نماز پڑھنا:

زید بن جبیر سے وہ داؤد بن حصن سے وہ سیدنا ابن عمر رضی اللہ عنہما سے روایت کرتے ہیں کہ نبی کریم صلی اللہ علیہ وسلم نے سات مقامات پر نماز پڑھنے سے منع فرمایا ہے۔ ”کوڑے کے ڈھیر پر ذبح خانہ میں، قبرستان میں، عام گذرگاہ میں، حمام میں، اونٹوں کے بارے میں اور بیت اللہ کی چھت پر۔“

امام ترمذی رحمۃ اللہ علیہ نے کہا اس کی سند قوی نہ ہے۔ ذبح خانہ اور کوڑے کے ڈھیر میں نماز سے ممانعت کی وجہ نجاست ہے۔ ان دونوں میں رکاوٹ کے باوجود اکثر علماء کے نزدیک نماز پڑھنا مکروہ ہے۔ اور بغیر رکاوٹ کے حرام ہے۔ جبکہ احمد اور اہل ظاہر کے نزدیک رکاوٹ سے بھی نماز پڑھنا حرام ہے۔ اور اونٹوں کے بیٹھنے کی جگہ میں نماز کی ممانعت کی وجہ یہ ہے کہ اونٹوں کی تخلیق جنوں سے ہے۔ اس کے علاوہ بھی علتیں مذکور ہیں اور جو عام گذرگاہ پر نماز منع ہے اس کا سبب یہ ہے کہ وہاں لوگوں کا گزر زیادہ ہوتا ہے۔ اور شور و غل ہوتا ہے جو دل کو مشغول کرتا ہے اور خشوع کو ختم کرتا ہے۔ اور جو بیت اللہ کی چھت پر نماز کی کراہت ہے وہ اس لئے کہ پھر اس حال میں نمازی اس پر نماز پڑھے گا نہ کہ اس کی طرف منہ کرے۔ جو کہ حکم کے خلاف ہے۔ اسی لئے جمہور کے نزدیک وہاں نماز درست نہ ہے جبکہ احناف کا مذہب اس سے مختلف ہے۔ انہوں نے کہا کہ نماز جائز تو ہے لیکن اس میں چونکہ تعظیم کا پہلو ترک ہے اس لئے مکروہ ہے اور جو حمام میں نماز مکروہ ہے وہ اس وجہ سے کہ وہ مقام نجاست ہے اور جو کراہت کا قول ہے وہ جمہور کا ہے جبکہ اس گندگی کو صاف کیا جائے۔ ورنہ احمد ظاہر یہ اور ابو ثور کا قول تو یہ ہے کہ اس میں نماز درست ہی نہیں۔



کعبہ میں نماز پڑھنا

کعبہ کے اندر نماز درست ہے فرض ”نفل میں فرق کے بغیر۔ سیدنا ابن عمر رضی اللہ عنہما سے مروی فرماتے ہیں کہ: رسول اللہ ﷺ سیدنا اسامہ بن زید، سیدنا بلال اور سیدنا عثمان بن طلحہ رضی اللہ عنہم بیت اللہ میں داخل ہوئے تو (دربانوں نے) ان پر دروازہ بند کر دیا۔ پھر جب انہوں نے کھولا تو سب سے پہلے میں داخل ہوا میں نے سیدنا بلال رضی اللہ عنہ سے پوچھا۔ کیا رسول اللہ ﷺ نے نماز ادا کی؟ کہا جی ہاں ”دائیں جانب والے دونوں ستونوں کے درمیان۔“ (احمد و شیخین)

نمازی کے آگے سترہ

۱- اس کا حکم:

نمازی کے لئے مستحب ہے کہ وہ اپنے سامنے سترہ رکھ لے جو اس کے آگے سے گزرنے سے مانع ہو اور نظر کو اس سے پیچھے جانے سے روکے جیسا کہ سیدنا ابوسعید رضی اللہ عنہ کی حدیث ہے۔ کہ نبی کریم ﷺ نے فرمایا: ”کہ جب تم میں سے کوئی نماز پڑھے اسے چاہئے کہ اپنے آگے سترہ رکھے اور اس کے قریب ہو۔“^۱

سیدنا ابن عمر رضی اللہ عنہما سے مروی ہے کہ رسول اللہ ﷺ جب عید کے دن نکلتے حکم دیتے تو آپ ﷺ کے سامنے برچھی گاڑ دی جاتی۔ پھر آپ ﷺ اس کی طرف منہ کر کے نماز پڑھتے لوگ آپ ﷺ کے پیچھے ہوتے۔ اور آپ ﷺ سفر میں بھی اس

۱ سنن ابوداؤد حدیث نمبر (۶۹۵)

طرح کرتے۔ پھر آپ ﷺ کے بعد (مسلمانوں کے) امراء نے یہ عمل اختیار کر لیا۔ (بخاری، مسلم، ابوداؤد)۔ جبکہ حنفیہ اور مالکیہ کا خیال یہ ہے کہ سترہ رکھنا تب مستحب ہے جبکہ نمازی کو کسی کے سامنے سے گزرنے کا خوف ہو لیکن جب کسی کے سامنے سے گزرنے سے امن ہو۔ تب مستحب نہ ہے جیسے سیدنا ابن عباس رضی اللہ عنہما کی حدیث ہے کہ نبی کریم ﷺ نے کھلی جگہ نماز ادا کی جبکہ آپ ﷺ کے آگے کچھ نہ تھا۔ اور اس کو امام بیہقی رحمہ اللہ نے بھی روایت کیا اور کہا کہ اس روایت کا ایک اور شاہد بھی سیدنا فضل بن عباس رضی اللہ عنہما سے مروی ہے جس کی سند اس سے زیادہ صحیح ہے۔

۲- کس چیز سے (سترہ) محقق ہے:

جو بھی چیز ہو جس کو نمازی اپنے سامنے گاڑ لے وہ سترہ ثابت ہوگی گو کہ وہ بچھنے والی چیز ہو۔ جیسا کہ حمرہ بن معبد سے روایت ہے کہتے ہیں رسول اللہ ﷺ نے فرمایا: ”جب تم میں سے کوئی نماز پڑھے تو اس کو چاہئے کہ اپنی نماز کے لئے سترہ بنا لے اگرچہ تیر سے ہی ہو۔ (احمد، حاکم)

حاکم نے کہا یہ حدیث صحیح ہے مسلم کی شرط پر ہے۔ بیہقی نے کہا کہ احمد کے رجال بھی صحیح ہیں۔ سیدنا ابو ہریرہ رضی اللہ عنہ سے مروی ہے کہتے ہیں ابو القاسم رضی اللہ عنہ نے فرمایا: ”جب تم میں سے کوئی نماز ادا کرے تو سامنے کچھ رکھ لے اگر کچھ نہ ملے تو لاٹھی (ہی) گاڑ لے۔ اگر اس کے پاس لاٹھی بھی نہ ہو تو ایک خط ہی کھینچ لے پھر جو اس کے آگے سے گزرے گا وہ اسے کچھ نقصان نہ دے گا۔“ (احمد، ابوداؤد، ابن حبان)

اور ابن حبان رضی اللہ عنہ نے بھی احمد رضی اللہ عنہ اور ابن مدینی رضی اللہ عنہ کی طرح اس کو صحیح کہا۔ اور امام بیہقی رضی اللہ عنہ نے فرمایا کہ اس حکم کے متعلق ان شاء اللہ اس حدیث میں کوئی حرج نہیں۔ اور نبی ﷺ سے مروی ہے کہ انہوں نے مسجد میں موجود ستون کی طرف نماز پڑھی اور درخت کی طرف نماز پڑھی اور چارپائی کی طرف، جس پر سیدہ عائشہ رضی اللہ عنہا

لیٹی ہوئیں تھیں۔ نماز ادا فرمائی اور انہوں نے سواری کی طرف منہ کر کے بھی نماز پڑھی جیسا کہ پالان کی پچھلی لکڑی کی طرف منہ کر کے نماز پڑھی۔ حضرت طلحہ رضی اللہ عنہ سے مروی ہے کہتے ہیں ہم نماز پڑھتے تھے لیکن جانور ہمارے آگے سے گذرتے تھے اس بات کا ذکر نبی صلی اللہ علیہ وسلم سے کیا گیا تو آپ صلی اللہ علیہ وسلم نے فرمایا: ”پالان کی پچھلی لکڑی ^۱ جب تم میں سے کسی کے آگے ہوتی ہے تو جو اس پر سے گذرے اسے کچھ نقصان نہ دے گا۔ (احمد) مسلم، ابوداؤد ذابن ماجہ، ترمذی) اور ترمذی نے کہا یہ حدیث حسن صحیح ہے۔

۳۔ امام کا سترہ مقتدیوں کا بھی سترہ ہے:

امام ہی کا سترہ مقتدیوں کے لئے بھی معتبر ہوگا۔ سیدنا عن عمرو رضی اللہ عنہ بن شعیب عن ابیہ عن جدہ کی سند سے مروی ہے کہتے ہیں کہ ہم رسول اللہ صلی اللہ علیہ وسلم کے ساتھ ثنیۃ الاذخر ^۲ سے اترے۔ تو نماز کا وقت ہو گیا آپ صلی اللہ علیہ وسلم نے ایک دیوار کی طرف منہ کر کے نماز پڑھی آپ صلی اللہ علیہ وسلم نے اس کو قبلہ کی جانب کیا اور ہم ان کے پیچھے تھے۔ پھر ایک بھیڑ ^۳ آئی اور ان کے آگے سے گذرنے لگی تو آپ صلی اللہ علیہ وسلم اس کو ہٹاتے رہے۔ حتیٰ کہ اس کا پیٹ دیوار کے ساتھ جا لگا اور وہ اس کے پیچھے سے گذر گئی۔ ^۴ سیدنا ابن عباس رضی اللہ عنہما سے مروی ہے کہتے ہیں میں ایک گدھی پر آیا جب کہ میں قریب البلوغت ^۵ تھا۔ اور نبی کریم صلی اللہ علیہ وسلم لوگوں کو منیٰ کے مقام پر نماز پڑھا رہے تھے۔ میں بعض صف کے آگے سے گذرتا ہوا آیا جبکہ میں گدھی کو چرتے چھوڑا اور میں صف میں شامل ہو گیا اور کسی نے مجھ پر انکار نہیں کیا۔ (رواہ الجماعة) ان احادیث میں دلالت ہے کہ مقتدی کے آگے سے گذرنا جائز ہے۔ اور سترہ امام و منفرد سب کے لئے مشروع ہے۔

^۱ اس سے سونے والے کی طرف نماز پڑھنے کا جواز لیا جاتا ہے۔ اور جو سونے والے اور باتیں کرنے والے کی طرف نماز کی ممانعت مذکور ہے وہ صحیح نہ ہے۔

^۲ موخورة: اول کی ضمہ اورہ خاء کی کسرہ اور فتح سے۔ مراد وہ لکڑی جو پالان کے پیچھے ہوتی ہے۔

^۳ الثنیہ: اونچا راستہ۔ اذاخر: مکہ کے قریب ایک مقام کا نام ہے۔ ^۴ بھیڑ کا بچہ:

^۵ بدارنہا: اسے دکھ دیتے رہے۔ ^۶ سنن ابوداؤد حدیث نمبر (۷۰۸)

^۷ ناہزت الاحتلام: یعنی بلوغت کے قریب تھا۔

۴- اس کے قریب ہونا مستحب ہے:

امام بغوی رحمۃ اللہ علیہ نے فرمایا: اہل علم نے مستحب جانا ہے کہ سترہ سے اس قدر قریب ہوا جائے کہ سجدہ ادا کیا جاسکے۔ اور صفوں کے فاصلہ میں بھی اسی طرح اور گذشتہ حدیث میں ہے: ”کہ اس کے قریب ہو“ اور سیدنا بلال رضی اللہ عنہ سے مروی ہے کہ نبی کریم صلی اللہ علیہ وسلم نے دیوار کی جانب نماز پڑھی اور ان کے اور دیوار کے درمیان تقریباً تین ہاتھ کا فاصلہ تھا۔“ (احمد نسائی) بخاری نے بھی تقریباً انہی معنی سے (روایت کیا)۔ اور سیدنا سہل بن سعد رضی اللہ عنہ سے مروی ہے کہ رسول اللہ صلی اللہ علیہ وسلم کے مصلیٰ کے درمیان بکری کے گزرے جتنا فاصلہ ہوتا۔^۱

www.KitaboSunnat.com

۵- نمازی اور اس کے سترے کے آگے سے گذرنا حرام ہے:

کئی احادیث اس بات پر دلالت کرتی ہیں کہ نمازی اور اس کے سترے کے آگے سے گذرنا حرام ہے۔ اور اس کو کبیرہ گناہوں سے تعبیر کیا جاتا ہے۔ سیدنا بسر بن سعید رضی اللہ عنہ سے روایت ہے کہتے ہیں: کہ انہیں زید بن خالد رضی اللہ عنہ نے ابو جہیم کی طرف بھیجا وہ ان سے پوچھتے تھے کہ تو نے نمازی کے آگے سے گزرنے والے کے متعلق رسول اللہ صلی اللہ علیہ وسلم سے کیا سنا ہے؟ ابو جہیم نے کہا: رسول اللہ صلی اللہ علیہ وسلم نے فرمایا: ”کہ اگر نمازی کے آگے سے گذرنے والا یہ جان لے کہ اس پر کیا (سزایا گناہ ہے) تو چالیس خریف ٹھہرنا اس کے لئے اس سے بہتر ہوتا کہ وہ نمازی کے آگے سے گذرتا۔“ رواہ الجماعة۔

۱ صحیح بخاری حدیث نمبر (۳۹۶)

۲ سیدنا ابوالعصر نے بسر رضی اللہ عنہ سے روایت کرتے ہوئے کہا میں نہیں جانتا کہ چالیس دن کہا یا چالیس مہینے یا سال۔ اور ”فتح“ میں ہے: حدیث کا ظاہر اس بات پر دلیل ہے کہ نمازی کے آگے سے گذرنا مطلقاً منع ہے اگرچہ گذرنے کا اور کوئی راستہ نہ ہو۔ بلکہ وہ نمازی کے نماز سے فارغ ہونے تک ٹھہرا رہے گا۔ اور حضرت ابوسعید رضی اللہ عنہ کا آئندہ والا واقعہ بھی اس کی تائید کرتا ہے۔ اور حدیث کا معنی یہ ہے کہ نمازی کے آگے سے گذرنے والا اگر وہ گناہ کی مقدار جان لے جو نمازی کے آگے سے گذرنے کی وجہ سے اسے ملتا ہے تو وہ مدت مذکورہ تک ٹھہر رہنا پسند کرے۔ حتیٰ کہ ایسے یہ گناہ نہ ملتا۔ المؤلف والمرحوم (۱/۲۸۴)

سیدنا زید بن خالد رضی اللہ عنہ سے روایت ہے کہ نبی کریم ﷺ نے فرمایا: اگر نمازی کے آگے سے گزرنے والا یہ جان لے کہ اس پر کیا گناہ ہے؟ تو چالیس خریف ٹھہرنا اس کے لئے اس سے بہتر ہوتا کہ وہ اس کے آگے سے گذرتا۔“ بزار نے اس کو صحیح سند کے ساتھ روایت کیا ہے ابن قیم نے فرمایا: ابن حبان وغیرہ کا قول ہے کہ: اس حدیث میں جس گذرنے کی تحریم مذکور ہے وہ تب ہے جبکہ کوئی شخص سترے کی طرف نماز پڑھ رہا ہو لیکن اگر وہ سترے کی طرف نماز نہیں پڑھ رہا تو اس کے آگے سے گذرنا حرام نہیں۔ اور ابو حاتم نے اس پر اس روایت سے دلیل لی ہے جسے انہوں نے اپنی صحیح میں بنو مطلب بن ابو وداعہ سے روایت کیا کہتے ہیں کہ میں نے نبی کریم ﷺ کو دیکھا کہ جب وہ اپنے طواف سے فارغ ہوئے تو جائے طواف کے کنارہ پر آئے۔ اور دو رکعت ادا کیں جبکہ ان کے اور طواف کرنے والوں کے درمیان کوئی چیز نہ تھی۔ ابو حاتم رضی اللہ عنہ نے فرمایا اس حدیث میں دلیل جواز ہے کہ جب نمازی غیر سترہ کی طرف نماز پڑھ رہا ہو تو اس کے آگے سے گذرنا جائز ہے اس میں واضح دلیل ہے کہ جو سختی نمازی کے آگے سے گذرنے والا پر مذکور ہے میرے خیال میں وہ اس نمازی سے متعلق ہے جو سترے کی طرف نماز پڑھ رہا ہو نہ کہ اس کے متعلق جو بغیر سترے کے جس سے وہ پردہ کرے۔ نماز پڑھ رہا ہو۔

ابو حاتم نے کہا: آپ نے یہ بیان ذکر کیا ہے کہ اس نماز میں نبی کریم ﷺ اور طواف کرنے والوں کے مابین کوئی سترہ نہ تھا۔ پھر انہوں نے سیدنا مطلب کی روایت ذکر کی وہ فرماتے ہیں: میں نے نبی کریم ﷺ کو دیکھا آپ ﷺ نے حجر اسود کے سامنے نماز پڑھی جبکہ مرد اور عورتیں آپ ﷺ کے سامنے سے گزرتے رہے۔ آپ ﷺ کے اور ان کے درمیان کوئی سترہ نہ تھا (الروضۃ الندیۃ از مترجم) میں ہے کہ اگر آدمی بغیر سترہ کے نماز پڑھے یا سترہ تو تھا لیکن اس سے دور تھا تو صحیح ترین بات یہ ہے کہ اس کی کوتاہی پر کوئی دافع نہ ہوگا۔ ایسی صورت میں اس کے آگے سے گذرنا بھی حرام نہ ہوگا۔

۱۔ ابو حاتم: وہ ابن حبان ہیں۔

لیکن ایسا نہ کرنا ہی بہتر ہے۔

۶۔ نمازی کے آگے سے گزرنے والے کو ہٹانا مشروع ہے:

جب نمازی نے سترہ رکھا ہو۔ تو اس کے لئے مشروع ہے کہ اپنے آگے سے گزرنے والے کو دور کرے خواہ وہ انسان ہو یا حیوان۔ لیکن اگر گزرنا سترے سے باہر کی جانب ہو تو ہٹانا مشروع نہیں نہ ہی ایسا گزرنا اس کو نقصان دے گا۔ سیدنا حمید بن ہلال رضی اللہ عنہ سے روایت ہے کہتے ہیں: کہ میں اور میرا ایک ساتھی ہم ایک حدیث کا باہم ذکر کر رہے تھے کہ ابوصالح السمان نے کہا: میں تمہیں وہ بیان کرتا ہوں جو میں نے ابو سعید رضی اللہ عنہ سے سنا ہے۔ اور اس سے دیکھا بھی ہے۔ کہتے ہیں میں سیدنا ابوسعید رضی اللہ عنہ کے ساتھ تھا اور ہم اس سترے کی طرف نماز جمعہ ادا کر رہے تھے جو انہیں لوگوں سے چھپائے ہوئے تھا۔ اس وقت بنی ابی معیط کا ایک نوجوان داخل ہوا۔ اس نے چاہا کہ وہ سیدنا ابوسعید رضی اللہ عنہ کے آگے سے گزر جائے تو سیدنا رضی اللہ عنہ نے اسے سینے میں دھکا دیا۔ اس نے دیکھا لیکن کوئی جگہ نہ پائی مگر صرف سیدنا ابوسعید رضی اللہ عنہ کے آگے سے۔ وہ دوبارہ آگے سے گزرنے لگا پھر سیدنا ابوسعید رضی اللہ عنہ نے اسے پہلے سے بھی زیادہ دھکا دیا۔ وہ کھڑا ہو گیا اور سیدنا ابوسعید رضی اللہ عنہ کو برا بھلا کہنے لگا۔ پھر لوگوں کی بھیڑ ہو گئی۔ وہ نوجوان مروان کے پاس گیا اور جو کچھ ہوا اس کی شکایت کی۔ اور سیدنا ابوسعید رضی اللہ عنہ بھی مروان کے پاس گئے۔ مروان نے کہا کہ تجھے اور تیرے بھتیجے کو کیا ہے؟ کہ یہ تیری شکایت کرنے آیا ہے۔ سیدنا ابوسعید رضی اللہ عنہ نے فرمایا: کہ میں نے نبی کریم صلی اللہ علیہ وسلم کو فرماتے ہوئے سنا کہ: ”جب تم میں سے کوئی ایسی چیز کی طرف نماز پڑھ رہا ہو جو اسے لوگوں سے چھپائے پھر کوئی اس کے آگے سے گزرنا چاہے تو وہ اسے دھکا دے اگر وہ پھر انکار کرے تو اس سے لڑے کیونکہ وہ شیطان ہے۔“

۱۔ فلم یجد معاصغا۔ اس نے گزرنے کی جگہ نہ پائی۔

۲۔ ان نے معارضے کی وجہ سے وہ گالیاں دینے لگا۔

۳۔ مختصر بخاری للذہبی (۳۲۰)

۷۔ نماز کو کوئی چیز نہیں توڑتی:

سیدنا علی رضی اللہ عنہ، سیدنا عثمان رضی اللہ عنہ، ابن مسیب، شعبی، مالک شافعی، سفیان ثوری اور احناف اس طرف گئے ہیں کہ نماز کو کوئی چیز نہیں توڑتی۔ جیسا کہ ابو داؤد کی حدیث دواک سے ہے: کہتے ہیں کہ سیدنا ابو سعید رضی اللہ عنہ کے سامنے سے کوئی قریشی نوجوان گذرا۔ جبکہ وہ نماز پڑھ رہے تھے انہوں نے اسے دھکا دیا۔ وہ پھر گزرنے لگا انہوں نے پھر دھکا دیا۔ وہ تیسری دفعہ پھر گزرنے لگا انہوں نے پھر دھکا دیا۔ پھر جب سلام پھیرا تو فرمایا: نماز کو کوئی چیز نہیں توڑتی لیکن رسول اللہ صلی اللہ علیہ وسلم نے فرمایا کہ ”جس قدر طاقت ہو اس کو روکو وہ شیطان ہے۔“



نماز میں کیا مباح ہے

درج ذیل امور نماز میں جائز ہیں۔

۱- نماز میں رونا، نرم دل ہونا، سسکیاں لینا جائز ہے۔ خواہ اللہ کے خوف سے ہو یا اور وجہ سے جیسے غم و پریشانی سے جب تک کہ اس پر اس طرح غم کا غلبہ ہو جس کو ہٹانا ممکن نہ ہو۔ جیسا کہ اللہ کریم کا فرمان ہے ”جب ان پر رحمن کی آیات پڑھی جاتی ہیں تو وہ روتے ہوئے سجدے میں گر جاتے ہیں۔“

آیت نمازی و غیر نمازی سب کو شامل ہیں سیدنا عبداللہ بن شخیر رضی اللہ عنہ سے روایت ہے۔ کہتے ہیں میں نے رسول اللہ صلی اللہ علیہ وسلم کو نماز پڑھتے ہوئے دیکھا اور ان کے سینے میں ہنڈیا کی طرح آواز تھی رونے کی وجہ سے۔^۱

امام ترمذی رحمۃ اللہ علیہ نے اس کو صحیح کہا۔ اور سیدنا علی رضی اللہ عنہ نے فرمایا کہ بدر والے دن ہم میں سیدنا مقداد بن الاسود رضی اللہ عنہ کے سوا کوئی گھوڑا سوار نہ تھے اور رسول اللہ صلی اللہ علیہ وسلم کے سوا کوئی قیام کرنے والا نہ تھا۔ وہ درخت کے نیچے نماز پڑھ رہے تھے اور رو رہے تھے حتیٰ کہ صبح ہو گئی۔ (ابن حبان)۔ اور سیدنا عائشہ رضی اللہ عنہا سے اس حدیث میں مروی ہے جس میں وہ رسول اللہ صلی اللہ علیہ وسلم کے مرض الموت کا ذکر فرماتی ہیں۔ کہ رسول اللہ صلی اللہ علیہ وسلم نے فرمایا ”سیدنا ابو بکر رضی اللہ عنہ کو حکم دو کہ وہ لوگوں کو نماز پڑھائے۔“ سیدہ عائشہ رضی اللہ عنہا نے فرمایا اے اللہ کے رسول صلی اللہ علیہ وسلم! سیدنا ابو بکر رضی اللہ عنہ بڑے نرم دل ہیں وہ اپنے آنسوؤں پر اختیار

۱ یعنی رونے کی وجہ سے آپ صلی اللہ علیہ وسلم کا سینہ خوف خدا سے اس طرح جوش مارتا جیسے ہنڈیا میں پانی جوش مارتا ہے۔

۲ صحیح سنن ابوداؤد (ج/۷۹۹)

نہیں رکھتے۔ اور وہ جب قرآن پڑھتے تھے تو رونے لگتے۔ فرماتی ہیں۔ میں نے اس بات کو ناپسند کرتے ہوئے کہا کہ لوگ سیدنا ابوبکر رضی اللہ عنہ کی وجہ سے گناہ میں مبتلا نہ ہوں۔ اس لئے کہ وہ رسول اللہ صلی اللہ علیہ وسلم کے جگہ سب سے پہلے کھڑے ہونے والے ہوں۔ پھر فرمایا: ”سیدنا ابوبکر رضی اللہ عنہ کو کہو کہ وہ لوگوں کو نماز پڑھائیں۔ تم تو یوسف علیہ السلام کے ساتھ والیاں ہو۔ اور امام ترمذی رحمۃ اللہ علیہ نے اس کو صحیح کہا۔ اور رسول اللہ صلی اللہ علیہ وسلم کا سیدنا ابوبکر رضی اللہ عنہ ہی کی امامت کا ارادہ کرنا جبکہ انہیں بتایا بھی گیا تھا کہ جب وہ قرأت کرتے ہیں تو ان پر رونے کا غلبہ ہو جاتا ہے۔ اس کے جواز پر دلیل ہے۔ اور سیدنا عمر رضی اللہ عنہ نے صبح کی نماز پڑھی اس میں سورۃ یوسف کی تلاوت کی حتیٰ کہ جب اس آیت پر پہنچے۔ انما اشکوبشی و خزنی الی اللہ۔ تو ان کے رونے کی آواز سنی گئی۔ (بخاری، سعید بن منصور، ابن منذر) اور سیدنا عمر رضی اللہ عنہ کے رونے میں آواز بلند کرنے میں اس قول والوں کا رد ہے جو کہتے ہیں کہ نماز میں رونے سے نماز باطل ہو جاتی ہے اگر اس سے دو حرف بھی نکلیں وہ اللہ کے ڈر سے ہو یا نہ ہو۔ ان کا یہ جو کہنا ہے کہ ”رونے سے اگرچہ دو حرف بھی نکلیں“ یہ بات ماننے والی نہیں۔ کیونکہ رونا اور چیز ہے جبکہ کلام چیز ہے دیگر ہے۔

۲- بوقت ضرورت متوجہ ہونا:

سیدنا ابن عباس رضی اللہ عنہما سے مروی ہے کہتے ہیں کہ رسول اللہ صلی اللہ علیہ وسلم دوران نماز

۱۔ یعنی لوگ انہیں منحوس سمجھیں اور ان سے اس طرح اجتناب کریں جیسے کہ وہ گناہ سے اجتناب کرتے ہیں۔

۲۔ یعنی سیدہ عائشہ رضی اللہ عنہا تو بھی یوسف علیہ السلام کی صاحبہ کی طرح ہے کہ تو نے اس کے خلاف ظاہر کیا ہے جو باطن میں ہے۔ جیسے سیدنا یوسف علیہ السلام کی صاحبہ نے عورتوں کو بلایا اور ظاہر کیا کہ وہ ضیافت سے ان کا اکرام کرنا چاہتی ہے جبکہ حقیقت میں وہ انہیں سیدنا یوسف علیہ السلام کا جمال دکھانا چاہتی تھی تا کہ وہ اسے اس کی محبت کے متعلق معذور جانیں اسی طرح انہوں نے ظاہر یہ کیا کہ ان سے اس لئے امامت پھیر رہی ہیں کہ وہ رونے کی وجہ سے مقتدیوں کو آواز نہ سنا سکیں گے جبکہ حقیقی مراد یہ تھی کہ لوگ انہیں نحوست کا سبب نہ سمجھیں۔

۳۔ اللشخ: رونے سے آواز بلند ہونا۔

دائیں بائیں متوجہ ہو جاتے تھے لیکن پیچھے کی جانب اپنی گردن نہ موڑتے تھے۔ (احمد)۔
 ابوداؤد نے روایت کیا کہ رسول اللہ ﷺ نماز پڑھ رہے تھے اور شعب کی طرف توجہ کر رہے تھے۔ ابوداؤد نے کہا کہ رسول اللہ ﷺ نے شعب کی طرف رات کو ایک گھڑ سوار بھیجا تھا۔ جو گرائی کرتا تھا۔ اور سیدنا انس رضی اللہ عنہ بن سیرین سے روایت ہے۔ کہتے ہیں کہ میں نے سیدنا انس بن مالک رضی اللہ عنہ کو دیکھا کہ وہ کسی چیز کی طرف اسے دیکھنے کے لئے جھانک رہے ہیں جبکہ وہ بحالت نماز تھے۔ (احمد) اور اگر بلاوجہ کسی چیز کی طرف توجہ کی جائے تو وہ مکروہ تزیہی ہے۔ کیونکہ یہ خشوع اور اقبال علی اللہ کے منافی ہے۔ سیدہ عائشہ رضی اللہ عنہا سے مروی ہے۔ کہتی ہیں کہ میں نے رسول اللہ ﷺ سے نماز کی حالت میں متوجہ ہونے کے متعلق پوچھا تو فرمایا ”وہ تو اچکنا ہے۔ جسے شیطان بندے کی ستمنازی سے اچک لیتا ہے۔ (احمد، بخاری، نسائی، ابوداؤد) سیدنا ابوالدرداء رضی اللہ عنہ سے مروی ہے کہ ”اے لوگو! (بلاوجہ) متوجہ ہونے سے بچو! بلاوجہ متوجہ ہونے والے کی نماز نہیں اگر نفل میں تم پر غلبہ ہو تو فرائض میں ہرگز مغلوب نہ ہونا۔ (احمد) سیدنا انس رضی اللہ عنہ نے فرمایا کہ مجھے رسول اللہ ﷺ نے فرمایا: ”نماز میں ادھر ادھر توجہ کرنے سے بچو! نماز میں ادھر ادھر توجہ کرنا ہلاکت ہے۔ اگر بہت ضروری ہو تو نفل میں کرو فرض میں نہیں۔ اس کو امام ترمذی رضی اللہ عنہ نے روایت کیا اور صحیح کہا۔ اور حارث الاشعری کی حدیث میں ہے کہ نبی ﷺ نے فرمایا: کہ اللہ نے یحییٰ بن زکریا علیہما علی نبینا السلام کو پانچ باتوں پر عمل کرنے کا حکم دیا۔ اور یہ کہ وہ بنی اسرائیل کو بھی اس پر عمل کرنے کا حکم دیں۔ ان میں سے یہ بھی ہے کہ ”بلاشبہ اللہ نے تمہیں نماز کا حکم دیا ہے۔ سو جب تم نماز پڑھو تو ادھر ادھر توجہ نہ کرو۔ کیونکہ اللہ کریم اپنے چہرے کو اپنے بندے کے چہرے

۱۔ بتشریف لشی: یعنی اس کی طرف نظر اٹھا رہے ہیں۔

۲۔ الاختلاس: جلدی سے کچھ لے لینا: یعنی اور طرف متوجہ ہونے کی وجہ سے شیطان نماز میں سے اچک لیتا ہے۔

کی طرف رکھتا ہے جب تک کہ وہ ادھر ادھر متوجہ نہ ہو۔^۱
 اور سیدنا ابو ذر رضی اللہ عنہ سے مروی ہے کہ نبی کریم ﷺ نے فرمایا: ”اللہ تعالیٰ بندے کی نماز کے دوران اس کی طرف متوجہ رہتا ہے جب تک کہ وہ ادھر ادھر متوجہ نہ ہو جب وہ ادھر ادھر متوجہ ہوتا ہے تو اللہ بھی اس سے اپنا چہرہ پھیر لیتا ہے۔“ (احمد، ابوداؤد) ابوداؤد نے کہا اس کی سند صحیح ہے۔ اس التفات سے چہرے کا التفات مراد ہے۔ اور رہا پورے جسم کا التفات اور پھر جانا تو اس بات پر اتفاق ہے کہ اس سے نماز باطل ہو جاتی ہے۔ کیونکہ جو استقبال واجب تھا اس میں خلل آ جاتا ہے۔

۳- سانپ، بچھو، بھڑ اور اس کے علاوہ جو چیزیں تکلیف دیں ان کا قتل کرنا اگرچہ اس میں عمل کثیر بھی کرنا پڑے:

سیدنا ابو ہریرہ رضی اللہ عنہ سے مروی ہے کہ نبی کریم ﷺ نے فرمایا کہ نماز کی حالت میں دو سیاہ چیزوں کو قتل کر دو۔ سانپ اور بچھو۔^۲
 ۴- بوقت ضرورت تھوڑا سا چلنا:

سیدہ عائشہ رضی اللہ عنہا سے مروی ہے فرماتی ہیں: کہ رسول اللہ ﷺ گھر میں نماز پڑھ رہے تھے اور دروازہ بند تھا۔ میں آئی اور دروازہ کھلوانا چاہا۔ آپ ﷺ چلے پھر میرے لئے دروازہ کھولا پھر اپنی نماز کی جگہ پر آ گئے اور انہوں نے بیان کیا کہ دروازہ قبلہ کی جانب تھا۔ (احمد، ابوداؤد نسائی، ترمذی)

امام ترمذی رحمہ اللہ نے حسن کہا: اور جو فرمایا کہ دروازہ قبلہ میں تھا مراد یہ ہے کہ قبلہ کی

۱ صحیح ترمذی (ج ۱/۵۵۵)

۲ اقلوا الاسودین: سانپ اور بچھو پر اسودین کا لفظ تغلیماً بولا گیا ہے۔ اصل میں اسود سانپ کو ہی کہا جاتا ہے۔

۳ صحیح سنن ابوداؤد (ج ۱/۸۱۳)

طرف تھا۔ اس لئے جب وہ دروازہ کھولنے کے لئے آگے بڑھے اور جب اپنی جگہ لوٹے تو قبلہ سے پھرے نہیں تھے اور اس کی تائید وہ روایت بھی کرتی ہے جو سیدہ عائشہ رضی اللہ عنہا سے مروی ہے کہ رسول اللہ ﷺ نماز پڑھ رہے ہوتے تھے۔ پھر کوئی شخص دروازہ کھلوانا چاہتا تو آپ ﷺ دروازہ کھول دیتے۔ جب تک کہ دروازہ قبلہ کی جانب یا دائیں یا بائیں ہوتا اور وہ قبلہ کی جانب پشت نہ کرتے تھے۔ (دارقطنی) سیدنا ازرق بن قیس رضی اللہ عنہ سے روایت ہے کہتے ہیں: کہ ابو بزرہ اسلمی اہواز میں ایک نہر کے کنارے تھے اور انہوں نے نکیل (والی رسی) اپنے ہاتھ میں رکھی تھی اور وہ نماز پڑھ رہے تھے۔ جانور واپس ہونے لگا۔ اور وہ بھی اس کے ساتھ پیچھے ہٹنے لگے۔ خوارج کے ایک آدمی نے کہا: اللہ اس بوڑھے کو رسوا کرے یہ کیسے نماز پڑھ رہا ہے؟ کہتے ہیں جب انہوں نے نماز پڑھ لی تو فرمایا: میں نے تمہاری بات سن لی ہے۔ میں نے رسول اللہ ﷺ کے ساتھ چھ سات یا آٹھ غزوے کئے اور میں ان کے حکم اور آسانی کے وقت حاضر رہا۔ میرے جانور کے ساتھ میرا بھی لوٹنا مجھے اس سے آسان تھا کہ میں اس کو چھوڑ دیتا تو وہ اپنے چارے کی جگہ لوٹ جاتا پھر مجھے مشقت ہوتی۔ اور سیدنا ابو بزرہ رضی اللہ عنہ نے عصر کی نماز دو رکعت ادا کی۔^۵

رہا نماز میں زیادہ چلنا تو اس کے متعلق ”الحافظ ابن حجر“ نے ”الفتح“ میں کہا: علماء کا اجماع ہے کہ نماز میں زیادہ چلنا اس کو باطل کر دیتا ہے۔ تو سیدنا ابو بزرہ رضی اللہ عنہ کی حدیث عمل قلیل پر محمول ہوگی۔

۱ سنن ابوداؤد حدیث نمبر (۹۲۲)

۲ الاہواز۔ عراق کا ایک شہر۔

۳ تنکص: یعنی لوٹ جانی۔

۴ متنزع: یعنی جس جگہ اس نے چارہ کھایا اس جگہ کی طرف دوبارہ چلی جاتی۔

۵ یعنی سفر کے لئے۔

۵- نمازی کا سچے کو اٹھانا اور اپنے ساتھ لگانا:

ابو سعید بن ابوقحادہ رضی اللہ عنہ سے روایت ہے کہ نبی کریم صلی اللہ علیہ وسلم نے نماز پڑھی اور امامہ بنت زینب رضی اللہ عنہا آپ صلی اللہ علیہ وسلم کی گردن پر تھیں۔ جب رکوع کرتے۔ تو اس کو رکھ دیتے اور جب سجدے سے اٹھتے تو پھر دوبارہ گردن پر اٹھا لیتے۔^۱ عامر نے کہا اور میں نے سوال نہیں کیا کہ وہ کونسی نماز تھی؟ ابن جریج نے کہا: زید بن ابی عتاب سے بیان کیا گیا وہ عمرو بن سلیم سے روایت کرتے ہیں کہ وہ صبح کی نماز تھی۔ کہا ابو عبد الرحمن رضی اللہ عنہ نے انہوں نے اس کو عمدہ کہا: یعنی ابن جریج نے اس حدیث کی سند کو عمدہ کہا۔ جس میں نماز صبح کا ذکر ہے۔ اس کو احمد نسائی وغیرہ نے روایت کیا۔ فاکھانی نے کہا کہ رسول اللہ صلی اللہ علیہ وسلم نے سیدہ امامہ رضی اللہ عنہا کو جو اٹھایا تو اس میں یہ راز تھا تا کہ عرب جو بیٹیوں سے کراہت محسوس کرتے اور انہیں ناپسند کرتے تھے۔ اس کی مخالفت ہو جائے کہ ان کی شفقت میں مبالغہ کرتے ہوئے نماز میں بھی اٹھالیا۔ اور بالفعل وضاحت کرنا بالقول وضاحت سے زیادہ قوی تر ہوتا ہے۔ اور سیدنا عبد اللہ بن شداد رضی اللہ عنہ سے مروی ہے جو اپنے باپ سے روایت کرتے ہیں کہ رسول اللہ صلی اللہ علیہ وسلم ہم پر نکلے شام کی نمازوں میں سے ایک کے لئے وہ ظہر تھی یا عصر تھی اور وہ حسن رضی اللہ عنہ یا حسین رضی اللہ عنہ کو اٹھائے ہوئے تھے۔ نبی کریم صلی اللہ علیہ وسلم آگے بڑھے۔ انہیں پاس بٹھایا پھر نماز کے لئے تکبیر کہی پھر نماز پڑھی۔ اور نماز کے دوران ایک لمبا سجدہ کیا راوی فرماتے ہیں کہ میں نے سر اٹھایا تو بچہ رسول اللہ صلی اللہ علیہ وسلم کی کمر پر ہی تھا اور وہ سجدے کی حالت میں تھے۔ میں پھر سجدے میں چلا گیا۔ جب رسول اللہ صلی اللہ علیہ وسلم نماز مکمل کر چکے تو ان سے لوگوں نے کہا۔ اے اللہ کے رسول صلی اللہ علیہ وسلم آپ صلی اللہ علیہ وسلم نے دوران نماز ایک لمبا سجدہ کیا حتیٰ کہ ہم نے سوچا کوئی نیا معاملہ پیش آ گیا ہے۔ یا وحی اتر رہی ہے؟ فرمایا: یہ سب کچھ تو نہیں تھا۔ لیکن میرا یہ بیٹا میری

۱۔ سیدہ امامہ رضی اللہ عنہا سیدنا ابو العاص بن ربیع رضی اللہ عنہ کی بیٹی تھیں۔

۲۔ سنن ابوداؤد حدیث نمبر (۹۱۹)

۳۔ اس سے حضرت عبد اللہ بن امام احمد مراد ہیں۔

کمر پر تھا تو میں نے ناپسند کیا کہ اس کو جلدی میں ڈالوں حتیٰ کہ یہ اپنی ضرورت پوری کر لے۔“

امام نووی رحمہ اللہ نے فرمایا کہ:

یہ حدیث شافعی رحمہ اللہ اور ان کے موافق لوگوں کے مذہب پر دلیل ہے۔ کہ انہوں نے بچے یا بچی وغیرہ پاک جانور کو نماز میں اٹھانا جائز قرار دیا ہے نماز خواہ فرض ہو یا نفل۔ اور امام اور مقتدی ہر دو کے لئے جائز ہے اور اصحاب مالک رحمہ اللہ نے اس کو نفل نماز پر محمول کیا ہے اور فرض میں اس کا جواز ممنوع قرار دیا ہے۔ جبکہ پہلے گزر چکا ہے کہ وہ فریضہ صبح تھا۔ فرمایا: اور بعض مالکیہ نے یہ دعویٰ کیا کہ یہ منسوخ ہے اور بعض نے کہا کہ یہ نبی کریم صلی اللہ علیہ وسلم کے ساتھ خاص ہے۔ اور بعض نے یہ کہا کہ ایسا کرنا بوقت ضرورت تھا۔ بلکہ (حقیقت یہ ہے کہ) حدیث صریح اس کے جواز پر دلیل ہے جبکہ اس میں شرعی قواعد کی مخالفت بھی کوئی نہیں ہے۔ کیونکہ آدمی خود پاک ہے اور جو اس کے پیٹ میں ہے اس سے بھی درگزر کیا گیا کیونکہ وہ تو معدہ کے اندر ہے۔ اور بچوں کے کپڑے بھی طہارت پر محمول کئے جاتے ہیں۔ اور دلائل شرع اس پر ظاہر ہیں۔ اور نماز میں ایسے کام کرنا جو معمولی اور متفرق ہوں اسے باطل نہیں کرتے۔ اور نبی کریم صلی اللہ علیہ وسلم نے اس کا جواز بیان کرتے ہوئے ایسا کیا اور ان قواعد پر تشبیہ کرتے ہوئے جن کو میں نے ذکر کیا ہے۔ اور یہ اس دعوے کا بھی رد کرتا ہے جو امام ابو سلیمان الخطابی رحمہ اللہ نے کہا کہ شبہ ہوتا ہے کہ نبی کریم صلی اللہ علیہ وسلم نے انہیں ارادتا نہیں اٹھایا بلکہ وہ چونکہ ان کے ساتھ ہی تھیں خود اٹھایا نہیں تھا پھر جب وہ کھڑے ہوئے تو وہ انہیں کے ساتھ لگی رہیں۔ اور یہ بھی کہا یہ وہم بھی نہیں کیا جاسکتا کہ آپ صلی اللہ علیہ وسلم نے دوسری دفعہ اسے عمد اٹھایا ہو کیونکہ یہ عمل کثیر ہے۔ جو دل کو مشغول کرتا ہے اور جب خمیصہ کی (تصاویر) نشانات نے انہیں مشغول کر دیا تو یہ عمل بھلا کیسے نہ کرتا؟ یہ خطابی رحمہ اللہ کا قول ہے جو محض دعویٰ ہے جو باطل ہے۔ اور صحیح مسلم کا قول بھی اس کی تردید کرتا ہے۔ ”پھر جب کھڑے ہوئے تو انہیں اٹھالیا۔“ اور یہ فرمان

بھی کہ: ”جب سجدے سے فارغ ہوئے تو اس کو دوبارہ اٹھالیا۔ اور مسلم کے علاوہ ایک روایت میں جو یہ فرمان ہے کہ وہ ہم پر نکلے جبکہ سیدہ امامہ رضی اللہ عنہا کو اٹھائے ہوئے تھے پھر نماز پڑھی۔ فذکر الحدیث رہا۔ خمیصہ والا قصہ تو وہ اس لئے کہ وہ بغیر فائدے کے دل کو مشغول رکھتا ہے۔ جبکہ ہم تسلیم نہیں کرتے کہ سیدہ امامہ رضی اللہ عنہا کو اٹھانا انہیں مشغول کرتا تھا۔ اور اگر مشغول کیا بھی ہو تو اس سے کوئی فائدہ مرتب ہو سکتے ہیں اور ان قواعد کو بیان کرنا مقصود ہو سکتا ہے جو ہم نے ذکر کئے اور اس کے علاوہ بھی فوائد: اس مشغولیت کی بنیاد یہی فوائد ہو سکتے ہیں خمیصہ میں ایسا نہیں ہے۔ پس درست موقف یہی ہے جس سے ہٹا نہیں جاسکتا کہ حدیث اس کے جواز پر اور ان فوائد (مذکورہ) کے بیان و تنبیہ پر دلالت کرتی ہے۔ پس وہ ہمارے لئے جائز ہے اور قیامت تک مسلمانوں کے لئے مشروع ہے۔ واللہ اعلم۔

۶- نمازی کو سلام کرنا: اس سے مخاطب ہونا اور اس کو جائز ہے کہ سلام کرنے

والے یا مخاطب ہونے والے کو اشارے سے جواب دے:

سیدنا جابر بن عبد اللہ رضی اللہ عنہ سے روایت ہے کہ رسول اللہ صلی اللہ علیہ وسلم نے مجھے بھیجا جبکہ وہ بنی المصطلق کی جانب جانے والے تھے۔ پس میں جب ان کے پاس آیا تو وہ اپنے اونٹ پر نماز پڑھ رہے تھے۔ پھر میں نے ان سے بات کی انہوں نے ہاتھ سے اس طرح اشارہ کیا۔ میں نے پھر بات کی تو آپ صلی اللہ علیہ وسلم نے ہاتھ سے اس طرح کہا (اشارہ کیا) میں نے سنا کہ وہ قرأت کر رہے تھے اور سر سے اشارہ کر رہے تھے۔ پھر جب آپ صلی اللہ علیہ وسلم فارغ ہوئے تو فرمایا:

”جس کام میں میں نے تمہیں بھیجا تھا اس کا کیا کیا۔ تیری بات کا

جواب دینے سے صرف یہی مانع ہوا کہ میں نماز پڑھ رہا تھا۔“

اور سیدنا عبد اللہ بن عمر رضی اللہ عنہما صحیب رضی اللہ عنہ سے روایت کرتے ہیں۔ انہوں نے کہا:

میں رسول اللہ ﷺ کے پاس سے گذرا جبکہ وہ نماز پڑھ رہے تھے تو میں نے سلام کیا تو آپ ﷺ نے اشارے سے جواب دیا۔ اور فرمایا: میں نہیں جانتا مگر انہوں نے یہی کہا تھا کہ انگلی سے اشارہ کیا: نبی کریم ﷺ کو جب مسلمان نماز کے دوران سلام کرتے تو کیا وہ ان کو جواب دیتے؟ کہا وہ ہاتھ سے اشارہ کرتے تھے: احمد، اصحاب سنن، ترمذی نے اس کو صحیح کہا۔ اور سیدنا انس رضی اللہ عنہ سے روایت ہے کہ نبی کریم ﷺ دوران نماز ہاتھ سے اشارہ کرتے تھے۔^۱ اس اشارے میں برابر ہے کہ صرف انگلی سے اشارہ کر لے یا انگلیوں سمیت سارے ہاتھ سے کر لے یا سر سے اشارہ کر لے اس متعلق سب کچھ نبی کریم ﷺ سے وارد ہوا ہے۔

۷۔ سبحان اللہ کہنا اور تالی بجانا:

جب ان امور میں سے کوئی امر پیش آ جائے تو مردوں کے لئے سبحان اللہ کہنا اور عورتوں کے لئے تالی بجانا جائز ہے۔ (جیسے) جب امام غلطی کرے تو اسے متنبہ کرنا یا داخل ہونے والے کو اجازت دینا یا ناپینا کوراہ بتانا وغیرہ۔ سیدنا سہل بن سعد الساعدی رضی اللہ عنہ نبی کریم ﷺ سے روایت کرتے ہیں کہ: ”جس کو نماز میں کوئی امر پیش آ جائے تو اس کو چاہئے کہ وہ سبحان اللہ کہے۔ تالی بجانا عورتوں کے لئے ہے اور سبحان اللہ کہنا مردوں کے لئے ہے۔“^۲

۸۔ امام کو کچھ بتانا:

جب امام بھول جائے تو مقتدی اس کو یاد دلائے گا جو آیت بھولی اس کا سر سے گاہ۔ خواہ قدر واجب پڑھی ہو یا نہ۔ سیدنا ابن عمر رضی اللہ عنہما سے مروی ہے کہ آپ ﷺ نے ایک نماز پڑھائی اس میں قرأت کی تو آپ پر مشابہ ہوا۔ جب نماز سے فارغ ہو۔ تو میرے والد (سیدنا عمر رضی اللہ عنہ) سے کہا: ”کیا تو ہمارے ساتھ (نماز میں) حاضر تھا؟ انہوں نے کہا جی ہاں۔ فرمایا پھر تجھے کیا مانع ہوا کہ تو مجھ پر وضاحت کرتا؟ ابوداؤد وغیرہ

۱۔ سنن ابوداؤد حدیث نمبر (۹۲۷-۹۲۶)

۲۔ اللؤلؤ والمرجان (۱/ج) (۲۳۳)

اس کے رجال ثقہ ہیں۔

جب چھینک آئے تو الحمد للہ کہنا یا جب کوئی نعمت نئی ملے:

سیدنا رفاعہ بن رافع رضی اللہ عنہ سے مروی ہے: کہتے ہیں کہ میں نے رسول اللہ صلی اللہ علیہ وسلم کے پیچھے نماز پڑھی۔ مجھے چھینک آئی تو میں نے کہا: سب تعریفیں اللہ کے لئے ہیں بہت زیادہ تعریف والا پاکیزہ اور جس میں برکت کی گئی ہو۔ جیسے ہمارا رب چاہے اور راضی ہو۔ جب رسول اللہ صلی اللہ علیہ وسلم نے نماز پڑھ لی تو فرمایا: ”نماز میں بات کرنے والا کون تھا؟ تو کوئی نہ بولا۔ آپ صلی اللہ علیہ وسلم نے دوبارہ یہی فرمایا تب بھی کوئی نہ بولا۔ پھر تیسری دفعہ فرمایا: تو سیدنا رفاعہ رضی اللہ عنہ نے کہا یا رسول اللہ صلی اللہ علیہ وسلم میں نے کہا تھا۔ آپ صلی اللہ علیہ وسلم نے فرمایا: ”اس ذات کی قسم جس کے ہاتھ میں محمد صلی اللہ علیہ وسلم کی جان ہے۔ تمیں سے زیادہ فرشتے اس کے لئے جلدی کر رہے تھے کہ ان میں سے کون اس کو لے کر چڑھے۔“ بخاری نے اور الفاظ سے روایت کیا ہے۔

۱۰- عذر کی وجہ سے نمازی کے عمائے یا کپڑے پر سجدہ کرنا:

سیدنا ابن عباس رضی اللہ عنہما سے مروی ہے کہ نبی کریم صلی اللہ علیہ وسلم ایک ہی کپڑے میں نماز پڑھ رہے تھے۔ وہ اس کے بچے ہوئے حصے سے زمین کی گرمی اور ٹھنڈک سے بچ رہے تھے۔ رواہ احمد، صحیح۔ اگر بغیر عذر کے ہو تو مکروہ ہے۔

۱۱- دیگر اعمال جو نماز میں جائز ہیں ان کا خلاصہ:

امام ابن القیم رحمۃ اللہ علیہ نے کچھ ان اعمال کا خلاصہ بیان کیا جو نبی کریم صلی اللہ علیہ وسلم دوران نماز کر لیا کرتے تھے۔ فرمایا: نبی کریم صلی اللہ علیہ وسلم نماز پڑھ رہے ہوتے اور سیدہ عائشہ رضی اللہ عنہا ان کے اور قبلہ کے درمیان چوڑائی میں لیٹی ہوتیں۔ جب آپ صلی اللہ علیہ وسلم سجدہ کرتے تو

رہا جمائی کو دبانا تو وہ مستحب ہے۔ بخاری میں سیدنا ابو ہریرہ رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا: جب تم میں سے کسی کو نماز جمائی میں آئے تو جہاں تک طاقت ہو اسے دبائے اور ”ہا“ نہ کہے یہ شیطان کی طرف سے ہے۔ وہ اس سے ہنستا ہے۔

صحیح سنن نسائی حدیث نمبر (۱۰۶۳)

ان کے پاؤں کو چھوتے تو وہ اپنے پاؤں سمیٹ لیتیں۔ پھر جب آپ ﷺ کھڑے ہو جاتے تو وہ پھر پھیلا لیتیں۔ اور رسول اللہ ﷺ نماز پڑھ رہے تھے کہ ایک شیطان آ گیا تاکہ ان کی نماز کو خراب کر دے پس آپ ﷺ نے اس کو پکڑ کر گلا گھونٹ دیا حتیٰ کہ اس کا لعاب آپ ﷺ کے ہاتھ پر بہہ پڑا۔ اور نبی کریم ﷺ منبر پر بھی ستماز پڑھ لیا کرتے تھے۔ اور اسی پر رکوع کرتے جب سجدہ آتا تو اٹنے پاؤں منبر سے اترتے پھر زمین پر سجدہ کرتے پھر اس پر چڑھ جاتے۔ اور آپ ﷺ ایک دیوار کی طرف نماز ادا کر رہے تھے کہ ایک بھیڑ کا بچہ آیا جو آپ ﷺ کے آگے سے گزرنے لگا تو آپ ﷺ اس کو ہٹاتے رہے۔ حتیٰ کہ اس کا پیٹ دیوار سے چٹ گیا۔ اور وہ اس کے پیچھے سے گذر گئی۔ اور وہ نماز پڑھ رہے تھے کہ ان کے پاس بنو عبدالمطلب کی دو بچیاں لڑتی ہوئی آئیں۔ آپ ﷺ نے ان میں سے ایک کے ہاتھ کو پکڑا اور ان دونوں کو جدا کر دیا جبکہ آپ ﷺ نماز میں ہی تھے۔ اس کے متعلق احمد کے لفظ یہ ہیں کہ: ان دونوں نے آپ ﷺ کے گھسنے پکڑ رکھے تھے۔ پس آپ ﷺ نے ان کو جدا کر دیا اور سلام نہیں پھیرا۔ اور آپ ﷺ نماز پڑھ رہے تھے کہ ان کے سامنے سے ایک لڑکا گزرنے لگا تو آپ ﷺ نے اس کو ہاتھ سے اس طرح کہا۔^۱ تو وہ لوٹ گیا۔ پھر ان کے آگے سے ایک لڑکی گذری تو آپ ﷺ نے اس کو بھی ہاتھ سے اس طرح اشارہ کیا۔ (کہ لوٹ جائے) لیکن وہ آگے سے گذر گئی۔ جب رسول اللہ ﷺ نے نماز پڑھ لی تو فرمایا کہ ”یہ بڑی غالب ہیں۔“ امام احمد رحمۃ اللہ علیہ نے بھی اس کا ذکر کیا۔ اور وہ سنن میں بھی ہے۔ کہ وہ اپنی نماز میں پھونک مار لیا کرتے تھے۔ اور جو حدیث ہے: ”کہ نماز میں پھونک مارنا کلام ہے۔“ اس کی کوئی اصل نہ ہے۔ جو کہ رسول اللہ ﷺ سے منقول ہو۔

۱۔ آپ ﷺ کے منبر کی تین سڑھیاں تھیں۔ اور وہ اس لئے اس طرح کرے تاکہ پچھلے نمازی ان سے دیکھ نماز کا طریقہ سیکھ لیں۔

۲۔ بدارنہا: یعنی اسے ہٹاتے رہے۔

۳۔ فقال بیدہ ہکذا: یعنی ہاتھ سے اس طرح اشارہ کیا کہ وہ لوٹ جائیں۔

اور جس کو سعید نے اپنی سنن میں سیدنا ابن عباس رضی اللہ عنہما سے نقل کیا۔ اگر درست ہو۔ کہ وہ اپنی نماز میں روتے تھے۔ اور وہ اپنی نماز میں کھنکارتے تھے۔ حضرت علی بن ابی طالب رضی اللہ عنہ فرماتے ہیں کہ رسول اللہ ﷺ کے پاس آنے کے لئے میرے لئے ایک وقت تھا جس میں میں آپ ﷺ کے پاس آتا تھا۔ سو جب میں ان کے پاس آتا تو وہ مجھے اجازت دے دیتے اور اگر میں انہیں نماز پڑھتے ہوئے پاتا تو آپ ﷺ کھنکار دیتے پھر میں آجاتا۔ اور اگر آپ ﷺ فارغ ہوتے تو مجھے اجازت دے دیتے۔ (نسائی، احمد) احمد کے لفظ یہ ہیں۔ کہ رات دن میں میرے لئے رسول اللہ ﷺ کے پاس آنے کا وقت مقرر تھا۔ اور جب میں آتا اور آپ ﷺ نماز پڑھ رہے ہوتے تو کھنکار دیتے۔ احمد نے اس کو روایت بھی کیا اور اس پر ان کا عمل بھی تھا۔ اور وہ کھنکارنے کو مبطل صلوة نہ خیال کرتے تھے۔ اور کبھی آپ ﷺ ننگے پاؤں نماز پڑھتے اور کبھی جوتا پہن کر۔ اسی طرح حضرت عبداللہ بن عمر رضی اللہ عنہما نے بھی کہا۔ اور جوتا پہن کر نماز کا حکم یہود کی مخالفت کے لئے دیا تھا۔ اور وہ کبھی آپ ﷺ ایک کپڑے میں نماز بھی پڑھتے۔ اور اکثر دو کپڑوں میں نماز پڑھتے تھے۔

۱۲- مصحف سے قرأت کرنا:

حضرت عائشہ رضی اللہ عنہا کا مولیٰ ذکوان رضی اللہ عنہ انہیں رمضان میں مصحف سے دیکھ کر نماز پڑھایا کرتے تھے۔ اور یہ شافعیہ کا مذہب ہے۔

امام نووی رحمہ اللہ نے فرمایا: اور اگر کبھی دوران نماز اوراق پلٹے تو نماز باطل نہ ہو گی۔ اگر قرآن کے علاوہ کسی مکتوب سے کچھ دیکھے اور اس میں لکھا ہوا (مضمون) دل میں دہرائے تو بھی اس کی نماز باطل نہ ہوگی۔ گو کہ زیادہ وقت اسی طرح کرتا رہے۔ علماء میں شافعی رحمہ اللہ نے اس پر نص کی۔

۱۳- نماز کے اعمال کے علاوہ دل کا کسی کام میں مشغول ہونا:

سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: ”جب نماز کے

بخاری کتاب الاذان باب المذبح والعباد والمولى۔

لئے پکارا جاتا ہے تو شیطان پیٹھ پھیر کر بھاگ جاتا ہے۔ اور ہوا خارج کرتا ہے۔ حتیٰ کہ وہ اذان کو سن نہیں پاتا۔ پھر جب اذان مکمل ہو جاتی ہے تو پھر آ جاتا ہے پھر جب نماز کے لئے تکبیر کہی جاتی ہے تو پھر بھاگ جاتا ہے۔ پھر جب تکبیر مکمل ہو جاتی ہے تو آ جاتا ہے۔ حتیٰ کہ آدمی اور اس کے دل کے درمیان خیالات لاتا ہے کہتا ہے اس اس طرح یاد کرو۔ اس طرح یاد کرو۔ جو کہ اس کو یاد نہ تھے۔ حتیٰ کہ آدمی اس طرح ہو جاتا ہے کہ وہ نہیں جانتا کہ اس نے کتنی نماز پڑھی۔ جب تم میں سے کوئی یہ نہ جانے کہ اس نے تین پڑھی ہیں یا چار تو بیٹھے ہوئے دو سجدے کر لے۔^۱

امام بخاری رحمۃ اللہ علیہ نے کہا: سیدنا عمر رضی اللہ عنہ نے فرمایا: میں نماز میں ہی اپنے لشکر تیار کر لیتا ہوں۔ اور گو کہ اس حالت میں پڑھی ہوئی نماز صحیح ہے اور کفایت کرنے والی^۲ ہے۔ لیکن لائق تو یہ ہے کہ نمازی اپنے دل سمیت اپنے رب کی طرف متوجہ ہو جائے۔ اور مشغولیات کو اس سے پھیر دے۔ آیات کے معنی میں غور و فکر اور نماز کے اعمال میں سے ہر عمل کی حکمت کو سمجھنے کے ساتھ۔ لیکن آدمی کی نماز میں سے اسی قدر ثواب لکھا جاتا ہے جس قدر اس نے اس میں سے سمجھا۔ نسائی، ابوداؤد اور ابن حبان نے سیدنا عمار رضی اللہ عنہ سے روایت کیا: کہتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا: کہ آدمی نماز سے سلام پھیرتا ہے اور اس کے لئے اس کی نماز کا دسواں حصہ نواں۔ حصہ اس کا آٹھواں اس کا ساتواں اس کا چھٹا اس کا پانچواں اس کا چوتھا اس کا تیسرا اس کا نصف لکھا جاتا ہے۔“ بزاز نے سیدنا ابن عباس رضی اللہ عنہما سے روایت کیا ہے کہ نبی کریم صلی اللہ علیہ وسلم نے فرمایا: ”اللہ کے عز و جل نے فرمایا میں اس شخص سے قبول کرتا ہوں جس نے اس (نماز) کے ذریعے میری عظمت کے لئے تواضع اختیار کی۔“ اور اس کو

۱ فاذا ثوب بها: یعنی اقامت کہی جاتی ہے۔

۲ صحیح بخاری حدیث نمبر (۱۳۳۲)

۳ اور ثواب بقدر خشوع ہی ملتا ہے۔

۴ یعنی میرے جلال کے لئے اپنے بازو جھکا دیئے۔

میری مخلوق پر بڑائی جتانے کا ذریعہ نہ بنایا اور میری معصیت پر اصرار کئے ہوئے رات نہ گذاری۔^۱ اور میرے ذکر میں دن گزارا۔ اور مسکین، مسافر اور یتیم پر رحم کیا۔ اور مصیبت زدگان پر رحم کیا۔ یہ اس کا نور سورج کے نور کا سا ہوگا۔ میری عزت کی قسم میں بھی اس کی حفاظت کرتا ہوں اور میرے فرشتے بھی اس کی حفاظت کرتے ہیں۔ میں اس کے لئے اندھیرے میں نور پیدا کر دیتا ہوں۔ اور جہالت میں حلم پیدا کر دیتا ہوں۔ اور میری مخلوق میں اس کی مثال اس طرح ہوتی ہے جیسے جنت میں سے فردوس کی مثال ہے۔ اور امام ابو داؤد رحمۃ اللہ علیہ نے سیدنا زید رضی اللہ عنہ بن خالد سے روایت کیا ہے کہ نبی کریم صلی اللہ علیہ وسلم نے فرمایا: ”جس نے وضو کیا تو اچھا وضو کیا پھر دو رکعتیں اس طرح پڑھیں کہ ان میں نہ بھولا تو اس کے تمام گزشتہ گناہ معاف کر دیئے جاتے ہیں۔ اور مسلم نے عثمان رضی اللہ عنہ بن ابوالعاص سے روایت کیا کہتے ہیں میں نے کہا۔ اے اللہ کے رسول صلی اللہ علیہ وسلم شیطان میرے ’میری نماز اور میری قرأت کے درمیان مجھے شبہ ڈالنے کو حائل ہوا آپ صلی اللہ علیہ وسلم نے فرمایا: ”یہ شیطان ہے اس کو خنزب کہا جاتا ہے۔ جب تو اس کو محسوس کرے تو اللہ سے پناہ مانگ اور تین دفعہ بائیں جانب تھوک دے۔“ فرماتے ہیں پھر میں نے ایسے ہی کیا تو اللہ اس کو مجھ سے لے گیا۔ اور سیدنا ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: اللہ عزوجل کا فرمان ہے ”کہ میں نے نماز کو اپنے درمیان اور اپنے بندے کے درمیان دو حصوں میں تقسیم کر لیا ہے۔ اور میرے بندے کے لئے وہی ہے جس کا اس نے (مجھ سے) سوال کیا۔ پھر جب بندہ کہتا ہے۔

”سب تعریفیں اللہ کے لئے ہیں جو جہان والوں کا رب ہے۔ تو اللہ عزوجل فرماتا ہے۔ میرے بندے نے میرے تعریف کی۔ جب بندہ کہتا ہے: ”جو رحم کرنے والا

۱۔ ان پر اس کے ذریعے بلند مقامی نہ جتائی۔

۲۔ یعنی گناہ پر اصرار کرتے ہوئے ایک رات بھی نہ گذاری۔

۳۔ اکلوفہ بعضی: یعنی میں اس کی رعایت و حفاظت کرتا ہوں۔

۴۔ قسمت الصلوٰۃ: یعنی نماز سے سورۃ فاتحہ مراد ہے۔

نہایت مہربان ہے۔“ اللہ عزوجل فرماتا ہے میرے بندے نے میری ثناء کی۔ اور جب بندہ کہتا ہے۔ ”جو جزاء کے دن کا مالک ہے۔“ اللہ عزوجل فرماتا ہے کہ میرے بندے نے میری بزرگی بیان کی اور معاملہ میری طرف سوچ دیا۔ اور جب بندہ کہتا ہے۔ ”صرف ہم تیری ہی عبادت کرتے ہیں اور تجھ ہی سے مدد مانگتے ہیں۔“ اللہ تعالیٰ فرماتا ہے یہ میرے اور میرے بندے کے درمیان ہے اور میرے بندے کے لئے وہی چیز ہے جس کا اس نے سوال کیا۔ پھر جب بندہ کہتا ہے۔ ”ہمیں سیدھا راستہ دکھا ان لوگوں کا راستہ جن پر تو نے انعام کیا نہ ان کا جن پر تیرا غضب ہوا اور نہ گمراہوں کا“ اللہ تعالیٰ فرماتا ہے یہ میرے بندے کے لئے ہے اور اس کے لئے وہی چیز ہے جس کا اس نے سوال کیا۔



مکروہاتِ نماز

جن سنتوں کا ذکر ہو چکا ہے ان سنتوں میں سے کوئی سنت چھوڑنا بھی مکروہ ہے اسی طرح وہ اعمال بھی جن کا ذیل میں ہم ذکر کر رہے ہیں۔

۱- اپنے کپڑے یا جسم کے ساتھ کوئی فضول کام کرنا۔ مگر جب ضرورت ہو تو تب مکروہ نہ ہے:

سیدنا معقب رضی اللہ عنہ سے روایت ہے۔ کہتے ہیں کہ میں نے رسول اللہ صلی اللہ علیہ وسلم سے دورانِ نماز کنکریوں کو چھونے کے متعلق پوچھا تو آپ صلی اللہ علیہ وسلم نے فرمایا: ”نماز پڑھتے ہوئے کنکریوں کو نہ چھوؤ اگر کوئی چارہ نہ ہو تو ایک دفعہ کر لو۔ (رواہ الجماعة) حضرت ابو ذر رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا: ”جب تم میں سے کوئی شخص نماز کے لئے کھڑا ہوتا ہے تو رحمت اس کی طرف متوجہ ہوتی ہے۔ اس کو چاہئے کہ کنکریاں نہ چھوتا رہے۔“ (احمد، اصحاب سنن)۔ سیدہ ام سلمہ رضی اللہ عنہا نبی کریم صلی اللہ علیہ وسلم کے حوالے سے بیان فرماتی ہیں کہ نبی کریم صلی اللہ علیہ وسلم نے اپنے غلام یسار سے کہا اور اس نے نماز میں پھونک ماری تھی۔ ”اللہ کے لئے اپنے چہرے کو خاک آلود کرو۔“ (احمد باسناد جید)

۲- نماز میں کوکھ پر ہاتھ رکھنا:

سیدنا ابو ہریرہ رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے بحالت نماز کوکھ پر ہاتھ رکھنے سے منع فرمایا ہے۔ (ابوداؤد) اور کہا الاختصار سے مراد کوکھ پر ہاتھ رکھنا ہے۔

۳- آسمان کی طرف نگاہ اٹھانا:

سیدنا ابو ہریرہ رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: ”جو لوگ نماز میں اپنی نگاہیں آسمان کی طرف اٹھاتے ہیں انہیں باز آ جانا چاہئے یا ضرور ہی ان کی نگاہوں کو اچک لیا جائے گا۔“^۱

۴- ایسی چیز کو دیکھنا جو غافل کر دے:

سیدہ عائشہ رضی اللہ عنہا سے مروی ہے کہ نبی کریم صلی اللہ علیہ وسلم نے ایک چادر میں نماز پڑھی جس میں کچھ علامات سببی ہوئی تھیں آپ صلی اللہ علیہ وسلم نے فرمایا: ”اس کے نشانات نے مجھے مشغول کر دیا اس کو ابو جہم رضی اللہ عنہ کی طرف لے جاؤ اور مجھے انجانیہ رضی اللہ عنہ لا دو۔ (بخاری، مسلم) اور امام بخاری رضی اللہ عنہ نے سیدنا انس رضی اللہ عنہ سے روایت کیا ہے کہ سیدہ عائشہ رضی اللہ عنہا کا ایک پردہ رضی اللہ عنہا تھا۔ جس کے ساتھ انہوں نے گھر کی جانب کو ڈھانپ رکھا تھا۔ نبی کریم صلی اللہ علیہ وسلم نے ان سے فرمایا: ”اپنا یہ پردہ ہٹا دو۔ اس کی تصویریں میری نماز میں خلل ڈالتی رہیں۔ اور اس حدیث میں دلیل ہے۔ کہ کچھ بنے ہوئے خطوط پر نظر جمانے سے نماز فاسد نہیں ہوتی۔“

۵- آنکھیں بند کرنا:

بعض نے اس کو مکروہ سمجھا جبکہ بعض نے بلا کراہت جائز کہا۔ اور جو حدیث اس کی کراہت میں مروی ہے وہ درست نہ ہے۔ امام ابن القیم رحمۃ اللہ علیہ نے فرمایا بہتر یہ ہے کہ یوں کہا جائے۔ اگر آنکھیں کھولنا خشوع میں مخل نہیں تو یہ افضل ہے لیکن اگر اس کے

۱ مختصر صحیح مسلم للالبانی حدیث نمبر (۳۳۶)

۲ الخمیصیہ: کچے رشیم کی چادر یا اونچی چادر جس میں کچھ نشان بنے ہوئے تھے۔

۳ ابو جہم: وہ عامر بن حذیفہ رضی اللہ عنہ ہیں۔

۴ الانجانیہ: ایسی چادر جو موٹی اور روئیں دار ہوتی ہے جس میں کوئی نشان نہیں ہوتا۔ اور سیدنا ابو جہم رضی اللہ عنہ نے نبی کریم صلی اللہ علیہ وسلم کو حدیث یہ بھی تھی۔ آپ صلی اللہ علیہ وسلم نے وہ انہیں دے کر اس کے بدلے ان کی حوصلہ افزائی کے لئے انجانیہ طلب فرمائی۔

۵ کان قرام العائش رضی اللہ عنہا: یعنی باریک سا پردہ تھا۔

سامنے کوئی نقش و نگار پر ذوق چیزیں ہوں جس میں اس کا دل مشغول ہوگا جو اس کے اور اس کے خشوع کے درمیان حائل ہوں تو قطعی طور پر آنکھیں بند کی جاسکتی ہیں۔ اور اس حال میں اس کے مستحب ہونے کا قول اصول شرع سے زیادہ میل کھاتا ہے۔

۶۔ سلام کے وقت دونوں ہاتھوں سے اشارہ کرنا:

سیدنا جابر رضی اللہ عنہ بن سمرہ سے روایت ہے ہم نبی کریم صلی اللہ علیہ وسلم کے پیچھے نماز پڑھا کرتے تھے۔ آپ صلی اللہ علیہ وسلم نے فرمایا: ”ان لوگوں کا کیا حال ہے جو اپنے ہاتھوں سے اس طرح سلام لیتے ہیں جیسے بدکنے والے گھوڑوں کی دمیں ہوں۔ تم میں سے کسی کے لئے یہی کافی ہے کہ وہ اپنے ہاتھ رانوں پر رکھے رہے پھر یوں کہے: ”تم پر سلامتی ہو۔ تم پر سلامتی ہو۔ اس کونسانی نے بھی روایت کیا اور دوسروں نے بھی اور یہ الفاظ نسائی کے ہیں۔

۷۔ منہ ڈھانپنا اور سدل کرنا:

سیدنا ابو ہریرہ رضی اللہ عنہ سے مروی ہے کہتے ہیں: رسول اللہ صلی اللہ علیہ وسلم نے منع فرمایا: نماز میں سدل کرنے اور منہ ڈھانپنے سے۔ اس کو خمسنہ نے اور حاکم نے روایت کیا اور کہا کہ یہ شرط مسلم پر صحیح ہے۔ امام خطابی رحمۃ اللہ علیہ نے کہا: سدل یہ ہے: کپڑے کو اوپر سے نیچے چھوڑ دے حتیٰ کہ وہ زمین تک پہنچ جائے۔ اور کمال بن ہمام نے کہا: جب قباء کی آستینوں میں بازو نہ ڈالے جائیں تو یہ (سدل) اس پر بھی صادق آتا ہے۔

۸۔ کھانے کی حاضری کے وقت نماز پڑھنا:

سیدہ عائشہ رضی اللہ عنہا سے مروی ہے کہ نبی کریم صلی اللہ علیہ وسلم نے فرمایا: ”جب شام کا کھانا رکھا جائے اور نماز کی اقامت کہی جائے۔^۱ تو پہلے کھانا کھا لو۔ (احمد و مسلم)

۱۔ الشمس شمس کی جمع ہے۔ وہ گھوڑا جو جانوروں سے بدکے۔

۲۔ صحیح ابوداؤد (ح/۵۹۲)

۳۔ جمہور نے کہا: اگر نماز کے وقت میں وسعت ہو تو پہلے کھانا کھانا بہتر ہے لیکن اگر ایسا نہ ہو تو پہلے نماز لازم ہے جبکہ ابن حزم اور بعض الشافعیہ نے کہا پہلے کھانا کھالے اگرچہ وقت میں تنگی ہی ہو۔

سیدنا نافع ابن عمر رضی اللہ عنہما کے حوالے سے نقل کرتے ہیں کہ ان کے لئے کھانا رکھا جاتا اور اقامت ہو جاتی۔ وہ نماز کو نہ جاتے حتیٰ کہ (کھانے سے) فارغ ہو جاتے۔ اور وہ امام کی قرأت سن رہے ہوتے تھے۔ (بخاری شریف)

امام خطابی رحمۃ اللہ علیہ نے کہا: نبی کریم صلی اللہ علیہ وسلم نے جو حکم فرمایا کہ پہلے کھانا کھا لو۔ یہ اس لئے کہ نفس کھانے کی ضرورت سے فارغ ہو۔ تاکہ نمازی جب نماز میں داخل ہو تو پر سکون ہو۔ نفس کھانے کی خواہش کی وجہ سے اس سے نہ جھگڑے کہ اسے رکوع و سجود کی تکمیل اور ادائے حقوق سے جلدی میں ڈالے۔

۹۔ اس حال میں نماز پڑھنا جبکہ دو خباثوں سے فارغ ہونا چاہتا ہو اور انہی جیسے اور امور سے جو دل کو مشغول رکھیں:

جیسا کہ احمد ابوداؤد اور ترمذی نے حسن بھی کہا۔ سیدنا ثوبان رضی اللہ عنہ سے روایت کیا ہے۔ کہ نبی صلی اللہ علیہ وسلم نے فرمایا: ”کسی کے لئے جائز نہیں کہ وہ تین کام کرے۔ ایسا آدمی قوم کو امامت نہ کرائے جو خود کو دعا کے ساتھ ان کے علاوہ خاص کر لے اگر اس نے ایسا کیا تو اس نے ان سے خیانت کی۔ اور (کوئی) کسی کے گھر کے صحن میں نہ دیکھے حتیٰ کہ اجازت لے لے۔ اگر اس نے ایسا کیا تو گویا وہ داخل (بھی) ہو چکا۔ اور نہ نماز پڑھے اس حال میں کہ وہ حاقن رحمۃ اللہ علیہ ہو۔ حتیٰ کہ اس سے ہلکا (فارغ) ہو جائے۔ احمد مسلم اور ابوداؤد کے ہاں سیدہ عائشہ رضی اللہ عنہا سے مروی ہے فرماتی ہیں کہ میں نے رسول اللہ صلی اللہ علیہ وسلم کو فرماتے ہوئے سنا: ”کھانے کے حاضر ہونے کے وقت کوئی نماز پڑھے اور نہ اس وقت جبکہ وہ دو ناپاک چیزوں سے فراغت کی حاجت رکھتا ہو۔“

۱۔ اس سے وہ دعا مراد ہے جو امام جھگڑا کرے اور مقتدیوں کو شریک کرے جبکہ وہ دعا جو وہ خاموشی سے کر لے جس میں اپنے نفس کے لئے خصوصی دعا کرے یہ مکروہ نہ ہے۔

۲۔ فقد دخل: یعنی اس کا حکم بغیر اجازت کے داخل ہونے والے کی طرح ہے۔

۳۔ وهو حاقن: یعنی اس نے پیشاب روکا ہوا ہو۔

۴۔ صحیح سنن ابوداؤد حدیث نمبر (۸۹)

۱۰۔ نیند کے غلبے کے وقت نماز پڑھنا:

سیدہ عائشہ رضی اللہ عنہا سے مروی ہے کہ نبی کریم صلی اللہ علیہ وسلم نے فرمایا: ”جب تم میں سے کسی کو اونگھ آئے تو اس کو چاہئے کہ لیٹا رہے حتیٰ کہ اس سے نیند دور ہو جائے۔ اگر وہ اونگھتا ہوا نماز پڑھے گا تو شاید وہ دعائے مغفرت کرنے لگے تو اپنے نفس کو بددعا دے بیٹھے (رواہ الجماعت) سیدنا ابو ہریرہ رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا: ”جب تم میں سے کوئی رات کو قیام کرے پھر قرآن کو اپنی زبان پر عجمی سمجھے پھر کہی ہوئی بات کو نہ جانے تو اس کو چاہئے کہ لیٹ جائے۔ (مسلم، احمد)

۱۱۔ امام کے علاوہ کسی کا نماز کے لئے مسجد میں خاص مقام کو لازم کر لینا:

حضرت عبدالرحمن بن شبل سے مروی کہتے ہیں: رسول اللہ صلی اللہ علیہ وسلم نے کوئے کی طرح ٹھونگیں مارنے سے منع فرمایا ہے۔ اور درندے کی طرح ہاتھ بچھانے سے بھی اور یہ کہ آدی مسجد میں ایسے خاص جگہ بنالے جیسے اونٹ خاص جگہ بنا تا ہے۔ (احمد، ابن خزیمہ، ابن حبان، حاکم) اور حاکم نے اس کو صحیح کہا ہے۔



۱۔ فاستمعم القرآن علی لسانہ: یعنی نیند کے غلبے کی وجہ سے بولنا مشکل سمجھے۔

۲۔ اونٹ کی طرح خاص جگہ بنالے جیسے وہ ایک ہی جگہ بیٹھتا ہے جہاں اس کو بیٹھنے کی عادت ہے۔

نماز کو باطل کرنے والے امور

مندرجہ ذیل افعال کے ارتکاب سے نماز باطل ہو جاتی ہے اور اس کا مقصد فوت ہو جاتا ہے۔

۱-۲- جان بوجھ کر کھاپی لینا:

ابن منذر نے کہا: اہل علم کا اجماع ہے کہ جو فرض نماز میں جان بوجھ کر کچھ کھا لے تو اس پر اعادہ واجب ہے۔ اور جمہور کے نزدیک نفل میں بھی اسی طرح ہے کیونکہ جو کام فرض نماز کو باطل کر دیتا ہے وہ نفل کو بھی باطل کر دیتا ہے۔^۱

۳- نماز کی مصلحت کے علاوہ عمداً کلام کرنا:

سیدنا زید بن ارقم رضی اللہ عنہ سے مروی ہے کہتے ہیں ہم نماز میں باتیں کر لیتے تھے۔ ہم میں سے کوئی شخص اپنے ساتھ والے سے دوران نماز بات کر لیتا تھا۔ حتیٰ کہ یہ آیت اتری۔ ”اور اللہ کے لئے عاجزی کرتے ہوئے کھڑے ہو جاؤ۔“ تب ہمیں باتوں سے منع کر دیا گیا اور خاموشی کا حکم ہوا۔ (رواہ الجماعة) سیدنا ابن مسعود رضی اللہ عنہ سے روایت ہے کہتے ہیں۔ ہم آپ صلی اللہ علیہ وسلم پر دوران نماز سلام کرتے تو آپ صلی اللہ علیہ وسلم ہمارے سلام کا

۱ شافیہ اور حنابلہ کہتے ہیں کہ اگر بھول کر یا جہالت سے کھالے تو نماز باطل نہ ہوگی۔ اسی طرح اگر دانتوں کے درمیان کچھ رہ جائے۔ بھوک کے سوا تو اسے بھی نکل لے۔

۲ طاؤس اور اسحق سے مروی ہے کہ انہوں نے پہلے میں کچھ حرج نہیں سمجھا کیونکہ وہ تھوڑا سا عمل ہے۔ سعید بن جبیر اور ابن زبیر سے مروی ہے کہ انہوں نے نفل نماز میں پیا ہے۔

جواب دیتے۔ پھر جب ہم نجاشی کے پاس سے واپس لوٹے تو آپ ﷺ کو سلام کیا لیکن آپ ﷺ نے جواب نہ دیا۔ اے اللہ کے رسول ﷺ ہم نے کہا ہم آپ ﷺ پر سلام کرتے تو آپ ﷺ ہمارے سلام کا جواب نہ دیتے تھے؟ آپ ﷺ نے فرمایا: ”بے شک نماز میں مشغولیت ہے۔“^۱

اور اگر حکم سے لاعلمی کی بناء پر ہر بات کر لی یا بھول کر کر لی تو نماز صحیح ہوگی۔ سیدنا معاویہ بن حکم سلمیؓ سے روایت ہے کہ فرماتے ہیں۔ اس دوران کہ میں رسول اللہ ﷺ کے ساتھ نماز پڑھ رہا تھا کہ ایک آدمی کو چھینک آئی تو میں نے کہہ دیا ”اللہ تجھ پر رحم کرے“ لوگوں نے مجھے تیز نگاہوں سے دیکھا۔ میں نے کہا اے اس کی ماں کا گم پانا۔ تمہیں کیا ہے کہ میری طرف دیکھ رہے ہو؟ وہ اپنے ہاتھ اپنے رانوں پر مارنے لگے جب میں نے ان کو دیکھا تو وہ مجھے چپ کرانے لگے لیکن میں چپ کر گیا۔^۲ جب نبی کریم ﷺ نے نماز پڑھ لی تو میرے ماں باپ آپ ﷺ پر قربان میں نے نہ آپ ﷺ کے بعد نہ پہلے ان جیسا معلم نہ دیکھا جو ان سے اچھی تعلیم دیتا ہو۔ واللہ نہ انہوں نے تیور بدلے۔^۳ نہ مجھے مارا، نہ برا بھلا کہا بلکہ فرمایا: ”یہ نماز میں لوگوں سے باتیں کرنا درست نہیں اس میں تسبیح تکبیر اور قرآۃ قرآن ہوتی ہے۔“^۴

یہ سیدنا معاویہؓ بن حکم جنہوں نے حکم سے لاعلمی کی بنیاد پر بات کر لی تھی۔ نبی کریم ﷺ نے انہیں نماز لوٹانے کا حکم نہیں دیا۔ رہا لوگوں کے کلام سے عدم بطلان تو سیدنا ابو ہریرہؓ کی حدیث میں انہوں نے فرمایا: ”ہمیں رسول اللہ ﷺ نے ظہر

۱ صحیح بخاری حدیث نمبر (۱۱۹۹)

ان فی الصلوٰۃ لشغلاً: جو کلام سے روکتی ہے۔

۲ لکنی سکت: انہوں نے چاہا کہ میں چپ کر جاؤں جبکہ میں بولنا چاہتا تھا لیکن میں خاموش ہو رہا۔

۳ ماکھرنی: نہ مجھے جھڑکا۔ نہ میرے چہرے میں دیکھ کر تیور بدلے۔

۴ صحیح مسلم حدیث نمبر (۵۳۷/۳۳)

یا عصر کی نماز پڑھائی تو سلام پھیر دیا پھر ان کو ذوالیدین^۱ نے کہا کیا نماز کم ہو گئی یا آپ ﷺ بھول گئے ہیں اے اللہ کے رسول ﷺ فرمایا نہ کم ہوئی نہ میں بھولا ہوں۔“ انہوں نے کہا بلکہ اے اللہ کے رسول ﷺ آپ بھول گئے ہیں۔ پھر نبی کریم ﷺ نے فرمایا: کیا ذوالیدین درست کہتا ہے؟ انہوں نے کہا جی ہاں۔ پھر آپ ﷺ نے دو آخری رکعتیں بھی پڑھیں اور دو سجدے کئے۔^۲ اور مالکیہ نے نماز کی اصلاح کے لئے اس شرط سے کلام جائز رکھا کہ یا خود ہی خوب پہچان لے یا وہ سبحان اللہ کہہ کر مقصود سمجھا دے۔ اوزاعی نے کہا: جس نے نماز کی اصلاح کے ارادہ سے جان بوجھ کر کلام کیا تو بھی نماز باطل نہ ہوگی۔ اور ایک شخص کے متعلق کہا کہ اس نے عصر میں جبری قرأت کی تو اس کے پیچھے سے ایک آدمی نے کہا: یہ تو عصر ہے۔ پھر اس کی نماز باطل نہیں ہوئی۔

۴- جان بوجھ کر کثیر عمل کرنا:

قلت اور کثرة کی مقدار میں علماء کا اختلاف ہے۔ کہا گیا کہ کثیر وہ ہے جو اس طرح ہو کہ دور سے دیکھنے والا یہ یقین کر لے کہ وہ نماز کی حالت میں نہیں ہے۔ اور جو اس کے علاوہ ہو وہ قلیل ہے۔ اور ایک یہ قول ہے کہ جس کو دیکھنے سے گمان ہو کہ ایسا کرنے والا نماز میں نہیں۔

امام نووی رحمہ اللہ نے فرمایا: اگر ایسا فعل جو کہ نماز میں سے نہیں ہے اگر وہ کثیر ہے تو بلا اختلاف نماز کو باطل کر دے گا اگر قلیل ہے تو بلا اختلاف نماز کو باطل نہ کرے گا۔ یہی پیمانہ مقدار ہے۔ پھر قلیل و کثیر کی مقدار پر چار طریقوں پر اختلاف ہے۔ پھر چوتھے طریقے کو اختیار کیا: اور کہا کہ وہی صحیح اور مشہور ہے۔ اور جمہور نے اور مصنف نے اس پر قطعی فیصلہ کیا: وہ یہ کہ عادت کی طرف رجوع کیا جائے گا۔ جس چیز کو لوگ قلیل شمار کریں اس سے نقصان نہ ہوگا جیسے سلام کے جواب کے لئے اشارہ کرنا، جو تارنا، عمامہ اٹھانا

۱ ذوالیدین: صحابی رضی اللہ عنہ تھے۔ ان کے ہاتھوں میں لسانی کی وجہ سے اس نام سے پکارے گئے۔

۲ صحیح بخاری حدیث نمبر (۶۰۵۱)

اور رکھنا ہلکا کپڑا پہننا اور اتارنا اور چھوٹے بچے کو اٹھانا اور بٹھانا اور گزرنے والے کو بٹھانا اپنے کپڑے میں تھوک ملنا اور جو اس کے مشابہ امور ہوں۔ اور جو عمل کہ اسے لوگ کثیر سمجھتے ہیں جیسے زیادہ قدم پے در پے چلنا اور اوپر تلے کچھ کام کرنا۔ اس سے نماز باطل ہو جاتی ہے: کہتے ہیں پھر اصحاب نے اتفاق کیا ہے کہ وہ عمل کثیر جس سے نماز باطل ہو جاتی ہے۔ وہ تب ہے جبکہ پے در پے کرے اور اگر متفرق ہو اس طرح کہ ایک قدم چلے پھر کچھ دیر ٹھہرے۔ پھر دوسرا قدم چلے یا دو قدم چلے پھر دو قدم چلے کہ جن کے درمیان کچھ فاصلہ بھی ہو۔ تب ہم کہیں گے کہ دو قدم میں کچھ ضرر نہیں اور اس طرح کئی دفعہ کر لے حتیٰ کہ سو یا اس سے بھی زیادہ قدم تک پہنچ جائے تو بلا اختلاف کچھ ضرر نہ ہے۔ کہتے ہیں رہی حرکات خفیہ۔ جیسے انگلیوں کو تسبیح میں حرکت دینا یا اس کو شمار کرنے میں یا کھولنے اور بند کرنے سے صحیح و مشہور یہی ہے کہ اس کی نماز باطل نہ ہوگی۔ اگرچہ اوپر تلے بکثرت کرے۔ لیکن مکروہ ہے۔ اور امام شافعی رحمۃ اللہ علیہ نے نص کی ہے: کہ اگر اپنی انگلیوں کو بند کر کے آیات گنے تو اس کی نماز باطل تو نہ ہوگی لیکن ترک کرنا زیادہ مناسب ہے۔

۵۔ بغیر عذر کے یا عمداً کوئی رکن یا شرط چھوڑنا:

جیسا کہ بخاری و مسلم نے روایت کیا کہ نبی کریم صلی اللہ علیہ وسلم نے اس اعرابی کو کہا جو اپنی نماز کو اچھی طرح نہیں پڑھ رہا تھا۔ لوٹ جا (اور) نماز پڑھ تو نے نماز نہیں پڑھی اور یہ بات پہلے گذر چکی و غ۔

ابن رشد نے کہا: انہوں نے اس بات پر اتفاق کیا ہے کہ جس نے بغیر طہارت کے نماز پڑھی تو اس پر اعادہ واجب ہے۔ خواہ عمداً ایسا کر لے یا بھول کر۔ اور اسی طرح وہ شخص بھی نماز لوٹائے گا جو غیر قبلہ کی طرف نماز پڑھ لے خواہ عمداً ہو یا بھول کر۔

۱۔ اور مباحث الصلوٰۃ میں گذر چکا ہے کہ جو نبی کریم صلی اللہ علیہ وسلم نے اپنی نماز میں کئے یا اس کا حکم دیا جیسے سودین کا قتل وغیرہ۔

المختصر یہ کہ جو نماز کی شروط صحت میں سے کسی شرط میں خلل ڈالے تو اس پر اعادہ واجب ہے۔^۱

۶۔ نماز میں مسکرانا اور ہنستا:

ابن منذر رضی اللہ عنہ نے ہنسنے سے نماز کے بطلان پر اجماع نقل کیا ہے۔

امام نووی رضی اللہ عنہ فرماتے ہیں: یہ اس پر محمول ہے جبکہ اس سے دو حرف ظاہر ہوں اکثر علماء نے کہا کہ سکرانے میں کچھ حرج نہ ہے۔ اور اگر صُحک کا غلبہ اس طرح ہو کہ اس کو دور کرنے کی قوت نہ ہے تو نماز باطل نہ ہوگی تھوڑا سا ہو یا زیادہ ہو۔ اور اگر زیادہ ہو تو نماز باطل ہو جائے گی۔ اور قلت و کثرت کا پیمانہ عرف ہی ہے۔



۱۔ فائدہ: نمازی پر حرام ہے کہ ایسے فعل کا ارتکاب بغیر عذر کے کرے جس سے اس کی نماز فاسد ہو جائے۔ اور اگر کوئی سبب پایا جائے جیسے پریشان کی فریاد رسی یا غرق ہونے والے کو بچانا و نحو ذلک تو اس پر واجب ہے کہ وہ نماز سے نکل جائے۔ جبکہ حنفیہ و حنابلہ کا خیال یہ ہے کہ اس کے لئے تب نماز سے نکلنا جائز ہے اگر اپنے مال کے ضائع ہونے کا ڈر ہو اگرچہ وہ تھوڑا ہو۔ یا غیر کے مال کے ضیاع کا خوف ہو یا کوئی عورت خوف کرے۔ کہ اس کا بچہ رونے کی وجہ سے تکلیف میں ہے۔ یا ہنڈیا میں جوش آ جائے یا اس کا جانور بھاگ جائے۔ اور اس جیسے اور اسباب میں۔

نماز کی قضاء

علماء نے اس بات پر اتفاق کیا ہے کہ بھولنے والے اور سونے والے پر نماز کی قضاء واجب ہے۔ جیسا کہ رسول اللہ ﷺ کا قول گذر چکا ہے ”کہ تفریط نیند میں نہ ہے تفریط تو جاگنے میں ہے پس جب کوئی شخص نماز پڑھنا بھول جائے یا اس سے سو جائے تو وہ تب پڑھ لے جبکہ وہ یاد آئے اور جس پر بے ہوشی طاری ہو جائے تو اس پر قضاء واجب نہیں مگر جب اس وقت کے اندر افاقہ ہو جس میں وہ طہارت کر کے نماز میں داخل ہو سکے عبدالرزاق نے نافع رضی اللہ عنہ سے روایت کیا کہ ایک دفعہ سیدنا ابن عمر رضی اللہ عنہما اتنا بیمار ہوئے کہ ان پر بے ہوشی طاری ہو گئی۔ حتیٰ کہ انہوں نے نماز چھوڑ دی پھر جب افاقہ ہوا تو جو نماز چھوڑی تھی وہ نہیں پڑھی۔ اور ابن جریج سے وہ ابن طاؤس سے وہ اپنے باپ سے مروی ہے کہ جب مریض پر بے ہوشی طاری ہو جائے پھر افاقہ ہو تو نماز کا اعادہ نہ کرے گا۔ معمر کہتے ہیں: میں نے زہری سے بے ہوش کے متعلق پوچھا تو انہوں نے کہا وہ قضاء نہ کرے گا۔ حماد بن سلمہ سے وہ یونس بن عبید سے وہ حسن بصری اور محمد بن سیرین سے روایت کرتے ہیں ان دونوں نے کہا کہ بے ہوش ہونے والا جس نماز کے وقت اسے افاقہ ہوا اس کا اعادہ نہ کرے گا۔ اور جو جان بوجھ کر نماز چھوڑے تو جمہور کا مذہب یہ ہے کہ وہ گناہ گار ہوگا اور قضاء اس پر واجب ہے۔ امام ابن تیمیہ رضی اللہ عنہ نے فرمایا: جو جان بوجھ کر نماز چھوڑ دے نہ اس کے لئے قضاء مشروع ہے نہ وہ اس کی طرف سے درست ہوگی۔ بلکہ وہ نفل نماز بکثرت پڑھے گا۔ اور ابن حزم رضی اللہ عنہ نے تو اس مسئلے کی بحث میں حق ادا کر دیا ہم ان کے اس متعلقہ موقف کا خلاصہ بیان کرتے

ہیں۔ انہوں نے فرمایا: جس نے نماز کو چھوڑنے کا ارادہ کر لیا حتیٰ کہ اس کا وقت نکل جائے تو وہ کبھی بھی اس کی قضاء پر قدرت نہ پاسکے گا۔ اس کو چاہئے کہ کثرت سے اعمال خیر کرے اور بکثرت نفل نماز پڑھے تاکہ قیامت کے دن اس کا میزان وزنی ہو۔ اور توبہ کرے اور اللہ سے بخشش مانگے۔ امام ابو حنیفہ رحمۃ اللہ علیہ، امام مالک رحمۃ اللہ علیہ، امام شافعی رحمۃ اللہ علیہ نے فرمایا کہ اس کے وقت نکل جانے کے بعد قضاء کرے گا۔ حتیٰ کہ امام مالک رحمۃ اللہ علیہ اور امام ابو حنیفہ رحمۃ اللہ علیہ نے تو یہ کہا کہ جس نماز کے ترک کا اس نے ارادہ کیا تھا اگر وہ پانچ یا اس سے کم نمازیں ہوں تو جس کا وقت حاضر ہے اس سے قبل ہی پڑھ لے گا۔ خواہ نماز حاضرہ کا وقت نکل چکا ہو یا نہیں۔ اور اگر وہ پانچ نمازوں سے زیادہ ہوں تو جس کا وقت حاضر ہے اسی سے شروع کرے گا۔ جبکہ ہمارے قول کی صحت پر تو اللہ کا یہ فرمان بھی دلیل ہے:

﴿فَوَيْلٌ لِلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ﴾

(سورۃ الماؤن: ۴-۵)

ترجمہ: ”تو ایسے نمازیوں کے لیے خرابی ہے۔ جو اپنی نمازوں سے غافل رہتے ہیں۔“

اور ارشاد ہے:

﴿فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهْوَاتِ

فَسَوْفَ يَلْقَوْنَ غِيَا﴾ (سورۃ مریم: ۵۹)

پھر ان کے بعد چند ناخلف ان کے جانشین ہوئے جنہوں نے نماز کھودی اور خواہشات نفسانی کے پیچھے لگ گئے۔ تو عنقریب ان کو گمراہی کی سزا ملے گی۔

۱۔ ہم نے ترجمہ قرآن مجید میں مولانا فتح محمد جالندھری رحمۃ اللہ علیہ کے ترجمہ ”فتح الحمید“ کی کافی حد تک پابندی کی ہے۔ یہاں ان کا ترجمہ اس طرح ہے۔ جبکہ تفسیر احسن البیان میں موجود مولانا محمد جونا گڑھی کا ترجمہ کچھ یوں ہے: ”سوان کا نقصان ان کے آگے آگے آئے گا۔“ جبکہ تفسیر میں حافظ صلاح الدین یوسف لکھتے ہیں غیا کی معنی ہلاکت: انجام بد کے ہیں یا جہنم کی ایک وادی کا نام ہے۔ تفسیر احسن البیان صفحہ: ۴۰۵) اضافہ از مترجم۔

اگر عداً نماز چھوڑنے والا اس کے وقت نکلنے کے بعد اس کو پاسکتا تو اس کے لئے نہ ویل کی وعید ہوتی نہ بی غی کی۔ جیسا کہ اس شخص کے لئے ویل وغی نہ ہے جو اس کو پانے والا تو ہو لیکن آخر وقت تک تاخیر کرے۔ اسی طرح اللہ تعالیٰ نے ہر فرض نماز کے لیے طرفین سے محدود وقت مقرر کر دیا ہے۔ وہ ایک مدت محدود سے شروع ہوتا ہے اور وقت محدود میں باطل ہو جاتا ہے۔ پھر جس نے وقت سے پہلے پڑھ لی اس میں اور جس نے وقت کے بعد پڑھی دونوں میں کوئی فرق نہیں کیونکہ دونوں نے غیر وقت میں نماز پڑھی ہے۔ اور یہ ایک کا دوسرے پر قیاس نہیں بلکہ وہ اللہ کی حدود کی تعدی میں برابر ہیں۔ اور اللہ کریم نے فرمایا: ”اور جس نے اللہ کی حدود سے تعدی کی تو اس نے اپنے نفس پر ظلم کیا۔“ اور یہ بھی کہ قضاء شرع کا وجوب ہے۔ اور شرع اللہ نے اپنے رسول ﷺ کی زبان پر جاری کی جو اللہ کے علاوہ کسی کیلئے جائز نہ ہے۔ پھر جس نے ایسے شخص پر قضاء واجب کی جس نے جان بوجھ کر نماز چھوڑی اس سے ہم سوال کرتے ہیں کہ ہمیں بتائے کہ جس نماز کو پڑھنے کا تو حکم دے رہا ہے۔ وہ وہ ہے جس کا اللہ نے حکم دیا ہے یا یہ اس کے علاوہ کوئی اور ہے۔ پھر اگر وہ کہے کہ یہ وہی ہے۔ ہم انہیں کہیں گے کہ پھر اسی نماز کو عداً چھوڑنے والا گناہ گار نہ ہوگا کیونکہ اس نے وہ کام کیا جس کا اللہ نے حکم دیا۔ اور تمہاری بات پر بھی کچھ گناہ نہیں اور نہ اس کے فعل پر ملامت ہے۔ جس نے وقت نکلنے تک نماز کے عداً ترک کرنے کا ارادہ کر لیا۔ اور ایسی بات کوئی مسلمان کر نہیں سکتا۔“ اور اگر وہ کہیں کہ یہ وہ نہیں ہے جس کا اللہ نے حکم دیا ہے۔ تو ہم کہیں گے تم نے سچ کہا۔ جب انہوں نے خود اقرار کر لیا ہے کہ انہوں نے ایسی بات کا حکم دیا جس کا اللہ نے حکم نہیں دیا ہے تو یہی کافی ہے۔ پھر ہم ان سے اس کے متعلق پوچھیں گے کہ جس نے عداً وقت کے بعد نماز ترک کرنے کا ارادہ کر لیا ہے کہ یہ اطاعت ہے یا معصیت؟۔ اگر وہ کہیں گے کہ یہ اطاعت ہے تو انہوں نے اہل اسلام کے ایسے اجماع کی مخالفت کی جس پر یقین کیا جاتا ہے اور انہوں نے قرآن اور سنن ثابتہ کی بھی مخالفت کی۔ اور اگر انہوں نے کہا کہ یہ معصیت ہے تو انہوں نے سچ کہا اور یہ باطل طریقہ ہے

کہ ہم طاعت سے معصیت کی طرف لوٹیں۔ اسی طرح اللہ تعالیٰ نے اپنے رسول اللہ ﷺ کی زبان پر نماز کے اوقات کی حد بندی کر دی اور ہر وقت کے لئے نماز مقرر فرما دی اس کا اول وقت بھی ہے جس سے پہلے اس کی ادائیگی کا وقت نہیں اور اس کا آخری وقت بھی ہے جس کے بعد اس کی ادائیگی کا وقت نہ ہے۔ یہ ایسی بات ہے جس میں امت کے کسی فرد کا بھی اختلاف نہ ہے۔ اگر وقت کے بعد بھی اس کی ادائیگی ہو سکتی ہوتی تو پیغمبر علیہ السلام کے آخری وقت کی حد بندی کا کوئی معنی نہ تھا۔ اور یہ کلام لغو ہو جاتا اور ایسی بات سے تو اللہ کی پناہ اور اسی طرح اگر ہر عمل کو وقت محدود سے متعلق کر دیا جائے تو وہ غیر وقت میں صحیح نہ ہوگا۔ اور اگر وہ اس وقت کے علاوہ بھی صحیح ہو تو یہ مقررہ وقت اس کا وقت ہی نہ ہوگا۔ اور یہ تو واضح سی بات ہے اور تو فیق اللہ ہی کے ساتھ ہے۔ پھر طویل کلام کے بعد فرمایا: اور اگر ایسے شخص پر قضاء واجب ہوتی جس نے عدا نماز ترک کر دی حتیٰ کہ اس کا وقت نکل گیا تو اللہ تعالیٰ اور اس کا پیغمبر ﷺ اس کے بیان کو ترک نہ کرتے نہ بھول کر اور نہ عدا۔ کیونکہ اللہ کا فرمان ہے: وَمَا كَانَ رَبُّكَ نَسِيًّا..... ہر وہ طریقہ جو نہ قرآن لائے اور نہ سنت تو وہ باطل ہے۔ جبکہ نبی کریم ﷺ سے یہ قول بھی صحیح مروی ہے۔ جس کی عصر کی نماز فوت ہوگئی تو گویا اس کا اہل و مال برباد کر دیا گیا، پھر یہ بات بھی صحیح ہے کہ جو چیز فوت ہو جائے اس کو پانے کا راستہ کوئی نہیں۔ اور اگر وہ پالیا گیا یا اس کا پانا ممکن ہوا تو وہ فوت نہ ہوگی۔ جیسا کہ بھولی ہوئی کبھی فوت نہیں ہوتی۔ اور اس میں کوئی اشکال نہیں۔ اسی طرح امت کا اجماع بھی اس قول و حکم پر ہے کہ جب نماز کا وقت نکل جائے تو وہ فوت ہو جاتی ہے۔ تو اجماع متقین سے اس کا فوت ہونا صحیح ثابت ہو گیا۔ اگر اس کا اداء کرنا یا قضاء کرنا ممکن ہوتا تو قول فانہا فاتت، کذب و باطل ہوتا۔ تو پھر یقینی طور پر ثابت ہو گیا کہ اس میں قضاء کبھی ممکن نہیں ہے۔ اور اس کے متعلق ہمارے قول کے ساتھ جن کا قول میل کھاتا ہے وہ سیدنا عمر بن خطاب، سیدنا عبداللہ بن عمر، سیدنا سعد بن ابی وقاص، سیدنا سلمان فارسی، سیدنا عبداللہ بن مسعود، سیدنا قاسم بن محمد بن ابو بکر، سیدنا بدیل العقبلی، سیدنا محمد بن

سیرین، سیدنا مطرف بن عبداللہ، سیدنا عمر بن عبدالعزیز وغیرہم رضی اللہ عنہم ہیں اور (ابن حزم نے) فرمایا: کہ جن کو بھی نماز کے ساتھ مخاطب کیا گیا انہیں اللہ تعالیٰ نے اس کے وقت سے تاخیر کا عذر نہیں دیا۔ نہ طریقوں میں سے کسی طریقے سے نہ حالت جنگ و قتال اور خوف و شدت مرض و سفر میں اور اللہ کریم نے فرمایا: ”اور جب آپ صلی اللہ علیہ وسلم ان میں ہوں تو آپ صلی اللہ علیہ وسلم ان کے لئے نماز قائم کریں تو چاہئے کہ ان میں سے ایک جماعت آپ صلی اللہ علیہ وسلم کے ساتھ کھڑی ہو۔ (الایۃ) اور یہ بھی فرمایا: ”پس اگر تم خوف محسوس کرو تو پیدل یا سواری کی حالت میں۔“ اللہ تعالیٰ نے مریض کو بھی اس کے وقت سے تاخیر میں وسعت نہیں دی۔ بلکہ حکم دیا کہ اگر وہ کھڑا ہو کر نماز پڑھنے سے عاجز ہو تو بیٹھ کر نماز پڑھ لے۔ تو اگر بیٹھنے سے بھی عاجز ہو تو کروٹ پر پڑھ لے۔ اور اگر پانی کے استعمال سے عاجز ہو تو تیمم سے پڑھ لے اور اگر مٹی کے استعمال سے بھی عاجز ہو تو تیمم کے بغیر۔ پھر جس نے اجازت دی کہ جس نے عمد نماز چھوڑ دی حتیٰ کہ اس کا وقت نکل گیا پھر حکم دیا کہ وقت کے بعد اسے پڑھ لے اس نے کہاں سے اجازت دی پھر جو یہ بھی بتایا کہ وہ اسے کفایت کرے گی یہ بھی غیر قرآن سے ہے نہ سنت سے مروی صحیحہ سے نہ سقیمہ سے نہ کسی صاحب کے قول سے اور نہ قیاس سے ثابت ہے۔ پھر ابن حزم نے فرمایا کہ جو ہمارا یہ قول ہے کہ وہ توبہ کرے۔ جو ارادۃ نماز ترک کرے۔ حتیٰ کہ اس کا وقت ختم ہو گیا۔ اور استغفار کرے اور کثرت سے نفل پڑھے۔ اس کی دلیل اللہ تعالیٰ کا فرمان ہے:

﴿فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهْوَاتِ فَسُوفَ يَلْقَوْنَ غِيًّا إِلَّا مَنْ تَابَ وَآمَنَ وَعَمِلَ صَالِحًا فَأُولَٰئِكَ يَدْخُلُونَ الْجَنَّةَ وَلَا يُظْلَمُونَ شَيْئًا﴾ (سورۃ مریم: ۵۹-۶۰)

”پھر ان کے بعد چندنا خلف ان کے جا نشین ہوئے جنہوں نے نماز کو کھو دیا اور خواہشات نفسانی کے پیچھے لگ گئے۔ سو عنقریب ان کو گمراہی کی سزا ملے گی۔ ہاں جس نے توبہ کی اور ایمان لایا اور عمل نیک کئے تو ایسے لوگ بہشت میں داخل ہوں گے اور ان کا ذرا نقصان نہ کیا جائے گا۔“

اور اللہ تعالیٰ کا فرمان ہے۔

﴿ وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ
فَاسْتَغْفَرُوا لِذُنُوبِهِمْ ﴾

”اور وہ لوگ کہ جب وہ کچھ فحش کریں یا اپنے آپ پر ظلم کر لیں وہ اللہ
کو یاد کرتے ہیں پس اپنے گناہوں کی مغفرت چاہتے ہیں۔“

اور اللہ تعالیٰ کا فرمان ہے۔

﴿ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا
يَرَهُ ﴾ (سورة الذلزال: ۸)

”پھر جس نے ذرہ بھرنیکی کی ہوگی وہ اسے دیکھ لے گا اور جس نے
ذرہ بھر برائی کی ہوگی وہ اسے دیکھ لے گا۔

اور اس بلند ذات نے فرمایا:

﴿ وَنَضَعُ الْمَوَازِينَ الْقِسْطَ لِيَوْمِ الْقِيَامَةِ فَلَا تُظْلَمُ نَفْسٌ شَيْئًا ﴾
”اور ہم روز قیامت ان کے لیے انصاف کے ترازو رکھیں گے۔ تو کسی
نفس پر کچھ بھی ظلم نہ کیا جائے گا۔“

امت کا اس پر اجماع ہے اور تمام نصوص اس پر وارد ہوئی ہیں کہ نقلی عبادت کا خیر
سے حصہ ہے کہ جس کی مقدار کو اللہ جانتا ہے اور فریضہ کا بھی خیر سے حصہ ہے جس کی
مقدار اللہ جانتا ہے۔ تو ضروری ہے کہ وہ نقلی عبادت کے حصے سے اس قدر اکٹھا کرے
جو فریضے کے حصے کے برابر ہو سکے اور اس سے بڑھ بھی سکتا ہے۔ اور اللہ کریم نے خبر
دی کہ وہ کسی کام کرنے والے کا کام ضائع نہیں کرتا اور یہ کہ نیکیاں برائیوں کو لے جاتی
ہیں۔



مریض کی نماز

جس کو مرض وغیرہ کی وجہ سے ایسا عذر پیش آ گیا ہو جس کے ساتھ وہ فرض نماز کھڑا ہو کر ادا نہیں کر سکتا تو اس کے لئے جائز ہے کہ بیٹھ کر نماز پڑھ لے۔ پھر اگر بیٹھنے کی بھی طاقت نہ رکھے تو کروٹ پر نماز پڑھ لے گا اور رکوع و سجود اشارے سے ادا کرے گا۔ اور اپنا سجدہ رکوع سے زیادہ جھکتا ہوا کرے کیونکہ اللہ کا فرمان ہے کہ اللہ کا ذکر کھڑے ہو کر کرو۔“ اور بیٹھ کر بھی اور اپنی کروٹوں پر بھی۔“ اور سیدنا عمران بن حصین رضی اللہ عنہ سے مروی ہے کہتے ہیں کہ مجھے بوا سیر کا مرض تھا میں نے رسول اللہ صلی اللہ علیہ وسلم سے نماز کے متعلق پوچھا: آپ صلی اللہ علیہ وسلم نے فرمایا: ”کھڑے ہو کر نماز پڑھو اگر اس کی طاقت نہ ہو تو بیٹھ کر پڑھ لو۔ اگر اس کی بھی استطاعت نہ ہو تو کروٹ کے بل لیٹ کر۔“ رواہ الجماعة الامسلا۔ نسائی نے اتنا زیادہ کیا ہے کہ اگر اس کی بھی طاقت نہ ہو تو چت لیٹ کر۔ (اللہ تعالیٰ کسی نفس کو صرف اس کی طاقت کے مطابق ہی مکلف ٹھہراتا ہے)۔ اور سیدنا جابر رضی اللہ عنہ سے مروی ہے کہتے ہیں کہ رسول اللہ صلی اللہ علیہ وسلم نے ایک مریض کی عیادت کی تو دیکھا کہ وہ ایک تکیے پر نماز پڑھ رہا ہے آپ صلی اللہ علیہ وسلم نے اس کو پھینک دیا۔ اور فرمایا: ”زمین پر نماز پڑھ: اگر طاقت ہو ورنہ اشارے سے (پڑھ لو) اور اپنے سجدے کو رکوع سے جھکتا ہوا کر۔“ اور ابو حاتم نے اس کے موقوف ہونے کو درست کہا اور یہ (اشارہ) عدم استطاعت میں معتبر ہو گا وہ مشفق ہے۔ یا مرض بڑھ جانے کا خوف ہے یا اس کی سستی کا خوف یا سر چکرانے کا ڈر ہے۔ اور جو بیٹھنا کھڑے ہونے کے بدلے ہے اس کی صورت یہ ہے کہ چارزانو ہو کر بیٹھے۔ سیدنا عائشہ رضی اللہ عنہا سے مروی ہے فرماتی ہیں کہ میں

نے رسول اللہ ﷺ کو چار زانو ہو کر نماز پڑھتے ہوئے دیکھا۔ اس کو نسائی نے روایت کیا اور حاکم نے صحیح کہا۔ اور یہ بھی جائز ہے کہ تشہد میں بیٹھنے کی طرح بیٹھ جائے۔ رہا اس شخص کی نماز کا بیان جو قیام و قعود سے عاجز ہو تو وہ کروٹ پر نماز پڑھے گا۔ اگر اس کی طاقت نہ رکھے تو چپت لیٹ جائے اور بقدر طاقت اپنے (پاؤں) ٹانگیں قبلہ رخ کرے۔ اس کو ابن منذر نے اختیار کیا۔ اس باب میں ضعیف حدیث سیدنا علی رضی اللہ عنہ سے مروی ہے۔ وہ نبی کریم ﷺ سے روایت کرتے ہیں: فرمایا: ”مريض اگر طاقت رکھے تو کھڑے ہو کر نماز پڑھے۔ اگر اس کی طاقت نہ رکھے تو بیٹھ کر پڑھ لے۔ اگر سجدہ نہ کر سکے تو اپنے سر سے اشارہ کر دے۔ اور اپنے سجدے کو اپنے رکوع سے جھکتا ہوا کرے۔ اگر بیٹھ کر بھی نہ پڑھ سکے تو قبلہ کی طرف رخ کر کے دائیں کروٹ پر لیٹ کر پڑھ لے۔ اگر دائیں جانب ہونے کی بھی طاقت نہ رہے تو چپت لیٹ جائے اور اپنی ٹانگیں اس جانب میں کر لے جو قبلہ سے ملتی ہو۔ (دارقطنی) (محدثین کی) ایک قوم نے کہا کہ جیسے آسانی ہو نماز ادا کرے۔ اور احادیث کا ظاہر یہ ہے کہ جب وہ چپت لیٹ کر بھی اشارے سے نماز نہ پڑھ سکے تو پھر اس کے بعد اس پر کچھ واجب نہ ہے۔



نمازِ خوف

صلوٰۃ الخوف کی مشروعیت پر علماء کا اتفاق ہے۔^۱ کیونکہ اللہ تعالیٰ کا فرمان ہے:

﴿وَإِذْ كُنْتُمْ فِيهِمْ فَأَقَمْتَ لَهُمُ الصَّلَاةَ فَلْتَقُمْ طَائِفَةٌ مِنْهُمْ مَعَكَ وَلْيَأْخُذُوا آسَلِحَتَهُمْ فَإِذَا سَجَدُوا فَلْيَكُونُوا مِنْ وَرَائِكُمْ وَلْتَأْتِ طَائِفَةٌ أُخْرَىٰ لَمْ يُصَلُّوا فَلْيُصَلُّوا مَعَكَ وَلْيَأْخُذُوا حِذْرَهُمْ وَأَسْلِحَتَهُمْ وَذَٰلِذِينَ كَفَرُوا لَوِ تَغْفُلُونَ عَنْ أَسْلِحَتِكُمْ وَأَمْتِعَتِكُمْ فَيَمِيلُونَ عَلَيْكُمْ مَيْلَةً وَاحِدَةً وَلَا جُنَاحَ عَلَيْكُمْ إِنْ كَانَ بِكُمْ أَذَىٰ مِنْ مَطَرٍ أَوْ كُنْتُمْ مَرْضَىٰ أَنْ تَضَعُوا أَسْلِحَتَكُمْ وَخُذُوا حِذْرَكُمْ إِنَّ اللَّهَ أَعَدَّ لِلْكَافِرِينَ عَذَابًا مُهِينًا﴾ (سورة النساء: ۱۰۳)

”(اے پیغمبر!) جب تم ان (مجاہدین کے لشکر) میں ہو اور ان کو نماز پڑھانے لگو تو چاہیے کہ ان کی ایک جماعت تمہارے ساتھ مسلح ہو کر کھڑی رہے۔^۲ جب وہ سجدہ کر چکیں تو پرے ہو جائیں۔ پھر دوسری جماعت جس نے نماز نہیں پڑھی (ان کی جگہ) آئے اور ہوشیار اور مسلح ہو کر تمہارے ساتھ نماز ادا کرے کافر اس گھات میں ہیں کہ تم ذرا اپنے ہتھیاروں اور سامان سے غافل ہو جاؤ کہ تم پر یکبارگی حملہ کر دیں۔ اگر

۱ خواہ خوف دشمن سے ہو یا آگ وغیرہ سے اور سفر و حضر میں ہر جگہ (مشروع ہے)۔

۲ جبہور کے نزدیک دوران نماز ہتھیار اٹھانا مستحب ہے۔ جبکہ بعض نے واجب کہا۔

تم بارش کے سبب تکلیف میں ہو یا بیمار ہو تو تم پر کچھ گناہ نہیں کہ ہتھیار اتار رکھو مگر ہوشیار ضرور رہنا۔ اللہ نے کافروں کے لئے ذلت کا عذاب تیار کر رکھا ہے۔

امام احمد رحمۃ اللہ علیہ نے فرمایا: کہ صلوٰۃ الخوف میں چھ (۶) یا سات (۷) احادیث ثابت ہیں ان میں سے جس بھی طریقے سے آدمی پڑھ لے جائز ہے۔ اور امام ابن القیم رحمۃ اللہ علیہ نے فرمایا: اصل میں چھ طریقے ہیں جبکہ بعض نے زیادہ تک پہنچا دیا ہے۔ ان لوگوں نے ایسا کیا کہ جب ایک قصہ میں روایۃ کا اختلاف بیان ہوا تو انہوں نے ہر ایک کو ایک الگ طریقہ بنا لیا۔ تو اس طرح اس کی تعداد سترہ (۱۷) تک چل گئی۔ لیکن یہ ممکن ہے کہ یہ افعال نبی صلی اللہ علیہ وسلم میں متداخل ہو۔ اور یہ محض اختلاف روایۃ ہو۔ حافظ ابن حجر نے کہا: اسی پر اعتماد کیا گیا ہے۔ اس کا بیان مذکور ہے:

۱- یہ کہ دشمن غیر قبلہ کی جہت میں ہو۔ دو رکعت والی نماز میں امام ایک جماعت کو ایک رکعت پڑھائے گا پھر انتظار کرے گا حتیٰ کہ وہ خود اپنی ایک رکعت مکمل کر لیں اور چلے جائیں اور دشمن کی طرف کھڑے ہو جائیں پھر دوسری جماعت آئے۔ پھر وہ ان کے ساتھ دوسری رکعت پڑھیں۔ پھر وہ انتظار کرے گا حتیٰ کہ وہ ایک رکعت پوری کر لیں تو وہ ان کے ساتھ سلام پھیر دے گا۔ صالح بن خوات سے مروی ہے وہ سیدنا سہل بن ابوخیثمہ رضی اللہ عنہ سے روایت کرتے ہیں کہ ایک جماعت نے نبی کریم صلی اللہ علیہ وسلم کے ساتھ صف بندی کی جبکہ ایک جماعت دشمن کے مقابلے میں تھی۔ پھر جو جماعت آپ صلی اللہ علیہ وسلم کے ساتھ تھی اسے ایک رکعت پڑھا کر کھڑے رہے۔ وہ ایک رکعت خود ہی پڑھ کر دشمن کے سامنے چلے گئے۔ اور دوسری جماعت آگئی پھر ان کے ساتھ مل کر ایک باقی ماندہ رکعت ادا کی پھر بیٹھے رہے حتیٰ کہ انہوں نے نماز مکمل کی تو ان کے ساتھ سلام پھیرا۔ (رواہ الجماعة الا ابن ماجہ)

۲- جب کہ دشمن غیر جہت قبلہ کی طرف ہو تو لشکر میں سے ایک جماعت کو امام نماز پڑھائے گا۔ اور دوسری جماعت دشمن کے مقابلے میں ہوگی۔ پھر جس جماعت نے اس کے ساتھ نماز پڑھ لی وہ پھر جائے گی اور دشمن کے مقابلے میں کھڑی ہو جائے گی۔ اور دوسری جماعت آئے گی وہ اس کے ساتھ ایک رکعت پڑھے گی۔ پھر ہر جماعت اکیلی ہی اپنی ایک ایک رکعت پوری کرے گی۔ سیدنا ابن عمر رضی اللہ عنہما سے مروی ہے۔ کہتے ہیں کہ: ”رسول اللہ ﷺ نے دونوں میں سے ایک جماعت کو ایک رکعت پڑھائی جبکہ دوسری جماعت دشمن کی طرف متوجہ تھی۔ پھر وہ چلی گئی اور اپنے ساتھیوں کی جگہ دشمن کے مقابلے میں کھڑی ہو۔ اور وہ لوگ آگئے پھر نبی کریم ﷺ نے ان کو بھی ایک رکعت پڑھائی۔ پھر سلام پھیر دیا پھر اس جماعت نے بھی ایک رکعت پڑھی اور اس جماعت نے بھی ایک رکعت پڑھی۔“ اور ظاہر یہ ہے کہ دوسری جماعت امام کے سلام کے بعد حراست کے ذریعے نماز منقطع کرنے کے بغیر ہی نماز مکمل کرے گی۔ اس کی دونوں رکعتیں متصل ہوں گی اور پہلی جماعت تب تک اپنی باقی نماز نہ پڑھے گی جب تک دوسری جماعت سلام پھیر کر دشمن کے مقابلے میں نہ آجائے۔ سیدنا ابن مسعود رضی اللہ عنہ سے روایت ہے۔ فرمایا: پھر آپ ﷺ نے سلام پھیر دیا اور یہ لوگ کھڑے ہو گئے انہوں نے اپنی ایک رکعت پڑھی پھر سلام پھیر دیا۔

۳- یہ کہ امام ہر جماعت کو دو رکعتیں پڑھائے گا پھر پہلی دو رکعتیں امام کے لئے فرض ہوں گی جبکہ دوسری دو رکعتیں نفل ہوں گی۔ اور فرض والے کو نفل پڑھنے والے

۱۔ فتح میں فرمایا: اور طائفہ کے لفظ کا اطلاق قلیل و کثیر پر ہوتا ہے۔ حتیٰ کہ ایک پر بھی۔ اگر تین شخص ہوں اور انہیں خوف درپیش ہو۔ تو ان میں سے کسی ایک کو جائز ہے کہ ایک کے ساتھ نماز پڑھے اور دوسرا پہرہ دے پھر دوسرا نماز پڑھے اور صلوة الخوف میں جس مقدار پر جماعت کا اطلاق ہو سکتا ہے یہ اس کی سب سے کم تعداد

۲۔

صحیح مسلم کتاب الصلوة المسافرین باب الصلوة الخوف۔

۳۔ دوسری جماعت۔

کی اقتداء کرنا جائز ہے۔ سیدنا جابر رضی اللہ عنہ سے مروی ہے کہ رسول اللہ ﷺ نے اپنے صحابہ کرام رضی اللہ عنہم کی ایک جماعت کو دو رکعتیں پڑھائیں پھر دوسری جماعت کو بھی دو رکعتیں پڑھائیں۔ پھر سلام پھیر دیا۔ (الشافعی نسائی) اور احمد ابوداؤد اور نسائی کی روایت میں یوں ہے۔ فرماتے ہیں کہ ہمیں نبی کریم ﷺ نے صلوٰۃ الخوف پڑھائی۔ اور کچھ ساتھیوں کو دو رکعتیں پڑھا کر سلام پھیر دیا۔ پھر وہ بیٹھے رہے اور دوسرے آگئے اور وہ ان کی جگہ ٹھہر گئے پھر انہیں دو رکعتیں پڑھائیں پھر سلام پھیر دیا پھر نبی کریم ﷺ کی چار رکعات ہوئیں جبکہ باقی لوگوں کی دو دو رکعتیں ہوئیں۔^۱

اور احمد اور شیخین کی روایات میں انہیں سے مروی ہے کہ ہم نبی کریم ﷺ کے ساتھ غزوہ ذات الرقاع میں تھے۔ پس نماز کی اقامت کہی گئی۔ پھر آپ ﷺ نے ایک جماعت کو دو رکعت پڑھائیں۔ پھر وہ پیچھے چلے گئے۔ اور دوسری جماعت کو بھی دو رکعتیں پڑھائیں۔ پھر رسول اللہ ﷺ کی چار رکعتیں ہوئیں۔ جبکہ باقی لوگوں کی دو دو رکعتیں۔^۲

۴- یہ کہ دشمن قبلہ کی جانب میں ہو۔ تب امام دونوں جماعتوں کو اکٹھی نماز پڑھائے گا اور ساتھ ساتھ دونوں پہرے میں بھی شریک ہوں گی۔ اور سجدے تک تمام ارکان میں ان کے تابع ہوں گے۔ پھر ایک جماعت امام کے ساتھ سجدہ کرے گی جبکہ دوسری انتظار کرے گی۔ حتیٰ کہ جب پہلی جماعت فارغ ہو جائے گی تو یہ سجدہ کرے گی۔ اور جب وہ پہلی رکعت سے فارغ ہو جائیں گے تو پچھلی جماعت آگے آجائے گی اور پہلی کی جگہ ہو گی اور پہلی جماعت پیچھے چلی جائے گی۔ سیدنا جابر رضی اللہ عنہ سے مروی ہے کہتے ہیں۔ میں صلوٰۃ الخوف میں رسول اللہ ﷺ کے ساتھ حاضر تھا ہم نے ان کے پیچھے دو صفیں باندھ لیں اور دشمن ہمارے اور قبلہ کے درمیان تھا۔ پھر نبی کریم ﷺ نے تکبیر کہی تو ہم سب نے بھی تکبیر کہی۔ پھر رکوع کیا تو ہم سب نے رکوع کیا پھر جب آپ ﷺ نے تکبیر کہی

۱۔ منعی الاخبار حدیث نمبر (۱۷۰۳)

۲۔ صحیح بخاری حدیث نمبر (۴۱۳۶)

تو ہم سب نے بھی تکبیر کہی۔ پھر رکوع کیا تو ہم سب نے رکوع کیا پھر جب آپ ﷺ نے سر اٹھایا تو ہم سب نے بھی اکٹھے سر اٹھایا پھر وہ اور ساتھ والی صف سجدے کے لئے جھک گئے اور دوسری صف دشمن کے مقابلے میں کھڑی رہی۔ پھر جب نبی کریم ﷺ نے اور ان کے ساتھ والی صف نے سجدہ پورا کیا تو وہ کھڑے رہے اور دوسری جماعت رکوع کے لئے جھکی۔ پھر پچھلی صف آگے اور اگلی صف پیچھے چلی گئی۔ پھر نبی کریم ﷺ نے رکوع کیا تو ہم سب نے بھی رکوع کیا پھر آپ ﷺ نے سر اٹھایا تو ہم سب نے بھی سر اٹھالیا۔ پھر وہ جماعت سجدے کے لئے جھکی جو پہلی رکعت میں پیچھے تھی اور پہلے والی صف دشمن کے سامنے کھڑے ہو گئی۔ جب رسول اللہ ﷺ نے اس صف کے ساتھ جو ان سے ملتی تھی سجدہ مکمل کر لیا تو پچھلی صف سجدے کے لئے جھکی پھر انہوں نے سجدہ کر لیا تو نبی مکرم ﷺ نے سلام پھیرا اور ہم سب نے بھی سلام پھیر دیا۔^۱

۵- دونوں جماعتیں امام کے ساتھ اکٹھی نماز میں داخل ہوں گی۔ پھر ایک جماعت دشمن کے مقابلے میں کھڑی ہوگی اور دونوں میں سے ایک جماعت امام کے ساتھ ایک رکعت پڑھے گی۔ پھر وہ جائیں گے اور دشمن کے مقابلے میں کھڑے ہوں گے۔ پھر دوسری جماعت آئے گی پھر وہ خود ہی ایک رکعت پڑھے گی اور امام کھڑا رہے گا۔ پھر وہ دوسری جماعت کو دوسری رکعت پڑھائے گا۔ پھر جو جماعت دشمن کے مقابلے میں تھی وہ آئے گی اور اپنی ایک رکعت پڑھے گی اور امام اور دوسری جماعت بیٹھے رہیں گے پھر امام سلام پھیر لے گا تو وہ سب اکٹھے سلام پھیر دیں گے۔ سیدنا ابو ہریرہ رضی اللہ عنہ سے مروی ہے کہتے ہیں میں نے غزوہ نجد کے سال رسول اللہ ﷺ کے ساتھ صلوة الخوف پڑھی۔ رسول اللہ ﷺ نماز عصر کے لئے کھڑے ہوئے تو ایک جماعت ان کے ساتھ کھڑی ہو گئی اور دوسری جماعت دشمنوں کے مقابل تھے۔ انہوں نے بھی پھر ایک رکعت پڑھی اور اس جماعت نے بھی رکعت پڑھی۔ جو ان کے ساتھ تھی۔ پھر جو جماعت آپ ﷺ

۱۔ سامنے آ گئی۔

۲۔ صحیح مسلم حدیث نمبر (۸۴۰)

کے ساتھ تھی۔ اس نے سجدہ کیا جبکہ دوسرے دشمن کے مقابلے پر بدستور رہے۔ پھر آپ ﷺ بھی کھڑے ہوئے اور وہ جماعت بھی جو آپ ﷺ کے ساتھ تھی۔ پھر وہ دشمن کے مقابلے میں چلے گئے۔ اور وہ جماعت آگئی جو دشمن کے مقابلے پر تھی۔ پھر انہوں نے رکوع و سجدہ کیا اور رسول اللہ ﷺ جیسے تھے ویسے ہی کھڑے رہے۔ پھر وہ کھڑے ہو گئے۔ پھر آپ ﷺ نے جب دوسری رکعت پڑھی تو انہوں نے بھی ساتھ پڑھی آپ ﷺ نے سجدہ کیا تو انہوں نے بھی آپ ﷺ کے ساتھ مل کر سجدہ کیا۔ پھر وہ جماعت آگئی جو دشمن کے مقابلے پر تھی انہوں نے رکوع اور سجدہ کیا اور رسول اللہ ﷺ اور ساتھ والے ویسے ہی تھے۔ پھر سلام تھا۔ آپ ﷺ نے سلام پھیرا تو سب نے مل کر سلام پھیر دیا۔ یوں رسول اللہ ﷺ کی بھی دو رکعتیں ہوئیں اور ہر جماعت کی بھی دو دو رکعتیں ہوئیں۔

۶- یہ کہ ہر جماعت امام کے ساتھ ایک ایک رکعت پر اکتفا کرے گی۔ پھر امام کی دو رکعتیں اور ہر جماعت کی ایک ایک رکعت ہوگی۔ سیدنا ابن عباس رضی اللہ عنہما سے روایت ہے کہ نبی کریم ﷺ نے ”ذی قرد“ میں نماز پڑھائی۔ لوگوں نے ان کے پیچھے دو صفیں بنا لیں ایک صف آپ ﷺ کے پیچھے اور دوسری دشمن کے سامنے۔ لوگوں نے ان کے پیچھے ایک رکعت نماز پڑھی پھر یہ ان کی جگہ اور وہ ان کی جگہ آ گئے۔ پھر ان لوگوں کی باری آئی تو انہیں ایک رکعت پڑھائی اور انہوں نے ایک رکعت کی قضاء نہ کی۔ نسائی، ابن ماجہ اور اس کو صحیح بھی کہا۔ سیدنا ابن عباس رضی اللہ عنہما سے مروی ہے فرمایا: ”اللہ تعالیٰ نے تمہارے نبی کریم ﷺ پر حضور میں چار رکعتیں۔ سفر میں دو رکعتیں اور خوف میں ایک رکعت فرض کی۔“

اور سیدنا ثعلبہ بن زہد م سے روایت ہے انہوں نے کہا کہ ہم طبرستان میں سیدنا سعید بن عاص رضی اللہ عنہ کے ساتھ تھے۔ انہوں نے کہا: تم میں سے کس نے رسول اللہ ﷺ

۱ سنن ابوداؤد حدیث نمبر (۱۲۳۰)

۲ سنن ابوداؤد حدیث نمبر (۱۲۳۶)

کے ساتھ صلوٰۃ الخوف پڑھی ہے؟ سیدنا حذیفہ رضی اللہ عنہ نے فرمایا: میں نے پڑھی ہے۔ پھر انہوں نے ان کو بھی ایک رکعت پڑھائی اور ان کو بھی ایک رکعت پڑھائی اور انہوں نے باقی قضاء نہیں کی۔^۱

خوف میں نمازِ مغرب کی کیفیت

نماز مغرب میں قصر نہیں ہوتی نہ ان احادیث میں جو صلوٰۃ الخوف میں مروی ہیں کوئی ایسی چیز ہے جو نمازِ مغرب کی کیفیت کے معارض ہو۔ اسی لئے علماء نے اختلاف کیا ہے۔ حنفیہ اور مالکیہ کے نزدیک یہ ہے کہ امام پہلی جماعت کو دو رکعتیں اور دوسری کو ایک رکعت پڑھائے گا۔ جبکہ امام شافعی رحمۃ اللہ علیہ و امام احمد رحمۃ اللہ علیہ نے یہ بھی جائز رکھا کہ پہلی جماعت کو ایک رکعت اور دوسری کو دو رکعتیں پڑھائے۔ جیسا کہ سیدنا علی رضی اللہ عنہ سے مروی ہے کہ انہوں نے بھی ایسا ہی کیا۔

سخت خوف کے دوران نماز پڑھنا:

جب لڑائی شدت اختیار کر جائے اور صفیں گوشت سے اٹنے لگیں تو ہر شخص بقدر استطاعت خود نماز پڑھ لے گا پیدل یا سوار۔ قبلہ کی جانب یا غیر قبلہ کی جانب رکوع اور سجدے کے لئے اشارہ کرے گا جیسے بھی ممکن ہو۔ (کرے) اور سجدے کو رکوع سے زیادہ جھٹکتا ہوا کرے اور جن ارکان کی ادائیگی سے وہ عاجز ہو وہ اس سے ساقط ہو جائیں گے۔

سیدنا ابن عمر رضی اللہ عنہما نے فرمایا: نبی کریم صلی اللہ علیہ وسلم نے صلوٰۃ الخوف کو بیان کیا تو فرمایا: ”اگر خوف اس سے بھی زیادہ ہو تو پیدل ہو یا سوار (پڑھ لے) اور وہ بخاری شریف میں ان الفاظ سے مذکور ہے۔“ کہ اگر خوف اس سے بھی زیادہ ہو تو پیدل پاؤں پر کھڑے کھڑے نماز پڑھ لو یا سواری کی حالت

۱ سنن ابوداؤد حدیث نمبر (۱۲۴۷)۔

میں خواہ منہ قبلہ جانب ہو یا غیر قبلہ کی طرف“

اور مسلم شریف کی روایت میں ہے کہ سیدنا عبداللہ بن عمر رضی اللہ عنہما نے فرمایا:

اگر خوف اس سے بھی سخت ہو تو سواری کی حالت میں یا کھڑے کھڑے

اشارے سے پڑھ لے۔ (صحیح بخاری حدیث نمبر: ۳۲۹)

اس کی نماز جو دشمن کے پیچھے لگا ہو یا دشمن اس کے پیچھے لگا ہو:

جو شخص دشمن کی تلاش میں ہو اور خوف ہو کہ وہ اس سے چھوٹ جائے گا تو

اشارے سے پیدل چلتا ہو یا غیر قبلہ کی طرف ہی نماز پڑھ لے گا۔ اور اس متعلق اس کا

بھی حکم وہی ہے جس کے پیچھے دشمن لگا ہو اور جس کو دشمن رکوع سجدے سے روک دے۔

اس کا بھی حکم انہی دونوں کے ساتھ ملحق ہوگا۔ یا وہ شخص جو خود پر یا اپنے اہل پر یا مال پر

خوف محسوس کرے خواہ دشمن سے ہو۔ چور سے ہو یا حیوان مفترش سے ہو۔ وہ جس

طرف بھی متوجہ ہو اسی طرف نماز پڑھ لے۔ عراقی نے کہا: ہر دوڑ میں ایسا ہو سکتا ہے جو

مباح ہو خواہ سیلاب سے ہو یا آگ کی وجہ سے ہو جبکہ وہ اس سے بٹنے کی راہ نہ پائے۔

اسی طرح وہ قرض دار جو تنگ دست ہو۔ جبکہ وہ تنگ دستی کا ثبوت پیش کرنے سے عاجز ہو۔

گو کہ قرض خواہ اس کو روکنے میں کامیاب بھی ہو جائے اور اس کی تصدیق نہ کرے۔ اسی

طرح وہ شخص جس پر قصاص ہو اگر وہ اس صورت میں معافی کا امیدوار ہو کہ اس کے

غائب ہونے سے قصاص لینے والے کا غصہ ٹھنڈا ہو جائے گا۔ سیدنا عبداللہ بن

انیس رضی اللہ عنہ سے مروی ہے۔ کہتے ہیں کہ رسول اللہ صلی اللہ علیہ وسلم نے مجھے خالد بن سفیان الہذلی

کی طرف بھیجا جو عرفات کی جانب تھا۔ کہ ”جاؤ اور اسے قتل کر دو۔“ کہتے ہیں۔ میں

نے اس کو توبہ دیکھا جبکہ نماز عصر کا وقت ہو چکا تھا۔ میں نے کہا: مجھے خوف ہے کہ

میرے اور اس کے درمیان ایسا معاملہ ہوگا جو نماز کو تاخیر کرے گا میں اس کی طرف چلتا

گیا اور نماز پڑھتا رہا اور اشارہ کرتا رہا۔ جب میں اس کے قریب ہوا تو اس نے مجھے

کہا۔ تم کون ہو؟ میں نے کہا ایک عربی ہوں۔ مجھے خبر ملی ہے کہ تم اس شخص کے متعلق شکر

جمع کر رہے ہو میں تمہارے پاس اسی سلسلے میں آیا ہوں۔ اس نے کہا کہ میں اس میں

کوشش کر رہا ہوں۔ پھر میں کچھ دیر اس کے ساتھ چلتا رہا حتیٰ کہ جب میرے لئے ممکن ہوا تو میں نے اس پر تلوار (سونتی اور وار کیا) حتیٰ کہ وہ ٹھنڈا ہو گیا۔ حافظ نے اس کی اسناد کو حسن کہا۔ (صحیح سنن ابوداؤد حدیث نمبر: ۱۳۳۹)



نمازِ سفر

۱- چار رکعتوں والی نماز:

اللہ تعالیٰ نے فرمایا:

﴿وَإِذَا ضَرَبْتُمْ إِلَى الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنْ

الصَّلَاةِ إِنْ خِفْتُمْ أَنْ يَفْتِنَكُمْ الَّذِينَ كَفَرُوا﴾

”اور جب تم زمین میں چلو تو تم پر کوئی حرج نہیں کہ تم نماز کو قصر کر لو اگر تم

کو ڈر ہو کہ کافر لوگ تم کو فتنہ میں ڈالیں گے۔“

اس میں جو خوف کی قید ہے اس پر عمل نہ ہوگا۔ لہذا سیدنا یعلیٰ بن امیہ رضی اللہ عنہ فرماتے

ہیں میں نے سیدنا عمر رضی اللہ عنہ بن خطاب سے کہا آپ کا لوگوں کی نماز قصر کے متعلق کیا خیال

ہے جبکہ اللہ عز و جل نے فرمایا ”کہ اگر تم کو ڈر ہو کہ کافر لوگ تم کو فتنہ میں ڈالیں گے“

آج یہ بات تو ختم ہو چکی سیدنا عمر رضی اللہ عنہ نے فرمایا میں نے اس بات پر تعجب کیا تھا جس پر تم

نے تعجب کیا تو میں نے یہ رسول اللہ صلی اللہ علیہ وسلم سے ذکر کیا تھا آپ صلی اللہ علیہ وسلم نے فرمایا یہ ایک

صدقہ ہے جو اللہ نے تم پر کیا ہے تو تم اس کے صدقہ کو قبول کرو“ سیدنا ابن جریر رضی اللہ عنہ نے

سیدنا ابو یوسف الجرجسی رضی اللہ عنہ سے بیان کیا ہے کہ سیدنا ابن عمر رضی اللہ عنہما سے اللہ کے اس فرمان کے

متعلق پوچھا گیا اور جب تم زمین میں چلو آخر آیت تک۔ ہم امن میں ہوں ہم کو خوف نہ

۱ زمین میں چلنا: یہ سفر اور جائے رہائش سے نکل جانے سے عبارت ہے جبکہ جناح گناہ کو کہتے ہیں اور نماز کو قصر کرنے کا مطلب اس کا کچھ حصہ چھوڑنا ہے۔

۲ یعنی آپ مجھے قصر کی وجہ بتائیے جب کہ وہ خوف تو جاتا رہا جو اس کا سبب ہے جیسا کہ آیت میں

صراحت ہے۔ ۳ مختصر صحیح مسلم (۴۳۳)

ہو تو کیا ہم نماز قصر کریں گے؟ فرمایا ”تمہارے لیے اللہ کے پیغمبر ﷺ کی ذات میں بہترین نمونہ ہے۔“

سیدہ عائشہ رضی اللہ عنہا فرماتی ہیں: نماز مکہ میں دو دو رکعت فرض کی گئی جب رسول اللہ ﷺ مدینہ آئے تو ہر نماز کی دو رکعتوں کے ساتھ دو رکعتیں بڑھا دی گئیں سوائے مغرب کے کہ وہ دن کے وتر ہیں اور سوائے نماز فجر کے کیونکہ اس میں قرأت لمبی ہے اور جب آپ ﷺ سفر کرتے تو پہلے والی نماز پڑھتے تھے۔ (یعنی وہ جو مکے میں فرض کی گئی تھی) (احمد بیہقی، ابن حبان اور ابن خزیمہ جب کہ اس کے رجال ثقافت ہیں) امام ابن القیم رحمہ اللہ فرماتے ہیں آپ ﷺ چار رکعت والی نماز کو قصر کرتے جب آپ ﷺ سفر پر نکلتے اس وقت سے مدینہ واپس آنے تک اس کی دو رکعت پڑھتے آپ ﷺ سے یہ ثابت نہیں کہ آپ ﷺ نے چار والی نماز کو پورا پڑھا ہو اور نہ ہی اس میں کسی بھی امام نے اختلاف کیا ہے۔ گو کہ قصر کے حکم کے متعلق علماء کا اختلاف ہے۔ سیدنا عمر، علی، ابن مسعود، ابن عباس، ابن عمر اور جابر رضی اللہ عنہم کا قول اس کے وجوب کا ہے اور یہی حنفیہ کا مذہب ہے۔^۱

مالکیہ کا قول ہے کہ یہ ایسی سنت موكدہ ہے جس کی جماعت سے بھی زیادہ تاکید کی گئی ہے اگر مسافر کو کوئی ایسا مسافر نہ ملے جس کی وہ اقتداء کر سکے تو وہ اکیلے قصر نماز پڑھ لے گا اس کا مقیم کی اقتداء کرنا مکروہ ہے حنبلیوں کے نزدیک قصر جائز ہے اور یہ پوری پڑھنے سے افضل ہے اس طرح شافعیہ کے ہاں بھی ہے بشرطیکہ وہ قصر کی مسافت تک پہنچ چکا ہو۔

۲- قصر کی مسافت:

آیت سے جو معنی فوراً ذہن میں آتا ہے یہ ہے کہ لغت میں جسے بھی سفر کہا جاسکے

۱۔ مسند امام احمد رحمہ اللہ مطب بیروت۔

۲۔ حنفیہ کی رائے یہ ہے کہ جس نے چار رکعت والے فرض کو چار رکعت پڑھا اگر وہ دوسری رکعت میں تشهد کے بعد بیٹھا رہا اس کی نماز کراہت کے ساتھ صحیح ہو جائے گی کیونکہ سلام میں تاخیر ہو گئی ہے جو دو رکعتوں سے زیادہ ہے وہ نفل ہے اور اگر دو رکعت پڑھ کے نہ بیٹھا تو اس کی یہ فرض نماز صحیح نہ ہوگی۔

وہ چھوٹا ہو یا لمبا اس کی وجہ سے نماز قصر کی جائے گی جمع بھی کی جائے گی نیز روزہ بھی چھوڑا جائے گا حدیث میں ایسی کوئی بات نہیں جو اس مطلق کو مقید کر دے ابن المنذر وغیرہ اس مسئلہ میں بیس سے زیادہ قول نقل کئے ہیں ان میں سے جو صحیح ترین مروی ہے ہم یہاں ذکر کرتے ہیں۔

امام احمد رحمۃ اللہ علیہ، امام مسلم رحمۃ اللہ علیہ، امام ابو داؤد رحمۃ اللہ علیہ اور امام بیہقی رحمۃ اللہ علیہ نے سیدنا یحییٰ بن یزید رحمۃ اللہ علیہ سے بیان کیا ہے فرماتے ہیں میں نے سیدنا انس بن مالک رحمۃ اللہ علیہ سے نماز قصر کے متعلق سوال کیا سیدنا انس رحمۃ اللہ علیہ نے فرمایا جب نبی کریم صلی اللہ علیہ وسلم تین میل یا تین فرسخ کی مسافت پر نکلتے تو دو رکعت پڑھے حافظ ابن حجر رحمۃ اللہ علیہ فتح الباری میں فرماتے ہیں اس کی وضاحت میں صحیح ترین اور صریح ترین روایت یہی ہے رہا میل اور فرسخ کا تردد تو یہ سیدنا ابوسعید رحمۃ اللہ علیہ خدری کی اس صحیح حدیث سے ختم ہو جائے گا وہ فرماتے ہیں جب رسول اللہ صلی اللہ علیہ وسلم ایک فرسخ کے سفر پر نکلتے تو نماز قصر کرتے۔ سنن سعید بن منصور اور اسے حافظ ابن حجر رحمۃ اللہ علیہ نے التلخیص الحمیر میں ذکر کیا ہے اور اس پر اپنے سکوت سے صحت کی تصدیق کی ہے) یہ بات معروف ہے کہ فرسخ تین میل کا ہوتا ہے لہذا سیدنا ابوسعید رحمۃ اللہ علیہ کی حدیث سیدنا انس رحمۃ اللہ علیہ کو حدیث میں واقع شک کو دور کرتی ہے اور یہ واضح کرتی ہے کہ کم از کم مسافت جس میں رسول اللہ صلی اللہ علیہ وسلم نے قصر کی ہے وہ تین میل ہے فرسخ 5541 میٹر کا ہوتا ہے جبکہ میل 1748 میٹر ہوتا ہے قصر کی مسافت جو کم از کم مروی ہے اس میں ایک میل بھی ہے اس روایت کو باسناد صحیح ابن ابی شیبہ نے سیدنا ابن عمر رضی اللہ عنہما سے بیان کیا ہے جب کہ ابن حزم رحمۃ اللہ علیہ نے بھی اسی کو اپنایا ہے ایک میل سے کم پر قصر چھوڑ دینے پر انہوں نے اپنے الفاظ میں دلیل پیش کی ہے کہ آپ صلی اللہ علیہ وسلم مردوں کے دفن کیلئے (جنت) البقیع (قبرستان) تک جاتے نیز قضائے حاجت کیلئے کھلی جگہ تک جاتے اور قصر نہ کرتے تھے رہا وہ جو بعض فقہاء کا مذہب ہے کہ سفر کا طویل ہونا شرط ہے کم از کم

۱ سنن ابی داؤد حدیث نمبر (۱۲۰۱)

۲ مصنف ابی ابی شیبہ (۲۳۴)

بعض کے ہاں وہ دو مرحلوں کا ہوگا جبکہ دیگر کے ہاں تین مراحل کا ہوگا ان لوگوں کے جواب میں ہمارے پاس اسی بات میں کافی وزن ہے جو الامام ابو القاسم الحرقی رحمۃ اللہ علیہ نے کہی ہے وہ المغنی میں فرماتے ہیں مصنف کہتے ہیں جس طرف (یہ) ائمہ گئے ہیں اس کی میں کوئی دلیل نہیں پاتا کیونکہ صحابہ کرام رضی اللہ عنہم کے اقوال متعارض اور مختلف ہیں اختلاف کے باوجود ان میں کوئی دلیل نہ ہے سیدنا ابن عمر رضی اللہ عنہما اور ابن عباس رضی اللہ عنہما سے اس نظریہ کے خلاف مروی ہے جس سے ہمارے اصحاب نے دلیل لی ہے پھر اگر یہ نہ بھی ہو پھر بھی نبی کریم صلی اللہ علیہ وسلم کے قول اور آپ صلی اللہ علیہ وسلم کے فعل کے ہوتے ہوئے ان کے قول میں کوئی حجت نہ ہے جب ان کے اقوال ثابت نہ ہیں تو جو اندازہ انہوں نے اپنایا ہے اسے اپنانا دو وجہ سے منع ہے پہلی یہ کہ یہ نبی کریم صلی اللہ علیہ وسلم کی سنت کے خلاف ہے جسے ہم نے روایت کیا ہے اور یہ قرآن کے ظاہر کے بھی خلاف ہے کیونکہ قرآن کا ظاہر ہر اس شخص کیلئے قصر کو مباح کرتا ہے جو زمین میں سفر کرے جیسا کہ اللہ تعالیٰ کا فرمان ہے ”اور جب تم زمین میں چلو تو تم پر کوئی مضائقہ نہیں کہ تم نماز کو قصر کر لو خوف“ کی شرط اس حدیث سے ساقط ہوگئی جسے سیدنا علی بن امیہ رضی اللہ عنہ نے بیان کیا ہے آیت کا ظاہر ہر اس شخص کے اپنانے کے لئے باقی رہ گیا جو زمین میں چلے نبی کریم صلی اللہ علیہ وسلم کا فرمان مسافر تین دن تک مسح کرے گا“ یہ مسح کی مدت کی وضاحت کیلئے آیا ہے اس سے یہاں پر دلیل نہیں کی جاسکتی اور یہ بھی ممکن ہے کہ چھوٹی سی مسافت بھی تین دن میں طے ہو نبی کریم صلی اللہ علیہ وسلم نے اسے بھی سفر کا نام دیا ہے لہذا فرمایا جو عورت اللہ اور آخرت کے دن پر ایمان رکھتی ہو اس کیلئے حلال نہیں کہ وہ بغیر محرم کے ایک دن کا سفر کرے۔

دوسری بات یہ ہے کہ اس اندازے کی بنیاد توقیف ہے۔ لہذا صرف رائے کی بنیاد نہ ہے جس کی طرف رجوع کیا جائے اور نہ ہی کوئی مثال ہے جس پر قیاس کیا جائے دلیل انہی لوگوں کی (مضبوط) ہے جنہوں نے ہر مسافر کیلئے قصر کو مباح بتایا ہے الا یہ کہ اس کے خلاف اجماع قائم ہو جائے اس میں ہوائی جہاز یا ریل گاڑی کا سفر بھی ہے جیسا کہ طاعت و غیر طاعت سفر بھی ہے جس شخص کا کام ہمیشہ سفر کا متقاضی ہو جیسے ملاح

اور جانور چلائیا لے ہیں تو اس کو قصر کی اور روزہ چھوڑ دینے کی رخصت دی جائے گی کیونکہ وہ حقیقتاً مسافر ہے۔

۳- وہ جگہ جہاں سے قصر (شروع) کی جائے گی:

جمہور علماء کا مذہب یہ ہے کہ جب آدمی آبادی کو چھوڑ دے اور شہر سے نکل جائے تو قصر نماز شروع ہو جائے گی۔ یہ بات شرط ہے اور نماز کو اس وقت پورا نہ پڑھے گا جب تک (شہر کا) پہلا گھر نہ آجائے۔ ابن المنذر فرماتے ہیں: کہ میں نہیں جانتا نبی کریم ﷺ نے اپنے سفر میں سے کسی سفر میں مدینہ سے نکل جانے سے قبل قصر کیا سیدنا انس رضی اللہ عنہ فرماتے ہیں نبی کریم ﷺ نے ظہر کی نماز مدینہ میں چار رکعت پڑھی اور ذی الحلیفہ میں دو رکعت تھے بعض سلف صالحین کا قول ہے کہ جس نے سفر کی نیت کر لی وہ قصر کرے گا گو وہ اپنے گھر میں ہی ہو۔

۴- مسافر (نماز کو) پورا کب کرے گا؟

مسافر جب تک مسافر رہے نماز کو قصر کرے گا اگر وہ کسی ضرورت کیلئے ظہر گیا ہے اس کے پورا ہونے کا انتظار کرتا ہے تو بھی وہ نماز کو قصر کرے گا کیونکہ وہ مسافر شمار ہوگا گو اسے سالوں رہنا پڑے۔ اگر اس نے کسی متعین مدت تک اقامت کی نیت کر لی تو امام ابن القیم رضی اللہ عنہ نے یہ رائے اختیار کی ہے کہ اقامت سفر کے حکم سے خارج نہیں کرتی وہ لمبی ہو جائے یا چھوٹی ہو بشرطیکہ وہ اس جگہ کو اپنا وطن (مستقل رہائش گاہ) نہ بنالے۔ اس میں علماء کی بکثرت آراء ہیں۔

۱ پہلی بات یہ ان لوگوں کے رد میں ہے جو کہتے ہیں کہ اللہ کی فرمانبرداری کے عمل والے سفر میں قصر جائز ہے اس کی تافرمانی کے عمل والے سفر میں قصر جائز نہیں ہے یعنی مولف کے نزدیک ہر طرح کے سفر میں جائز ہے۔ از مترجم

۲ یعنی پہلے زمانوں میں جو لوگ جانوروں پر لوگوں کو سواری کراتے تھے آج کل گاڑیوں کے ڈرائیور حضرات بھی اس حکم میں ہو گئے۔ واللہ اعلم۔ از مترجم

۳ صحیح بخاری حدیث نمبر (۱۰۸۹)

امام ابن القیم رحمۃ اللہ علیہ نے ان کا خلاصہ بیان کیا ہے اور اپنی رائے کی تائید حاصل کرتے ہوئے کہا ہے رسول اللہ صلی اللہ علیہ وسلم تبوک میں بیس دن رہے نماز قصر کرتے تھے آپ صلی اللہ علیہ وسلم نے امت کیلئے یہ نہیں فرمایا کہ آدمی اگر اس سے زیادہ اقامت کرے تو قصر نہیں کر سکتا بلکہ آپ صلی اللہ علیہ وسلم کی اس مدت تک اقامت اتفاقاً ہو گئی تھی۔ بحالت سفر اس طرح کی اقامت انسان کو حکم سفر سے خارج نہیں کرتی وہ سفر لمبا ہو یا چھوٹا بشرطیکہ وہ اس جگہ کو وطن بنانے والا اور رہائش رکھنے کا پختہ عزم کئے ہوئے نہ ہو اس میں سلف اور خلف کا بہت اختلاف ہے صحیح بخاری میں سیدنا ابن عباس رضی اللہ عنہما سے مروی ہے فرماتے ہیں نبی کریم صلی اللہ علیہ وسلم اپنے کسی سفر میں تو انیس (۱۹) دن تک ٹھہرے رہے آپ صلی اللہ علیہ وسلم دو رکعت نماز پڑھتے تھے لہذا ہم جب انیس (۱۹) دن اقامت کرتے ہیں ہم دو رکعت نماز پڑھتے ہیں اور اگر ہم زیادہ کرتے ہیں تو نماز کو پورا کرتے ہیں۔ امام احمد کے کلام سے یہ ظاہر ہوتا ہے کہ سیدنا ابن عباس رضی اللہ عنہما نے آپ صلی اللہ علیہ وسلم کے زمانہ فتح میں مکہ میں ٹھہرنے کی مدت مراد لی ہے۔ لہذا وہ فرماتے ہیں کہ رسول اللہ صلی اللہ علیہ وسلم ایام فتح میں مکہ میں اٹھارہ دن ٹھہرے۔ کیونکہ آپ صلی اللہ علیہ وسلم کا ارادہ حنین کا تھا اور آپ صلی اللہ علیہ وسلم نے وہاں ٹھہرنے کا ارادہ نہ کیا تھا۔ یہ آپ صلی اللہ علیہ وسلم کی وہ اقامت ہے جسے سیدنا ابن عباس رضی اللہ عنہما نے بیان کیا ہے بعض کہتے ہیں سیدنا ابن عباس رضی اللہ عنہما نے اس سے آپ صلی اللہ علیہ وسلم کا تبوک میں ٹھہرنا مراد لیا ہے جیسا کہ سیدنا جابر بن عبد اللہ رضی اللہ عنہ فرماتے ہیں نبی صلی اللہ علیہ وسلم تبوک میں بیس دن ٹھہرے آپ صلی اللہ علیہ وسلم نماز قصر کرتے تھے۔ (مسند امام احمد)

سیدنا مسور بن مخرمہ رضی اللہ عنہ فرماتے ہیں ہم حضرت سعد رضی اللہ عنہ کے ساتھ شام کے کسی گاؤں میں چالیس دن رہے حضرت سعد وہاں پر نماز قصر کرتے رہے اور ہم پوری پڑھتے رہے سیدنا نافع رضی اللہ عنہ فرماتے ہیں سیدنا ابن عمر رضی اللہ عنہما آذر بایجان میں چھ مہینے رہے نماز دو رکعت پڑھتے رہے آپ کے وہاں سے نکلنے کے درمیان برف رکاوٹ بن گئی تھی۔ سیدنا حفص بن عبد اللہ رضی اللہ عنہ فرماتے ہیں سیدنا انس بن مالک رضی اللہ عنہ شام میں دو سال رہے وہ

مسافر والی نماز پڑھتے رہے۔ سیدنا انس رضی اللہ عنہ فرماتے ہیں اصحاب نبی صلی اللہ علیہ وسلم رام ہرمز (شہر) میں سات مہینے رہے وہ نماز قصر کرتے تھے سیدنا حسن رضی اللہ عنہ فرماتے ہیں میں سیدنا عبدالرحمن بن سمرہ رضی اللہ عنہ کے ساتھ کابل میں دو سال رہا آپ نماز قصر کرتے تھے لیکن جمع نہ کرتے تھے ابراہیم فرماتے ہیں لوگ ری (شہر) میں سال یا اس سے زیادہ اور بھستان میں دو سال رہا کرتے تھے۔ لہٰذا یہ نبی کریم صلی اللہ علیہ وسلم اور آپ صلی اللہ علیہ وسلم کے اصحاب رضی اللہ عنہم کی سیرت آپ کے سامنے ہے اور یہی درست راہ ہے رہا لوگوں کا مذہب: تو امام احمد رضی اللہ عنہ فرماتے ہیں جب کسی نے چار روز اقامت کی نیت کر لی وہ نماز پوری پڑھے گا اور اگر اس سے کم کی تو قصر کرے گا انہوں نے ان تمام روایات کو اس بات پر محمول کیا ہے کہ رسول اللہ صلی اللہ علیہ وسلم اور آپ کے اصحاب نے اقامت کی بالکل نیت نہ کی تھی بلکہ وہ یہ کہتے تھے کہ ہم آج نکلیں گے ہم کل نکلیں گے یہ بات محل نظر ہے جو کہ مخفی نہ ہے۔

رسول اللہ صلی اللہ علیہ وسلم نے مکہ فسخ فرمایا وہ جس طرح کا تھا ویسے ہی تھا آپ صلی اللہ علیہ وسلم وہاں اسلام کی بنیادیں قائم کرنے اور شرک کی بنیادیں گرانے نیز ارد گرد کے عرب کیلئے آپ صلی اللہ علیہ وسلم راستہ ہموار کرنے کو بیٹھے تھے یہ بات اچھی طرح معلوم ہے کہ اس میں کئی دن ٹھہرنے کی ضرورت پڑتی ہے یہ کام ایک یا دو دن میں نہیں ہو سکتا اسی طرح آپ جب تبوک میں ٹھہرے آپ صلی اللہ علیہ وسلم دشمن کا انتظار کر رہے تھے یہ بات بھی اچھی طرح معلوم ہے کہ آپ صلی اللہ علیہ وسلم کے اور ان کے درمیان متعدد مراحل کا فاصلہ تھا جس سے گزرنے میں کئی دن لگتے تھے آپ صلی اللہ علیہ وسلم کو معلوم تھا کہ وہ چار دن تک نہ پہنچ سکیں گے۔

اسی طرح سیدنا عمر رضی اللہ عنہ سلمہ کا آذربائیجان میں چھ ماہ ٹھہرنا آپ رضی اللہ عنہ برف کی وجہ سے نماز قصر کرتے تھے یہ بات بھی معلوم ہے کہ اس طرح کی برف چار دن میں نہ ٹہتی ہے اور نہ اس طرح پگھلتی ہے کہ راستہ کھل جائے اسی طرح سیدنا انس رضی اللہ عنہ کا شام میں دو سال رہ

۱ اور نماز قصر کرتے تھے یہ عبارت اصل کتاب سے ساقط ہو گئی ہے۔ از مترجم

۲ یعنی قصر کرتے تھے۔

۳ یہ سیدنا عمر رضی اللہ عنہ کی بجائے سیدنا ابن عمر رضی اللہ عنہما تھے جیسا کہ پہلے گزرا۔ از مترجم

کر قصر کرنا۔ صحابہ کرام رضی اللہ عنہم کا رام ہرمز میں سات ماہ رہ کر قصر کرنا یہ بات بھی معلوم ہے کہ اس طرح کی رکاوٹ اور جہاد چار دن میں ختم نہیں ہو جاتے۔ امام احمد رضی اللہ عنہ کے ساتھی کہتے ہیں کہ اگر کوئی دشمن سے جہاد بادشاہ کی قید یا چھوٹی بیماری کی وجہ سے اقامت کر لے اس کا گمان غالب اس ضرورت کا تھوڑی مدت یا لمبی مدت میں ختم ہو جانے کا ہو یہی درست ہے لیکن انہوں نے اس پر ایک شرط لگائی ہے جس پر کتاب، سنت، اجماع اور عمل صحابہ کرام رضی اللہ عنہم سے کوئی دلیل نہ ہے وہ کہتے ہیں اس میں شرط یہ ہے کہ اس کی ضرورت اس مدت میں ختم ہو جانے کا احتمال ہو جو مدت حکم سفر کو نہ توڑ دے جو کہ چار دن سے کم ہے کہتے ہیں تم نے یہ شرط کہاں سے لی ہے؟ جب کہ نبی کریم صلی اللہ علیہ وسلم جب مکہ میں چار دن سے زیادہ ٹھہرے نماز قصر کرتے رہے آپ صلی اللہ علیہ وسلم نے صحابہ کرام رضی اللہ عنہم کو کچھ نہ کہا اور نہ یہ وضاحت کی آپ کا ارادہ چار دن سے زیادہ رہنے کا نہ تھا۔ آپ صلی اللہ علیہ وسلم کو معلوم تھا کہ صحابہ رضی اللہ عنہم نماز میں میری پیروی کریں گے اور اس کی قصر میں آپ صلی اللہ علیہ وسلم کی مدت اقامت کو بنیاد بنائیں گے آپ صلی اللہ علیہ وسلم نے ان کو ایسا ایک حرف بھی نہ کہا کہ تم چار دن سے زیادہ اقامت میں قصر نہ کرو۔ حالانکہ اس کی وضاحت اہم ترین ضرورت تھی۔ ایسے ہی صحابہ رضی اللہ عنہم نے آپ صلی اللہ علیہ وسلم کے بعد اسی کی پیروی کی اور جو ان کے ساتھ نماز پڑھتے رہے انہوں نے ان کو کچھ نہ کہا۔

امام مالک رضی اللہ عنہ اور امام شافعی رضی اللہ عنہ فرماتے ہیں: اگر چار دن سے زیادہ رہنے کی نیت کر لے نماز پوری پڑھے گا اور اگر اس سے کم کی نیت کرے قصر کرے گا۔
ابو حنیفہ رضی اللہ عنہ فرماتے ہیں اگر پندرہ دن اقامت کی نیت کرے نماز پوری پڑھے گا اور اگر اس سے کم کی نیت کرے قصر کرے گا یہی لیث بن سعد کا مذہب ہے تین صحابہ سیدنا عمر رضی اللہ عنہ، ان کے بیٹے اور سیدنا ابن عباس رضی اللہ عنہما کی رائے بھی یہی ہے۔ سیدنا سعید بن مسیب رضی اللہ عنہ فرماتے ہیں جب تو چار دن کا ارادہ کرے تو چار رکعت پڑھ۔ ان سے ابو حنیفہ رضی اللہ عنہ کی طرح کا قول بھی مروی ہے سیدنا علی بن ابوطالب رضی اللہ عنہ فرماتے ہیں اگر دس دن اقامت ہو تو آدمی نماز پوری پڑھے گا سیدنا ابن عباس رضی اللہ عنہما سے بھی ایک روایت یہی

ہے۔ حسن فرماتے ہیں وہ قصر کرے گا جب تک شہر کو نہ چھوڑ دے سیدہ عائشہ رضی اللہ عنہا فرماتی ہیں وہ قصر کرے گا جب تک زادراہ اور ستوکا تھیلا نہ رکھ دے۔ ائمہ اربعہ رحمہم اللہ اس بات پر متفق ہیں کہ اگر وہ کسی حاجت کو ٹھہرا رہے جس کے پورا ہونے کا انتظار کرتا ہو وہ کہتا ہو آج نکل جاؤں گا (کل نکل جاؤں گا) وہ ہمیشہ قصر کرتا جائے گا سوائے امام شافعی رضی اللہ عنہ کے ان کے دو قولوں میں سے ایک کے مطابق وہ وہاں پر سترہ دن یا اٹھارہ دن قصر کرے گا اور اس کے بعد قصر نہ کرے گا ابن المنذر فرماتے ہیں اہل علم کا اس بات پر اجماع ہے کہ مسافر کیلئے قصر کی اجازت ہے جب تک وہ رہائش کا پختہ عزم نہ کر لے گو اس پر سالوں گزر جائیں۔

۵۔ سفر میں نفل نماز:

جمہور علماء کا مذہب اس شخص کیلئے نفل کی عدم کراہت ہے جو سفر میں نماز قصر کرتا ہو اس میں نمازوں کے ساتھ مقررہ سنتوں وغیرہ میں کوئی فرق نہ ہے۔ بخاری اور مسلم میں ہے کہ فتح مکہ کے دن نبی کریم ﷺ نے ام ہانی رضی اللہ عنہا کے گھر غسل کیا اور آٹھ رکعت (نماز چاشت) پڑھی سیدنا ابن عمر رضی اللہ عنہما سے مروی ہے آپ ﷺ اپنی اونٹنی پر نفل نماز پڑھ لیتے تھے۔ حسن فرماتے ہیں: اصحاب رسول اللہ ﷺ سفر کرتے تو فرض نماز سے پہلے اور اس کے بعد نفل نماز پڑھتے تھے سیدنا ابن عمر رضی اللہ عنہما وغیرہ کی رائے ہے کہ فرض کے ساتھ اس سے قبل اور اس کے بعد نفل نماز مشروع نہ ہے سوائے آدمی رات (کی نماز) کے۔ ایک قوم کی رائے ہے کہ (فرض) نماز کے بعد نفل نماز پڑھی جائے گی بعض کہتے ہیں اگر میں نفل پڑھوں تو اس سے بہتر ہے کہ میں (فرض کو) پورا کر لوں۔ اے میرے بھتیجے! میں رسول اللہ ﷺ کے ساتھ رہا۔ آپ ﷺ نے اپنی وفات تک دو رکعت سے زیادہ نہ پڑھیں میں سیدنا ابوبکر رضی اللہ عنہ کے ساتھ رہا آپ ﷺ نے دو رکعت سے زیادہ نہ پڑھیں انہوں نے سیدنا عمر رضی اللہ عنہ اور سیدنا عثمان رضی اللہ عنہما کا بھی ذکر کیا اور فرمایا تمہارے لیے اللہ کے

پیغمبر ﷺ کی ذات میں بہترین نمونہ ہے۔ سیدنا حسن رضی اللہ عنہ نے جو کچھ بتایا ہے اور سیدنا ابن عمر رضی اللہ عنہما نے جو کچھ بتایا ہے ابن قدامہ نے ان دونوں کو جمع کر کے کہا ہے کہ حسن کی حدیث اس بات پر دلالت کرتی ہے کہ ایسا کرنے میں حرج نہیں ہے جبکہ سیدنا ابن عمر رضی اللہ عنہما کی حدیث اس بات پر دلالت کرتی ہے کہ ان کے چھوڑنے میں کوئی حرج نہ ہے۔

۶۔ بروز جمعہ سفر:

جمعہ کے روز سفر میں حرج نہ ہے جب تک نماز کا وقت نہ آجائے سیدنا عمر رضی اللہ عنہ نے ایک شخص کو یہ کہتے ہوئے سنا کہ اگر آج جمعہ کا دن نہ ہوتا تو میں ضرور سفر پر نکل جاتا تو سیدنا عمر رضی اللہ عنہ نے فرمایا تو نکل جا بے شک جمعہ سفر سے نہیں روکتا سیدنا ابو عبیدہ رضی اللہ عنہ نے جمعہ کے روز سفر کیا اور نماز کا انتظار نہ کیا زہری نے بروز جمعہ دن چڑھتے ہی سفر کا ارادہ کیا آپ رضی اللہ عنہ کو اس متعلق کہا گیا تو فرمانے لگے کہ نبی کریم ﷺ نے جمعہ کے روز سفر کیا اور نماز کا انتظار نہ کیا۔ زہری نے بروز جمعہ دن چڑھتے ہی سفر کا ارادہ کیا آپ کو اس متعلق کہا گیا تو فرمانے لگے کہ نبی کریم ﷺ نے جمعہ کے روز سفر کیا ہے۔



دو نمازوں کو جمع کرنا

نمازی کیلئے ظہر اور عصر کو تقدیم اور تاخیر میں جمع کر لینا جائز ہے مغرب اور عشاء کی بھی اسی طرح۔ جب درج ذیل حالات میں سے کوئی حالت درپیش ہو۔

۱- عرفہ اور مزدلفہ میں جمع:

علماء کا اس بات پر اتفاق ہے کہ عرفہ میں ظہر اور عصر کو ظہر کے وقت جمع تقدیم۔ جبکہ مزدلفہ میں مغرب اور عشاء کو عشاء کے وقت میں جمع تاخیر کرنا سنت ہے کیونکہ رسول اللہ ﷺ نے اسی طرح کیا تھا۔

۲- سفر میں جمع:

اکثر اہل علم کے قول کے مطابق سفر میں دو نمازوں کو کسی ایک وقت میں جمع کر لینا جائز ہے اس میں چلتے ہوئے اور ٹھہرے ہوئے کے درمیان کوئی فرق نہ ہے سیدنا معاذ رضی اللہ عنہ سے مروی ہے کہ جب نبی کریم ﷺ غزوہ تبوک میں تھے آپ ﷺ کے چلنے سے پہلے اگر سورج ڈھل جاتا آپ ظہر اور عصر کو جمع کر لیتے اور اگر سورج ڈھلنے سے قبل چل پڑتے تو ظہر کو مؤخر کرتے حتیٰ کہ عصر کیلئے اترتے۔ مغرب میں بھی اسی طرح کرتے اگر چلنے سے پہلے سورج غروب ہو جاتا مغرب اور عشاء کو جمع کر لیتے اور اگر سورج غروب ہونے سے پہلے چل پڑتے تو مغرب کو مؤخر کرتے حتیٰ کہ عشاء کیلئے اترتے پھر

۱۔ دو نمازوں کو پہلی کے وقت میں جمع کرنا جمع تقدیم جب کہ دوسری کے وقت جمع تاخیر ہے

۲۔ علماء کے مابین اس بات میں کوئی اختلاف نہیں کہ جمع کرنا صرف ظہر اور مغرب و عشاء کے درمیان ہوگا۔

ان دونوں کو جمع کر لیتے۔^۱

سیدنا کریم ﷺ سے مروی ہے وہ سیدنا ابن عباس رضی اللہ عنہما سے بیان کرتے ہیں انہوں نے فرمایا: کیا میں تمہیں رسول اللہ ﷺ کی سفر والی نماز کی خبر نہ دوں؟ ہم نے کہا کیوں نہیں؟ فرمایا جب آپ ﷺ کیلئے سورج ڈھل جاتا اور آپ ﷺ اپنے گھر میں ہوتے تو سوار ہونے سے پہلے ظہر اور عصر کو جمع کر لیتے اور اگر شام کو گھر ہوتے ہوئے نہ ڈھلتا آپ چل پڑتے حتیٰ کہ جب نماز عصر کا وقت آ جاتا آپ ﷺ اترتے اور ظہر اور عصر کو جمع کر لیتے جبکہ آپ ﷺ کیلئے مغرب کا وقت اپنے گھر میں ہو جاتا آپ ﷺ اس کو اور عشاء کو جمع کر لیتے اور اگر آپ ﷺ کے گھر وقت نہ ہوا ہوتا آپ ﷺ سوار ہو جاتے حتیٰ کہ جب عشاء کا وقت ہوتا اترتے تو دونوں کو جمع کر لیتے۔ (احمد، مسند شافعی)

اس میں یہ بھی ہے فرمایا: اگر آپ سورج ڈھلنے سے قبل چلتے تو ظہر کو مؤخر کر لیتے حتیٰ کہ اس کو اور عصر کو عصر کے وقت جمع کرتے۔ (بیہقی باسناد جید) اور فرماتے ہیں: سفر کے عذر سے دو نمازوں کو جمع کرنا صحابہ رضی اللہ عنہم اور تابعین رضی اللہ عنہم کے درمیان مشہور اور مستعمل امور میں سے ہے۔ مالک نے موطا میں سیدنا معاذ رضی اللہ عنہ سے بیان کیا ہے کہ نبی کریم ﷺ نے غزوہ تبوک میں ایک روز نماز کو مؤخر کیا آپ ﷺ نکلے تو آپ ﷺ نے ظہر اور عصر کو اکٹھے پڑھا پھر چلے گئے پھر آئے تو مغرب اور عشاء کو اکٹھے پڑھا۔

امام شافعی رضی اللہ عنہ فرماتے ہیں ”پھر چلے گئے پھر آئے“ یہ آپ ﷺ کے ٹھہرنے کی حالت میں ہی ہوا ہے ابن قدامہ المغنی میں اس حدیث کو ذکر کرنے کے بعد فرماتے ہیں: ابن عبدالبر نے فرمایا: یہ حدیث صحیح اور ثابت الاسناد ہے اہل سیر نے فرمایا: غزوہ تبوک ۹ھ میں ہوا یہ ان لوگوں کے خلاف سب سے واضح دلیل اور قوی حجت ہے جو کہتے ہیں کہ جمع تبھی ہو سکتی ہے جب چلنے میں کوئی تیزی/جلدی ہو کیونکہ آپ ﷺ یہاں ٹھہرے

۱ صحیح سنن ابوداؤد (جلد نمبر ۲۔ حدیث نمبر ۱۰۶۷)

۲ سنن ابوداؤد (حدیث نمبر ۱۲۳۰)

۳ یعنی جمع کی نیت نہ بتائی تھی۔ از مترجم

ہوئے جمع کرتے رہے۔ آپ ﷺ چل نہ رہے تھے آپ ﷺ اپنے خیمہ میں ٹھہرتے باہر آتے دو نمازیں اکٹھی پڑھاتے پھر اپنے خیمہ میں چلے جاتے۔ اس حدیث کو مسلم نے اپنی صحیح میں بیان کیا ہے فرماتے ہیں: تو آپ ﷺ ظہر اور عصر کو اکٹھے اور مغرب اور عشاء کو اکٹھے پڑھتے تھے اس حدیث کو اپنا لینا متعین ہے کیونکہ یہ ثابت ہے اور اپنے حکم میں صریح ہے جب کہ اس کے معارض بھی کوئی حدیث نہ ہے اس کی ایک وجہ یہ بھی ہے کہ جملہ رخصتوں میں سے ایک رخصت ہے تو اسے بھی قصر اور مسح کی طرح صرف چلنے کی حالت کے ساتھ خاص نہیں کیا گیا لیکن تاخیر افضل ہے۔ انھی

جمع اور قصر میں نیت شرط نہ ہے امام ابن تیمیہ رحمۃ اللہ علیہ فرماتے ہیں یہ جمہور علماء کا قول ہے فرماتے ہیں جب نبی کریم ﷺ نماز جمع اور قصر پڑھاتے تو کسی کو جمع اور قصر کی نیت کا حکم نہ فرماتے تھے بلکہ آپ ﷺ مکہ سے مدینہ کی طرف نکلے آپ نے بغیر جمع کے دو رکعت پڑھیں پھر لوگوں کو عرفہ میں ظہر کی نماز پڑھائی آپ ﷺ نے ان کو نہ بتایا تھا کہ آپ اس کے بعد عصر پڑھنے کا ارادہ رکھتے ہیں پھر آپ ﷺ نے ان کو عصر کی نماز پڑھادی انہوں نے جمع کی نیت نہ کی تھی یہ جمع تقدیم ہے اسی طرح جب آپ ﷺ مدینہ سے نکلے آپ ﷺ نے ان کو ذی الحلیفہ میں عصر کی دو رکعتیں پڑھائیں اور ان کو قصر کی نیت کا حکم نہ دیا، رہا دو نمازوں کو پے در پے پڑھنا تو اس کے متعلق انہوں نے کہا: صحیح بات یہ ہے کہ اس میں کسی حالت کی شرط نہ ہے نہ پہلی کے وقت میں اور نہ دوسری کے وقت میں کیونکہ اس کیلئے شرع میں کوئی حد نہ ہے اور اس کی وجہ یہ بھی ہے کہ اس کا خیال رکھنے سے رخصت کا مقصد ساقط ہو جائے گا۔ امام شافعی رحمۃ اللہ علیہ فرماتے ہیں اگر کسی نے اپنے گھر میں مغرب جمع کی نیت سے پڑھ لی پھر مسجد میں آیا تو عشاء پڑھ لی یہ جائز ہے۔ امام احمد رحمۃ اللہ علیہ سے بھی ایسا مروی ہے۔

۳- بارش میں جمع:

اثرم نے اپنی سنن میں سیدنا ابوسلمہ ابن عبد الرحمن رضی اللہ عنہ سے بیان کیا ہے وہ فرماتے ہیں سنت یہ ہے جب بارش والا دن ہو تو مغرب و عشاء کو جمع کر لیا جائے

بخاری شریف میں روایت ہے کہ نبی کریم ﷺ نے ایک بارش والی رات مغرب و عشاء کو جمع کیا۔^۱

اس حوالہ سے خلاصہ مذاہب یہ ہے کہ شافعیہ مقیم کیلئے ظہر عصر اور مغرب عشاء میں صرف جمع تقدیم کی اجازت دیتے ہیں لیکن شرط یہ ہے کہ پہلی نماز کی تکبیر تحریمہ سے فراغت تک اور دوسری نماز کے شروع تک بارش کا وجود ہو۔ امام مالک رحمۃ اللہ علیہ کے نزدیک مسجد میں مغرب و عشاء کی جمع و تقدیم جائز ہے جب بارش ہو رہی ہو یا متوقع ہو اسی طرح جب اندھیرے میں کچھڑ ہو بشرطیکہ وہ کچھڑ عام لوگوں کو جوتا پہننے سے مانع ہو انہوں نے بارش کی وجہ سے ظہر و عصر کو جمع کرنا مکروہ سمجھا ہے۔

حنبلوں کے نزدیک برف، اولوں، شدید سردی اور کپڑے ترک دینے والی بارش کی وجہ سے صرف مغرب و عشاء کو ہی تقدیم اور تاخیر میں جمع کر لینا جائز ہے یہ رخصت بھی اس شخص کیلئے خاص ہوگی جس نے دور سے آ کر مسجد میں نماز باجماعت پڑھنی ہے اس کو راستہ میں بارش سے دشواری ہے۔ رہا وہ شخص جو مسجد میں ہے یا اپنے گھر میں نماز باجماعت پڑھتا ہے یا مسجد کی طرف کسی چیز کا پردہ^۲ کر کے جاتا ہے یا مسجد اس کے گھر کے دروازے کے پاس ہے تو اس کیلئے جمع جائز نہ ہے۔

۴- مرض یا عذر کے سبب جمع:

امام احمد رحمۃ اللہ علیہ، قاضی حسین الخطابی رحمۃ اللہ علیہ اور شافعیہ رحمۃ اللہ علیہ میں سے المتولی کا مذہب یہ ہے کہ عذر مرض سے جمع تقدیم و تاخیر جائز ہے کیونکہ اس میں مشقت بارش سے شدید تر ہے۔ امام نووی رحمۃ اللہ علیہ فرماتے ہیں دلیل کی رو سے یہ مذہب قوی ہے، المعنی میں ہے جو مرض جمع کو جائز کرتی ہے وہ ایسی ہونی چاہئے جس میں نماز ادا کرتے وقت تکلیف اور کمزوری لاحق ہوتی ہو حنبلوں نے گنجائش دی ہے انہوں نے عذر والے اور ڈرنے والے کیلئے جمع تقدیم و تاخیر کو جائز کہا ہے انہوں نے اس دودھ پلانے والی کو بھی اجازت دی

۱ مؤطا امام مالک کتاب الصلاة باب الجمع بین الصلاتین

۲ جیسے آج کل چھتریاں یا محفوظ گاڑیاں ہوتی ہیں۔ از مترجم

ہے جس کیلئے ہر نماز کے وقت کپڑے دھونا مشکل ہو، مستحاضہ کو بھی اور سلسل البول والے کو بھی طہارت سے عاجز کو بھی اور اس شخص کو بھی جسے اپنی جان، مال یا عزت پر خطرہ ہو۔ امام ابن تیمیہ رحمۃ اللہ علیہ فرماتے ہیں جمع کے حوالہ سے سب سے وسعت والا مذہب امام احمد رحمۃ اللہ علیہ کا ہے انہوں نے بوقت مصروفیت بھی جمع کی اجازت دی ہے جیسا کہ نسائی نے اسے مرفوعاً نبی کریم صلی اللہ علیہ وسلم سے بیان کیا ہے حتیٰ کہ وہ کہتے ہیں کہ کھانا اور روٹی پکانے والا اور اس طرح کے دیگر لوگوں کیلئے بھی جمع کی اجازت ہے جن کا مال خراب ہو جانے کا ڈر ہو۔

۵- حاجت میں جمع:

شرح مسلم میں امام نووی رحمۃ اللہ علیہ فرماتے ہیں: ائمہ کی ایک جماعت کا مذہب ہے کہ بوقت ضرورت حضر میں بھی جمع اس شخص کے لیے جائز ہے جو اس کو عادت بنا لے۔ اصحاب مالک میں سے اشعب رحمۃ اللہ علیہ اور ابن سیرین رحمۃ اللہ علیہ کا بھی یہی قول ہے خطاب نے اسے اصحاب شافعی سے الشاشی الکبیر اور القفال سے بیان کیا ہے ابو اسحاق المروزی اور اصحاب الحدیث کی ایک جماعت سے بھی یہ مروی ہے ابن المنذر رحمۃ اللہ علیہ نے بھی اسے اختیار کیا ہے۔ اس کے ظاہر کی تائید سیدنا ابن عباس رضی اللہ عنہما کا یہ قول بھی کرتا ہے کہ آپ صلی اللہ علیہ وسلم نے ارادہ فرمایا کہ آپ صلی اللہ علیہ وسلم کی امت حرج میں پڑ جائے لہذا آپ صلی اللہ علیہ وسلم نے اسے کسی مرض وغیرہ کی علت کے ساتھ خاص نہیں کیا۔ سیدنا ابن عباس رضی اللہ عنہما کی جس حدیث کی طرف وہ اشارہ کر رہے ہیں اسے امام مسلم رحمۃ اللہ علیہ نے انہی سے بیان کیا ہے فرماتے ہیں رسول اللہ صلی اللہ علیہ وسلم نے مدینہ میں ظہر عصر اور مغرب عشاء کو بغیر خوف اور بغیر بارش کے جمع کیا سیدنا ابن عباس رضی اللہ عنہما سے پوچھا گیا اس سے کیا مراد ہے؟ فرمایا آپ صلی اللہ علیہ وسلم کی مراد یہ تھی کہ آپ صلی اللہ علیہ وسلم اپنی امت کو حرج/مشکل میں ڈالیں گے۔ بخاری رحمۃ اللہ علیہ

۱۔ مستحاضہ اور سلسل البول والوں کے تفصیلی مسائل کیلئے ہماری شائع کردہ کتاب الطہارۃ کا مطالعہ کریں۔ از مترجم ۲۔ مناسب عبارت یوں لگتی ہے کہ جو اس کو عادت نہ بنائے واللہ اعلم از مترجم ۳۔ صحیح مسلم (۲۱۵۵)

اور مسلم رضی اللہ عنہ نے انہی سے بیان کیا ہے کہ نبی کریم صلی اللہ علیہ وسلم نے مدینہ میں سات اور آٹھ رکعتیں یعنی ظہر عصر اور مغرب عشاء (اکٹھی) پڑھائیں۔^۱ مسلم رضی اللہ عنہ میں سیدنا عبد اللہ شقیق رضی اللہ عنہ سے مروی ہے فرماتے ہیں ایک روز ہمیں سیدنا عبد اللہ بن عباس رضی اللہ عنہما نے عصر کے بعد خطبہ دیا حتیٰ کہ سورج غروب ہو گیا اور ستارے واضح ہو گئے لوگ کہنے لگے نماز! نماز! کہتے ہیں بنو تیم کا ایک شخص آیا جو نماز نماز کہنے سے نہ تھکا اور نہ رکا سیدنا ابن عباس رضی اللہ عنہما نے فرمایا: تیری ماں نہ ہو کیا تو مجھے سنت سکھائے گا؟ پھر فرمایا میں نے رسول اللہ صلی اللہ علیہ وسلم کو دیکھا آپ صلی اللہ علیہ وسلم نے ظہر عصر اور مغرب عشاء کو جمع کیا سیدنا عبد اللہ بن شقیق رضی اللہ عنہ فرماتے ہیں میرے دل میں اس متعلق کچھ کھٹکا پیدا ہوا میں سیدنا ابو ہریرہ رضی اللہ عنہ کے پاس گیا میں نے ان سے پوچھا تو آپ رضی اللہ عنہ نے ان کی بات کی تصدیق کر دی۔^۲

فائدہ:

المغنی والے نے فرمایا: اگر آدمی دو نمازوں کو پہلی کے وقت میں مکمل پڑھ چکا۔ ان دونوں سے فارغ ہونے کے بعد وہ عذر جاتا رہا ابھی دوسری کا وقت بھی شروع نہ ہوا تھا تو اس کی نماز کافی ہو جائے گی اس پر دوسری نماز کو اس کے وقت میں دہرانا لازم نہ آئے گا کیونکہ نماز صحیح ہو چکی اس کے ذمہ سے کفایت کر چکی اس کا ذمہ پورا ہو چکا اس کے بعد اس پر اس ذمہ داری کی ادائیگی نہیں رہی۔ اس کی وجہ یہ بھی ہے کہ اس نے اپنا فرض بحالت عذر ادا کیا تھا تو اس عذر کے ختم ہو جانے سے وہ عمل باطل نہ ہوگا جیسے تیمم کرنے والا اگر نماز کے بعد پانی پائے تو اس کی نماز کافی ہوگی۔

کشتی / بحری جہاز ریل گاڑی اور ہوائی جہاز میں نماز:

بحری جہاز / کشتی ریل گاڑی اور ہوائی جہاز میں جیسے بھی نمازوں کے لئے آسانی ہو

بلا کر اہت نماز جائز ہے سیدنا ابن عمر رضی اللہ عنہما سے مروی ہے فرماتے ہیں: نبی کریم صلی اللہ علیہ وسلم سے

۱ یعنی سات اکٹھی اور آٹھ اکٹھی جیسا کہ بخاری شریف کی روایت میں ہے مراد یہ ہے کہ ظہر اور عصر کو جمع کریں تو آٹھ رکعت بنتی ہیں جبکہ مغرب و عشاء کی سات۔ از مترجم

۲ اللؤلؤ والمرجان (جلد نمبر احدیث نمبر ۳۱۱) ص ۳ صحیح مسلم (۵/۲۱۷-۲۱۸)

کشتی میں نماز کے متعلق پوچھا گیا؟ آپ ﷺ نے فرمایا اگر ڈوب جانے کا ڈر نہ ہو تو اس میں کھڑے ہو کر نماز پڑھو، (دارقطنی، حاکم شیخین کی شرط پر)

سیدنا عبد اللہ بن ابی عتبہ رضی اللہ عنہ سے مروی ہے فرماتے ہیں: میں نے ایک کشتی میں سیدنا جابر بن عبد اللہ رضی اللہ عنہ سیدنا ابو سعید خدری رضی اللہ عنہ اور سیدنا ابو ہریرہ رضی اللہ عنہ کے ساتھ سفر کیا نہوں نے کھڑے ہو کر باجماعت نماز پڑھی ان میں سے کسی نے امامت کرائی جب کہ وہ جد پڑ جانے کی قدرت بھی رکھتے تھے۔ (سعید بن منصور)

سفر کی دعائیں:

مسافر کیلئے مستحب ہے کہ جب وہ اپنے گھر سے نکلے یہ دعا پڑھے:

((بِسْمِ اللّٰهِ تَوَكَّلْتُ عَلَى اللّٰهِ لَا حَوْلَ وَلَا قُوَّةَ إِلَّا بِاللّٰهِ: اَللّٰهُمَّ اِنِّیْ اَعُوْذُبِكَ اَنْ اُضِلَّ اَوْ اُضِلَّ، اَوْ اَزَلَّ اَوْ اَزَلَ، اَوْ اَظْلَمَ اَوْ اُظْلَمَ اَوْ اَجْهَلَ اَوْ يُجْهَلَ عَلَیَّ))

”اللہ کے نام کے ساتھ میں نے اللہ پر بھروسہ کیا گناہ سے پھرنے اور نیکی کرنے کی طاقت صرف اللہ کی طرف سے ہے اے اللہ! میں تیری پناہ چاہتا ہوں اس بات سے کہ میں گمراہ ہو جاؤں یا گمراہ کر دیا جاؤں۔ میں پھسل جاؤں یا مجھے پھسلا دیا جائے۔ میں ظلم کروں یا مجھ پر ظلم کیا جائے میں جاہل ہو جاؤں یا مجھ پر جہالت برتی جائے۔“

پھر مسنون دعاؤں میں سے جو چاہے اختیار کر لے۔ ان میں سے بعض ہم آپ کیلئے یہاں لکھتے ہیں:

۱۔ سیدنا علی بن ربیعہ رضی اللہ عنہ کہتے ہیں میں نے سیدنا علی رضی اللہ عنہ کو دیکھا ان کے پاس سواری کیلئے جانور لایا گیا جب آپ نے اپنا پاؤں رکاب میں رکھا تو بسم اللہ کہا۔ پھر جب اس پر چڑھ گئے تو کہا:

۱۔ جد کا معنی سمندر یا دریا کا کنارہ ہے۔

((الْحَمْدُ لِلَّهِ - سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَى رَبِّنَا لَمُنْقَلِبُونَ))
 ”وہ (ذات) پاک ہے جس نے اس کو ہمارے زیر فرمان کر دیا اور ہم میں طاقت نہ تھی اس کو بس میں کر لیتے اور ہم اپنے پروردگار کی طرف لوٹ کر جانے والے ہیں۔“^۱

پھر تین مرتبہ الحمد للہ اور تین مرتبہ اللہ اکبر کہا پھر فرمایا تو پاک ہے تیرے سوا کوئی الہ نہیں ہے یقیناً میں نے اپنی جان پر ظلم کیا ہے تو مجھے بخش دے کہ تیرے سوا گناہوں کو کوئی نہیں بخشتا پھر ہنس دیئے میں نے کہا اے امیر المؤمنین! آپ کس بات پر ہنسے؟ فرمایا: میں نے رسول اللہ ﷺ کو دیکھا آپ ﷺ نے ایسے کیا جیسے میں نے کہا تو میں نے کہا اے اللہ کے پیغمبر ﷺ! آپ ﷺ کس بات پر ہنسے؟ فرمایا پروردگار اپنے بندے پر اس وقت خوش ہوتا ہے جب وہ کہتا ہے اے رب! مجھے بخش دے وہ فرماتا ہے: میرے بندے کو معلوم ہے کہ میرے سوا کوئی گناہوں کو نہیں بخشتا۔^۲

۲- سیدنا ازدی رضی اللہ عنہ سے مروی ہے سیدنا ابن عمر رضی اللہ عنہما نے ان کو یہ تعلیم دی کہ رسول اللہ ﷺ جب باہر سفر پر نکلنے کیلئے اپنے اونٹ پر سوار ہوتے تین دفعہ اللہ اکبر کہتے پھر فرماتے:

((سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَى رَبِّنَا لَمُنْقَلِبُونَ: اللَّهُمَّ إِنَّا نَسْأَلُكَ فِي سَفَرِنَا هَذَا الْبِرَّ وَالتَّقْوِيَةَ مِنَ الْعَمَلِ مَا تَرْضَى: اللَّهُمَّ هَوِّنَا عَلَيْنَا سَفَرَنَا هَذَا وَاطْوِنَا بَعْدَهُ: اللَّهُمَّ أَنْتَ الصَّاحِبُ فِي السَّفَرِ، وَالْخَلِيفَةُ فِي الْأَهْلِ: اللَّهُمَّ إِنِّي أَعُوذُ بِكَ مِنْ وَعَثَاءِ السَّفَرِ وَكَآبَةِ الْمُنْقَلَبِ،

۱- یعنی ہم اسے اپنی طاقت سے مطیع نہ کر سکتے تھے۔

۲- سورة الزخرف آیات ۱۳، ۱۴

۳- سنن ترمذی حدیث نمبر (۳۴۳۳)

وَسُوءِ الْمَنْظَرِ فِي الْأَهْلِ وَالْمَالِ وَإِذَا رَجَعَ قَالَهُنَّ وَزَادَ فِيهِنَّ))

”اے اللہ! ہم اپنے اس سفر میں تجھ سے نیکی اور تقویٰ مانگتے ہیں اور ایسا عمل جس پر تو راضی ہو جائے اے اللہ! ہم پر ہمارا یہ سفر آسان کر دے اس کی دوری ہمارے لئے لپیٹ دے اے اللہ! تو سفر میں ساتھی ہے اور گھر والوں میں ہمارے پیچھے ہے اے اللہ! میں تجھ سے سفر کی مشقت^۱ واپسی پر غم^۲ گھر اور مال میں برے منظر سے پناہ مانگتا ہوں۔“^۳

جب آپ ﷺ واپس آتے تو یہ کہتے:

((أَيُّونَ تَأْتِيُونَ عَبَادُونَ لِرَبِّنَا حَامِدُونَ))^۴

”یعنی لوٹنے والے توبہ کرنے والے عبادت کرنے والے اور ہم اپنے پروردگار کی حمد کرنے والے ہیں۔“^۵

۳۔ سیدنا ابن عباس رضی اللہ عنہما سے مروی ہے نبی کریم ﷺ جب کسی سفر پر نکلنے کا ارادہ کرتے تو فرماتے:

((اللَّهُمَّ أَنْتَ الصَّاحِبُ فِي السَّفَرِ وَالْخَلِيفَةُ فِي الْأَهْلِ: اللَّهُمَّ إِنِّي أَعُوذُ بِكَ مِنَ الضَّبْنَةِ فِي السَّفَرِ وَالْكَآبَةِ فِي الْمُنْقَلَبِ: اللَّهُمَّ اطْوِلْنَا الْأَرْضَ وَهَوِّنْ عَلَيْنَا السَّفَرَ))

”اے اللہ! تو سفر میں ساتھی ہے گھر میں ہمارے پیچھے ہے اے اللہ! میں تجھ سے سفر کے ضبنہ^۱ سے پناہ مانگتا ہوں اور پھر جانے پر غم سے بھی۔ اے

۱۔ عشاء السفر کا مطلب سفر کی مشقت ہے۔

۲۔ کابۃ المنقلب کا مطلب لوٹنا یعنی واپسی پر کسی غم کا پہنچنا ہے۔

۳۔ مثلاً ان کو کوئی بیماری لگ جائے۔ صحیح مسلم حدیث نمبر (۱۳۴۳) اور مسند امام احمد ایضاً

۴۔ مجمع الزوائد (۱۰/۱۳۰)

۵۔ ضبنہ: ایسے ساتھی ہوتے ہیں جو کبھی کیلئے کوئی کفایت نہ ہو یعنی میں سفر میں ان کی بدگوئی سے تیری پناہ چاہتا ہوں

اللہ! ہمارے لئے زمین کو لپیٹ دے اور ہم پر سفر آسان کر دے۔^۱
 اور جب واپسی کا ارادہ کرتے تو فرماتے: ((أَيُّونَ تَأْتِيُونَ عَبَادُونَ لِرَبِّنَا
 حَامِدُونَ)) اور جب اپنے گھر میں داخل ہوتے تو فرماتے:
 ((تَوْبًا تَوْبًا لِرَبِّنَا أَوْبًا لَا يُغَادِرُ عَلَيْنَا حَوْبًا))
 ”توبہ توبہ کرتے ہوئے اپنے رب کی طرف لوٹتے ہوئے وہ ہم پر کوئی
 گناہ نہ چھوڑے گا۔“^۲

۴۔ سیدنا عبداللہ بن سرجس رضی اللہ عنہ سے مروی ہے جب نبی کریم صلی اللہ علیہ وسلم سفر پر نکلتے فرماتے:
 ((اللَّهُمَّ إِنِّي أَعُوذُ بِكَ مِنْ وَعْثَاءِ السَّفَرِ وَكَآبَةِ الْمُنْقَلَبِ
 وَالْحَوْرِ بَعْدَ الْكُورِ وَدَعْوَةِ الْمَظْلُومِ وَسُوءِ الْمُنْظَرِ فِي
 الْمَالِ وَالْأَهْلِ)) اور جب واپس آتے تو بھی اسی طرح کہتے۔ یہاں یہ
 ہے کہ اس میں ”وسوء المنظر في الأهل والمال“ یعنی اہل^۱ پہلے
 تھے۔^۲

۵۔ سیدنا ابن عمر رضی اللہ عنہما سے مروی ہے رسول اللہ صلی اللہ علیہ وسلم جب غزوہ یا سفر میں جاتے
 آپ صلی اللہ علیہ وسلم کو رات ہو جاتی آپ صلی اللہ علیہ وسلم فرماتے:
 ((يَا أَرْضُ رَبِّي وَرَبُّكَ اللَّهُ، أَعُوذُ بِاللَّهِ مِنْ شَرِّكَ وَشَرِّ مَا فِيكَ
 وَشَرِّ مَا خَلَقَ فِيكَ وَشَرِّ مَا دَبَّ عَلَيْكَ، أَعُوذُ بِاللَّهِ مِنْ شَرِّ

۱۔ مسند امام احمد (۱/۳۰۶-۳۰۰) ۲

۳۔ توبتا ب کا مصدر ہے اور با آب کا مصدر ہے ان دونوں کا معنی رجع ہے جب کہ حوب گناہ کو کہتے ہیں

۴۔ عمل اليوم والليلة ابن حدیث نمبر (۵۳۰)

۵۔ الحور بعد الكور: یعنی دوستی کے بعد خرابی سے پناہ مانگتا ہوں۔

۶۔ اس حدیث کا ترجمہ پیچھے گزر چکا ہے دعوت المظلوم کا مطلب مظلوم کی بددعا ہے۔ از مترجم

۷۔ جامع ترمذی حدیث نمبر (۳۴۳۵)

كُلِّ أَسَدٍ وَأَسْوَدٍ، وَحَيَّةٍ وَعَقْرَبٍ، وَمِنْ شَرِّ سَاكِنِ الْبَلَدِ، وَمِنْ شَرِّ وَالِدٍ وَمَا وَلَدَ))

”اے زمین! میرا اور تیرا رب اللہ ہے میں اللہ سے پناہ مانگتا ہوں تیرے شر سے اس چیز کے شر سے جو تجھ میں ہے اس چیز کے شر سے جو تجھ میں پیدا کی گئی ہے اور اس چیز کے شر سے جو تجھ پر چلتی ہے میں اللہ سے ہر اسد اسود، سانپ اور بچھو سے پناہ مانگتا ہوں اس شہر کے رہنے والوں کے شر سے اور جننے والے اور جو اس نے جنا اس کے شر سے بھی۔ (احمد ابوداؤد)

۶۔ حضرت خولہ بنت حکیم السلمیہ سے مروی ہے نبی کریم ﷺ نے فرمایا جو کسی جگہ پر اترے پھر کہے ”أَعُوذُ بِكَلِمَاتِ اللَّهِ التَّامَّاتِ كُلِّهَا مِنْ شَرِّ مَا خَلَقَ“ وہ جب تک اس جگہ کو چھوڑ نہ جائے اس کو کوئی چیز نقصان نہ دے گی۔
۷۔ سیدنا عطاء بن ابومروان رضی اللہ عنہما اپنے باپ سے روایت کرتے ہیں کہ سیدنا کعب رضی اللہ عنہ نے ان کیلئے اس ذات (اللہ) کی قسم کھائی جس نے سیدنا موسیٰ علیہ السلام کیلئے دریا کو پھاڑا تھا کہ سیدنا صہیب رضی اللہ عنہ نے انہیں حدیث بیان کی نبی کریم ﷺ نے کوئی ایسی بستی نہ دیکھی جس میں آپ ﷺ جانا چاہتے ہوں مگر آپ ﷺ دیکھتے ہی پڑھتے:

((اَللّٰهُمَّ رَبَّ السَّمٰوٰتِ السَّبْعِ وَمَا اَظْلَمْنَ وَرَبَّ اَلْاَرْضِيْنَ السَّبْعِ وَمَا اَقْلَمْنَ وَرَبَّ الشَّيَاطِيْنِ وَمَا اَظْلَمْنَ وَرَبَّ الرِّيَّاحِ وَمَا ذَرِيْنَ اَسْأَلُكَ خَيْرَ هَذِهِ الْقَرْيَةِ وَخَيْرَ اَهْلِهَا وَخَيْرَ مَا فِيْهَا وَنَعُوْذُ بِكَ مِنْ شَرِّهَا وَشَرِّ اَهْلِهَا وَشَرِّ مَا فِيْهَا))

”اے اللہ! سات آسمانوں اور ان چیزوں کے رب جن پر انہوں نے

۱۔ اسود: بہت بڑا اژدھا جبکہ اسد شیر کو کہتے ہیں۔ از مترجم

۲۔ صحیح مسلم حدیث نمبر (۲۷۰۸)

سایہ کیا ہوا ہے سات زمینوں اور ان چیزوں کے رب جن کو انہوں نے اٹھایا ہوا ہے شیطانوں اور ان کے رب جن کو انہوں نے گمراہ کیا ہے اور ہواؤں اور ان کے رب جن کو انہوں نے پھینکا ہے میں تجھ سے اس بستی کی خیر اس کے رہنے والوں کی خیر اور جو کچھ اس میں ہے اس کی خیر مانگتا ہوں ہم اس کے شر اس کے رہنے والوں کے شر اور جو کچھ اس میں ہے اس کے شر سے تیری پناہ چاہتے ہیں۔“

۸۔ سیدنا ابن عمر رضی اللہ عنہما فرماتے ہیں ہم رسول اللہ صلی اللہ علیہ وسلم کے ساتھ سفر کر رہے تھے جب آپ صلی اللہ علیہ وسلم اس بستی کو دیکھتے جس میں داخل ہونے کا آپ صلی اللہ علیہ وسلم ارادہ کرتے آپ صلی اللہ علیہ وسلم فرماتے: ((اللهم بارک لنا فیہا)) یہ تین مرتبہ کہتے پھر کہتے:

((اَللّٰهُمَّ ارْزُقْنَا جَنَّاہَا وَحَبِیْنَا اِلٰی اٰہِلِہَا وَحَبِیْبٍ صَالِحِیْ اٰہِلِہَا اِلَیْنَا))

”یعنی اے اللہ ہمارے لیے اس میں برکت دے اور اے اللہ ہمیں اس کا تازہ پھل عطا فرما یہاں کے رہنے والوں کے ہاں ہمیں محبوب کر دے اور یہاں کے نیک باسیوں کو ہمارا محبوب بنا دے۔“

۹۔ سیدہ عائشہ رضی اللہ عنہا فرماتی ہیں جب رسول اللہ صلی اللہ علیہ وسلم کسی ایسی زمین کی طرف جھانکتے جس میں داخل ہونے کا ارادہ کرتے ہوں آپ صلی اللہ علیہ وسلم فرماتے:

((اَللّٰهُمَّ اِنِّیْ اَسْأَلُكَ مِنْ خَیْرِ ہِذِہِ وَخَیْرِ مَا جَمَعَتْ فِیْہَا اَللّٰهُمَّ ارْزُقْنَا جَنَّاہَا وَاَعِدْنَا مِنْ وَبَاہَا وَحَبِیْنَا اِلٰی اٰہِلِہَا وَحَبِیْبٍ صَالِحِیْ اٰہِلِہَا اِلَیْنَا))

اے اللہ! میں تجھ سے اس کی خیر اور وہ خیر جو تو نے اس میں جمع کی ہے

۱۔ عمل الیوم واللیلۃ للنسائی حدیث نمبر (۵۴۳) ۲۔ یعنی جو پھل یہاں سے حاصل کیا جاتا ہے۔
۳۔ عمل الیوم واللیلۃ لابن سنن حدیث نمبر (۵۲۶)

وہ مانگتا ہوں اے اللہ! ہم کو اس کا تازہ پھل عطا فرما ہم کو اس کی وباء سے بچا، یہاں کے باسیوں کے ہاں ہمیں محبوب کر دے اور یہاں کے باسیوں میں سے نیکوں کو ہمارا محبوب بنا دے۔

۱۰۔ سیدنا ابوہریرہ رضی اللہ عنہ سے مروی ہے نبی کریم صلی اللہ علیہ وسلم جب کسی سفر میں ہوتے اور سحری کا وقت ہوتا تو فرماتے:

((سَمِعَ سَامِعٌ بِحَمْدِ اللَّهِ وَحُسْنِ بَلَائِهِ عَلَيْنَا رَبَّنَا
صَاحِبِنَا وَأَفْضَلِ عَلَيْنَا عَائِدًا بِاللَّهِ مِنَ النَّارِ))

سنانے والے سننے والے نے اللہ کی حمد اور اس کا ہم پر اچھا احسان سنا دیا! ہمارے پروردگار! ہمارا ساتھی بن جا ہم پر نعمت فرما آگ سے اللہ کی پناہ پکڑتے ہوئے۔ ۲، ۳



۱۔ یعنی ہم جو اللہ کی حمد کرتے ہیں اس کی نعت اور خود پر اس کے عمدہ فضل کی تعریف کرتے ہیں اس پر گواہی دینے والے نے گواہی دے دی البلاء سے یہاں فضل اور نعت سے مراد ہے۔

۲۔ یہ اللہ کے حضور درخواست ہے کہ وہ ہمارا ساتھی بن جائے وہ ہمیں جہنم اور اس کے اسباب سے بچانے والا بن جائے۔

۳۔ صحیح مسلم حدیث نمبر (۲۷۱۸)

جمعہ

۱- جمعہ کے دن کی فضیلت:

مروی ہے کہ جمعہ کا دن ہفتہ کے سب دنوں سے بہتر ہے۔ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”بہترین دن جس میں سورج طلوع ہوتا ہے وہ جمعہ کا دن ہے۔ اس میں سیدنا آدم علیہ السلام کو پیدا کیا گیا۔ اس میں ان کو جنت میں داخل کیا گیا۔ اسی میں ان کو وہاں سے نکالا گیا اور قیامت بھی جمعہ کے دن ہی قائم ہوگی۔ سیدنا ابولبابہ البدری رضی اللہ عنہ سے مروی ہے کہ رسول اللہ ﷺ نے فرمایا: اللہ تعالیٰ کے نزدیک دنوں کا سردار جمعہ کا دن ہے اور وہ ان میں عظیم ترین بھی ہے۔ وہ اللہ تعالیٰ کے نزدیک عید الفطر اور عید الاضحیٰ کے دن سے بھی عظیم ہے۔ اس میں پانچ واقعات ہوئے۔ اس میں اللہ بزرگ و برتر نے سیدنا آدم علیہ السلام کو پیدا کیا۔ اس میں اللہ تعالیٰ نے سیدنا آدم علیہ السلام کو زمین پر اتارا۔ اس میں اللہ تعالیٰ نے سیدنا آدم علیہ السلام کو فوت کیا۔ اس دن میں ایک ایسی گھڑی بھی ہے جس میں بندہ اللہ سے جو بھی چیز مانگے وہ اسے ضرور عطا کرتا ہے بشرطیکہ وہ کچھ حرام نہ مانگ لے۔ اسی دن میں قیامت قائم ہوگی۔ اور آسمان و زمین میں جو کوئی بھی مقرب فرشتہ ہے۔ ہوائیں، پہاڑ اور سمندر یہ سب جمعہ کے دن سے ڈرتے ہیں۔“

۲- اس میں دعاء:

جمعہ کے دن کی آخری گھڑی میں کوشش سے دعا کرنی چاہئے۔ سیدنا عبداللہ بن سلام رضی اللہ عنہ فرماتے ہیں: میں نے رسول اللہ ﷺ کی موجودگی میں کہا: ہم اللہ تعالیٰ کی

کتاب میں جمعہ کے دن کے حوالہ سے ایک ایسی گھڑی پاتے ہیں جس کے موافق کوئی بندہ مومن نماز پڑھ رہا ہو۔ وہ اللہ بزرگ و برتر سے اس میں کچھ مانگے۔ وہ اس کی حاجت کو ضرور پورا فرمائے گا۔ سیدنا عبداللہ رضی اللہ عنہ فرماتے ہیں رسول اللہ صلی اللہ علیہ وسلم نے میری طرف اشارہ کر کے فرمایا ”یا تھوڑا سا وقت“؟ میں نے کہا آپ نے سچ فرمایا تھوڑا سا وقت۔ میں نے کہا وہ گھڑی کون سی ہے؟ فرمایا: دن کی گھڑیوں میں سے آخری گھڑی۔ میں نے کہا وہ تو نماز کا وقت نہیں ہوتا۔ فرمایا: کیوں نہیں؟ بندہ مومن جب نماز پڑھ لے پھر اسے (آئندہ) نماز ہی (مسجد میں) بٹھائے رکھے تو وہ نماز میں ہے۔^۱

سیدنا ابوسعید رضی اللہ عنہ اور سیدنا ابو ہریرہ رضی اللہ عنہ سے مروی ہے۔ وہ دونوں فرماتے ہیں: نبی کریم صلی اللہ علیہ وسلم نے فرمایا: ”جمعہ کے دن میں ایک گھڑی ایسی ہے جس کے موافق ہوئے بندہ مسلم اللہ بزرگ و برتر سے کوئی خیر مانگے تو وہ اسے ضرور عطا فرمائے گا اور وہ وقت عصر کے بعد ہے۔ (احمد عراقی فرماتے ہیں یہ صحیح ہے) اور سیدنا جابر رضی اللہ عنہ سے مروی ہے وہ نبی کریم صلی اللہ علیہ وسلم سے بیان کرتے ہیں۔ آپ صلی اللہ علیہ وسلم نے فرمایا ”جمعہ کے دن میں بارہ گھڑیاں ہیں جس میں ایک گھڑی ایسی ہے جس میں بندہ مسلم اللہ تعالیٰ سے کچھ مانگتا ہوا پایا جائے تو وہ اسے ضرور عطا کرے گا۔ اور اسے تم عصر کے بعد آخری گھڑی میں تلاش کرو۔“

حاکم فرماتے ہیں: یہ مسلم کی شرط پر صحیح ہے۔ حافظ ابن حجر رحمۃ اللہ علیہ نے فتح الباری میں اس کی اسناد کو حسن کہا ہے۔ سیدنا ابوسلمہ بن عبدالرحمن رضی اللہ عنہ سے مروی ہے کہ اصحاب رسول اللہ صلی اللہ علیہ وسلم میں سے کچھ لوگ جمع ہوئے۔ انہوں نے جمعہ کے دن والی اس گھڑی کا ذکر کیا۔ ان کی مختلف آراء تھیں لیکن اس میں ان کا اختلاف نہ تھا کہ وہ جمعہ کے دن میں آخری گھڑی ہے۔“ (سنن سعید بن منصور۔ اور حافظ ابن حجر رحمۃ اللہ علیہ نے فتح الباری میں اسے صحیح کہا ہے)۔ امام احمد بن حنبل رحمۃ اللہ علیہ فرماتے ہیں: جس گھڑی دعا کی قبولیت کی امید

۱ سنن ابن ماجہ حدیث نمبر (۱۱۳۹)

۲ سنن ابوداؤد حدیث نمبر (۱۰۳۸)

رکھی جاتی ہے اس میں اکثر احادیث اس متعلق ہیں کہ وہ عصر کے بعد ہے اور سورج کے زوال کے بعد بھی امید کی جاتی ہے۔ رہی وہ حدیث جسے مسلم اور ابوداؤد نے سیدنا ابوموسیٰ رضی اللہ عنہ سے بیان ہے کہ انہوں نے نبی کریم ﷺ کو جمعہ والی گھڑی کے متعلق فرماتے ہوئے سنا وہ امام کے (منبر پر) بیٹھنے سے نماز پوری ہو جانے کے درمیان ہے۔ تو اس میں اضطراب اور انقطاع کی علت بیان کی گئی ہے۔^۱

۳- جمعہ کی رات اور اس کے دن میں پیغمبر ﷺ پر بکثرت درود و سلام کا استحباب:

سیدنا اوس بن اوس رضی اللہ عنہ فرماتے ہیں: رسول اللہ ﷺ نے فرمایا: ”تمہارے دنوں میں افضل دن جمعہ کا دن ہے۔ اس میں سیدنا آدم علیہ السلام کو پیدا کیا گیا۔ اس میں ان کو فوت کیا گیا۔ اس میں نوحہ ہے اور اس میں صعقہ ہے۔ تم اس روز مجھ پر بکثرت درود بھیجو بے شک تمہارا درود مجھ پر پیش کیا جاتا ہے انہوں نے کہا اے اللہ کے رسول ﷺ آپ پر کیسے درود پیش کیے جاتے ہیں جبکہ آپ قبر میں دفن ہو چکے ہوں گے؟ آپ ﷺ نے فرمایا: اللہ عزوجل نے زمین پر انبیاء کے جسوں کو کھانا حرام کر دیا ہے۔ (اسے سوائے امام ترمذی رحمہ اللہ کے پانچوں نے روایت کیا ہے)۔

امام ابن قیم رحمہ اللہ فرماتے ہیں: جمعہ کے دن اور اس کی رات میں نبی کریم ﷺ پر بکثرت درود مستحب ہے۔ کیونکہ آپ ﷺ کا فرمان ہے جمعہ کے دن اور جمعہ کی رات میں مجھ پر بکثرت درود بھیجو۔ رسول اللہ ﷺ سید الانام ہیں جبکہ جمعہ کا دن سید الايام ہے۔ تو اس روز آپ ﷺ پر درود پڑھنے میں جو خاصیت ہے وہ اور دن میں نہ ہے۔ اس میں ایک اور بھی حکمت ہے وہ یہ کہ آپ ﷺ کی امت کو دنیا و آخرت میں جو بھی خیر ملی۔ یقیناً وہ انہیں آپ ﷺ کے ہاتھوں ملی۔ تو اللہ نے آپ ﷺ کی امت کے لیے دنیا اور آخرت کی خیر جمع کر دی۔ لہذا ان کو جو سب سے بڑی عزت حاصل ہوتی ہے وہ جمعہ کے دن میں ہی حاصل ہوتی ہے۔ یہ ان کے لئے دنیا میں (روز) عید ہے۔ یہ وہ دن ہے

۱ سنن ابوداؤد حدیث نمبر (۱۰۳۹)

۲ نفعہ کا معنی صورت پھونکا جانا جبکہ صعقہ سے مراد یہ ہے کہ جب سب لوگ بے ہوش ہو جائیں گے۔ از مترجم

جس میں اللہ ان کی درخواستیں اور ضروریات پوری فرماتا ہے۔ اور ان کے سائل کو واپس نہیں کرتا۔ یہ سب کچھ ان کو معلوم ہے کہ ان کو آپ ﷺ کے سبب سے اور آپ ﷺ کے ہاتھ سے ملا ہے۔ تو اس پر شکر، اس پر حمد اور آپ ﷺ کا تھوڑا سا حق یوں ادا ہو سکتا ہے کہ لوگ اس دن اور رات میں آپ ﷺ پر بکثرت درود پڑھیں۔

۴- جمعہ کے دن اور اس کی رات میں سورہ کہف پڑھنے کا استحباب:

سیدنا ابوسعید خدری رضی اللہ عنہ سے مروی ہے کہ نبی کریم ﷺ نے فرمایا: ”جس نے جمعہ کے دن سورہ کہف پڑھی اس کے لیے دو جمعوں کے درمیان نور چمکتا رہے گا۔ (نسائی، بیہقی، حاکم) سیدنا ابن عمر رضی اللہ عنہما سے مروی ہے کہ نبی کریم ﷺ نے فرمایا: ”جس نے جمعہ کے دن سورہ کہف پڑھی اس کے لیے اس کے پاؤں کے نیچے سے آسمان کی بلندیوں تک نور چمکے گا۔ وہ اسے روز قیامت روشنی دے گا۔ اور دو جمعوں کے درمیان اس (کے گناہوں) کو بخش دیا جائے گا۔“ (ابن مردویہ۔ ایسی سند کے ساتھ جس پر کچھ مضائقہ نہ ہے)

مساجد میں آواز بلند اس سورہ کا پڑھنا مکروہ ہے:

شیخ محمد عبده نے ایک فتویٰ جاری کیا ہے۔ جس میں ہمیکہ جمعہ کے روز سورہ کہف پڑھنے کے متعلق مکروہات کو شمار کرتے ہوئے ”الاشاہ“ کی عبادت میں درج ذیل الفاظ ہیں۔ اس دن کو روزہ کے ساتھ خاص کرنا، اس کی رات کو قیام کے ساتھ خاص کرنا اور اس میں بالخصوص سورہ کہف کی غلط طریقہ سے تلاوت کرنا مکروہ ہے جبکہ مسجد والے شور کر رہے ہوتے ہیں باتیں کرتے ہیں اور چپ نہیں رہتے۔ پھر اکثر پڑھنے والا نماز یوں کو بھی پریشان کرتا ہے۔ تو اس سورت کو اس انداز سے پڑھنا مکروہ ہے۔

۱ یعنی اکیلا جمعہ کے دن کا روزہ مکروہ ہے۔

۵- اجتماعات بالخصوص جمعہ کے لیے غسل کرنا خوبصورتی اختیار کرنا، مسواک کرنا اور خوشبو/تیل لگانا:

جو شخص نماز جمعہ میں آیا یا عوام کے کسی اجتماع میں شرکت کا ارادہ رکھتا ہو۔ وہ مرد ہو یا عورت بڑا ہو یا چھوٹا مقیم ہو یا مسافر اس کے لیے مستحب یہ ہے کہ وہ صفائی اور خوبصورتی کی بہترین حالت میں ہو۔ یعنی غسل کرے۔ اچھے کپڑے پہن لے، خوشبو اور تیل لگا لے اور مسواک سے دانت صاف کرے۔ اس متعلق احادیث آئی ہیں:

۱- سیدنا ابوسعید رضی اللہ عنہ سے مروی ہے۔ نبی کریم ﷺ نے فرمایا: ”ہر مسلمان پر جمعہ کے دن کا غسل واجب ہے وہ اپنے اچھے کپڑے پہنے اور اگر اس کے پاس خوشبو تیل ہو تو وہ لگا لے۔“^۱

۲- سیدنا ابن سلام رضی اللہ عنہ سے مروی ہے۔ انہوں نے نبی کریم ﷺ کو جمعہ کے روز فرماتے ہوئے سنا: ”تم میں سے کسی پر کیا حرج ہے کہ وہ جمعہ کے دن کے لیے اپنے کام والے کپڑوں کے علاوہ دو کپڑے خریدے۔“^۲

۳- سیدنا سلمان فارسی رضی اللہ عنہ سے مروی ہے۔ فرماتے ہیں نبی کریم ﷺ نے فرمایا: جو کوئی شخص جمعہ کے دن غسل کرے۔ جو طہارت اس کے لیے ممکن ہو وہ اختیار کرے۔ وہ اپنا تیل لگائے یا اپنے گھر سے خوشبو لگائے۔ پھر مسجد کی طرف جائے۔ دو آدمیوں کے درمیان جدائی نہ کرے پھر جو مقدر ہو نماز پڑھے۔ پھر جب امام کلام کرے تو

۱۔ جس کا جمعہ میں آنے کا ارادہ نہ ہو تو اس کے حوالہ سے غسل مسنون نہ ہے۔ کیونکہ سیدنا ابن عمر رضی اللہ عنہما کی حدیث ہے۔ نبی کریم ﷺ نے فرمایا: ”جو مرد اور عورتیں جمعہ کے لیے آئیں وہ غسل کر لیں۔ اور جن مردوں اور عورتوں نے جمعہ کو نہ آنا ہو تو ان پر غسل فرض نہ ہے۔“ امام نووی رحمہ اللہ فرماتے ہیں امام بیہقی رحمہ اللہ نے اسے ان الفاظ کے ساتھ باسناد صحیح روایت کیا ہے۔

۲۔ صحیح مسلم حدیث نمبر (۸۳۶)

۳۔ سنن ابن ماجہ حدیث نمبر (۱۰۹۵)

۴۔ جو سر کی پرانگندی/بکھرنے کو ختم کرے اور زینت دے۔

وہ خاموش رہے اس کے لیے جمعہ سے دوسرے جمعہ تک کے گناہ بخش دیئے جائیں گے۔^۱
حضرت ابو ہریرہ رضی اللہ عنہ فرمایا کرتے تھے۔ اور تین دن مزید بھی۔ کیونکہ اللہ تعالیٰ نے
نیکی کا بدلہ دس گناہ رکھا ہے گناہوں کی بخشش سے مراد صغیرہ گناہ ہیں۔ کیونکہ ابن ماجہ میں
حضرت ابو ہریرہ رضی اللہ عنہ کی روایت ہے کہ ”جب تک وہ کبائر کا مرتکب نہ ہو۔“

۴- مسند احمد میں بسند صحیح موجود ہے۔ نبی صلی اللہ علیہ وسلم نے فرمایا: ”ہر مسلمان پر حق ہے کہ وہ
بروز جمعہ غسل، خوشبو اور مسواک کو لازم کرے۔“

۵- طبرانی اوسط اور کبیر میں حضرت ابو ہریرہ رضی اللہ عنہ سے ایسی سند سے روایت ہے
جس کے رجال ثقافت ہیں۔ نبی صلی اللہ علیہ وسلم نے جمعوں میں سے کسی جمعہ میں فرمایا۔ اے
مسلمانو! جمعہ کو اللہ نے تمہارے لئے عید بنایا ہے تو تم غسل کیا کرو اور مسواک کو لازم
کر لو۔“^۲

www.KitaboSunnat.com

۶- جمعہ کے لیے جلدی جانا:

جو امام نہیں اس کے لیے جمعہ کو جلدی جانا اچھا ہے۔ علقمہ فرماتے ہیں: میں سیدنا
عبداللہ بن مسعود رضی اللہ عنہ کے ساتھ جمعہ کے لیے گیا۔ آپ نے تین آدمی پائے جو آپ سے
پہلے آگئے تھے۔ فرمایا چار میں سے چوتھا۔ اللہ سے کچھ دور نہ ہے۔ میں نے رسول اللہ
صلی اللہ علیہ وسلم کو فرماتے ہوئے سنا: ”لوگ روز قیامت اپنے جمعوں کی طرف آنے کے حساب
سے بیٹھیں گے پہلے پہلا پھر دوسرا، پھر تیسرا، پھر چوتھا۔ اور چار میں سے چوتھا اللہ سے کچھ
دور نہیں۔“^۳

سیدنا ابو ہریرہ رضی اللہ عنہ سے مروی ہے۔ رسول اللہ صلی اللہ علیہ وسلم نے فرمایا: ”جس نے جمعہ کے
دن غسل جنابت کیا۔ پھر وہ گیا تو گویا اس نے ایک بدنہ لہکی قربانی دی۔ جو جمعہ کے روز

۱ سنن ابن ماجہ حدیث نمبر (۱۰۹۷) ۲ موطا مالک حدیث نمبر (۶۴)۔

۳ سنن ابن ماجہ حدیث نمبر (۱۰۹۴)

۴ غسل جنابت سے مراد یہ ہے کہ جس طرح غسل جنابت ہے۔

۵ یعنی ایک اونٹنی۔

دوسرے وقت میں گیا گویا اس نے ایک گائے کی قربانی دی۔ جو تیسرے وقت میں گیا گویا اس نے ایک سینگ دار مینڈھے کی قربانی دی۔ لہٰذا چوتھے وقت میں گیا گویا اس نے ایک مرغی کی قربانی دی۔ اور جو پانچویں وقت میں گیا تو گویا اس نے ایک اٹھے کی قربانی دی۔ جب امام نکل آتا ہے فرشتے حاضر ہو جاتے ہیں۔ وہ غور سے (اللہ کا) ذکر سنتے ہیں۔^۱

امام شافعی اور علماء کی ایک جماعت کا مذہب ہے کہ یہ اوقات دن کے اوقات ہیں لہٰذا انہوں نے شروع دن سے ہی چلے جانا مستحب کہا ہے۔^۲ مالک کا مذہب یہ ہے کہ زوال سے قبل اور اس کے بعد ایک ہی وقت کے حصے ہیں۔ ابن رشد فرماتے ہیں: یہی ظاہر ہے کیونکہ (جمعہ کے لیے) جلدی چلنے کا وجوب بھی زوال کے بعد ہوتا ہے۔

۱۔ گردنوں کو پھلانگنا:

ترمذی نے اہل علم سے بیان کیا ہے کہ انہوں نے جمعہ کے دن (لوگوں کی) گردنوں کو (آگے جانے کے لیے) پھلانگنا مکروہ کہا اور اس کے متعلق سخت حکم لگایا ہے۔ حضرت عبداللہ بن عمر رضی اللہ عنہما سے مروی ہے۔ فرماتے ہیں: ”ایک آدمی جمعہ کے دن لوگوں کی گردنیں پھلانگتا ہوا آیا جبکہ نبی کریم صلی اللہ علیہ وسلم خطبہ دے رہے تھے۔ تو رسول اللہ صلی اللہ علیہ وسلم نے اسے فرمایا بیٹھ جا تو نے تکلیف دی اور تو نے دیر کی۔“^۳

اس سے امام اور وہ شخص مستثنیٰ ہوگا جس کے سامنے خالی جگہ ہو جہاں تک گردن پھلانگنے بغیر پہنچا نہ جاسکے۔ نیز وہ شخص بھی جو اپنی جگہ سے کسی ضرورت کی وجہ سے اٹھا

۱۔ کبشا قرن کا مطلب ہے جس مینڈھے کے سینگ ہوں۔

۲۔ صحیح بخاری حدیث نمبر (۲۹۹۹)

۳۔ یعنی طلوع فجر سے لے کر۔

۴۔ تم نے دیر اور تاخیر کی۔

۵۔ سنن ابوداؤد حدیث نمبر (۱۱۱۸)

پھر وہ وہاں جانا چاہتا ہو (مستثنیٰ ہوگا) بشرطیکہ وہ لوگوں کو تکلیف دینے سے بچے۔ سیدنا عقبہ بن الحارث رضی اللہ عنہ سے مروی ہے۔ فرماتے ہیں میں نے رسول اللہ ﷺ کے پیچھے مدینہ میں عصر کی نماز پڑھی۔ پھر آپ ﷺ جلدی سے اٹھے۔ آپ ﷺ اپنی کسی بیوی کے کمرے کی طرف لوگوں کی گردنیں پھلانگ کر گئے۔ لوگ آپ ﷺ کی تیزی سے گھبرا گئے۔ آپ ﷺ ان کی طرف نکل کر آئے۔ آپ ﷺ نے دیکھا کہ لوگ آپ ﷺ کی تیزی پر متعجب ہیں فرمایا۔ مجھے تھوڑا سا سونا یاد آ گیا جو ہمارے پاس تھا۔ تو میں نے ناپسند کیا کہ وہ مجھے روکے لہذا: میں نے اس کی تقسیم کا حکم دیا۔ (بخاری شریف نسائی شریف) اس سے قبل نفل کی مشروعیت:

جب تک امام نہ نکلے۔ جمعہ سے قبل نفل پڑھنا مسنون ہے۔ امام کے آنے کے بعد نہ پڑھے۔ سوائے تحیۃ المسجد کے کہ وہ دورانِ خطبہ بھی مختصر پڑھی جاسکتی ہے۔ لیکن اگر آدمی خطبہ کے آخر میں آئے جبکہ وقت تنگ ہو تو نہ پڑھے۔

۱- سیدنا ابن عمر رضی اللہ عنہما سے مروی ہے کہ وہ جمعہ سے قبل لمبی نماز پڑھتے۔ اس کے بعد دو رکعتیں پڑھتے۔ اور حدیث بیان کرتے کہ رسول اللہ ﷺ ایسا کیا کرتے تھے۔^۱

۲- سیدنا ابو ہریرہ رضی اللہ عنہ سے مروی ہے۔ نبی ﷺ نے فرمایا: ”جس نے جمعہ کے دن غسل کیا پھر جمعہ کے لیے آیا۔ جو مقدر میں تھا نماز پڑھی۔ پھر چپ رہا تا آنکہ امام اپنے خطبہ سے فارغ ہو جائے اس کے لیے اس کے اور دوسرے جمعہ کے درمیانی گناہ بخش دیئے جائیں گے۔ اور مزید تین دن بھی۔^۲

۳- سیدنا جابر رضی اللہ عنہ فرماتے ہیں۔ ایک شخص جمعہ کے دن (مسجد میں) داخل ہوا جبکہ رسول اللہ ﷺ خطبہ دے رہے تھے۔ آپ ﷺ نے فرمایا: تم نے نماز پڑھی؟ اس نے کہا نہیں۔ فرمایا: ”اٹھ دو رکعت نماز پڑھ۔“^۳

۱ حدیث میں مذکور ”تبر“ سونے کے ایک ٹکڑے کو کہتے ہیں جوڑ حلا ہوا نہ ہو۔

۲ سنن ابوداؤد حدیث نمبر (۱۱۴۸) صحیح مسلم (۸۵۷/۲۶)

۳ سنن ابوداؤد حدیث نمبر (۱۱۱۶-۱۱۱۷)

ایک روایت میں ہے جب تم میں سے کوئی جمعہ کو آئے جبکہ امام خطبہ دے رہا ہو تو سے چاہئے کہ وہ دو رکعت پڑھ لے اور ان دونوں کو مختصر کرے۔^۱

ایک اور روایت میں ہے: ”جب تم میں سے کوئی جمعہ کے دن آئے جبکہ امام نکل آیا تو وہ دو رکعت نماز پڑھ لے۔“ (متفق علیہ)

۔ جس پر اونگھ کا غلبہ ہو اس کا اپنی جگہ بدلنا:

جو شخص مسجد میں ہو اگر اس پر اونگھ کا غلبہ ہو اس کے لیے مستحب ہے کہ وہ اپنی جگہ بھڑک کر دوسری جگہ چلا جائے۔ کیونکہ حرکت کبھی اونگھ کو ختم کر دیتی ہے اور بیداری کا باعث بنتی ہے۔ اس میں جمعہ وغیرہ کا دن برابر ہے۔ سیدنا ابن عمر رضی اللہ عنہما سے مروی ہے کہ نبی کریم صلی اللہ علیہ وسلم نے فرمایا: ”جب تم میں سے کسی کو اونگھ آئے جبکہ وہ مسجد میں ہو تو وہ اپنی اس جگہ سے دوسری جگہ کی طرف پھر جائے۔“

نماز جمعہ کا وجوب:

علماء کا اس بات پر اجماع ہے کہ نماز جمعہ فرض عین ہے۔ اور یہ دو رکعتیں ہیں۔ اللہ

خالی کا فرمان ہے:-

﴿ يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ ﴾

”مومنو! جب جمعہ کے دن نماز کے لیے اذان دی جائے تو اللہ کی یاد (نماز) کے لیے جلدی کرو اور خرید و فروخت ترک کر دو۔ اگر سمجھو تو یہ

تمہارے حق میں بہتر ہے۔“ (سورۃ الجمعہ: ۱۱)

۱- دوسری دلیل بخاری اور مسلم میں سیدنا ابو ہریرہ رضی اللہ عنہ کی روایت ہے۔ انہوں نے

۱ سنن ابوداؤد حدیث نمبر (۱۱۱۸)

۲ صحیح سنن ترمذی (جلد نمبر ۱/۴۳۶)

۳ فاسعوا: کا معنی ہے چلو۔ وذرؤا: کا معنی ہے چھوڑو۔

رسول اللہ ﷺ کو فرماتے ہوئے سنا: ہم پیچھے آنے والے روز قیامت سبقت لے جانے والے ہیں۔ ہاں یہ ہے کہ ان کو ہم سے پہلے کتاب دی گئی۔ اور ہمیں وہ ان کے بعد دی گئی۔ پھر یہ ان کا وہ دن ہے جو ان پر فرض کیا گیا۔ انہوں نے اس میں اختلاف کیا۔ تو اللہ نے ہمیں ہدایت دی۔ پس لوگ اس میں ہمارے تابع ہیں۔ یہودی کل اور عیسائی کل کے بعد (پرسوں) ۲۔ ۵

۲- سیدنا ابن مسعود رضی اللہ عنہما سے مروی ہے۔ نبی کریم ﷺ نے ایک قوم کو فرمایا جو جمعہ سے پیچھے رہتی تھی۔ میں نے ارادہ کیا کہ میں ایک آدمی کو حکم دوں وہ لوگوں کو نماز پڑھائے پھر جو مرد (حضرات) جمعہ سے پیچھے رہتے ہیں میں ان کے گھر جلا دوں۔ ۱

۳- سیدنا ابو ہریرہ رضی اللہ عنہما اور سیدنا ابن عمر رضی اللہ عنہما سے مروی ہے۔ ان دونوں نے نبی کریم ﷺ کو منبر کی لکڑیوں پر فرماتے ہوئے سنا: ”لوگ ضرور ضرور اپنے جمعے چھوڑنے سے باز آ جائیں ورنہ ضرور ضرور اللہ ان کے دلوں پر مہر لگا دے گا۔“ پھر وہ ضرور غافلوں میں سے ہو جائیں گے۔ ۵

۴- سیدنا ابو الجعد الضمیری رضی اللہ عنہما سے مروی ہے۔ جو کہ صحابی رضی اللہ عنہما ہیں کہ رسول اللہ ﷺ

۱ یعنی ہم بلحاظ زمانہ پیچھے ہیں۔ اور مخلوقات میں سب سے پہلے ہمارا فیصلہ ہو گا لہذا ہم آگے ہیں۔

۲ کتاب سے مراد تورات اور انجیل ہے۔

۳ یعنی جس دن کی تعظیم ان پر فرض کی گئی۔

۴ یہودی کل اور عیسائی کل کے بعد (پرسوں): یعنی یہودی کل ہفتہ کے دن کی تعظیم کریں گے اور عیسائی کل کے بعد یعنی اتوار کے دن کی تعظیم کریں گے۔

۵ صحیح بخاری حدیث نمبر (۸۷۶)

۱ صحیح مسلم حدیث نمبر (۶۵۲)

۶ ودعہم کا مطلب: ان کا چھوڑنا ہے۔ یغتم علی قلوبہم یعنی ان کے دلوں پر ایسے مہر لگا دی جائے گی جو ان کے اور ہدایت و خیر کے مابین حائل ہو جائے گی۔

۵ صحیح مسلم (۸۶۵/۳۰)

نے فرمایا: ”جس نے سستی کرتے ہوئے تین جمعے چھوڑے اللہ اس کے دل پر مہر لگا دیتے ہیں۔“

کس پر جمعہ فرض ہے اور کس پر فرض نہیں ہے:

جو شخص مسلمان، آزاد، عاقل، بالغ، مقیم، جمعہ تک جانے پر قادر اور اس سے پیچھے رہنے کو مباح کرنے والے عذروں سے خالی ہوں اس پر نماز جمعہ واجب ہے۔ رہے وہ لوگ جن پر یہ واجب نہیں تو وہ یہ ہیں:

۱- عورت ۲- بچہ۔ ان پر (سب کا) اتفاق ہے۔

۳- مریض: جس کے لیے جمعہ کے لیے جانا مشقت کا باعث ہو۔ یا مرض کے بڑھ جانے اس (کی شفا) کے سست اور مؤخر ہو جانے کا ڈر ہو۔ وہ شخص بھی اس کے ساتھ ملایا جائے گا جو اس کی بیمار پرسی کی ذمہ داری ادا کر رہا ہو یعنی اس کے لیے اس سے بے پرواہ رہ جانا ممکن نہ ہو سیدنا طارق بن شہاب رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا: ”جمعہ ہر مسلم پر باجماعت حق اور واجب ہے۔ سوائے چار کے مقبوض غلام یا عورت یا بچہ یا مریض۔“

امام نووی رحمۃ اللہ علیہ فرماتے ہیں اس کی اسناد صحیح (اور) بخاری و مسلم کی شرط پر ہیں۔ حافظ ابن حجر رحمۃ اللہ علیہ فرماتے ایک سے زائد لوگوں نے اسے صحیح کہا ہے۔^۱

۴- مسافر: جب اپنے وقت اقامت میں ٹھہرا ہوا ہو تو اکثر اہل علم کی رائے ہے کہ اس پر جمعہ لازم ہے۔ کیونکہ نبی کریم صلی اللہ علیہ وسلم سفر کرتے تھے۔ آپ صلی اللہ علیہ وسلم جمعہ نہ پڑھتے تھے۔ آپ صلی اللہ علیہ وسلم نے ظہر اور عصر کی نماز جمعہ تقدیم کر کے پڑھی اور آپ صلی اللہ علیہ وسلم نے جمعہ نہ پڑھا۔ خلفاء وغیرہ نے بھی اسی طرح کیا۔^۲

۱ سنن ابوداؤد حدیث نمبر (۱۰۵۲)

۲ صحیح سنن ابوداؤد (جلد نمبر ۱/۹۳۲)

۳ طبرانی میں ہے کہ نبی صلی اللہ علیہ وسلم نے فرمایا مسافر پر جمع نہیں ہے ملاحظہ ہو صحیح الجامع الصغیر للالبانی (جلد نمبر ۵/حدیث نمبر ۵۲۸۱)

۵-۶- تنگ دست مقروض جس کو قید کئے جانے کا ڈر ہو۔ اور ظالم حکمران سے چھپنے والا شخص۔ سیدنا ابن عباس رضی اللہ عنہما سے مروی ہے کہ نبی کریم صلی اللہ علیہ وسلم نے فرمایا: جس نے اذان سنی اور اس کو قبول نہ کیا تو اس کی نماز نہیں الایہ عذر ہو۔ لوگوں نے کہا۔ اے اللہ کے پیغمبر صلی اللہ علیہ وسلم! عذر کیا ہے؟ فرمایا خوف یا مرض۔

۷- ہر معذور جس کو ترک جماعت کی رخصت دی جائے۔ جیسے بارش، کیچڑ سردی وغیرہ کا عذر۔ سیدنا ابن عباس رضی اللہ عنہما سے مروی ہے۔ انہوں نے ایک بارش والے دن میں اپنے مؤذن کو کہا: جب تم اشہدان محمد رسول اللہ کہہ لو تو وحی علی الصلاة نہ کہنا۔ تم صَلُّوا فِی بُيُوتِكُمْ کہو۔ لوگوں نے گویا اس کو اچھا نہ جانا۔ تو آپ نے فرمایا: یہ اس نے کیا جو مجھ سے بہتر تھا۔ (یعنی نبی کریم صلی اللہ علیہ وسلم نے از مترجم)۔ بیشک جمعہ ایک عزم ہے۔ اور میں نے ناپسند کیا کہ تم کو نکالوں تو تم مٹی اور دھض س میں چلتے ہوئے آؤ۔ سیدنا ابولمیح رضی اللہ عنہ سے مروی ہے۔ وہ اپنے باپ سے بیان کرتے ہیں۔ وہ ایک جمعہ کے روز نبی کریم صلی اللہ علیہ وسلم کے پاس تھے۔ لوگوں پر بارش اتری جس نے ان کے جوتوں کے نیچے والے حصے کو بھی تر نہ کیا تھا۔ تو آپ صلی اللہ علیہ وسلم نے ان کو حکم دیا کہ وہ اپنے گھروں میں نماز پڑھ لیں۔ (ابوداؤد ابن ماجہ) یہ سب لوگ جو ہیں ان پر جمعہ فرض نہ ہے۔ ان پر صرف یہ لازم ہے کہ یہ ظہر کی نماز پڑھ لیں۔ ان میں سے جس نے جمعہ پڑھ لیا وہ اس کا درست ہو جائے گا۔ جبکہ اس سے ظہر کا فریضہ ساقط ہو جائے گا۔ رسول اللہ صلی اللہ علیہ وسلم کے عہد میں عورتیں مسجد میں آتی تھیں۔ اور آپ کے ساتھ نماز جمعہ پڑھتی تھیں۔

۱۔ سنن ابوداؤد حدیث نمبر (۵۵۱)

۲۔ عزم کا معنی فریضہ ہے۔ جبکہ دھض پھسلن کو کہتے ہیں۔

۳۔ سنن ابوداؤد حدیث نمبر (۱۰۶۶)

۴۔ ظہر بالاتفاق جائز نہ ہوگی۔ کیونکہ جمعہ ظہر کا بدل ہے۔ وہ اس کے قائم مقام ہوگا۔ اللہ نے ہم پر چھ نمازیں فرض نہیں کیں۔ جس نے جمعہ کے بعد ظہر کو جائز کیا ہے۔ اس کے پاس عقل و نقل سے کوئی بنیاد/دلیل نہ ہے۔ نہ کتاب سے نہ سنت سے اور نہ ہی کسی ایک امام ہے۔

اس کا وقت:

صحابہ رضی اللہ عنہم اور تابعین رضی اللہ عنہم میں سے جمہور کا مذہب یہ ہے کہ جمعہ کا وقت ظہر والا وقت ہی جیسا کہ امام احمد، امام بخاری، امام ابو داؤد، امام ترمذی اور امام بیہقی رضی اللہ عنہم نے سیدنا انس رضی اللہ عنہ سے بیان کیا ہے کہ نبی کریم صلی اللہ علیہ وسلم جمعہ اس وقت پڑھتے جب سورج مائل ہو جاتا۔ احمد اور مسلم میں ہے سیدنا سلمہ رضی اللہ عنہ بن اکوع فرماتے ہیں: ہم رسول اللہ صلی اللہ علیہ وسلم کے ساتھ جمعہ کی نماز اس وقت پڑھتے جب سورج ڈھل جاتا۔ پھر ہم فنی ^۱ ڈھونڈتے ڈھونڈتے لوٹ کر آتے۔^۲

امام بخاری رضی اللہ عنہ فرماتے ہیں: جب سورج ڈھل جائے تب وقت جمعہ ہے۔ اسی طرح سیدنا عمر، سیدنا علی، سیدنا نعمان بن بشیر اور سیدنا عمرو بن حریث رضی اللہ عنہم سے بھی مروی ہے۔ امام شافعی رضی اللہ عنہ فرماتے ہیں: نبی کریم صلی اللہ علیہ وسلم سیدنا ابوبکر رضی اللہ عنہ، سیدنا عمر رضی اللہ عنہ، سیدنا عثمان رضی اللہ عنہ اور ان کے بعد والے ائمہ نے ہر جمعہ کی نماز زوال کے بعد پڑھی۔

حنابلہ اور اسحاق کا مذہب یہ ہے کہ جمعہ کا وقت نماز عید کے اول وقت سے نماز ظہر کے آخر وقت تک ہے۔ ان کا استدلال اس روایت سے ہے جسے احمد، مسلم اور نسائی نے سیدنا جابر رضی اللہ عنہ سے بیان کیا ہے فرماتے ہیں رسول اللہ صلی اللہ علیہ وسلم جمعہ کی نماز پڑھتے۔ پھر ہم اپنے اونٹوں کی طرف جاتے ہم ان کو ہانک لاتے جب سورج ڈھل جاتا اس میں اس بات کی صراحت ہے کہ انہوں نے یہ نماز دلوک ٹمس سے پہلے پڑھی۔ ان کا استدلال سیدنا عبد اللہ بن سیدان ان السلمی رضی اللہ عنہ کی حدیث سے بھی ہے فرماتے ہیں: میں سیدنا ابوبکر رضی اللہ عنہ کے ساتھ جمعہ میں حاضر تھا۔ آپ کا خطبہ اور آپ کی نماز نصف النہار سے قبل تھی۔ پھر میں اس میں سیدنا عمر رضی اللہ عنہ کے ساتھ حاضر ہوا تو آپ کا خطبہ اور آپ کی نماز کا وقت یہ تھا کہ میں کہہ سکتا کہ نصف النہار ہو چکا۔ پھر میں سیدنا عثمان رضی اللہ عنہ کے ساتھ اس میں حاضر ہوا آپ رضی اللہ عنہ کی نماز اور آپ رضی اللہ عنہ کا خطبہ اس وقت ہوا جب میں کہہ سکوں کہ

۲ فنی کا معنی سایہ ہے۔

۱ سنن ابوداؤد حدیث نمبر (۱۰۸۳)

۲ صحیح مسلم حدیث نمبر (۸۶۰)

دن (سورج) ڈھل گیا۔ میں نے نہ دیکھا کہ کسی نے اس پر رد اور انکار کیا ہو۔ (دارقطنی اور احمد بروایت ان کے بیٹے عبداللہ سے) انہوں نے اس سے حجت بھی لی ہے۔ وہ فرماتے ہیں۔ اسی طرح سیدنا ابن مسعودؓ سیدنا جابرؓ سیدنا سعید اور سیدنا معاویہؓ سے بھی مروی ہے کہ انہوں نے یہ نماز زوال سے قبل پڑھی تو ان کا رد نہ کیا گیا لہذا: اجماع ہو گیا جمہور نے سیدنا جابرؓ کی حدیث کا جواب یہ دیا ہے کہ یہ زوال کے بعد نماز کی جلدی میں مبالغہ پر محمول ہے۔ اس میں ٹھنڈے ہونے یعنی شدت گرمی میں سکون کا انتظار نہ کیا گیا تھا نماز اور اونٹوں کا ہانکنا یہ دونوں زوال کے بعد ہوتے تھے۔ جیسا کہ انہوں نے عبداللہ بن سیدان کی حدیث کا جواب دیا ہے کہ وہ ضعیف ہے۔ حافظ ابن حجرؒ فرماتے ہیں: وہ بڑا تا بھی ہے لیکن اس کی عدالت معروف نہ ہے۔ ابن عدیؒ فرماتے ہیں: جمہول سے مشابہت رکھتا ہے امام بخاریؒ فرماتے ہیں: اس کی حدیث پر متابعت نہیں کی جاتی جبکہ اس سے قوی تر نے اس سے معارضہ کیا ہے۔ یعنی حضرت ابن ابی شیبہؒ نے سیدنا سوید بن غفلہ سے بیان کیا ہے کہ انہوں نے سیدنا ابوبکرؓ و سیدنا عمرؓ کے ساتھ نماز (جمعہ) پڑھی جس وقت سورج ڈھل گیا اور اس کی اسناد قوی ہیں۔

وہ تعداد جس سے جمعہ منعقد ہوتا ہے:

علماء کے مابین اس بات میں کوئی اختلاف نہیں کہ صحت جمعہ کی شرطوں میں سے جماعت بھی ایک شرط ہے۔ کیونکہ حضرت طارق بن شہاب کی حدیث ہے کہ نبی کریم ﷺ نے فرمایا: ”جمعہ جماعت میں ہر مسلمان پر حق (اور) واجب ہے۔ کتنی تعداد پر جمعہ منعقد ہوگا اس بات پر ان کے پندرہ مختلف اقوال ہیں جن کو حافظ ابن حجرؒ نے فتح الباری میں ذکر کیا ہے۔ راجح رائے یہ ہے کہ یہ دو اور اس سے زیادہ پر منعقد ہو جائے گا کیونکہ رسول اللہ ﷺ کا فرمان ہے۔ ”دو اور جو اس سے اوپر ہوں وہ جماعت ہیں۔“ امام شوکانیؒ فرماتے ہیں بالا جماع دو افراد سے

سب نمازیں منعقد ہو جاتی ہیں جمعہ بھی ایک نماز ہے تو اسے بغیر کسی دلیل کے اس سے مخالف حکم کے ساتھ مختص نہیں کیا جا سکتا دوسری نمازوں میں جو تعداد معتبر ہے اس میں اس سے زائد تعداد کے معتبر ہونے پر کوئی دلیل نہیں ہے۔ عبدالحق فرماتے ہیں: جمعہ کی تعداد کے متعلق کوئی حدیث ثابت نہ ہے۔ اور اسی طرح امام سیوطی رحمۃ اللہ علیہ فرماتے ہیں: کسی بھی حدیث میں کسی مخصوص عدد کی تعین ثابت نہیں ہے اور جن لوگوں نے یہ مذہب اختیار کیا ہے ان میں طبری رحمۃ اللہ علیہ، داؤد رحمۃ اللہ علیہ، حنفی رحمۃ اللہ علیہ اور ابن حزم رحمۃ اللہ علیہ بھی شامل ہیں۔

جمعہ کی جگہ:

شہر، گاؤں، مسجد شہر کی عمارتوں اور ان کے ماتحت کھلی جگہوں پر جمعہ کی ادائیگی درست ہے۔ اسی طرح ایک سے زائد جگہ پر بھی اس کی ادائیگی درست ہے۔ سیدنا عمر رضی اللہ عنہ نے اہل بحرین کو خط لکھا کہ ”تم جہاں پر ہو جمعہ پڑھا کرو۔“

سیدنا ابن عباس رضی اللہ عنہما فرماتے ہیں: سب سے پہلا جمعہ جو مدینہ میں رسول اللہ صلی اللہ علیہ وسلم کی مسجد میں جمعہ کے بعد پڑھا گیا وہ جو اٹی کا جمعہ تھا جو بحرین کے دیہات میں سے ایک گاؤں ہے۔^۱ سیدنا لیث بن سعد رضی اللہ عنہ سے مروی ہے کہ مصر اور اس کے ساحلوں پر رہنے والے سیدنا عمر رضی اللہ عنہ اور سیدنا عثمان رضی اللہ عنہ کے زمانہ میں ان کے حکم سے جمعہ پڑھا کرتے تھے۔ جبکہ ان لوگوں میں کچھ افراد صحابہ کرام رضی اللہ عنہم میں سے بھی تھے۔ سیدنا ابن عمر رضی اللہ عنہما سے مروی ہے کہ وہ مکہ اور مدینہ کے درمیان اہل میاہ کو دیکھتے کہ وہ جمعہ پڑھتے ہیں۔ تو ان پر کوئی عیب نہ لگایا جاتا تھا۔^۲

جو شرطیں فقہاء نے لگائی ہیں ان پر مباحثہ/محاسبہ:

یہ بات گزر چکی کہ جمعہ کے وجوب کی شرطیں یہ ہیں: مرد ہو، آزاد صحیح، مقیم ہو اور

۱ ابن ابی شیبہ (۳۳۰/۱)

۲ صحیح بخاری حدیث نمبر (۸۹۲)

۳ مصنف عبدالرزاق (۱۷۰/۳)

ایسا کوئی عذر نہ ہو جو جمعہ سے پیچھے رہنے کا موجب ہو۔ اور یہ بات بھی گزر چکی کہ اس کی صحت کے لیے جماعت بھی شرط ہے۔ بس اس قدر شروط حدیث شریف میں ہیں۔ اللہ نے ہمیں اس کا مکلف بنایا ہے۔ رہی وہ شروط جو اس کے علاوہ ہیں جو بعض فقہاء نے لگائی ہیں، تو ان کی کوئی بنیاد نہیں جس کی طرف لوٹا جائے اور کوئی سند نہیں جس پر اعتماد کیا جائے۔ ہم یہاں اس بات کو نقل کر دینا کافی سمجھتے ہیں جو الروضۃ الندیہ والے نے فرمائی ہے۔^۱ وہ فرماتے ہیں: یہ (جمعہ کی نماز) دیگر نمازوں کی طرح ہے۔ یہ ان کے خلاف نہ ہے کیونکہ ایسی کوئی دلیل نہیں جس میں ہو کہ یہ ان کے خلاف ہے۔ اس کلام میں اس بات کی تردید کی طرف اشارہ ہے جو یہ کہا گیا ہے کہ جمعہ کے وجوب کی شرطوں میں امام اعظمؒ بڑا شہر اور مخصوص تعداد بھی ہے۔ یہ جو شرطیں ہیں۔ کوئی دلیل ایسی نہیں جس سے ان کا استحباب ملتا ہو چہ جائیکہ ان کو واجب کہیں یا چہ جائیکہ ان کو شرطیں ہی مانا جائے۔ بلکہ اگر دو شخص باجماعت جمعہ کی نماز ایسی جگہ پر پڑھ لیں جہاں پر ان دونوں کے سوا کوئی نہ ہو تو ان دونوں نے اپنے اوپر جو واجب تھا کر دیا۔ اگر ان میں سے ایک نے خطبہ دیا تو انہوں نے سنت پر عمل کیا اور اگر خطبہ چھوڑ دیا تو یہ بس سنت ہے۔^۲ اگر سیدنا طارق بن شہابؓ کی حدیث نہ بھی ہو جو اس نماز کے وجوب کو ہر مسلمان پر جماعت کے ساتھ مقید کر رہی ہے۔ اور آپ ﷺ کے زمانہ میں اس کے بغیر جماعت منعقد نہ ہوتا نہ ہو تو بھی دیگر نمازوں کی طرح اس اکیلی کو ادا کرنا کافی ہوگا۔ اور جو مروی ہے کہ ”چار سے وضاحت تک ہو۔“ تو بڑی شان والے اہل علم نے صراحت کی ہے کہ یہ کلام نبوت سے نہیں۔ اور نہ ہی اس زمانہ کے صحابہ کرامؓ کا کلام ہے۔ تاکہ اس کے بیان معنی یا تاویل کی ضرورت ہی پیش آئے۔ یہ تو صرف حسن بصریؒ کا قول ہے۔ یہ عظیم عبادت یعنی نماز جمعہ جو اللہ نے ہفتہ میں (ایک دن) فرض فرمائی ہے۔ اور شعائر اسلام میں سے ایک

۱۔ الروضۃ الندیہ حضرت عالی مرتبت علامہ نواب صدیق حسن خان رحمۃ اللہ کی تالیف ہے جو حضرت امام شوکانیؒ کے فقہ اسلامی پر مشتمل عظیم متن ”الدرر البھیة“ تصنیف ہے بے مثال شرح ہے۔ از مترجم

۲۔ یعنی وہ صرف نماز پڑھ لے جو کہ فرض ہے۔ واللہ اعلم۔ از مترجم۔

شعار بنا دیا ہے۔ اس کے متعلق جو گھنٹیا اقوال، ملمع مذاہب اور باطل اجتہادات سامنے آئے ہیں۔ جو شخص ان پر غور کرے اس کو بہت افسوس ہوگا۔ دیکھئے کوئی کہنے والا کہتا ہے کہ خطبہ دو رکعتوں کی طرح ہے اور جس سے لے چھوٹ گیا اس کا جمعہ درست نہ ہوگا۔ گویا اس شخص کو یہ حدیث نہیں پہنچی جو رسول اللہ ﷺ سے ایسے متعدد طریق سے مروی ہے جو ایک دوسرے کو تقویت اور تائید فراہم کرتے ہیں۔ فرمایا: جمعہ کی دو رکعتوں میں سے جس کی ایک رکعت رہ جائے تو وہ اس کے ساتھ دوسری ملا لے اس کی نماز پوری ہو جائے گی۔ اس حدیث کے علاوہ بھی دلائل ہیں جو اس کے علم میں نہیں آئے۔ کوئی کہنے والا کہتا ہے۔ جمعہ اس وقت تک منعقد نہیں ہوتا جب تک امام کے ساتھ تین آدمی نہ ہوں، کوئی چار کہتا ہے، کوئی سات کہتا ہے، کوئی نو کہتا ہے، کوئی بارہ کہتا ہے، کوئی بیس کہتا ہے، کوئی تیس کہتا ہے، کوئی کہتا ہے کہ چالیس کے بغیر جمعہ منعقد نہیں ہوتا، کوئی پچاس کہتا ہے، کوئی کہتا ہے کہ ستر کے بغیر منعقد نہیں ہوتا اور کوئی اس طرح کچھ اور کہتا ہے۔ کوئی بغیر مقید کرنے کے بڑا مجمع کہتا ہے، کوئی کہتا ہے کہ جمعہ صرف جامع (بڑے) شہر میں ہی درست ہوگا۔ کسی نے اس کی حد بتائی ہے کہ اس شہر میں بڑی مسجد اور حمام ہو۔ کوئی اور بولتا ہے کہ اس میں یہ ہو وہ ہو، کوئی دوسرا کہتا ہے کہ جمعہ اس وقت تک واجب نہ ہوگا جب تک امام اعظم نہ ہو یا اگر امام اعظم موجود نہ ہو یا کسی بھی صورت میں اس کی عدالت میں خلل ہو تو جمعہ واجب اور مشروع نہ ہوگا۔ اور اس طرح کے دیگر اقوال بھی ہیں جن پر علم کی کوئی علامت نہیں ہے۔ نہ وہ اللہ تعالیٰ کی کتاب میں ملتے ہیں، اور نہ ہی ان کا ایک حرف بھی رسول اللہ ﷺ کی (سنت) حدیث میں ہے جو ان کے دعوؤں کی دلیل بن سکے کہ یہ مذکور امور صحت جمعہ کے لیے شرط ہوں یا اس کے فرائض میں سے فرض ہوں یا اس کے ارکان میں سے رکن ہوں۔

- ۱۔ اصل کتاب کے دونوں میں سے شائد ”رکعة“ کا لفظ چھوٹ گیا ہے۔ میرے خیال میں مناسب عبارت یوں ہوگی ”کہ جس کی ایک رکعت چھوٹ گئی۔“ واللہ اعلم۔ از مترجم۔
- ۲۔ درج ذیل باتوں میں سے اکثر فقہ حنفی کی کتب میں موجود ہیں۔ از مترجم۔

اللہ کی پناہ! مقام افسوس ہے کہ رائے اہل رائے کا کیا بنا دیتی ہے۔ ان کے سروں (دماغوں) سے کیسی کیسی افسانوی/من گھڑت کہانیاں نکالتی ہے۔ جو ان کہانیوں سے میل کھاتی ہیں جو لوگ اپنے مجموعوں میں سناتے ہیں۔ جو کچھ وہ اپنی راتوں کی کہانیوں میں قصے اور بے سرو پابا تیس سنایا کرتے ہیں یہ سب شریعت مطہرہ سے بالکل الگ تھلگ ہیں۔

اس بات کو ہر وہ شخص پہچان سکتا ہے جس کو کتاب و سنت کا علم ہو ہر وہ شخص جو انصاف کی صفت سے متصف ہو۔ ہر وہ شخص جس کے قدم جھے ہوئے ہوں وہ کسی بھی قیل و قال سے راہِ حق سے ڈگمگانے والا نہ ہو۔ جو غلط کہے تو اس کی غلطی اس کی طرف پھیری جائے گی۔ اس کے منہ پر ماری جائے گی۔ انسانوں کے درمیان فیصلہ کرنے کا اختیار اللہ تعالیٰ کی کتاب اور اس کے پیغمبر ﷺ کی سنت ہے۔ جیسے اس ذات پاک نے فرمایا:

﴿فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ﴾

”اگر تمہارا کسی بات میں تنازع ہو جائے تو تم اسے اللہ اور (اس کے) رسول کی طرف لوٹا دو۔“

اور اللہ تعالیٰ نے فرمایا:

﴿إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَنْ يَقُولُوا سَمِعْنَا وَأَطَعْنَا﴾

”مومنوں کی تو یہ بات ہے کہ جب اللہ اور اس کے رسول کی طرف بلائے جائیں تاکہ وہ ان میں فیصلہ کریں تو کہیں کہ ہم نے (حکم) سن لیا اور مان لیا (اور یہی لوگ فلاح پانے والے ہیں)۔“^۱

نیز ارشاد فرمایا:

۱۔ سورۃ المؤمنون آیت: ۵۱ اصل عبارت میں آیت مبارکہ مکمل نہ تھی۔ لیکن ہم نے مزید فائدہ کے لیے بریکٹ میں اس کا ترجمہ مکمل کر دیا ہے۔ از مترجم۔

﴿ فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا ﴾
 ”پس (اے محمد ﷺ) تیرے پروردگار کی قسم! لوگ اس وقت تک مؤمن نہ ہوں گے جب تک وہ آپ کو اس میں حکم نہ مان لیں جس میں ان کا جھگڑا ہوا۔ پھر وہ اپنے دلوں میں اس فیصلہ پر جو آپ نے کیا کچھ حرج نہ پائیں اور اس کو (پورے طور) پر تسلیم کر لیں۔“

یہ اور اس طرح کی آیات اس بات کی بڑی بلیغ دلالت اور بڑا عظیم فائدہ دے رہی ہیں کہ اختلاف کے وقت اللہ اور اس کے پیغمبر ﷺ کے حکم کی طرف رجوع کرنا ہے۔ اللہ کا حکم اس کی کتاب ہے۔ جبکہ اللہ نے اپنے پیغمبر ﷺ کو جب فوت کر لیا اس کے بعد ان کا حکم ان کی سنت ہے اس کے علاوہ کچھ اور نہیں اللہ تعالیٰ نے بندوں میں سے کسی بندے کو یہ حیثیت نہیں دی گو وہ علم میں اعلیٰ رتبہ پالے اور اس کے پاس وہ کچھ ہو جو اوروں کے پاس نہ ہو کہ وہ شخص اس شریعت کے حوالہ سے کوئی ایسی بات کہہ دے جس کی کوئی دلیل نہ کتاب میں ہو اور نہ سنت میں۔

مجتہد وہ ہوتا ہے گو کہ عدم دلیل کے وقت اس کو اپنی رائے پر عمل کی رخصت ہے۔ لیکن کسے باشد کسی دوسرے کو اجازت نہیں کہ وہ اس کی رائے کو اپنالے۔

اللہ خوب جانتا ہے کہ مجھے مصنفین پر اس طرح کی کتابیں لکھنے پر بڑا تعجب ہوتا ہے۔ اس طرح کی باتیں وہ کتب ہدایہ^۱ میں لکھ دیتے ہیں۔ اور عوام اور کم فہم لوگوں کو اس کا اعتقاد رکھنے اور اس پر عمل کرنے کی دعوت دیتے ہیں جبکہ وہ گڑھے کے گرتے ہوئے کنارے پر ہے۔

مذہب میں سے کوئی مذہب، علاقوں میں سے کوئی علاقہ اور زمانوں میں سے کوئی زمانہ اس سے بچ نہیں سکا۔ بلکہ بعد میں آنے والے نے پہلے کی اس طرح پیروی کر لی

۱۔ اس سے شریعت اور ہدایت کی عام کتابیں مراد ہیں۔ اور فقہ حنفی کی کتاب ”ہدایہ“ بھی اس سے مراد ہو سکتی ہے واللہ اعلم۔ از مترجم۔



گویا اس نے اصل کتاب (اللہ) سے اسے لیا ہو جبکہ اس بات کی حیثیت خرافات کے سوا کچھ نہ ہے۔

بہر حال: اس عبادت کے متعلق بہت سی شرطیں بیان کی گئی ہیں جیسا کہ اشارہ گزرا ہے لیکن سب بغیر قرآن اور بغیر برہان کے ہیں اور سب بے شرع اور بے عقل ہیں۔



خطبہ جمعہ

اس کا حکم:

جمہور اہل علم کا مذہب خطبہ جمعہ کا وجوب ہے۔ وجوب پر ان کا استدلال آپ ﷺ سے ثابت صحیح احادیث سے ہے۔ جن میں یہیم ثبوت یہ ہے کہ آپ ﷺ ہر جمعہ کو خطبہ دیتے تھے ان کا استدلال آپ ﷺ کے اس فرمان سے بھی ہے:

((صَلُّوا كَمَا رَأَيْتُمُونِي أُصَلِّي -))

”یعنی تم اس طرح نماز پڑھو جس طرح تم مجھے نماز پڑھتے ہوئے دیکھتے ہو۔“

اور اللہ بزرگ و برتر کے اس فرمان سے بھی۔

﴿يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا

إِلَىٰ ذِكْرِ اللَّهِ﴾

”مومنو! جب جمعہ کے دن نماز کے لیے اذان دی جائے تو تم اللہ کے

ذکر (نماز) کی طرف جلدی کرو۔“

یہ جو ذکر کی طرف جلدی چلنے کا حکم ہے یہ واجب ہوگا۔ اور غیر واجب کے لیے جلدی چلنا واجب نہ ہوگا۔ بعض نے ذکر کی تفسیر خطبہ سے کی ہے کیونکہ خطبہ اس پر مشتمل ہے۔ امام شوکانی رحمۃ اللہ علیہ نے ان دلائل کا محاسبہ کیا ہے۔ پہلی دلیل کا انہوں نے جواب یہ دیا ہے کہ محض فضل و وجوب کا فائدہ نہیں دیتا۔ دوسری دلیل کے متعلق انہوں نے کہا ہے کہ اس میں محض نماز کے وقوع کا اس انداز میں حکم ہے جس پر اس کا وقوع ہے جبکہ خطبہ نماز نہ ہے۔ تیسری کے متعلق وہ کہتے ہیں کہ جس ذکر کے لیے جلدی جانے کا حکم ہے وہ نماز

ہے۔

زیادہ سے زیادہ یہی ہے کہ یہ نماز اور خطبہ کے درمیان متردّد ہے جبکہ نماز کے وجوب پر اتفاق ہو چکا۔ نزاع محض وجوب خطبہ میں ہے۔ لہذا: یہ دلیل وجوب کا درجہ نہیں پاسکتی۔ پھر کہتے ہیں: ظاہر مذہب جیسے حسن بصری رضی اللہ عنہ، داؤد رضی اللہ عنہ ظاہری رضی اللہ عنہ اور الجوبینی رضی اللہ عنہ نے اپنایا ہے وہ یہ ہے کہ خطبہ صرف مندوب ہے۔

امام صاحب منبر پر چڑھ جائے تو اس کے سلام کا استحباب اور اذان دینا جب کہ وہ اس پر بیٹھ جائے اور امام کی طرف مقتدیوں کا متوجہ ہونا:

سیدنا جابر رضی اللہ عنہ سے مروی ہے فرماتے ہیں کہ نبی کریم صلی اللہ علیہ وسلم جب منبر پر چڑھتے تو سلام کرتے۔ (ابن ماجہ) اس کی اسناد میں ابن لہیعہ رضی اللہ عنہ ہیں۔

اشرم کی سنن میں شععی سے مروی ہے وہ نبی کریم صلی اللہ علیہ وسلم سے مرسل روایت کرتے ہیں۔ اور عطاء وغیرہ کی مراسیل میں ہے کہ آپ صلی اللہ علیہ وسلم جب منبر پر چڑھتے تو لوگوں کی طرف اپنے چہرے سے متوجہ ہوتے پھر فرماتے: السلام علیکم یعنی ”تم پر سلامتی ہو۔“

شععی نے فرمایا: سیدنا ابو بکر اور سیدنا عمر رضی اللہ عنہما اسی طرح کرتے تھے۔ سیدنا سائب بن یزید رضی اللہ عنہ سے مروی ہے۔ فرماتے ہیں: جمعہ والے دن پہلی اذان تب ہوتی۔ جب امام منبر پر بیٹھ جاتا۔ آنحضرت صلی اللہ علیہ وسلم، سیدنا ابو بکر، سیدنا عمر رضی اللہ عنہما کے زمانے میں یوں ہی ہوتا تھا پھر جب سیدنا عثمان رضی اللہ عنہ کا دور آیا اور لوگ بکثرت ہو گئے۔ تو انہوں نے تیسری اذان مقام ”زوراء“ پر زائد کہلوائی۔ جبکہ نبی کریم صلی اللہ علیہ وسلم کا صرف ایک ہی موذن تھا۔ (بخاری، نسائی، ابوداؤد) انہی کی ایک روایت میں ہے کہ جب سیدنا عثمان رضی اللہ عنہ کی خلافت تھی اور لوگ بکثرت تھے۔ تو سیدنا عثمان رضی اللہ عنہ نے جمعہ کے دن تیسری اذان کا حکم دیا اور اس اذان کو مقام ”زوراء“ پر کہا گیا۔ پھر اسی پر حکم ثابت ہو گیا۔ امام احمد رضی اللہ عنہ اور امام نسائی رضی اللہ عنہ کی روایت میں یوں ہے کہ سیدنا بلال رضی اللہ عنہ تب اذان کہتے جب نبی

۱۔ اسی طرح مالکیہ میں سے عبدالملک بن حبیب اور ابن الماحشون کا بھی یہی مذہب ہے۔

۲۔ ابن لہیعہ ضعیف ہیں اور اس کے ضعیف ہونے پر سب کا اتفاق ہے۔

کریم ﷺ منبر پر بیٹھ جاتے اور اقامت تب کہتے جب آپ ﷺ منبر سے اترتے۔ سیدنا عدی بن ثابت رضی اللہ عنہ سے مروی ہے وہ اپنے باپ سے ان کے دادا سے روایت کرتے ہیں۔

فرماتے ہیں کہ نبی کریم ﷺ جب منبر پر کھڑے ہو جاتے تو آپ ﷺ کے اصحاب آپ ﷺ کی طرف اپنے چہروں سے متوجہ ہو جاتے۔ (ابن ماجہ) اس حدیث پر گو کہ کلام ہے لیکن امام ترمذی رضی اللہ عنہ نے کہا اس پر اصحاب نبی کریم ﷺ اور دوسروں کو عمل ہے وہ اس بات کو مستحب سمجھتے تھے کہ جب امام خطبہ دے تو اس کی طرف توجہ کی جائے۔
مستحب ہے کہ خطبہ اللہ کی حمد رسول اللہ ﷺ کی ثناء و مدح اور نصیحت اور قراءت پر مشتمل ہو۔

سیدنا ابو ہریرہ رضی اللہ عنہ سے مروی ہے وہ نبی کریم ﷺ سے روایت کرتے ہیں آپ ﷺ نے فرمایا: ”جو بھی کلام اللہ کی حمد سے شروع نہ کیا جائے وہ جدام ہے۔“ احمد نے بھی اس معنی میں روایت کیا۔ ایک روایت میں یوں ہے: ”وہ خطبہ جس میں شہادۃ نہیں ہے۔ وہ جزام زدہ ہاتھ کی طرح ہے۔ (احمد، ابوداؤد ترمذی) اور امام ترمذی رضی اللہ عنہ نے ”شہادۃ“ کے بجائے تشہد کہا ہے۔

سیدنا ابن مسعود رضی اللہ عنہ سے مروی ہے کہ نبی کریم ﷺ جب تشہد پڑھتے تو فرماتے:
((الْحَمْدُ لِلَّهِ نَسْتَعِينُهُ وَنَسْتَغْفِرُهُ وَنَعُوذُ بِاللَّهِ مِنْ شُرُورِ أَنْفُسِنَا مَنْ يَهْدِ اللَّهُ فَلَا مُضِلَّ لَهُ وَمَنْ يَضِلَّ فَلَا هَادِيَ لَهُ وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ أَرْسَلَهُ بِالْحَقِّ بَشِيرًا بَيْنَ يَدَيْ السَّاعَةِ مَنْ يُطِيعِ اللَّهَ تَعَالَى وَرَسُولَهُ فَقَدْ رَشَدَ وَمَنْ يَعْصِهِمَا فَنَاهَ لَا يَضُرُّهُ إِلَّا

۱۔ یہ ایک معروف بیماری ہے۔ یعنی جس کلام کی ابتداء اللہ کی حمد سے نہ کی جائے اس کو مجزوم انسان سے تشبیہ دی ہے جس سے نفرت کی جاتی ہے۔ اس میں اس بات کی طرف اشارہ ہے کہ کلام کو حمد الہی سے شروع کیا جائے۔ ۲۔ شہادہ سے مراد یہ ہے کہ اس میں کلمہ شہادت نہ ہو۔

نَفْسَهُ وَلَا يَضُرُّ اللَّهَ تَعَالَى شَيْئًا))

”سب تعریفیں اللہ کے لئے ہیں ہم اسی سے مدد مانگتے ہیں۔ اسی سے بخشش مانگتے ہیں اور اپنے نفس کی شرارتوں سے اللہ کی پناہ مانگتے ہیں۔ جس کو اللہ ہدایت دے دے اسے کوئی گمراہ کرنے والا نہ ہے اور جس کو وہ گمراہ کر دے۔ اسے کوئی ہدایت دینے والا نہیں اور میں گواہی دیتا ہوں کہ اللہ کے سوا کوئی معبود نہیں اور یہ کہ محمد ﷺ اس کے بندے اور اس کے رسول ﷺ ہیں۔ جن کو اللہ نے قیامت سے پہلے حق کے ساتھ خوشخبری دینے والا بنا کر بھیجا۔ جس نے اللہ اور اس کے رسول ﷺ کی اطاعت کر لی تو وہ ہدایت پا گیا اور جس نے ان دونوں کی نافرمانی کی تو وہ صرف اپنا ہی نقصان کرے گا اللہ تعالیٰ کو وہ کچھ ضرر نہ دے سکے گا۔“

سیدنا ابن شہاب رضی اللہ عنہ سے روایت ہے کہ ان سے نبی کریم ﷺ کے تشہد کے بارے میں سوال کیا گیا تو انہوں نے اسی طرح بیان کر کے فرمایا: اور جس نے ان دونوں کی نافرمانی کی تو وہ بہک گیا۔ ان دونوں کو ابوداؤد رضی اللہ عنہ نے روایت کیا۔

امام جابر رضی اللہ عنہ بن سمرہ رضی اللہ عنہ سے مروی ہے فرمایا: رسول اللہ ﷺ ہمیشہ خطبہ دیتے رہے اور دو خطبوں کے درمیان بیٹھتے تھے۔ اور آپ ﷺ آیات پڑھتے اور لوگوں کو نصائح کرتے۔ (اس کو امام بخاری رضی اللہ عنہ اور امام ترمذی رضی اللہ عنہ کے علاوہ باقی سب نے روایت کیا) سیدنا جابر بن سمرہ رضی اللہ عنہ سے مروی ہے وہ نبی کریم ﷺ سے روایت کرتے ہیں کہ آنحضرت ﷺ جمعہ کے دن طویل نصیحت نہ کرتے تھے بلکہ چند آسان سے کلمات ہوا کرتے تھے۔ (ابوداؤد) سیدنا ام ہشام بنت حارثہ بن نعمان رضی اللہ عنہما فرماتی ہیں کہ میں نے سورۃ ”نق والقرن الجید“ رسول اللہ ﷺ کی زبان سے سیکھی کہ آپ ﷺ ہر جمعہ لوگوں کو خطبہ دیتے تو منبر پر اسے پڑھا کرتے تھے۔ (احمد، مسلم، نسائی، ابوداؤد)۔

سیدنا یعلیٰ بن امیہ رضی اللہ عنہ سے مروی ہے فرماتے ہیں۔ میں نے رسول اللہ ﷺ کو منبر پر یہ پڑھتے ہوئے سنا۔ (وَنَا ذَوَايَا مَالِكٍ)۔ (متفق علیہ) ابن ماجہ میں سیدنا ابی جہش رضی اللہ عنہ

سے مروی ہے کہ نبی کریم ﷺ نے جمعہ کے دن سورۃ ”تبارک“ پڑھی۔ اور آپ ﷺ کھڑے ہو کر لوگوں کو ایام اللہ سے نصیحت دلا رہے تھے۔ ”الروضہ الندیہ“ میں ہے: تم جان لو کہ خطبہ مشروع وہی ہے۔ جو آنحضرت ﷺ کی عادت مبارکہ تھی کہ آپ ﷺ لوگوں کو ترغیب و ترہیب کرتے۔ اصل میں خطبہ کی روح بھی یہی ہے جس کی وجہ سے یہ مشروع ہوا۔ رہی اللہ کی حمد یا رسول اللہ ﷺ پر درود بھیجنا یا قرآن میں سے کچھ پڑھنا تو یہ سب کچھ شرعی خطبہ کے اصل مقصود نہ ہے۔ آنحضرت ﷺ کا خطبہ میں اس سے اتفاق کرنا اس بات کی دلیل نہ ہے کہ یہ لازمی شرط یا مقصود حتمی ہے۔ کوئی آدمی اس بات میں شک نہیں کر سکتا کہ اصل مقصود وعظ ہی ہے نہ کہ اس سے قبل حمد و ثنا اور رسول اللہ ﷺ پر درود و سلام جبکہ عرب کا عمومی عرف جو چلا آ رہا تھا وہ یہ تھا کہ جب ان میں سے کوئی کسی مقام پر کھڑا ہوتا یا کچھ کہنا چاہتا تو وہ اللہ کی حمد و ثنا اور رسول ﷺ پر درود و سلام سے بات کو شروع کرتا تھا۔ یہ بہت عمدہ اور اچھا طریقہ ہے۔ لیکن مقصود اصلی نہ ہے۔ بلکہ اصل مقصود وہ ہے جو اس کے بعد ہے۔ اگر یوں کیا جائے: کہ کوئی شخص محفلوں میں سے کسی محفل میں خطبہ کے لئے کھڑا ہو اگر وہ صرف حمد و ثنا اور صلوة و سلام پڑھے۔ تو وہ مقبول نہ ہوگا بلکہ ہر طبع سلیم اس کو اچھا نہ سمجھے گی اس کی بات پر توجہ نہ دے گی جب یہ بیان ہو چکا تو آپ نے یہ جان لیا ہوگا کہ خطبہ جمعہ میں وعظ میں وہ چیز ہے جس طرف حدیث شریف رہنمائی کرتی ہے۔ جب خطیب نے اس پر عمل کیا تو اس نے امر مشروع ادا کر لیا۔ الا یہ کہ اگر پہلے اللہ کی حمد و ثنا اور رسول اللہ پر کچھ مدح کر لے یا دوران وعظ آیات قرآنیہ میں سے بیدار کرنے والی آیات بھی لے آئے تو یہ خطبہ کامل ترین اور بہترین ہو جائے گا۔

حضرت ابن عمر رضی اللہ عنہما سے مروی ہے فرماتے ہیں کہ نبی ﷺ جمعہ کے دن کھڑے ہو کر خطبہ دیتے پھر بیٹھ جاتے پھر کھڑے ہو جاتے جیسے آج کل خطیب کرتے ہیں۔ (رواہ الجماعة) حضرت جابر بن سمرہ رضی اللہ عنہ سے مروی ہے۔ فرماتے ہیں کہ نبی ﷺ کھڑے ہو کر خطبہ دیتے پھر بیٹھ جاتے پھر کھڑے ہو جاتے اور کھڑے کھڑے خطبہ

دیتے۔ پھر جس نے کہا کہ نبی ﷺ بیٹھ کر خطبہ دیتے تھے اس نے جھوٹ کہا۔ بے شک واللہ میں نے آپ ﷺ کے ساتھ دو ہزار سے زیادہ نمازیں پڑھی ہیں۔ (احمد، مسلم، ابوداؤد)

ابن ابی شیبہ نے طاؤس سے بیان کیا ہے۔ کہتے ہیں کہ رسول اللہ ﷺ سیدنا ابوبکرؓ، عمر اور عثمان رضی اللہ عنہم نے کھڑے ہو کر خطبہ دیا اور سب سے پہلے جس نے بیٹھ کر خطبہ دیا وہ سیدنا معاویہ رضی اللہ عنہ تھے۔ شمسی سے یہ بھی مروی ہے کہ سیدنا معاویہ رضی اللہ عنہ نے خطبہ اس وقت بیٹھ کر دیا۔ جب ان کے پیٹ کا گوشت اور چربی بڑھ گئی تھی۔

اور بعض ائمہ نے رسول اللہ ﷺ اور آپ ﷺ کے صحابہ رضی اللہ عنہم کے فعل سے سند لیتے ہوئے دوران خطبہ کھڑے ہونے اور دو خطبوں کے درمیان بیٹھنے کا وجوب اخذ کیا ہے لیکن محض فعل وجوب کا فائدہ نہیں دیتا ہے۔

خطبہ میں آواز بلند رکھنا چھوٹا خطبہ دینا اور اس کی کوشش کرنا مستحب ہے:

سیدنا عمار بن یاسر رضی اللہ عنہ سے مروی ہے: فرماتے ہیں: میں نے رسول اللہ ﷺ کو فرماتے ہوئے سنا: ”آدمی کی نماز کا طویل ہونا اور اس کے خطبہ کا مختصر ہونا اس کی فقہت کی علامت ہے۔ نماز کو طویل اور خطبے کو مختصر کرو۔“

جو یہ کہے کہ خطبے کا چھوٹا ہونا اور نماز کا طویل ہونا۔ آدمی کی فقہت پر دلیل ہے۔ یہ اس لیے کہ فقیہ شخص جامع کلمات کو پہچانتا ہے۔ وہ قلیل الفاظ سے کثیر معانی پر دلالت کرنے پر اکتفا کرتا ہے۔“ سیدنا جابر بن سمیرہ رضی اللہ عنہ سے مروی ہے فرماتے ہیں: کہ رسول اللہ ﷺ کی نماز بھی درمیانی ہوتی اور خطبہ بھی درمیانی ہوتا۔ (اس کو بخاری اور ابوداؤد کے سوا باقی سب نے روایت کیا ہے)۔

۱۔ اس سے پانچ نمازیں مراد ہیں۔

۲۔ الممۃ: کا معنی علامت اور گمان ہے۔

۳۔ نماز کو خطبہ کی نسبت لمبا کرنے کا حکم دیا۔ لیکن طوالت کا نہیں کہ جس سے نمازی مشقت میں پڑیں۔

۴۔ القصید: اعتدال اور توسط کو کہتے ہیں۔

سیدنا عبداللہ بن ابی اوفیؓ سے مروی ہے۔ فرماتے ہیں کہ رسول اللہ ﷺ نماز کو طویل کرتے اور خطبے کو چھوٹا کرتے۔ (نسائی بسند صحیح)

سیدنا جابرؓ سے روایت ہے فرماتے ہیں: کہ رسول اللہ ﷺ جب خطبہ دیتے تو آپ ﷺ کی آنکھیں سرخ ہو جاتیں آواز بلند ہو جاتی اور غصہ بڑھ جاتا حتیٰ کہ ایسے ہو جاتے جیسے کہ کسی لشکر سے ڈرا رہے ہوں کہ وہ صبح تمہارے پاس پہنچایا شام کو۔

امام نوویؒ نے فرمایا: مستحب ہے یہ کہ خطبہ فصیح و بلیغ، ترتیب والا اور واضح ہو اس میں بہت گہرائی کھوکھلا پن نہ ہو۔ ایسے الفاظ نہ ہوں جو گھٹیا اور پریشان کن ہوں کیونکہ دلوں پر پورا اثر نہ کریں گے۔ اور نہ وحشت ناک الفاظ ہوں۔ کیونکہ مقصود حاصل نہ ہوگا بلکہ خطبہ میں عمدہ اور قابل فہم الفاظ استعمال کرے۔

امام ابن قیمؒ نے فرمایا: اسی طرح رسول اللہ ﷺ کا خطبہ تھا وہ اصول دین کے بیان پر ہوتا۔ اللہ پر ایمان۔ اس کے فرشتوں پر ایمان اس کی کتابوں پر اس کے رسولوں پر اور اس کی ملاقات پر ایمان۔ جہنم اور جنت کا ذکر ہوتا۔ اور وہ اجر بھی جو اللہ تعالیٰ نے اپنے اولیاء اور اہل اطاعت کے لئے تیار کر رکھا ہے۔ اور جو عذاب اس نے اپنے دشمنوں اور اہل معصیت کے لئے تیار کیا ہے۔ آپ ﷺ کے خطبے سے دل ایمان، توحید و معرفت باللہ اور اس کے ایام کی معرفت سے بھر جاتے۔ آپ کا خطبہ اوروں کی طرح نہ ہوتا جو مخلوقات کے مشترکہ معاملات پر بحث کرتے ہیں۔ یعنی زندگی کا دکھ موت سے ڈرانا وغیرہ یہ امر نہ تو اللہ پر ایمان اور توحید کے حصوں کا فائدہ دیتا ہے نہ اس سے خاص معرفت الہی یا اس کے ایام و واقعات کی معرفت حاصل ہوتی ہے۔ اور نہ یہ دلوں میں اللہ کی محبت اور اس کی ملاقات کا شوق پیدا کرتا ہے۔ پھر سننے والے اس حال میں چلے جاتے ہیں کہ انہیں اس سے کوئی زیادہ فائدہ نہیں ملتا وہ صرف یہ سوچتے ہیں کہ وہ مرجائیں گے ان کے اموال تقسیم کر لئے جائیں گے مٹی ان کے جسموں کو بوسیدہ کر دے گی۔ ہائے افسوس! کہ مجھے بتایا جائے اس سے کون سا ایمان حاصل ہوا اور کیسی توحید اور

صباحکم و مساءکم یعنی دشمن تمہارے پاس صبح کو یا شام کو پہنچنے والا ہے۔

علم نافع اس سے حاصل ہو سکا؟ اور جو نبی کریم ﷺ کے خطبوں اور ان کے اصحاب رضی اللہ عنہم کے خطبوں پر غور و فکر کرے۔ سمجھ لے گا کہ وہ ہدایت توحید اللہ جل شانہ کی صفات، مکمل اصول ایمان، دعوت الی اللہ اور اللہ کی ان نعمتوں کے ذکر سے بھرپور پائے گا۔ جو اللہ کی ذات کو اس کی مخلوق کے نزدیک محبوب بنائیں اور ان ایام اللہ کے ذکر سے جو انہیں اس کی گرفت سے ڈرائیں اور اس کے ذکر کے حکم سے اور اس کے شکر سے جو ان کو اس کی طرف قابل محبت کر دے۔ پھر وہ اللہ کی عظمت، اس کے اسماء و صفات کا ذکر کرتے ہیں جو اسے اس کی مخلوق کی طرف محبوب بنا دے۔ پھر وہ اس کی اطاعت ذکر و شکر کا حکم دیتے ہیں جو ان کو اس کی طرف محبوب بنا دے۔ پھر سامعین اس حال میں جاتے ہیں کہ وہ اللہ سے محبت کرتے ہیں اور وہ ان سے محبت کرتا ہے۔ پھر زمانہ (نبوت) دور ہو گیا اور نور نبوت مخفی ہو گیا۔ اور شرائع و ادا و رسوم بن گئے۔ جو ان کے حقوق و مقاصد کی رعایت کے بغیر محض ادا کئے جاتے تھے۔ انہوں نے ان پر یہ لبادہ اوڑھ دیا اور انہیں مزین کر لیا۔ انہوں نے رسوم و بدعات کو سنت بنا لیا جن میں کو تا ہی مناسب نہ تھی۔ انہوں نے ایسے مقاصد کو چھوڑ دیا جنہیں چھوڑنا مناسب نہ تھا۔ انہوں نے خطبوں کو قافیہ بند عبارات اور فقرات اور نئے نئے علوم سے سجایا پھر خوف کم ہو گیا بلکہ ان کے دلوں سے وہ چیز جاتی رہی اور ان سے مقصود اصلی ختم ہو کر رہ گیا۔

کسی پیش آ جانے والے معاملہ پر امام کا خطبہ کو روک دینا:

سیدنا ابو ہریرہ رضی اللہ عنہ سے مروی ہے فرماتے ہیں کہ: ”رسول اللہ ﷺ ہمیں خطبہ دے رہے تھے کہ سیدنا حسن رضی اللہ عنہ و سیدنا حسین رضی اللہ عنہ آئے انہوں نے سرخ قیصیں پہن رکھی تھیں وہ چلتے تھے پھر انک کر گر جاتے اس پر رسول اللہ ﷺ منبر سے اترے اور ان دونوں کو اٹھا لیا اور اپنے سامنے بٹھالیا پھر فرمایا: اللہ اور اس کے رسول ﷺ نے سچ فرمایا: کہ تمہارے اموال و اولاد فتنہ ہیں۔ میں نے ان دونوں بچوں کو دیکھا کہ یہ چلتے ہیں پھر انک کر گر جاتے ہیں میں صبر نہ کر سکا حتیٰ کہ میں نے اپنی بات کو چھوڑ دیا اور انہیں اٹھا لیا۔ (اسے پانچوں نے روایت کیا ہے) سیدنا ابو رفاعہ العدوی رضی اللہ عنہ سے مروی ہے فرماتے ہیں کہ میں

رسول اللہ ﷺ کے پاس گیا جبکہ آپ ﷺ خطبہ دے رہے تھے۔ میں نے کہا اے اللہ کے رسول ﷺ ایک اجنبی آدمی ہے وہ اپنے دین کے بارے میں پوچھتا ہے اس کو علم نہیں کہ اس کا دین کیا ہے؟ آپ ﷺ میری طرف متوجہ ہو گئے اور اپنا خطبہ چھوڑ دیا حتیٰ کہ میرے پاس آ گئے پھر ایک لکڑی کی کرسی لائی گئی جس کے پاؤں لوہے کے تھے۔ آپ ﷺ اس پر بیٹھ گئے۔ اور آپ مجھے اس علم سے سکھانے لگے جو اللہ نے انہیں سکھایا تھا۔ پھر خطبہ کے لئے آئے اور اس کا باقی حصہ مکمل کیا۔ (مسلم نسائی)

امام ابن قیم رحمہ اللہ نے کہا:

آپ ﷺ اپنے خطبہ کو کسی پیش آنے والی ضرورت اور اصحاب رضی اللہ عنہم میں سے کسی کے سوال کے جواب کے لئے روک دیا کرتے تھے۔ کبھی کسی ضرورت سے اترتے (یعنی منبر سے) تھے پھر اس کو پورا کر کے واپس لوٹ جاتے جیسے سیدنا حسین رضی اللہ عنہ کو پکڑنے کے لئے اترے تھے۔ پھر ان کو پکڑا اور منبر پر چڑھے اور اپنا خطبہ مکمل کیا۔ اور آپ ﷺ کسی شخص کو بلاتے اے فلاں بیٹھ جاؤ۔ اے فلاں تم نماز پڑھ اور وہ دوران خطبہ بمقتضائے حال حکم ارشاد فرمایا کرتے تھے۔

دوران خطبہ کلام کی حرمت:

جمہور کا موقف یہ ہے کہ دوران خطبہ خاموشی واجب ہے اور کلام حرام ہے گو کہ وہ امر بالمعروف یا نہی عن المنکر ہی ہو۔ خواہ خطبہ سن رہا ہو یا نہیں سیدنا ابن عباس رضی اللہ عنہما سے مروی ہے کہ رسول اللہ ﷺ نے فرمایا: ”جس نے جمعہ والے دن اس حال میں بات کی کہ امام خطبہ دے رہا ہو تو وہ گدھے کی طرح ہے جو بوجھ اٹھائے ہوئے ہے۔ اور جو اس کو یہ کہے کہ خاموش ہو جا اس کا بھی جمعہ نہیں۔ (احمد، ابن ابی شیبہ، المز، الرطبرانی)

حافظ نے بلوغ المرام میں فرمایا: اس کی اسناد میں کچھ مضائقہ نہیں۔ اور سیدنا عبداللہ بن عمرو رضی اللہ عنہما سے مروی ہے کہ نبی کریم ﷺ نے فرمایا: ”جمعہ کے لئے تین قسم کے لوگ حاضر ہوتے ہیں ایک وہ آدمی جو لغو کے لئے حاضر ہوتا ہے اس میں سے اس کا وہی

یعنی کال نہ ہوگا۔ کیونکہ وقت کا فرض ساقط ہونے پر اجماع ہے نیز یہ کہ اس کا جمعہ ظہر شمار کیا جائے گا۔

حصہ ہے۔ ایک آدمی دعا کے لئے حاضر ہوتا ہے پھر وہ اللہ والا ہے وہ دعا کرتا ہے اگر اللہ چاہے تو اس کو دے اور چاہے تو اس سے روک لے۔ اور ایک وہ شخص جو خاموشی سے حاضر ہوتا ہے اس نے کسی مسلمان کی گردن نہ پھلانگی اور کسی کو تکلیف نہ دی تو وہ اس کے لئے آئندہ جمعہ تک کفارہ ہے۔ اور تین دن زیادہ بھی یہ اس لئے کہ اللہ کریم نے فرمایا: ”جو کوئی نیکی لائے تو اس کے لئے اس کے دس مثل واجب ہے۔ (احمد ابوداؤد باسناد جید) سیدنا ابو ہریرہ رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: ”جب تو نے اپنے ساتھی کو جمعہ کے دن کہا جبکہ امام خطبہ دے رہا ہو کہ خاموش ہو جا۔ تو تو نے لغو کیا۔“^۱

سیدنا ابودالدرداء رضی اللہ عنہ سے روایت ہے فرماتے ہیں: کہ نبی کریم صلی اللہ علیہ وسلم منبر پر بیٹھے اور لوگوں کو خطبہ دیا آپ صلی اللہ علیہ وسلم نے ایک آیت تلاوت کی۔ میرے پاس سیدنا ابی بن کعب رضی اللہ عنہ بیٹھے تھے میں نے ان سے کہا اے ابی رضی اللہ عنہ! یہ آیت کب اتری؟ انہوں نے مجھ سے بات کرنے سے انکار کر دیا۔ میں نے پھر پوچھا تو انہوں نے پھر انکار کر دیا حتیٰ کہ رسول اللہ صلی اللہ علیہ وسلم منبر سے اترے۔ تو مجھے ابی رضی اللہ عنہ نے کہا تیرا جمعہ نہیں ہے مگر اسی قدر جو تو نے لغو کر دیا۔ جب رسول اللہ صلی اللہ علیہ وسلم پھرے تو میں آپ صلی اللہ علیہ وسلم کے پاس گیا اور آپ صلی اللہ علیہ وسلم کو بتایا تو آپ صلی اللہ علیہ وسلم نے فرمایا: ”ابی نے سچ کہا۔ جب تو اپنے امام کو سنے کہ وہ بات کر رہا ہے تو چپ رہو حتیٰ کہ وہ فارغ ہو جائے۔ (احمد الطبرانی) اور احمد شافعی رحمۃ اللہ علیہ سے مروی ہے کہ انہوں نے اس شخص کے درمیان جس کے لئے خطبہ سننا ممکن ہے اور اس کے درمیان جس کے لئے ممکن نہ ہے فرق کیا ہے۔ پہلے کے متعلق کلام کی حرمت بتائی ہے جبکہ دوسرے کے متعلق نہیں۔ گو کہ خاموش رہنا سب کے لیے مستحب ہے۔ امام ترمذی نے احمد اور اسحاق کے حوالے سے بیان کیا کہ سلام کے جواب اور چھینک کا جواب دینے میں رخصت ہے جبکہ امام خطبہ دے رہا ہو۔

امام شافعی رحمۃ اللہ علیہ نے فرمایا اگر کوئی شخص جمعہ کے دن چھینک مارے اور دوسرا شخص اس کی چھینک کا جواب دے تو مجھے امید ہے کہ اس میں وسعت ہے۔ کیونکہ چھینک

۱۔ فقد لغوت: اللغو: کا معنی گری ہوئی اور وہ بات جو قابل اعتماد نہ ہو وغیرہ۔

کا جواب دینا سنت ہے۔ اور اگر کوئی شخص کسی کو سلام کرے تو میرے نزدیک مکروہ ہے لیکن میرا خیال ہے کہ اس کے سلام کا جواب وہ دے گا۔ کیونکہ سلام کرنا سنت ہے اور اس کا جواب دینا فرض ہے۔

رہا غیر خطبہ کے وقت کلام کرنا تو وہ جائز ہے۔ سیدنا ثعلبہ بن مالک رضی اللہ عنہ سے روایت ہے۔ فرماتے ہیں کہ لوگ جمعہ والے دن باتیں کرتے اور سیدنا عمر رضی اللہ عنہ منبر پر بیٹھے ہوتے پھر جب موزن خاموش ہو جاتا سیدنا عمر رضی اللہ عنہ کھڑے ہو جاتے پھر لوگ باتیں نہ کرتے حتیٰ کہ وہ دونوں خطبے مکمل کر لیتے۔ پھر جب اقامت ہوتی اور عمر رضی اللہ عنہ منبر پر سے اترتے تو لوگ باتیں کرتے۔ (مسند شافعی)

امام احمد رحمۃ اللہ علیہ نے صحیح سند کے ساتھ روایت کیا کہ سیدنا عثمان بن عفان رضی اللہ عنہ لوگوں سے ان کی خبریں اور غلے وغیرہ کی قیمتیں دریافت فرمایا کرتے۔ جبکہ وہ خود منبر پر ہوتے اور موزن اقامت کہہ رہا ہوتا تھا۔

جمعہ میں سے یا اس کے علاوہ نمازوں میں سے ایک رکعت پالینا:

اکثر اہل علم کی رائے یہ ہے کہ جس نے جمعہ میں سے ایک رکعت پالی وہ جمعہ کو پالے گا اس پر لازم ہے کہ اس کے ساتھ دوسری رکعت بھی ملا لے۔ سیدنا ابن عمر رضی اللہ عنہما سے مروی ہے وہ نبی کریم صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے فرمایا: جس نے جمعہ والے دن ایک رکعت پالی اس کو چاہئے کہ اس کے ساتھ دوسری بھی ملا لے اور اس کی نماز مکمل ہوگئی۔ (نسائی، دارقطنی، ابن ماجہ)

”بلوغ المرام“ میں حافظ نے فرمایا: اس کی اسناد صحیح ہیں لیکن حاکم نے اس کے مرسل ہونے کو قوی قرار دیا۔ سیدنا ابو ہریرہ رضی اللہ عنہ سے روایت ہے نبی کریم صلی اللہ علیہ وسلم سے روایت کرتے ہیں: نبی کریم صلی اللہ علیہ وسلم نے فرمایا: ”جس نے نماز میں سے ایک رکعت پالی گویا اس نے ساری نماز پالی۔“ (اسے سب نے روایت کیا ہے)۔ جس نے ایک رکعت سے کم پائی تو وہ اس کو نہ پاسکے گا وہ ظہر کی نماز چار رکعت ادا کرے

۱۔ وہ نیت جمعہ کی کرے گا لیکن اس کو ظہر بنا کر پورا کرے گا۔

گا یہ قول اکثر علماء کا ہے۔ سیدنا ابن مسعود رضی اللہ عنہ نے فرمایا: جس نے جمعہ کی ایک رکعت پالی وہ دوسری بھی ساتھ ملا لے۔ اور جس سے دونوں رکعات فوت ہو جائیں تو وہ چار رکعت پڑھے گا۔ (طبرانی بسند حسن)۔

سیدنا ابن عمر رضی اللہ عنہما نے فرمایا: جب تو جمعہ کی ایک رکعت پالے تو اس کے ساتھ دوسری ملا لے۔ اور اگر امام کو بیٹھے ہوئے پاؤ تو چار (پوری) پڑھو۔ (البیہقی)

شافعیہ مالکیہ حنابلہ اور محمد بن حسن کا یہی مذہب ہے۔ امام ابو حنیفہ رضی اللہ عنہ اور ابو یوسف رضی اللہ عنہ نے کہا: جس نے امام کے ساتھ تشہد پالیا تو اس نے جمعہ کو پالیا وہ امام کے سلام کے بعد دو رکعتیں پوری کرے اس کا جمعہ مکمل ہو گیا۔

رش / بھیڑ میں نماز پڑھنا:

امام احمد رضی اللہ عنہ اور امام بیہقی رضی اللہ عنہ نے سیدنا یسار رضی اللہ عنہ سے بیان کیا ہے فرماتے ہیں کہ میں نے سیدنا عمر رضی اللہ عنہ کو یہ فرماتے ہوئے سنا جبکہ آپ رضی اللہ عنہ خطبہ دے رہے تھے۔ فرما رہے تھے کہ رسول اللہ صلی اللہ علیہ وسلم نے یہ مسجد بنائی اور ہم آپ صلی اللہ علیہ وسلم کے ساتھ تھے۔ مہاجر بھی انصار بھی۔ جب بھیڑ زیادہ ہو تو تم میں کسی کو چاہئے کہ وہ اپنے بھائی کی پشت پر سجدہ کرے کچھ لوگوں کو آپ نے راستے میں نماز پڑھتے دیکھا تو فرمایا: مسجد میں نماز پڑھو۔

جمعہ سے قبل اور بعد نفل پڑھنا:

جمعہ کے بعد چار رکعت نماز یا دو رکعت نماز مسنون ہے۔ سیدنا ابو ہریرہ رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا: ”جب کوئی جمعہ کے بعد نماز پڑھنا چاہے تو اس کو چاہئے کہ چار رکعت پڑھے۔ (مسلم، ابوداؤد، ترمذی)

سیدنا عبداللہ بن عمر رضی اللہ عنہما سے مروی ہے فرماتے ہیں: کہ رسول اللہ صلی اللہ علیہ وسلم جمعہ کے دن گھر میں دو رکعتیں پڑھتے تھے۔ (اسے سب نے روایت کیا ہے)۔

امام ابن قیم رضی اللہ عنہ نے فرمایا: جب آپ صلی اللہ علیہ وسلم جمعہ والے دن نماز پڑھ کر گھر جاتے تو دو رکعتیں پڑھتے اور آپ نے حکم یہ فرمایا تھا کہ جو اس کو پڑھنا چاہئے اس کو چار رکعتیں پڑھنی چاہئیں۔ ہمارے شیخ ابن تیمیہ رضی اللہ عنہ نے فرمایا۔ اگر مسجد میں پڑھے گا تو چار پڑھے گا

اور اگر گھر میں پڑھے تو دو رکعت پڑھے گا۔ میں کہتا ہوں احادیث بھی اسی بات پر دلالت کرتی ہیں۔ ابو داؤد نے سیدنا ابن عمر رضی اللہ عنہما سے بیان کیا ہے کہ وہ جب مسجد میں نماز پڑھتے تو چار رکعت پڑھتے اور جب گھر میں پڑھتے تو دو رکعت پڑھتے۔

صحیحین میں سیدنا ابن عمر رضی اللہ عنہما سے مروی ہے کہ نبی کریم صلی اللہ علیہ وسلم جمعہ کے بعد گھر میں دو رکعتیں ادا فرماتے۔ اتنی۔

جب چار پڑھے گا تو بعض نے کہا کہ چاروں اکٹھی پڑھے گا بعض نے کہا کہ دو رکعتوں کے بعد سلام پھیرے گا پھر دو رکعتیں پڑھے گا۔ افضل یہ ہے کہ انہیں گھر میں پڑھے لیکن اگر مسجد میں پڑھے تو چاہئے کہ جہاں فرض پڑھے ہیں اس جگہ سے پھر جائے۔ (اور جگہ پر پڑھے)۔

رہی جمعہ سے پہلے سنت پڑھنا تو شیخ الاسلام ابن تیمیہ رحمۃ اللہ علیہ نے فرمایا: نبی کریم صلی اللہ علیہ وسلم جمعہ کے دن اذان کے بعد کچھ نہ پڑھتے تھے اور نہ کسی نے اس متعلق آپ صلی اللہ علیہ وسلم سے کچھ نقل کیا ہے۔ آنحضرت صلی اللہ علیہ وسلم کے زمانے میں اذان نہ کہی جاتی تھی کہ آپ صلی اللہ علیہ وسلم منبر پر بیٹھ جاتے۔ اور بلال رضی اللہ عنہ اذان دیتے تھے نبی کریم صلی اللہ علیہ وسلم دو خطبے دیتے۔ پھر سیدنا بلال رضی اللہ عنہ اقامت کہتے تو آپ صلی اللہ علیہ وسلم لوگوں کو نماز پڑھاتے۔ اذان کے بعد ممکن نہ ہوتا کہ آپ صلی اللہ علیہ وسلم نماز پڑھ لیں یا مسلمانوں میں سے آپ صلی اللہ علیہ وسلم کے ساتھ نماز پڑھنے والا کوئی نماز پڑھ سکے۔ کسی نے ان سے نقل کیا ہے کہ آپ صلی اللہ علیہ وسلم نے جمعہ کے دن خروج سے قبل گھر میں نماز پڑھی اور نہ آپ صلی اللہ علیہ وسلم نے اپنے قول سے کسی مقدار نماز کی حد مقرر کی ہے بلکہ آپ صلی اللہ علیہ وسلم کے الفاظ میں نماز کی ترغیب ہے کہ جب آدمی جمعہ کے دن مسجد میں آئے تو نماز پڑھے اس کا وقت مقرر نہیں فرمایا جیسے اس قول میں ہے:

”جس نے صبح کی اور جلدی اٹھا اور چلا۔ سوار نہ ہوا۔ اور نماز پڑھی جتنی اس کے لئے لکھی گئی ہے۔“

صحابہ رضی اللہ عنہم سے بھی یہی منقول ہے۔ کہ جب جمعہ کے دن وہ مسجد میں آتے تو جس وقت وہ داخل ہوتے جس قدر میسر ہوتا وہ نماز پڑھتے۔ کوئی ان میں سے دس رکعت پڑھتا

کوئی بارہ پڑھ لیتا کوئی آٹھ پڑھتا اور کوئی اس سے کم پڑھتا اسی لئے جمہور ائمہ اس بات پر متفق ہیں کہ جمعہ سے پہلے کوئی مقررہ سنت نہ ہے کہ حد متعین ہو۔ کیونکہ یہ نبی کریم ﷺ کے قول سے یا آپ ﷺ کے فعل سے ثابت ہونا تھا جبکہ ان سے نہ قولاً نہ فعلاً کچھ اس متعلق مسنون نہ ہے۔

عید اور جمعہ کا ایک ہی دن اکٹھے ہو جانا:

اگر جمعہ اور عید ایک ہی دن جمع ہو جائیں تو جس نے عید پڑھ لی اس سے جمعہ ساقط ہو جائے گا۔ سیدنا زید بن ارقم رضی اللہ عنہ سے مروی ہے فرماتے ہیں: کہ نبی کریم ﷺ نے عید پڑھائی پھر جمعہ کے بارے میں رخصت دے دی فرمایا: ”جو پڑھنا چاہئے وہ پڑھ لے۔“ (اس کو پانچوں نے روایت کیا) اور ابن خزیمہ اور حاکم نے صحیح کہا۔ سیدنا ابو ہریرہ رضی اللہ عنہ سے مروی ہے نبی کریم ﷺ نے فرمایا: تحقیق تمہارے اس دن میں دو عیدیں اکٹھی ہو گئی ہیں جو چاہے تو اس کو یہ جمعہ سے کفایت کرے گی اور ہم جمعہ پڑھائیں گے۔ (ابوداؤد)

امام کے لئے مستحب یہ ہے کہ وہ جمعہ پڑھائے تاکہ جو حاضر ہونا چاہئے وہ حاضر ہو جائے اور جو عید میں حاضر نہ ہوا ہو کیونکہ آپ ﷺ کے اس قول کی وجہ سے: ”ہم جمعہ پڑھائیں گے۔“ حنا بلکہ کے نزدیک جو عید میں حاضر ہونے کی وجہ سے جمعہ میں حاضر نہ ہو اس پر نماز ظہر واجب ہے۔ جبکہ ظاہر یہ ہے۔ کہ واجب نہ ہے۔ جیسا کہ ابوداؤد نے سیدنا ابن الزبیر رضی اللہ عنہ سے بیان کیا ہے۔ کہ انہوں نے فرمایا: دو عیدیں ایک دن اکٹھی آگئی ہیں ان دونوں کو جمع کیا اور دونوں کو صبح کے وقت دو رکعتیں پڑھیں۔ اس پر کچھ زیادہ نہ کیا حتیٰ کہ عصر پڑھی۔



عیدین کی نماز

عیدین کی نماز ہجرت کے پہلے سال مشروع ہوئی۔ یہ سنت مؤکدہ ہے نبی کریم ﷺ نے اس پر محافظت کی اور مردوں اور عورتوں کو حکم دیا کہ اس کے لئے وہ باہر نکلیں اس کے کئی احکام ہیں جنہیں ذیل میں ہم مختصر بیان کرتے ہیں۔

۱- نہانا، خوشبو لگانا اور عمدہ کپڑے پہننا مستحب ہے:

سیدنا جعفر بن محمد رضی اللہ عنہما اپنے باپ سے ان کے دادا سے روایت کرتے ہیں کہ نبی کریم ﷺ ہر عید کو بردحمرہ پہناتے تھے۔ (الشافعی، بغوی)

سیدنا حسن رضی اللہ عنہما نواسہ رسول ﷺ سے مروی ہے کہ ہمیں رسول اللہ ﷺ نے عیدین کے متعلق حکم دیا کہ جس قدر عمدہ کپڑے میسر ہوں ہم وہ پہنیں جس قدر عمدہ خوشبو ہم پائیں وہ لگائیں اور جس قدر قیمتی قربانی پائیں اس کی قربانی کریں۔

الحديث: اس میں ایک راوی اسحاق بن برزخ ہیں جن کو ”الازدی“ نے ضعیف قرار دیا جبکہ ابن حبان نے ان کی توثیق کی ہے۔

امام ابن قیم رحمہ اللہ نے فرمایا:

آنحضرت ﷺ ان دونوں کو عمدہ ترین کپڑے پہناتے تھے اور آپ ﷺ کا ایک حلہ تھا جسے آپ ﷺ جمعہ اور عیدین کے لئے پہنتے۔

۱۔ بردحمرہ: یہ یعنی چادروں کی ایک قسم ہے۔

۲- عید الاضحیٰ کی بجائے عید الفطر میں خروج سے پہلے کھانا:

عید الفطر میں نکلنے سے پہلے طاق کھجوریں کھانا مسنون ہے۔ جبکہ عید الاضحیٰ میں اس کو مؤخر کرنا مسنون ہے حتیٰ کہ عید گاہ سے واپس لوٹ آئے پھر اگر اس کی قربانی ہے تو اپنی قربانی میں سے کھائے۔

سیدنا انس رضی اللہ عنہ فرماتے ہیں کہ نبی کریم صلی اللہ علیہ وسلم عید الفطر کے لئے نہ نکلتے حتیٰ کہ کھجوریں کھا لیتے اور آپ صلی اللہ علیہ وسلم انہیں طاق کھاتے تھے۔ (احمد بخاری)

اور سیدنا بریرہ رضی اللہ عنہا سے مروی ہے فرماتی ہیں: نبی کریم صلی اللہ علیہ وسلم عید الفطر کے لئے نہ نکلتے حتیٰ کہ کچھ کھا لیتے۔ اور یوم الاضحیٰ کو نہ کھاتے حتیٰ کہ لوٹ آتے۔ (ترمذی، ابن ماجہ احمد) اور یہ بھی زیادہ کیا کہ پھر اپنی قربانی میں سے کھاتے۔

موطا میں سیدنا سعید بن مسیب رضی اللہ عنہ سے مروی ہے: کہ عید الفطر میں لوگوں کو نکلنے سے پہلے کھانے کا حکم دیا جاتا تھا۔ ابن قدامہ رحمہ اللہ نے کہا کہ ہم عید الفطر میں جلدی کھانے کے استحباب میں کوئی اختلاف نہیں جانتے۔

۳- عید گاہ کی طرف نکلنا:-

یہ جائز ہے کہ عید کی نماز مسجد میں ادا کر لی جائے۔ لیکن شہر کے بیرونی حصے میں عید گاہ میں پڑھنا افضل ہے۔ بشرطیکہ بارش وغیرہ کا کوئی عذر نہ ہو۔ کیونکہ رسول اللہ صلی اللہ علیہ وسلم نماز عیدین عید گاہ میں ہی پڑھتے تھے۔ مسجد میں آپ صلی اللہ علیہ وسلم نے نماز عید صرف ایک دفعہ بارش کے عذر کی وجہ سے پڑھی تھی۔ سیدنا ابو ہریرہ رضی اللہ عنہ سے مروی ہے کہ ایک دفعہ عید کے دن انہیں بارش پہنچی پھر نبی صلی اللہ علیہ وسلم نے انہیں عید کی نماز مسجد میں پڑھائی۔ (ابوداؤد، ابن ماجہ حاکم) اس کی بسند میں مجہول راوی ہے۔

۱ یعنی تین پانچ سات وغیرہ۔

۲ مکہ کے علاوہ بیرون شہر افضل ہے۔ مسجد الحرام میں نماز عید افضل ہے۔

۳ مدینہ کے مشرقی دروازے پر وہ جگہ تھی جہاں آپ صلی اللہ علیہ وسلم عید پڑھا کرتے تھے۔

۴ تاکہ قربانی والے دن قربانی کے جانور کا برکت والا گوشت آپ کے پیٹ میں جائے۔

حافظ نے تلخیص الحجیر میں فرمایا: اس کی سند ضعیف ہے۔ علامہ ذہبی رحمۃ اللہ علیہ نے فرمایا یہ منکر حدیث ہے۔

۴- عورتوں اور بچوں کا نکلنا:

عورتوں اور بچوں سب کا نماز کے لئے عید گاہ کی طرف نکلنا مشروع ہے اس متعلق کنواری شادی شدہ نوجوان بوزھی اور حائضہ میں کچھ فرق نہیں۔

جیسا کہ سیدہ ام عطیہ رضی اللہ عنہا کی حدیث ہے کہ فرماتی ہیں: ہمیں یہ حکم دیا گیا کہ ہم عواتق اور حائضہ کو عیدین میں نکالیں وہ خیر میں حاضر ہوں اور مسلمانوں کی دعا میں شریک ہوں۔ جبکہ حائضہ نماز کی جگہ سے دور رہیں۔ (متفق علیہ)

سیدنا ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم اپنی بیویوں اور بیٹیوں کو عیدین میں نکالتے تھے۔ (بیہقی ابن ماجہ)

سیدنا ابن عباس رضی اللہ عنہما سے مروی ہے فرماتے ہیں کہ میں عید الفطر یا عید الاضحیٰ کے دن نبی کریم صلی اللہ علیہ وسلم کے ساتھ نکلنا آپ صلی اللہ علیہ وسلم نے نماز پڑھائی پھر خطبہ دیا پھر عورتوں کے پاس آئے انہیں وعظ و تذکیر کیا اور صدقے کا حکم دیا۔ (بخاری)

راستہ تبدیل کرنا:

اکثر اہل علم اس بات کے استحباب کی طرف گئے ہیں کہ ایک راستے سے عید کی نماز کے لئے جایا جائے اور دوسرے راستے سے لوٹا جائے نمازی خواہ امام ہو یا مقتدی ہو۔ سیدنا جابر رضی اللہ عنہ سے مروی ہے فرماتے ہیں: کہ نبی کریم صلی اللہ علیہ وسلم عید کے دن مخالف راستے اپناتے۔ (بخاری)

سیدنا ابو ہریرہ رضی اللہ عنہ سے مروی ہے فرماتے ہیں: کہ جب نبی کریم صلی اللہ علیہ وسلم عید کی طرف نکلتے تو اس راستے کے علاوہ اور راستے سے لوٹتے جس سے گئے تھے۔ (احمد مسلم ترمذی)

۱ عواتق کنواری لڑکیاں۔ ۲ خرجت مع النبی صلی اللہ علیہ وسلم: جبکہ آپ ان دنوں ابھی چھوٹے تھے۔

۳ اس کی وجہ سے السلام شرح بلوغ المرام میں ملاحظہ فرمائیں۔

جس راستے سے آدمی گیا ہے اس سے لوٹنا بھی جائز ہے۔ ”التاریخ“ میں ابو داؤد حاکم اور بخاری کے یہاں بکر بن مبشر سے مروی ہے فرماتے ہیں: میں اصحاب رسول ﷺ کے ساتھ عید الفطر کے دن اور عید الاضحیٰ کے دن عید گاہ کی طرف جایا کرتا ہم بطن بطحان^۱ میں چلا کرتے۔ حتیٰ کہ ہم عید گاہ آتے تھے اور نبی کریم ﷺ کے ساتھ نماز ادا کرتے پھر گھروں کوطن بطحان سے لوٹتے۔ ابن اسکن نے کہا اس کی اسناد صالح ہے۔

۶۔ عید کی نماز کا وقت:

عید کا وقت سورج کے تین میٹر بلند ہونے سے زوال تک ہے۔ جیسا کہ احمد بن حسن البناء نے سیدنا جناب رضی اللہ عنہ کی حدیث سے نکالا ہے فرماتے ہیں: کہ نبی کریم ﷺ نے ہمیں عید الفطر کی نماز پڑھائی اور سورج دو ریح کے اندازے پر تھا۔^۲ جب کہ عید الاضحیٰ کی نماز تب پڑھائی جب سورج ایک ریح کی مقدار پر تھا۔

امام شوکانی رحمۃ اللہ علیہ نے اس حدیث کے متعلق کہا کہ عیدین کی نمازوں میں وقت کی تعیین کی ابحاث میں یہ حدیث سب سے عمدہ ہے۔ اس حدیث میں یہ ہے کہ عید الاضحیٰ جلدی پڑھنا مستحب ہے اور عید الفطر تاخیر سے پڑھنا۔

ابن قدامہ رحمۃ اللہ علیہ نے کہا: کہ عید الاضحیٰ کو جلدی پڑھنا اس لئے مسنون ہے تاکہ قربانی کرنے کا وقت وسیع ہو۔ اور عید الفطر کو تاخیر سے پڑھنا اس لئے تاکہ صدقہ فطر کا وقت وسیع ہو۔ میرے علم میں اس میں کوئی اختلاف نہ ہے۔

۷۔ عیدین کے لئے اذان اور اقامت:

امام ابن القیم رحمۃ اللہ علیہ نے فرمایا: کہ نبی کریم ﷺ جب عید گاہ جاتے تو آپ ﷺ اذان و اقامت اور یہ کہے بغیر کہ ”نماز جمع کرنے والی ہے۔“ نماز پڑھنے لگتے سنت یہی ہے کہ اس میں سے کچھ بھی نہ کیا جائے۔ اتنی سیدنا ابن عباس اور جابر رضی اللہ عنہما سے مروی ہے دونوں فرماتے ہیں ”کہ عید الفطر میں اور عید الاضحیٰ میں اذان نہ کہی جاتی تھی۔ (متفق علیہ)

۱۔ بطحان: یہ مدینہ کی ایک وادی ہے۔

۲۔ قیدر محین: یعنی دو نیزے کے اندازے پر اور ایک نیزہ تین میٹر کی مقدار کا ہوتا ہے۔

مسلم میں حضرت عطاء سے مروی ہے کہتے ہیں: مجھے سیدنا جابر رضی اللہ عنہ نے خبر دی کہ عید الفطر کے دن جب امام نکلتا تب نماز کے لئے کوئی اذان نہ ہوتی نہ امام کے نکلنے کے بعد۔ نہ کوئی اقامت و پکار اور نہ کچھ اور ہوتا۔ ان دنوں نہ اذان ہوتی نہ اقامت سیدنا سعد بن ابی وقاص رضی اللہ عنہ سے مروی ہے کہ نبی کریم صلی اللہ علیہ وسلم نے عید کی نماز بغیر اذان اور اقامت کے پڑھائی۔ اور آپ صلی اللہ علیہ وسلم دو خطبے کھڑے ہو کر دیتے ان کے درمیان تھوڑا سا بیٹھ کر فاصلہ کرتے۔ (الہزار)

۸- عیدین کی نماز میں تکبیرات:

عید کی نماز دو رکعت ہے اس میں مسنون ہے کہ نمازی تکبیر تحریمہ کے بعد قرأت سے پہلے اول رکعت میں سات تکبیریں کہے۔ اور دوسری رکعت میں تکبیر قیام کے بعد پانچ تکبیریں کہے۔ ہر تکبیر کے ساتھ رفع الیدین ہوگا۔^۱

حضرت عمرو بن شعیب وہ اپنے والد سے وہ ان کے دادا سے روایت کرتے ہیں۔ کہ نبی کریم صلی اللہ علیہ وسلم نے نماز عید میں بارہ تکبیرات کہیں۔ سات تکبیریں پہلی رکعت میں اور پانچ تکبیریں دوسری رکعت میں اس (عید کی نماز) سے پہلے یا بعد میں کوئی نماز نہیں پڑھی۔ (احمد ابن ماجہ) امام احمد نے کہا: میرا بھی یہی مذہب ہے۔ ابوداؤد اور دارقطنی کی روایت میں ہے فرمایا: نبی کریم صلی اللہ علیہ وسلم کا فرمان ہے۔ ”عید الفطر کی پہلی رکعت میں سات تکبیریں اور دوسری میں پانچ تکبیریں اور دونوں کے بعد قرأت ہوگی۔“

یہ قول ارنج الاقوال ہے۔ اکثر اہل علم صحابہ رضی اللہ عنہم، تابعین رضی اللہ عنہم اور ائمہ کرام اسی طرف گئے ہیں۔

ابن عبدالبر نے فرمایا: نبی کریم صلی اللہ علیہ وسلم سے احسن سندوں سے مروی ہے کہ آپ صلی اللہ علیہ وسلم نے عیدین کی پہلی رکعت میں سات اور دوسری رکعت میں پانچ تکبیریں کہیں۔ سیدنا عمرو بن عوف المذنی، عبداللہ بن عمر، جابر عاتقہ، ابوقادہ اور عبداللہ بن عمرو رضی اللہ عنہم کی احادیث

۱۔ رفع الیدین مع کل تکبیرہ: یہ مذہب سیدنا عمر رضی اللہ عنہ اور سیدنا ابن عمر رضی اللہ عنہما سے مروی ہے۔

۲۔ دو خطبوں والی روایت ضعیف ہے۔ (صحیح)

سے بھی یہی مروی ہے۔ انہوں نے نبی کریم ﷺ سے اس کے خلاف طریقہ کسی قوی یا ضعیف طریق سے بیان نہیں کیا۔ اسی پر پہلے عمل کیا گیا۔ انتہی۔

آپ ﷺ دو تکبیروں کے بعد تھوڑا سا سکوت فرماتے۔ اور تکبیرات کے درمیان آپ ﷺ سے کوئی معین ذکر مروی نہ ہے۔ لیکن طبرانی اور بیہقی نے قوی سند سے سیدنا عبداللہ بن مسعود رضی اللہ عنہما سے آپ ﷺ کے قول و فعل سے روایت کیا ہے۔ کہ آپ ﷺ اللہ کی حمد و ثناء اور نبی ﷺ پر درود پڑھتے تھے۔

سیدنا حذیفہ اور ابو موسیٰ رضی اللہ عنہما سے بھی اسی طرح مروی ہے۔ تکبیر سنت ہے اس کے عہد آیا سہواً ترک سے نماز باطل نہیں ہوتی۔ ابن قدامہ نے کہا اس کے متعلق کوئی اختلاف میرے علم میں نہیں ہے۔ اور امام شوکانی رضی اللہ عنہ نے اس قول کو راجح کہا کہ اگر سہو سے ترک ہو جائے تو سجدہ سہو نہ کرے گا۔

۹۔ عید کی نماز سے قبل اور بعد میں نماز پڑھنا:

عید کی نماز سے پہلے یا بعد میں کوئی سنت ثابت نہ ہے۔ نبی کریم ﷺ اور آپ ﷺ کے ساتھی رضی اللہ عنہم جب عید گاہ جاتے تو نماز سے پہلے اور بعد کوئی نماز نہ پڑھتے تھے۔ سیدنا ابن سیدنا عباس رضی اللہ عنہما نے فرمایا کہ رسول اللہ ﷺ نماز عید کے لئے جب نکلے تو آپ نے صرف دو رکعتیں پڑھیں نہ اس سے پہلے نماز پڑھی نہ بعد میں۔ (رواہ الجماعۃ)

سیدنا عبداللہ بن عمر رضی اللہ عنہما سے مروی ہے کہ آپ ﷺ عید کے دن نکلے تو نہ اس سے پہلے نماز پڑھی نہ اس کے بعد اور ذکر کیا کہ نبی کریم ﷺ نے اسی طرح کیا بخاری نے سیدنا عبداللہ بن عباس رضی اللہ عنہما سے ذکر کیا کہ انہوں نے عید سے پہلے نماز کو ناپسند کیا۔

۱۔ حذیفہ کے نزدیک پہلی رکعت میں تکبیر تحریرہ کے بعد اور قرأت سے پہلے تین تکبیریں کہے گا جبکہ دوسری رکعت میں قرأت کے بعد۔ لیکن یہ طریقہ سنت سے ثابت نہیں۔

۲۔ احمد اور شافعی نے دو تکبیروں کے درمیان ذکر اللہ سے فصل کرنا مستحب کہا ہے۔ جیسے یوں کہے سبحان اللہ والحمد للہ واللہ اکبر جبکہ امام ابو حنیفہ رضی اللہ عنہ اور امام مالک رضی اللہ عنہ نے فرمایا تکبیریں کہتا جائے گا کسی ذکر کے ساتھ فصل نہ کرے گا۔

دونوں خطبے الحمد للہ سے شروع ہوں گے شیخ الاسلام تقی الدین رحمہ اللہ نے کہا۔ یہ آخری قول بہتر ہے کیونکہ نبی کریم ﷺ نے فرمایا: ”کہ ہر اہم کام جو الحمد للہ سے شروع نہ کیا جائے تو وہ اجزم ہے۔ رسول اللہ ﷺ اپنے تمام خطبے الحمد للہ سے شروع فرماتے۔ اکثر فقہاء کا یہ قول کہ آپ ﷺ خطبہ استسقاء کو استغفار سے اور خطبہ عیدین کو تکبیر سے شروع فرماتے تھے تو ان کے پاس نبی کریم ﷺ کوئی قطعی منقول سنت نہیں ہے۔ جبکہ سنت اس کے خلاف کی متقاضی ہے۔ وہ یہ ہے کہ تمام خطبوں کو الحمد للہ سے آپ ﷺ شروع کرتے تھے۔

۱۲۔ نماز عید کی قضاء:

سیدنا ابو عمیر بن انس رضی اللہ عنہ نے کہا مجھے میرے انصاری چچاؤں نے جو اصحاب رسول ﷺ میں سے تھے حدیث بیان کی انہوں نے فرمایا کہ ہم پر شوال کا چاند مبہم ہوا ہم نے روزے سے صبح کی۔ پھر دن کے آخر میں ایک قافلہ رسول اللہ ﷺ کے پاس آیا انہوں نے گواہی دی کہ انہوں نے گذشتہ رات کو چاند دیکھا ہے۔ تو رسول اللہ ﷺ نے انہیں اظہار کا حکم دیا اور فرمایا کہ کل عید کے لئے نکلیں۔ (احمد نسائی، ابن ماجہ بسند صحیح) اس حدیث میں اس قول والوں کی دلیل ہے جنہوں نے کہا کہ کسی بھی عذر کی وجہ سے اگر سب لوگوں کی نماز عید فوت ہو جائے تو وہ اگلے دن نکلیں گے اور نماز عید ادا کریں گے۔

۱۳۔ عیدوں میں کھیلنا، کودنا گانا اور کھانا:

جائز کھیل، مناسب لہو اور اچھا گیت یہ دین کے ان شعائر میں سے ہیں جن کو اللہ نے عید کے دن مشروع رکھا۔ تاکہ جسم کی ورزش ہو اور طبیعت کو تفریح مل سکے۔ سیدنا انس رضی اللہ عنہ فرماتے ہیں: ”جب نبی کریم ﷺ مدینہ آئے تو ان کے دو دن مقرر تھے جن میں وہ کھیلتے تھے۔ آپ ﷺ نے فرمایا: ”اللہ نے تمہارے لئے ان دو دنوں کے بدل ان سے بہتر دو دن دیئے ہیں یعنی یوم الفطر اور یوم الاضحیٰ۔

(النسائی، ابن حبان بسند صحیح)

۱۔ اجزم: یعنی ناقص ہے۔

سیدہ عائشہ رضی اللہ عنہا فرماتی ہیں کہ حبشی لوگ عید کے دن رسول اللہ صلی اللہ علیہ وسلم کے پاس کھیلا کرتے تھے۔ میں نے آنحضرت صلی اللہ علیہ وسلم کے کندھے پر سے جھانکا تو آپ صلی اللہ علیہ وسلم نے میرے لئے اپنے کندھے جھکا دیئے۔ پھر میں آپ صلی اللہ علیہ وسلم کی گردن پر سے ان کی طرف دیکھتی رہی حتیٰ کہ سیر ہو گئی پھر میں چلی گئی۔ (احمد، شیخان)

سیدہ عائشہ رضی اللہ عنہا سے ہی انہوں نے بیان کیا ہے فرماتی ہیں۔ ہمارے پاس عید کے دن سیدنا ابوبکر صدیق رضی اللہ عنہ آئے جبکہ ہمارے پاس دو لڑکیاں تھیں جو بعثت کے دن ^۱ کا ذکر کر رہی تھیں یعنی وہ دن جس میں اوس اور خزرج کے سردار مارے گئے۔ سیدنا ابوبکر رضی اللہ عنہ نے فرمایا: اللہ کے بندو! کیا شیطان کے باجے؟ تین دفعہ یہ فرمایا۔ رسول اللہ صلی اللہ علیہ وسلم نے فرمایا: اے ابوبکر ہر قوم کا عید کا ایک دن ہوتا ہے اور آج ہمارا عید کا دن ہے۔

بخاری شریف کے الفاظ یہ ہیں: سیدہ عائشہ رضی اللہ عنہا فرماتی ہیں: کہ رسول اللہ صلی اللہ علیہ وسلم میرے پاس آئے۔ جبکہ میرے پاس دو لڑکیاں بعثت کے اشعار گار رہی تھیں۔ آپ صلی اللہ علیہ وسلم بستر پر لیٹ گئے اور اپنا چہرہ دوسری جانب پھیر لیا سیدنا ابوبکر رضی اللہ عنہ میرے پاس آئے تو انہوں نے مجھے ڈانٹا اور فرمایا کیا شیطان کے باجے نبی صلی اللہ علیہ وسلم کے پاس؟ آپ صلی اللہ علیہ وسلم سیدنا ابوبکر رضی اللہ عنہ کی طرف متوجہ ہوئے اور فرمایا: انہیں چھوڑ دے۔“ پھر جب ان کی توجہ ہوئی تو میں نے ان دونوں کو اشارہ کیا وہ نکل گئیں۔ عید کے دن حبشی ڈھالوں سے ^۲ اور برچھیوں سے کھیلا کرتے تھے میں نے نبی کریم صلی اللہ علیہ وسلم سے سوال کیا یا آپ صلی اللہ علیہ وسلم نے خود ہی کہا کیا دیکھنا چاہتی ہو؟ میں نے کہا جی ہاں آپ صلی اللہ علیہ وسلم نے مجھے اپنے پیچھے کھڑا کر لیا۔ میرا رخسار آپ صلی اللہ علیہ وسلم کے رخسار پر تھا۔ اور آپ صلی اللہ علیہ وسلم فرما رہے تھے۔“ اے بنی ازمدہ! پکڑو۔“ ^۳ حتیٰ کہ جب میں تھک گئی تو فرمایا: ”کافی ہے؟“ میں نے کہا جی ہاں۔ فرمایا

۱ بعثت: اوس قبیلے کے ایک قلعے کا نام ہے۔ یوم بعثت ایام عرب میں سے ایک مشہور دن ہے جس میں اوس کی خزرج کے خلاف بہت بڑی جنگ ہوئی۔

۲ الدرق: ڈھالیں لیں۔ ۳ ارفدہ: یہ حبشیوں کا لقب ہے۔

چلی جاؤ“ حافظ نے فتح الباری میں کہا ابن السراج نے ابو الزناد عن عروہ سیدہ عائشہ رضی اللہ عنہا کے طریق سے بیان کیا ہے۔ کہ نبی کریم ﷺ نے ان دنوں فرمایا: ”یہود مدینہ کو جان لینا چاہتے کہ ہمارے دین میں وسعت ہے۔ میں آسان دین حنیف دے کر بھیجا گیا ہوں۔“

احمد اور مسلم میں ہمیشہ رضی اللہ عنہما سے مروی ہے کہ نبی کریم ﷺ نے فرمایا:

”ایام تشریق کھانے، پینے اور اللہ عزوجل کے ذکر کے دن ہیں۔“

۱۲- ذی الحجہ کے دس دنوں میں نیک عمل کی فضیلت:

سیدنا ابن عباس رضی اللہ عنہما سے مروی ہے کہ نبی کریم ﷺ نے فرمایا: ”ان دنوں سے بڑھ کر کوئی دن اللہ کو محبوب نہیں ہے۔ جن میں اللہ کو عمل صالح زیادہ محبوب ہو ان کی مراد دس دنوں سے ہے۔ لوگوں نے کہا اور جہاد فی سبیل اللہ بھی نہیں؟ فرمایا جہاد فی سبیل اللہ بھی نہیں۔ مگر ہاں وہ شخص جو اپنی جان و مال سمیت نکلے۔ پھر ان میں سے کسی چیز کے ساتھ نہ لوٹے۔“ (رواہ الجماعۃ المسلما والنسائی)

احمد اور طبرانی میں سیدنا ابن عمر رضی اللہ عنہما سے مروی ہے فرماتے ہیں: رسول اللہ ﷺ نے فرمایا: ”نہیں ہیں کوئی دن جو اللہ کے ہاں زیادہ عظمت والے ہوں اور نہ زیادہ محبوب ہوں ان میں عمل کرنا ان دس دنوں سے تو تم ان میں تہلیل، تکبیر اور تحمید بکثرت کرو۔“

سیدنا ابن عباس رضی اللہ عنہما نے اللہ کے اس فرمان ”اور معلوم دنوں میں اللہ کے نام کا ذکر کرو۔“ کے متعلق فرمایا: یہ دس دن ہیں۔ سیدنا ابن عمر اور سیدنا ابو ہریرہ رضی اللہ عنہما ان دس دنوں میں بازار کی طرف نکلتے وہ دونوں تکبیریں کہتے۔ اور لوگ ان کے ساتھ تکبیرات کہتے۔ (بخاری)

جب یہ دن شروع ہوتے تو سیدنا سعید بن جبیر رضی اللہ عنہ بہت محنت کیا کرتے حتیٰ کہ جس کام کی قدرت نہ بھی ہوتی۔ تو وہ بھی کر لیتے۔ امام اوزاعی رضی اللہ عنہ نے کہا مجھے یہ خبر پہنچی ہے کہ ان دس دنوں میں کیا جانے والا عمل غزوہ فی سبیل اللہ کی طرح ہے جس کے دنوں میں روزہ رکھا جائے اور راتوں کو پہرہ دیا جائے۔ الایہ کہ کوئی شخص خود کو شہادت کے لئے مخصوص کرے۔

امام اوزاعی رضی اللہ عنہ نے فرمایا یہ حدیث مجھے بنی مخدوم کے ایک شخص نے نبی کریم صلی اللہ علیہ وسلم کے حوالے سے بیان کی ہے۔ سیدنا ابو ہریرہ رضی اللہ عنہ سے مروی ہے نبی کریم صلی اللہ علیہ وسلم نے فرمایا: ”کوئی دن ان دنوں سے زیادہ اللہ کو محبوب نہ ہیں ان ذی الحجہ کے دس دنوں میں عبادت کی جائے۔ اس کے ہر دن کے روزے سال کے روزوں کے برابر اور ہر رات کا قیام لیلۃ القدر کے قیام کے برابر ہے۔“ (ترمذی، ابن ماجہ، بیہقی)

۱۵- عید کی مبارک باد دینا مستحب ہے:

سیدنا جبیر رضی اللہ عنہ بن نفیر سے مروی ہے فرماتے ہیں: کہ رسول اللہ صلی اللہ علیہ وسلم کے اصحاب جب عید والے دن آپس میں ملتے تو وہ ایک دوسرے کو کہتے: تَقَبَّلَ اللَّهُ مِنَّا وَمِنْكُمْ ترجمہ: (اللہ) ہم سے اور تم سے قبول فرمائے۔“ حافظ نے فرمایا کہ اس کی اسناد حسن ہے۔

۱۶- عیدین کے دنوں میں تکبیرات کہنا:

ایام عیدین میں تکبیریں کہنا سنت ہے۔ عید الفطر کے متعلق اللہ کریم نے فرمایا:

﴿وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَىٰ مَا هَدَاكُمْ وَلَعَلَّكُمْ تَشْكُرُونَ﴾

”اور تاکہ تم تعداد کو پورا کر لو۔ اور تاکہ تم کو جو اللہ نے ہدایت دی ہے

اس پر اس کی بڑائی کرو اور تاکہ تم شکر کرو۔“

عید الاضحیٰ کے متعلق فرمایا:

﴿وَاذْكُرُوا اللَّهَ فِي أَيَّامٍ مَّعْدُودَاتٍ﴾

”تم ایام معدودات میں اللہ کا ذکر کرو۔“

اور فرمایا:

﴿كَذَٰلِكَ سَخَّرَهَا لَكُمْ لِتُكَبِّرُوا اللَّهَ عَلَىٰ مَا هَدَاكُمْ﴾

سیدنا ابن عباس رضی اللہ عنہما نے فرمایا یہ ایام تشریق ہیں۔ (بخاری)

”اسی طرح اس نے ان (جانوروں) کو تمہارے لئے مسخر کر دیا تاکہ تم کو جو اللہ نے ہدایت دی ہے تم اس پر اللہ کی بڑائی کرو۔“

جمہور علماء کے نزدیک عید الفطر میں نماز کے لئے نکلنے سے لے کر ابتدائے خطبہ تک تکبیریں پڑھی جائیں گی۔ اس متعلق کئی ضعیف روایات مروی ہیں۔ گوکہ اس متعلق سیدنا عبداللہ بن عمر رضی اللہ عنہما وغیرہ صحابہ رضی اللہ عنہم سے درست روایت بھی مروی ہے۔

حاکم نے فرمایا: یہ سنت ہے جسے اہل حدیث نے اپنایا ہے۔ امام مالک، احمد، اسحاق، ابو ثور بھی ایسا مذہب رکھتے ہیں۔ ایک قوم نے یہ بھی کہا: جب لیلۃ الفطر کو چاند دیکھا تب سے صبح عید گاہ کی طرف نکلنے تک تکبیرات پڑھی جائیں گے حتیٰ کہ امام عید کے لیے چلا جائے۔

عید الاضحیٰ میں ان کا وقت صحیح حدیث کی روشنی میں عرفہ کے دن سے ایام تشریق کی عصر تک ہے اور ایام تشریق، گیارہ بارہ اور تیرہ ذی الحجہ ہیں۔ حافظ نے ”فتح“ میں فرمایا: اس متعلق نبی کریم صلی اللہ علیہ وسلم سے کوئی حدیث ثابت نہیں ہے۔ اس متعلق جو سب سے پہلے حدیث ہے وہ سیدنا علی رضی اللہ عنہ اور سیدنا عبداللہ بن مسعود رضی اللہ عنہما کا قول ہے کہ وہ عرفہ کی صبح سے ایام منیٰ کی عصر تک ہے۔ (ابن منذر وغیرہ)۔

امام شافعی، احمد، ابو یوسف، محمد نے بھی یہی مذہب اختیار کیا ہے۔ سیدنا عمر رضی اللہ عنہ اور سیدنا ابن عباس رضی اللہ عنہما کا بھی یہی مسلک ہے۔

ایام تشریق میں تکبیرات کہنے کا استحباب کسی خاص وقت کے ساتھ مختص نہ ہے۔ بلکہ ان ایام میں ہر وقت تکبیر کہنا مستحب ہے۔ امام بخاری رحمۃ اللہ علیہ نے فرمایا: سیدنا عمر رضی اللہ عنہ منیٰ میں اپنے خیمے میں تکبیرات کہتے حتیٰ کہ منیٰ تکبیرات سے گونج اٹھتا۔ سیدنا ابن عمر رضی اللہ عنہما منیٰ میں ان دنوں میں۔ نمازوں کے بعد بستر پر خیمے میں بیٹھتے ہوئے۔ اور چلتے ہوئے ان تمام دنوں میں ایسا ہی کرتے۔ (یعنی تکبیرات پڑھتے)۔ اور سیدنا میمونہ رضی اللہ عنہا یوم النحر کو تکبیرات کہتیں اور عورتیں سیدنا ابان رضی اللہ عنہ بن عثمان، اور عمر رضی اللہ عنہ بن عبدالعزیز کے پیچھے مردوں کے ساتھ ساتھ تشریق کی راتوں میں مسجد میں تکبیرات کہتیں۔

حافظ نے کہا یہ تمام آثار ان ایام میں تکبیرات کے ثبوت پر مشتمل ہیں نمازوں کے بعد بھی اور اس کے علاوہ احوال میں بھی علماء میں اس کے مقامات میں بھی اختلاف ہے۔ بعض نے تکبیرات کو نمازوں کے بعد اوقات تک ہی رکھا۔

بعض نے نوافل کے علاوہ فرائض کے ساتھ خاص کیا، بعض نے عورتوں کے علاوہ صرف مردوں سے خاص کیا، اکیلے کے علاوہ جماعت سے خاص کیا، ادا نمازوں کے ساتھ نہ کہ قضاء نمازوں کے ساتھ مقیم شخص کے ساتھ مسافر کے علاوہ خاص کیا، اور بستی والے کے علاوہ شہری سے مختص کیا۔ امام بخاری رحمۃ اللہ علیہ کا ظاہری اختیار تمام احوال کو شامل ہے۔ جو آثار انہوں نے ذکر کئے وہ بھی اس معنی پر دلالت کرتے ہیں۔ رہا تکبیر کا صیغہ تو اس میں امر و سبج ہے۔ سب سے صحیح جو اس کے متعلق وارد ہوا وہ ہے جس کو عبدالرازق نے سلیمان سے صحیح سند کے ساتھ روایت کیا۔ کہا اس طرح تکبیر کہو:

((اَللّٰهُ اَكْبَرُ اَللّٰهُ اَكْبَرُ اَللّٰهُ اَكْبَرُ كَبِيْرًا))

”اللہ سب سے بڑا ہے اللہ سب سے بڑا ہے اللہ بڑا ہے بہت بڑا۔“

سیدنا عمر رضی اللہ عنہ اور سیدنا ابن مسعود رضی اللہ عنہما سے یہ مروی ہوا ہے کہ:

((اَللّٰهُ اَكْبَرُ اَللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ اَكْبَرُ اَللّٰهُ اَكْبَرُ وَاللّٰهُ اَكْبَرُ))
(الْحَمْدُ)

”اللہ سب سے بڑا ہے اللہ سب سے بڑا ہے، کوئی معبود نہیں مگر اللہ سب سے بڑا ہے۔ اللہ سب سے بڑا ہے اور سب حمد اللہ ہی کے لئے ہے۔“

www.KitaboSunnat.com

المكتبة الرحمانية

۹۹۔۔ بے ماڈل ٹاؤن - لاہور

فہرست مطبوعات حدیبیہ پبلیکیشنز

قیمت	مصنف و مترجم	کتاب
1400/-	حافظ عماد الدین الفداء ابن کثیر <small>رحمۃ اللہ علیہ</small>	تفسیر ابن کثیر (عام)
1550/-	ترجمہ: مولانا محمد جونا گڑھی <small>رحمۃ اللہ علیہ</small>	تفسیر ابن کثیر (اعلیٰ)
160 روپے	تالیف: امام محمد بن عبد الوہاب <small>رحمۃ اللہ علیہ</small>	الجامع الفرید شرح کتاب التوحید (سوال و جواب)
180 روپے	فضیلۃ الشیخ السید سابق مصری <small>رحمۃ اللہ علیہ</small>	فقہ السنۃ کتاب الصلوٰۃ (نماز کے مسائل)
180 روپے	فضیلۃ الشیخ السید سابق مصری <small>رحمۃ اللہ علیہ</small>	فقہ السنۃ (نظام الاسرۃ) خاندانی نظام
94 روپے	فضیلۃ الشیخ السید سابق مصری <small>رحمۃ اللہ علیہ</small>	فقہ السنۃ کتاب الطہارۃ (طہارت کے مسائل)
200 روپے	تالیف: محمود احمد غففر	مبشر صحابہ <small>رضی اللہ عنہم</small>
180 روپے	علامہ شمس الدین الذہبی <small>رحمۃ اللہ علیہ</small>	کبیرہ گناہ
160 روپے	عائض عبداللہ القرنی مترجم: محمود احمد غففر	رمضان ماہ غفران
90 روپے	فضیلۃ الشیخ محمد بن جمیل زینو	اہم دینی معلومات
110	فضیلۃ الشیخ محمد بن جمیل زینو	جنت کے وارث
140 روپے	فضیلۃ الشیخ محمد بن جمیل زینو	اسلامی طرز معاشرت
120 روپے	فضیلۃ الشیخ محمد بن جمیل زینو	بچوں کی تعلیم و تربیت
70 روپے	فضیلۃ الشیخ محمد بن جمیل زینو	صحیح قصص النبی <small>صلی اللہ علیہ وسلم</small>
46 روپے	احمد سلیمان العربی ابو عثمان ضییب محمد سلیم	اجازت لینے کے احکام (دوسرے کے گھروں میں)
70 روپے	شیخ سعید بن علی وحیف التھلانی	زبان کی ہلاکتیں
36 روپے	فضیلۃ الشیخ جسس علی بن ہاشم سلیمان الطیبی	سود کی اقسام اور اس کے متعلق اہم فتویٰ
30 روپے	سید الشیخ محمد بن ابراہیم الشیخ <small>رحمۃ اللہ علیہ</small>	تباہ کنوشی
44 روپے	اسعد محمد الطیبی	کرامات صحابہ <small>رضی اللہ عنہم</small>

52 روپے	عبدالحسن بن عبدالرحمن	گماش میری قوم جان لے
50 روپے	ام عبداللہ	چہرے کا پردہ کیوں کروں؟
38 روپے	ام عبداللہ	آداب سفر
48 روپے	عبداللہ بن جار اللہ	جنت میں داخلہ اور جہنم سے نجات
40 روپے	امام ابن تیمیہ <small>رحمۃ اللہ علیہ</small>	اطاعت کے تقاضے
20 روپے	عبدالعزیز بن باز <small>رحمۃ اللہ علیہ</small>	اسلام میں تصویر کا حکم
40 روپے	علامہ شمس الدین الزہبی <small>رحمۃ اللہ علیہ</small>	صفات رب العالمین
40 روپے	احمد بن عبداللہ السلمی	احکام سوگ
24 روپے	شیخ الاسلام محمد بن سلیمان <small>رحمۃ اللہ علیہ</small>	اصول دین
24 روپے	فضیلۃ الشیخ عبدالعزیز بن باز <small>رحمۃ اللہ علیہ</small>	دعوت الی اللہ اور مبلغین کے اوصاف
54 روپے	فضیلۃ الشیخ محمدی فتی السید	خواتین کی برزخی زندگی
300 روپے	امام حسین بن مسعود البغوی <small>رحمۃ اللہ علیہ</small>	نبی کریم <small>صلی اللہ علیہ وسلم</small> کے لیل و نہار
200 روپے	امام ابن قیم الجوزی <small>رحمۃ اللہ علیہ</small>	فتاویٰ رسول اللہ <small>صلی اللہ علیہ وسلم</small>
110 روپے	امام ابن تیمیہ <small>رحمۃ اللہ علیہ</small>	پیارے نبی <small>صلی اللہ علیہ وسلم</small> کی پیاری دعائیں
210 روپے	ڈاکٹر محمد علی ہاشمی	اسلامی طرز زندگی
	امام ابن قیم <small>رحمۃ اللہ علیہ</small>	اغاثۃ اللفحان (شیطانی پھندے)
	فضیلۃ الشیخ محمد صدیق المنشاوی	حیات صحابہ <small>رضی اللہ عنہم</small> کے مثالی واقعات
	شیخ محمد صالح العثیمین <small>رحمۃ اللہ علیہ</small>	فقہ العبادات
	ڈاکٹر صالح بن فوزان بن عبدالقوزان	تحفہ برائے مومنات
	ابوفداء محمد عارف محمد عزت	صالحین کے آنسو
	امام ابن قدامہ للقدسی <small>رحمۃ اللہ علیہ</small>	توبہ کرنے والے
	علامہ ابن جوزی <small>رحمۃ اللہ علیہ</small>	احکام و مسائل برائے خواتین



ہماری چند دیگر کتب



خدیجیہ پبلسیشنز

دھماں مائیکٹن سٹریٹ، سسٹریٹ اردو بازار لاہور

Ph: +92-42-7242604